
ה ק ד מ ה 


קרוב צו הונדערט יאָר איז פאָריבער זינט עס איז געבוירן געװאָרן 
די מוסר באַװעגונג. איר פאָרם האָט זיך אפשר געענדערט, אָבער די אידעע 
איז נאָך איצט אַ גייסטיקע נאַרונג פאַר טױיזנטער רעליגיעזע אידן און 
לומדי תורה, 

די מוסר-באַװועגונג איז אַ רינג אין דער גאָלדענער קייט פון דער יידיש- 
עטישער אידעע אין יהדות, די עטישע אידעען האָבן קיינמאָל ניט אויפ- 
געהערט צו גליען אין די טיפע פאַרבאָרגענישן פון דער יידישער נשמה 
אָן אויפהער. אַמאָל האָט זיך אױיסגעדאַכט אַז דער אש פון גלות האָט זיי אַ 
ביסל פאַרדעקט, אָבער זי האָבן געטליעט אין די פאַרבאָרגענישן. אין דער 
לעצטער תקופה, אין דער צייט פון השכלה אין אור קאַמף מיט דער אידישער 
תורה-וועלט האָבן זיך די פונקען צעפלאַקערט אין אַ היליקן פּלאַם אין 
ליטע און זאמוט, די מוסר אידעע וועמענס שעפער עס איז געווען ר' ישראל 
סאַלאַנטער, איז ניט אײנגעװאָרצלט געװאָרן ביי די ברייטע שיכטן פון 
פּאָלק וי חסידות, דורך אירע פאַרשיידענע שטרעמונגען, אָבער זי איז אַרײנ- 
געדרונגען אין די אמיינסטנס אינטעלעקטואַלסטע יידישע שיכטן פוך פאָלק, 
אין די תורה צענטערס. זי האָט אַרומגעכאַפט אַלע ישיבות, די קוזניעס פון 
דער יידישער נשמה, אין די תורה-צענטערס, דאָרטן וואו סישמידט זיך אויס 
דער אידישער גייסט, זי האָט אויסגעאיידעלט דעם ליטווישן למדן און פאַר- 
פלאנצט די אינדיווידועלע אידישע עטיק אויפן ליטווישן באָדן, אין צענטער 
פון דער רבנישער ליטע, דאָרט וואו ס'האָט זיך אנטוויקלט דער תלמודישער 
שאַרפזין, מיט זיין פּלפּול און סכאָלאַסטיק. אין דעם זעלבן אָרט האָט זיך 
איינגעפלאַנצט די עטיק אין איר שורש'דיקן פלאַקער. 

וי חסידות האָט אויך מוסר געהאַט קעגן זיך צום אָנהױיב אַ שטאַרקע 
אָפּיציעלע אַפּאָזיציע פון דער קאָנסערװאַטיווער תורה וועלט. ווייל װי חסידות, 
איז אויך ר' ישראל סאַלאַנטער, װי דער ערשטער ר' ישראל דער בעש"ט 
זצ"ל, אַרױסגעטראָטן מיט אַ פּראָטעסט קעגן דעם פאָרמאַליזם אין דער 


אידיש רעליגיעזער געדאַנקען וועלט, קעגן אָפיציעלער לומדות, און אָפן 

ה ק ד ם ה 


דערקלערט: עס זיינען פאַראַנען מענטשן װאָס קענען אַסאַך לערנען אָבער 
אין עצם טויגן זיי ניט. האָבענדיק אין זינען אַזױ װי דער בעש"ט זצ"ל די 
לומדים און ראָשי הישיבה פון זייער דור . . . װי חסידות, האָט אפשר די 
מוסר-אידעע ניט אַרײנגעטראָגן קיין נייעס אין די אביקע אידעאַלן פון 
יהדות. װאָס איז דען געווען דער כח פון בעש"ט זצ"ל, װאָס האָט געמאַכט 
אַ גרויסע איבערקערעניש אין דער דאַמאָלסדיקער רעליגיעזער געדאַנקען 
וועלט? זיין כח האָבן רביים און שלמים געזאָגט איז אין דעם, װאָס ער האָט 
גאָרניט מחדש געווען, נאָר האָט מחזיר עטרה ליושנה געווען. װאָס ער האָט 
אומגעקערט דאָס יהדות צו אירע גרויסע אהבה און שמחה קװאַלן. אױיך 
דער גרונט-געדאַנק פון ר' ישראל סאַלאַנטערס לערע אויף וועלכער עס האָט 
זיך שפּעטער אויפגעבויט און אַנטװיקלט די גאַנצע מוסר אידעע, איז ניט 
געווען ניי. ‏ ער האָט נאָר באַפרוכפערט די גרונט אידעע פון יהדות. אָבער 
דאָך איז פאַראַן אין אַ געוויסן זין אַ דיאַמעטראַלער אונטערשייד פון חסידות 
און מוסר. ,דער חלוק פון מוסר און חסידות -- האָב איך געהערט פון מיין 
פאָטער הרב הגאון ר' שאול ישכר ביק, דער מעזשביזער רב, אין נאָמען 
פון אַלטן ליובאַװויטשער רבין זצ"ל -- װאָס חסידות לערנט אַז די נשמה 
איז גרויס, און מוסר לערנט אַז דער גוף איז קליין". אָדער וי איינער פון די 
זיילען פון מוסר ר' יוזיל דער ,בעל החורים", דער נאָווארעדאָקער האָט 
געזאָגט : די אויפגעקלערטע זאָגן, ,קען די װעלט", לומדים זאָגן, ,קען 
תורה", חסידים זאָגן, ,קען גאָט*, און מוסר זאָגט, ;קען זיך". הרב לעווענבערג 
ז"ל אליין האָט טיף כאַראַקטעריזירט דעם אונטערשייד: ,עס זיינען פאַראַן 
פּונקטן וואו מוסר און חסידות גייען זיך פאַנאַנדער. ווען חסידות פרייט זיך 
מיט אַ ביסל משקה, פרייט זיך מוסר מיט אַ טרער, וען מען איז זוכה 
אָבצואוואשן די נשמה אין אַ טרער . . . * (אין צוייטן טייל, ,װאָס איז 
מוסר ?*) 

עס איז אמת, אַז מוסר איז אין תוך אַ רעליגיעזדפּעסעמיסטישע װעלט 
אַנשויאונג. ר' ישראל סאַלאַנטער אַליין האָט געהייסען דעם מענטשן שטענדיק 
זיך אױסמאָלן, װי ,א שװוערד ליגט צװוישן זיינע פיס, און דער גיהנם איז 
אָפן אונטער אים", א מענטש דאַרף כסדר קעמפן מיט זיין יצר הרע, און 
מיט זיין ווילן, און אים אונטערטעניק מאַכן. ער אַלײין איז געװען אַ מין 
גייסטיקער סטראַטעגיקער. אלע בריוו צו זיינע נאָכפאָלגער זיינען אָנגעפילט 
מיט סטראַטעגישע עצות קעגן יצר הרע. לייענענדיג זיינע בריוו צו די 

תלמידים און נאָהענטע, פילן מיר די אומעטיקייט װאָס בלאָזט אויפן תהום פון 
זיין נשמה, אָבער מוסר האָט אויך געלערנט בטחון, אַ שטאַרקן אָפּטימיזם, 
און א פריינד פון לעבן. די מוסר אידעע האָט ניט נעגירט דעם שכל, אָבער 
מוסר האָט געלערנט אז דאָס אליין הערשן פון ראַציאָנאַליזם, אָן א שפּור 
פון האַרציקײיט און איינפלוס פון נשמה קנינים, קען בריינגען צו דער 
מאָראַלישער ירידה פון דער װעלט. די מוסר אידעע האָט זיך געשטעלט 
די אויפגאַבע, אויפצוועקן אין דער מענטשהייט אינערליכע װאַרעמקײט, 
אַנטװיקלען די פילבאַרע עטישע ואַכזאַמקײט און אָפּטױטן דעם יצר הרע עס 
זאָל זיין ,לבי חלל בקרבי" . . . אָבער ניט אָפּטױטן די געפילן אַלין, איז 
דאָך דער מענטשלעכער שכל באַגרענעצט אין זיינע מעגלעכקייטן. דאַקעגן 
זיינע געפילן, װאָס ציען זייער יניקה פון אין-סופדיקן אינהאַלט פון דער 
נשמה זיינען שטאַרק און ווירקזאַם, 


מוסר וי חסידות, האָט געזאָלט זיין אַ מין רעליגיעזער רענעסאַנס 
אין יידנטום. אין דעם עולם האצילות, אין דעם בית המדרש לעבן, איז מוסר 
געווען די עטישע רעװאָלוציע. ס'האָט אַרײנגעבלאָזן אַ נייעם אינהאַלט אין 
ניי געשאַפענע פאָרמען. 


פאַראַן אַ זעלטענער כאַראַקטעריסטישער מאמר אין גמרא (ברכות 
ח' א') : א"ר שמעון בן לקיש, לעולם ירגיז --- ,שטענדיק זאָל אַ מענטש קעמפן 
מיט זיינע שלעכטע געדאנקען. האָט ער זיי באזיגט איז גוט. אויב ניט זאָל 
ער לערנען תורה. האָט דאָס ניט געװירקט, זאָל ער לייענען קריאת שמע. 
האָט דאָס אַלץ ניט געװוירקט, זאָל ער זיך דערמאָנען אין טאָג פין טויט". 
לויט דער אינטערפּרעטאַציע פון אַ רב און אַ רעליגיעזן דענקער, שפּיגלט 
דער אױבנדערמאָנטער מאמר אָפּ די דריי עפּאָכעס פון התחדשות אין 
אָריגינעלער יהדות. געווען א צייט ווען דער למוד התורה אליין האָט געווירקט 
אַלס קעגנגיפט צו פרעמדע אידעען, װאָס האָבן אָנגעהױיבן אַריינצודרינגען 
אין כרם היהדות. ווען אבער דער בלויזער למוד התורה, האָט שוין צוליבן 
שטאַרקן שטראָם ניט געקענט וירקן, איז געקומען דאָס חסידות מיט איר 
לייענען ,קריאת שמע" מיטן געטלעכן דעוויז פון ,ואהבת". באַהעפטן זיך 
מיט גאָט עד כלות , מער וי גאָט איז ניטאָ", און ווען דאָס חסידות אליין 
האָט שוין אויך ניט געווירקט, איז געקומען מוסר, מיט איר לאָזונג פון ,קען 
זיך", מיטן ,יזכיר לו יום המיתה", מיט דעם סקעפּטיש-פּעסעמיסטישן בליק. 

וי אַלע אַנדערע אידיש רעליגיעזע שטרעמונגען, האָט אויך מוסר 
געװאָלט לעזן די אַלע ברייט פאַרצווייגטע און פאַרפּלאָנטערטע קאָמפּליצירטע 
פּראָבלעמען. אין דעם געדיכטן מענטשן-װאַלד, װאָס הייסט לעבן און 
געזעלשאַפט. אָבער דעם טראָפּ האָט מוסר געלייגט אויפן יחיד, אַלס אינ- 
סטיטוציע פון עטישער רעפלעקטיטעט, האָט מוסר אויך געשאַפן יחידישע 
עמפפינדונגען און אַ מין עמאָציאָנעלע אינטענסיוויטעט, צו דערקענען דעם 
מהות און ציל פון מענטשן. וועגן ציל און מהות פון מענטש, און דער עיקר 
וועגן זיינע פליכטן, אויף דער װעלט האָט מוסר אַלײן געשאַפן פאַרשיידענע 
מיינונגען. 

ר' ישראל סאַלאַנטער האָט געהאַט דריי תלמידים, ר' שמחה זיסל, 
ר' איצעלע בלאזער, אדער פּעטערבורגער, און ר' נפתלי אַמסטערדאם. ר' 
שמחה זיסלס תלמיד מובהק איז געווען ר' נטע הירש פינקל, אָדער ,דער 
אַלטער" פון סלאָבאָדקע, און ר' יוסף יוזל הורוויץ דער ,בעל החורים" אָדער 
דער אַלטער נאווארידאקער. אזוי װי חסידות האָט זיך פאַנאַנדערגעצװײגט, 
אזוי איז מוסר אויך אוועק אין פארשידענע ריכטונגען, אין ר' שמחה זיסלס 
,רוממות האדם", און ר' איצעלע פּעטערבורגערס אכפירת האדם", און ר" 
יוסף ליב טעלזערס ,מיסטישן דעת", און טיילווייז אין חפץ חיים'ס פשטות און 
תמימות. איינער פון די גאָר יונגע קעמפער פאַר דער מוסר אידעע וועלכער 
האָט מיט זיך פאָרגעשטעלט אַ מין סינטעזע פון די אַלע אידעען -- ריכטונגען, 
איז געווען הרב הגאון יהודה העשיל לעווענבערג זצ"ל, 

| א תלמודישער מאמר זאָגט: ;גאָט האָט געזען, אז צדיקים זיינען װייניק, 

האָט ער זיי איינגעפלאַנצט אין יעדן דור", ס'האָט נאָך קיינער ניט אָפּגעמאָסטן 
די תהומות פון מענטשלעכן גיײיסט. ער ווייסט צי עס זיינען פאַראַן אין דער 
וועלט גענוג מענשן מיט טראַגיק אין האַרץ, מיט שולד געפיל אין דער 
נשמה, מיט וויזיע, ערלעכקייט און מוט. אַזעלכע זיינען אָבער דאָ, און זי 
זיינען צעװאָרפן דאָ און דאָרט איבער דער אידישער וװעלט, און שפּרײטן 
אויס ליכט קרייזן איבער אונזער קאָפּ, איינער פון זיי איז געווען הרב י. ה, 
לעווענבערג זצ"ל. 

די מוסר אידעע איז ניט בלויז קיין שיינע מאָראַל פּריידיגונג, נאָר דער 
עיקר אַן אורח חיים, אַ לעבנס-השקפה, װאָס פאָדערט מען זאָל זי מקיים זיין, 
אַן אידעע, װאָס פאָדערט קאָנקרעטע פאַרווירקלעכונג צו שאַפן אין לעבן, אַ 

שענערע שייכות פון מענטש צו מענטש. די הימלען פון עטיק קענען דערגרייכט 
ווערן, נאָר דורך פּראַקטישע טאַטן, דורך זיין ניט נאָר אַ ,נאה דורש" נאָר 
אויך אַ ,נאה מקיים". דער אידייאישער בייטראג פון הרב לעווענבערג ז"ל 
צו דער מוסר-שיטה און באַװעגונג, איז געווען זיין פאַרווירקלעכן דאָס װאָס 
ער האָט געפּריידיגט. ער האָט זיך אינגאַנצן מקריב געווען אויפן מזבח פון 
זיין לעבנס-אידעאַל, 


דער יונגער װאָס איז געווען אַ לעגענדע אין סלאָבאָדקע, האָט אַרײינ- 
געבראַכט דעם היימישן מוסר-פייער אין אַמעריקע. אין אַ מדבר פון וויסטער 
עם הארצות, גייסטיקע פאַרװאָרלאָזטקײט, ,הכשרים" פּאָליטיק און גלייב- 
גילטיקייט, איז ער געקומען פאַרפּלאַנצן די קערנדיקע עטישע תורה. ער 
האָט געוועקט די אַמעריקאַנער יוגנט װאָס איז ערצויגן אויף װואױילטאָג און 
לוקסוס. זי זאָל זיך הײיליקן צו דער תורה און אידישער מאָראַל. ער אליין האָט 
געװאָלט געבן נייע עטישע הימלען פאַר דער אַמעריקאַנער אָרטאָדאָקסיע. 
איז געװען אַ לעבעדיקער גמראינגון רעציטירט אױף אַמעריקאַנער 
פעלדער. מח און האַרץ האָבן זיך צונויפגעגאָסן. ער האָט געפילט מיט האַרץ 
פון חסידות, און פאַרמאָגט אינערליכע זעלבסט קריטיק פון מוסר. ער האָט 
געפילט מיטן אינסטינקט פון חסידות, און געדענקט מיטן כח פון מוסר, 


און הרב לעווענבערג איז ניט בלויז געווען דער טרוימער און קעמפער 
פאַר זיין אידעע, נאָר אויך דער מאַרטירער. ער האָט זיך מקריב געווען אויפן 
מזבח פון זיין אידעע. ער האָט מיטן בלוט פון זיין האַרצן, אָנגעשריבן די 
העראָאישע פּרשה פון זיין לעבן. זיין לעבן איז געווען איין קייט פון טראגיזם, 
אפילו זיין טוט איז געווען טראַגיש. ער איז פּשוט געפאַלן אַלס קרבן פון 
קנאה און שנאה און שעדלעכער פּאָליטיק. אודאי איז עס טראַגיש, אָבער ,כך 
היא דרכה של תורה . . . חיי צער תחיה . . . * פּונקט װוי ס'איז טראַגיש דער 
גאַנצער באַשאַף און דער עולם-היצירה. ווערט דאָך אויך דער מענטש געבוירן 
דורך צער און יסורים, און מיט װאָס איז דען אַנדערש טויט פון לעבן. הרב 
לעווענבערג איז געווען אַ זון פון דער אָרעמער ליטע. דאָרט ואו דער 
היישעריק גרילצט אין די מאָגערע פעלדער, און אין גרינעם טייך קװאָקען 
די זשאַבעס. דאָרט איז געשטאַנען זיין שטױביק וויגל, אונטער די בלייכע 
הימלען װאָס היינגען אַזױ עצבותדיק איבער די שיטערע נאַקעטע וועלדלעך, 
האָט זיך אױיסגעכאָװעט דאָס געשטאַלט פון צוקונפטיקן קעמפער. פון דער 

גרוי און אומעטיק שטעטל, װאָס רוט אין קעניגרייך פון דלות. ביי עלטערן 
בלוטיקע אביונים איז ער געבוירן געװאָרן, און אין עלנטקייט און אין 
אָרעמקײט איז ער אַװעק פון דער װועלט. טראַגיש, לויטער טראַגיק, טראַגיש 
אין געבורט, אין לעבן און אין טויט, אָבער ער נאָך אַזױ װוי ער דער 
מוסר'ניק האָט געוואוסט אז ,וויגל און ארון זיינען נאָך אַלץ פון זעלביקן 
האָלץ געמאַכט?! 

טראַגיזם, דאָס איז דער גורל פון יעדער קעמפערישער פּערזענלעכ- 
קייט, װאָס קען ניט מסכים זיין מיט מאָראַלישער צביעות און מיט הויפנס 
מיסט אין גייסטיקן לעבן. הרב לעווענבערג איז געגאַנגען דעם וועג פון צער, 
װאָס פירט דורך װאַלד און נאַכט. אָבער ער האָט זיך דורכגעברענט אין ‏ 
עקסטאַז פון לייד. ער האָט מיט שטאָלץ און אהבה אָנגענומען זיינע יסורים, 
געזאָגט יאָ צום לעבן און צום טויט, 

וי הויך װאַקסט דאָס געשטאַלט פון הרב לעװוענבערג,. וען מיר 
לייענען זיין צואה, וואו ער שרייבט : ;מיין מצבה זאָל זיין אַן איינפאַכע, און 
קיינע טיטול ניט שטעלן אויף איהר און איך בין מוחל אלע װאָס האָבן מיר 
מצער געווען". 

דער אמת'ער מוסרניק האָט געוואוסט, אז די מדה פון הכנעה לי- 
טערט און ער איז געווען אַ מוחל על עלבונו. 

דאָס ערשיינען פון דער גרויסער אויספירלעכער ביאָגראַפיע און די 
כאַראַקטעריסטיק און אידייאישע שיטה פון הרב לעװענבערג,. געשריבן, 
פון זיין איידעם דעם יונגן רב און שריפטשטעלער, אַ געוועזענער מיטאַרבעטער 
פון דער ,אידישער וועלט", אין קליװולאַנד,. איצט מיט-אַרבײטער פון די 
,אידישע שטימע*, ה ר ב יצ ח ק בי עווער, אנער 
פון די חשובסטע און אַממײנסטנס ערנסטע תלמידים פון הרב לעווענבערג, 
וועלכער האָט זיך דערצויגן אויף דער מוסר-אידעע, נאָך אויף יענער 
זייט ים, לערנענדיק אין דער באַרימטער ישיבה פון נאָווארעדאָק, אין 
פּױלן, איז בלי שום ספק אַ וויכטיקע געשעעניש אין דער געשיכטע פון 
אַמעריקאַנער אָרטאָדאָקסישן לעבן. פון דער דאָזיקער אַרבעט פליסט אַרױס 
די טיפע פאַרהערונג פון תלמיד צום רבין, וועמענס תורה-עלעמענטן ער 
האָט אין זיך אריינגעזאַפּט. דער מחבר האָט אין ספר אריינגעבראכט א סאַך 
פון זיין מוסר-דערציאונג, התלהבות און טיפן גלויבן אין אמת פון מוסר. 

דער ספר איז אַ גייסטיקער מאָנומענט נאָך אַ טרוימער און קעמפער, פאַר 
אַ נייעם תורה-דרך. ניט קיין מצבה אויף הפקר'דיקער בית-עולם-ערד פון 
קאנעקטיקוט האָט דער מחבר געשטעלט. נאָר א מצבה, א ספר, א ציגל פאַר 
תקון האדם און זיין עטישער השתלמות, 

א פיינער טייל פון ספר, שילדערט דעם גײיסטיקן פּרצוף פּנים פון 
אַסאַך פאָרשטײיער פון דער היגער אָפיציעלער אָרטאָדאָקסיע. מיר פילן אין 
ספר א שאַרפן מאָראַלישן פּראָטעסט קעגן צביעות און מאָראַלישער פאַר- 
ווילדונג, װאָס האָט זיך אַזױ בשפע איינגעבירגערט אין אַמעריקאַנער אֶר- 
טאָדאָקסישן לעבן. דער ספר באַװייזט וי ווייט עס זיינען אַ סאַך פון דער 
היגער אָפיציעלער אָרטאָדאָקסיע פון דער עטישער תורה-אויפפאַסונג. און 
אַזױ אַרום פאַרװאַנדעלט זיך דער ספר אין אַ מעכטיגער אָנקלאַגע קעגן אַ טייל 
פון דער אָפיציעלער אָרטאָדאָקסיע, װאָס שפּיגלט, אגב, אָפּ די געשיכטע פון 
רעליגיעזן לעבן אין אַמעריקע. 

דער שרייבער פון די שורות, וועלכער האָט געהאַט די זכיה צו זיין 
פון די יינגסטע תלמידים פון הרב לעווענבערג, האָב איך אָנגענומען מיט 
שמחת-הנפש אָנצושרייבן דעם מאמר אַלס אַריינפיר צו דער לויטערער 
לעבענס-מגילה פון הרב לעווענבערג, וועלכע דער יונגער רב און שרייבער 
האָט מיט גרויס טאַלאַנט און ערנסט געשריבן און איך וויל האָפן, אַז די טיפע 
ערנסט, מיט וועלכער עס איז געשריבן דאָס דאָזיקע בוך, װועט וירקן צו 
הויבן דעם רעליגיעז-עטישן ניוואָ פונם אָרטאָדאָקסישן יידנטום אין אַמעריקע. 


הרב אכרחם ביק. 


עשרה בטבת התרצ"ט, ברוקלץ, 1. , 


טיצ 


איינלייטוגג 


שוין אריבער אַ יאָהר, אַ ג אַ נ ץ יאָהר, זינט מיר האָכען איהם 
פאַרלױרען, זינט ער איז אַװעק פון אונז אין עולם הנצח! 

ס'גלויבט זיך קוים, ס'איז זיך שווער פאָרצושטעלען! 

פילען מיר דאָך נאָך אלע זיין דורכדרינגליכען,. שמייכעלדיגען בליק ; 
קלינגט דאָך נאָך אין אונזערע אויערען זיין טיפזיניגער, געטאָקטער װאָרט ; 
שטייט דאָך נאָך פאר אונזערע אויגען, װי לעבעדיג זיין קלוגע, פילאָזאָפּישע 
געשטאַלט, -- אָט האָט געגעבען אַ בליץ די ביטערע בשורה, און עס האָט 
אַלעמען דערשלאָגען: ה ר ב ל ע ווע נ ב ע ר ג א יז נ פ ט ר 
ג עוואָרעו! 

דוכט זיך אָקאָרשט איז ער געווען, און שוין אַ יאָהר אַװעק ! 

יאָ, ליבע לעזער, ס'איז שוין אָבגעפּלאָסען א גאַנצער יאָהר זינט עס 
איז נפטר געװאָרען הרב לעווענבערג ז"ל, און מיר האָבען שוין מעהר- 
וועניגער מעגליכקייט געהאַט זיך צו פארטראכטען איבער דעם שווערען פאַר- 
לוסט; מיר האָבען שוין אין משך פון דער צייט גענוג געלעגענהייט געהאַט 
זיך אָבצוגעבען אַ דין-וחשבון פון דעם גרויסען חלל, װאָס עס האָט איבער- 
געלאָזען אין אונזער תורה-וועלט דאָס אַװעקגעהן פון הרב לעווענבערג ז"ל, 
אין דער אייביגער וועלט, 

ביי זיין לוי' האָט איינער פון די פּראָמינענטסטע רבנים אין לאַנד, 
אין זיין הספּד, באַטאָנט, אַז ה ס פּ ד אין פולען באַגריעף --- װאָס בעדייטעט 
אַ שכל'דיגע אָבשאַצונג פון דער באַדייטונג פון נפטר -- קען ערשט קומען 
שפּעטער, נאָכ'ן אריינטרעטען פון א געוויסער בארוהיגונג פון ‏ ר ג ש , 
ג עפ יה ל. | | 

און ווען מיר מאַכען איצט דעם דאָזיגען חשבון, וען מיר ציהען 
אונטער דעם סך-הכל פון דעם שאָדן, װאָס מיר האָבען געליטען, ווען מיף 
פערטראַכטען זיך איבער דער אונערזעצליכקייט פון זיין פּערזענליכקיט, 
װאָס איהר פעלען לאָזט זיך אונז אַזױ שטאַרק שפּירען אין אונזער איצטיגען 

גייסטיג-אָרימען דור -- דאַן דוכט זיך אונז, אַז פיעל, פיעל מעהר וי איין 
יאָהר איז אַװעק פון יענעם טרויעריגען מאָמענט. 

ס'גלויבט זיך עפּעס ניט, אז נאָך אין איין יאָהר זאָל זיך שוין אזוי 
שטאַרק און טיעף לאָזען פיהלען דער ה ע ד רי. 

און דאָך איז עס אַזױ --- עס איז ניט מעהר און ניט ווייניגער װי אַ 
יאָה ר. 

יעדען חובב תורה, ועמען דאָס אָנדענק פון א גרויסען תורה- 
אױיטאָריטעט איז טייער און הייליג, איז דערמאָנענדיג זיך אין דעם פאַרלוסט 
פון הרב לעווענבערג ז"ל, ערוועקט זיך די ערהאַבענסטע געפילען, א מין 
יראת התרוממות װערט ארויסגערופען און מען מוז זיך אױף א ויילע 
אָבשטעלען און אַ טראַכט טאָן איבער דעם לעבענס-מהות פון אָט דער 
פּערזענליכקייט, 

זיין נאָמען איז ענג פארבונדען מיט דער אַנטװיקלונג פון אידיש 
לעבען, און פארנעהמט, אָהן צווייפל, א פּראָמינענטען אָרט אין דער געשיכטע 
פון אַמעריקאַנער אידיש-רעליגיעזען לעבען. 

איך װויל מיט דעם דאָזיגען בוך א מצבה שטעלן אױף מיין אומ- 
פאַרגעסליכען שווער, ז"ל. אַ מאָנומענט, א דענקמאָל מאַכען, אום זיין 
פּערזענליכקייט צו פאראייביגען. איך װעל פאַר דעם ברייטען עולם 
אַנטפּלעקען זיין נ ש מ ה, ואָס האָט געווירקט און זיך אָפּגעשפּיגעלט 
אין דער אַנטװיקלונג און אױסקריסטאַליזירונג פון דעם ריין-אָרטאָדאָקסישען 
לעבען פון די לעצטע פינף-און-צװאַנציג יאָהר אין אַמעריקא, 

די דאָזיגע אַרבײט וװועל איך איבערגעבען אין פּשוט'ע װערטער. 
זיין רעליגיעז-קעמפערישען לעבען: זיינע דערגרייכונגען אויף דעם געביט 
פון תורה און מוסר, איז אויף וויפיעל מיר איז בעקאַנט, אויף וויפיעל מיר 
זעלבסט איז אויך אויסגעקומען איבערצולעבען און מיטפיהלען, -- וויל איך 
פאַרשרייבען אַלס אַן אייביגען אָנדענק, 

איך װעל דערצעהלען, װי ער האָט מיט איבערמענשליכער ענערגיע 
זיין אידעאַל דורכגעפיהרט, כאָטש ער האָט אַ סך צרות דאַדורך געליטען 
פאַמיליען-אומגליקען און גװאַלדיג-שרעקליכע רדיפות, האָט ער אונערמידליך 
געארבייט, געשטרעבט, געקעמפט און געזיעגט, 

די זכרונות און עפּיזאָדען שווימען איצט אַרױף אויף דעם געדאַנק און 
באַהערשען מיך אינגאַנצען. װען די בילדער פון ז י י ן ל ע ב ע } 
הויבען זיך אָן צו מאָהלען און שוועבן פאר מיינע אויגען -- ווערט קאַלט 
אין די ביינער, אַ ציטערניש גייט דורך דורך מיין קערפּער, אַ קאַלטער שווייס 
שלאָגט אויף דעם פּנים אַרױס, טרעהרען נעהמען אין האַלז שטיקען, און 
דאָס האַרץ קלעמט פון צער, זעהענדיג, אַז אָט-די אַלע גייסטיגע אוצרות 
זיינע, ואָס ער האָט אַזױ פיעל צוליעב זיי געליטען אַזױ פיעל פאַר 
זיי געאָפּפערט, פארטיידיגט זיי מיט אזוי פיעל שטאַנדהאַפּטיקײט, מיט אזי 
פיעל לייבענמוטה -- ער האָט אויסגעהויכט זיין נשמה אין דער עלטער פון 
4 יאָהר, די מיטעלע יאָהרען פון זיין אַרבײט, און צעשוואומען, צושטערט 
זיינען געװאָרען זיינע גרויסע פּלענער פון אייגענע ‏ ח ב ר י ם... 


שטודירענדיג די ביאָגראַפיע, די לעבענס געשיכטע פון הרב לעווענ- 
בערג ז"ל, זיינע אויסערגעועהנליכע פעהיקייטען, זיינע סטראַטעגישע 
טאַלאַנטען, זיין הויכען שוואונג, לייבענמוטה, אייזערנעם וילען, ענערגיע 
און ענטשלאָסענהײט, און צום סוף אַ ז אַ פ אַ ר ק י ר צ ונ ג אי 
ל ע ב ע |, -- פאָרשענדיג צו דערגיין די סיבה, פאַרװאָס איז זיין ארבייט 
/איצט ניט געקרוינט געװאָרען מיט ערפאָלג, אין װאָס איז בעשטאַנען זיינע 
פעהלערען, און פון װאַנען קומט עס, אַז דער גרויסער גייסט-ריעז, װאָס האָט 
פאַרמאָגט אַזעלכע שעהנע, עלעגאַנטע מאַנירען, און איז וי אַ פאַרביגער 
שמעטערלינג פּלוצים אַראָבגעלאָזען געװאָרען אויף דער פלעך פון אונזער 
אזוי פאַרטרױערטען אידיש-לעבען: האָט פאַר די יאָהרען באַשײנט און 
באַצירט מיט טויזענדער חנ'ען און מיט די שעהנסטע קאָלירען דעם אָרטאָ- 
דאָקסישען לעבען -- זאָל אזוי ענדיגען זיין לעבען -- פאָרשענדיג דאָס 
אַלעס גוט, מיט אומפּאַרטייאישע בליקען, מוז מען קומען צום באַשלוס: אַז 
דער הויפּט-פעהלער פון הרב לעווענבערג ז"ל, איז בעשטאַנען אין דעם, 
נעמליך: אונטערנעהמענדיג אַ געװויסע אידעע דורכצופיהרען פאַר דער 
װאָהלטעטיקײט פון דער געמיינדע, פלעגט ער צעהלען די קרעפטען פון 
זיינע חברים-מיטאַרבייטער, אויסגערעכנט זיינע כחות און די געגנער'ס -- 
פון דער אידעע-כחות, ער האָט אָבער נאָר געצעהלט די קעפּ פון זיינע 
ח ב ר י ם , נישט די הערצער זייערע, ער האָט, ווייזט אויס, נישט פאַר- 

שטאַנען, אַז אַ מענש אָהן אַ האַרץ איז ק יי ן מ ענש נ י'ט, אָדער, 
בעסער געזאָגט, ער האָט צופיעל ג ע ג ל ויב ט אי ן אי דע |, 
און וער רעדט נאָך אין זיינע ‏ ח ב ר י ם , און ער האָט נישט גענומען 
אין אַכט, אז א צאָהל פון זיינע ח ב ר י ם ועלען איהם פאַרראַטען און 
איבערגעהן, שוין ביים געווינען די אידעע, צו דעם געגנערס לאַגער, געקומען 
איז דאָס, ווייל זיי האָבען נישט געקענט פארגינען, אז הרב לעווענבערג זיל, 
זאָל געקרוינט ווערען אַלס דער זיעגער, איז באַזיצענדיג אַזאַ סופּעריאָריטעט- 
קאָמפּלעקס, האָבען זיי איהם צו לעצט באַקעמפט אום צו פאַרכאַפּען פאַר זיך 
די העגעמאָניע אויף דער אידישער גאַס, װאָס האָט דורך זייער פיהרערשאַפט 
געשאַפען, צום בעדויערען, אַ צוריסען, צושפּליטערט געמיינדע-לעבען אויף 
פּאַרטײען; װאָס זיינען געווען דורכגעדרונגען מיט בלינדער שנאה און זיך 
געהאַלטען אין איין באַקעמפען. אָט אַזױ האָבען זיי געװאָלט. ס'איז פאַר 
זיי בעסער צוריסענקייט, כדי צו כאַפּען נאָך עטליכע גאָלדענע פישלעך פאַר 
זיך . .. . 


אָט-דאָס װועט זיך אויך אָפּשפּיגלען אין דיזען בוך, וואו איך װעל 
איבערגעבען די פאַקטען מיט קאָמענטאַרען אויך פון פּערזענליכקייטען, אום 
דער לעזער זאָל פאר זיך זעלבסט אורטהיילען, וועלכער צד עס האָט באזעסען 
אַזאַ ‏ אוממענשליכע בעהאַנדלונג און סיסטעם פון עקספּלאָאַטאַציע און 
עגאָאיזם. 


איך על דערצעהלען זיינע פיעל ערהאַבענע איידעלע אַנשויאונגען 
און גוטע מידות, זיין ‏ א ה ב ת יש ר א ל און וי זיין רבנות איז נישט 
געווען קיין ווערקצייג פאַר מאַטעריעלען אייגעננוץ. 

עס דריקט זיך ערגעץ אויס אַ דיכטער: ,די יסורים װאָס אַ מענש 
ליידט פאר אַן אידעאַל, זענען װי באַלזאַם פאַר דעם נשמה* -- און מיט דעם 
בוך װעט זיך אָפּשפּיגלען און בולט'ער ארויסצייגען דער אריסטאָקראט, 
מיט וועמען מיר האָבען ערשט געלעבט צואַמען, זיך געװאַרעמט אין זיין 
ליכט און זיך געשיצט אין זיין שאָטען, אַ מערקווירדיגער טיפּ אידעאַליסט, 
װאָס ,די יסורים פון זיין אידעאַל איז געווען אַ באַלזאַם פאַר זיין נשמה". 

איך יל אין דעם בוך דערצעהלען א ל ע ס פון -- הרב הגאון 
ר' יהודא העשעל ב"ר צבי הלוי לעווענבערג זצ"ל, 

אל אל * 

פילענדיג, אַז מיין אַרבײיט װעט נישט זיין גאַנץ, ווען איך װאָלט ניט 
איבערגעגעבען זיינע רעיונות,. דרשות, רעדעס -- האָב איך אַ צוייטע 
אָפּטײילונג אין איין בוך צוזאמענגעשטעלט מיט געקליבענע פון זיין רייכען 
רעפּערטואַר, מוסר-רעיונות, געהאַלטען אין לויף פון יאָהרען פאר די תלמידים, 
דרשות און רעדעס, װאָס זיינען גערעדט געװאָרען ביי פארשידענע געלעגענ- 
הייטען אין פארשידענע צייטען, אַרטיקלען און בליצענדע-געדאַנקען איבער 
פאַרשידענע געלעגענהייטען פון אַלגעמײנעם אידישען לעבען. 

איך האָב דאָ נאָר איבערגעגעבען די מוסר-אויסצוגען פון זיינע פאר- 
שידענע שמועסען, דעם מוסר-קערענדעל, װאָס איך האָב פּערזענליך געהערט 
און זיינען געווען אין מיינע אַרכיווען פארצייכענט. דאָס זעלבע מיט די 
דרשות, אַרטיקלען, בליצענדע-געדאַנקען, האָב איך זיי זעלבסט בעאַרבייט 
און רעדאַגירט ספּעציעל פאר דער צווייטער אָפּטײלונג, 

ביי די לעזער און פיעלע פריינט װעט דאָס זיכער אַרױיסרופען גרויס 
צופרידענהייט --- ספּעציעל ווען עס ווערט איבערגעגעבען אין דער אידישער 
שפּראַך, װאָס האָט איהם אַזאַ גרויסען נאָמען פאַרשאַפט, וייל דאָס װעט 
אַמבולט'סטען ווייזען וי ווייט סימבאָליש זיין לעבענס-אַנשויאונג און אידי- 
שער מהות איז געווען. 

אוב א לעזער װעט האָבען א גוט װאָרט פארץ בוך, געהערט דאָס 
ווירקליך צו מיין טייערער פרוי, וועלכע איז מיטשטעהענדיג גלייך מיט מיר 
מיט שטאָלצער האַלטונג געווען די איינציגע, װאָס האָט מיך ע ר מ וט יג ט 
פאָרטצוזעצען די אַרבײט ביז צום שלוס, 


הרב יצחק צבי עווער 
חתן הרב י. ה. לעוענבערג, זצ"פ 
ערב ר"ח טבת, חתוצ"ט, קליװלאַנד, אהייא. 

אָב ש ט אַ מוננג 


אַרום האַלבע נאַכט. די לאָדען פון אַלע פענסטער זיינען פעסט- 
פאַרריגעלט. אַלע אין שטעדטעל שלאָפען שוין. דאָס שמאָלע געסעל, עפּעס 
מיט אַזאַ דונקעלהייט, איז געלעגען אַ ליידיגעס און אַ נאַקעטס, נאָר א 
ווייסער שניי האָט באַדעקט די דעכער, 

עס הערט זיך מיטאַמאָל אין דעם שמאָלען געסעל א שטיל אָבגעהאַקט 
געוויין : 

-- אוי, רבונו של עולם! ואו נעהמט מען אַזױ פיעל כח? סאיז 
שווער צו לעבען . . . אַזױי שער . . , 

עטליכע ווייבער, איינגעהילט מיט די טיכלאַך איבערץ קאָפּ, מיט 
מאַטע, געלע פנים'ער, איינגעצעהרטע, איינגעפאַלענע, און מיט פאַרשלאָפענע 
אויגען -- זיצען ארום דער בעט פון חייה גאלע, די קינפּעטאָרען. היטען אָפּ 
איהר איטליכעס װאָרט, כאַפּען איטליכען קנייטש, איהר איטליכע תנועה'לע. 

זי זיינען געזעסען וי פאַרגליווערט און געװאַרט, געװאַרט אויף דער 
מינוט . , , 

די גראָבע, קורץ-וועקסענע ליכט, װאָס האָט געלייכט האַלב אויסגע- 
ברענט, האָבען פאַרשפּרײט אַ שווערען ריח, בלאַס זיינען געווען די פלעמלעך, 
זיך געטיקט בלייך --- וי אַ מיעדקייט װאָלט געלעגען און שוין מעהר קיין 
כח נישט געהאַט צוֹ ברענען . . . צו ציהען דעם חלב +. , 

חייה גאלע האָט באַלד נאָך מעריב, וען איהר מאַן ר' צבי, האָט 
געבענשט חנוכה-ליכט, דערפילט אַ לייכטען נערוועזען ציטער, און עס האָט 
איהר אָנגעהױבען עפּעס צו צופען, קוקענדיג אויף די ליכט-שטרייפלאַך, 
װאָס האָבען זיך געצויגען פון חנוכה-לאָמפּ, מאָדנע אײגענאַרטיג; פאַר- 
חלום'ט,. פאַר'חושך'ט, און דערצו אַזױ לאַנגזאַם, דערמאַנענדיג אָן דער 
לאַגע פון קאָנוואולסיע באַװעגונגען פון עפּעס דערשראָקענע ברואים'לאַך, 
און רייסען זיך דורך די דאָפּעלטע פענסטער אין דער שטריינגער ווינטער- 
נאַכט, 

דאָס איז געווען אין יאָהר תרמ"ה, (1884), דאָס פינפטע חנוכה-ליכטעל, 
אויפ'ן פייערלעשער-טורעם האָט שוין לאַנג געשלאָגען צוויי, מיט אַמאָל אַן 
עופה'לע וויינט . . , 

-- מזל טוב! -- האָבען די ווייבער פייערליך אויסגעשריעןן -- מזל 
טוב, חייה גאלע האָט אַ אינגעל געהאַט! 

מוהר"ר צבי הלוי לעווענבערג -- װאָס האָט גע'שמ'ט אַלס גרויסער 
תלמיד חכם און שטאַרקער עובד השם אין דער שטעדטל פילטען, קורלאנד, 
-- האָט דעם ניי-געבוירענעם קינד א נאָמען געגעבען יהודא העשעל, יהודא 
אלס סימבאָל פון די חנוכה-פייערונג, װאָס באצוועקט דעם זיעג פון יהודה 
המכבי איבער די שונאים פון אידישען פאָלק, 

צבי הלוי האָט אָפּגעשטאַמט פון א זעהר געהויבענער פאַמיליע. אין 
זיין משפּחה זיינען געווען פיעלע רבנים, גאונים און צדיקים. ער איז 
געווען אַ זוהן פון דעם באַריהמטען גאון און צדיק ר' זעליג, פון האזענפּוט, 
קורלאַנד, װאָס װוערט דערצעהלט פון זיין רבנות און פיהרערישער ראָליע 
אינ'ם קורלענדער אידענטום-אַנטװיקלונג, אין דעם ספר: ,תולדות ישיבת 
היהודים בקורלאנד", פון הרב לוי אַװצינסקי, 

צבי הלוי האָט זיך געלעבט אין דעם קליינעם שטעדטל מיט זין 
פרוי, די צנועה מרת חייה גאלע און קינדער, און אין זיין האַרצען האָט עפּעס 
געפרעהט, װאָס ער קען טאָן דעם רבונו של עולם'ס רצון, ער זאָל קענען 
זיין אַ מכניס אורח און אימער געהן אין די וועגען פון די אבות, 

זייער איינציגע אַמביציע איז געווען, אַז זייערע קינדער זאָלען אויס- 
װאַקסען לומדים. אין הויז האָט, דאַכט זיך, יעדעס ווינקעלע געװיינט און 
געפראָהרען, זיי האָבען אָבער די קעלט ניט געפיהלט. קוקענדיג אויפץ 
קינד, יודעלע, האָט זיי געמאַכט אין אַלעס פאַרגעסען. אַלע זייערע געדאַנקען 
און געפיהלען האָבען זיך דאַן, װי דורך אַ כישוף, מיט איין מאָל צונויפגע- 
גאָסען אין איין באהערשענדען געדאנק, אין איין מעכטיגען געפיהל : 

--- אונזער קינד, יודעל! 

--- טענות צום רבונו של עולם האָבען זיי חלילה נישט געהאַט. פאַר- 
קעהרט : דאַנקען גאָט! פון הונגער איז מען נאָך ניט געשטאָרבען. זייענדיג 
אַזעלכע גאָטספאָרכטיגע מענשען, האָבען זיי נאָר געשטרעבט דאָס זייער 
באַליבטער זוהן, יודעל, זאָל אויפוואַקסען אַ ;יהודא המכבי? אין דעם אידישען 
פאָלק. 

די פאַמיליע לעווענבערג האָט זיך דערנאָך באַזעצט אין טאלשין און 
האָבען באלד דאָרט אויך פארנומען אן אָנגעזעהענעם אָרט. | 


קינרער-יאָהרען 


גאַנץ יונג איז יודעל געווען, ווען ער האָט זיך גענומען אויסצייכנען 
מיט זיינע אויסערגעוועהנליכע פעהיקייטען און מיט זיינע ליעבליכע אויפ- 
פיהרונגען און גוטע מידות. מיט זיין געטליכער בעגאַבונג און געניאַלע 
פעהיקייטען האָט ער געצויגען די אויפמערקזאַמקײיט פון פיעלע פריינד און 
בעקאַנטע. 

אין חדר האָט דער קליינער יודעל ממש געשלונגען די װערטער פון 
זיין רביץ, משה יצחק, דער מלמד, וי אין אַ גן-עדן האָט ער זיך געפיהלט, 
זיצענדיג אין חדר. יודעל האָט געלערענט מיט גרויס התמדה. קיין איבעריג 
מינוט האָט ער ניט פאַרזאַמט, און האָט זיך װאָס ווייטער אויסגעצייכענט מעהר 
וי אַנדערע קינדער מיט זיין געניאַלען מוח, מיט זיין גרויסער התמדה צו 
דער תורה הקדושה, 

יודעל האָט אָבער אויך געהאַט צייט אויף שטיפען. ער האָט וויפיעל 
מאָל בעהאַלטען דעם רבינ'ס קאַנטשיק, פאַרשפּאַרט אַלײין דעם רבי'ן, און 
פלעגט אויך פיעל מאָל קריגען געשמיסען פאַר'ץ א ונ ט ע ר ז אָ ג ע ן 
אַ חבר, און האָט געקראָגען געשלאָגען פאַר'ן ‏ גנ י ט ו ו ע ל ע } 
ש ל אָ ג ען זיין ב רוד ער. 

ערצויגען אין אָרימקײיט און נויט, וואו עס האָט אַ סך מאָל געהערשט 
הונגער, דער דלות צושפּרײיט אין יעדעך וינקעל פון הױז, האָט איהם די 
מומע רויזע געגעכען אַ לאַנגען רעקעל אַלס מתנה, כדי עס זאָל זיך ניט 
אַרױיסזעהן זיינע צוריסענע הויזען. ער איז דערפאַר פיעל אויסגעלאַכט 
געװאָרען פון זיינע קינדער-חברים, מען האָט איהם גערופען פ אַ ט ר אָן, 
און מיט זיין פאַרשווייגען אַלעס, האָט ער באַלד באַקומען דעם טיטול: 
גרויסעו ב על מידות. 
| דאָס געבוירען ווערען אין אַ הויז, וואו דער פאָטער איז געוען 
באוואוסט אין דעם גאַנצען שטעדטל און ארום דורך זיינע צדקות, חסידות 
און פּרישות ; די מוטער אַ אשה צדקנית, אָבגעהיט אין ריידען, די גרעסטע 
ימדה, װאָס קען זיין ביי אַ פרוי, אַן אָפענע טיהר פון צדקה, -- אַזאַ הויז, 
מיט אַזעלכע שיינע מדות פון טאַטע-מאַמע, האָט געלייגט אַ שטעמפּעל אויף 

די ערשטע קינדערשע יאָהרען פון דעם שפּעטערדיגען באַריהמטען, דער 
מרביץ תור ה אױף דעם אַמעריקאַנער באָדעף 

די מאַמע האָט אָפּנעשפּאָרט און געקליבען גראָשען נאָך גראָשען 
אָפּגעשפּאָרט פון ביסען, זיך ניט פאַרגינט דאָס לעבען, אַבי יודעל זאָל לערנען 
און אױיסװאַקסען א למדן. מיט טרעהרען האָט זי געבאַקען יעדען פרײיטאָג די 
שװאַרצע חלה'ס, טוענדיג תפילה, אַז גאָט זאָל ערפיהלען איהר בקשה. 

דער טאַטע האָט אָנגעקװעלט פון יודלען. די מאמע איז געווען גליק- 
ליך, װאָס יודעל װעט פאָהרען לערנען אין מאלטש, און װעט שױין מעהר 
ניט קוקען, אפילו שמעקען אין די ערטער, אין די ווינקעלעך, וואו ערשט 
צוריק מיט אַ קורצער צייט, האָט ער זיך, צוזאַמען מיט זיינע זאָרגלאָזע חברים - 
געשפּילט, געשטיפט און געשפּרונגען און װעט שוין מעהר ניט אינזינען 
האָבען אַזעלכע נאַרישקײטען . + + 

דער גליקליכער טאָג איז פאַר יודלען געווען, ווען ער האָט געדאַרפט 
פאָהרען לערנען. טאַטע-מאַמע האָבען געטאַנצט פון גרויס שמחה אויפ'ן וועג 
/און נאַכהער אין הויף, װאָס זייער יודעל פאָהרט לערנען, יודעל אַליין איז 
געווען דורכגעדרונגען מיט אַזאַ קינדערישער יום-טוב-דיגער שטימונג און 
א פרעהליכע רוהיקייט, און עפּעס אזא גוטעס צו אַלעמען האָט זיך אין איהם 
דאַן פאַרבאָרגען. 

און מיט דעם פּעקעלע עסען און בייגעל אין דער האַנד, װאָס די 
מאַמע האָט יודלען געגעבען פאַר דעם וועג, האָט ער זיך געזעצט אויף דער 
פוהר, און ווען דער פערד און װאָגען האָט זיך גענומען ריהרען פּאַמעליך, 
האָט ער גלייכגילטיג געקוקט אויף דעם שטעדטל, װאָס ער האָט נאָך אַ 
לענגערע צייט געזעהן איהרע הייזקעס פון דער ווייטענס. 

אין מאלטש איז יודעל געװאָרען אַ תלמיד מובהק ביי דעם באַריהמטען 
גאון ציס"ע ר' זלמן סנדר כהנא שפּירא. אבד"ק מאלטש. באַזונדערס האָט 
ער זיך גענומען אויסצייכענען מיט זיין געװאַלדיגער התמדה אין לערנען די 
למודי קודש, 

צו בר-מצוה האָט יודעל געהאַלטען אַ פּשט'ל צוזאַמענגעבונדען מיט 
טיפע חקירות פון הלכות תפילין און צום סוף גערעדט צו די הערצער פון 
זיינע יונגע ברידער און שװועסטער איבערץ נצחיות פון אידישען פאָלק. 
אַלע האָבען איהם באוואונדערט, אויך ר' זלמן סנדר איז שטאַרק איבערראַשט 

געװאָרען איבער דער טיעפזיניקייט און קלוגהייט פון קליינעם יודעל מיט 
זיין גרינדליכען פאַרשטעהן די תלמוד'ישע שווערע ענינים, 
-- ער וועט, בעזרת השם, זיין אַ כלי ! -- האָט ר' זלמן סנדר געזאָגט 


-- אַ תפיסה, אַ זכרון און אַ שכל הישר. איך װעל מיט איהם לערנען, ער 
וועט אויפוואַקסען אַ ;:ג ד ול בי ש ר א ל. 


ביי זיינע טרייע עלטערען האָכען זיך באַװויזען טרעהרען אין די אויגען, 
אַלע פרויען האָבען זיך געקושט מיט דער גליקליכער מאַמען, וועלכע האָט 
געוויינט פאַר שמחה, און האָבען די עלטערען געווינשט, דאָס זיי זאָלען דער" 
לעבען זיין חופּה --- און זיך געווינשט צו האָבען אַזעלכע געראָטענע קינדער, 


אַלע האָבען פאָרגעזאָגט אַ שעהנע צוקונפט פאַר יודלען אַלס למדן 
און זאָגאַר אַלס עלוי,. מען האָט איהם תמיד געשטעלט אַלס מוסטער פאַר 
אַנדערע. אַלס יונגער בחור'ל ערװערבט זיך יודעל גרויס בקיאות אין 
אייניגע סדרים פון ש"ס. די סדרים נזיקין און נשים האָט ער שוין געוואוסט 
גוט קלאָר מיט זייערע מפרשים. 

ווען יודעל האָט צייט געהאַט -- פלעגט ער זיך נעהמען צום תהילים'ל 
און זיינע אויגען זיך אויסוויינען, טרעהרען האָבען זיך פון זיינע אויגען גע- 
קייקעלט : אָה, גאָט, פאַרװאָס האָסטו מיינע עלטערען אַזױ געשטראָפּט מיט 
אָרימקײט, פאַרװאָס קומט דאָס זיי, װאָס זיינען זיי אַזױ זינדיג? און נאָכץ 
אויסוויינען זיך ביים תהילים'ל איז איהם געװאָרען לייכטער אויפ'ן האַרצען.. 

אין די ערשטע קינדער-יאָהרען האָט יודעל געפיהלט אזוי אומגליק- 
יליך, אַזױ דערשלאָגען, װאָס די טאַטע-מאַמע זיינען אַזױ אָרים, טאָמער האָט 
ער דערזעהן עמיצען פון זיינע חדר-חברים, איז ער אַנטלאָפען, און זיין האַרץ 
האָט אין איהם געוויינט. אָבער ביסלעכווייז, ווערענדיג עלטער, האָט ער זיך 
צוגעוואוינט צו זיין לאגע, ער האָט זיך אויפגעהערט שעהמען. שלום געמאכט 
מיט זיין גורל. און ווען אימיצער האָט אַ גוט װאָרט פאַר איהם געואָגט, 
אָדער זיך אָנגענומען פאַר איהם, -- האָט ער נישט געואוסט מיט װאָס 
אָפּצודאַנקען דערפאַר. אָט אַזױ האָט זיך פון זיין פריהסטער יוגענד אַנט- 
וויקעלט די מדה פון ה ט ב ה. פון העלפען דעם ברודער, מיטליידען מיט 
יענעם, 

פון ר' זלמן סנדר איז יודעל אַרײנגעטראָטען אין דער באַריהמטער 
סלאָבאָדקער ישיבה, 


יוגענד ביו רבנות 


קומענדיג אין סלאָבאָדקער ישיבה האָט יודעל באַלד געצױגען די 
אויפמערקזאַמקײט פון ,אַלטען", ר' נטע הירש פינקעל, זצ"ל, דער גרינדער 
און גייסטיגער פיהרער פון דער ישיבה, ער האָט זיך באַצױגען מיט אַ 
ספּעציעלער אויפמערקזאַמקײט צו יודלען. זיי האָבען פיעל מאָהל פאַרבראַכט 
אין מוסר שמועסען, און דער אַ ל ט ע ר האָט אין יודעל'ס שמועסען 
באַמערקט, אַז ער פאַרמאָגט אַ האַרץ װאָס איז מ ל א ה א ה ב ה , אַ 
גרויסע נשמה, אַזאַ ווייכקייט אין זיין נשמה, אַזאַ קינדערישע גוטסקייט און 
די הויפּט:זאַך: ‏ ה ר ג ש ה , עמקות און אין יעדען װאָרט איז געווען 
לעבען, נשמה, 

ביי יודעל טאַלשינער, וי מען האָט איהם אין ישיבה גערופען האָט 
זיך גענומען מערקען אַ ים פון געפיהלען, מחשבות, רגש און התלהבות. 

גאַנץ אָפּט פלעגט דער אַ ל ט ע ר אָגען: -- פרעגט דעם 
גרױסען , ב על ר ג ש *, -- מיינענדיג יודעל טאַלשינער, -- ועגען 
די עמקות פון מיין רעיון. 

יודעל האָט געלערענט טאָג און נאַכט מיט אן אויסערגעוועהנליכער 
התמדה און האָט זיך ערװאָרבען אַ גרויסע און ברייטע ידיעה אין גפ"ת און 
פוסקים. ער האָט באַלד אָנגעהױבען שמ'ען אַלס אַ גרויסער למדן און חריף 
אין די דאָרטיגע לומדישע קרייזען, און איז געװאָרען איינער פון די אויס"- 
געצייכענטע תלמידים פון סלאָבאָדקער ישיבהי 

זיין פלייסיקייט און התמדה איז געווען אויסערגעוועהנליך, כמעט 
איבערמענשליך, דאָס האָט איהם זעהר באַליבט געמאַכט, און ער איז געווען 
שטאַרק געעהרט און געשעצט ביי זיינע חברים און גאונישע רבי'ס. 

אין דער צייט, ווען ער האָט זיך פארטיעפט אין די סוגיות פון ש"ס 
און פּוסקים, האָט ער געהייליגט אייניגע שטונדען פון טאָג פאַר למודי מוסר, 
מדות און ספרים פון יראים און חרדים אינ'ם פאַרנעהם פון דעם פאָטער 
פון דער מוסר-באַװועגונג, ר' ישראל סאַלאַנטער, זצ"ל. 

אין יענע טעג איז יודעל אַרומגעגאַנגען שטענדיג מלא שמחה, אין 

אַ רעפּראָדוקציע פון די ערשטט סמיכח 
פון הרב ר' יהודא העשעל הלוי לעווענבערג, זצ"ל 


הום כ/סף יז הוק אלא ה"כָּוליסט ימלר יאה רקי א רז שטקפס). 
וקח;/ יונ כס'זוקזו עו 0 טי הינל וי *רכּב- תוף וס קב'ת עס 
תקװ(? הק וק קן גװ| בוף יה(כה 2 גי קזןו 4יןמודא ר שי בי הז) 
יס}ומ) ?ת(חתף ?יוה לקף קעפוס ומ(יס הכלכפף ויכין ל) וא ?וב 6 
תוק? קקוייווס ונימ{ס קלן 16 1 3סות;ו +יינזו רפ וו הוֹזז קוש ינֶר אה 
77ס ה , 6 יק{ |{סס} יחכאס /וסף וו ז ונתי 121זס בי קוֹזו שזו 7ןס 7הרקך 
ואס 2 (כָסנָיס 21 6 וט בע +חזטין 2 קקוף * שוון עי הוֹז) 
יחוכיף ימוטט קחימכח! סעשייתו! ליוק כווןס ואר וס 12 הוט זי קוחווף 
וס נגובף, זנ-יט לא סווני {}! זיוה ומ ילא יטן, = זוז יט ק יע זו לוע 
7כץ התותב. זוף לוכווי דווטןען רה ח1לםי ויסו! בוהף יגססי ייחט קנפל פיוום, ייעוווי 
"וֹנָג בי * זע עות זו ר יט ייח 7ץ 42 שיפ 4 ז2קס גתגניה יֹ(ליף 
07 , ז 002 במר הרקץןס תהוו וז /ש) {גווס ככ יולה 02 גלנהלס שמט, 
ויכזם יק זעופ זוֹר תנמתן, /קןש ?2רצ). עפף ישף (יקרק 4 2 זוע ור יע 
7 /-י? 4 62// )2 ;כטחןס תנרה ושחה וט ייפן! יח זיק} שׁ, 
וט /|ף' הלותח 207 יי 272 ה/!לת טילט, /ו זי 4 וס וט 00 -{וס 
100 פן יזוציען , 8 
|;/ס }//ק 0 זק װוסן 


) , בעהט'ח שות ריר הוהב + 
4 6 א ו 
יט 


די סמיכה איז פון הרב הגאון הגדול ר' זאב אה אברך, 
מחבר פון שו"ת , רביד הזהב" 





טא רעפּראָדוקציע פון די צווייסע סמיכה: 
/' 

די סמיכה איז פון הרב הגאון ר' אהרן הכהן װאָלקין, 
נמזכר פון ,בית אהרן" און *"מצח אהרן" 

זיינע אויגען האָט מען דערקענט, אַז ער טראָגט אין האַרצען עפּעס גרויסעס, 
איז שטאַרק אײנגעװאָרצעלט אין גלויבען און אין האָפנונג. מ'איז נישט 
אימשטאַנד צו דערצעהלען אין ווערטער זיין מוסר לערנען, אָדער דאַװונען 
דאָס האָט מען געמוזט אַליין הערען. און נישט נאָר הערען, נאָר ‏ מ ר ג י ש 
זיין, אָנטאַפּען עס בחוש, מען האָט עס געמוזט אַדורכנעהמען מיט אַלע חושים, 
מיט דער נשמה און מיט אַלע רמ"ח אברים, 


אָט װאָס עס דערצעהלט וװעגען יודעל טאַלשינערס דאַװנען דער 
לאַצקעװער, ר' ישראל חיים בעקער : 


-- ס'איז געווען אין א יום כפור אין קאָװונאָ. איך האָב זיך געזעצט 
לעבען יודעל טאלשינער און געװאָלט דאַװנען פון איין מחזור, ווייל דער 
אַ לט ע ר האָט מיר געזאָגט, אויב דו װוילסט הערען דאַװנען, דאַװען פון 
איין מחזור מיט יודלען, אַזױ אַרום װעסטו הערען דייטליך זיין האַרציגען 
אויסגוס צו כביכול און וויסען ווי מ ע |ן דאַ ר ף ד אַוונ ע |. 
איך האָב זיך דערנענטערט און מיט אַמאָל אָנגענומען דעם מחזור זיינעם 
מיט דער אַבזיכט צו דאַװנען צוזאַמען. וי ערשטוינט בין איך אָבער געװאָרען, 
ווען יודעל דערלאַנגט מיר א צווייטען מחזור און בעט מיר צו דאַװנען בא- 
זונדער. ניט וועלענדיג נעמען דעם מחזור, האָט יודעל אויפגעהויבען זיינע 
אויגען צו מיר און געזאָגט: 

-- איך בעט אייך זעהר, נעהמט דעם מחזור און לאָזט מיך צורוה, 


,און ווען איך האָב ביי איהם געבעטען, אַז ער זאָל מיר נאָר דאָס מאָל 
לאָזען צוזאַמען מיט איהם דאַװנען, ניט געבענדיג די אורזאַכע, האָט ער איינ- 
געוויליגט און מיר האָבען פון איין מחזור געדאַװענט. און װאָס זאָל איך 
אייך זאָגען, יודעל טאלשינער האָט מיט זיין השתפכות הנפש מיך פּשוט היפּ- 
נאָטיזירט. זיין דאַװונען איז געווען פייער. יעדעס װאָרט, װאָס ער האָט 
אַרױסגעזאָגט, האָט געשפּריצט מיט פונקען פייער. איך גלויב באמונה שלמה, 
אַז דער װאָס האָט אויך זיינע אויערען גוט אָנגעשטעלט, אָנגעשפּיצט דעם חוש 
השמיעה, האָט אין יודעל טאלשינערס דאַװונען געהערט אַ געטליכע סימפאָניע, 
װאָס זינגט און לויבט דעם וועלט-באַשעפער, און גלייכצייטיג װאָלט ער 
געהערט דאָס קרעכצען און זיפצען פון דער אייגענער נשמה, װאָס קרעכצט 
אויף דער עלענדקייט, געפאַלענקייט און דערווייטערטקייט פון דער שבינה" 
-- פאַרזיכערט דער לאַצקעװער. 

און דאָס דאַרף מען וויסען, אַז יודעל איז נישט געשטאַנען אויף איין 
אָרט, -- ער איז געגאַנגען מעלה, מעלה. זיין הרגשה האָט געשטיגען ביז צו 
גאָר אַ הויכער מדרגה. 

די צייט לויפט, און אויך יודעל שטעהט נישט אויף איק אָרט. זיין 
גייסט אַנטװיקעלט זיך, ער שטייגט פון מדרגה צו מדרגה. ער פאַנגט אָן 
צו קלינגען אין דעם גאַנצען געגענד! אַלס פייערדיגער רעדנער. און ניט 
נאָר אין קאָוונא שמ'ט יודעל אלס רעדנער, נאָר אויך ווייט איבער די שטעד- 
טעלשע גרעניצען ווערט זיין נאָמען באַוואוסט,. ער פאָהרט שפּעטער אין די 
שכנות'דיגע שטעדטלאך און האַלט דרשות און רעדעס, אין פרויענבורג און 
אין טאַלשין. ווען ער האָט אַמאָל די מאַמע זיינע אַ פרעג געטאָן: ווארום 
זיינען דיינע אויגען אַזױ פאַרוויינט? האָט זי געענטפערט: -- וען איך 
האָב געוויינט פון שמחה האָט קיינער נישט געזעהן... 


די ערשטע שריט, װאָס האָבען געבראַכט צו דער אַנטדעקונג פון 
יודעל אַלס רעדנער, ווערען פון אַנדערע אַזױ דערצעהלט: | 

ס'איז געווען אין אַ שעהנעם טאָג אין קאָוונא, פאַרנאַכט, ווען די זון 
האָט אָנגעהויבען צו פאַרגעהן און די פױיגעלאַך האָבען אָנגעהויבען זינגען 
אַ שקיעה-ליד,. די מילדע נאַטור האָט געהאַט איהר ווירקונג צו הויבען די 
שטימונג פון די אידען. גרויסע צירקולאַרען זיינען געװאָרען צושפּרײט 
אומעטום: אַ הספּד נאָך דעם גרויסען קאָוונער רב, ר' הירשעל ראַבינאָויץ, 
וועט געהאַלטען ווערען אין שוהל. מאַסען אידען--, פרויען און קינדער, 
יונג און אַלט, זיינען געקומען פון נאָהענט און וייט. דער עולם האָט פון 
אַלע זייטען געשטראָמט און דער בית המדרש איז שוין געװוען פול. 


מיטאַמאָל קוקט מען זיך אַרום און מען זעהט נישט, ווער עס זאָל 
קענען מאַכען דעם הספּד. תלמידים פון דער ישיבה, וויסענדיג וועגען דעם 
גרויסען בעל מחשבות און רגש, האָבען זיך געווענדעט צו יודלען, ער זאָל 
מאַכען דעם הספּד. יודעל נעהמט זיך באלד דעם מדרש איכה, קוקט און 
טראַכט, און עס נעהמט נישט קיין צעהן מינוט, װי יודעל טאלשינער באַווייזט 
זיך אויף דער בימה, 

זיין שטימע האָט גענומען קלינגען איבער'ן גאַנצען בית המדרש און 
אַרום. עס האָט געברויזט שטורמישע גבורה, פול מיט הייליגען אומרוה 
און רעליגיעזען ציטער, פון זיין מויל האָט געשטראָמט אַ קװאַל פון רגש און - 

מ ח ש ב ה. זין פּאַטעטישער הספד האָט גענומען דעם גרויסען עולם 
מיטרייסען, און באַלד האָט זיך דערהערט דאָס חלשץ פון מענשען װאָס 
זיינען אַזױ גערירט געװאָרען פון הספּד, ‏ עס איז ענטשטאַנען אַ שטיקעל 
מהומה און עס האָט גענומען אַ לאַנגע צייט ביז מען האָט דעם גרויסען עולם 
איינגעשטילט, 


;דער הספּד אויף דעם קאָוונער רב, -- גיבען איבער אַנדערע, -- 
איז נאָך פריש אין זכרון ביי אַלע אידען פון קאָוונא און אומגעגענד". יודעל 
איז זייט דאַן געװאָרען די סענסאַציע פון קאָוונא. קינד און קייט פלעגען 
איבערפיהלען דעם בית המדרש, ווען ער פלעגט רעדען. ער איז אַזױ אַרום 
געװאָרען אנערקענט און באריהמט אלס רעדנער און מטיף, 


יודעל פלעגט זעהר פיעל רעדען וועגען זיין טאַטע-מאַמע, ספּעציעל 
זיין מאַמע, װאָס פלעגט קלייבען די אָפּגעשפּאָרטע גראָשענט און שיקען 
| יודלען, ער זאָל קענען זיצען און לערנען די הייליגע תורה. און גאָר שפּעט 
אין דער נאַכט, ווען א שטומע פינסטערניש פלעגט זיך צו די הייזלאך טוליען, 
פלעגען דענסטמאָל גיכע טריט זיך איינשניידען אין דער שטילקייט פונ'ם 
שטעדטל און אָפּהילכען. דאָס זיינען געווען דער מאַמעס טריט. מיט דער 
פאַטשיילע איבערץ קאָפּ איז זי אין בית המדרש געלאָפען, געעפענט דאָס 
קליין תהילים'ל און אָפּגעגעבען אַ שבח דעם בורא-יתברך-שמו, װאָס זי דאַרף 
נישט אָנקומען צו לייטען פאַר דער ערציהונג פון איהרע קינדער, 

און יודעל פלעגט דערצעהלען: 


--- ;אַן אומפאַרגעסליכען איינדרוק אויף מיין גאַנץ לעבען האָט גע- 
מאַכט, ווען איך בין געווען אין טאַלשין,. עס איז געווען אַ שטדענגש ווינטער- 
נאַכט. אַ מיאוס'ער, ברודיגער, צוטראָטענער שנעע איז געלעגען אין די 
גאַסען. דאָס ארימע בית חמדרש איז געװען גוט געהייצט. ארום טיש, 
װאָס איז געווען באַלױכטען ביי אַ חלב'נעם ליכטעל, איז געװוען װאַרעם. 
איך בין זיך געזעסען איבער אַ גמרא און געלערענט. פּלוצלינג דערהער איך 
טריט. די באַנק פון דער ווייבער-שוהל הויבט זיך. איך האָב זיך זעהר דער- 
שראָקען און בין פאַר אַ וויילע שטיל געבליבען פון לערנען. איך בין גע- 
בליבען זיצען אַ דערשראָקענער, הענט און פיס האָבען מיר אָנגעהױבען צו 
ציטערען. מיין פּנים איז בלייך געװאָרען וי קאַלך. עס האָט זיך מיר געדאַכט, 
אַז דאָס מוז זיין די שטאָדט-משוגע'נע, װאָס לויפט אַרום בינאַכט און שרייט : 

צינדט אָן אַלע ליכט!. . . מיט אַמאָל דערהער איך אַ הוסט און באַלד דער 
מאַמעס שטימע : 

-- יודעל, ס'איז דיין מאַמע! לערען מיין קינד! זיי נישט מבטל, 
חלילה, פאַר איין מינוט, צוליעב מיר, פון תורה! -- האָט זי געזאָגט מיט 
אַזאַ ווייכען קול, װאָס האָט געקלונגען אַזױ צערטליך:רחמנות'דיג". 

אין דעם ברענענדיגסטען פראָסט איז די מאַמע געקומען אין מיטען 
נאַכט אין בית המדרש, קלייבען נחת פון איהר יודלען, פון זיין לעבעדיגען, 
קלינגענדיגען ,תנו רבנן", װאָס האָט פאַרהילכט די גאַנצע לופט. דער גמרא- 
נגון פון יודלען האָט דער מאַמען דערװאַרעמט די נשמה און פון גרויס נחת 
האָט זי זיך נישט געקענט אײנהאַלטען און זיך צעוויינט . . . | 

-- אָט דער עפּיזאָד, --- פלעגט יודעל זאָגען, -- האָט מיר באַלױכטען 
און געװואַרעמט מיין האַרץ. די עראינערונג פון יענער אָרימער צייט, האָט 
מיר אָבגעפרישט און דערפרייט אין די אומעטיגסטע צייטען פון מיין לעבען. 


א * * 


יודעל האָט דורכגעלעבט די רעװאָלוציע, װאָס האָט שרעקליך גע- 
טראָפען די סלאַבאָדקער ישיבה. ער האָט מיט זיין אויסערגעוועהנליכער 
קערפּערליכער גבורה, אָבגעראַטעװעט סלאַבאָדקע פון אַ פּאָגראָם. דאָס פייער 
פון דער רעװאָלוציע האָט געפלאַקערט אַרום און אַרום, די קוילען זיינען 
געפלויגען איבער די קעפּ. דאָס האָט אָבער וועניג געקימערט יודלען. ער 
איז געשטאַנען ביים שוועל פון דער ישיבה און נישט צוגעלאָזען די אַטאַקעס 
פון די רויבער-באַנדעס, װאָס האָבען אזוי שטאַרק געבושעװעט און גע- 
מאַטערט אונזערע אומגליקליכע ברידער. ער פלעגט אַרײנטראָגען די 
פאַרוואונדעטע אין ישיבה, צורייסען זיין העמד און דערמיט פאַרבינדען 
זייערע וואונדען. | 

אנדערע ערקלעהרען, אז מען האָט פּשוט באוואונדערט דעם מוטה, 
ענערגיע און מסירת נפש פון יודלען. אויסגעמאַטערט און טעראָריזירט און 
פונדעסטוועגען האָט ער געקענט באוייזען אזעלכע ‏ ג ב ו ר ו ת און 
אָבשלאָגען די אַטאַקעס. " 

יודעל האָט אויך דורכגעלעבט די מחלוקות פון די ;אַנטי-מוסר?. ער 
האָט זיך געשלאָגען מיט די ,בונדיסטען". ער האָט אַרױסגעטראָגען אַ 
,בונדיסטעל" פון ישיבה. ער האָט קיינמאָל נישט פאַרפעהלט צו דערפילען 

די פליכטען, ווען עס האָט זיך געהאַנדעלט וועגען דער רעטונג פון דער 
ישיבה, 

פון יענע ישיבה-יאָהרען האָבען זיך פאַרװאַלגערט וייניג פאַקטען 
איבער יודעל טאלשינער, ספּעציעל פאַר דעם שרייבער פון די שורות איז 
דאָס געווען אַן אוממעגליכקייט צו באַקומען,. עס פיהלט אַ גרויס בענק-. 
שאַפּט צו הערען און וויסען די באַדינגונגען, די אַרומיגע געזעלשאַפט און 
אַלע סבות, וועלכע האָבען געהאַט א געוויסע שייכות צו דער אויסבילדונג פון 
יודעלס פּערזענליכקייט, 

נישט קוקענדיג אויף דער נייגעריקייט עס צו וויסען, מוז עס פאַר- 
בלייבען אַלס סוד, וועלכער קען נישט אַנטפּלעקט ווערען, נור פון א שפּעטע- 
רדיגע תקופה אָדער תקופות איבער אַ מענשען קען מען פאַרשטעהן און 
לערנען איבער א פריהערדיגע צייט און זיין פארגאנגענהייט מוז מען פאַר- 
שטעהן יודלען דעם שפּעטערדיגען גרויסען אױסגעגאָסענעם גייסטיגען כח, 
דער קװאַל פון רגש און מחשבות, אז דאָס ‏ ש פּ ע ט ע ר דיג ע ס ההאָט 
געהאַט זייערע װאָרצלען נאָך אין יענער שעה, ווען ער איז אַראָבגעשיקט 
געװאָרען אויף דער וועלט, פון די קינדערישע יאָהרען און ווייטערדיגע יוגענד, 
| הרב אברהם שמואל דוביצקי, שליט"א, פון מאנטרעאל, קאנאדא, 
געוועזענער רב פון גאָלדינגען, קורלאַנד, שרייבט מיר ; 

זה לפני שלשים שנה בהיותי אז אב"ד דקהלות גאָלדינגען 

במדינת קורלאנד, מקום מולדת של הרב הגאון לעווענבערג, היה לִי 

העונג לשמוע אותו דורש ברבים בבית המדרש הגדול, בהיותו אז בן 

עשרים שנה. ודבריו חצבו להבות אש דת, ונכנסו ללבות השומעים, 

ופעלו פעולה עצומה עד להפליא. הבחור הנפלא הזה היה כבר באותו 

גיל, רב מובהק מלא וגדוש בתורת ה'. וזכורני שאמרתי עליו אז, כי 

באישיותו רואה אני כוכב גדול עולה על שמי הרבנות, ושעתיד הוא 

להאיר באורו לעם ד'. והאי צורבא מרבנן רמיא לפרצודא דתות 

קלא, 

יודעל ווערט צו 20 יאָהר באעהרט מיט סמיכות פון די וועלט בארימטע 
גאונים: דער ראש הישיבה פון סלאָבאָדקע, הגאון הגדול ר' משה מרדכי 
עפּשטיין, (איך האָב פּערזענליך געזעהן די סמיכה, און גיב זי ניט איבער, 
ווייל איך האָב זי צווישען זיינע ספרים ניט געקענט געפינען. י. צ. ע) : הגאון 
הגדול ר' זאב װאָלף אברך, מחבר פון שו"ת רביד הזהב און פון הגאון ר' אהרן 

הכהן וואלקין, מחבר פון בית אהרן ומצח אהרן, איצטיגער רב הכולל פון 
פּינטק, 

מיר גיבען דאָ איבער פאַטאָגראַפיש דעם אָריגנאַל פון די סמיכות. 

ווען עס איז געקומען די צייט פון טראַכטען וװועגען בױען אַ הױז. 
איז הרב לעווענבערג'ס גורל געווען צו נעהמען אַ טאָכטער פון אַן אָנגעזעהענער 
פאַמיליע אין דער שטאָדט ווינדאווע, און אין דעם זעלבן יאָהר, װאָס ער 
איז געקרוינט געװאָרען מיט סמיכה, האָט ער חתונה געהאַט מיט הרבנית 
דבורה עדעלסטיין, פון א רייך הויז, מיט א פארנעם, מיט וועלכער ער האָט 
געלעבט אלע זיינע יאָהרען. 

ער רייסט אָבער ניט איבער דאָס לערנען אין ווינדאווע. אַ דאַנק זיין 
גוטען מאַטעריעלען מצב, האָט ער זיך אָבגעגעבען מעהר מיט'ן לערנען און. 
פאָרשען די הלכות און דינים פון פּראַקטישען לעבען, איז געווען עוסק בתורה 
יומם ולילה וממש לא פסק פומי' מגירסא. ער וערט אַלץ גרעסער אין תורה 
און יראת שמים. ער זאָגט א שעור אין בית המדרש פאר די שטאָטישע לומדים, 
און ווערט ביי אַלעמען באַליבט און עס האָט זיך גענומען פיהלען זיין השפּעה, 
| זעהענדיג אין איהם אַ יונגערמאַן, װאָס פאַרמאָגט אַזאַ גרויסע נשמה, 

זייענדיג אזא טאַלאַנטפולער רעדנער, וװועמענס װערטער האָבען ‏ 
יעדען מאָל געפונען דעם ריכטיגען אָבקלאַנג און איבערגעלאָזען אַ טיעפען 
רושם אויף די הערצער פון זיינע צוהערער, האָט דער סלאבאדקער ראש 
הישיבה הגאון עפּשטין, געבעטען דעם הרב לעווענבערג דאָס עֶר זאָל פאָהרען 
קיין אַמעריקא אויפוועקען דעם עולם לטובת תורה, און ספּעציעל פאַר 
סלאַבאָדקער ישיבה, וועלכע האָט זיך געפונען אין פינאַנציעלע שועריג- 
קייטען. 

כ' סיון, מאָנטאָג, דעם 27-טען יוני, 1910, האָט די שטאָט ווינדאווע 
פאַראַנשטאַלטעט א גרויסען צאתך לשלום באַנקעט לכבוד הרב לעווענבערג. 
רבנים פון אַרום האָבען געהאַלטען בעגייסטערטע רעדעס, איהם צוגעטיילט 
גרויס כבוד, און הרב לעווענבערג איז באַלד אָבגעפאָהרען נאָך אַמעריקאַ, 
פאַר דער סלאבאדקער ישיבה, שלא על מנת לקבל פּרס, | 

אויפץ וועג קיין אַמעריקא האָט ער פאַרבראַכט אַ װאָך אין לאָנדאָן, 
האָט אַדרעסירט הרב שיינפעלד'ס שוהל, אַ סלאַבאָדקער תלמיד, פאַרבראַכט 
מיט הרב משה פעקעראָװויץ, געוועזענער סלאבאדקער משגיח. ער איז געווען 
דער גאַסט פון די מחזיקי הדת שוהל און איז אויפגענומען געװאָרען פון 

זיינע ידידים אַבראַמסקי און סלוצקער. ער האָט באַזוכט אויך מאַנטשעסטער, 
די צווייטע גרויסע שטאָדט נאָך לאָנדאָן, ליװערפּול, זונדערלאַנד, וואו ער איז 
געווען שבת דער גאַסט פון הרב ראַבינאָװיץ. 

און אין מאָנאַט אלול איז הרב לעװענבערג אָנגעקומען אין דעם 
גאָלדענעם לאַנד -- אַמעריקאַי. 


זיין לעבענסוועג אין אמעריקע 


דושוירזי-סיטי -- די ערשטע רבנות 


אין אַמעריקא האָט הרב לעווענבערג מיט זיין הדרת-פּנים און אויס- 
געצייכענטע רעדנער-קראַפט, געמאַכט אומעטום א גרויסען רושם. עס האָט 
לאַנג ניט גענומען, װי די פיהרער פון דער אידישער געמיינדע אין דזשוירזי- 
סיטי, ניו-דזש., דערזעהענדיג אין איהם דעם ריכטיגען טיפּ רב און מנהיג, 
האָבען איהם, אין 1910, אויפגענומען אלס רב און גייסטיגען פיהרער 
פון דזשוירזי-סיטי, | 

וי ווייט די כסא הרבנות איז געווען געשעצט און געאַכטעט דאַן 
אינ'ם אַמעריקאַנער אָרטאָדאָקסישען לעבען, קען אונז דינען דער פאַקט און 
געבען אַ גענויען באַגריף דער עדיטאָריעל, װאָס איז געשריבען געװאָרען 
פון דעם באַריהמטען רעדאַקטאָר און היסטאָריקער, ה' פּרץ װיערניק, צ"ה, 
פון דעם , אידישען מאָרגען-זשורנאַל", וועלכער ווערט צוישען אַנדערעס 
געזאָגט: ,הרב לעווענבערג איז אַראָבגעקומען פון ווינדאווע, קורלאַנד, 
קיין אַמעריקאַ, ניט אַלס זוכער פון גאָלדענע גליקען נאָר אַלס אידישער 
גייסטיגער פיהרער מיט שעפערישע כשרונות און אידעען צו פאַרװענדען 
זיין קאָנסטרוקטיווען גייסט אויף אַ פרייען באָדען לטובת די ליכט-זוכענדע 
אידען, און העלפען זי בויען און געשטאַלטען זייער נייעם לעבען מיט אַ 
אידישען אינהאַלט און אידישע פאָרמען. דושוירזי סיטי איז די רבנות, 
װאָס װעט איהם געבען די געלעגענהייט צו פאַרװוענדען זיינע רוהמפולע 
באַגעבענהייטען". 

הרב לעווענבערג האָט באַלד באַשלאָסען אַריבערצובריינגען זיין 
פאַמיליע פון אייראָפּאַ, און עס האָט לאַנג ניט גענומען, וי ער האָט זיך 
מיט זיין פאַמיליע באַזעצט אין דזשוירזי-סיטי. עס איז זיי זעהר געפעלען 
געװאָרען דאָס אַמעריקאַנער לעבען און האָבען געקליבען נחת פון אַ ל ץ, 
ווייל עס איז אַלעס געווען גנ יי בי זי 


וי ער האָט נאָר אָנגענומען די כסא הרבנות, האָט הרב לעװוענבערג 
באַלד גענומען פארשפּרײיטען זיינע פיעל-פאַכיגע כחות. ער האָט געשאַפען 

פיעל אויסבעסערונגען צו פאַרשפּרײטען און פאַרשטאַרקען תורה און אידיש- 
קייט. ער האָט געגרינדעט פאַרשידענע חברות פאַר גמרא און משניות, 
געבויט צדקה-אַנשטאַלטען און גמילות-:חסדים. ער האָט זיך דאַמיט ער- 
װאָרבען א גוטען נאָמען אין שטאָט און אומגעגענד, ווערענדיג באריהמט 
מיט זיינע אײגענאַרטיגע מדות, און אַלס באַדײיטענדער אוֹיפטהוער און 
אויסגעצייכענטער רעדנער. 

ער האָט אָנגעהויבען צו באַקומען אַ נאָמען אַלס איינער פון די גרעסטע 
און באַריהמטסטע רבנים אין לאַנד, זייענדיג פול מיט לעבען, געבענשט 
| מיט אַזאַ שעהנער און באַלעהרענדער אידישער שפּראַך, וועמענס ווערטער 
עס האָבען געשפּריצט מיט פונקען הייליגען פייער, וועלכע זיינען אימער 
געווען מיט'ן פולען ברען פון התלהבות צו ערוועקען אינ'ם פאָלק די ליעבע 
פאַר תורה און מצוות, -- די רייד האָבען גענומען אַרויפבריינגען אויפץ 
גראַדען וועג. ער האָט צוגעצויגען די דערוייטערטע און די שטאַרק פאַר- 
עקשניטע הערצער צו אידישקייט. 


אויסער דעם האָט זיך הרב לעווענבערג קיינמאָל נישט אָבגעשטעלט 
אָבצוגעבען דעם לעצטען ביסען, ווען עס האָט זיך געהאַנדעלט וועגען העלפען 
אַן אָרימאַן, אַ קראַנקען, אָדער אַזױ יענעם אַ טובה צו טהון. ער האָט גע- 
הערט צו אַלעמען, ער איז יעדען יחיד באַזונדער גרייט געווען מיט אַלעם 
נויטיגען צו דינען. אַ גאָר זעלטענער בעל צדקה. ער איז געװוען דער 
מענש, ביי וועמען די צרות פון כלל האָבען נישט אָבגעטעמפּט דעם מיטלייד 
פאַר די צרות פון יחיד. אָט אַזױ האָט ער זיך געפיהרט נאָך פון די גאָר- 
יונגע יאָהרען. 

וי ווייט ער האָט געהאַט אַ ברייט האַרץ און אַן אָפענע האַנד, וי 
ווייט דאָס רחמנות-געפיהל איז געווען גרויס און שטאַרק, קען אונז באַװיזען 
ווערען דורך דעם פאָלגענדען פאַקט : 

אַ לעהרער פון דער שטאָדטישער תלמוד תורה, מר. מ,, איז פּלוצים 
קראַנק געװאָרען און מען האָט איהם געמוזט נעהמען אין דענווער סאַני 
טאָריום,. ער איז דאָרט אָבגעלעגען אַ לענגערע ציײט, ביז די דאָקטױרים 
האָבען ערקלעהרט, אַז מען מוז אומבאַדינגט מאַכען איבער איהם אַן 
אָפּעראַציע, אויב ניט דראָהט עס מיט סכנת נפשות. זעהר שװער איז בי 
דעם לעהרער געווען זיך צו דעצידירען אויף דער אָפּעראַציע, פּשוט צוליעב 

דעם װאָס עס האָט זיך געהאַנדעלט וועגען עטליכע הונדערט דאלאר, און דאַ 
פאַרמאָגט ער אַפילו קיין סענט נישט. 

נאָך אַ לאַנגען ישוב הדעת, האָט מ. געשריבען אַ בריוו צו הרב 
לעווענבערג אין דזשוירזי-סיטי, ערקלעהרענדיג זיין סיטואַציע און אַז ער 
מוז אומבאַדינגט האָבען עטליכע הונדערט דאָלאַר פאַר אַן אָפּעראַציע, אַז ניט 
וװועט ער קומען צו אַ בלוט-פאַרגיפטיגונג אין גאַנצער קערפּער, 

פאר איכערראַשונג האָט מ. דערהאַלטען א ספעציעלען דעליוערי- 
בריוו מיט אַ טשעק, אונטערגעשריבען דעם נאָמען פון הרב לעווענבערג, 
אָבער די סומע איז ניט געווען אויסגעפיעלט. אין בריוו שרייבט הרב 
לעווענבערג : בייליגענד איז א טשעק און שריב אס אױיף דער סומע 
וואָס דו ד אַרפ ס ט, אָר זעה ניט אויסשרייבען מעהר וי פינף- 
הונדערט דאָלאַר, --- ווייל מעהר האָב איך נישט אין די בענק, װי די סומע. 

מ. איז אָפּערירט געװאָרען און איז גענצליך אויסגעהיילט געװאָרען 
און געפינט זיך איצט אין לאָס-אַנדזשעלעס. 

די דאָזיגע שפּאַנענדע געשיכטע האָט מיר איבערגעגעבען הרב מרדכי 
ראבינסאָן, פון דענווער, ווען איך האָב די שטאָט באזוכט לעצטען יאָהר, 
מאַכענדיג אַ טור איבער די פאַראייניגטע שטאַטען. זייענדיג דאָרטען, האָב 
איך געהערט וי די שטאָדט דענווער רעדט נאָך היינט וועגען דער פּאַסירונג, 
װאָס הרב לעווענבערג האָט געראַטעועט אַ מענשען פון זיכערען טױט. 

אזעלכע מעשים האָבען פּאַסירט טאָג-טעגליך אין וועג פון זיין לעבען, 
און װאָס מעהר ער האָט געהאָלפען, אַלץ מעהר איז ער געװאָרען די איינציגע 
האָפּנונג פאַר הילף און רעטונג פון פיעלע, 


* * ** 


דער מדרש דערצעהלט אונז, אַז ווען משה האָט געפיטערט יתרו'ס 
שאָף אין דער ויסטעניש, אין איינמאָל ביי איהם א שעפעלע אַנטלאָפען 
און ער האָט זיך געלאָזט לויפען זוכען עס, און האָט עס אָנגעיאָגט הינטערץ 
באַרג, װי עס שטעהט ביים טייך און לעשט דעם דורשט. זאָגט משה: 

-- אָרים שעפּסעלע, ניט געוואוסט האָב איך, אַז דו ביזט אַזױ 
דאָרשטיג, און אומזיסט דיך געיאָגט און געטריבען! איצט ביזטו, נעבעך, 
מיעד, טאָ שפּרינג אַרױף אויף מיין אַקסעל און איך על דיך צוריק אָב- 
טראָגען, 

איז אַרױס אַ בת-קול און געזאָגט: 

--- דערפאַר, װאָס דו האָסט אַזױ פיעל רחמנות אויף אַן אָרים שעפעלע, 
װועסט דו זוכה זיין צו פיטערען מיינע הייליגע שאָף -- דאָס פאָלק ישראל. 

הרב לעווענבערג האָט אַזאַ דחמנות, ליעבע אַרױסגעװיזען צו קליינע 
קינדער. אָט איז אַ פאַקט פון אַ סאַך אַזעלכע פאַקטען : 

ס'איז געווען אין אַ בייזען וינטער-טאָג. אַ זונטאָג פריה. דער 
פראָסט האָט געברענט און די גאַסען זיינען געווען זעהר גליטשיג. הרב 
לעווענבערג איז געגאַנגען פון שוהל מיט אייניגע אָנגעזעהענע געזעל- 
שאַפטליכע טהוער פון שטאָדט. פּלוצים האָט ער באַמערקט אַ קליין אינגעלע 
שטעהן נעבען א הויז און וויינט שטאַרק. הרב לעווענבערג איז באַלד צו" 
געגאַנגען צום וויינענדיגען קינד און געפרעגט : 

--- װאָס וויינסטו אַזױ, אינגעלע? 

-- איך האָב זיך אויסגעגליטשט און האָב ניט װער עס זאָל מיך 
אין תלמוד תורה פיהרען, -- האָט זיך דאָס קינד פון װײיטאָג שטאַרקער 
צעוויינט, | 

הרב לעווענבערג האָט גענומען דאָס קינד פאַר דעם הענטעל און 
עס אָנגעהויבען צו פיהרען צו דער תלמוד תורה. די אָנגעזעהענע בעלי- 
בתים, וועלכע זיינען צוזאמען געגאַנגען אין עפּעס א שטאָדטישע אָנגעלע- 
גענהייט, האָבען זיך אָנגערופען צו הרב לעווענבערג: 

-- גיט אימיצען דאָס קינד און זאָל ער דאָס אָבפיהרען צו דער תלמוד 
תורה. מיר וועלען דערווייל געהן, וואוהין מיר דאַרפען. 

אויף דעם האָט הרב לעווענבערג געענטפערט: 

-- אַ נאַר ווייזט מען נישט קיין האַלבע אַרבײט, אָבער אַ נאַר טהוט 
אַ האַלבע אַרבײט. איך מוז דאַרום מיין מצוה טהון אינגאַנצעף 

מיט די ווערטער האָט הרב לעװוענבערג דאָס קינד אַרויפגענומען 
אויף זיינע אַקסלען און פאַר דעם גרויסען מהלך איהם געטראָגען אין תלמוד 
תורה אַרײן, 

דאָס אינגעלע איז אַזױ געריהרט געװאָרען פון דעם, אַז ער איז זייט 
דאַן געװאָרען צוגעבונדען מיט טויזענטער פעדים צום שטאָדט רב און מיט 
א מאָדנער פלייסיקייט זיך געלערענט און איז היינט צו טאָג אויפגעוואקסען 
אלס איינער פון די טהעטיגסטע אידישע יונגעלייט אין דזשוירזי-סיטי, 

די דאָזיגע געשיכטע האָט מיר דערצעהלט מר. יעקב שאכנאוו, דער- 
ביי האָט ער צוגעגעבען: -- ויסענדיג, אַז איהר שרייבט די לעבענס- 
ביאָגראַפיע פון אייער גרויסען שווער, ז"ל, האָב איך געפונען פאַר מיין פליכט 
אויך די דאָזיגע געשיכטע איבערצוגעבען. אַ דאַנק הרב לעווענבערג, זיינען 
ביים היינטיגען טאָג אויפגעװאָקסען שעהנע אידישע יונגעלייט. זיין תורה- 
װאַרעמקײט און ליעבע צו קליינע קינדער, װאָס לערנען תורה, האָט אינס- 
פּירירט פיעלע פון דזשוירזי-סיטי, --- פאַרזיכערט מיר מר, שאכנאוו. 

הרב לעווענבערג האָט געהאָלפען איינפלאַנצען די אידישע ערציהונג 
אין דזשוירזי-סיטי, די תלמוד תורה'ס, בית יתומים, מושב זקנים, אָרגאַני- 
זאַציעס, און דער אידישער ישוב איז אױיסגעװואָקסען צו אַ טהעטיגער גרויסער 
געמיינדע. ער האָט דעם ישוב אַקטיו געהאָלפען בויען און אױיספאָרמירען, 
רעאַגירענדיג אויף אַלע פּראָבלעמען. ער האָט געקװעלט מיט אָריגינעלער 
יוגענד-פרישקייט, מיט באַלעהרענדען טאָן, מיט קרעפטיגער לאָגיק און מוסר- 
אַרטיגען פּאַטאָס. 

מיט זיינע אויסערגעוועהנליכע פעהיקייטען אויסצוגלייכען די משונה'- 
דיגסטע מענשען און זייערע פארוויקעלטע פארהעלטענישען און זי אַלעמען 
צונויפצוגיסען אין דער אַרבעט פאַר אַ בשותפות'דיגען צװעק, -- האָט 
ער אַרױסגערופען אויסערגעוועהנליכע פאַרוואונדערונג,. און אין איינגע- 
גלידערט געװאָרען ביי אַלע אידען, וועלכע האָבען איהם שטענדיג אָבגץ- 
געבען דעם גרויסען כבוד, האָבענדיג איהם צו פאַרדאַנקען פאַר'ן ווערען 
גאַנצע און איבערצייגטע אידען, און פאַר זיינע לייסטונגען אין שטאָדט, 
ספּעציעל די ,פינף-קאָרנער" תלמוד תורה, װאָס איז געווען פון די ערשט- 
קלאַסיגע אידישע דערציאונגס-אַנשטאַלטען אין אַמעריקא, וואו האָנאָרײיבל 
יוסף באַראָנדעס און נאָך אַזעלכע פּערזענליכקייטען זיינען געווען די פיהרער 
פון דער תלמוד תורה, 

הרב לעווענבערג האָט פיעל געטאָן פאַר די אידישע קראַנקע אין 
שפּיטאָל. ער האָט געזאָרגט פאַר אַלע אידישע טראַדיציעס און מנהגים, 
און זיין הויז איז געווען אַן אָפּענע פאַר יעדען איינעם, װאָס איז געקומען 
אין דזשוירזי סיטי. עס װעט זיין דאַרום אינטערעסאַנט איבערצוגעבען 
װאָס הרב בן-ציון אייזענשטאַדט, שליט"א, פערפאַסער פון ,דורות האחרונים" 
און אַנדערע ספרים, שרייבט ועגען הרב לעווענבערג אַלס מכניס אורח: 

| --- ,איינמאָל האָב איך באַזוכט הרב לעווענבערג. דאָס איז געוען 

ענדע זומער, אין יאָהר תרע"ג. קומענדיג אין זיין הויז, האָט עֶר מיך זעהר 
װואַרעם אויפגענומען. ער האָט מיך אריינגעפיהרט אין זיינע צימערען מיט 
גרויס ליבשאַפט. איך האָב אויסגעפונען, וי ווייט ער האַלט טייער די מדה 
פון אברהם אבינו, מיט זיין גוט-מוטיגער באַנעהמונג אַלס מכניס אורח,. ביי 
איהם אין הויז האָב איך פאַרבראַכט דריי טעג, וואו איך האָב געהאַט די 
זאָנדערבאַרע געלעגענהייט צו הערען פון איהם תורה. הלכה און אגדה, 
און האָב געהאַט די מעגליכקייט צו זעהן זיינע כתבים אין פאַרשריבענע 
ספרים, פול מיט זיינע חדושים און טיעפע פּלפּולים אין דער פאָרשונג פון 
הלכות, דרוש, וועלכע ענטהאַלטען אין זיך מוסר'דיגע, לאָגישע שלוסען און 
שעהנע ווערטער. איך האָב שוין לענגער געהערט זיין לויבונג און באַריהמט- 
קייט פאַר זיין פיעל-פאַכיגער גוטסקייט. רבנים און שלוחים פאַר רעליגיעזע 
אונטערנעהמונגען געפינען אַן אַ פ ע נ ע ט י ח ר אין זייון 
ה ויז, ואו ער נעהמט אויף * ע ד ע ן טיט ביידע הענד". 

= איך װעל צוגעבען צו הרב אייזענשטיין, אַז ווער עס איז שבת ביי הרב 
לעווענבערג'ס טיש ניט געווען, קאָן נישט וויסען, װאָס עס הייסט אמת'ע 
התלהבות, שמחה של שבת, אמת'ע התלהבות פון קדושה. עס האָט אויף זיין 
פּנים גערוהט אַ חדוה, אַן אמת'ע פרייד. זיין זינגען זמירות איז געוען 
נישט אַ. מין ז מי ר ות -- נאָר דאָס איז געװען ש י ר ה! 


א : * 


אין 1912 זיינען געקומען אין אַמעריקאַ די דעלעגאַטען פון ,אגודת 
ישראל" פון פראַנקפורט,. די דעלעגאַציע איז באַשטאַנען פון גרויסע פּער- 
זענליכקייטען, הרב הגאון הגדול ר' אהרן װאָלקין און הרה"ג החכם המפורסם 
ר' מאיר ד"ר היידעלסהיימער פון בערלין, וועלכע זיינען געקומען אָרגאַניזירען 
אַן אגודת ישראל באַוועגונג אין אַמעריקא. די גרויסע רבנים-געסט האָבען 
ניט געפונען קיין פּאַסענדערען, װי הרב לעווענבערג, און האָבען איהם 
שטאַרק געבעטען, אַז ער זאָל אויף זיך אויפנעהמען דעם אַמט צו זיין דער 
הויפּט-פיהרער פון דער אָרגאַניזאַציע פון ,אגודת ישראל" אין דעם לאַנד, 
צוליעב דער גרויסער ליעבשאַפט צו זיין פאָלק, װאָס הרב לעווענבערג האָט 
באַזעסען, איז ער נאָכגעקומען זייער פאַרלאַנג און האָט איבערגענומען דעם . 
פאַראַנטװאַרטליכען אַמט, דענקענדיג, אַז ער װעט קענען אױפּטאָן עטװאָס 
גוטעס פאַר דעם אַמעריקאַנער אידענטום, 

הרב לעווענבערג האָט אין די יאָהרען פון דזשוירזי-סיטי אָנגעפיהרט 
אַ שטאַרקע אַגיטאַציע פאַר דער ,אגודת ישראל", לוט די בריוו װאָס ליגען 
ביי מיר האָט הרב לעווענבערג זיך דאַן דורכגעשריבען מיט הרב הילדעס- 
היימער און ה' יעקב ראָזענהיים און אַנדערע אגודה-פיהרער. הרב לעוענ- 
בערג האָט צוגעצויגען צו דער אַרבײט הרב ד"ר ראָמאַנאָו, אַ פיינער למדן 
און געבילדעטער מענש, וועלכער איז אַרומגעפאָהרען איבער אַמעריקא פאַר 
דער אגודת ישראל באַוועגונג. הרב לעווענבערג זעלבסט האָט גערעדט און 
אַגיטירט אין פאַרשידענע שוהלען און אָרגאַניזאַציעס. 

די צייטווייליגע אָרגאַניזאַציאָנס-כללים פון אגודת ישראל, בעשטימט 
דורך דעם צייטווייליגען קאָמיטעט, לוט ערליבעניש פון דער גרויסער 
קאַטאָוויצער אספה, -- פאַר דעם פּראָגראַם האָט הרב לעווענבערג אַגיטירט, 
ווייל עס האָט געװאָלט פאַרענטפערען אין דעם גײיסט פון תורה והמצוה 
אַלע טאָג-פראַגען, וועלכע וועלען אַרויפשװימען אין דעם לעבען פון כלל 
ישראל, און האָט געשטרעבט, וי די אגודת ישראל, צו זיין דער פאָרשטעהער 
פון דער טרייער יהדות אין דעם גייסט פון תורה הכתובה והמסורה, און 
באַשיצען זי און אַלע איהרע אָנהענגער פון אַלע אינערליכע און אויסערליכע 
געגנעה. ‏ / | 

די אַרבײט האָט געגעבען הרב לעוענבערג, אויך אַ געלעגענהייט 
אויפצוטרעטען אין אַנדערע גרויסע שוהלען און איז מעהרערע מאָל אָנגע- 
באָטען געװאָרען אַנדערע שטעלען, און ער האָט נישט געװאָלט אָננעהמען 
ווייל ער האָט נישט געקלערט וועגען זיכערען די צוקונפט פאַר זיך און זיין 
ברויט --- בלויז צו איין איינציגער צוקונפט האָט ער געשטרעבט, און בלויז 
וועגען איהר האָט ער שטענדיג געטראַכט און געזאָרגט: די גייסטיגע צן- 
קונפּט פון אידישען פאָלק. וויסענדיג, אַז אין אָט די רייכע רבנות-שטעלען 
װעט ער נישט קענען אויסאיבען זיין מאַכט איבער אַלע װינקעלאַך פוך 
געמיינדע-לעבען, האָט ער אַנטזאַגט פיעלע אָנבאָטען. 

הרב לעווענבערג איז מיט זיין רוהמרייכער טהעטיגקייט אויף אַלע: 
געביטען פון תורה ודת אין דושירוי"סיטי אָנגעגאַנגען פאַר זעקס און אַ. 
האַלב יאָהר צייט, 


ווערט רב-חכולל פון ניו-הייווען 


אין 1917 האָט הרב לעווענבערג באַקומען אַן אײינלאַדונג פון דער 
אידישער געמיינדע אין ניו-הייווען צו אַדרעסירען אַ גרויסע פאַרזאַמלונג, 
נאָך דעם ריידען האָבען איהם די שטאָדט-מענשען נישט געװאָלט אַהײימ- 
לאָזען, פאַרלאַנגענדיג, ער זאָל דאָרט פאַרבלייבען אויף דעם כסא-הרבנות. 
מיט אַ קורצער צייט שפּעטער איז אַ דעלעגאַציע פון אנשים 
מכובדים פון ניו-הייווען געקומען קיין דזשוירזי-סיטי און איהם פאָרגע- 
שלאָגען נאָך אַמאָל איבערצונעהמען ביי זיי די כסא-רבנות, מיט אַ פאַרזי- 
כערונג, אַז דאָרט װעט ער קענען מעהרער אױסשפּרייטען זיינע כחות, -- 
און הרב לעווענבערג האָט ערשט דאַן מסכים געווען אָנצונעהמען די רבנות, 
די שטאָדט ניו-הייווען, דערוויסענדיג זיך, אַז דער גרויסער פיהרער 
האָט באַװיליגט זיך צו שטעלען אין דער שפּיץ פון איהר קהלה, האָט איהם 
איינגעאָרדענט אַ גרױסאַרטיגען קבלת פּנים. די גאַנצע אידישע באַפעל- 
קערונג, מיט די נכבדי העיר בראש, איז איהם אַנטקעגען געפאָהרען צום 
סטאַנציע און האָט איהם מיט גרויס כבוד און פּאַראַד אַריינגעפיהרט אין 
שטאָדט, וועלכע האָט זוכה געווען, צוליעב איהר גרויסען מנהיג, שפּעטער צו 
טראָגען דעם נאָמען פון אַ תורה-צענטער אין אַמעריקא, 
! ווען ער איז געקומען אין ניו-הייווען האָט זיך הרב לעווענבערג אַרומ- 
געקוקט און באַלד דערזעהן, אַז ליידער איז זי זעהר אָרים גייסטיג. נישט 
קיין תלמוד תורה, נישט קיין צדקה אינסטיטוציעס, און דאָס װאָס איז געווען, 
איז געווען אין א קלאָגליכען צושטאַנד,. עס איז נישט געווען ווער עס זאָל די 
שוין-עקזיסטירענדע אינסטיטוציעס אַרומנעהמען מיט אַן ענערגישער האַנד, 
ווער רעדט נאָך, ווען עס האָט זיך גענויטיגט צו שאַפען נייע אינסטיטוציעס, 
| דער רב האָט באַלד צוזאַמענגערופען די פּני העיר און זיי פאָרגעשלאָגען 
פּלענער צו גרינדען געוויסע אינסטיטוציעס און די שוין עקזיסטירענדע צו 
פאַרשטאַרקען,. ער האָט אָנגעוויזען אויף דער קאָלאָסאַלער וויכטיגקייט און 
האָט אויפגעפאָדערט מען זאָל זיך װאָס גיכער נעהמען צו דער אַרבײט. דער 
מיטינג האָט באַשלאָסען אָנצונעהמען דעם רב'ס פאָרשלאַג. 

מיט'ן ווערען דער רב-הכולל פון ניו-הייווען איז דער רב געװאָרען 
מעהר בעקאַנט אַלס פאָלקס-פיהרער. ניט נאָר אין ניו-הייווען, נאָר איבער 
גאַנץ קאָנעקטיקוט סטייט, וואו דער ראַבינאַט האָט איהם ערװעהלט אַלס 
נשיא פון דער , אגודת הרבנים החרדים של מדינת קוננקטיקוט", און וועגען 
| אַלע רבנישע פונקציעס האָט מען זיך געװענדעט צו איהם. ער האָט אזי 
אַרום געהאַט די געלעגענהייט אַרינצושטעלען די שעהנסטע רבנים פון 
לאַנד אין זיין סטייט. ער פלעגט אַלין אַרײנפאָהרען אין אַ שטאָדט און אַגיי 
טירען פאר א געוויסען רב, ביז זיי האָבען איהם אָנגענומען. יעדער רב 
פון קאָנעקטיקוט האָט געהאַט א גרויסע געהאַלט און איז אױיסגעהאַלטען גע- 
װאָרען מיט גרויס כבוד און אַכטונג. 


מיר וועלען דאָ איבערגעבען אַן אויסצוג פון אַ רעדע, װאָס ער האָט 
געהאַלטען צום מיטינג, גערופען פון איהם אויף גרינדען אַ ,ועד העיר", 
די רעדע גיט איבער פאַקטען, וי ניו-הייווען האָט אויסגעקוקט, ווען הרב 
לעווענבערג האָט איבערגענומען די רבנות. צווישען אַנדערעס האָט ער גע- 
זאָגט פאָלגענדעס : 


עס איז ניט קיין נאָװינע פאַר מיר צו ריידען פאַר אַ מי- 
טינג. עס איז ניטאָ איין זאַך אין ניוזהייווען, פאַר וועלכער איך 
האָב נישט גערעדט און אַרײנגעלײגט אין דעם אַ שטיק פון מיין 
האַרץ און נשמה, און א סך האַרץ און נשמה איז אריינגעלייגט 
אין יעדען בנין, װאָס איהר זעהט אין ניו-הייווען. 

ווען איך בין אָנגעקומען קיין ניו-הייווען, איז קיין איינציגע 
אינסטיטוציע נישט געווען. קיין אָרגאַניזאַציע, אויסער לאַדזשען 
און יוניאָנס, אַזאַ סאָרט מיטינג איז דער ערשטער, װאָס איך 
רוף און האָף צום כביכול, אַז דאָס װועט נישט זיין דער לעצטער, 

דער היינטיגער מיטינג איז באַרופען ניט פאַר קיין איינ- 
צעלנעם אינסטיטושאָן, נאָר פאַר דעם וואויל און בעסטען פאַר 
דער אידישער ניו-הייווען. מיר דאַרפען היינט שאַפען אַ פאַר- 
אייניגטען אידענטום אין ניו-הייווען, אַ פאַראייניגטע שטאָדט, 
אַזױ וי די אַלגעמײנע שטאָדט, װאָס האָט איהרע פאַרשידענע 
דעפּאַרטמענטס, און איז פאַראייניגט אונטער איין פיהרערשאַפט. 

צו װאָס דאָס איז נויטיג? וייל אַ סך זאַכען איז דאָ 

װאָס מען דארף האָבען און עס איז ניטאָ. קאָמיוניטי-טשעסט 
קריגען צעהנדליגער איטאַליענישע אינסטיטוציעס, ביי אונז 
מעהר ניט וי אַן אָלדיהאָום. ‏ מעות חטים ניט, הכנסות אורחים 
ניט און אַזױ ווייטער. אָט דערפאַר -- אַ פאַראייניגטען אידענ- 
טום, װאָס זאָל זאָרגען פאַר אַלעס. 

חינוך איז איינע פון די גרעסטע פּראָבלעמען און אוים- 
גאַבען. חינוך אין איהר גאַנצער אומפּאַסונג און גרויס, אַלע 
ניו-הייווענער קינדער זאָלען זיין געלייזט, און ער זאָרגט 
פאַר דעם ? קיינער ניט, וי לאַנג איין אידישע קינד װעט ניט 
האָבען וואו צו לערנען, װעל איך שרייען געװאַלד און זאָגען 
אַז עס פאַלט אויף די קעפּ פון די, וועלכע קענען העלפען. 

דאָס זעלבע איז מיט כשרות, מחזיקי הדת, שבת, מקוה און 
טאַקע ארץ ישראל בויען, װאָס איז היינט די גרעסטע פּראָבלעם, 
מיר נויטיגען זיך שוין היינט אין אַ פאַראײיניגטען פראָנט געגען 
די אויסען װעלט. מיר דאַרפען אַ פאַראייניגטע אַרמײ און 


בויען אַ ,קלירינג-הויז". דאַרום מוזען מיר האָבען אַ אועד 
העיר". | 

און דורך דער איניציאַטיווע פון רב איז געגרינדעט געװאָרען אַ ועד 

העיר, און אַלע נויטיגע שטאָדטישע זאַכען זיינען אַװועקגעשטעלט געװאָרען 

אויף אַ געזונטען פונדאַמענט. די שטאָדט ניו-הייווען האָט מיט הרב לע- 


ווענכערג'ס פיהרערשאַפט אויפגעלעבט אויף יעדען געביט. 


אין 1919 האָט דער רב רעדאַקטירט דעם מאָנאַטליכען זשורנאַל ,דאָס 
אידישע לעבען?", געווידמעט דעם רעליגעזען און נאַציאָנאַלען לעבען, װוי פאַר 
קונסט און ליטעראַטור. דער זשורנאַל האָט אַרויסגערופען גרויס צופרידענ- 
הייט ביי די ברייטע אידישע מאַסען, וועלכע האָבען געלויבט זיין אונטער- 
נעהמונג, װאָס האָט פיעל גייסטיגען פאַרגעניגען פאַרשאַפט. דער זשורנאַל 
איז בכלל געווען פון גרויס ויכטיקייט פאר דעם רעליגיעז-נאַציאָנאַלען 
אידענטום, וואו באַקאַנטע שריפטשטעלער און גרויסע רבנישע פּערזענליכ- 
קייטען זיינען געקומען צום װאָרט אין דיזען זשורנאַל. 

אין ניו-הייווען האָט זיך פאַר'ן רב געעפענט אַ װעלט מיט טעטיקיי" 
טען. איינע פון זיינע וויכטיגסטע ארבייטען איז געווען די תלמוד תורה. 

| הרב לעווענבערג איז געזעסען אין ניו-היװוען אין אַ קעניגרייך. ער 
האָט אפילו געהאָלפען אין דער אַנטװיקלונג פון האַנדעל און אינדוסטריע. 
איידער עס האָט ווער געמאַכט א דיעל אין ביזנעס, איז מען געקומען צום 
רב אויף אַ ישוב הדעת, צי ער איז מסכים דערצו. ער האָט פאַר פיעלע 
געזאָרגט פאַר זייער אײנאָרדענונג און איינלעבען, פון די וועלכע האָבען זיך 
געװאָלט אײנאָרדנען, באַזעצען אין ניו-הייווען,. ער האָט איינעם געשאַפען 
אַ פּאָסטען, דעם צווייטען געהאָלפען אין אַנדערע איינריכטונגען, אַלעס לויט 
דער מעגליכקייט און פעהיקייט פון פּערזאן. די הויז פון רב איז דארום 
תמיד געווען טומעלדיג מיט מענשען פון צובראָכענע הערצער און געמיטער, 
ער האָט מיט אַ ברייטער האַנד געהאָלפען אַלע די, װאָס זענען געקומען צו 
איהם מיט אַ שווער און ביטער האַרץ. 
| ניט נאָר נאָך מאַטעריעלער הילף, אָדער צדקה-ענינים פלעגט מען זיך 
ווענדען צום רב, נאָר אויך וועגען עצות אין יעדען אומגליק, װאָס עס האָט 
איינעם געטראָפען, און נישט נאָר פון ניו-הייווען, נאָר פון גאַנצען סטייט. 

ער האָט פאַר יעדען געפונען די ריכטיגע עצה. אָבער מיט דעם אַלײן 
האָט ער זיך נישט באַגנוגענט. ער האָט אַלין אונטערגענומען און דורכגע- 
פיהרט ביז צום שלוס אַלעס, װאָס האָט געקענט העלפען דעם מענשען, וועל- 
כער האָט זיך צו איהם געווענדעט, 

דורך זיין זעלטענער מידה פון גוטסקייט און אהבת ישראל, האָט 
ער געוואונען די הערצער פון אַלעמען, דען ער איז געװען נישט נאָר אַ 
שפּרודעלדיגער קװאַל פון תורה און חכמה, װאָס האָט פון איהם מיט שפע 
געפלייצט, נאָר ער איז אויך געווען די פאַרקערפּערונג פון גוטסקייט און 
מענשען-ליעבע, װאָס האָט אַראָבגעשטראַהלט פון זיין ליכטיגער צורה, 

מיין פרייצט מר. יהודא אנוביץ פון וואטערבורי, קאָנג, האָט מיר 
איבערגעגעבען דעם פאָלגענדען עפּיזאָד, װאָס שפּיגעלט אָב אַזױ בולט די 
גוטסקייט און מענשען-ליבע פון הרב לעווענבערג. 

--- אין איינע פון די שעהנע הייסע זומער-אָװענדען, שפּעט ביינאַכט, 

נאָך עלף, אויפ'ן הימעל האָט געפינקעלט מיט ליכטיגע שטערען. אַ לייכטער 
וינד האָט באוועגט די בלעטער. דאָס מילדע וינטעל האָט אָבער דאָך ניט 
אָבגעקיהלט די צוהיצטע און פערשמאַכטע נאַטור, --- איז אַ מיטעל-יעהריגע 
פרוי אַריין אין הויז פון הרב לעווענבערג און זייענדיג אין ערשטען צימער, 
האָט מיך די פרוי געפרעגט, צי דער רב איז דאָ. באַקומענדיג דעם ענטפער, 
אַז יאָ, האָט זי מיך געבעטען, אַז איך זאָל לאָזען וויסען דעם רב, אַז אַ פרוי 
וויל איהם זעהן. איך האָב זי אַרײינגעפיהרט צום רב אין אָפיס, וועלכער 
איז געזעסען איבער אַ ירושלמי, זאָגענדיג, אַז דעם רב'ס הז איז אָפען 
פאר אַלעמען און זי קאָן צו איהם אריינגעהן אומגעמאָלדען, 

דער רב, דערזעהענדיג אַ פרעמדען, האָט זיך באַלד אויפגעשטעלט 
פון אָרט און געפרעגט : | 

-- װאָס איז אייער בקשה, װאָס האָט אייך געבראַכט אין אַזאַ שפּעטע 
שעה ? 

-- איך קום פון ברידזשפּאָרט, -- האָט די פרוי געענטפערט, -- 
זייענדיג אַזױ שפּעט, האָט די פרוי פון דער מקוה נישט געװאָלט פאַר מיר 
מאַכען אַ כשר'ע מקוה, בין איך געקומען צו אייך, וויסענדיג אייער גרויסען 
איינפלוס, איהר זאָלט פּועל'ן ביי דער פרוי דורכצופיהרען מיין פאַרלאַנג, 
ווייל עס וערט שפּעט און איך װעל פאַרזאַמען מיין לעצטע באַהן, װאָט 
געהט אָפּ צוועלף בינאַכט, 

דער רב האָט מיך אָנגעקוקט, ערקלעהרט מר. אַנוביץ, נישט זאָגענדיג 
קיין װאָרט. דאָס האָט אָבער געדויערט נאָר אַ סעקונדע, װוי ער האָט זיך 
צו מיר אָנגערופען: | 

--- קומט מיט מיר, מר. אנוביץ ! 

און זאָגענדיג דער פרוי זי זאָל װאַרטען אַנטקעגען דער מקוה, זיינען 
מיר בײנאַנד אַרױס פון הויז. די נאַכט איז געווען אַ וואונדערבאַר שעהנע. 
די לבנה, אַ פולע, האָט געגאָסען אַ זילבער ליכט אויף די גאַסען און אויף 
אונז, צוקומענדיג צו דער מקוה, האָבען מיר דערזעהן אַז עס איז שוין 
פינסטער, אין אָט-דער מינוט בין איך געווען זיכער, אַז מעהר קען שױן 
פאַר דער פרעמדער נישט געטאָן ווערען. וי ערשטױינט בין איך אָבער 
געװאָרען, ווען דער רב האָט צוגערופען די פרוי און איהר געהייסען אַרײנ- 
געהן אין דראָג-סטאָר און װאַרטען, און מיר האָבען אָנגעהויבען אין די הייסע 

נאַכט צו שפּאַנען איבער די גאַסען, אונזערע פּנימ'ער זיינען געווען אויס- 
גענעצט פון שווייס, מיר זיינען צוגעקומען צו דער הז פון דער פרוי, 
וועלכע גיט אַכטונג אויף דער מקוה. 

דאָס שמאָל געסעל האָט געהוזשעט מיט אומעט,. מיט שטילע 
פאָרזיכטיגע טריט זיינען מיר צו צום הויז און אָנגעקלאַפּט. וען די פרױי 
האָט אונז דערזעהן, האָט זי זיך דערשראָקען. נאָך אונזער ערקלערונג, 
האָט זי זיך געקווענקעלט צו מאַכען אַ כשר'ע מקוה אזוי שפּעט בינאַכט, 
דאַן האָט דער רב זיך אָנגערופען: 

-- געהט און מאַכט אַ כשר'ע מקוה און איך וועל בעצאָהלען אַלע 
אויסגאַבען, 

די פרוי האָט איינגעשטימט, און די פרעמדע פרוי האָט אויך נישט 
פאַרזאַמט די לעצטע באַהן, 

און מר. אנוביץ פאַרענדיגט ; 

--- ;דער עפּיזאָד האָט אין מיר אַרויסגערופען אַזויפיעל התפּעלות, 
אַז ווען איך דערמאָן זיך וועגען הרב לעווענבערג, דערוועקט זיך אין מיר 
נאָר ליבע צו איהם, און אַ זיסע רוה מיט גרויס תענוג נעהמט מיך אַרום, 
אַז איך האָב געהאָט די געלעגענהייט צו פאַרבריינגען מיט אַזאַ אומפאַרגעס- 
ליכער פּערזענליכקייט" 

נאָך אַ ביישפּיעל פון זיין גוטסקייט ווערט פון פיעלע איבערגעגעבען 
אָט װאָס ; 

אײינמאָל האָט דער רב באַמערקט, וי איינער איז געגאַנגען אין אַ 
שווערען װינטער-טאָג, אָהן אַ מאַנטעל, דערזעהענדיג די אֶרימקייט פון 
מענשען, האָט דער רב אױסגעטאָן זיין מאַנטעל און עס איבערגעגעבען, אין 
מיטען גאַס, צו דעם פרעמדען. דער פרעמדער האָט מיט גרויס צופרי- 
דענהייט גענומען דעם מאַנטעל און איז מיט גרויס שמחה אַריין אין דעם 
דערבייאיגען געשעפט, פרעגענדיג : 

-- ווער איז אָט דער ,צודרעהטער", װאָס האָט מיר געגעבען אָט- 
דעם מאַנטעל אַלס מתנה ? | 

ווען דער אָרימאַן האָט דורכ'ן פענסטער אָנגעוויזען אויף דעם ,צו- 
דרעהטען", זיינען די מענשען פון געשעפט איבערראַשט געװאָרען, ווייל עס 
האָט זיך אַרױסגעשטעלט, אַז עס איז גאָר זייער רב, װאָס גייט איצט אָהן 
אַ מאַנטעל אין גאַס. 

אָט דאָס הייסט אָפּפערװיליגקײט, גאַנץ ניו-הייווען האָט באַלד געקאָכט 
מיט דער אויסטערלישער געשיכטע. אַ גאַנצען טאָג האָט מען נישט גערעדט 
וועגען עפּעס אַנדערש, און װאָס מעהר דער עולם האָט זיך אין דעם אַרײנ- 
געטראַכט, אַלץ מעהר האָט זיך אָפּגעשפּיגעלט די גוטסקייט און מענשעך" 
ליבע פון זייער רב און פיהרער.. | 

פון דעם פאַקט איז צו זעהן, אַז הרב לעווענבערג האָט נישט נאָר 
געהאָלפען די מענשען, וועלכע זענען צו איהם געקומען און געבעטען הילף, 
נאָר אַליין זעהענדיג, אַז יענער דאַרף הילף, האָט ער געהאָלפען מיט װאָס 
ער האָט נאָר געקענט יענעם צו דערלייכטערען. ,אפילו זיין אייגענעם 
מאַנטעל אָפּגעגעבען צו אַ באַדערפטיגען" . . . און דאָס איז נישט געווען 
קיין איינצעלנער פאַל אין זיין לעבען. עס איז זיין טבע תמיד געװען צו 
פיהלען יענעמ'ס ליידען און פּיין, אַזױ וי זיי װאָלטען איהם אליין האָבען 
געטראָפּען. ער איז אויך געווען אַ מליץ יושר פאַר יעדען, געלינדערט און 
געהאָלפען אויף וויפעל נאָר ער איז געווען בכח. 

זיין שטרענגע עהרליכקייט, װאָהרהאַפטיגע פרומקייט און זיין גרויסע 
לומדות האָבען, געגען זיין וויסען, דערהויבען איהם איבער זיין גאַנצער 
סביבה, און אַלע האָבען זיך באַצױגען צו איהם מיט דער העכסטער אַכטונג 
און יראת הכבוד,. אפילו די קריסטליכע שכנים האָבען איהם ליב געהאַט, 
ווייל ער איז שטענדיג געווען גרייט צו דיענען יעדערען מיט אַן עצה, װי / 
אויך מיט זיין טעטיקייט, אַלץ איינס, צי דאָס איז געווען אַ איד, צי אַ קריסט, 

אויסער װאָס מענשען פלעגען איהם קומען פרעגען עצות, האָבען איהם 
פיעלע באַזוכט אויף בעטען ברכות, און פיעלע זיינען געהאָלפען געװאָרען. 

עס װעט אפשר ביי אַנדערע קלינגען, וי אַ לעגענדע, דאָס װאָס איך 
װעל דאָ איצט איבערגעבען, אָבער עס איז אַ ווירקליכער פאַקט, ווייל די 
פּערזאָן לעבט נאָך אויף צו באַשטעטיגען דיזע געשיכטעי 

אַ ניו-הייווענער איינוואוינערין, מרס. א. מ., האָט זיך געלעבט מיט 
איהר מאַן אַ זעהר שטילען לעבען. קיין פּרנסה האָט זיי נישט געפעהלט, 
עס איז זיי נישט געגאַנגען שלעכט. נאָר איין זאַך האָט זיי דאָס לעבען 
געמאַכט אַזױ פאַראומערט, און דאָס איז געווען, װאָס יאָהרען זיינען געלאָפען, 
יאָהרען נאָך יאָהרען, שוין באַלד 18 יאָהר און קיין קינד איז ניט געקומען. 

מיט איינמאָהל מעלדעט מען דעם רב, אַז עס איז צו איהם געקומען 
אַ פרוי און האַלט אין איין וויינען, כאָטש ער איז שוין געװען צוגעואוינט 

דערצו, פונדעסטוועגען איז ער באַלד אַרױסגעקומען צו איהר און איהר 
געפרעגט: װאָס איז אייער פאַרלאַנג? 

די פרוי האָט זיך שטאַרקער צעוויינט און דערצעהלט, אַז שוין באַלד 
8 יאָהר, װי זי איז פאַרהייראַט, און זי האָט נישט קיין קינדער. זי בענקט 
זעהר נאָך אַ קינד, 

דער רב פרעגט: און װאָס זייט איהר גראָד צו מיר געקומען? 

-- רבי, -- ענטפערט די פרוי, -- איך על פריהער נישט אַװעק- 
געהן פון אייך, ביז איהר, רבי, װעט מיר געבען אַ ברכה, אַז ניט, װויל איך 
אַ גט פון מיין מאַן. 

דער רב פרעגט אויס די פרוי, װוי וועט זיין, אַז איהר וועט האָבען 
אַ קינד, פאַרזיכערט איהר צו געבען אַן אמת'ע אידישע ערציהונג און גלייב- 
צייטיג אַ געוויסע סומע פאַר דער שטאָדטישער תלמוד תורה? און די פרױי 
ענטפערט דעם רב מיט טרעהרען, איך װעל יטאָן אַלעס װאָס דער רבי װעט 
מיר הייסען, 

דער רב האָט גענומען אַרומשפּרײזען פאַרטראַכט הין און צוריק 
איבער דער שטוב, נאַכהער האָט ער זיך געווענדעט צו דער פרוי : 

-- געהט אַהיים און גאָט װעט אייך העלפען, אויב איהר װועט ערפיה- 
לען אייער נדר, װאָס איך האָב אייך געזאָגט, 

עס האָט נישט גענומען קיין צוויי יאָהר, זייט דער געשיכטע, וי 
די פרוי האָט אָנגעהױיבען צו האָבען קינדער. נאָכ'ן ערשטען קינד איז די פֿרוי 
געקומען צום רב מיט אַ גרויסען טשעק און עס איהם איבערגעגעבען פאַר 
דער תלמוד תורה, | 

עס איז פאַרשטענדליך, אַז די געשיכטע האָט אויפגערודערט נין- 
הייווען, און אַנדערע האָבען איהם אַזױ פאַרגעטערט, האַלטענדיג איהם פאַר 
אַ ,גוטען איד", פונדעסטוועגען האָט דער רב אָנגעװענדעט אַלֶע מיטלען 
און מעגליכקייטען, דאָס מען זאָל פון איהם נישט האַלטען, װי פון אַ ,רביץ", 

אין אַ הומאָריסטישער שטימונג, ווען עס האָט פּאַסירט, אַז זיינע אַ 
ברכה איז מקוים געװאָרען, פלעגט זיך דער רב וויצלען: 

-- ,נו, ווען דאָס װאָלט פּאַסירט ביי אַ רבי'ן, װאָלט מען דאָך איהם 
שוין געטראָגען אויף די הענד" . . . 

דער רב איז אין נאַטור ניט געווען קיין געלד-גייציגער. עס אין בי 
איהם אין הויז קיינמאָל נישט געווען קיין איבעריגער סענט, אין געגעג- 

טהייל, עס האָט שטענדיג אויסגעפעהלט געלד אין שטוב. ניט וייל ער האָט 
נישט געהאַט, פאַרקעהרט, ער האָט דאָך געקראָגען אַזאַ גרויסע געהאַלט און 
געהאַט אַזאַ געװאַלדיג גרויסע הכנסה פון ניו-הייווען און אַרום, און עס איז 
אַ פראַגע, צי אירגענד וועלכער אָרטאָדאָקסישער רב האָט געמאַכט אַ העלפט 
וי הרב לעווענבערג, -- נאָר ער פלעגט דאָס צוטהיילען, | 

די ערשטע הוצאה איז געווען ספרים, װאָס ער האָט געהאַלטען אין 
איין קויפען. ווען עס איז נאָר אַרױס אַ נייער ווערטפולער ספר אָדער בוך, 
האָט הרב לעווענבערג געקויפט, און אַזױ אַרום איז זיין ביבליאָטעק געווען 
פאַררעכענעט אַלס איינע פון די גרעסטע איבער'ץ לאַנד. עס האָט ענטהאַל- 
טען אַן אוצר פון טויזענדער ספרים און ביכער, אַ קאָלעקציע פון דער אַלטער 
און ניי-מאָדערנער ליטעראַטור. אַ סך ספרים זיינען אַ יקר המציאות, 
וועלכע האָבען איהם אָפּגעקאָסט הונדערטער דאָלאַרס אַן עקזעמפּלאַר,. די 
ביבליאָטעק זיינע איז געווען איינגעטהיילט אין דריי אָפּטהײלונגען: א) 
רבנישע ליטעראַטור, ‏ ב) העברעאישע ליטעראַטור און ג) ליטעראַטור אין 
אַנדערע שפּראַכען ספּעציעל דייטש, 
| די רבנישע ליטעראַטור האָט פאַרנומען דעם גרעסטען פּלאַץ: 
לומדישע ספרים, שאלות ותשובות פון פאַרשידענע פּעריאָדען מיט חידושים 
ובאורים און טיעפע פּלפּולים; די ספרי דרוש און ספרי מוסר זיינען געווען 
אַזעלכע אַנטיקען, װאָס זיינען אַ זעלטענהייט. און די העבראישע אָפּטײלונג 
האָט ענטהאַלטען װערק פון פיעלע העברעאישע שרייבער, היסטאָרישע און 
װויסענשאַפטליכע אָפּהאַנדלונגען, וועלכע בריינגען גרויסע נוצען פאַר פאָף- 
שער. 

צווייטענס, פלעגט דער רב זיין געלד געבען צו אָרימעלײט און פי- 
לאַנטראָפּישע אינסטיטוציעס, בעסער געזאָגט בתי חנוך -- די לעצטע פּאָר 
דאָלאַר, אָהן אויסרעכענונג צי ער קען דאָס זיך דערלויבען, ווייל עס קען 
דאָך טרעפען, װי עס האָט אגב פיעל מאָל געטראָפען, אַז אין שטוב זאָל 
ניט זיין װאָס צו עסען. 

דערפאַר, און נאָר דערפאַר, וויפיעל ער זאָל ניט האָבען געמאַכט 
איז עס אימער ביי איהם געווען וועהניג, און עס איז ביי איהם אַװעקגעגאַנגען. 
ער האָט געהאַט אַ ברייטע נאַטור, ער איז געווען בכלל אַ גרויסער ,ספּאָרט", 
און אויף אָטידעם שטייגער האָט ער זיך כסדר געפיהרט. 

און אָט װאָס עס דערצעהלען די ניו-הייווענער: 

ס'איז געווען נאָך אַ רעגען. קינדער זיינען פריש און געזונד איבער'ץ 
גאַס אַרומגעלאָפען. זייערע בעקעלאַך האָבען זיך רויט געפאַרבט, די אוי- 
געלאַך -- געבלישצעט. מיטאַמאָל האָט הרב לעװוענבערג באַמערקט, וי 
אַ שװאַרץ אינגעל איז אַרומגעלאָפען מיט צוריסענע שיכלאַך. ער האָט 
לאַנג ניט געטראַכט און גענומען דעם אינגעל ביים האַנד און אַריינגעפיהרט 
אין אַ שוך-סטאָר, און איהם געקויפט אַ פּאָר נייע שיכלאַך, 

די ניו-הייווענער, זיינען מוסיף, אַז הרב לעווענבערג האָט מיט זיין 
גוטסקייט און מענשען-ליבע נישט געמאַכט ועלכען עס איז אונטערשייד 
פון אי ד און גוֹי. 


ווערט אויסגעקליבען פאַר נאָך פינם יאָהר 
אַלס רב-חכולל 


הרב לעווענבערג איז נאָך דריי יאָהר אָפּזיין אין ניו-הייווען, געװאָרען 
אַ שטאָלץ פאַר דער אידישער געמיינדע. אַ יונגערמאַן, מיט אַזאַ הדרת פּנים, 
אַן ענערגישער אָרטאָדאָקסישער רב אין פולען זינן פון װאָרט, אַ באַגאַבטער, 
טאַלאַנטפולער רעדנער פאַר יונג און אַלט, מיט אַזאַ הייסער נאַציאָנאַלער 
נשמה, אַן איבערגעגעבענער מזרחי, -- האָט ער אין די דריי יאָהר געמאַכט 
די שטאָדט ניו-הייווען אַלס אַ מוסטער-שטאָדט, 

איך שטרייך אונטער אַן איבערגעגעבענער מזרחי, אום דער לעזער 
זאָל ניט דענקען, אַז הרב לעווענבערג האָט באַלאַנגט צו די יעניגע װאָס 
מיט אַזאַ לייכטקייט שפּרינגען זיי אַרום פון איין פּאַרטײ צו דער צוייטער. 
ער האָט, אמת, אין רעליגיעזען זינן, אין מוסר-פרומקייט, קײנמאָל ניט 
געביטען זיין מיינונג, ניט אויפגענומען קיינמאָל קיין נייע אידעע װעגען 
וועלכע עס איז קאָמפּראָמיסען מיט אידישקייט, --- וועהרענד דעם ארץ ישראל 
פּראָבלעם האָט הרב לעווענבערג געביטען זיין מיינונג, און איז אָנשטאָט 
אַן ;אגודה'ניק"י געװאָרען אַ הייסער אָנהענגער פון דער מזרחי-אידעאָלאָגיע. 

דער פּראָצעס פון אומענדערונג און אומבייטונג איז געווען פאַרבונ" 
דען מיט שרעקליכע גייסטיגע שמערצען, מיט לאַנגע יאָהרען פון איבער" 
קלעהרען און איבערטראַכטען, פון אַלערלײ צווייפלען און שטערונגען. טאַקע 
ניט אַזױ לייכט איז ער געווען גענייגט צו בייטען זיין מיינונג וועגען דעם 
צוגאַנג צו לעזען די פראַגע פון ארץ ישראל, אָבער די אומרוה און ליידען. 
פאַר ארץ ישראל, האָט איהם די מזרחי מיט איהר צוגענגליכער און מעהר 
פאַראַנטװאָרטליכער אידעאָלאָגיע בנוגע די אידישע האָפנונגען -- גע" 
שטעלט אין אַ טיעפערע און מעהר ערענסטע בעטראַכטונג. ער איז געװאָרען 
אַ מזרחי-פאָרשטעהער. מען קען זאָגען, אַ טעאָרעטיקער, װאָס איז אָפט 
צוזאַמען מיט הרב מאיר בערלין, נשיא פון אַלװעלטליכען מזרחי, געפאָהרען 
איבער די פאַראייניגטע שטאַאַטען פאַר דער מזרחי. ער האָט, אין 1923, 
אַנטזאַגט דעם אָנבאָט פון פּרעזידענט פון אַמעריקאַנער מזרחי. 

דעם 6-טען אַפּריל, 1920, איז געווען יום-טוב'דיגער אין ניו-הייווען, 
ווייל הרב לעווענבערג איז װידער אויסגעקליבען און ערוועהלט געװאָרען 
אַלס רב הכולל פאַר נאָך פינף יאָהר. די װאַהלען זיינען פאָרגעקומען מיט 
דער גרעסטער באַגייסטערונג אין יעדער שוהל באַזונדער, אויסער איין 
שוהל . . . ער האָט געקראָגען אַ כתב רבנות פון דער ,יונייטעד היברו 
אָרטאָדאָקס אַסאָסיאיישאן" מיט אַ מיטגלידערשאַפט פון איבער טויזענד, װי 
אויך פון די מחזיקי הדת, וועלכע האָט רעפּרעזענטירט די גאַנצע אידישע 
שטאָדט. דער כתב רבנות איז געגעבען געװאָרען מיט אַ געהאַלט פון זעכציג 
דאָלאַר אַ װאָך, און ביי דער ערוועהלונג זיינען איהם מיט דער רביצץ צוגע- 
טהיילט געװאָרען טייערע מתנות, זילבערנע חפצים, א. א, װו, 

ליידער, ליידער, דער אימער אומגליקליכער פאַל אין אידענטום, אַ 


געקריוודעטער קצב, אַ שוחט װאָס װיל ניט פאָלגען אַ רב, איז גענוג 
אורזאַכע צו בילדען פּאַרטײען, אַנטװיקלען מחלוקות אין אַ רוהיגער געמיינדע, 
אויך ניו-הייווען איז ניט אױיסגעלאָזען געװאָרען פון אָט דער קראַנקהײט. 
ניו-הייווען איז אָבער געווען טאָלעראַנט גענוג ניט צוצולאָזען צו אַזאַ נאַ- 
רישען שריט, 

די גרויסע מאַסען-פאַרזאַמלונג, װאָס איז גערופען געװאָרען גלייך 
נאָך זיין ערוועהלונג, אין בני ישראל שוהל, האָט אויסגעדריקט דעם רעספּעקט 
און צוטרויען צו הרב לעווענבערג, וואו ס'איז איהם צוגעטהיילט געװאָרען אַ 
באַזונדער שריפט מיט דער פולער אוױיטאָריטעט אָנצופיהרען מיט אַלע אידישע 
אָנגעלעגענהייטען אין דער שטאָדט ניו-הייווען, 

עס איז דאַרום זעהר וויכטיג, אַז דער לעזער זאָל איבערלייענען 
אינ'ם צווייטען טהייל פון דיזען בוך, די רעדע וועגען ,די פּראָבלעמען פון 
אידענטום?, װאָס ער האָט געהאַלטען בײי דער מאַסענפאַרזאַמלונג, וייל 
עס שפּיגעלט אָפּ זיין מהות וועגען ערציהונג, װאָס האָט איהם שפּעטער אזוי 
באַריהמט געמאַכט אויף דיזען געביט, 

מיט רעדען אַליין האָט דער רב זיך ניט באַנוגענט. ער האָט באַלד 
אָנגעהױיבען אַ דרייוו פאַר אַ היברו אינסטיטוט בילדינג, 

און ווער האָט זיך בכלל דאַן אין אַמעריקע אינטערעסירט מיט נוצ- 
באַרע געזעלשאַפטליכע אינסטיטוציעס? װער האָט דאַן אין זינען געהאַט 
צו פאַרגרעסערען און שאַפּען תורה-אינסטיטוציעס ? וער האָט זיך געזאָרגט 
פּאַר זייער עקזיסטענץ, און ווער האָט געקלעהרט וועגען זייער פינאַנציעלער 

לאַגע? וער האָט אין זינען געהאַט צו פאַרגרעסערען זייערע פאָנדען 
און בכלל וער האָט דאַן געהאַט אַ חוש פאַר אידעאַליסטישע צװעקען? 
ווער האָט דען געװאָלט לייסטען אויף דעם אידעאַליסטישען געביט און זיך 
אָפּגעבען מיט אידעאַליסטישע אונטערנעהמונגען, װאָס ברענגט קיין געלד 
אין טאַש אריין און פאַרשאַפט נאָך דערצו ניט קיין כבוד ביי די פּשוט'ע 
מאַסען?. . . 

הרב לעווענבערג איז געווען דער יעניגער, װאָס האָט ניט נאָר מאַטע- 
ריעל געהאָלפען אויפשטעלען די היברו אינסטיטוט אין ניו-הייווען מיט 
דער תלמוד תורה, וואו אידישע קינדער האָבען באַקומען זייער רעליגיעזצ 
ערציהונג, -- נאָר ער האָט מיט זיין בעגייסטערונג פאַר װאָהלטעהטיקײט 
אַרײנגעבראַכט אין ניו-הייווען דעם שוואונג צו פאַרשפּרייטען ערציהונג 
צווישען די מאַסען און געשטרעבט די אידעען און אנשויאונגען זיינע אַוועק- 
צושטעלען אויף אַ געזונטען און פעסטען באָדען. 


אַזױ האָט פאַרשטאַנען דער רב און הלואי װאָלט ער ניט געהאַט קיין 
רייבונגען פון א י י נ יי ג ע , װאָלטען אויך אַנדערע אַנשטאַלטען אַװעק- 
געשטעלט געװאָרען אויף בעסערע פינאַנציעלע יסודות. אָבער ניט-קוקענ- 
דיג אויף דעם, האָט דער רב אויפגעהויבען דעם פּרעסטיזש פון ניו-הייווען, 
דאַמיט װאָס ער האָט דורכגעפיהרט אַלעס, װאָס ער האָט זיך אונטערגע- 
נומען. | 
הרב לעווענבערג איז געווען אַ גרויסער דיפּלאָמאַט. זיין רעדען איז 
געווען, ווען ער האָט אַדרעסירט שטאָדטישע געזעלשאַפטליכע פאַרזאַמלונגען, 
וי אַ גוט-געניטער אַדװאָקאַט. עֶר פלעגט זיך זעהר היטען מיט אַ װאָרט. 
ער פלעגט זיינע וװוערטער אַרױסבריינגען מיט אַזאַ קלאָהרער ערקלעהרונג, 
דאָס קיינער האָט נישט געקענט אויסטייטשען אַנדערש, וי זיין מיינונג. דערפאַר 
האָבען זיינע רייד געלאָזען דעם געווינשטען איינדרוק און האָבען געהאַט די 
געהעריגע ווירקונג, און ער האָט קיינמאָל נישט פאַרפעהלט צו דערגרייכען 
זיין ציעל. | 
דאָס זעלבע, ווען ער האָט געדאַרפט פאַרעפענטליכען אַ סטייטמענט, 
איז געווען געשריבען ריכטיג, ניט אַ װאָרט מעהר און ניט אַ װאָרט ווייניגער, 
נאָר ווערטער װאָס זאָלען אויסדריקען קלאָהר און דייטליך זיין סטייטמענט, 
+* א * 

דער באַוואוסטער גרויסער איד און גרויסער מלוכה-מאַן, ר' משה 
מאַנטיפיאָרי, האָט אַמאָל שפּאַצירט אין קעניגליכען גאָרטען מיט דער ענגלי- 
שער מלכה, װיקטאָריע, האָט זי איהם געפרעגט: 

-- פאַרװאָס װוערט דאָס אידישע פאָלק, דאָס עלטסטע פאָלק, דאָס 
פאָלק פון דער ביבעל געיאָגט און געפּלאָגט פון אַ סך פעלקער ? 

האָט איהר מאָנטיפיאָרי צוגעפיהרט צו אַ שורה פּראָסטע, נאָדעלדיגע 
דאָרען-בוימער, געוויזען וי זיי זיינען באַדעקט מיט גרינס און װאַקסען אומ- 
געשטערט. נאַכהער האָט ער זי צוגעפיהרט צו אַ רויזען-בייט און געויזען 
וי די בייט איז באַלײגט מיט בינען, פליגען און אַלערלײ װערעמלאַך, וועלכע 
שטעכען די רויזען, לעכערען זיי, נאָגען אויס דעם זאַפט און שטערען זייער 
װאַקסען און אַנטװיקלונג 

-- װאָס אין די סיבה? -- האָט ער זי געפרעגט, און גלייכצייטיג 
געענטפערט ; 

ווייל די ערשטע דאָרען-בוימער ענטהאַלטען נישט קיינע זיסע פייכט- 
קייטען אין זיך, דערצו זיינען זיי באַדעקט מיט שטעכעדיגע נאָדלען, װאָס 
שיצען זיי פון די װערעם-אָנפאַלערס, דאַגעגען די רויזען, װאָס ענטהאַלטען 
אין זיך די טייערע שמעקהאַפטע זאַפּטען, דערצו האָבען זיי קיין שטעכערס 
זיך צו שיצען, דערום ווערען זיי באַפאַלען פון אַלערלײ אינזעקטען . . . . 

אוב דאָס איז דער אונטערשייד פון אידישען טאָלק אוֹן די געגנערישש 
פעלקער, איז דאָס אויך די סיבה, װאָס האָט פאַראורזאַכט פּיין און רדיפות 
צו הרב לעווענבערג. ניט נאָר איצט, נאָך אויך און מעהר שפּעטער אין 
זיין גאַנצען רוהמפולען לעבען, װי עס וועט זיך אָפּשפּיגלען אין די ווייטערדיגע 
קאַפּיטלען. 

זאָל דער לעזער האַלטען דעם אױבענדערמאַנטען משל אין זינען, ווייל 
דאָס װעט פאַרענטפערען אָט דעם טריעריגען און טראַגישען לעבען פון ‏ 
הרב לעווענבערג. אין דעם ליגט דער ענטפער פאָר הרב לעווענבערג'ס טרא" 
גיזם, 

זייענדיג דער אמת'ער רב, מנהיג פון זיין עדה, איז הרב לעווענבערג 
געווען טהעטיג אויף אַלע געביעטען פון זיין געמיינדע, זייענדיג אַזאַ שאַרפער 
רעדנער און דרשן פאַר אַלט און יונג, איז ער געווען בכח מיט זיין רעדען 
אַרויסצורופען די גרעסטע באַגייסטערונג פאַר יעדען אידישען און אַלגע- 
מיינעם ענין. ניו-הייווען האָט זיכער אָפּגעשאַצט די גרויסקייט פון זייער 
מנהיג מיט פייערונגען, ווען נאָך אַן אינסטיטוציע איז אין שטאָדט צוגעקומען, 
װאָס עס איז געווען לשם ולתפארת פאַר דער געמיינדע. 

דורך דער גאַנצער צייט פון זיין אָפּזיין אין אַמעריקע, האָט הרב 
לעווענבערג שטודירט דעם אַמעריקאַנער אידישען לעבען מיט זיינע באַדיג- 
גונגען, און איז געקומען צו דער איבערצייגונג, אַז דאָס װאָס ערציהונג 
אין אַמעריקע איז פעהלערהאַפט איז ווייל עס פעהלט -- מ ו ס ר. 

דער דאָזיגער באוואוסטזיין איז דורך לאַנגע יאָהרען אַלץ מעהר און 
מעהר געװאָקסען אין זייַן האַרצען. זייענדיג באַשאָנקען פון דער נאַטור 
מיט אַן אויסערגעוועהנליכען שאַפענדען מוח, מיט אַן אויסערגעוועהנליכער 
רייכער פאַנטאַזיע, מיט אַ צאַרט-הײס האַרץ און מיט אַ שטאָלצער נשמה, -- 
האָט ער מיט דער צייט אין זיין האַרצען אויסגעוועבט אַן אַנדער וועלט, אַ 
צווייטע וועלט, אַ ווייטע פון דער, װאָס דער אַמעריקאַנער אידענטום האָט 
זיך אויפגעשטעלט, און פון וועלכע דאָס היגע לעבען דערצעהלט, 

ס'איז ביי הרב לעווענבערג אין האַרצען אױסגעװאָקסען די אידעע, 
אַז עס פעהלט אין אַמעריקע אַ מוסר-ישיבה, אָט אויף דעם שטייגער פון 
סלאָבאָדקע, -- אַ ישיבה, װאָס זאָל זיין אידיש-קלאָהר און שעהן, װי די 
הימלען מיט די שטערען אין דער הויך איבער אונזערע קעפּ:; אַ ישיבה, 
וועלכע די חלומות פון אונזערע עלטערען האָבען פאַר אונז אויסגעוועבט. 

זיין נשמה איז געווען פול מיט אמונה און מיט הייליגקייט אין די 
דאָזיגע מחשבות, און דערווייל, געהענדיג איינער אַליין אויף אָט-דעם ועג, 

איז ער דאָך געגאַנגען גלייך צום ציעל און פול מיט בטחון, וועבענדיג און 
בעשאַפענדיג די אידעע פאַר'ן אַמעריקאַנער אידענטום, 

און ווען הרב לעווענבערג האָט געװאָלט אַרײנברענגען אין דעם לעבען, 
אויף דעם אַמעריקאַנעם באָדען, װאָס צייכענט זיך אויס מיט איהר האָפנונג 
אויף קאַריעריזם און רעאַלער ווירקליכקייט, די האָפּנונג צו גרינדען אַ מוסר- 
ישיבה אין ניו-הייווען, האָט דאָס לעבען, אפילו זיינע רבנים-חברים, אכזריות- 
דיג זיך אױיסגעלאַכט פון איהם. אַ האָריזאָנט פון אַ פּוסטען קאַלטען װעג 
האָט ער דערזעהן פאַר זיך, און אַ לאַנגער, לאַנגער וועג, פול באַשאָטען 
מיט געוועלקטע חלומות פון זיין נשמה, האָט זיך איהם גענומען זעהן הינטער 
זיך. קיינער האָט נישט געגעבען מוטה אויף דורכצופיהרען אַזאַ מין באַ- 
וועגונג, טענה'ענדיג, ס'איז אַמעריקע! עס איז אוממעגליך אין דעם לאַנדי.. 

זיין הויכע שטאָלצע פיגור איז וי העכער געװאָרען, שטאָלצער גע- 
װאָרען, ווען ער האָט דערזעהן, אַז די מענשען ווילען פאַרגליווערען זיין מוח, 
זיין האַרץ און מוח איז אינגאַנצען פאַרנומען געװאָרען מיט דער מחשבה 
פון גרינדען אַ מוסר-ישיבה אין ניו-הייווען. אֵֵײ;, דאָס לעבען אין ניט 
וי עס בעדאַרף צו זיין, נו, און מענשען זענען דען אַזעלכע, וי זיי דאַרפען 
זייך? . . , 

איבער פינף-יאָהר צייט איז הרב לעווענבערג געווען פארטיפט מיט 
אַן אָנגעלאָדענקײט פון געפיהלען און עמאָציעס, פון וועלען שאַפען אַזאַ מין 
ישיבה. קיין זאַך האָט איהם נישט געזעטיגט און געשטילט, ועלכע אייג- 
סטיטוציע ער זאָל נישט האָבען געשאַפען, -- קיין זאַך האָט איהם נישט 
אויסגעפיהלט צו קומען דורך דעם צו אַ ר ו ה - צ ו ש ט אַ נ ד. די 
פאַרטיפונגס-כוח און מסירת"נפש-פירענדיגע אידעאַלען האָבען איהם דורם- 
גענומען מיט אַן אומענדליכקייט, פון אַן אייביגען ציהען און געצויגען ווערען 
פון די טיעפסטע טיעפענישען צו די העכסטע הויכען. 

אָט דער דאָזיגער גייסטיגער ציטער, וועלכער האָט נאָך מעהר בע- 
רייכערט, פאַרשעהנערט און פאַרטיפט זיין נשמח, האָט אָנגענומען רעאַלע 
רעזולטאַטען. אין 1922 האָט ער אָנגעהויבען די פּראַקטישע אַרבײט, 

און ווען מען האָט געפרעגט הרב לעווענבערג: 

-- רבי, שרעקט איהר זיך נישט פאַר די נביאות'ן פון אייערע חשוב'ע 
סקעפּטיקער וועגען עפענען אַ מוסר-ישיבה ? 

|--- אַ שטות'עװאַטע פראַגע, -- האָט ער געענטפערט -- עס קען 
זיין אַ פראַגע פון וויפיעל עטאַזש די ישיבה: געביידע װועט זיין געבױט; 
אָבער אַז די פינסטערע קעלער-לאָך װועט זיין פאַרבויט --- דאָס איז אָן ברעקעל 
ספק. עס קען זיין אַ פראַגע, און דערצו אַ גאַנץ ערענסטע, וויפיעל הצלחה 
איך װעל האָכען אין מיין אַרבײט, אָבער אַז די הערען סקעפּטיקער ועלען ‏ 
-- ניט אין קיין ווייטער צייט שפּעטער -- שטיין מיט אַראָפּגעלאָזטע נעז 
ביי דער סטאַטוע פון זייער כלומר'שטער, רעאַלער חכמה -- אין דעם בין 
איך פאָלשטענדיג זיכער. 

איז דען דער צווייפעל אין בויען אַ ישיבה פון איין מענשען געווען 
אינגאַנצען באָדענלאָז! נישט ריכטיג. עס איז געבויט, דאַכט זיך, אויף 
געזונטע יסודות. אין דעם פאַל, למשל, אויף די שוועריקייטען פון די אומ- 
שטענדען; איבער דער פאַרשטאַרקטער קעגנערשאַפט פון אַ סך פון זיינע 
חברים, פאַר וועלכע עס װאָלט נישט געווען אָנגענעהם, ווען ער פיהרט דורך 
די אידעע, װאָס וועלען אַנדערע זאָגען? קיינער פון די רבנים אין אַמעריקע 
האָט נישט געװאַגט,. מסתמא, פּשוט ניט געװאָלט . . . נה האָט זיך דען 
צוליעב דעם פאַר זיי ניט געלוינט. איבער דעם, און איבער . .. . נאָך עפּעס, 
איבער דעם נאָך עפּעס פון זייער קאַלטער חכמה. אָבער חוץ דער חכמה 
איז געוועזען ביי הרב לעווענבערג די חכמה פון ‏ ג ל וי ב ע |ן, פון 
צוטרוי, פון האָפנונג און פון באַקעמפען שוועריקייטען. און אַ מאָדנע זאַך, 
די חכמה האַלט גראדע שטענדיג אָפּ איהר נצחון איבער דעם פוילען צווייפעל. 

וויסענדיג, אַז די אחריות איז זעהר גרויס, האָט הרב לעווענבערג 
ערשטענס אַראָפּגעבראַכט פון סלאַבאָדקער ישיבה דעם יונגען גאון, װאָס האָט 
דאַן געישמ'ט אַלס עלוי, הרב משה דן שיינקאָפּף (איצט רב אין װאָטערבורי, 
קאָננ.), צו פאַרנעהמען דעם אַמט פון ראש הישיבה. אויך האָט הרב לעווענ- 
בערג זיך דורכגעשריבען מיט זיינע רביים, הגאון עפּשטיין און דעם ,סבא 
קדישא", וועלכע האָבען איהם דאַן געשריבען בעגייסטערטע בריוו פאַר דער 
אידעע, און איהם געוואונשען גרויס הצלחה אין דער אַרבײט (ביים שרייבער 
פון די שורות ליגען נאָך די בריוו פון די גאונים). 

הרב לעווענבכערג האָט געװאָלט האָבען די באַשטעטיגונג פון דער 
,אגודת הרבנים דארצות הברית וקנדא", האָט ער זיין גרויסען פּלאַן רעפּ- 
רעזענטירט ביים יעהרליכען קאָנװענשאָן פון די רבנים, װאָס איז אָפּגעהאַלטען 
געװאָרען אין לייקוואוד, ניו-"דזש. און זונטאג,. דעם 13-טען מאי,. 1923, 

לייענען מיר אין , מאָרגען זשורנאַל", איינדריקע פון קאָנװענשאָן, פון באַ- 
ריהמטען אידישען שריפטשטעלער, אפרים קאַפּלאַן, אַז ; 

דאָס װאָרט נעהמט דאַן הרב לעווענבערג פון ניו-הייווען. 

עס דויערט אַ היבשע וויילע איידער ער פאַנגט אָן. דאָס געזיכט 
איז אויסערגעוועהנליך בלאַס, די אויגען דורך די ברילען שפּרי- 
צען פייער, ער שאָקעלט זיך, וי ביי אַ טיעפען גמרא-ענין, זיין 
גאַנצער קערפּער פיברעװועט. קענטיג, אַז ער האָט צו מאַכען 
אַ מיטטיילונג פון אויסערגעוועהנליכער ויכטיקייט. ענדליך 
פאַנגט ער אָן: רבותי רבנים, גדולי התורה. עס איז שוױן 
לאַנג, לאַנג, װי איך טראָג זיך אַרום מיט אַ גרויסען חלום, וועל- 
כען איך האָב אָפט באַטראַכט פאַר צו-געװאַגט פאַר מיר,. ג9- 
קומען איז אָבער צו מיר דיזער חלום דערפאַר, װאָס ווען איך 
האָב זיך פאַר-אָבשײדעט מיט הרב הצדיק נטע הירש, משגיח פון 
סלאבאָדקער ישיבה, האָט ער מיר געזאָגט: ,דו געהסט קין 
אַמעריקע. עס איז אַ לאַנד פון גרויסע מעגליכקייטען. געה 
אַהין און נעהם אויף זיך די הייליגע אויפגאַבע צו גרינדען אַ 
ישיבה פון סלאבאָדקער שניט". איך קום נישט קאָנקורירען 
מיט ישיבת ר' יצחק אלחנן. איהר כבוד בלייבט אויף אַן אָרט, 
איהר אויפגאַבע בלייבט. עס איז דאָ פּלאַץ אין אַמעריקע פאַר 
מעהרערע גרויסע בתי תורה. איך האָב שוין פאַר דעם צװועק 
אַלס התחלה 15-טויזענט דאָלער. די ניו-הייווענער בעלי-בתים 
זיינען באַגײסטערט פאַר דער אידעע, און זיי וועלען באַזאָרגען 
אַ הויז פאַר דער ישיבה. איך האָב אויך אויסגעווירקט ביי די 
אױיטאָריטעטען פון יעיל-:קאלעדזש, אַז אירגענד וועלכער ינ- 
גערמאַן, װאָס האָט געענדיגט אַ גרויסע ישיבה אין איראָפּע, 
און קומט אַהער מיט אַ פאָרמעלען דאָקומענט פון דאָרט, װעט 
אַריינגענומען ווערען אין גיעיל". אַלזאָ אונזערע ישיבה לייט 
וועלען אויך קענען נאָך אַ דריי-פיער יאָהר באַזוכען ;יעיל- 
קאלעדזש", קריגען אַ הויכען ,דיגרי", אַ דאָקטער-טיטעל, ניט 
דאַרפענדיג צופיעל פאַרבריינגען צייט אויף למודי חול. דער 
עיקר װעט ביי זיי זיין דער למוד התורה, זיך צו ענטוויקלען 
אין לומדות, צו שווימען אין דעם ים-התלמוד. און אויב איהר 

רבנים, װאָרט-פיהרער פון אָרטאָדאָקסישען אידענטום, וועלען ‏ 
געבען אַ הסכם אויף מיין פּלאַן און װעט זאָגען: ,חלמא טבא 
חזית", װעל איך קריגען נייעם מוטה, און װעל מיט מסירת 
נפש פאַר איהם אַרבײיטען" 
,הרב לעװענטהאַל, יושב ראש, האָט געענטפערט הרב לע- 
ווענבערג'ן מיט: אלך בכחך זה!*! ניט נאָר זיינען מיר מסכים, 
נאָר מיר וועלען געוויס העלפען מיט װאָס נאָר מיר וועלען 
קענען" | 
הרב לעווענבערג האָט אין אַלגעמײן געשפּילט אַ גרויסע ראָליע דאַן 
ביים קאָנװענשאָן. ער האָט פאָרגעלעזען די בריוו פון הרב הגאון עפּשטײן, 
דער רב און ראש הישיבה פון סלאבאָדקע, וועלכער האָט געשילדערט די 
גרויסע סכנה פאַר די 350 ישיבה-לייט צו לערנען אין דער אַלטער, פון 
מלחמח-רואינירטער געביידע, און װוי דרינגענד עס איז צו האָבען אַ נייעם 
בנין פאַר דער גרויסער וועלט-ישיבה. הרב לעווענבערג און הרב קאָזלאָווסקי 
האָבען דערביי געהאַלטען װאַרימע רעדעס און אויסגעדריקט די האָפנונג, 
אַז די רבנים וועלען קומען צו הילף דער גרויסער ישיבה. די קאָנװענשאָן 
האָט באַשלאָסען איינשטימיג, אַז יעדער רב זאָל שאַפען אַ געוויסע סומע פאַר 
דעם נייעם בנין, און איבערגעבען דאָס געלד אָדער צום טרעזשורער הרב 
הגאון רמ"ז מרגליות, אָדער צום סאָביטרעזשורער ר' יעקב ריטשמאן, ניו- 
יאָרק, אויך אַרױסלאָזען אַ קול קורא אין דער פּרעסע, אַז אַלע אידען 
זאָלען ביישטייערען צום בילדינג-פאָנד, 
און לויט דער החלטה פון ועד הפועל האָט הרב הגאון ר' אליעזר 
זילבער, איינער פון פּרעזידיום, באַדאַרפט שפּעטער אונטערזוכען די ישיבה, 
נאָך דער צושטימונג פון אגודת הרבנים האָט הרב לעווענבערג פאָר- 
מירט די פאָלגענדע לאָקאַלע געשעפטסלייט אַלס קאָמיטע: יצחק סווירסקי, 
צ. ראַפּפּאָרט, דזשאָרדזש קאַנטאָר, חיים באָטװיניק, מאַקס גינגאָלד, ח. גלא- 
זער, ש. לאַפּידעס און מאַקס גאָלדשטײן, 
דעם 12-טען יולי, לייענען מיר אין , אידישעס טאַגעבלאַט? די פאָל- 
גענדע פּרטים װעגען דער ישיבה אין ניו-הייווען, אונטערגעשריבען פון 
הרב לעווענבערג : 
א. ר"ח אלול הבע"ל װועט די ישיבה בע"ה זיך אָפיציעל עפענעןי 
ב. אויסער דער נאָהענטער מיטווירקונג פון די גדולי הרבנים אין 

אַמעריקע, וועלען גענומען ווערען שטענדיגע ר"מ גדולי התורה, 
אַנערקענט אַלס אױטאָריטעטען אויפ'ן געביט פון תורה. 
ג. עס װעט געלערענט ווערען ספרי יראה און מוסר און אייניגע מאָל 
אַ װאָך װועט געזאָגט ווערען רעיונות וועגען יראת שמים און מדות, 
ד. די בעסטע מעגליכקייט װועט געגעבען ווערען די בני הישיבה זיך 
צו פאַרפאָלקאָמען אין למודי חול, 
ה. מאַטעריעלע שטיצע װעט געגעבען ווערען לוט דער נויטווענדי- 
קייט, 
יונגע לייט װאָס ווילען שטייגען אין תורה און י"ש און צו דער 
זעלבער צייט זיך פאַרפאָלקאָמען אין למודי חול, זאָלען זיך צו" 
איילען מיט זייערע אַפּליקײשאָנס. די יעניגע, װאָס האָבען שוין 
באַקומען אַן אַנטװאָרט, אַז זיי זיינען אָנגענומען, קענען שוין קומען 
צופאָהרען, | 
אין צווייטען פּאַראַגראַף, דערמאָנט הרב לעווענבערג: ,די נאַהענטע 
מיטווירקונג פון גדולי הרבנים אין אמעריקע?. די רבנים, װאָס האָבען זיך 
דאַן באַלד אָנגעשלאָסען צו קומען פון צייט צו צייט אין ישיבה צו זאָגען 
שיעורים זיינען געווען: אליעזר זילבער, ישראל ראָזענבערג, פּרעזידיום פון 
אגודת הרבנים; יוסף קאנאוויץ און יצחק סיגעל. 
אויף אַן אַנדער פּלאַץ אין דער זעלבער צייטונג, װוערט איבערגעגעבען 
אַ סטייטמענט פון הרב לעווענבערג, בנוגע דאָס גרינדען די ישיבה: 
,איינע פון די אויפגאַבען, װאָס די געגענװאַרט לייגט אויף 
אונז אַרױף, די גייסטיגע פיהרער פון די אידישע געמיינדעס 
אין די פאַראייניגטע שטאַטען, איז נאָכצופאָלגען די מעשים פון 
אונזערע גדולים פון די פאָריגע דורות צו פאַרשטאַרקען אי- 
דישקייט, און ציהען ווייטער די גאָלדענע קייט, װאָס אונזערע 
גדולים האָבען אימער געוועבט, וואו זי זיינען געווען צעזייט און 
צעשפּרײט, ביי אַלע זייערע װאַלגערנישען האָבען זיי נישט פאַר- 
געסען מיטצונעהמען זייער רייכען באַגאַזש, די אַלטע ירושה -- 
די תורה, און אויפשטעלען אומעטום ישיבות, מרביץ זיין תורה 
ברבים, אַז עס זאָל, חס ושלום, נישט פאַרלאָשען ווערען דער נר 
ישראל, און אפילו אין די ערגסטע צייטען פון גזרות, רדיפות 
און איסור למוד תורה, ווען זייער לעבען איז געווען אין סכנה, 

אויך דאַן האָבען זיי זיך מוסר-נפש געווען צו פאַרשפּרײטען 
איבעראַל תורה, און טאַקע בזכות דער תורה און אונזערע גרויסע 
פיהרער, איז דאָס פאָלק געבליבען שטאַרק עד היוט," 
;מיר דאָ, אין דער פרייער לאַנד אַמעריקע, וואו אונזערע 
הענד זענען, חס ושלום, נישט געבונדען און מיר האָבען די פולע 
פרייהייט צו פאַרשטאַרקען די פּאָזיציע פון דער הייליגער תורה, 
צו פאַרשפּרײטען אין אַלע שטעדט תורה און יראת שמים, אידע- 
אַלען און געדאַנקען אין גייסט פון ישראל סבא, מיר די גייסטיגע 
פיהרער פון אַלטען פאָלק ישראל, -- ליגט אַ הייליגע פליכט 
ניט צו זיצען מיט פאַרלייגטע הענד און צוקוקען, וי נידעריג 
און פאַרלאָזען איז דער כבוד התורה. ביז וי לאַנג נאָך וועלען 
מיר פאַרנאַכלעסיגען צו פאַרהיטען דעם גייסטיגען עקזיסטענץ 
פון אונזער פאָלק ישראל דאָ, אין דעם לאַנד, 
,בע"ה, מיט דער הסכמה פון דער אגודת הרבנים, װעל איך 
אויפשטעלען אַ ישיבה אין ניו-הייווען, קאָננג, אין דעם אַרט 
פון די גרויסע ליטווישע ישיבות, וואו יונגע לייט וועלען לערנען 
און ווידמען זייער צייט פאַר אונזער הייליגער תורה, אין דעם 
גייסט פון אונזערע גדולים פון די אַלטע דורות. פאַר דער 
ישיבה איז געקויפט געװאָרען אַ פּראַכטפולע הויז, װוי אויך אַ 
דארמעטאָרי פאַר די בני הישיבה, און מען װעט זיי באַזאָרגען 
מיט אַלעס נויטיגעס, כדי זיי זאָלען קענען לערנען במנוחת 
הנפש ובהרחבת הדעת", 
דעם 28-טען יולי, איז אַרױסגענומען געװאָרען אַ טשארטער דורך 
דעם לאָיער, יוסף קאלעצקי, און די גוט-זאָגער זיינען געװען: יצחק סוויר" 
סקי, דזשאָרדזש קאַנטאָר און י. גאָטפריעד. אויך די היים פאַר דער ישיבה 
איז געקויפט געװאָרען פאַר דרייסיג טויזענד דאָלאַר, אויף 82-פּאַרק סטריט, 
אַ שעהנע היים, 18 צימערען, אַ גרויסער בית המדרש אויף צום לערנען 
און אַ לאַנגע קיך און שפּייזיצימערי 
און עס האָט זיך ענדליך הרב לעווענבערגץ איינגעגעבען דורך זיין 
װאַרימען רוח פאַר תורה, דורכצורייסען אַ וועג צו די הערצער פון די מאַ- 
סען און ספּעציעל צו פאַראינטערעסירען אַ ביסעל מענשען, זיי צו עפענען 
די אויגען און ווייזען דעם צויבער פון אַזאַ ישיבה. די מענשען האָבען טאַקע 

באַלד געלאָזט הערען ‏ א וי ך זײער שטים, זייער װאָרט, האָבען מיט 
מ ע שי ם זיך מגלה געווען. דאָס האָט געהאָלפען געבען אַ ריהר די גאַנצע 
באַוועגונג פון אָרט. און זונטאָג, דעם 12-טען אױגוסט, 1922, האָט זיך די 
ישיבה אָפּיציעל געדאַרפט עפענען, כאָטש די יונגעלייט צום לערנען זיינען 
זיך נאָך צוזאַמענגעקומען אין ליף פון די לעצטע זומער-מאָנאַטען, פון 
פאַרשידענע שטעדט איבער אַמעריקע, אָבער די אָפיציעלע ערעפענונג פון 
דער ישיבה האָט ערשט געדאַרפט פאָרקומען. 

די שעה האָט געשלאָגען, די וויכטיגע מינוט איז געקומען, ווען דאָס 
אַמעריקאַנער אידענטום בכלל, און דאָס ניו-הייווענער אידענטום בפרט, האָט 
געקאָנט זאָגען דעם: אשרינו שזכינו לכך! 

גרויס פרייד האָט דעם זונטאָג געהערשט ביי אַלע חובבי תורה, און 
אַלע אידען, װאָס עס איז זיי געווען צום האַרצען די גרינדונג פון אַן אוהל של 
תורה אין ניו-הייווען. די שטאָדט האָט אויסגעזעהן לעבעדיג, פרעהליך, 
און עס האָט אַלעמען אַרומגענומען אַ געשפּאַנטע ערװואַרטונג --- די ערעפענונג 
פון דער ניי-געגרינדעטער ישיבהי 

די גאַנצע שטאָדט, פון קליין ביז גרויס, האָט זיך צוזאַמענגעקליבען 
די שטימונג איז געווען זייער אַ געהויבענע. אַלע זיינען געווען דורכגעדרונגען 
מיט דער הייליגקייט און וויכטיגקייט פון דעם מאָמענט, 

די שמחה איז אויפגענומען געװאָרען נישט נאָר אַלס אָרטיגע, לאָ- 

קאַלע געשעהעניש, נאָר אַלס יום טוב פאַר'ן גאַנצען אַמעריקאַנער אידענטום, 
עס האָט זיך געשאַפען אַ געמיינזאַם-גייסטיגע פאַרבינדונג פון אַלעמען פאַר 
דער הייליגער אונטערנעהמונג צו באַזיצען אַ שטאָלץ און פּראַכט אין שטאָדט 
-- אַ ‏ ישי ב ה. 

ס'איז געווען צו באַוואונדערען די בעגייסטערונג פון אַלעמען, מיט 
װאָס פאַר אַן איבערגעבענהייט און צופרידענהייט זיי האָבען אנטהייל גענומען 
אין דער הכנה צו דער גרויסער געשעהעניש. אַלע שיכטען און קלאַסען 
האָבען אַרויסגעװיזען די גרעסטע מאָס אַכטונג און איבערגעבענהיט,. זי 
האָבען דערשפּירט, אַז דאָ קומט פאָר ניט קיין געוויינליכעס. עס האָבען זיך 
צוזאַמענגעגאָסען פאַרשיידענע הייליגע געפיהלען. 

דורכגעהענדיג די ישיבה-געביידע האָט זיך שוין געהערט דער ,הקול 
קול יעקב", די קלינגענדיגע שטימען פון די בני הישיבה, וועלכע זיינען שוין 
געווען צװאַנציג אין צאָהל. אַריינקומענדיג אין דער ישיבה, האָט זיך גע- 
מאָהלט פאַר די אויגען אַלטע בילדער פון די ליטווישע שטעדט און 
שטעדטלאך, און עס האָט זיך אויסגעוויזען, װי מען געפינט זיך נישט אין 

איינער פון די אַמעריקאַנער פּראָװוינץ-שטעדט, נאָר אין אַ סלאַבאָדקע, אָדער 
טעלז, 

איינס אַזייגער נאָכמיטאָג איז פאָרגעקומען די אָפיציעלע פתיחה פאַר 
די תלמידי הישיבה, דער מאָמענט פון דער ערעפענונג איז געווען ווירקליך 
אַ ערהאַבענער, אַ מאָמענט פון התרוממות הנפש, פון אַ שמחה של תורה, 
אָהן בייגעשמאַקען. די שאַרפע חריפות'דיגע פּלפּולים פון די מנהלי הישיבה 
און רבנים געסט, האָבען געשאַפען אַן אַטמאָספערע פון קדושה צווישען די 
ווענט פון דער ישיבה. צו דעם ניי-אַלטען שטענדער איז צוגעגאַנגען דער 
ראש הישיבה, הרב לעווענבערג און מיט אַ ציטערדיגער שטימע און מיט 
טרעהרען אין די אויגען, פיהלענדיג דעם גרויסען אַחריות פון זיין אופגאַבע, 
מיט יראה מתוך שמחה, האָט ער ערקלעהרט אין קורצע, געציילטע ווערטער 
דעם ציעל פון דעם צװאַמענקונפט און איינגעלאַדען הרב האָפענבערג, פון 
האַרטפאָרד, אַלס עלטערער רב, איהם מכבד געווען מיט דעם ערשטען צו 
זאָגען אַ דבר הלכה. נאָך איהם האָבען גערעדט די רבנים יצחק סיגעל, 
ישראל ראָזענבערג, יוסף כאנאוויץ, אליעזר זילבער, משה דן שינקאָפּף, 
דער אינגערער ראש הישיבה און פיעלע אַנדערע רבנים פון דער סביבה, 

פינף נאָכמיטאָג איז אין בני ישראל שוהל פאָרגעקומען אַ גרויסע 
מאַסענפאַרזאַמלונג, פאַר דער שטאָדט, מיט דער באַטײליגונג פון די אַלע 
פּראָמינענטע רבנים פון לאַנד, און אויך לאָקאַלע רעדנער, וואו עס איז אוים- 
געקלעהרט געװאָרען די וויכטיגע באַדײיטונג פון דעם הייליגען מוסד, 

הרב לעווענבערג, װאָס איז באַצײיכענט געװאָרען אַלס דער טרוימער- 
קעמפער, דער בעל החלומות אין אַמעריקאַנער ראַבינאַט, איז אָבער געווען 
יענער טרוימער, װאָס הכל הולך אחר הפה, אַז יעדער חלום און אידעאַל 
ווענדט זיך אָן דער באַשײידונג און דערקלעהרונג, וי אַזױ מען איז דאָס 
מוציא מכח אל הפועל. אָט האָט הרב לעווענבערג פאַרווירקליכט דאָס, װאָס 
ביי פיעלע איז ביז איצט אויסגעקומען אַלס אַ חלום מיט דברים בטלים, 

הרב לעווענבערג האָט גע'חלום'ט, אמת, -- ער האָט אָבער פאַרווירק- 
ליכט. מיט גרויסע, ממש איבערמענשליכע אָנשטריינגונגען, נישט געקוקט 
אויף די גרויסע שטערונגען, װאָס ער האָט באַגעגענט, האָט ער אַזאַ ישיבה 
געגרינדעט, אַ ישיבה מיט אַ באַשטימטען קאָליר, אַ ישיבה אַ יחידה במינה, 
וויפיעל מסירת-נפש דאָס האָט געפאָדערט, וויפיעל מוטה אַזאַ אונטערנעהמונג 
דאַרף האָבען, -- איז ער געווען דער יעניגער װאָס האָט געקענט פאָראויס- 

זעהן, אַז אויך אין אַמעריקע קען זיין אַ ישיבה פון מוסר, אויף די וועגען פון 
די ישיבות פון ליטע, אויף דעם זעלבען דרך און שטייגער, װי עס אין אָנ" 
געוויזען געװאָרען פון ר' ישראל סאַלאַנטער און אַנדערע. 

דאָס איז געווען פּיאָנערען אַרבײט אין אַמעריקאַנער רבנות. דאָס 
לעבען פון אַ פּיאָנער איז שווער, דער חלוץ מוז אימער טאָהן צעהן-פאַכיגערע 
שווערע אַרבײט, און דאָס האָט באַװיזען הרב לעווענבערג, | 


דער באַזוך פון אנודת הרבנים דעלעגאַט 


אין דעצעמבער, 1922, איז אַרונטערגעקומען הרב אליעזר זילבער, 
דעלעגירט פון ,אגודת הרבנים", צו אונטערזוכען די ישיבה, װאָס הרב זילבער 
האָט אַרױסגעטראָגען פאַר דער עפענטליכקייט וועגען דער ישיבה, לייענען 
מיר אין , טאַגעבלאַט" דעצעמבער דעם 7-טען, פאָלגענדעס : 

;צו די רבנים הגאונים ראשי ישיבה דניו-הייווען און איהרע 
פיהרער, שלום וברכה! 


איך דריק אויס מיין פרייד און פאַרגעניגען, װאָס איך האָב 

געהאַט אין דער צייט, ווען איך בין באַעהרט געװאָרען צו באַ- 
זוכען די ישיבה און זאָגען אַ שיעור פאַר די תלמידים, און זי 
בעגריסען אין נאָמען פון דער אגודת הרבנים. מעהר וי איך 
האָב זיך פאָרגעשטעלט צו זעהן, האָב איך געזעהף 

איך האָב דאָרט געפונען בחורי חמד, גדולים בתורה און 
פאַרשטענדליכע, וועלכע לערנען מיט גרויס התמדה תורה לשמה, 
צווישען זיי אַזעלכע, װאָס זייער גאַנצער דיינקען איז שטענדיג 
אין דער תורה און אויך מוסמכים, 

גרויס פרייד האָב איך געפיהלט, ווען איך האָב פאָרגע- 
לייענט פאַר זיי דעם שיעור. איך האָב געזעהן זייער דורשטיג- 
קייט צו ג' רייד, און דערקענט האָב איך אין זיי די קראַפט פון 
זייער לאָגישען פּערשטאַנד, זייער טיעפקייט, גלייכען שכל און 
גוטען געשמאַק, 

געהערט האָב איך אויך די שיעורים פון די ראשי הישיבה, 
וועלכע זיינען געווען באַגרינדעט אויפ'ן אמת און לאָגיש אויס- 
געהאַלטען. איין שיעור האָב איך געהערט, װאָס ער האָט גע- 
מעגט געזאָגט ווערען פאַר גרויסע בחורים פון די ליטווישע 
ישיבות, 

איך האָב אַ קליינע צייט פאַרבראַכט בשעת דעם לערנען 
מוסר. אין דעם מאָמענט האָב איך זיך געפיהלט, וי איינער פון 

זיי, מיט אַ וואונדערבאַרען פאַרגעניגען און אַ הייליגער ציטער- 
ניש, 

פאָרלויפיג לערנען אין ישיבה ביי צװאַנציג בחורים גדולי 
תורה, און ביי צװאַנציג קלענערע. כמעט אַלע פון זיי באַקומען 
עסען און אַ פּלאַץ צו שלאָפען אויפ'ן חשבון פון דער ישיבה, 
די ישיבה צייכענט זיך אויס מיט ריינקייט און גרויס אָרדנונג, 
און איך האָף, אַז גרויס וועט נאָך זיין דער כבוד פון דעם אַנ- 
שטאַלט. גוטע בוימער און שעהנע בלומען וועלען דאָרטען 
אױיסװואַקסען און דער כבוד התורה װעט דורך דער ישיבה 
דערהויבען ווערען. 

מיין גרויס דאַנק דריק איך אויס צו הגאב"ד פון ניו-הייווען 
און הרב הגאון הר"מ פאַר זייער גרויס ליבשאַפט און איבערגע- 
בענהייט צו תורה און אויך פאַר דעם קבלת פנים, װאָס זיי האָבען 
איינגעאָרדענט פאַר מיר. 

איך ווינש די בני הישיבה, זייער נאָמען זאָל באַוואוסט און 
באַריהמט ווערען, און זייער כבוד זאָל דערהויבען ווערען." 


וועגען דעם אַלגעמײנעם באַזוך פון הרב זילבער און דער קבלת פּנים, 


װאָס ער האָט באַקומען, איז דאָ אַ מעהר אינפאָרמאַטיווער באַריכט פון ש. 
ערדבערג, באַקאַנטער שריפטשטעלער (איצט מיטאַרבײטער פון ;טאָנ") 
װאָס האָט געשריבען אין , טאַגעבלאַט?, דעם 14-טען דעצעמבער, איבער: 
{תורה, מוסר און -- קמח" אין דער ישיבה אין ניו-הייווען: 


,ווייסט איהר, אַז אין ניו-הייווען, קאָננעטיקוט, איז דאָ אַ 
ישיבה ? און נישט גלאַט אַ ישיבה פון קליינע קינדער, נאָר אַ 
ישיבה, וואו בחורים זיצען און לערנען, און לערנען אויפץ 
גרויסען היימישען שטייגער, און פאַרבריינגען אויך אין מוסר ? 

ניין, איהר ווייסט נישט ? װעל איך אייך דערצעהלעןן. 

עס איז אין ניו-הייווען, נישט איינע פון די גרעסטע שטעדט 
אין דער מדינה, אַפילו נישט קיין קעפּיטאָל, נאָר אַ שטאָדט אין 
פּראַװוינץ, װי אַ סך אַ סך אַנדערע אַזעלכע שטעדט. 

און אָט איז אַ וואונדער. אין ניו-הייווען אַ היימישע 
ישיבה, אַ חלק פון סלאבאָדקא, 

אויף ניו-הייווען איז אַ וואונדער, און אַ שעהנער וואונדער. 
הלואי װאָלט מען געקענט אַזױ באַוװואונדערען אַלע שטעדט פון 
לאַנד, װי ניו-הייווען מיט איהר ישיבה, 

אַמאָליגע יאָהרען איז געווען אַ מנהג ביי אידען אַז אַ רב 
האָט אָנגענומען אַ רבנות-שטעלע, האָט ער איסגערעדט אין 
כתב-רבנות, אַז די קהלה מוז אויסהאַלטען אַ ישיבה. אין פילע 
פאַלען פלעגט דער רב-ראש-ישיבה, איבערפאָהרענדיג אין אַן 
אַנדער קהלה מיטנעמען מיט זיך זיין ישיבה, 

דאָס איז געווען אַמאָל. און דערפאַר איז תורה לערנען גע- 
ווען אַזױ פאַרשפּרײט ביי אידען. און דעריבער האָט אַ מאַמע 
געזונגען אין װויעג לידעל ,תורה איז די בעסטע סחורה",. און 
טאַטע-מאַמע האָבען געטראַכט פון איין זאַך וועגען זייערע קינדער; 
צו שיקען זיי אין ישיבה, 

אין אַמעריקע האַלט עס נאָך ווייט דערפון, אַז אַ רב זאָל 
אין יעדער שטאָדט קענען אויסריידען, די קהלה זאָל מוזען 
אויסהאַלטען אַ ישיבה, 

די מניעה איז נישט אין די רבנים. זיי װאָלטען עס אַודאי 
געװאָלט. די מניעה איז אין די קהלות. היגע אידען זענען נאָך 
נישט געקומען דערצו. אַ סך אַרבײט מוז דער רב אַװעקלײיגען 
ביים גרינדען אַ געוועהנליכע תלמוד תורה, 

אָבער געשיכטע װידערהאָלט זיך. עס װעט נאָך קומען אַ 
צייט, אַז אין יעדער שטאָדט אין אַמעריקע ועט זיין אַ ישיבה, 
וואו אַ קלענערע און וואו אַ גרעסערע, אַ סך װאַסערען וועלען 
אָפּלויפען ביז עס װעט קומען דערצו, אָבער עס װעט קומעף 

איך זעה אין ניו-הייווען אַן אָנהוױיב. אַ פּשוט'ע שטאָדט, 
נישט קיין צענטער, און זי האָט אַ ישיבה. 

געגרינדעט די ישיבה אין ניו-הייווען האָט װי אַלע מאָל, 
ווען ביי אידען איז געווען אַ פערשפּרייטער מנהג -- און אַ 
מנהג איז האַרבער פון אַ דין -- צו האָבען אַ ישיבה אין יעדער 
שטאָדט, דער רב, דער רב פון ניו-הייווען, הרב י. ה. לעווענבערג, 
אַליין אַ סלאבאָדקער, -- כ'ווייס נישט צי געבוירען דאָרט -- 

אָבער, כ'מיין געלערענט אין סלאָבאָדקע, אָנגענומעז מיט סלאָ- 
באָדקע, הרב לעווענבערג, האָט געגרינדעט די ישיבה. 

ווען איך האָב דאָס געהערט, האָב איך זיך גע'חידוש'ט: 
אין ניו-הייווען אַ ישיבה? אב אַזױ געהט עס דאָך אויף אַ 
דרך ! | 

ווען הרב לעווענבערג האָט געגרינדעט די ישיבה צװאַמען. 
מיט דעם יונגען רב, הרב שינקאָפּ, װאָס איז ערשט געקומען 
,גלייך פון סלאבאָדקע", איז דער ענין פון די גרינדער פאָרגע- 
בראַכט געװאָרען פאַר דער קאָנװענשאָן פון אגודת הרבנים, און 
זיי האָבען געבעטען דאָס דאָזיגע : 

זאָל די אגודת הרבנים שיקען איהרע פאָרשטעהער אין 
דער ניו-הייווענ'ער ישיבה , לתהות על קנקנה", זיין און זעהן 
װאָס עס ווערט געלערענט און װאָס עס װוערט אויפגעטהאָן. 

די ישיבה האָט געװאָלט האָבען די בעשטעטיגונג פון דעם 
העכסטען אױיטאָריטעט אין אָרטאָדאָקסישען אידענטום פון לאַנד 
-- די אגודת הרבנים, 

און די אגודת הרבנים האָט בעשלאָסען דאָס צו טהאָן. 


עס איז צוגעפאָהרען הרב ר' אליעזר סילווער, העריסבור- 
גער רב, אַ פּרעזידיום מיטגליעד פון אגודת הרבנים, איינער 
פון די גרעסטע און שאַרפסטע רבנים אין דער מדינה, נאָך 
ניודהייווען זעהן די ישיבה, 

דאָס , טאגעבלאט", אלס א נאציאָנאל אידיש טראדיציאָנעלע 
צייטונג, װאָס גיט זיך אב אזוי פיעל מיט אידישען ,חנוך" און 
מיט פארשפּרייטען דעם למוד התורה, האָט מיך געשיקט ביי- 
װאָהנען דעם מאָמענט, ווען הרב סילווער, איינער פון די גרעסטע 
רבנים װעט ,זעהן" די ישיבה. איך זאָל זעהן וי אזוי דער 
חשוב'ער רב ועט ,זעהן". און װי זעהט אויס א ישיבה אין א 
פּראָווינץ שטאדט, 

און, כ'לעבען, ס'איז געווען ווערט צו זעהן. 

די ישיבה אין ניו הייווען פאַרנעמט א גאַנץ הז, קעגען 
איבער דעם רב'ס בית דין שטוב. אין הויז איז דאָ פיער און 

צװאַנציג צימערען, א בית המדרש, אן עס-צימער און שלאָף- 
צימערען פאר די ישיבה בחורים. 

זיבען אין דער פריה שטעהען אויף די בחורים און דאַװונען. 
האַלב נאָך אכט עסען זיי אָנבייסען. פון ניין ביז צוועלף לערנען 
זיי. פון צוועלף ביז איינס עסען זיי מיטאָג, 

צוויי אַזײגער שטעלען זיי זיך דאַװנען מנחה, און גלייך נאָך 
מנחה זעצען זיי זיך לערנען ביז זעקס אָװענד. פון זעקס ביז זיבען 
זענען זיי ,עוסק אין מוסר" און דאוונען מעריב. הרב לעווענבערג 
זאָגט עטליכע מאָל אין װאָך א רעיון און מוסר, 

זיבען אווענד נאַכט עסען און לערנען ענגליש אין א שולע, 
און די האַי סקול געענדיגטע לערנען א דריטען סדר נאָך אַכט 
ביינאַכט, 

אלע דאָנערשטאָג נאַכט האָבען זיי א משמר. מען לערנט א 
גאַנצע נאַכט. 

אין ישיבה זיינען דאָ פערציג פּערשוין, נאָהענט פון צוואג- 
ציג טאַקע ניו הייווענ'ער, און די איבעריגע צוואנציג פון דער 
פרעמד. וי געפעלט אייך ? מען קומט שוין פון דער פרעמד 
לערנען אין א ישיבה פון ניו הייווען. 

עס פעהלט נאָר דאָ אקעגען די היימישע דאָס עסען ,טעג" 
די בחורים עסען נישט קיין טעג, אָבער זיי עסען אין ישיבה. 

די פרעמדע בחורים לערנען אליין. זיי הערען א שיעור. 
אַ שיעור ווערט געזאָגט פון די ראשי הישיבה, הרב לעווענבערג 
און הרב שיינקאָפּ, אויסער דעם וועלען רבנים מפורסמים און 
גדולים קומען פון צייט צו צייט אין ישיבה זאָגען א שיעור, 

אזא שיעור האָבען די בחורים און איך אויך געהערט פון 
הרב סילווער. כ'וועל ווייטער רעדען וועגען דעם שיעור בעזוג- 
דער. | 

די ניו הייווענער תלמידים זיינען איינגעטהיילט אין צויי 
כתות. אנהויב גמרא און העכער, תנ"ך און העברעאיש. זיי לערנען 
פון פיער ביז אַכט, אין אָװענד געהען זיי אין האַי סקוהל., 

אינטערעסאַנט איז אז די בחורים פון דער פרעמד זענעף 
צוויי פון באָסטאָן, איינער פון סקרענטאָן, פּאַ., איינער װאָס האָט 

אין סאָװויעט רוסלאַנד געליטען אינאיינעם מיט הרב בארישאַנס- 
קי, ווייל ער האָט געװאָלט זיצען און לערנען. און איהר האָט 
אויך געבוירענע אַמעריקאַנער. 

איינער האָט שוין געלערענט אין קאַלעדזש. ער איז א הי" 
געבוירענער און האָט געװאָרפען קאַלעדזש אויף עטליכע יאָהר. 
און זיך געזעצט על התורה ועל העבודה -- איבער דער גמראַ. 
און אז איהר ווילט וויסען, איז ער אַ בוטשער'ס א זוהן. נו, זיכער 
א כשר בוטשער, 

איך האָב זיי געזעהן לערנען אליין, דאַװנען מעריב. זאָגען 
מוסר און הערען דריי שיעורים. 

אויף ספרים איז דאָ אָפּט אויף'ן שער בלאַט ,כמו שנדפס 
בסלאַװיטא". דאָ קען מען זאָגען ,כמו בסלאָבאָדקא". עס איז 
אויפ'ן סלאָבאָדקער שטייגער. 

מיר זענען אריין א נאָכמיטאג. דאָס קול פון לערנען האָט 
זיך געצויגען אין דרויסען. זיינען מיר אַרין אינווייניג, האָבען 
מיר געטראָפען אַ צואַנציג בחורים שטעהען ביי שטענדערס מיט 
אָפענע גמרות און ספרים, 

אָבער נישט שטעהן סתם. גאַנץ באַוועגליך. אַז מ'לערענט 
קען מען דאָך נישט איינשטעהן און נישט איינזיצען. דאָס לערנען 
הויבט פון אָרט, | 

יעדער אן אנדער גמרא, א יורה דעה אויך. און מען לערנט 
מיט געזאַנג. אזוי װוי דער שטייגער אין א ישיבה, 

עס איז געקומען דער זמן פון מוסר. זעצט זיך איינער אין 
אַ ווינקעל, אַן אַנדער שטעהט ביים שטענדער, די ראשי הישיבה 
אין מיטען גלייך מיט אלעמען און מען זאָגט א פרק {מסלת 
ישרים". 

עס זינגט אינווייניג און אויסנווייניג. און ווען איהר זענט 
אפילו קיין מאָל נישט געווען צווישען ,מוסר'ניקעס", דאָך באַפּט 
איהר א קוק אריין און עפּעס הויבט איהר אָן מפּשפּש במעשים 
זיין... עס דערוועקען זיך הרהורי תשובה... און אן אונגאַרישער 
בחור איז טאַקי אריין אין מוסר, 

דערנאָך צו די שעורים. 

הרב לעווענבערג האָט געזאָגט א פיינעם לאַנגען שיעור 
פאר די בחורים און דערנאָך האָט געזאָגט הרב שינקאָפּ. ער 
האָט גערעדט א פופצעהן מינוט, געשטעלט זיך אויף א רמב"ם, 
שטאַרק אָפּגעפרעגט, געווען דאכט זיך גאָר, גאָר קשה. אָבער 
מיט אַ וואונק, מיט אַ ווייז, ווערט אַלץ נישט-קשה, אָט גאָר גרינג, 
דער רמב"ם איז סוף כל סוף גערעכט, 


אָבער די בחורים דאַכט זיך דאָך פאַרקעהרט, ווילען זיי זיך 

נישט לאָזען, בעזונדער איינער, נאָך א גרינער, שפּאַרט ער זיך 
דוקא, אָבער דער רמב"ם איז דאָך גערעכט. 

עס איז ווירקליך געווען א שעהנע סצענע. 

איצט נעמט הרב לעווענבערג און שטעלט פאָר דעם חשוב'ען 
גאַסט. הרב ר' אליעזר סילווער װעט זאָגען א שיעור. 

און הרב סילווער, צו דעם װאָס ער איז א גאוֹן, האָב איך 
שוין געזאָגט אז ער איז נאָך פון די שאַרפסטע און האָט די זעל- 
טענסטע איינפאַלען. 

טוט ער אזוי. ווען הרב סילווער איז אריין, האָט ער געװאָר- 
פען א בליק אויף די אָפענע גמרות און ספרים אויף די שטענ- 
דערס, האָט ער באַשלאָסען זאָגען אַ שיעור, װאָס זאָל זיין באַזירט 
אויף ענינים װאָס געפינען זיך אין די צוואנציג גמרות און 
ספרים. 

און הרב סילווער האָט געזאָגט און געטאָהן. ער האָט גע- 
רעדט וועגען ,ענין פון היזק, צי איז דאָס מחמת שאָדען געטאָן 
אדער גזלה. צי איז תשלומי נזק אן ענין פון כפרה אדער פשוט 
אומקעהרען א הפסד, 


געצויגען האָט דער שיעור זיך פון אן ערך זיבען אזייגער 
ביז ארום עלף, געזאָגט כסדר האָט ער ווייניגער, נאר די בחורים 
זיינען אזוי אריינגעריסען געװאָרען, אז זיי האָבען איהם נישט 
געװאָלט אָפּלאָזען כאָטש א גאַנצע נאַכט און ,שמועסען ווייטער". 
פרעגען און הערען א תשובה, 


ווען איך װעל זאָגען אז דער שיעור איז געווען א קונסט" 
ווערק איז ווינציג. טיעף געזאָגט און שעהן געזאָגט, בליציג, 

פייערדיג און מיט אַ סך הומאָר. אין אַ שיעור איז איך דאָ 
הומאָר, | 
עס איז דאָ א שיעור װאָס פרייד, לעבעדיגקייט צאַפּעלט 
און שפּריצט צווישען װאָרט און װאָרט, און פאַראַן אן אומעטיגער 
שיעור. ביידע זענען גוט, אָבער א לעבעדיגער שיעור איז בעסער. 
ער הערט זיך בעסער און עס ווערט ואַרים אויפן האַרצן פון 
איהם. 

און די בחורים! זיי האָבען ניט אָפּגעלאָזט. אַלע רגע 
אריין אין מיטען, און הרב סילווער האָט א שמייכעל געטאָן, זיך 
אפּגעשטעלט, אויסגעהערט, געענטפערט אַמאָל מיט א װאָרט, 
אַמאָל צוויי --- און פארענטפערט און אָנגעהויבען, אַקוראַט וואו 
ער האָט זיך אָפּגעשטעלט און געגאַנגען ווייטער, 

באזונדערס האָט דאקוטשעט דער רוסישער בחור. ער האָט 
ניט קיין מורא געהאַט פאר די קאָמוניסטען, האָט ער דאך דאָ 
אודאי קיין מורא נישט, 

און הרב סילווער איז, אדרבה, א שמייכעל און א װאָרט -- 
איז נאַדיר שוין אַ תשובה, 

דאָס איז פאָרטגעזעצט געװאָרען ווען מען האָט זיך צוזאמען 
מיט די בחורים געזעצט עסען נאַכט עסען, געגעסען און עס איז 
געװאָרען א ;שלחן שאמרו עליו דברי תורה". דער שמועס איז 
ווייטער אָנגעגאַנגען. 

און נאָכ'ן בענטשען געטאַנצט א שער, אריינגענומען דעם 
גאַסט אין מיטען, און וואו אמעריקא ? ווען אמעריקא? א ישיבה ! 


| ליטא ! 


איך פערגין ניו הייווען מיט'ן גאַנצען האַרצען די ישיבה און 


ווינש, הלואי זאָלען אלע שטעדט איהר נאָכטאָהן. זאָלען די 
קהלות פאָלגען זייערע רבנים און אויסהאַלטען ישיבות, 


אָבער איין זאַך האָב איך מקנא געווען די בחורים, ווען איך 
האָב געהערט אַז זי עסען אַזױ שעהן בעל הבת'יש אַלע טאָג, האָב 
איך זיי מקנא געווען. | 

איך בין דאָך אויך אַמאָל געווען א בחור אין ישיבה, אין 

דער פרעמד. אזעלכע ,טעג", און אַלע טאָג, האָב איך נישט 
געהאַט, 
כ'מיין וויפיעל מאָל נאָך צוגעהונגערט? 
אי לערנען, אי עסען, תורה און קמח, דאָס איז שוין א 
באזונדער מזל. דאָס קען מען דאָך נאָר האָבען אין אמעריקא. 
און נאָכמעהר. זיי קריגען נאָך טאַשען-געלד אויף הוצאות, 
און יעדע צוויי בחורים האָבען א שעהן צימער, װאָס א גביר 
אין אונזערע שטעדטלעך האָט עס זיכער נישט געהאַט. 
שעהן, ריין און -- עלעקטרי. 
כ'האָב מורא אז דאָס הייסט געלערענט ,מתוך הרחבה". 
וואויל איז די ניו-הייווענ'ער בעלי-בתים װאָס זיי האַלטען 
אויס די ישיבה, וואויל צו די אלע אַנדערע װאָס העלפען זי 
עקזיסטירען, און וואויל װעט זיין צו די אלע װאָס וועלען זי 
אָנהאַלטען שטאַרק און שעהן וי זי איז. און װוי זי קען ווערען -- 
אפשר א מוסטער פאר א סך קהלות אין שטעדט און שטעדטלעך. 
אין דער אמת : וואו האָט זיך גענומען ענערגיע אזויפיעל 
ביים ניו-הייווענ'ער רב הרב לעווענבערג און דעם צווייטען ראש 
ישיבה הרב שינקאָפּ צו גרינדען די היימישע ישיבה?" 
-- ;וואו האָט זיך גענומען ענערגיע אַזױפיעל ביי הרב לעווענבערג צו 
גרינדען די היימישע ישיבה?" -- פרעגט ה' ערדבערג, צום לעצט פון 
ארטיקעל, דער ענטפער איז אָבער א פּשוט'ער : -- 
ווייל, הרב לעווענבערג איז געווען דער איבערצייגטער אָפּטימיסט, 
איז געווען אַ גייסט-זעהענדער פאָלקס-מענש. קליינע, טויטע קלייניקייטען 
זיינען ביי איהם געװאָרען לעבעדיג, אומבאמערקטער לעבעך-ניוועץ האָט 
באַקומען א בעדייטונג. מיט'ן כח פון זיין ב ט ח ון זיינען אלע אַלטעגליפ- 
קייטען מיט גייסט אָנגעטאָן געװאָרען, ווייל זיין ארט לעבען איז באהויכט 
געווען מיטץן רעיון פון ,בכל דרכיך דעהו!", 
הרב לעווענבערג האָט געהיט די ישיבה וי אן אויג אין קאָפּ, זי איז 
איהם געווען טייער וי זיין לעבען. צו זיינע אייגענע קינדער האָט ער נישט 
ארויסגעוויזען מעהר ליעבשאַפט וי צו פרעמדע. נעהנטער פון זיינע קינדער 
זיינען איהם געווען די תלמידים, אויף וועלכע ער האָט געלייגט גרויס האָפּנונג 
אַלס צוקונפטיקע גייסטיגע כחות אין לעבען פון אידישען פאָלק. קיין זאַך 

איז פאר איהם נישט געווען שווער צו טאָהן פאר די ישיבה. ער האָט גענומען 
ארבייטען מיט דער גרעסטער מסירת-נפש. אויסער זיין דער ראש הישיבה, 
מנהל און משגיח, האָט ער געדארפט שאַפען יעדען דאלאר, ער האָט פאר- 
נאַכלעסיגט זיין עסען און שלאָפען ביז צו קראַנק ווערען, געגען די באפעהלען 
פון זיינע דאָקטוירים, און האָט איינער אליין איבערראשט אלעמען מיטץ 
אויפשטעלען די ישיבה, 

איז אליין ארומגעפאָהרען צו שאַפען פאָנדען און אין א קורצע צייט 
אַליין געשאַפען צעהן טויזענד דאָלאַר, ניט באַריהרענדיג אַפילן די ניו-היי- 
ווענ'ער אידישע באפעלקערונג. ברידזשפּאָרט האָט פארזיכערט צו שאַפען 
טויזענד דאָלאַר און טויזענד דאָלאַר פאַר די יעהרליכע ביישטייערונג, האַרט- 
פאָרד האָט געשאַפען טויזענד דאלאר. אנסאניא, ניו-בריטיין און אנדערע 
שטעדט און שטעדטלאך האָבען זיך אונטערגענומען אריינצובריינגען צו 
הונדערט און פופציג דאלאר. אין נואַרק, ניו דזשוירזי און פּיטסבורג, האָט 
הרב לעווענבערג אין די דריי רייזעס געשאַפען אַכצעהן הונדערט דאלאר, 

אָט די אונערמידליכע ארבייט איז געווען א צו גרויסע אָנשטרענגונג 
פאר הרב לעווענבערג און אין 1924, פאר פּורים, איז ער שווער קראַנק גע- 
װאָרען, דאָס מען האָט איהם געמוזט נעמען אין שפּיטאָל, 


פון קראַנקען בעט צום קבלת פנים פון זיין רבי -- 
הנאון עפשטיין 


דאָס אַרומפאָהרען האָט הרב לעווענבערג'ן די גליעדער צענומען. זייט 
די ישיבה, איז ער געווען גרייט צו טהון מעהר וי פיעל אנ'אנדערער. האָט 
געארבייט מיטץ כח און מיט'ן מוח און גאָרניט געקענט רוהען. צופיעל 
באַװעגליכקייט, קוועקזילבערדיקייט איז געווען אין הרב לעווענבערג, ער זאָל 
קענען איינזיצען, ווען ער האָט געוואוסט, אז עס פעהלט עפּעס דער ישיבה. 
ער איז דארום שטענדיג געווען פּראָדוקטיוו, באלעבט און געװאָלט בעריי- 
כערען די ישיבה מיט װאָס נאָר מעגליך. די גרויסע אנשטרענגונג האָט איהם 
אָבער געפיהרט צו א געפערליכע קראנקהייט, 

די קראנקהייט איז געקומען פּונקט דאן ווען דער גרויסער ראש הישיבה 
פון סלאבאדקע, הגאון עפשטיין, איז געקומען קיין אמעריקא אין די ישיבה 
אינטערעסען. דער וועלט-באריהמטער גאון האָט געװאָלט גלייכצייטיג באעה- 
ירען זיין תלמיד און מוסמך, ספּעציעל וויסענדיג נאך, אז ער ליגט געפערליך 
קראַנק אין שפּיטאָל, אָבער ליגענדיג אין שפּיטאָל, האָט הרב לעווענבערג 
אינספּירירט די ניו-הייווענער אידישע געמיינדע פאר א גרויסען קבלת פנים 
פאר זיין גרויסען רבי'ן, 

און דינסטאָג, דעם 11-טען מערץ, 1924, איז ניו-הייווען באַעהרט גע- 
װאָרען מיט דעם באזוך פון הגאון עפּשטײן, װאָס דער צוועק איז געווען אויך 
צו באזוכען די ישיבה און מכבד זיין מיט זאגען א שיעור פאר די בני הישיבה. 
דער גאון איז געקומען אין באגלייטונג פון הרב יעקב משה ליעסין, גירטי- 
גאלער רב און הרב בן-ציון פּערל, פון ניו-יארק, 

א גרויסער קבלת פנים איז איינגעארדענט געװאָרען פאר'ץ גאסט. הרב 
לעווענבערג האָט פון קראנקען בעט זיך אויפגעהויבען און געקומען נאָר 
פאר די קורצע צייט צו קענען באגריסען זיין רבי'ן, נישט קוקענדיג אויף 
דעם גרויסען שטורם-וועטער איז דער גאון עמפאַנגען געװאָרען ביים 
סטאַנציע דורך אַ צאָהלרייכע קאָמיטע פון באָארד אָװו דירעקטאָרען פון דער 
ישיבה און פון די פּראָמינענטסטע בעלי בתים פון שטאָדט, 

ארום 4 אזייגער בײיטאָג איז דער גאַסט באגריסט געװאָרען פון דעם 
ראש הישיבה, הרב לעווענבערג און דעם יונגען ראש הישיבה הרב שינקאָפּ, 

דער גאון האָט געזאָגט א שיעור פאר די בני הישיבה אויף דער 
סוגיא , יוחלט השור", אין דעם שיעור האָט ער געויזען טיעפע גאונות, 
שאַרפע איינפעלע, וי זיין שטייגער איז תמיד געווען. אָנװעזענד זיינען אויך 
געווען רבנים פון דער סביבה און פיעלע לומדים בעלי בתים, 

ביי דער געלעגענהייט איז גערופען געװאָרען א מאַסמיטינג אין דער 
גרויסער בני ישראל שוהל, אינ'ם זעלבען אוענט, וואו עס האָט זיך אויפ- 
געזאַמעלט א גרויסער עולם. 

די רעדנער זיינען געווען די רבנים: שינקאָפּף, ליעסין, אהרנסאן 
פון ניו-בריטיין און פּערל. אַלע האָבען אין זייערע רעדעס שטאַרק געריהמט 
די ענערגיע פון הרב לעווענבערג און די אַנדערע ישיבה-טוער אויפצושטעלען 
א משכן של תורה אין ניו-הייווען, װאָס איז א שטאָלץ פאר'ן אַמעריקאנער 
אידענטום, 

דער גרויסער עולם האָט צום ענדע מיט גרויס אויפמערקזאַמקײט 
אויסגעהערט די טיעפע דרשה פון דעם גאון, וועלכער האָט מיט באגייסטע- 
רונג גערעדט פונים גרויסען אויפטו פונ'ם גרינדער צו שאַפען אַזאַ ישיבה, 
אויפ'ץ שניט פון סלאבאדקא, | 

הרב לעווענבערג האָט צוליעב זיין שוואכען געזונד נישט געהאט דעם 
מאָל די מעגליכקייט צו ריידען. הרב פּערל האָט געמאכט אן אפּיעל, אויפ- 
פאָדערענדיג די ניו-הייווענער אידען צו שטיצען די ישיבה. זיינע ווערטער 
האָבען געלאָזען אַ שטאַרקען רושם, אַז דער רעזולטאַט איז געווען טויזענד 
דאלאר צו גונסטען די ישיבה. 

ס'איז געווען אַן אויסטערליש בילד, וי דער רבי און תלמיד זיינען 
געשטאַנען אויף דער פּלאַטפאָרמע פאר דעם גרויסען עולם. דער רבי האָט 
איבערגעגעבען שטריכען פון זיין גרויסען תלמיד, אַז זייענדיג נאָך אין ישיבה ‏ 
איז ער געווען איינער פון די אויסגעצייכענסטע תלמידים, איינער פון די 
באַגאַבטע און פעהיגסטע מוסמכים און האָט דאַן פּראָפּעצירט, אַז מיט יעדען 
טאָג, ממש, ווערט זיין ספר החיים דיקער און ברייטער, פארצייכענדיג גרויסע 
אויפטוהונגען אין החזקת ולימוד התורה און ריזען ארבייט אויף אלע געבי- 
טען פון אידישקייט און די געגענווארט, און צוקונפט פון הרב לעווענבערג 
איז דאך מיט גאָט'ס הילף אזוי הערליך און האָפנונגספול. 

דעם 12-טען מערץ, לייענען מיר א סטייטמענט פון הגאון ר' משה 
מרדכי עפּשטײן, אין ,,טאַגעבלאַט", אז : 

,איך וויל דאָ עפענטליך באַשטעטיגען, אַז איך בין געווען 
אין דער שטאָדט ניו-הייווען און איך האָב באַזוכט די 
ישיבה, וועלכע עס איז געגרינדעט געװאָרען פון מיין פריינד 
כבוד הרב הגאון המפורסם, דער אוצר פון יראת שמים מוה"ר 
ר' יהודא העשעל הלוי לעווענעבערג,. שליטא, הגאב"ד דניו- 
הייווען. איך האָב געדאנקט גאָט, װאָס ער האָט ניט פארלאָזען זיין 
גענאד פון זיין פאָלק ישראל און ער האָט מקיים געווען ביי 
אונז, אז די תורה זאָל נישט פארגעסען וערען פון זיינע 
קינדער. 

איך בין ערשטוינט געװאָרען צו זעהן דאָ אין אמעריקא א 
הייליגע ישיבה אָנגעפיהלט מיט גאָלד און בריליאַנטען, איך האָב 
געזעהן די געהויבענע תלמידים אין דער הייליגער ישיבה, יונגע 
לייט גדולי תורה לערנען פלייסיג און זיינען איבערגעגעבען 
מיט זייער גייסט און נשמה צו שטייגען העכער און העכער אין די 
מדרגות פון דער תורה, 

וי וואונדערבאר איז די זאך צו זעהן דאָ יונגע לייט, װאָס 
די הייליגע תורה איז זיי זיסער און אנגענעהמער פון אלע אנ- 
דערע אָנגעלעגענהייטען,. װאָס ציהען צו די הערצער פון די 
יוגענד, האָבען זיי געהייליגט צו ווערען גדולי ישראל, וואס וי 
באוואוסט נאר די, װאָס די תורה איז ביי זיי די גאנצע נשמה נאר 
די יעניגע זיינען בערייט צו ווערען גדולי ישראל. איך האָב 
געזעהן דעם הייליגען גייסט װאָס הערשט אין ישיבה, א גייסט 
פון יראת שמים, זיך אויסצוארבייטען אין גוטע מדות, דער 
מאור שבתורה, 

דאָס אלעס האָבען געשאַפען דער אױבענדערמאָנטער הרב 
הגאון לעווענבערג, וועלכער מיט זיין שטאַרקען גייסט איז משפיע 
אויף די בני הישיבה פון זיין גייסטרייכע שעהנקייט און מיט איהם 
צו זיין הילף הרב הגאון הנעלה חריף ובקי מוה"ר משה דן 
שײנקאָפּף, שליט"א, וועלכער זאָגט פאַר זיי זיין שיעור מיט 
וואונדערליכע שאַרפקייט און טיעפקייט פון סברא. 

איך האָף און ווינש, אז דער פּראַכטפולער הייליגער אַנ- 
שטאַלט װעט בליהען און װאַקסען גרעסער און העכער און ועט 
זיין אן אָרט פון תורה צו וועלכען מען װעט זיך ציהען פון אלע 
עקען וועלט, 

די רבנים, גאונים גדולי ישראל און נדיבים זאָלען געבען 
זייער הילף אויפצוהאלטען דעם געטליכען מקדש אויפצובויען 
די הויז לשם ולתפארת און דערפאר װעט זיי השי"ת העלפען" 

דיזער סטייטמענט איז געווען אונטערגעשריבען: ,חכ"ד המדבר למען 
כבוד התורה וב"ת פֹּה ניו-הייווען, זי אדר, תרפ"ד," 

און אָבװאָהל הרב לעווענבערג איז צוריק גענומען געװאָרען אין שפּי 
טאָל, גלייך נאָך דעם קבלת פּנים פאַר זיין רבין, איז אָבער דער באַזוך 
פון זיין רבי געווען אַזאַ װוירקזאַמער, אַז עס האָט איהם געשטאַרקט און האָט, 
אין א קורצער צייט, צוריק זיך אומגעקעהרט צו זיין געוועהנליכען צושטאַנד, 
ווערענדיג אזוי געמוטיגט פארץ ישיבה עקזיסטענץ, האָט ער מיט לויב און 
דאַנק דעם באשעפער פאר דעם נס -- ווייל ער איז געווען א חולה מסוכן -- 
פאַרלאָזען דעם שפּיטאָל, 

ווען הרב לעווענבערג איז אַרױס פון שפּיטאָל האָט ער צו די גאָר 
נאָהענטע זיך אויסגעדריקט: -- | 

--- מ'דאַרף אַלעמען דערצעהלען, לערנען דעם פאָלק, װי אזוי שטעג- 
דיג אין קאמף זיך האַלטען, װי אזוי צו האַלטען זיך אָן די אַלטע קאָמפס- 
מיטלען, כדי אזוי ארום זיין שטענדיג דער זיעגער און ווערט זיין דעם נס -- 
פון קענען אַרױס פון אַ שפּיטאָל . . . 

דעם 14-טען מערץ, האָט ,די אידישע ליכט", געהאַט דעם פאָלגענדען 
אַרטיקעל, אונטער : ,ניו-הייווענער ישיבה", פון בן יצחק: -- 

פאַר פיעלע פון די לעזער װועט אפשר אויסקומען אַ ביסעל 
לעגענדאָריש, ווען מען ועט זיי זאָגען, אַז אין אַמעריקא קען 
זיין אַ היימישע ישיבה לכל פּרטיה ודקדוקיה, עס איז אָבער אַ 
ווירקליכער פאַקט, 

דאָס איז די ישיבה אין ניו-הייווען, וועלכע איז געגרינדעט 
געװאָרען לעצטען זומער, לויט דער החלטה פון דער ,אגודת- 
הרבנים", דורך איהר הויפּט-גרינדער, הרב י. ה. לעווענבערג, 
רב-הכולל פון ניו-הייווען,. מיט דער מיטווירקונג און מיטהילף 

פון דעם ,עלוי" פון סלאבאָדקער ישיבה, הרב מ. ד. שײנקאָפּ, 
אַ לאַנג-יעהריגער חלום פון הרב לעווענבערג איז ענדליך פאַר- 
ווירקליכט געװאָרען, און ניו-הייווען האָט זוכה געווען צו אַ , פּנה 
של תורה, אױיף די יסודות פון סלאָבאָדקער ישיבה: תורה, 
מוסר ויראת שמים און עבודה מיט'ן גאַנצען ברען און התלהבות, 
אַזױ װי מיר זענען געוועהנט געװאָרען צו זעהן אין דער אַלטער 
היים. פון אין דער פריה ביז שפּעט אין דער נאַכט גיסט זיך 
דער קול יעקב, דער קול התורה, צווישען די וענד פון דער 
ישיבה,. שפּעט בינאַכט טרעפט איהר דעם מתמיד, איבערגע- 
בויגען איבער זיין שטענדער, לערנענדיג מיט אַ האַרציגען נגון 
און השתפכות הנפש, נישט פיהלענדיג, װאָס אַרום איהם טהוט 
זיך. 

בכל מקום שגלה עמנו גלתה השכינה עמהם. די היסטאָריע 
װידערהאָלט זיך: אַ נײיער אידישער ישוב װאַקסט אויס אין 
אַמעריקא, בליהט אויף אויך אַ אידישער לעבען און װאָס ווייטער 
ווערען זיינען פאָרמען בולט'ער, 

די תורה, װאָס האָט מיטגעװאַנדערט מיט אונזער פּאָלק, 
און װאָס אַ דאַנק איהר איז אונזער פאָלק געבליבען שטאַרק אין 
גייסט, האָט אונז בעגלייט פון ארץ-ישראל קיין בבל און שפּאַ- 
ניען, שפּעטער אין פראַנקרייך, פון דאָרט קיין דײיטשלאַנד, רוס- 
לאַנד, פּױלען און ליטא, קלייבט זיך יעצט אַריבער קיין אַמע- 
ריקא צו לייכטען פאַר אוז. די גרות און נגישות, װאָס 
אונזערע ברידער אין סאָװיעט-רוסלאַנד טראָגען אַריבער די 
לעצטע יאָהרען, צווינגען פיעלע פון אונזערע תורה-טרעגער 
צו נעהמען דעם װאַנדער-שטעקען אין האַנד און זוכען אַ נייעם 
מקום-מקלט, דער רוח עם ישראל סבא לעבט אָבער און װעט 
לעבען. 

די ניו-הייווענער ישיבה -- דאָס איז אַ התחלה פון אַ נייער 
ליכטיגער תקופה פון אידישען גייסט אין דעם לאַנד, 

דער באַוואוסטזיין, אַז אונזער פאָלק אַלס גאַנצער קען דאָ 
אַ קיום האָבען נאָר דאַן, ווען ער װעט באַזירט זיין אויף די 
גרונדלאַגען פון אידישע פּרינציפּען, ער זאָל שעפּען פון דעם 

ריינעם קװאַל פון אונזערע גייסטיגע אוצרות, דרינגט אַריין 
װאָס מעהר און מעהר ביי די אידען אין אַמעריקא, און דעריבער 
איז ערמעגליכט געװאָרען, אַז אין קלענערע שטעדט, וואו פאַר- 
העלטעניסמעסיג צו די גרויסע צענטערען איז די אידישע באַ- 
פעלקערונג קליין, זאָל געשאַפען ווערען אַ משכן התורה, ואו 
צעהנדליגע יונגע-לייט, צווישען זיי אײיראָפּעאישע, פון פערשי- 
דענע ישיבות אין רוסלאַנד, פּוױלען און ליטא, האָבען דאָ אַ 
פאָרטזעצונג פון דער היימישער ישיבה. די אַמעריקאַנער גע" 
באָרענע תלמידים פון פערשידענע שטעדט אין לאַנד, בני תורה 
יקרים ומצוינים, צווישען זיי אַזעלכע, װאָס האָבען פאַר אַ צייט 
אַװעקגעלאָזען היי-סקול און קאלעדזש, וװערען בעוירקט פון 
זייערע חברים, די אײיראָפּעאישע, און מיט דעם גאַנצען ברען 
פון זייער נשמה גיבען זיי זיך איבער צום לערנען און שטודירען 
תלמוד און פּוסקים, 

די ישיבה אין ניו-הייווען װועט זיכער וערען אַ מוסטער 
פאַר אַנדערע פּונקטען אין לאַנד, עס זאָל אויך דאָרטען אויפ- 
געשטעלט ווערען אַזעלכע אהלי תורה, 

די ישיבה געפינט זיך אין אַ שעהנעם בנין, ספּעציעל גע- 
קויפט צו דעם צוועק, ענטהאַלט אין זיך אַלע נויטיגע צימערען 
צו לערנען, עסען, שלאָפען, אַזױ אַז די תלמידים זיינען דורכ- 
אויס אין דער סביבה און אַטמאָספערע פון דער ישיבה, דאָס װאָס 
איז זעהר געוואונשען פון דעם שטאַנדפּונקט, װאָס די תלמידים 
קענען זיך ווידמען צום לערנען במנוחת הנפש ובצלילות הדעת. 

ער עס האָט נור בעזוכט די ישיבה, ווערט ממש בעצוי- 
בערט און פערגעסט אויף אַ וויילע, אַז די ישיבה איז אין אַמע- 
ריקא, ער וערט אַװעקגעטראָגען ווייט אין זיין היימישע ליט- 
ווישע אָדער פּוילישע שטעדטעל פאַר איהם שטעהען אויף ביל- 
דער פון זיין יוגענד, . 

הרב סילווער פון העריסבורג, פּא, פּרעזידיום מיטגליעד 
פון ,אגודת הרבנים", וועלכער האָט אָפּיציעל בעזוכט די ישיבה 
אין נאָמען פון דער ;אַגודת הרבנים", און דאָרטען אויך אַ שיעור ‏ 
געזאָגט פאַר די בני הישיבה, האָט ריכטיג אָפּגעשאַצט מיט זיין 

סטייטמענט אין דער טעגליכער אידישער פּרעסע די ווערטה און 
וויכטיגקייט פון דער ישיבה. 

אויך פיעל אַנדערע רבנים פון נאָהענט און וייט, וועלכע 
האָבען איהר בעזוכט, בעוואונדערען זעהר שטאַרק די ענערגיע, 
מוטה און קראַפט, װאָס איז שוין אַװעקגעשענקט געװאָרען דורך 
די מיסדי הישיבה, 

ניו-הייווענער ישיבה איז געגרינדעט געװאָרען דורך 
תלמידים פון דער גרויסער בעריהמטער סלאבאָדקער ישיבה, 
דאָרט הערשט דער גייסט און רצון פון די ראשי ישיבה גאונים, 
װאָס האָבען געוועבט פאַר פיעל צעהנדליגער יאָהרען די גאָל- 
דענע קייט פון אונזער טראַדיציאָנעלען אידענטהום, דער ויץ, 
שאַרפקײט, לעבעדיגקייט און פרעהליכקייט, און לערנען מתוך 
אהכבה און בטול הבלים, -- דאָס געפינט איהר דאָ אַזױ וי דאָר- 
טען. גלייכצייטיג האָבען די מיסדים נישט מסיח דעת געוען 
זיך צוצופּאַסען צו דער צייט און אָרט, וואו מיר לעבען און 
די ישיבה זאָרגט אויך פאַר דער אַלגעמײנער אויסבילדונג פון 
איהרע תלמידים, גיט זיי די מעגליכקייט צו לערנען די ענגלישע 
שפּראַך, און זי פאַרפאָלקאָמען, זיי זאָלען זיין ראוי צו זיין גייס- 
טיגע פיהרער אויך פאַר דעם יונגען דור, 

אַמעריקא איז שוין מסוגל, אַז אויף איהר באָדען זאָלען 
געפלאַנצט ווערען איבעראַל אַזױנע משכנות תורה, וועלכע וועלען 
געוויס זיין דער פאַקטאָר און טרעגער פון אַלע אונזערע קול- 
טורעלע אוצרות, און די בני הישיבה וועלען איבעראַל זיין דער 
חלוץ צווישען די נושאי דגל התורה והיהדות אין אַמעריקא, 

ניו-הייווענער ישיבה וויל שאַפען אַ נייע תקופה אין דער 
געשיכטע פון אידען אין אַמעריקא, און עס איז צו האָפען, אַז דאָס 
אָרטאָדאָקסישע יודענטהום װועט העלפען מיט ממשות'דיגער טהאַ- 
טען דאָס צוֹ פאַרווירקליכען, 

הרב לעווענבערג איז געווען בעגייסטערט מיט פאַרשידענע גלויבענס 
אין מענשליכע האָפנונגען וועגען קענען פאַרגרעסערען די ישיבה. עס האָט 
איהם עפּעס גאָרניט באַרוהיגט. ער האָט זיך פאַרנומען צו שאַפען ליכטיג" 
קייט אין די מוחות פון דער אַמעריקאַנער יוגענד, פלאַנצען אין זיי האָפנונג 
פאַר אַ בעסערען, ליכטיגערען תורה-לעבען. 

מיטאַמאָל האָט ער באַקומען אַ בריוו, און דער אינהאַלט איז געווען 
פאַר הרב לעווענבערג א געװאַלדיגע איבערראַשונג,. עס האָט גענומען אויפ- 
וועקען אין זיין האַרצען די חלומות און טרוימען, װאָס ער האָט געהאַט זינט 
ער האָט די ישיבה געגרינדעט. זיין נשמה האָט דערפיהלט, אַז עס װערט 
אין איהם בעשאַפען עפּעס אויסערגעוועהנליכעס. 

פיהרענדע און איינפלוסרייכע אידען פון פאַר-ראַקאָװײ, ניו-יאָרק און 
דזשוירזי סיטי, האָבען זיך געווענדעט צום רב, אַז זיי וועלען אין דרייסיג טעג 
יצייט זאַמלען איבער פינף-און-אַכציג טויזענד דאָלאַר אױף אָבצוקויפען 
קענסינגטאָן גאַרדען-האָטעל, אין פאַר-ראַקאָװײ; וואו הרב לעווענבערג זאָל 
איבערפיהרען די ישיבה, און זאָל קענען אָנגעהן מיט אַ פאַרגרעסערטער 
אַקטיוויטעט פאַר אַ גרויסען תורה-צענטער אין אַמעריקאי 

דער האָטעל, וועלכער האָט ענטהאַלטען 150 צימערען, װאָלט רעמאָ- 
דעלט געװאָרען פאַר אַ פּאַסענדע דאָרמיטאָרי און קלאַס-צימערען, אַ גרויסע 
שוהל, ביבליאָטעק און אַזױ ווייטער, װאָס זאָל זיין פּאַסיג פאַר אַ גרויסער 
ישיבה צוזאַמען מיט אַ היי-סקול,. די פיהרערשאַפּט פון דער גרויסער אידעע 
איז אין דעם בריוו אָנגעבאָטען געװאָרען צו הרב לעווענבערג. די קאָמיטע, 
צוזעהענדיג די בליהונג פון דער ישיבה, אַ דאַנק איהר גרינדער, האָט פער- 
לאַנגט, אַז הרב לעווענבערג זאָל זיך שטעלען אַן דער שפּיצע פון דיזער 
גרויסער אונטערנעהמונג, 

די קאָמיטע האָט זיך אויך געװענדעט אין נאָמען פון די גרויסע 
געסט אין אַמעריקא, הגאון עפּשטין און הגאון קוק, זיי האָבען פאָרגעלייגט, 

אַז דער פיהרער פון אַזאַ באַװעגוג דאַרף אָנגעטרוױיט ווערען נאָר צו הרב 
לעווענבערג, 
די זעהר וויכטיגע אונטערנעהמונג האָט גענומען ווייזען סימנים פון 
אַנטװיקלונג. הרב בן ציון פּערל, פיהרער פון עדיוקיישאנאל אינסטיטוט 
פון האַרלעם, ניו-יאָרק, האָט שוין געהאַט רעזיגנירט פון זיין פּאָסטען אויף 
איבערצונעהמען דעם אמט פון פאָרזיצער פון דער עקזעקוטיװו-קאָמיטע, 
הרב שיינקאָפּ איז אויפגעפאָדערט געװאָרען אויך אָנצונעהמען אַן אַמט אין 
דער פיהרערשאַפט און עס האָט שוֹין געהאַלטען, אַז הרב לעווענבערג זאָל 
אַריבערפיהרען די ישיבה קיין פאַר-ראַקאָװײ, אָבער דאָס ניו-הייווענער אי" 
דענטום האָט בשום ענין ואופן דאָס ניט דערלאָזען. קאָנפערענצען, מאַסען" 
מיטינגען האָבען אָנגעהויבען צו שטראָמען פון אַלע זייטען אויף נישט צו 
דערלאָזען, אַז הרב לעווענבערג זאָל פאַרלאָזען ניו-הייווען, 
און די אידעע איז צעשוואומען געװאָרען וי אַ זייפען- בלאָז. אמת, 
נאָך פיעל מיה, גרויסע אָנשטרענגונגען מצד דער ניו-הייווענער באַפעלקע- 
רונג, האָט זיך זיי ענדליך איינגעגעבען, אַז הרב לעווענבערג זאָל ניט מאַכען 
אָט-אָ דעם שריט. עס האָט געמוזט קומען אַ פאַרזיכערונג, אַז זיי וועלען 
שאַפען גרעסערע סומען געלדער און אַרױסװײזען מעהר אַקטיװױטעט פאַר 
דער עקזיסטענץ פון דער ישיבה, צוזאַמען מיט פּלענער פאַר לאָזען פאַרגרע- 
סערען די ישיבה אויף דער שטופע, װאָס הרב לעווענבערג טרוימט, 
אַ פאַרצווייגטער קאַמפּיין-דרייוו האָט באַלד אָנגעהויבען צו פונקציאָ- 
נירען. אָט שרייבט א. אַלפּערט (איש קאָוונא), פון באָסטאָן, אין , מאָרגען" 
זשורנאַל", אַז עס איז געשאַפען געװאָרען אַ גרייטער באָסטאָן פאָנד-קאַמפּין 
פאַר דער ישיבה. דער רוף איז אַרױסגעגעבען געװאָרען פון דער סלאבאָדקער 
ישיבה, וועמענס ראש חישיבה געפינט זיך דאָ צזאַמען מיט הרב קוק'ס 
דעלעגאַציע. אָט איז דער רוף, װאָס זיי האָבען אַרױסגעלאָזען : 
,מיר זיינען ערשטוינט געװאָרען צו זעהן דאָ, אין אַמעריקא, 
אַזאַ הייליגע ישיבה, װי די ישיבה אין ניו-הייווען, װאָס איז גע- 
גרינדעט געװאָרען און ווערט אויפגעהאַלטען פון הּרב הגאון ר' 
יהודא העשעל הלוי לעווענבערג, דער רב-חכולל פון ניו-הייווען, 
מיר האָבען געזעהן דעם הייליגען גייסט, װאָס הערשט אין דער 
ישיבה, אַ גייסט פון יראת שמים און גוטע מדות. מיר האָפען 
אַז דער הייליגער אַנשטאַלט װועט בליהען און װאַקסען גרעסער און 

גרעסער און וועט זיין אַן אָרט פון תורה, צו וועלכען מ'וועט זיך 
ציהען פון אַלע עקען לאַנד. שטיצט און העלפט דעם הייליגען 
מוסד," 
כאָטש באָסטאָן האָט געהאַט אַן אייגענע ישיבה, האָבען פיעלע קינדער 
פון באָסטאָן געלערנט אין ניו-הייווען, ווייל אַזאַ סביבה, װוי די ישיבה-בחורים 
האָבען פּערמאָגט אין ניו-הייווען, האָט, קען מען זאָגען, קיין ישיבה ניט פאַר- 
מאָגט. די תלמידים זיינען שטענדיג געווען אין דער א י י ג ע נ ע ר 
סביבה און האָבען נישט געדאַרפט פאַרבלאָנדזשען אין אַ וועלכע פרעמדע 
אַטמאָספערע. אין דער ישיבה האָט מען געקענט ממש אָנטאַפּען די קדושה, 
װאָס האָט געשוועבט, וואו מען האָט זיך געקעהרט און געווענדעט, 


אין בית המדרש הגדול פון ראקסבורי איז אָפּגעהאַלטען געװאָרען אַ 
קאָנפערענץ פון פּראָמינענטע באָסטענער עסקנים, און עס איז איינשטימיג 
באַשלאָסען געװאָרען צו גרינדען אַ באָסטענער ברענטש פון דער ישיבה, 
שרייבט א, אלפּערט. הרב לעווענבערג און צויי ישיבה-תלמידים האָבען 
אַדרעסירט די קאָנפערענץ. אַ זעהר װאַרעמע רעדע איז אויך געהאַלטען 
געװאָרען פון דעם באַקאַנטען פילאַנטראָפּ, מר. הענרי פייערשטין. דער 
טשערמאַן פון דער קאָנפערענץ איז געווען ס. בורשטיין, וייס-פּרעזידענט 
פון בית המדרש הגדול. אָפיסערס, וועלכע זיינען ערוועהלט געװאָרען זיינען 
געווען : הענרי פייערשטיין, פּרעזידענט, מר. לואיס שערמאַן, ווייס-פּרעזידענט, 
האראלד פייערשטיין, טרעזשורער, הערי סאטראן, סעקרעטאַר, ב. לעווין און 
מר. סאקס, קאַלעקטאָר, רבי לאנדע, רבי פרענק, ס. בורשטין, א. אלפּערט, 
גדליה גאָלדשטײן און לואיס ה שטיינבערג, דירעקטאָרען. 


שבת אין דער פריה האָט הרב לעווענבערג גערעדט אין בית המדרש 
הגדול,. נאָכמיטאָג, אין בית אל, דארטשעסטער. ער האָט אויך אַדרעסירט 
אַנדערע שוהלען אין און אַרום באָסטאָן, און איבעראַל האָט ער געמאַכט אַ 
טיעפען איינדרוק אויף אַלע צוהערער. דער באָסטאָנער ברענטש האָט זיך 
אונטערגענומען צו שאַפען טויזענד מיגלידער אין באָסטאָן און אומגעגענד 
פאַר דער ישיבה, 

דער באַוואוסטזיין, אַז זיין רוף האָט אַן אָפּקלאַנג, האָט אין הרב 
לעווענבערג וי אַרײנגעבלאָזען אַ פרישקייט און אַ פרעהליכקייט אין זיין 
האַרצען, עס איז איהם זעהר ליכט געװאָרען אויף דער נשמה. עס האָט 

דערצעהלט פון האָפנונג, מוטה און קראַפט, װאָס מאַכט געוועהנליך גרינגער 
און פרעהליכער אויף דער נשמה און האַרצען. 

אָבער זיין באַליבטע ישיבה האָט איהם גענוג שמערצען און אונער- 
הערטע ליידען פאַרשאַפט. די ישיבה איז ביי איהם שטענדיג געווען טייערער 
וי זיין לעבען, און נאָך מעהר וי זיין לעבען, ווייל ער האָט שטענדיג געאָפ- 
פערט זיין לעבען פאַר דער ישיבה, קיינמאָל נישט די ישיבה פאַר זיך. מיט 
דער ישיבה זעלבסט פאַרנעהמט שוין הרב לעוענבערג אַ גאַנץ באַזונדער 
קאַפּיטעל אין דער געשיכטע פון דער רבנישער װעלט צווישען די סאַמע 
גרויסע קעמפער פאַר אַ שעהנערען, העכערען און אידעאַלערען אָרטאָדאָק- 
סישען אידענטום איבער דער גאָרער װעלט; אָהן צווייפעל פאַרנעהמט ער 
דעם פּלאַץ אַלס דער אונזעלבסטזיכטיגער, אָפּפערדיגער קעמפער, מסירת- 
נפש'דיגער אידעאַליסט און גרויסער רבני'שער מאַרטירער, 

מען קען זיך פאָרשטעלען, וי שווער עס איז איהם אָנגעקומען דאָס 
גרינדען און נאָך מעהר און שווערער דאָס אָנהאַלטען די ישיבה, איינצופיהרען 
שיעורים, מוסר, און אַ. װו. הרב לעווענבערג האָט אָבער אַלץ גע'חלומ'ט 
אַװעקצושטעלען די ישיבה אויף דעם סלאבאָדקער שטייגער, און ער האָט 
געהאַלטען אין אייץ טרוימען אַרונטערצובריינגען נאָך אַ ראש הישיבה, פון 
יענעם סאָרט גאונים, װאָס גאונות און צדקות געהען צוזאַמען, זיין חשבון איז 
געווען, אַז ניו-הייווען זאָל הערען אַזאַ פּלפּול, װי סלאבאָדקע, אָבער דאָס 
איז געווען אוממעגליך, האָט ער דערפאַר אַראָפּגעבראַכט אַ משגיח פון סלוצק, 
הרב שעפטעל קרעמער, אַ שטילער מוסר איד און אַ יחסן (אַ שװאָגער פון 
ר' משה מרדכי עפּשטײן), און אָט-דער לוקסוס האָט איהם אָבער שפּעטער 
פאַרשאַפט מעהר עגמת-נפש, וי דער לעזער װעט לייענען אין די ווייטערדיגע 
קאַפּיטלען. 

מיט זיין ניט מיעד-ווערענדיגער אַרבײיטס-קראַפט, מיט זיין בעאָבאַכ"- 
טונגס-טאַלאַנט און מיט זיין גלויבען, אַז דער אמת'ער שאַפער דאַרף באַזיצען 
די קראַפּט דורכצושווימען דורך די כװאַליעס פון לעבען, -- האָט הרב לעוועג- 
בערג געמאכט צו דערפיהלען זיין לעבענס-פּולס, אין דעם פריידיגען מאָ- 
| מענט, ווען ער האָט געקענט פייערען די ערשטע סמיכה-פייערונג פון זיין 
ישיבה, 

גענויע צוויי יאָהר האָט ער דורך אַ שװערען קאַמף עררייכט די 
זעלבסטערקענטעניש אויף דעם װעג פון מוטיגסטער און לײדענשװערער 
װועלטענשטראָם, פאַר זיינע מיעדע טעג און נעכט איז איצט געלעגען צו" 
גאָסען אַ הייליגע רוה און זיכערהייט, | 

די שטאָדט ניו-הייווען האָט געפיהלט יום-טוב'דיג. עס איז געװען 
איינע פון די גרעסטע פייערונגען אין דער ניו-הייווענער אידישער באַפעל- 
קערונג כמעט אַלע אידען, אָהן אונטערשיעד, האָבען אַװעקגעלאָזען זייער 
געשעפט און באַזאָרגונגען, און זיך באַטהײליגט אין דעם גרויסען יום-טוב 
פון חג-הסמיכה. | 

עס איז געווען אַ פייערליכער ששון ושמחה. די פייערונג האָט זיך ניט 
נאָר אויסגעצייכענט מיט רעדנער, באַריהמטע רבנים פון לאַנד, גרויסע פּער- 
זענליכקייטען, נאָר אויך מיט אַ רייכען מוזיקאַלישען פּראָגראַם, 

די ערעפענונג פון דער ישיבה איז פאַרבליבען אַ היסטאָרישער טאָג 
פאַר די ניו-הייווענער אידען, אן אומפאַרגעסליכע עראינערונג פאַר די באַ- 
טייליגטע, 

מיט גרויס פּראַכט איז זונטאָג, דעם 10-טען מאי, 1925, דורכגעפיהרט 
געװאָרען די ערשטע גראַדואירונג-פייערונג פון דער ישיבה מיט די באַריהמטע 
רבנישע פּערזענליכקייטען פון לאַנד און געסט פון אײראָפּא, די רבנים: 
אליעזר זילבער, פּרעזידענט פון ;,אגודת הרבנים?": קרוגער, באָסטאָן: 
פאריער, האליאק ; סילווער, ווארקעסטער; הורוויץ און האָפענבערג, הארט- 
פאָרד; סעלצער, ברידזשפּאָרט; חיים הירשענזאָהן, האָבאקען;: מאשעויץ, 

טרענטאן; פעפער, ליבער קאהן, ראזען, ניו-יאָרק; מארקוס, באלטימאָר ; 
קאָהען, מאָנטרעאָל; שער, פּערמוטה און דװאָרעץ, וועלכע זיינען געווען 
געסט פון אייראָפּא פאַר די אינטערעסען פון דער סלאבאָדקער ישיבה, 

מיר וועלען דאָ איבערגעבען איינדריקען פון דער גראַדואירונג, װאָס 
איז מיטװאָך, דעם 13-טען מאי, געשריבען געװאָרען אין ,,מאָרגען זשורנאַל", 
פון באַקאַנטען שריפטשטעלער דוד דרוק, מיטאַרבײיטער פון , מאָרגען זשור- 
נאַל?. דער אַרטיקעל אונטער , גראדואיישאן אין ניו-הייווענער ישיבה", איז 


וי פאָלגט : 


;די גראדואיישאן פון די צוויי יונגע רבנים אין דער ישיבה 
פון ניו-הייווען, פאָריגען זונטאָג, האָט פאָרגעשטעלט אַ בילד, 
װאָס קען קיינמאָל ניט פערגעסען ווערען. עס איז שוין אַזאַ מין 
געװואָהנהייט ביי יעדען צו מאַכען צו נישט אַלצדינג, װאָס עס 
טהוט זיך און װאָס עס שאַפט זיך צווישען די אידען אין אַמעריקא, 
עס איז גאַנץ פאַרשטענדליך, פאַרװאָס אַזעלכע מינים אָנשויאונגען 
זיינען ענטשטאַנען,. עס איז אָבער גלייכצייטיג אונפאַרשטענדליך 
פאַרװאָס אַזעלכע מיינונגען פאַרשווינדען ניט. עס איז טאַקע 
אַמאָל געווען גאָרנישט, אָבער דער אַמאָל איז דאָך שוין אַװעק 
און עס איז שוין די העכסטע צייט צו פאַרשטעהן און איינזעהן, 
אַז די וועלט שטעהט ניט אויף איין אָרט, אַז די וועלט געהט 
פאָרווערטס און אַנטװיקעלט זיך און אַז די אידען שטעהען ניט 
אָפּ אין זייער אַנטװיקלונג פון דער איבעריגער וועלט. 

די גראַדואײישאָן איז געווען פול מיט איבערראַשונגען און 
ווען איך װאָלט געכאַפּט אַ פּאָר סקעפּטיקער, װאָלט איך זײ 
געבראַכט אַהין און זיי געוויזען, װאָס אַמעריקאַנער אידען דענקען 
און װאָס פאַר אַ יונגער דור עס װאַקסט אויס. די װאָס ליגען 
אין זייער ענגען קרייזעל, מיינען, אַז דאָס איז די גאַנצע וועלט. 
זי זעהען אָבער ניט, װאָס עס טהוט זיך אַרום. די אױיסשפּראָ- 
צונגען פון אַ וואונדערבאַרען אידישען טיפּ אין אַמעריקא קען 
מען זעהן אין פיעל אַנדערע ערטער אויך. מען זעהט, אַז ניט 
אַלע אידישע באָיעס דרעהען זיך אַרום אויף די קאָרנערס און 
פאַרברענגען זייער צייט אין פּוסטקײט. אָבער אין ניו-הייווען 
איז עס דער ואונדער דערפאַר, װאָס די גאַנצע ישיבה איז 

אַלט קוים צוויי יאָהר צייט. די יעצטיגע צויי מוסמכים זיינען 
געווען נישט קיין היגע בחורים, זיינען נאָך האַלב גרינע. אָבער 


. דאָס איז אַ צופאַל,. אין אַ פּאָר יאָהר אַרום װעט איהר דאָרט 


האָבען יונגע לייט, אַמעריקאַנער געבוירענע, אמת'ע גוטע בחורים, 
שאַרפע קעפּ, װאָס קאָנען לערנען מיט דעם זעלביגען געשמאַק, 
וי די אַמאָליגע אײיראָפּעאישע בחורים. איך האָב שוין געזעהן 
אַזעלכע בחורים גענוג. פאַר מיר האָט דאָס אייגענטליך ניט 
געדאַרפט זיין קיין איבערראַשונג. איך האָב געזעהן היגע ספּאָרט- 
באָיעס, װאָס קאָנען שװאַך אידיש און דאָך פּראַכטפולע קענער 
פון תלמוד. דאָך מוז איך מיר מודה זיין אַז די דאָזיגע גרא- 
דואיישאן איז פאַר מיר שוין געווען אַן איבערראַשונג. איבערי- 
געס, איז די גראדואיישאָן געווען אויסער דעם פול מיט ;אַט- 
רעקשאָנס?. | 

די ערשטע אַטרעקשאָן איז געווען דער פּאָליס-קאָמישאָנער, 
מר. היימאן דזשייקאָבס, נאָך דעם וי ער איז פאָרגעשטעלט גע- 
װאָרען פון שעריף סעמועל עסקין, האָט דער פּאָליס קאָמישע- 
נער פון ניו הייווען בעגריסט דעם רב לעוענכערג און אַלע 
ראשי הישיבה און די תלמידים, און עס איז געווען ווירקליך אַ 
פערגעניגען צו הערען, וי אַזױ אַ איד, אַ פּאָליס קאָמישאָנער 
פון אַזאַ בעדייטענדער שטאָדט, וי ניו הייווען, האָט עפענטליך 
בעדויערט, װאָס ער האָט נישט געהאַט די מעגליכקייט צו געהן 
אין חדר, אין אַ ‏ תלמוד תורה און בכלל צו לערנען. ער האָט 
דערצעהלט, אַז מיט יאָהרען צוריק, ווען ער איז געווען אַ אינ- 
געל, זיינען אַזעלכע זאַכען אין ניו הייווען ניט געווען, און ער 
האָט קיין אידישע לעהרער ניט געקענט בעקומען. אין זיין 
פּראַקטיק אַלס פּאָליס קאָמישאָנער האָט עֶר געהאַט די איבער- 


צייגונג, אַז די אידישע באָיעס װאָס פאַלען אַרײן אין דזשייל, 


זיינען אַלע קיינמאָל ניט געגאַנגען אין קיין חדר און קיינמאָל ניט 
בעלאַנגט צו אַ שוהל. ער האָט דעריבער גערופען אַלע ניו- 
הייווענער אידען צו שטיצען די ישיבה, װאָס װעט מעגליך 
מאַכען צו שאַפען אַ גלענצענדען דור, װאָס זאָל זיין אַ שטאָלץ 


פון ניו-הייווען און פון גאַנצען אַמעריקאַנער אידענטהום. 

נאָך איהם האָט איינער פון די ראשי הישיבה, הרב שינ- 
קאָפּ, געשילדערט דאָס לעבען און לערנען פון דער ישיבה און 
איהר קאַמף פאַר דער עקזיסטענץ. ער האָט דערצעהלט, וי אַזױ 
די ישיבה האָט זיך אָנגעהױבען ער האָט דערצעהלט װעגען 
הרב לעווענבערגס טרוימערייען צו שאַפען אַ גרויסען אידישען 
צענטער אין ניו-הייווען און אויף דעם קאַלטען סקעפּטיציזם, 
װאָס האָט געהערשט אַרום. די ישיבה האָט זיך אָנגעהױבען 
בלויז מיט 675 תלמידים און יעצט האָט זי שוין עטליכע און 
פערציג, אָבער עס האָבען מעהר געקענט זיין. צעהנדליגע, 
הונדערטע אַפּליקײשאָנס ווערען צוריקגעוויזען, פּשוט ווייל עס 
איז נישטאָ קיין פּלאַץ, און נישטאָ קיין געלד, וי איהר זעהט, 
איז דאָס אַליין אויך אַ שטיק איבערראַשונג --- די איבערראַשונג, 
אַז עס האָט זיך צווישען אַמעריקאַנער אידען ערװועקט דער 
אַמאָליגער גייסט צו שיקען קינדער אין ישיבות, וועלכע מען האָט 
שוין אין די לעצטע יאָהרען געהאַלטען פאַר אָבגעלעבט און 
פאַרפאַלען,. נאַטירליך, איז אונבעדינגט וויכטיג, אַז אַזעלכע 
יונגע לייט זאָלען זיין אויך וועלטליך געבילדעט, וייל דער 
מאַנגעל אין װיסענשאַפטען פאַרקלענערט די גרויסקייט פון דער 
תורה. דער מאַנגעל אין וועלטליכען שטודיום איז שטענדיג גע- 
ווען אַ חסרון, בפרט נאָך היינט. אָבער וואונדערבאַר איז, װאָס 
די אידען שיקען זייערע קינדער אין אַזעלכע תורה-אַנשטאַלטען, 

וועגען דער בעדייטונג פון דער ישיבה האָבען גערעדט 
פיעלע רבנים, װי הרב הירשענזאָהן, הרב דווארעץ, דער מאנאס- 
טירשטשער רבי, הרב ליבער-כהן, און ר' שעפטעל קרעמער פון 
סלוצק, אבער די הויפּט-אטרעקשאָן זיינען געווען צוויי רעדעס, 
װאָס האָבען בעגייסטערט דעם עולם, װאָס האָט אָנגעפיהלט די 
שוהל. איין רעדע איז געווען פון 18 יעהריגען בחור'ל, אַ תלמיד 
פון דער ישיבה, נתן ראזען, און די צווייטע פון מחותן אליין, 
הרב לעווענבערג. דער יונגער ראָזען איז אַ צוקונפטיגער סטאַר, 
אַ געבוירענער אין עכטען ניו-יאָרק, װאָס שוויבעלט און גריבעלט 
מיט קאָרנער-באָיעס און ספּאָרט-באָיעס, אַ בחור'ל, וועמענס 


שפּראַך איז ענגליש, כאָטש ער קען אידיש אויך -- און דאָך האָט 

איהם געצויגען צו דער ישיבה, צו לערנען תלמוד. ער האָט גע" 
רעדט אויף ענגליש. ער האָט גערעדט וי אַ מייסטער, וי אַן 
אַלטער רוטינירטער רעדנער, און געשליפען און געטאָקט אין 
אַלע הינזיכטען. אויך אַ צווייטער חבר זיינער פון דער ישיבה, 
טשאַרלי בעטט, האָט געהאַלטען אַ געלונגענע רעדע. זעהט מען 
דען ניט װוי עס װאַקסט אויס פון דאַנען גופא אַ נייער טיפּ איד ? 
דער אימפּאָרט פון אײיראָפּעאישע רבנים װועט ניט אַלע מאָל 
געהן אין דער זעלבער מאָס, וי ביז איצטער. אַמעריקא װעט 
אָנהױיבען אויך אויף דעם געביעט צו קאָנקורירען מיט אײיראָפּע, 
און דער פּוסטער מבטל מאַכען אַמעריקא װעט גאָרנישט העלפען. 

אַ גלענצענדע רעדע האָט געהאַלטען הרב לעווענבערג אַלײן, 
זי איז געווען מיט אַזאַ ערנסט, אין אַזאַ געשליפענער פאָרם און 
מיט אַזאַ ‏ בילדליכער שעהנהייט, אַז זי האָט צוגעשמידט דעם 
גאַנצען עולם סיי יונג, סיי אַלט, סיי פרויען, סיי מענער, און 
ווען ער האָט געשילדערט דאָס לערנען אין דער ישיבה, און די 
אומערמידליכע אַרבײט אַרום דער ישיבה, האָט דער גאַנצער 
עולם אָנגעהויבען באָדען זיך אין טרעהרען. ער האָט דעריבער 
גערופען אַלע ניו-הייווענער אידען אָנטײל צו נעהמען אין דער 
גרויסער אַרבײט פון דער ישיבה, װאָס װעט זיין די ציערונג 
און שטאָלץ פון ניו-הייווענער אידען. 

צום שלוס האָבען גערעדט די יונגע רבנים אַליין --- צַוויי 
בלאָנדע בחורים. איינער אַ ליטווישער בחור, נתן נטע זובער, 
אַ גרויסער למדן מיט אַ שאַרפען מוח, און דער צוייטער, דוד 
אריה גענאָד, פון אונגאַרען, אַ בעדייטענדער בקי אין ש"ס 
ופּוסקים. און נאָכדעם האָט זיי הרב לעווענבערג איבערגעגעבען 
די סמיכה געשריבען אויף פּאַרמעט, 

מען האָט זיך שפּעטער אויך משמח געווען, וי דער שטייגער 
איז, מיט אַ מין באַנקעט און מיט רעדעס. אָבער די אמת'ע 
שמחה איז געווען אין שוהל, דאָרטען, וואו עס האָט זיך ענט- 
פּלעקט די אַמעריקאַניש-אידישע נשמה, דאָרטען, וואו מען האָט 
דערזעהן די געבורט פון אַ נייער וועלט". 


אָט-די אַלע פאַקטען זיינען זייער וויכטיג אינזינען צו האָבען אין 

שייכות מיט זיין מעכטיגען איינפלוס אויף די תלמידים. דאָס דערקלעהרט 
אונז, פאַרװאָס די אַמעריקנער יוגענד האָבען געהאַט דעם שורש, ברייטער 
און טיפער אידישע געלערזאַמקײט. די גרויסע אומבאַגרעניצטע גוטסקייט, 
װאָס האָט אַרױסגעלױכטען פון הרב לעווענבערג'ס אויגען, וי אַ װאַרעם און 
היילענדיג ליכטיגקייט, -- האָט געפיהרט דערצו, אַז ער זאָל קענען מיט 
אַזאַ שטאַרקען כח רעדען וועגען דער עשירות פון זיין אידעע. 

דאָס ערשטע, װאָס האָט פון הרב לעווענבערג אַרױסגעשטראַהלט, איז 
געווען: זיין ריין-אידישקייט און צופאַרטרױען. ער האָט אױסגעשפּרײט 
אַרום זיך אַן אַטמאָספערע פון װאַרימען צוטרוי. פון ערשטען מאָמענט אָן 
זייט ער איז געקומע צו די תלמידים, האָבען זי זיך אַלע געפיהלט, װוי קינדער 
אין דער האַנד פון אַ גוטען און קלוגען און פאַרשטענדיגען פיהרער, זי 
האָבען געפיהלט, דאָ איז אַ .נ ש מ ה , װאָס פאַרשטעהט דיך; דאָ איז 
ח כ מ ה , װאָס געפינט אויס דעם אמתץ װועג און וייסט צו געבען אַ 
קלאָרע תשובה; דאָ איז ‏ ג וט ס ק יי ט, װאָס העלפט; דאָ אי אי - 
ד יש קיי ט, װאָס טריאומפירט איבער אַלע ספקות -- ס'איז אַ פיהערער, 
אַ העלפער און אַ פריינד, 

דער דרך הלמוד זיינער איז געווען דער דרך הפּשט, און זיין שכל אין 
לערנען איז געווען קלאָהר, שאַרפזיניג און זעהר דייטליך, אַז אַלע האָבען 
געקענט דעם שעור פאַרשטעהן. 

אין דעם זעלבען יאָהר האָט די ישיבה געדאַרפט געבען אַן אָבשײידס- 
אָווענד-פייערונג לכבוד זייער באַליבטען יונגען ראש הישיבה, הרב שינקאָפּ, 
וועלכער איז אָפּגעפאָהרען פון דער ישיבה צו דער חתונה, מיט דער טאָב- 
טער פון הרב יהודא ליב זעלצער, מזכיר פון אגודת הרבנים, 

הרב לעווענבערג האָט אויף אַלע אָנװעזענדע געמאַכט אַ שטאַרקען 
איינדרוק און איבערגעלאָזען אַ טיעפען רושם מיט זיין טרעפליכען שילדערען 
די שטאַרקע השפּעה, װאָס הרב שיינקאָפּ האָט געהאַט אויף די בני הישיבה, 
הרב שיינקאָפּ איז פון די בני הישיבה פּרעזענטירט געװאָרען מיט אַ סעט 
ספרים לזכרון, 

מיט זיין פאַרלאָזען די ישיבה, האָט די ישיבה פאַרלױירען אַן ענער- 
גישען כח און אמת'ע איבערגעגעבענהייט צו הרב לעווענבערג, אין זיינע 
טעטיגקייטען, 

דעם 24-טען יוני, 1926, האָט ניו-הייווען געהאַט אַלס גאַסט, פּראָפּע- 
סאָר געצעל זעליקאָװיץ, פּראָמינענטער אידישער שרייבער און פּיאָנער פון 
אידישען זשורנאַליזם אין אַמעריקע, וועלכער איז געקומען וועגען אַ פאַמיליע- 
אָנגעלעגענהייט און האָט גלייכצייטיג באַזוכט די ישיבה. פּרײטאָג, דעם 2- 
טען יולי, האָט פּראָפ. זעליקאָויץ געשריבען אין ,אידישעס טאַגעבלאַט" 
וועגען דער ישיבה פאָלגענדעס: 

;אין דער צייט פון תלמוד האָבען אידען געהאַט זייערע 
גרעסטע ישיבות אין ציפּורי, אין טבריא, אין קיסרין (א"י), אין 
מתא-מחסיא, אין נציבין (נהרדעא) און אין פּומפּדיתא (בבל). 
יעדע ישיבה, אדער ,מתיבתא? האָט געהאַט איהר פעהיגען 
ראש הישיבה, װאָס האָט געהאַט זיין אייגענע פּראָגראַמע, און 
זיין אייגענעם סדר-הלמוד, עס פרעהט מיך, װאָס איך האָב 
געהאָט די געלעגענהייט לעצטען דאָנערשטאָג, 24-טען יוני, צו 
זעהן צום ערשטען מאָל דאָ אין אַמעריקא אַזאַ עכטע אידישע 
ישיבה אין ניו-הייווען, קאָנעטיקוט, געגרינדעט פון הרב החריף 
ר' יהודא העשיל לעווענבערג, דער הויפּט ראש ישיבה און רב 
פון שטאָדט. קומענדיג אין ניו-הייווען וועגען אַ פאַמיליען- 
אָנגעלעגענהייט האָט זיך מיר צום מאָל נישט גע'חלומ'ט, אַז 
אָט דיזע שטילע רוהיגע שטאָדט פון יעיל קאַלעדזש האָט אויך 
אַ ריכטיגע קאָפּיע פון אַן אַלטער ישיבה מיט אַלע פּינטעלאַך, 
אַפילו מיט די היימישע סטענדערס און מיט דעם היימישען גמרא- 
ניגון, דער געזאַנג פון תורה, װאָס צוטראָגט זיך דורך די אָפענע 
פענסטער אין דער פער'חלומ'טער פּאַרק סטריט! צוישען די 
0 בחורים האָב איך געטראָפּען אַזעלכע לומדים מופלגים און 
מתמידים, אַז איך האָב אינגאַנצען פערגעסען אַז איך געפין 
זיך אין אַמעריקא, דען מיין איינבילדונג האָט מיך אַװעקגעטראָגען 
מיט 40 יאָהר צוריק אין די גרויסע ישיבות פון יענער זייט ים, 
וואו איך האָב מעהר וי איין מאָל געזאָגט אַ הדרן אויף יענע 
אידישע ,װאָל סטריט" -- די ,תגרי לוד", און וואו איך האָב 
ׂ' מעהר וי איין מאָל פּרובירט שלום מאַכען אַ שװוערע סוגיא 
צווישען ,שאגת אריה", ,פּני יהושע" און ,שיטה מקובצת". 
גאָלדענע יוגענד! וי שנעל ביסטו אַװעקגעפלױגען?! 

און דאָ זעה איך ווידער יענע אַלטע ספרים מיט די פער- 
טראַכטע לעדערנע רוקענס, די טורים מיט דער יד חזקה פון 
רמב"ם אין איין ווינקעל, און אין אַנדער ווינקעל, וי עס סוד'ען 
זיך דער ריטב"א מיטן רשב"א און דער ריב"ש מיטץ ;נודע 
ביהודה! ! דאָ, ווייזט מיר אָן דער ראש הישיבה, ר' י. ה. לעווענ- 
בערג אויף אַן אונגאַרישען בחור'ל, וועלכער איז קלאָהר אין 
ש"ס, -- וי איך אַליין האָב זיך פריהער איבערצייגט ביי הרב 
לעווענבערג אין הויז --- זיין נאָמען איז גנאָד (חסד, און 
דאָרט צייגט מיר אָן דער אסיסטענט שעפטיל קרעמער איף 
אַ ‏ מתמיד, וועלכער לערענט 16 שעה אין מעת-לעת, און דער" 
מאָהנט מיר ביאַליק'ס ,מתמיד". גאָט איז מיט מיר! ואו בין 
איך דאָ? שריי איך אויס צו הרב ד"ר יעקב באַקאַראַט, דער 
פרומער יונגער פראַנצויזישער רב, וועמען איך האָב אין דער 
ישיבה געטראָפען, זייענדיג פאַראינטערעסירט אין הרב לעוועג- 
בערג'ס וואונדערליכער י ב גנ ה -- און איך פרעג איהם: 
בין איך דאָ אין פּומפּדיתא אָדער אין מתא-מחסיא?! 

דאָס מערקווירדיגסטע איז, װאָס די גרעסטע צאָהל פון די 

תלמידים זיינען פון ניו-יאָרק, אייניגע פון קענעדע, אָבער פון 

ניו-הייווען אַלײן בלױז א י י | תלמיד. די בני ישיבה 

| לערנען אויך יעדען טאָג די בעסטע מוסר-ספרים, און עפּעס 

שוועבט די קדושה פון יבנה אין אַלע װינקעלאַך, --- זאָגאַר ביז 

די צעהנדליגע שלאָף-צימערען אויף די צויי עטאַזש העכער, 

און אין דער גרויסער קיך מיט די שפּייזיצימערען, וואו דער 

געזאַנג פון די לומדים פיהלט אָן אַלע װינקעלאַך. דער וואונדער 

איז, װאָס הרב לעווענבערג'ס ניו-הייווען'ס פּרעכטיגע ישיבה 

ווערט אויפגעהאַלטען פאָרלויפיג פון ניו-הייווענער אידען אַלײן 

פּראָפ. זעליקאָװיץ, ווייזט אויס, איז נישט געווען גוט בעקאַנט מיט 

די אַלע שוועריגקייטען, װאָס הרב לעווענבערג האָט שוין געהאַט ועגען 
באַקומען די נויטיגע שטיצע פאַר דער ישיבה, ווען ער פאַרענדיגט: ,דער 
וואונדער איז, װאָס הרב לעווענבערג'ס ניו-הייווענ'ס ישיבה ווערט אויפגע- 
האַלטען פּאָרלויפיג פון ניו-הייווענער אידען אַלײן", הרב לעווענבערג, וי 
מיר האָבען שוין פריהער דערמאַנט, איז זייט ער האָט די ישיבה געגרינדעט 

געווען נע-ונד,. שוין פּשוט באַלד זיין היים ניט דערקענט. זיין שטים האָט 
ער געלאָזט הערען אין פאַרשידענע שטעדט, געהאַלטען רעדעס, אוידיענצען 
און קאָנפערענצען מיט פיהרענדע געלד-מאַגנאַטען. דיסקוסיעס געפיהרט, 
בריוו דיקטירט -- אין פרעמדע האָטעל-צימערען לטובת דער ישיבה. הונ- 
געריג נאָך אַ שווערען טאָג אַרבײט -- טעלעפאָנירט און דעפּעשירט אין 
אַנדערע שטעדט פאַר דער ישיבה. 


אָט לייענען מיר אין דער טעגליכער אידישער צייטונג פון קליװולאַנד, 
די , אידישע וועלט", דינסטאָג, דעם 20-טען יולי, 1926, אַן אויפרוף פון די 
קליװולאַנדער רבנים צו די אידען פון קליװלאַנד, מיט אַ לויב-געזאַנג פאַר 
דאָס גרינדען די ישיבה און איהר גרויסע הייליגע אַרבײט און השפּעה, װאָס 
צייגט אונז צו דער זעלבער צייט הרב לעװענבערג'ס וייטערדיגען נע-ונד 
לעבען פאַר דער ישיבה : 


, מוצאי שבת חזון האָבען מיר קליוולענדער רבנים זיך 
פאַרזאַמעלט אין דער ישיבה בילדינג עדת ישראל צו באַטראַכטען 
דעם מצב פון דער גרויסער באַריהמטער נירהייווענער ישיבה, 
ווייל מיר האָבען דאָ פאַרטערטער פון דער ישיבה, 


די ישיבה איז איינע פון די באַריהמטסטע ישיבות אין לאַנד 
און אין פיעלע פּרטים שטעהט די ישיבה איינציג אין דער מדינה, 
דער גרינדער און ראש הישיבה איז הרב ' ה. לעווענבערג 
שליט"א, וועלכער האָט מיט אונז פערהאַנדעלט צװאַמען מיט 
דעם באַריהמטען דאָקטאָר הרב יעקב באכאראט הי"ן, און דער 
יונגער מוסמך פון דער ישיבה הרב גענוטה, וי אַזױ צו העלפען 
אין דער פינאַנציעלער לאַגע פון דער ישיבה, װאָס באַנויטיגט 
זיך אין גרעסערע בילדינגס אום צו קענען נאָכקומען די גרויסע 
צאָהל בחורים, װאָס מעלדען זיך טאָג-טעגליך אַריינצוקומען אין 
דער ישיבה. | 

איבערצייגט פון דער גרויסער הייליגער אַרבײט און השפּעה 
פון דער ישיבה ביז היינט, געפינען מיר פאַר נויטיג צו אַפּעלירען 
צו די אידען פון קליװולאַנד, צו עמפאַנגען מיט אָפענע ברייטע 
הערצער און הענד די אױבענדערמאָהנטע חשוב'ע געסט פון 
דער ישיבה און זיי מעניק זיין כיד ד' הטובה עליכם. 

מיט דער האָפנונג, אַז אונזערע וװערטער וועלען האָבען אַן 
אָפּקלאַנג און ערפאָלג, צייכענען מיר בברכת ציון וירושלים, 
א' ואתחנן, ז' מנחם אב, תרפּ"ז, 
הרב חיים פישל עפּשטײן, הרב ישראל פּורת, הרב עוזר 
פאליי, הרב שרגא הכהן ד"ר ראָזענבערג, הרב מנחם מענדעל 
עקשטיין, הרב זכריה זאקס. 
הרב גענוטה האָט די זעלבע ואָך געשריבען אַ בריוו צו הרב לעווענ- 
בערג און פון דעם בריוו נעהם איך דאָ אַרױס נאָר די פאָלגענדע ציילען: 
,הרב ראָזענבערג זאָגט מיר, אַז קיין אַנדערער וי הרב 
לעווענבערג קען ביי איהם אויף דער בימה ניט רעדען. דער 
רבי האָט אַזאַ גרויסען איינדרוק געלאָזען, אַז הרב ראָזענבערג 
האָט באַשלאָסען זיין זוהן (איצט רב אין יאנקערס) אַועקצונעה- 
מען פון ישיבת ר' יצחק אלחנן און שיקען נאָך ניו-הייווען ישיבה, 
הרב ראָזענבערג האָט מיר אויך געזאָגט, אַז קיין אַפּיעל װערט 
ניט געמאַכט ביי זיין קאָנגרעגיישאן,. מען האָט אפילו צוריק- 
געוויזען הרב הגאון ר' אייזיק שעהר פון סלאבאָדקע, אָבער פאַר 
דעם רבי'ץן װעט ער מיט אַלעמען לאָזען מאַכען אַן אַפּיצל* 
איך האָב ספּעציעל איבערגעגעבען די לעצטע װערטער צו ווייזען 
וי עס וועט נאָך שפּעטער אויסקומען צו שרייבען מעהרער, אַז עס בעטרעפט 
ביי אַנדערע ר ב נ י ם גאָרנישט צו בעשמוצען און בעשפּײען דאָס, װאָס 
גאָר נעכטען האָבען זיי ביז'ן הימ על גע הוי- 
ב ע |... 
הרב לעווענבערג איז אָבער שטענדיג געווען דער זעלבער. אין 
גאַנג און אין דער האַנדלונג -- דער זעלבער שמייכעל איבער די שווער- 
סטע זאַכען, טיעף אַריינדרינגען אין זייערע נשמות, בעשיידען -- און פאָרט 
זעלבסטשטענדיג, סואווערן, אומדערשראָקען, מיט װאַרימקײט פערטיידיגט 
דעם ישיבה-שטאַנדפּונקט. 
שטענדיג און אומעטום פלעגט הרב לעווענבערג קומען וועגען זעלבען. 
סיי ווען ער איז געקומען צו געלערענטע, סיי צו פּאָליטיקער, סיי צו גדולים 
פון דער פינאַנץיװועלט, סיי ווען ער האָט אין אַ ליבעראַלער געזעלשאַפט 
געהאַלטען אַ פאָרטראַג, -- איז דאָס אַלץ געווען פאַר איהם בלויז אַ געלעגענ- 
הייט צו עפּעס, דאָס מיטעל צום ציעל: אַזױ אַרום האָט ער זיך דערװאָרבען 

פרישע פריינט און פרישע הילף פאַר די אידישע אידעאַלען, פאַר אידישע 
צוועקען, פאַר אידישער דערציהונג, פאַר דער אַמעריקאַנער אידישער יוגענד, 
וי ווייט דער זעלטענער ערציהער און אָרגאַניזאַטאָר האָט אַזױ שטאַרק 
געאַרבײיט בלב ונפש פאַר דער ישיבה;: וי ווייט מען האָט געמוזט דרך-ארץ 
האָבען פאַר אָט-דעם אויסגעהאַמערט-פעסטער פּערזענליכקייט, ווייל אפילו 
דער פרעמדער, װאָס איז פילייכט אפשר נאָך ניט געווען אַזױ איבערצייגט 
אין דער ישיבה-אידעע, -- האָט אָבער געפיהלט, אַז דאָ רעדט דער ריינער 
אמת, -- װועט דינען דער פאַקט, װאָס מיר וועלען דאָ איבערגעבען. 
אין ,, מאָרגען זשורנאַל", דאַטירט אױיגוסט דעם 27-טען, 1926, לייענען 
מיר אונטער דער פּראַגע: ,קומט הרב לעווענבערג אין בראָנזװיל ?", דאָס 
פאָלגענדע : 
;אַ קאָמיטע פון דער בראָנזווילער ישיבת ר' חיים ברלין, 
פּרעזידענט מר, הערשענאוו, װייס-פּרעזידענט מר, וויענער און 
מר. לעסער, זיינען אַװעק נאָך ניו-הייווען אַראָפּצוברײנגען הרב 
לעווענבערג נאָך בראָנזװויל צו ווערען דער ראש הישיבה, 
די אונטערהאַנדלונג מיט הרב לעווענבערג געהט שון אָן 
מאָנאַטען לאַנג. ‏ הרב לעווענבערג איז דער ריכטיגער פּערזאָן 
פאַר דיזען אַמט. ער איז דער פּערזאָן, וועמענס אויפגאַבע אין 
לעבען איז ישיבה אויפ'ן אַלטען יוראָפּשען אופן, וואו בחורים 
זאָלען זיצען אַ גאַנצען טאָג און לערנען גפּ"ת. ער האָט זיך באַ- 
ריהמט געמאַכט אין דער אַמעריקאַנער אָרטאָדאָקסישער ועלט 
מיט זיין ניו-הייווענער ישיבה, אויף וועלכער ער האָט אַ סך 
כחות אַװעקגעגעבען. הרב לעווענבערג פיהלט אָבער, אַז בראָנז" 
װיל איז אַ פיעל גרעסערע פעלד פאַר זיין צוועק. די ישיבה 
ר' חיים ברלין איז מוכשר דערצו, און ער מיט זיין פייער פון 
זיין נשמה און מיט זיינע התלהבות'דיגע דרשות קען פיעל אויפ- 
טהאָן, אָבער ער איז אַנדערש נישט מרוצה צו פאַרלאָזען ניו" 
הייווען, סיידען מיטצונעהמען מיט זיך אַלע זיינע תלמידים און 
אום דיזען פּונקט האַנדעלט עס זיך שוין מאָנאַטען לאַנג. ‏ עס 
האַלט איצט דערביי אַז דיזער פּונקט זאָל איהם נאָכגעגעבען 
ווערען, און דאַן װעט בראָנזװיל האָבען דיזען גרויסען רב און 
ראש ישיבה. עס װעט װערען אַ תורה-צענטער, וי עס פּאַסט 

זיך פאַר בראָנזװוילער אידען. אָבער זיי קענען אויך ערװאַרטען 
אַ לעבעדיגען קאַמפּיין מצד דעם רב. ער ועט זיין אַ תובע בפיו 
צו אַלע אידען צו שטיצען די ישיבה, 

לאָמיר האָפען, אַז עס וועט געלינגען צו ערהויבען די ישיבה 
צו איהר ריכטיגער מדרגה". 


הרב לעווענבערג איז קיין בראָנזװיל נישט געקומען, וייל עס האָט 
זיך טאַקע געהאַנדלעט וועגען דער ישיבה. ער האָט טיילמאָל געמוזט קעמפען 
פאַר זיין פּאָסטען צוליעב דער ישיבה. ער איז אָבער קיינמאָל נישט געווען 
פאַרביטערט,. עס האָט איהם אָבער אָפט ויי-געטהאָן, װאָס די אַרבעט פאַר 
תורה איז אַזױ שווער, װאָס ער האָט אַזױ פיעל מניעות, אפילו אין די ערטער, 
װאָס האָבען באַדאַרפט האָבען גאָר אַ ווילענס-קראַפט דערפאַר . . . הרב 
לעווענבערג האָט דאַמאָלט נאָך אינטענסיווער, נאָך בולט'ער, אַרױסגעבראַכט 
פון זיך די ליבע צו זיין עבודת הקודש און דער שטאַרקער כח. װאָס איז 
דורך דעם אַנטשטאַנען צוזאַמען מיט זיין הייטערקייט פון דער גאָט-געבענשטער 
נאַטור, האָבען איהם געהאָלפען אַריבערקומען די שװוערע מאָמענטען און 
האָט ניט אָנגענומען קיין אַנדער אַמט, אָהן דער ישיבה. 


די צייט האָט אויך געשאַפען אַ שטיקעל סטרייק אין דער ישיבה, 
עס װעט פילייכט קלינגען עפּעס מאָדנע, אָבער די בני הישיבה האָבען זיך 
ניט גערעכענט מיט סענטימענטען, און עס איז אױיסגעבראָכען אַ {סטרייק" 
פון די ישיבה-בחורים געגען דעם סלוצקער מנהל, און זיי זיינען אַרױסגע- 
טראָטען פאַר הרב לעווענבערג מיט פאָדערונגען, ער זאָל נאָר אָנהאַלטען די 
רבנים פינק און קווינט און דעם צוגעקומענעם מנהל פאַרװערען צו לערנען 
מיט זיי, אויסער זיין לערנען, איז זיי אויך ניט געפעלען געװאָרען זיין רע- 
זשים אין ישיבה אין צוזאַמענהאַנג מיט דער בעהאַנדלונג פון אַנדערע ראשי 
הישיבה, ווייל ער האָט אַלעמען געװאָלט אַרױסשטױסען 


עס איז געווען אַ שווערער קאַמף. די בחורים האָבען אַװעקגעלײגט 
די גמרא'ס --- דאַכט זיך עס איז געווען ,גיטין" -- און האָבען בשום ענין 
ואופן נישט געװאָלט ביי ‏ א י ה ם לערנען. הרב לעוענבערג, דער דיפ- 
לאָמאַט, האָט אָבער דאַן קלוג באַהערשט די לאַגע און איינגעשטילט די 
תלמידים און דורך אַ טיעפען ,מוסר-רעיון" געבראַכט די תלמידים צו 
אָרדנונג, און דער למוד האָט זיך אָנגעהױבען, װי פריהער. 

װאָס הרב לעווענבערג האָט אַלץ, אַלס פּועל יוצא פון דעם ,בונט" 
געטהאָן פאַר דעם מנהל, --- דאָס לאָזט זיך נישט אַזױ שנעל באַשרייבען. מען 
מוז אָבער געדענקען: דער װאָס האָט דאַן פאַרבראַכט אין ישיבה האָט דאָס 
אַלײן צוגעזעהן און עס איז געבליבען איינגעקריצט אין זכרון די צ ד ק ו ת 
פון ה רב לעווענבערג. 


ניו-הייווען פייערט 10-יעהרינען יוביליי 
פון הרב לעווענבערג 


די אידישע ניו-הייווען האָט אין 1927 געפייערט אויף אַ גרויסען און 
גראַנדיעזען אופן דעם 10-יעהריגען יובילעאום פון הרב לעווענבערג, פאַר 
זיין ניו-הייווענער רבנות. 

דאָס לעבען פון אַ גרויסען מענשען, אַפילו פון איינעם, װאָס איז 
איינגעשלאָסען אין זיינע אייגענע קליינע פיר-װוינקעלאַך, איז אַ יובילעאום 
אַ גרויסער יום טוב, ווייל עס איז נישט מעגליך, אַז פון אָט-די קליינע אָבער 
ריינע ווינקעלע זאָל נישט דורכדרינגען אַ שטראַהל ליכט, װאָס זאָל בעלויכטען 
און פערטרייבען אַ געוויסע טהייל פינסטערניש, 


דאָס אַלין, װאָס מען ווייסט, אַז דאָרטען און דאָרטען לעבט אַ מענש, 
אַן אַנדער סאָרט לעבען, אַ לעבען פון געדאַנקען און געפיהל, דער באַוואוסט- 
זיין, אַז עס איז דאָ אַן אַנדער לעבען און אַן אַנדער וועלט, אַז ס'איז דאַ אַ 
מעגליכקייט פאַר דעם מענשען זיך צו דערהויבען און צוצוקומען צו אַ הע- 
כערען, שעהנערען לעבען, -- אָט דאָס אַלײן איז אַ גרויסע טרייסט און פילט 
אָן דאָס האַרץ מיט שטאָלץ, פרייד און האָפנונג. ‏ עס איז אויך ניט מעגליך, 
אַז עס זאָל זיך נישט אַנטפּלעקען אָדער אַנטדעקען אַ ווינקעלע אין האַרצען 
און נשמה פון דעם באַהאַלטענעם און אָפּגעשלאָסענעם גייסטיגען גדול, װאָס 
אויך דער קלענסטער און דער ווייטסטער מענש זאָל עס נישט דערזעהן און 
ווערען בעווירקט און בעגייסטערט, 

אוב אַזױ, איז געוויס דאָס לעבען פון אַ גדול, אַ גייסטיגען ריעז, װאָס 
שטייט אין מיטען טהעטיגען לעבען, אַ לעבען פון ווירקען און שאַפען אַן 
אָפּענע זון, װאָס שטראַהלט און לייכט, אַן אָפּענער קװאַל, װאָס שפּרודעלט 
און קוועלט מיט זיינע ערפרישענדע און באַלעבענדע קװאַל:װאַסער. אַ 
יובילעאום פון אַזאַ גייסטיגען ריעז רופט זיכער אַרױס גרויס פרייד און בע- 
גייסטערונג, און מיט רעכט פייערען זיינע מיט-מענשען זיין יובילעאום אַלס 
אויסדריק פון פרייד און אָנערקענונג, 

דאַרום האָט ניו-הייווען געפייערט דעם 10-יעהריגען יובילעאום פון 
הרב לעווענכערג, וייל ער איז געשטאַנען הימליש-הויך און געשפּרײט, 
געװאָרפען און געטהיילט ליכטיגע זונען-שטראַהלען, אַליין געווען אַ ליכטיגע 
זון, װאָס האָט בעלויכטען, דערװאַרעמט, דערפרייט און באַלעבט. 

אין פאַרבינדונג מיט דער שמחה איז אויך געגעבען געװאָרען סמיכה 
צו איינעם פון די בני הישיבה, הרב אברהם גריס (איצט רב אין די בראנקס), 
אין די פייערונגען האָבען אָנטהײל גענומען אַלע פאָרשטעהער פון די שוה- 
לען (ווידער, אָהן דער אויסנאַהם פון איינע . . . ) און אינסטיטוציעס פון 
שטאָדט, און אויך פיעלע גוטע פריינד און פאַרהערער פון הרב לעווענבערג, 
פון דזשוירזי-סיטי, וואו ער איז געווען פריהער רב. אויך דעלעגאַציעס 
און רבנים פון דער סביבה, װוי ברידזשפּאָרט, ניו-בריטיין, דזשאמייקאָ, ריטש- 
מאנד הילל, ניו-יאָרק און ברוקלין. 

דער גרויסער זאַל פון דער תלמוד תורה איז געווען געפּאַקט, אַזױ אַז 
פיעלע הונדערטער פּערזאַנען האָבען געמוזט צוריקגעהן ענטוישטע צוליעב 
מאַנגעל אין פּלאַץ. דער מאָמענט, ווען הרב לעווענבערג האָט גערעדט וועגען 
רבנות אין אַלגעמײן און זיין ווענדונג צום יונגען מוסמך, ווען ער האָט איהם 
איבערגעגעבען די סמיכה, איז געווען פול מיט התרוממות הרוח. עס האָבען 
אויך גערעדט וועגען בעל שמחה די פאָלגענדע רבנים: שעפטעל קרעמער, 
מנהל הישיבה; אברהם שמואל דוביצקי, מאָנטרעאָל, קאנאדע, װאָס איז 
ספּעציעל געקומען;: יעקב פלעקסער, ניו-הייווען: יצחק איזיק ברידא, 
ברידזשפּאָרט; בן-ציון פּערל, בראנקס, נ. י. ; יוסף צבי אהרנסאָן, ניודברי- 
טיין; נתן נטע זובער, ראזעל; מרדכי שטערען, ריטשמאנד הילל; דוד 
גענוטה, ברוקלין און דער מוסמך הרב גריס, 

אלע רעדנער, רבנים און בעלי בתים האָבען בעטאָנט די אַלזײיטיגקײט 
פון יובילאַר און ועל כולם זיין אַרבײט פאַר חינוך, װאָס איז אַ שטאָלץ פאַר 
ניודהייווען און אַמעריקאַנער אידענטום. / 

דער יובילעאום, האָבען פיעלע באַהױפּטעט, איז אַנדערש וי אַנדערע 
יובילעאומ'ס. ווען מען ויל לערנען מעלות און מדות פון אַ יובילאר, איז 
זעהר שווער, אָדער פּשוט אוממעגליך, אָפט, אָנצוצייגען אויף אַזעלכע מדות 
און אייגענשאַפטען, וועלכע זאָלען זיין צוגענגליך פאַר דעם פּשוטן און 
דורכשניטליכען מענשען. אַנדערש, גאַנץ אַנדערש, איז אָבער ביי הרב לע- 
ווענבערג, ווייל ער אָטעמט אַלײן, װעקט און רופט צום לעבען. איש חי 

רב פעלים (ש"ב כ"ג) -- ;אַ מענש מיט לעבען, פול מיט ענערגיע" צו באַ- 
לעבען אונזער תקופה פון אויפלעבונג. זיין גרויסע ליעבשאַפט און אנער- 
קענונג צום מענשען, צו דער װועלט און צום לעבען -- דאָס זענען זאַכען 
װאָס שטייען נעהענטער צו אונז און מאַכען עס אונז פאַרשטענדיגער און מעהר 
אָננעהמבאַר. דאַרום איז אַ הייליגער חוב, ביי דיזער פייערונג, אָנצונעהמען 
הרב לעווענבערג'ס שיטה און עס צו מאַכען פאַר'ן פּראָגראַם אין לעבען. דאָס 
איז געווען דער הױיפּט-שטריך פון די רבנים-רעדנער, וועלכע זיינען אויפגע- 
נומען געװאָרען מיט גרויס התלהבות פון אַלע פאַרזאַמעלטע. די שמחה 
האָט זיך פאַרצויגען ביז'ן שפּעטען מאָרגען, ווען אַלע האָבען זיך משמח 
געווען. דער עולם האָט זיך אויך דערקװויקט מיט די זיסע אידישע נגונים 
פון די בני הישיבה, 


גרינדעט פאראַקיעל-סקול צום פינפטען חנ הסמיכה 
פייערונג 


הרב לעווענבערג איז געווען טהעטיג אויף אַלע געביעטען פון רע" 
ליגיעזען אידענטום. ספּעציעל זיך אויסגעצייכענט האָט הרב לעװענבערג 
אין אויפקלעהרען די מאַסען. פיעל מאָל אפילו די ,עסקנים" געגעבען אַ 
גרויסע פּאָרציע ערציהונג. צו אַלע ערשיינונגען האָט ער די געהעריגע 
שטעלונג גענומען, אָבער דער עיקר פון אַלעס אין ביי איהם געווען די 
יוגענד. זיי צו קענען געבען אַ קלאָר פאָרמולירטע יהדות'דיגע וועלט.- 
השקפה, | 

פאַר פינף יאָהר צייט, זינט ער האָט די ישיבה געגרינדעט, האָט ער 
געטראַכט וועגען גרינדען אַ פּאראָקיעל-סקול אין ניו-הייווען, װי ער פלעגט 
זיך אויסדריקען, און אָפּט בענוצט דעם תלמודישען שלאָג-װאָרט --- ,אם אין 
גדיים אין תיישים". דערפאַר האָט ער שטענדיג געטרוימט פון אַזאַ סקול, 
װאָס זאָל צוגרייטען תלמידים אין דער ישיבה און אין דער זעלבער צייט 
באַקומען אויך די אַלגעמײנע עלעמענטאַרע ערציהונג, 

זונטאָג, דעם 14-טען אָקטאָבער, 1928, לייענען מיר אין די אידישע 
צייטונגען די פאָלגענדע הודעה: | 

;די ישיבה אין ניו-הייווען איז מודיע: 

א. דער נייער זמן פאַנגט זיך אָן ר"ח מרחשון, 

ב. עס איזן דאָ אַ באַגרעניצטע צאָהל ערטער פאַר נייע 
תלמידים, װאָס קענען פאַר זיך לערנען אַ בלאט גמרא 
מיט תוספות, 

ג. די װאָס ווילען אָנגענומען װערען אין ישיבה זאָלען 
אַרײינשיקען אַפּליקיישאנס ביז ר"ח מרחשון און גענוי 
אָנװייזען זייערע ידיעות אין לערנען און אין ענגליש. 

ד. ר"ח מרחשון ווערט געעפענט אי"ה 2 פאָרבערייטונגס- 
קלאַסען פאַר התחלת גמרא און העכער. תלמידים פון 

הרת לעווענבערג. ז"ל, 


ביים זאָגען א שיעור פאַר די בני 

ניו-הייווען און אומגעגענד ווערען געבעטען זיך צו מעל- 
דען ביז דער אױיבענדערמאָנטער צייט, 
נ. ב. די וועלכע זיינען נאָהענט צו מוסר און ווייסען דעם 
ווערטה און נוצען פון מוסר און יראת שמים אין ישיבה, 
ווערען געבעטען צו שטיצען אונזער ישיבה, 
אַלע פאָרבאַרייטונגען פאַר דער ערעפענונג פון דער פּאַראקיעל-סקול 
זיינען געמאַכט געװאָרען. די נייע סקול האָט באַקומען די ערלויבעניש פון 
דעם סופּעראינדענדענט פון די סקולס, און איז אויך אויסגעקליבען געװאָרען 
צו שטעהן אונטער דער אויפזיכט פון ניו-הייווען באָאָרד אָוו עדוקיישאָן און 
מיט צוויי קלאַסען צייטווייליג, האָט זיך אין דער דערמאַנטער צייט גע- 
עפענט די פּאראקיעל-סקול, אָט אַזױ איז נאָך אַ חלום פון הרב לעווענבערג 
ענדליך פאַרווירקליכט געװאָרען אין ניו-הייווען, 
אין דעם מאָנאַט מאי, 1929, האָט די ישיבה געפייערט איהר פינפטען 
חג הסמיכה, אָט אַזױ איז ווידער געווען אַ גרויסער תורה יום-טוב. דעלע- 
גאַציעס פון רבנים און חשוב'ע בעלי בתים פון פאַרשידענע שטעדט זיינען 
געקומען צו דער שמחה און אויסגעדריקט זייער פרייד, זעהענדיג דעם גרוי- 
סען ערפאָלג, װאָס די ישיבה האָט געמאַכט פאַר די פינף יאָהר, װאָס זי עק- 
זיסטירט, 
אַפּיעלס זיינען געמאַכט געװאָרען ביי דער געלעגענהייט צו שאַפען 
פינאַנציעלע מיטלען פאַר דער ווייטערדיגער עקזיסטענץ און גרעסערע סומען 
געלד זיינען געשאַפען געװאָרען באַלד אויפץ אָרט, אויב איך מאַך נישט קיין 
טעות, איז דער אַפּיעל געמאַכט געװאָרען פון הגאון אליעזר זילבער. 
ביי דער געלעגענהייט פון אַרײנטרעטען אין 6-טען יאָהר פון דער 
ישיבה-עקזיסטענץ, האָט הרב לעווענבערג ערקלעהרט, אַז די ישיבה װועט אין 
דער צוקונפט אָננעהמען אַ ברייטערען פּראָגראַם און אַז עס ווערען איינגע- 
לאַדען באַריהמטע גדולים אלס רביים אין דער ישיבה און אַז באַדײיטענד 
פיהרער פון רעליגיעזען אידענטום האָבען אױיסגעדריקט זײיער סימפּאַטיע 
צו העלפען די ישיבה און זי פאַרװאַנדלען אין אַ צענטראַלען תורה-אַנ- 
שטאַלט אין אַמעריקא, 
דער פיעל-קעפּיגער עולם האָט אויסגעהערט אַלע רעדעס מיט גרויס 
צופרידענהייט, ווינשענדיג הרב לעווענבערג ערפאָלג אין זיין וויכטיגער 
אונטערנעהמונג, 

וועגען דעם חג-הסמיכה האָט דאַן דער באַקאַנטער שריפטשטעלער, 
מרדכי דאַנציס, געשריבען אין , טאָג", דעם 13-טען מאַי, אָט װאָס : 
,און ביי די אָרטאָדאָקסישע אידען אין ניו-הייווען איז ניט 
לאַנג צוריק געווען אַ יום-טוב, | 
די דאָרטיגע ישיבה האָט געהאַט איהר פינפטען ,חג 
הסמיכה", און אַ סך רבנים פון אַנדערע שטעדט און די בעלי- 
בתים פון ניו-הייווען זיינען געקומען בייוואוינען די שמחה און 
זעהן, װי די נייע רבנים, װאָס די ישיבה האָט אַרױסגעגעבען 
קריגען זייער סמיבה. | 
די ניו-הייווענער ישיבה האָט אַן אינטערעסאַנטע גגע- 
שיכטע און איהר גרינדונג האָט אַרױסגערופען ניט ווייניג וכוחים 
צווישען די אָרטאָדאָקסישע אידען פון לאַנד, 
דער גרינדער פון דער דאָזיגער ישיבה איז דער ניו-הייווע- 
נער רב לעווענבערג. ער איז אַן ענערגישער מענש, אן אונטער- 
נעהמער, און ער האָט באַשלאָסען צו גרינדען אַ ישיבה ביי זיך 
אין שטאָדט, 
עס האָבען זיך אָבער געפונען אַזעלכע, װאָס האָבען גע- 
טענה'ט, אַז אַ ישיבה אין ניו-הייווען איז אַן איבעריגע זאַך. 
די גרויסע צענטערס האָבען דאָך ישיבות, טאָ צו װאָס דאַרף מען 
זיי אין די קלענערע שטעדט. און מיט װאָס האָט עפּעס דער 
כרך ניו-הייווען פאַרדינט, אַז מען זאָל דאָרטען פּלוצים עפענען 
אַ ישיבה? 
אויף דעם האָט הרב לעווענבערג און די אַנדערע, װאָס האַלטען 
מיט איהם, געענטפערט : | 
ערשטענס, וואו שטעהט עס געשריבען, אַז ישיבות מוזען 
זיך געפינען אין גרויסע שטעדט? פאַרקערט, מיר דיינקען, אַז 
אַ קלענערע שטאָדט איז מעהר צוגעפּאַסט פאַר לערנען תורה. 
עס איז שטילער, רוהיגער, מען װוערט נישט געשטערט, וי 
אין די גרויסע שטעדט, וואו עס געהך-אָן אַן אייביגער טומעל 
און די יוגענט ווערט פאַרנאַרט פון די פערשידענע פאַרגעניגענס 
פּלעצער. 
צווייטענס, איז די ניו-הייווענ'ער ישיבה ניט גלייך צַן די 

אַנדערע. זי האָט זיך איהר אייגענע שיטה. איהר למוד און 
דרך איז לוט די ,מוסר'ניקעס" און דערפאַר האָט זי איהר 
זכות הקיום, | 

אונז קימערט אָבער נישט דער ויכוח צי די ניו-הייווענער 
ישיבה האָט אַ זכות הקיום, אָדער ניט. דער פאַקט איז, אַן די 
דאָזיגע ישיבה עקזיסטירט און זי האָט לעצטענס געפײיערט 


איהר 5יטען ,חג הסמיכה". 


און אין דער שמחה האָבען זיך באַטײליגט די רבנים: 
קרעמער, בן ציון פּוירל פון ניו-יאָרק, מ. ד. שײינקאָפּ פון װאַ- 
טערבורי, פּעלקאָוויטש פון ברידזשפּאָרט, מילער פון ספּרינג- 
פיעלד. הרב לעווענבערג האָט דערצעהלט וועגען דעם גרויסען 
פאָרטשריט װאָס די ישיבה האָט געמאַכט. אַ תלמיד, הערשעל 
אייכענשטיין, האָט אויך גערעדט. דער עולם האָט געהערט און 
געהאַט הנאה. 

אָט אַזױ װערען געשאַפען צענטערען פאַר למוד התורה אין 
די קלענערע שטעדט פון אַמעריקע", | 


ביים אגודת הרבנים קאָנװענשאָן, װאָס איז אָבגעהאַלטען געװאָרען 
דעם זעלבען מאָנאַט, שרייבט דער באַריהמטער שריפטשטעלער און עסקן 
אפרים קאַפּלאַן, דאָנערשטאָג, דעם 22-טען מאַי, אין , מאָרגען זשורנאַל? אַז: 
;הרב לעווענבערג איז אויפגעטראָטען מיט אַ דראַמאַטישען 
אַפּיעל פאַר דער ישיבה אין ניו-הייווען, וואו ער אַרבײט במסירת" 
נפש שוין פינף יאָהר. ער האָט איבערגעגעבען דראַמאַטישע 
עפּיזאָדען, װאָס האָכען אַרױיסגערופען טרערען ביי פיעלע. ער 
האָט דערצעהלט איין פאַל, װאָס וייזט וי די ישיבה בחורים 
זיינען צוגעבונדען צו דער ישיבה, פון אַ טאַטען װאָס האָט גע" 
װאָלט אַרױסנעהמען זיין זוהן פון ישיבה און איהם שיקען אין 
קאַלעדזש, דער זוהן איז אַרױף אויפ'ן דאַך און געזאָגט, אַז אויב 
דער טאַטע נעהמט איהם אַרױס פון ישיבה, װאַרפט ער זיך 
אַרונטער". 
זייענדיג געבענשט מיט אַזאַ פיהלענד האַרץ, מיט אַזאַ עמפינדליכע 
נאַטור, מיטפיהלענדיג די שמערץ פון יעדען איינעם, האָט הרב לעווענבערג, 

דער מענשען פריינד, אַלעמאָל אויסגענוצט זיינע כשרונות צו ערהויבען 
אידישקייט, 

לייגענדיג אַ גרונדשטיין און אויפגעהאַלטען אַזאַ ישיבה, וי ה' קאַפּלאַן 
גיט אַלין איבער, האָט הרב לעווענבערג אויך נישט פאַרגעסען אָן דער חיי- 
שעה פון טאָג-טעגליכען לעבען, פון החזקת היהדות אין אַמעריקע, איבער" 
הױפּט דאָס אַריינבריינגען אַ סיסטעמאַטישקײיט אין דער כאַאָטישער אומ- 
אָרדנונג, װאָס עס הערשט אויף דיזען געביעט אין אַמעריקע. צוגעגעבען 
אַז פון אלע זייטען האָט מען איהם אַטאַקירט, אָבער ער, דער שטענדיגער 
קעמפער, האָט נישט גערוהט טאָג און נאַכט. דער טרוימער איז אין אַ 
שטענדיגען בעל מעשה אַנטפּלעקט געװאָרען. מיט גרויס מסירת נפש פון 
זיין אייגענעם איך, און מאַנכעס מאָל מקריב געווען זיין פאַמיליע,. ער האָט 
זיך נישט אָפּגעשטעלט אויף קיינע מכשולים און אבני נגף, װאָס ער האָט 
באַגעגענט אויף זיין דרך הקודש, --- און דורכגעפיהרט זיין אידעאַל, 

ער האָט שטענדיג דורכגעפיהרט זיין אידעאַל, ווייל ער איז קיינמאָל 
ניט פאַרצווייפעלט געװאָרען. אין די קריטישסטע מאָמענטען האָט ער זיך 
געהאַלטען מוטיג, שטאַרק, ענערגיש, אייביג טהעטיג, שטענדיג מיט אַ פעסטען 
ווילען, פול מיט האָפנונג און גלויבען. דאָס אַלעס האָט איהם מיטגעהאָלפען 
צו קומען צו דער הויכער מדרגה, 

און מיט דעם ביישפּיעל, װאָס אַ פעסטער וילען פון אַן איינצעלנעם 
מענש קען אױפּטהאָן, האָט הרב לעווענבערג געפּרובט ווירקען אויף די 
מאַסען, זי צו ערמוטיגען צום אידעאַל. ער האָט געגעבען צו פאַרשטעהן 
דאָס מיט אַ פעסטען, שטאַרקען פאָלקס-ווילען װעט געלינגען צוריקצוקומען 
צום אַמאָליגען כבוד פון אידענטום, 

הרב לעווענבערג האָט גענומען אַ גרויסען אָנטהײיל ניט בלויז אין 
אַלעס, װאָס איז פאַרבונדען דירעקט מיט רעליגיעזע פראַגען, וועלכע איז 
געוועהנליך די הויפּט-זאַך פון אַ רב'ס טעטיגקייט, נאָר ער האָט אויך אַ 
גרויסען אָנטהײיל גענומען אין אַלע סאָרטען קהל'שע אַרבײטען. ער איזן 
מעהרסטענס געווען נישט בלויז אַ רעליגיעזער פיהרער, נאָר אויך אַ כלל- 
טהוער, עוסק בצרכי צבור אין בעסטען זינן פון װאָרט, 

דאָס װעט אַמיבולט'סטען אויסדריקען אונזער באַהױפּטונג, ווען מיר 
וועלען לייענען אַ ספּעציעלע טעלעגראַמע, װאָס איז געווען געדרוקט אין 
דעם , מאָרגען זשורנאַל", אַז : 

;אַ דאַנק דער אַריינמישונג פון הרב הגאון ר' יהודא העשעל 
הלוי לעווענבערג, רב חכולל פון ניו-הייווען, זיינען די עקזאַמען 
פון דער היגער קאמוירשעל הי-סקול, װאָס האָבען גע- 
זאָלט פאָרקומען דעם פערצעהנטען דזשון, שבועות, אָפּגעלײגט 
געװאָרען ביז דעם 17-טען דזשון". 


הרב לעווענבערג איז געווען פאַראינטערעסירט אין אַלערלײ שטאָדט- 
אַרבײט, און ווען מען האָט באַדאַרפט דעם עולם מעורר זיין, איז ער קינמאָל 
ניט געווען פויל צו אַגיטירען און אויפמערקזאַם מאַכען די אידען אויף זייערע 
פליכטען. | 


די ישיבה, װאָס האָט אין די פינף יאָהר עקזיסטענץ זיך געמאַכט אַ 
גרויסען נאָמען אין אַלע תורה-קרייזען, האָט ביי אַ זיצונג פון דער עקזעקו" 
טיווע, אונטער'ן פאָרזיץ פון הרב לעוענבערג, אויפגענומען הרב משה 
מאגנוס (איצט רב אין ברוקלין), אַלס עקזעקוטיוו טשערמאן פון דער ישיבה, 
די פיהרער פון דער ישיבה זיינען געווען זיכער, אַז מיט דער באַשטימונג 
פון הרב מאגנוס צו דעם אַמט װעט די ישיבה זיך נאָך מעהר אַנטװיקלען און 
פאַרגרעסערען, 


פרייטאג, דעם 5-טען יולי, 1929, האָט הרב מאגנעס געשריבען אין 
,טאָג", איבער : ;אַ ישיבה מיט דעם גייסט פון סלאבאָדקע אויף אמעריקאנער 
באָדען". מיר גיבען דאָ איבער דעם אַרטיקעל: 


,איינע פון די נייעסטע און אַריגינעלסטע אינסטיטוציעס 
דאָ אין לאַנד איז די ישיבה אין ניו-הייווען, 


די ישיבה איז מיט אַ יאָהר זעקס צוריק געגרינדעט געװאָר ן 
פון הרב לעווענבערג, אַ באַריהמטע פיגור אין דער היגער 
רבניישער וועלט -- אַ נייע סאָרט ישיבה, דוקא מיט דעם װאָס 
זי שטעלט מיט זיך פאָר דעם אַלטען טיפּ ישיבה, אַ ישיבה איז 
אַ מקום תורה, אַ לעהר-אַנשטאַלט פון תלמוד, וואו דער אידישער 
יונגערמאַן פאַרבריינגט זיין גאַנצע צייט אין לערנען גמרא, און 
אין דער אײגענאַרטיגער אַטמאָספערע, װאָס ווערט געשפּינט 
פון דעם קאָנצענטרירטען לערנען, און אַזאַ ישיבה איז די ישיבה 
פון ניו-הייווען. זי איז די אַמעריקאַנער סלאבאָדקער ישיבה. 

קען דאָס אַמעריקאַנער אידישע לעבען פאַרטראָגען אַזאַ 
לעהר-אַנשטאַלט? ועט דער אַמעריקאַנישיאידישער יונגער" 
מאַן זיך קענען אַרינפּאַסען אין אַזאַ אַטמאָספערע! מענשען 
אויסגערעכענטע, ניכטערע, װאָלטען זיכער געצווייפעלט. אָבער 
אַ סך אָנגענומענע טעאָריעס פון אונזער לעבען דאָ, זיינען צע- 
רונען אין די לעצטע יאָהרען. די ישיבה אין ניו-הייווען האָט 
צוקלאַפּט דעם געוויסען ספק אין דער מעגליכקייט פון אַזאַ 
ישיבה דאָ אין אַמעריקע. יונגעלייט, אַם מעהרסטען אַמעריקאַנער 
געבוירענע, זיינען געקומען אין דער ישיבה לערנען. אַ גרויסע 
צאָהל זיינען זיי. זיי זיינען ישיבה בחורים אין פולען זין. אָפּי 
געגעבען מיטץ לערנען פון גמרא און מפרשים ביז מסירת נפש. 
די ישיבה איז זייער היים. די קלענערע שטאָדט איז כסדר 
פאַררעכענט געװאָרען אַלס דער פּאַסיגסטער אָרט פאַר אַ ישיבה, 
די גרויסע שטאָדט האָט איהרע צושטרייאונגען, איהר צעשוואו" 
מענקייט, איהר רוהמלאָזיגקייט. די קליינע שטאָדט איז אָפּגע' 
גרעניצט. זי איז פול מיט ליידיגע אינזלען. זי ערלויבט אָפּי 
געזונדערטקייט, אַ רשות פאַר זיך, פולע אײיגענאַרטיגקײט. אין 
דער פּראָװינציעלער שטאָדט ניו-הייווען האָט זיך די ישיבה איהו 
רשות, איהר מערקווירדיגע עקזיסטענץ. די עקזיסטענץ פון 
,אוהל התורה", דאָרט לערנען די תלמידים און ווערען גייסטיג 
געשטאַלטעט. זיי לעבען מיטץ לערנען און אין דער אַטמאָספערע 
פון לערנען. 
דאָס ווייזט, אַז עס איז ניטאָ קיין סבה אין דעם אַמעריקאַנער 
לעבּען, װאָס זאָל זיין געגען דער עקזיסטענץ פון אַזאַ סאָרט 
ישיבה, ווייל הגם די אַלגעמײײנע אומשטענדען פון דער ישיבה 
אין ניו הייווען זיינען נישט קיין גינסטיגע, האָט דאָך די ישיבה 
פּראָגרעסירט און געװאָקסען זינט זי איז געגרינדעט געװאָרען. 
עס קומען צו תלמידים יעדען יאָהר מעהר און מעהר. װאָלט 
די ישיבה געווען אין אַ בעסערער לאַגע, װאָלט די צאָהל פון 
די תלמידים נאָך מעהר געשטיגען. די ישיבה באַזאָרגט די 
תלמידים מיט אַלע הצטרכותץ. אויסער די לעהרע, װאָס ווערט 
געגעבען פון ראשי ישיבה גדולי תורה, באַקומען די תלמידים 

רום און באָאַרד פריי, װאָס דאָס מיינט אַ פערהעלטניסמעסיג 
גרויסע הוצאה, : 
אַלץ געהעריג גענומען אין אָנבעטראַכט, באַוייזט זיך קלאָר 
דער וואונדערבאַרער אויפטו פון דער ניו- הייווענער ישיבה, 
זי שאַפט פאַר דעם אידענטום אין אַמעריקע דעם תלמיד חכם, 
װאָס האָט זיין יניקה אין גאַנצען פון לערנען. אַלס אַ מקום 
תורה איז די ניו-הייווענער ישיבה אַ נייער און שטאַרקער אַנקער 
פאַר דעם אָרטאָדאָקסישען אידענטום. יעדער תלמיד פון דער 
דאָזיגער ישיבה איז אַ צוקונפטיגער ,מורה דרך", אַ גייסטיגער 
פיהרער, אַ קעמפער געגען אומוויסענקייט און פאַר אַן אָרטאָדאָק- 
סישען אידישען לעבען, אַ פאַרפלאַנצער פון שעהנע מדות און 
ריינער מאָראַל,. יעדע ישיבה איז צו יעדער צייט און אין יעדען 
לאַנד געווען דער קװאַל פון גייסטיגער שעפערישקייט און 
אינהאַלט-באַשטאַנד,. יעדע ישיבה האָט געשטאַרקט דעם אינ- 
האַלט פון אידענטום און צוגעגעבען אַ באַזונדערען חן אינ'ם אי- 
דישען לעבען. אוב עס װעט און עס קען עקזיסטירען אין 
אַמעריקע אַ פּאָזיטיווער אידישער לעבען, װעט עס געשעהן 
נאָר דורך ישיבות, נאָר בזכות התורה, נאָר דורך דעם קבוץ, 
װאָס װעט אַרויסקומען אָנגעזאַפּט מיט'ן אידישען גייסט פון 
די ישיבות. 
די ישיבה אין ניו-הייווען האָט אויך אַ באַזונדער ווערטה 
צוליעב דעם, ווייל זי געפינט זיך אין דער פּראָווינץ, וואו אידי- 
שע באַוואוסטזיניקייט איזן לעבלאָז און דער וילענסקראַפט 
פאַר אַ אידישען לעבען און אידישען קיום אין שװאַך. 
דאָ קומט די ישיבה אין דער פּראָװינץ-שטאָדט ניו-הייווען און 
רופט אַרױיס נייגעריגקייט ביים אידישען פאָטער, דערמאָהנט 
איהם פון עטװאָס, װאָס ער האָט שוין כמעט פאַרגעסען אָן 
אַ ישיבה, אָן אַ אידישער ערציהונג, אָן אידישער גייסטיגער גע" 
װואַגטקײט און װעקט אין איהם דעם חשק צו זיין פאַרטראָטען 
דאָרט אין דער ישיבה, צו האָבען אַ זוהן אַ תלמיד חכם, שטאַרקט 
אין איהם די אמונה אין דער גרויסקייט און געלעהרענטקייט 
פון דעם אידישען תלמיד חכם. דאָס מסירת נפש'דיגע לערנען 

װאָס עס הערשט צווישען די ישיבה-בחורים און די מדות און 
מוסר, װאָס זיי זאַפּען איין אין דער ישיבה שאַפט ביי יעדען 
אידען אַ באַזונדערען רעספּעקט-געפיהל צו די תלמידים, װאָס 
ווערט מיט דער צייט פאַרואַנדעלט אין אַן אומענדליכער ליבע 
צו תורה און תורה-טרעגער. דער איינפלוס פון דער ניו-היי- 
ווענער ישיבה אויף דער סביבה, אויף די אַרומיגע שטעדט, 
לאָזט זיך באַצײיטענס באַווייזען. מען דאַרף געדענקען, אַז דער 
גרעסטער טייל פון די תלמידים קומען פון אַנדערע שטעדט 
און דער איינפלוס װועט שטייגען און װועט ווערען שטאַרקער מיט 
דעם וואוקס פון דער ישיבה, 

די ניו-הייווענער ישיבה איז אַ נייער באַװייז אויף דער לע" 
בענספעהיגקייט פון דעם אָרטאָדאָקסישען אידענטום אין אַמערי" 
קע. עס איז די וואונדערבאַרסטע שאַפונג פון דער אָרטאָדאָקסיע 
אין דער לעצטער צייט. דיזע שעהנע שאַפונג װועקט מוט און 
פלייס צווישען אידען אין אַנדערע געגענדען, צו גרינדען נאָך 
ישיבות פון מעהרערע ריכטונגען, אָבער אין אַלע ישיבות װעט 
זיין הלכה און אגדה, בקיאות און חריפות אין תלמוד און תלמודי- 
שער ליטעראַטור דער יסוד פון זיי. ‏ די תלמידים וועלען דאָרט 
באַװאָפּענט ווערען מיט דער פולער ליכט פון דער תורה, וועלען 
באַשטראַהלען אַלע אידישע צענטערס מיט דער אספּקלריא 
המאירה, מיט דעם געטליכען װאָרט און מיט דער לעהרע פון 
די תנאים והמוראים. דער לעבעדיגער גייסט פון ישיבות 
וועט באַזעלען אַלע אידען אין אַמעריקע צו האָבען דעם ריכטיגען 
באַגריף פון אַן אָריגינעל אידישען לעבען, צו קענען אָפּשאַצען 
דעם ווערט פון אַלע אידישע פאָלקס-אוצרות. די ניו-הייווענער 
סלאבאָדקער ישיבה, אַלס אַ פּיאָנער פון די היימישע ישיבות, 
וי װאַלאָזשין, טעלז, ראדין און אנדערע, צווישען דעם גרויסען 
אידישען קבוץ אין אַמעריקע. די אידען אין אַמעריקע וועלען 
פאַרשטעהן די ניי-אַלטע ווענדונג פון ישיבות דאָ אין לאַנד, 
ניט נאָר מיט זיכערען זייער עקזיסטענץ, נאָר אויך צו באַטראַכ- 
טען זיי פאַר דעם מקור היניקה פאַר אַלץ װאָס איז אידיש. דורך 
דער גרינדונג פון אַזעלכע ישיבות װעט פאַרשווינדען דאָס עם- 

הארצות, װאָס איז דער גרעסטער שונא פון אונזער פאָלק און 
דאָס אַמעריקאַנער אידענטום װעט וערען דער מקור החיים פון 
דעם אידישען פאָלק", 
מיט אַ צייט שפּעטער איז דער דערמאָנטער אַרטיקעל איבערדרוקט גע- 
װאָרען אין דער ,ריגער מאָרגענצייטונג", 
אין דעם יאָהר 1928--1929, זיינען פאָרגעקומען גרויסע ענדערונגען 
אין הרב לעווענבערג'ס לעבען. איידער מיר וועלען פאָרטזעצען די ביאָגראַ- 
פישע נאָטיצען מיט די שפּאַנענדע פּאַסירונגען, וועלען מיר פאַר'ן לעזער גע- 
בען אייניגע כאַראַקטעריסטיקס פון הרב לעווענבערג, אַלס אַ באַגריף פון 
די ווייטערדיגע מסירת-נפש'דיגע קאַפּיטלען פון זיין לעבען. 


כאַראַקטעריסטיקס 


דער ר עדנ ער 


היינריך היינע האָט אַמאָל געזאָגט, אז אלע באריהמטע אָראַטאָרען 
פאַלען ארונטער צוויי הױיפּט-טיפּען : דער גריכישער פּאָליטיקער דעמאסטענס 
און דער רוימישער מלוכה-מאן ציצעראָן. 

ווען דעמאָסטענס האָט זיינע רעדעס פארענדיגט, האָבען די בירגער 
אָפּטמאָל פארגעסען צו פּאַטשען בראַװאָ, זיי האָבען קיין באמערקונגען נישט 
געמאַכט, מיט קיינעם איהם ניט פארגליכען, נאר צוגליהטע, פאר'כשופ'טע 
אויסגערופען : א טויט דעם שונא! מיר געהערען נאר דיר, דעמאסטענס! 

ווען ציצעראָן פלעגט זיינע רעדעס פארענדיגען האָבען די רוימער 
ענטוזיאסטיש אַפּלאָדירט, און ווען זיי זיינען געקומען אהיים, האָבען זיי לאַנג 
צווישען זיך געשמועסט : וי פּרעכטיג ציצעראָן האָט גערעדט! עס איז נישט 
געווען, עס איז נישטאָ און עס װעט ניט זיין אזא, װאָס זאָל זיך מיט איהם 
קענען פארגלייכען, 

צווישען אָט די צויי טיפען געפינען זיך אלע באריהמטע רעדנער 
אין דער וועלט. װער עס איז עהנליך צו דעמאסטענס, ווער --- צו ציצעראָן, 

מעגליך אז דאָס איז א טרעפליכע קלאסיפיקאַציע. אָבער מיר, װאָס 
זענען רייך אין ערפאַהרונגען פון די לעצטע יאָהרען, גלױבען נישט. דעם 
ערשטען מין און נישט דעם צוייטען מין רעדנער. מיר קוקען אויף 
ביידע מיט חשד, מיר בעציהען זיך צו ביידע מיט אונצוטרוי. 

אמת : אין די געשיכטע-ביכער װוערט דערצעהלט וועגען רעטאָרישע 
רעדנער. עס װערט דערצעהלט ועגען רעטאָרישע מייסטער, װאָס האָבען 
גערופען צו גרויסע מענשליכע אידעאַלען, וועגען שעפערישע אָראַטאָרען 
װאָס האָבען איבערראַשט מיט זײיער בעאָבאַכטונגס-קראַפט, װאָס האָבען 
ארויסגערופען רעספּעקט פאַר זייער עהרליכקייט, װאָס האָבען געװאָרפען א 
שיין פון שאַרפער חכמה אינ'ם אַנאַליזירען די געשעהענישען. דאָס זענען 
אָבער מעלאָדיעס פון אַ ל ט ע צ י י ט ע | . פן פארגאנגענע 

ד ע מ אַ ק ר אַט יש ע צײטען היינט וייסען מיר פון רעדנער, װאָס 
זענען מייסטער פון דער באַנאַלער, ‏ ד ע מ אַ ג אַ ג י ש ע ר לאָזונג, 
װאָס שאַרפען זייער צונג צו האַס און אַװאַנטוריזם, און װאָס איבען זיך אין 
שפּריצונגען פון גיפט, 

דער רעדנער לעבט און שטאַרבט מיט'ן פארלאנג צו געווינען פאר 
זיך די מאַסען, זיין העכסטע אַמביציע איז צו עלעקטריזירען דעם המון, און 
ער פאַרלירט די קאָנטראָל איבער זיין מויל, 

מיט װאָס האָט הרב לעווענבערג גענומען דעם עולם ? מיט זיין פיגור 
און אויסזעהן? הרב לעווענבערג, אמת, האָט פארמאָגט ספּעציעל אויסערליכע 
מעלות, װאָס האָכען פאר א פיהרער און ספּעציעל פאר א רב א קאָלאָסאַלען 
בעדייטונג. ער האָט געצויגען אַלעמענס אויפמערקזאַמקייט מיט זיין שענעם 
הדרת-פנים. אַ שלאַנקע פיגור, הויכער גאונ'ישער שטערען, דערצו האָבען 
אַרױסגעבלישטשעט פון זיין פּנים צוויי קויהל-שװאַרצע אויגען, װאָס האָבען 
געהאַט אַן אייגענשאַפט, אַלעמען, מיט'ץ ערשטען בליק צוצושמידען צו זיך, 

אבער זיין הויבט כח איז געלעגען -- אין מויל. 

הרב לעווענבערג האָט זיך אויסגעצייכענט מיט די קינסטלערישע 
פרייהייט פון װאָרט. זיינע רעדעס האָבען פאַרמאָגט לאָגיק, איבערצייגענדע 
אַרגומענטען, 

ער האָט שטענדיג געוואוסט --- װאָס צו רעדען. ער האָט אויך געקענט 
דעם אַנדערען סוד: עלעקטריזירען דעם עולם צו נוצליכע און געװיסענהאַפטע 
ווערטען לטובת אידישקייט און אידישע אחדות, 

הרב לעווענבערג האָט ניט גערעדט אדער אַפּעלירט נאר צו די 
געפיהלען פון די מאסען, נאר גערעדט צום שכל ; ער האָט ניט דערמאָנט קיינע 
ביליגקייטען, מיט וועלכע רעדנער זוכען געוויינליך אויסצונעהמען ביי די 
מאַסען נאָר מיט געזונטע לאָגיק, וועלכע זוכט מענשען צו איבערצייגען. ער 
האָט אלעמאָל אַנטװיקעלט לאָגישע געדאַנקען, װעלכע האָבען געװירקט 
איבערצייגענד און אָפט, גאָר אָפט זיינען זיינע רעדעס איבערגעריסען גע- 
װאָרען דורך אַפּלאָדיסמענטען, 

און זאַצען האָט ער געבויט, וי קיין צוייטער רעדנער, אין דער 
איצטיגער צייט, צו איהם. מען ווערט אפשר בעגייסטערט פון פּאָעטען פון 
זייער קונסט-זאַץ, װאָס איז די שווערסטע פאָרם פון זאַץ-בױ, אָבער אין דער 
דיכטערישער קונסט-זאַץ איז ניט פאראן קיין לאָגיק, בעת הרב לעווענבערג'ס 

זאץ האָט געהאַט די פאָרם און די לאָגיק, וועלכע האָט איבערצייגט דעם 
פּשוט'ן און דעם אינטעליגענט, דאָס איז געלעגען אין הרב לעווענבערג'ס כוח! 
כוח ! 

עס װעט דארום ניט זיין קיין גוזמא צו זאָגען, אז הרב לעווענבערג 
איז געוועזען דער גרעסטער אידישער אָראַטאָר פון אונזער צייט, 

הרב לעווענבערג האָט פארמאָגט אַלץ װאָס אַ גרויסער אָראַטאָר 
דאַרף באַזיצען. טיעפזיניגע געדאַנקען. שפּראַך:דיכטונג, אויפריכטיגען 
פּאַטאָס און שטילען הומאָר, און דערצו איז ער געווען געבענשט מיט א 
פּרעכטיגען חתוך-הדבור. איז געווען א קװואַל פון רגש און מחשבה. די דרשות 
זיינען געווען קינסטלעריש און האַרמאָניש צוזאמענגעשטעלט. איז געוען 
פול מיט הייליגען אומרוה און רעליגיעזען ציטער, 

ווען הרב לעווענבערג האָט גערעדט האָבען אלע רמ"ח אברים גערעדט 
אין איהם, עס איז געווען דברים היוצאים מן הלב און דעריבער איז ער 
געווען אזוי איבערצייגט אין דער ווירקונג פון זיין װאָרט, 

און מערקווירדיג : װאָס ווייטער, האָבען מיר געזעהן, אַז אַלץ שטאַר- 
קער האָט זיך אנטוויקעלט אין איהם דער גרויסער רעדנער-טאַלאַנט, װאָס 
א יאָהר אַלץ קרעפטיגער, רייכער און זאַפטיגער. די װאָס האָבען איהם 
נאָכגעפאָלגט וועלען באַשטעטיגען, אַז אין זיין לעבען איז קיינמאָל ניט גע- 
קומען זיינע ימי העמידה. ער איז געװאַקסען ממש מיט יעדער דרשה אדער 
לעקטשור, 

ער איז פארבליבען דער אויסערגעוועהנליכער טאַלאַנטפולער אידישער 
אָראַטאָר. ווען ער פלעגט ערקלערען א געדאַנק איז דאָס געװוען מיט אזא 
בריליאַנטענער אױסשפּראַך און מיט אַזאַ איבערצייגענדען װאַרעמען און 
קינסטלערישען טאַלאַנט, אז ער האָט צעװאַרעמט די פארגליווערסטע הער- 
צער; ערוועקט די פארשלאָפּענסטע געפיהלען. ער פלעגט צוינגען, מיט 
זיין מורא'דיגען צױיבערקראַפט צו פארגעסען אָן אַלץ װאָס עס טוט זיך 
ארום און צו דענקען בלויז וועגען דער אידישער תורה. ניט ווילענדיג אפילו 
פלעגט מען אָנפאנגען צו פיהלען עפּעס וי דאָס האַרץ ריהרט זיך, נאָגט און 
בענקט אזוי שטאַרק, אזוי ערענסט. 

עס האָט זיך ארויסגעוויזען, אז ניט נאָר האָט הרב לעווענבערג גערעדט 
נאָר ער האָט דעם גרויסען עולם מיטגעפיהרט מיט זיך, זיי זיינען איהם 
נאָכגעגאַנגען. ער פלעגט אזוי קינסטלעריש-אידיליש אריינפיהרען די צו- 

הערער אין דער אַלטער היים, וואו מען האָט אַמאָל געלערענט אין דער 
ישיבה אָדער געזעהן לערנענדיג, אַז מען האָט פאַר זיך געזעהן אַ װעלט 
פון לויטער קדושה, 

זיין שטימע פלעגט קלינגען אזוי װי די טרעלען פון א סאָלאָװײ, 
און יעדער צוהערער האָט געמוזט באגייסטערט וערען פון זיינע דרשות, 
וועלכע זיינען געווען קינסטלעריש, פּאָעטיש און העכסט איבערציגענד, 
ס'איז ניט געווען צוויידייטיג, נאָר קלאָהר, דייטליכען סטיל אין טאָן. ער האָט 
נישט אפּעלירט בלויז מיט פראזען װאָס פליסען פון מויל נישט פון האַרץ, 
װאָס דער צוהערער זאָל באַמערקען, אַז דער רעדנער איז מיט זיין רעדען 
אויסען בלויז , לשם רעדען" נישט לשם וירקען, אַ מין אָראַטאָריש קונץ- 
שטיק, ווערטער אָן גייסט, װאָס האָבען קיין אָבקלאַנג, --- זיינע ווע ר ט ע ר 
זענען אָבער געזאָגט געװאָרען אין אַ נשמה-שפּראַך, אין אַ נשמה-סטיל און 
דערפאר האָט עס אלעמאָל געפונען א אָפּקלאַנג אין די הערצער פון די 
צוהערער, 

פון אן עדיטאָריעל אין די ,,אידישע וועלט", פון קליוולאנד, געשריבען 
אין 1929, פון דעם באריהמטען אידישען רעדאקטאָר, יהושע ראקער, ע"ה, 
איז צווישען אנדערעס געשריבען, אז: -- | 

הרב לעווענבערג איז א גדול בתורה. ער איז אן ערשט 
קלאַסיגער אָראַטאָר. ער פאַרמאָגט א מאַסע אידישעס פייער. 
זיינע רעדעס עראָבערען הערצער און שטורמען אידישע נשמות, 
דער פאַקט, אז אין א װואָך צייט האָט ער אין קליװולאַנד עראָבערט 
טויזענדער אידען, וועלכע האָבען געגעבען טויזענדער דאלארס 
מיט באגייסטערונג אז ער זאָל ברענגען זיין ישיבה קיין קליוו" 
לאַנד, צייגט דעם אומגעהויערען מאַגנעטישען קראַפט פון זיינע 
דרשות און רעדעס. 

א רעדע אדער א דרשה פון הרב לעווענבערג איז געווען צייט פון 
נשמה רעגונגען. ער פלעגט אין צייט פון זיינע א רעדע זיך אויפהויבען צו 
אזא גליהענדער הויך, אז אויך דער עולם האָט מיטגעפיהלט, מיטגעלויכטען, 
געווען אין א העכערע עקסטאַז פון באגייסטערונג, 

אין װאָס איז בעשטאַנען די רעדנער-קונסט פון הרב לעװוענבערג? 
אין קורצען װאָלטען מיר געקענט זאָגען: אז פּונקט וי א װעלט קינסטלער, 
װאָס צייכענט זיך אויס אויף א געוויסען געגענשטאַנד און איז דארויף 

באריהמט, אזוי איז געווען הרב לעווענבערג אויף דעם געביט פון רעדען 
די גרויסע קינסטלער, וועלט-קינסטלער פארמאָגען די זעלטענע געטליכע 
מתנה װאָס מיר רופען אָן געבוירענער טאַלאַנט, און װאָס גאָר וועניג מענשען 
זיינען דערמיט באשאָנקען, אזוי איז געווען הרב לעווענבערג באַשאָנקען מיט 
א געבוירענער רעדנער-טאַלאַנט, | 


מיט אַזאַ קורצען ענטפער ווילען מיר זיך ניט באַפרידיגען און מיר 
וועלען זיך מוזען פאָרשטעלען א בילד פון זיינע א רעדע פאר א טוזענד- 
קעפּיגען עולם, װאָס איז ביי זיין לעבען ניט געווען קיין אויסערגעוועהנליכע 
ערשיינונג, 


שטעלט אייך פאָר: -- 


איהר זיצט אין א שוהל, א גרויסער עולם ארום אייך. הרב לעווענ- 
בערג אויף דער בימה. מ'זעהט אין דער שטיל עפּעס שעפּטשעט ער מיט 
די ליפּען, מסתמא דאָס, װאָס מען איז מחויב צו זאָנען פאר א דרשה, די 
תפלה פון ,יהא רעוא דאימא מילתא דתתקבל" (ביצה ל"א). דאָס ערשטע װאָס 
רופט ארויס באוואונדערונג און ערשטוינונג איז די שפּראך, אזא באצוי" 
בערנדע, הערליך-שעהנע דופטענדע בלומען-שפּראך, וועלכע איז פיעלפאַר- 
ביג װי דער רעגענבויגען און וי די פליגלען פון א שמעטערלינג. איז 
ווערטער-רייך, אנטהאלט אימער דעם פּאַסענדען אויסדרוק אדער מעהרערע 
אויסדריקע פאר א באַשטימטען באגריף, איז זאַפטיג, זיס, אָנגעזאַפּט מיט 
טיפע כונה, האַרץ און נשמה, און שטראָמט וי אן אונערשעפּליכער קװאַל 
יפאַר אַ שטונדע און אָפט שטונדענווייז דורך אייערע אויערען טיעף, טיעף 
אין די פאַרבאָרגענסטע וינקעלאַך פון אייער האַרץ און נשמה און די 
ווערטער ווירקען דערקוויקענד, צוגעהט זיך ממש אין אלע אברים. די שפּראך 
אזוי מייסטערהאַפט, קינסטלעריש. די זאנפטע וייכקייט, די לייכט פאר- 
שטענדליכע טיעפקייט, דאָס וויברירען פון זיין יעדען װאָרט מיט אזא זיסקייט, 
--- פאַרװאַנדעלט און פאַרשמעלצט אייך און דעם גאַנצען עולם צוזאַמען מיט 
דעם רעדנער אין איין גרויסען א י ך , אן עס װערט די שטימונג 
פּאָעטיש און אויף די פליגלען פון פּאָעזי ערהויבט איהר אייך און שװעבט 
ארויס פון דעם האַרט-נאַקיגען פּראָזאַאישען לעבען אין א העכערען לעבען 
פון גלאַנץ, שעהנקייט, פּראַכט, ערהאַבענקייט און עדעלקייט, 


אָס זייס איהר געזעסען ערשטוינט פון זיין מיײיסטערהאַפטע שפּראך 

אין אזא אויסגוס פון פיינקייט. אָט האָט איהר באוואונדערט זיינע אָריגינעלע 
געדאַנקען און אָט ווערט איהר באצויבערט פון דעם מוסר-השכל פון דער 
רעדעי | 

הרב לעווענבערג איז דאַרױף געווען דער אמתיער מ מייסטער, ער האָט 
געוואוסט וי אזוי די שפּראך צו באנוצען, מיט דער הילף פון דער שפּראך 
פלעגט ער אנטפּלעקען אין יעדער איינער פון זיינע דרשות א שטיק אייגענעם 
איך, אָפֿענהאַרציגקײט, נישט בעהאַלטענקײיט, מיט דער הילף פון דער 
שפּראך פלעגט ער עפענען די טויערען פון די נשמות און הערצער פון זיינע 
צוהערער, פלעגט אריינדרינגען טיעף און גערייניגט און אויסגעפּוצט די 
שטויבעלאך, דעם שטויב און שמוץ, און אנשטאט דעם, האָט ער אריינגעגאָסען 
פרישען, ערקוויקענדען, קריסטאָל-ריינעם לעבענס גייסט, װאָס האָט באַלעָבט 
ווידער אויף דאָס ניי. יי 

מוט, אָפּטימיזם, אומערשראָקענהייט, האָבען אונטערנעהמונגס -גייסט, 
נישט אנטוישט וװערען, זיך ניט שרעקען פאר שװעריגקייטען און פאר 
שטיינער אין וועג, האָבען בטחון, זיין אן עובד ה' בשמחה, און הױפּטזעכליך 
די פארברייטערונג פון אידישע ערציהונג, --- אָט דיעזע אלע אייגענשאַפטען 
אין א אידישע קערפּערשאַפט איינפלאַנצען זי זאָלען זיך פאנאנדערװאַקסען 
און ברענגען פרוכט, דארויף איז זיין רעדנער-קראַפט געווען א א זעלטענט 
ערשיינונג, : יי 

אָט איז נאָך אייניגע שלאָג-װערטער פון זיינע רעדעס: 

אוועק מיט מרה שחורה'דיגקייט און אלעס װאָס דערמיט פארבונדען 
איז! מרה שחורה'דיגקייט טויג ניט, ברענגט ניט קיין נוצען, שטערט אויף 
שריט און טריט, איז װערטלאָז ! ערװאַכט, שלאָפּט ניט, זעהט דאָס לעבען 
מיט ליכטיגע בליקען,. מאכט ניט אלעס אוועק מיט דער האנד. טרייסעלט 
פון אייך אָפּ פינסטערניש און גורט אייך אָן מיט מוטה! חזק ואמץ! לאָזט 
אַװעק די יאוש-געדאַנקען און בויט ליבערשט אַ בעסערע געגענװאַרט און 
צוקונפט ! ' יה - | 
אונזערע באהויפּטונגען וועגען זיינע א רעדע, װעט גוט אילוסטרירען 
די רעדע פון פּרשת במדבר, װאָס איז געדרוקט אין צווייטען טהייל פון דיעזען 
בוך. דאָרט האָט איהר א פולשטענדיגע רעדע פון הרב לעווענבערג, געהאַל- 
טען א שבת נאָכמיטאג, אנא | | 

הרב לעווענבערג איז אויך ניט געווען דער אויבערפלעכליכער מעשה 

דערצעהלער און וויצען זאָגער, װוי מאַנכע רעדנער האָבען עס ליידער אין 
דער מאָדע איינגעפיהרט, אפּצויפּטר'ץ א דרשה מיט געשיכטעלאך און וויצען. 
פון דעם איז הרב לעווענבערג שטאַרק וייט זיך פאנאנדערגעגאַנגען. ער 
פלעגט אין א רעדע זיך באנוצען, אדער באנויטיגען אין שילדערען א הומאָ- 
ריסטישע באַגעבענהייט פון לעבען, כדי אַ פרעהליכע שטימונג ביים עולם צו 
ערוועקען. ער האָט דאָס געטאָן, אָבער נאָר אין די ראַמען פון נויטווענדיגקייט, 
דאָס האָט ער גענוצט אלס מיטעל צום צועק, זיינע שארפזיניקע געדאנקען 
פארשטענדליכער צו מאכען. 
| זיינע א רעדע איז אימער געווען געדאנקענרייך פונם אנפאַנג ביז 

צום סוף, ס'איז ניט געווען קיין קשיות אויף פסוקים און פארדרעהטע, ניט 
פאַרשטענדליכע תירוצים, נאָר ער האָט געבויט א גרויס-עטאַזשיגען בילדינג 
און אין איהר שטענדיג איינגעפלאָכטען אינהאַלטסרײיכע אויסטייטשונגען פון 
מאמרי חז"ל, אדער א דבר הלכה, זיינע אן אויסטייטשונג איז געווען זעהר 
צוגענגליך און באיטעמ'ט. ער איז געווען ספּעציעל אײיגענאַרטיג אין אויס- 
טייטשען א מדרש. 

דאָס אידישע פאָלק האָט געקענט אויפצייגען רעדנער-קרעפטען און 
רעדנער-טאַלאַנטען, װאָס האָבען זיך געקענט פארמעסטען מיט די גאָר, גאָר 
בעסטע פון די ניט אידישע. עס פארשטעהט זיך, אז מגידים און בעלי דרשנים 
זיינען ספּעציפיש אידישע, דען די גויאישע וועלט ווייס נאָר פון ,ספּיקערס" 
און אָראַטאָרס, אָבער װי געזאָגט, אויך אין דעם פּרט פון אָראַטאָרס און 
ספּיקערס האָבען זיך די געמיינדעס דזשוירזי-סיטי, ניו-הייווען און קליוולאַנד 
זיך שטאַרק אויסגעצייכענט און געװאַלדיג אויסגענומען מיט דעם רעדען פון 
הרב לעווענבערג. איך האָב זעלבסט צוגעזעהן וי מעיאָרען, גאָװערנאָרס און 
סענאַטאָרען זיינען אַנטציקט געװאָרען, ווען זיי האָבען געהערט א רעדע פון 
הרב לעווענבערג אויף דער זעלבער פּלאַטפאָרמע ווי זי זיינען אויפגעטראָטען. 
אבװואָהל אידיש איז פאר זיי ניט פארשטענדליך, איז דורך איבערזעצער, 
װאָס זיינען געזעסען לעבען זיי, האָבען זיי מיט בעגייסטערונג אַפּלאָדירט זיינע 
א רעדע, ווייל זיי האָבען געזעהן דעם גרויסען פּאַטאָס און פייער זיינעם, 
װאָס דאָס אליין האָט זיי שוין גענומען. 

איך װעל קיינמאָל ניט פארגעסען די בילד, ווען ביים פּראָטעסט מיטינג 
װאָס איז אָפּגעהאַלטען געװאָרען אין הײיפיריאָן-טעאַטער, אין ניו-הייווען, אין 
9, נאָך די פּאָגראָמען אין ארץ ישראל, וי נאָך הרב לעווענבערגס פייער- 

דיגע רעדע געגען דער ענגלישער-פּאָליטיק איז דער גאָװערנאָר פון קאָנ" 
נעקטיקוט צו אויף דער פּלאַטפאָרמע און געדריקט די הענט פון הרב לעוועג- 
בערג אַ לענגערע צייט פון גרויס באַגײסטערונג. ער האָט איהם אין די רעדע, 
נאָך אַן איבערזעצונג, אַפּלאָדירט און זיך שפּעטער אויסגעדריקט: ;ווען אַזאַ 
רעדע ווערט אין ענגלאַנד געהאַלטען, רופט דאָס אַרױיס דעם גרעסטען רושם". 

עס ועט זיין פון גרויס אינטערעס איבערצוגעבען אייניגע װאָרט- 
שפּילען, װי האָט הרב לעווענבערג כאַראַקטעריזירט, װאָס א דרשן אָדער 
רעדנער דארף זיין: | | 

נעהמט, למשל, דאָס װאָרט אַלכעמיע, װאָס באַדייט אַ כלומר'שטע ווי- 
סענשאַפט, אַ לעהרע צו פערװאַנדלען איזען אין גאָלד און איז, זעלבסט- 
פאַרשטענדליך נישט געלונגען. זאָגט הרב לעווענבערג: -- אַ דרשן פאַר" 
װאַנדעלט יעדע מאַטעריאל אין גאָלד, דער קאַליקע פאַרקעהרט., / 

ווייטער זאָגט ער : 

אַ דרשן טאָר נישט זיין קיין אַלמאַנאַך, װאָס אין איהם איז דאָ אַרטיקלען 
און לידער, אָבער עֶר ווייזט נישט מעהר, וי די דאַטום פון טאָג, אויך נישט 
זיין קיין לוח אָפּצורײיסען יעדען טאָג און אַװעקװאַרפען. 

אַ דרשן דאַרף זיין אַ פּראָהיבישאָן-אַגענט כנגד שברות החיים, הנאות 
און תאוות. ער דאַרף אויך זיין אַן אינשוֹרענס-אַגענט צו פאַרזיכערען די 
נשמה פון עקסידענטס, נישט זיין קיין רעקלאַמע, װאָס אַלע ווייסען, אַז עס 
איז נישט אַזױ, נישט קיין אַנאַרכיע, אָהן וועלכער עס איז אָרדנונג און אָהן 
דיסציפּלין, 

אַנעקדאָט הייסט אַ קורצע מעשה'לע, װאָס ליגט אין דעם אַ ויץ צו 
לאַכען, אָבער ניט אַ לאַנגע מעשה אֶהן אַ סוף און דאָס איז די גאַנצע דרשה. 
| אַנטיקװאַר הייסט אַ הענדלער מיט אַלטע ביכער, װאָס פאַרקויפט זיין 
בוך פאַר דעם בעסטען פּרֹייז, נישט וויסענדיג װאָס דאָרט שטעהט. אַ דרשן 
מוז אַליין וויסען, װאָס עס שטעהט און עס האָבען שוין פון פריהער פאַרדײעט, 

אפּטישען איז װאָס מאַכט און פּאַסט-צו ברילען, אַ דרשן זאָל זעהן, 
אַז ער זאָל יעדעס מאָל נישט דאַרפען קיין ברילען, נאָר זאָל אַליין זעהן 
אַמװייניגסטענס מאַכען גוטע ברילען אוֹיף פּערזענליכע נוצען, 

! די פּראָבלעם פון אַקצענט. אויך אין אידיש דאַרף מען שטעלען 

דעם טראָפּ, נישט פאַרלירען דעם הויפּט-ענין. װאָס מען וויל זאָגען. 

אַ דרשן דאַרֹף ניט זיין קיין אַקראָבאַט, װאָס קען געהן אויף אַ שטרי- 
קעל, נאָר אַ קונסט, וי מען גייט גלייך,. נישט צופיעל דעם קאָפּ פאַרריסען 

און אויך נישט איינגעהויקערט אין דרייען. די שוהל נישט אויסנוצען פאַר 
אַן אַרענע צו פייטען, נישט קיין קאַזאַרמע צו מושטירען, נישט קיין מוזעאום 
צו ווייזען אַנטיקען, נישט קיין טעאַטער צו ווייזען קונצען, נישט קיין בערזע 
צו טהון ביזנעס, נישט קיין פעקטאָרי צו אַרבײטען מיט הענט און פיס, נישט 
קיין אָפּערא הויז, נישט קיין הקדש פאַר אַלטע שװאַכע, -- נאָר דער דרשן 
דאַרף אָנרעגען די בימה אַלס אַ פעקטאָרי פון ל עב דו ב כל לב בכ ם, 

עס איז אַ סאַטירע פון װוערטער-שפּיל, אָבער צו דער זעלבער צייט 
שפּיגעלט עס אָפּ זיין סאַרקאַזם בנוגע די ;אָפּיטו-דײיט"-רעדנער. 

צום שלוס, מען האָט, אַלזאָ, געמוזט הערען הרב לעווענבערג רעדען 
אום צו פיהלען די גרויסקייט און ערהאַבענקייט פון זיין רעדנער טאַלאַנט, 


זיין , מוסר-זאָגץן" 


גרויס איז געווען דער כח פון הרב לעווענבערג אין דער שעה פון 
מוסר-זאָגען פאַר די צעהנדליגער תלמידים. מען פלעגט פאַרגעסען בשעת 
מעשה, אַז מען געפינט זיך אויף דער אונטערשטער זינדיגער ועלט, נאָר 
הויך, הויך אין דער ועלט פון ר וח ניות. 
0 עס פלעגט זיך דאַכטען, אַז דער רבי פליהט אין דער הויך ווייט-ווייט 
אין הימעל אַרײן, און אויף די פליגלען טראָגט ער אויך אַהין מיט די צו איהם 
צוגעשמידטע תלמידים. 

אין דער ישיבה איז דער רבי געווען ;ביי זיך אין דער היים", עס 
איז געווען זיין ‏ מ ל כ ו ת . אַלע שװעריגקייטען זיינען דאַמאָלסט פאַר 
איהם פאַרשוואונדען געװאָרען. ער האָט הנאה געהאַט און איז שטאַרק צו" 
פרידען געווען פון זאָגען אַ רעיון. זיין נשמה איז דערביי ברייטער גע" 
װאָרען. און אַז די שעה איז פאַרביי, זענען אַלע תלמידים, פאַר אַ וויילע גע" 
בליבען זיצען, װוי פאַרצויבערט, ווערענדיג מיטגעריסען פון זיין אופן מוסר- 
זאָגען, װאָס דער אויפטהוערישער מח האָט אויפגעקלעהרט, 

פארהייליגט, אויב מען קען זיך אַזױ אויסדריקען, איז ער געװאָרען 
ביי די הונדערטער תלמידים איבער'ן לאַנד ניט נאָר פאַר דעם כח פון מוסר- 
זאָגען, נאָר דערפאַר, װאָס ער אַלײן איז געווען דאָס, װאָס ווערט אָנגערופען 
מוס ר ' ד י ג, מאָראַל, גייסט, 

זיך געפינענדיג אויף דער אונטערשטער זינדיגער וועלט ; האָ- 
בענדיג פאַרשידענע ענטוישונגען און סתם צרות פון קהילישען לעבען 
קומענדיג אַפילו פון אַ ווי ווייטער נסיעה, אָדער פון אַ וועלכען עס איז 
קאַמף-מיטינג, און אַריינקומענדיג אין ישיבה, איז ער שטענדיג געוען 
דער זעלבער אומדערמידליכער לערער, גוט, קלוג, אויפגעלייגט, וי ער װאָלט 
אינצווישען גאָר ניט געהאַט קיין עגמת נפש אויסצושטעהן פון מענשען, פאַר" 
שידענע פּאַרטײען און גרופּען, און ביים מ ו ס ר - ז אָ ג ע ן צוריק 
אַרײנטרעטען אין די הימלישע ספערען, -- אָט אין דעם איז בעשטאַנען זיין 
גרויסער כח, 

פאַר יעדען תלמיד איז ער געווען אַ פאָטער און אַ גוטער איינגע" 
ליבטער חבר, און ער פלעגט כסדר וועלען וויסען, װי עס לעבט זיך יעדערץ 
און וואו ער האַלט אין לערנען. 

ס'איז ניט געווען קיין ברעג צו זיין צופרידענהייט, דערזעהענדיג, 
אַז אַ תלמיד ווערט אַ ,עולה בתורה". 

באַמערקענדיג אַמאָל אין דער ישיבה, אַז אַ תלמיד מאכט זיך גרויס 

אין לערנען, פלעגט ער איהם דורך ‏ מ ו ס ר מאַכען קליין. פאַרקעהרט 

דעם ביי זיך געפאַלענעם תלמיד, פלעגט ער אויפהויבען אין די אויגען פון 

די איבעריגע תלמידים -- אויסזוכען אַלע זיינע פאַרבאָרגענע מעלות, כדי 

דורך דעם איהם שטאַרקען און געבען מוט צום לערנען. י 

עס װעט ניט זיין איבערטריבען, ווען מיר וועלען באַהױפּטען אַז 

דאָס טאָג-טעגליכע לעבען פון הרב לעווענבערג, איז געװען נישט מעהר 
וי אַן אָפּענער ספר פון מוסר, מאָראַל און גוטע מדות, 

אין דער פאַנטאַזיע שיינט איצט אָפּ בילדער, זכרונות שווימען אויף. 
אָט-דער שבת פאַרנאַכט אין דער שטאָדט ניו-הייווען, אין דער ישיבה. דער 
איינדרוק, װאָס האָט אויף די יונגעלייט דער מוסר-שמועס געלאָזען אין 
זייערע נשמות האָט נישט געלאָזט רוהען. ער האָט אין זיין שמועס אַזױ 
געגלעט, געצערטעלט די יונגע נשמות, | 

| דאָס אַרײנקומען פון הרב לעווענבערג אין ישיבה האָט שוין געשאַפען 
אַ העכערע אַטמאָספערע. ער פלעגט אַזױ אַרומשפּאַנען הין און צוריק, צו- 
זינגענדיג דערביי אַ שעהן ליריש-מוסר ניגונ'דעל. זיין געזיכט האָט גע- 
שטראַהלט, די אויגען געפינקעלט., זיין לאַנגע קאַפּאָטע ברעגעס האָבען גע- 
שוועבט אין דער לופטען, אַרויסזעהענדיג די לאַנגע ציצות, אויפגעהויבען זיך 
און נאָכגעלאָפען נאָך איהם, זיי האָבען אויסגעזעהן װי פליגלען .+ . .. 

דאָס שטעדטעל ניו-הייווען פאַנגט שוין אָן צו דונקלען. דאָס שמאָלע, 
ריינע פּאַרק-געסעל האָט זיך געוועבט אין אַ בלויליכער דונקעלהייט. אויפ'ץן 
הימעל האָט שוין גענומען פינקלען ערגעץ וואו אַ ליכטיגער שטערען, עפּעס 
אַ ציטער איז אַריבערגעלאָפען אין דער לופט און אַ ליכטער וינד האָט 
באַװועגט די בלעטער. דער קיהלער הימעל האָט זיך וייט, ווייט אין דער 
בלויקייט געזילבערט, | 

און בּאַלד איז הרב לעווענבערג מיט שטילע טריט צו צום שטענדער, 
פאַרלייגט זיינע קאַפּאָטע-ברעגעס איבער דעם שטענדער און אַ זיסע רוה 

האָט יעדען אַרומגעכאַפּט און מען איז באַלד מיטגעריסען געװאָרען פון אַ 
וועלט פון געפיהלען,. דער גייסט איז אָנגערעגט געװאָרען מיט שטימונגען 
מיט העכערע געפיהלען. | 

זיינע רעיונות קלינגען נאָך יעדען תלמיד אין די אויערען, וייל ער 
האָט גערעדט מיט דער גאַנצער װאַרימקײט פון זיין געפיהלפול האַרצען 
זיינע ווערטער האָבען געקלונגען מיט אַ באַזונדער זיסקייט. עס איז געוען 
אַזױ הייליג און טייער דאָס ענגע ווינקעל, וואו מען איז געשטאַנען װי אַ 
צוגעשמידטער און זיך צוגעהערט. עס איז געוען אַ גרויס באַפרידיגונג 
פון דער נשמה צו זיצען און הערען, הערען פון איהם זיינע טיעפע פילאָ- 
זאָפישע רעיונות. 

זיין ‏ מ וװ ס ר - ז אָ ג ע ן אי געוװען פילאָזאָפיש-פּאָעטיש. די 
װיבראַציעס זיינען דערגאַנגען שטענדיג ווייטער וי צום הייטעל פון אויער, 
--- זיי האָבען זיך דערקליבען צום הארץ, 

פאַרװאָס פלעגט מען שלינגען זיינע ווערטער, ווען ער האָט גערעדט ? 
פאַרװאָס איז די נשמה אָנגעפיהלט געװאָרען מיט איינבילדונגען, וייט און 
אונמעגליך וי די שטערען אין הימעל? װאַרום האָט ער מיט זיין ריידען 
אַריינגעפיהרט אין פּראָצעס פון טיפע איבערלעבונגען, שטאַרקע נשמה- 
צוטרייסלונגען, אומפאַרגעסליכע איינדריקען, באַריהרונגען מיט דערהאַבענע 
פּערזענליכקייטען, פּראַכטפולע פּאַסאַזשען און אויסערגעוועהנליכע געגענ- 
שטאַנדען? אין װאָס איז געלעגען אָטידער אויסערגעוועהנליכער כח? 

איז דער ענטפער: 

ווייל זיין מוסר-זאָגען איז געוען: פ יל אָ זאָ פי ש -פ אָע - 
ט י ש. ער איז אין דער ערשטער רייהע געװען דער מ י י ס ט ע ר 
פון וואָ ר ט , דער אמתער פּאָעט. 

ווען איהר וװועט נעהמען צום ביישפּיעל די מוסר-רעיונות, װאָס איך 
האָב צוזאַמענגעקליבען פאַר'ן צווייטען טייל פון בוך, װעט איהר זעהן וויפיעל 
פילאָזאָפיש-פּאָעטישע געדאַנקען און אַרכיטעקטור פון מוסר-קונסט עס ליגט 
אין זיי, און דאָס װעט אָפּשפּיגלען אונזער באַהױפּטונג אין דעם זין. איהר 
וועט זעהן, אַז ער האָט פאַרמאָגט אַ שטאַרק אַנטװיקעלטען סאָציאַלען חוש, 
אַ געוויסען, װאָס האָט גערעגט און מיטגעריסען די צושויער. זיין טענ" 
דענץ האָט צוגעגעבען צו די זאַכען ערענסט, קראַפט, און זיינע ווערטער -- 
װאַרעמקײט, 

הרב לעווענבערג פלעגט אין זיינע רעיונות רעדען מעהר איבער די 
יסודות פון דעם מענשען און איבער ענינים פון די הויכע גייסטיקע אַטױי- 
בוטען, וועגען גאָט, מענש, תורה, פרומקייט, 

ער האָט שטענדיג געטראַכט. זיין מח האָט תמיד, וי אַן אונערשעפּ- 
ליכער קװאַל, העפטיג געאַרבײט און מחדש געווען נייע געדאַנקען און נייע 
מחשבות. זיינע אַלע געדאַנקען, ווען זיי װאָלטען פאַרצייכענט געװאָרען 
פון די תלמידים, כאָטש ביי אַ סך איז עס דאָ מעהר-וייניגער, װאָלטען זי 
זיך צונויפגעקליבען אין פיעל צאָהליגע ספרים. מען האָט זיינע געדאַנקען 
זעהר ווייניג פאַרשריבען. אַלס אילוסטראַציע האָב איך אין צוייטען בוך 
איבערגעגעבען געקירצט דעם אינהאַלט פון געקליבענע שמועסען, װאָס װאַרפט 
אַ ליכט אויף זיין שעהנער פּערזענליכקייט -- אַל ס ב על - מוס ר. 


* ִ* * 


לאָמיר דאָ אילוסטרירען אַ בילד, װאָס װערט דערצעהלט פון ר' 
ישראל סאלאנטער און וועלען פון דעם קענען ציהען אַ פּאַראַלעל אויף דעם 
גאַנצען שוואונג און אויפפאַסונג בנוגע מ ו ס ר פון הרב לעווענבערג. 

עס ווערט דערצעהלט: 

ר' ישראל איז אַמאָל שפּעט בינאַכט געגאַנגען אַהיים און ער האָט 
באַמערקט, אַז אין אַ הויז ברענט אַ קליין פייערעל און ער איז געװאָרען 
נייגעריג צו זעהן, ווער עס איז אויף אַזױ שפּעט ביינאַכט. איז ער אַרײנגע- 
קומען און געטראָפען אַן אַלטען שוסטער, זיצענדיג ביי אַ קליינער שיין פון 
אַ ליכטעל און פאַרריכט שיך. פרעגט ר' ישראל: 

-- פעטער, פאַרװאָס זיצט איהר אַזױ שפּעט בינאַכט, קענט איהר 
ניט אָפּװאַרטען ביז אין דער פריה ? 

-- ,כל זמן דאָס ליכט צאַנקט, דאַרף מען פאַרריכטען" -- האָט דער 
שוסטער געענטפערט, 

ר' ישראל האָט זיך פאַרטראַכט אין די רייד פון דעם אַלטען שוסטער 
און באַלד דאָס איבערזעצט אין זיין שפּראַך : 

-- ,כל זמן די נ ר ה נ ש מ ה צאַנקט, דאַרף מען מתקן זיין", 

אַז מען וויל קען מען אין די דערמאָנטע ווערטער זעהן אַ פאַרגלייך 
צו דעם גאַנצען מהות, גאלליררייכען און קאָלירפולען קאַמף-לעבען און 
שאַפען פון הרב לעווענבערג. -- ,כל זמן דער פּולס פּולסירט אין מענשען 

דאַרף דעם מענש זיין טהעטיג און שעפעריש", -- איז געווען זיין שטענדיגער 
אויסדרוק. די גאַנצע מוסר-שיטה, די גרויסקייט זיינע איז אפשר מעהר וו 
אין אַלעם באַשטאַנען אין דעם, װאָס ער האָט נישט בלויז געפאָדערט פון 
אַנדערע, נאָר ער האָט אין זיין. אייגענעם לעבען אַליין פאַרװוירקליכט דאָס, 
װאָס ער האָט געפּרעדיגט, | 

אין טאָג-טעגליכע טהעטיגקייטען זיינע ע האָט זיך זעהר טיעף אָנגע- 
זעהן די פאַרשטענדעניש פון ,דער טאָג איז קורץ און די אַרבײיַט איז פיל" 
--- ווער ווייס וי לאַנג עס װעט נאָך צאַנקען די נר הנשמה ? טאָר מען ניט 
פאַרשפּעטיגען די געלעגענהייט. ,,מען דאַרף תשובה טהאָן איין טאָג פאַר 
דעם טויט" -- און דער מענש ווייס דאָך ניט, וװען דער טאָג איז, אין 
יעדער טאָג די צֵייט פון תשובה טהאָן, 

הרב לעווענבערג האָט ניט געזוכט צו מחדש זיין עטװאָס אין דער 
תורת המוסר, װאָס ער האָט געלערענט פון זיינע גרויסע רביים, ער האָט 
נֹאָר געגעבען אַ קלאָהרען און מעהר דייטליכען באַדײיט, װאָס האָט געטראָנען 
פרוכט אויף דעם אַמעריקאַנער באָדען. 

ער האָט געהאַלטען פון דעם פּרינציפּ, אַז דער עיקר פון אָפּהיטען די 
מצוות איז איינער: ,וצדיק באמונתו יחיה" -- דער צדיק לעבט אין זיין 
גלויבען,. אמת'ע אמונה און ווען דער מענש איז אַלעמאָל מפשפש אין זיינע 
מעשים, קען ער זיך דערהויבען צו דער. מדרגה, אַז ער זאָל לעבען אין זיין 
אמונה, אָהן טיעפען גלויבען איז ניט פאַראַן קיין מוסר. אָבער גלויבען 
אַלין, אַבסטראַקט און פּאַסיוו, איז ניט גענוג. אַ מענש דאַרף אַרױסװײיזען 
דורך זיינע מעשים, די גרויסקייט פון זיין ‏ מ ו ס ר  ,‏ | 

הרב. לעווענבערג איז געווען אַ גרויסער פּסיכאָלאָג, אַ זעלטענער 
מענשען-קענער, פונדעסטוועגען פלעגט ער וועגען קיינעם ניט אַרױסטראָגען 
אַ באַשטימטע מיינונג, ווייל ער האָט געהאַלטען, אַז עס איז ניטאָ קיין אַב- 
סאָלוטע,. פעסטע דעה ועגען א מ ענשען. גוטס און שלעכטס ביי 
אַ מענשען זיינען דורכגעפלאָכטען און דורכגעמישט. אפילו דער ערגסטער 
מענש איז סוף כל סוף אויך גאָט'ס באַשעפעניש, דאַרף מען קענען ביי איהם 
אָפּטהײלען דאָס שלעכטע פון דאָס גוטע און שטעלען דעם ריכטיגען גדר, 
די ריכטיגע מחיצה --- איז דאָס שוין גאָר ניט פון די לייכטע זאַכען. 

אום צו פאַרשטעהן די ווירקונג, װאָס די מוסר-שיטה פון: הרֶב לע" 

ווענבערג האָט געלאָזען אויף דער אַמעריקאַנער.יוגענד, מוז ‏ מען אַרײנ- 

טראַכטען זיך אין זיין ישיבה, וואו עס איז איהם אויסגעקומען אַזױ פיעל 
צו ווירקען.. | 

ער איז געווען דער ערשטער פּיאָנער אויף דעם אַמעריקאַנער באָדען 
אַרײנצוברינגען אין לומדות, װאָס איז שכל, -- חה אַ רץ און דמיון. 
ער האָט צוגעגעבען אַ ביסעל תורה שבלב, דעם טרוקענעם שכל אָפּפרישען 
מיט אַ ביסעל פ אָ ע ט יש ע ן ד מ י ון, או זיין נייע שיטה אין 
אַמעריקע האָט געבראַכט נויטיגע רעזולטאַטען, ווען מיר גיבען היינט אַ 
קוק אויף די מוסמכים, אָדער אפילו נאָר אויף די, װאָס האָבען פאַרבראַכט 
אייניגע יאָהר אין ישיבה, 

הרב לעווענבערג איז געװוען ערפאָלגרייך אויף דעם געביט אין 
אַמעריקא, ווייל ער איז געווען דער איינציגער בעל-מוסר דורך פּאָעטישען 
דמיון, 

| הרב לעווענבערג האָט געהסאַט עצ בות, ניט געװאָלט וויסען 

פון קיין טרויער. מען דאַרף דינען גאָט מיט ש מ ח ה. זיין מוסר האָט 
ניט גע'אסר'ט, וי ביי אַנדערע בעלי-מוסר -- די שמחה. דער מוסר:וועג 
זיינער איז געווען, אַז אין אַלגעמײן מוסר, װאָס שטרייכט אונטער צו דינען 
גאָט ערענסט, איז אויב מוסר וװוערט געלערענט מיט פּאָעטישען דמיון, 
ווערט דאָס דינען גאָט פאַרװאַנדעלט אין פרייד און שמחה און גרעניצט 
זיך גאָר ניט מיט די טענות פון די אַנדערע בעלי מוסר, װאָס האָבען אונטער- 
שטראָכען, אַז שמחה בריינגט צו לייכטזיניגקייט און עס איז ביי אַנדערע גע- 
בליבען דער איינדרוק, אַז מוסר אסר'ט די שמחה, ‏ 

אום די תורה פון פּלפּול אין אַמעריקאַנער ישיבות זאָלען האָבען אַ 
קיום, האָט הרב לעווענבערג געהאַלטען, אַז מען מוז אָנװענדען דאָס לערנען 
מוסר דערביי. זיין מוסר האָט טאַקע צוגעגעבען, צו די תלמידי הישיבה, 
צו דעם לערנען פון תורה אַ פייכטקייט, אַ צוציהונגס-קראַפט. ניט נאָר דער 
מח דאַרף דאָס באַנעהמען, נאָר דאָס האַרץ; ניט נאָר דער שכל דאַרף דאָס 
באַגרייפען, נאָר מען דאַרף דעם למוד התורה דערפילען מיט אַלע אַברים 
און חושים, --- איז באשטאַנען זיין מוסר-פילאָזאָפיע. 

אויב מען וויל, קען מען פאַרצײיכענען, אַז הרב לעווענבערג איז גע 
ווען און איז פאַרבליבען דער א י י נ צ י ג ע ר , װאָס האָט געשאַפען 
אָט-די נייע פּעדאַגאָגישע שיטה אין אַמעריקא. אין זיין באַמיהונג צו געפינען 
די מיטלען צו פאַרשטאַרקען די ווירקונג פון די אַלטע אידישע אמת''ן, האָט 

ער מיט זיין מוסרינגון אַריינגעדרונגען טיעף אין די הערצער פון די צו" 
הערער און געװעקט פונקען פון יראת שמים און געבראַכט צו התלהבות 
און ,,התפשטות הגשמיות", זיין מוסרינגון האָט איבערגעפיהרט דעם תלמיד 
אין אַנדערע עולמות און איהם דערהויבען צו גאַנץ הויכע מדרגות. 

װיבאַלד, אַז מוסר קומט אויסצובעסערען און אויסצושעהנערען די 
מדות פון דעם מענש, קען דער זעלבער וועג נישט אָנגעװענדעט וערען פון 
אַלע מענשען, -- האָט הרב לעווענבערג וויפיל מאָל באַטאָנט אין זיינע רעיונות 
פאַר די תלמידים. -- יעדער קראַנקער נויטיגט זיך אין אַן אַנדער רפואה, 
יעדער איינער דאַרף זיך ערציהען אין מוסר לוט זיין שטייגער און לויט 
זיין נאַטור, צום ביישפּיעל, דער כעסן דאַרף זיך היטען און צו"-געוואוינען, 
אַז ער זאָל ניט אויפגערעגט ווערען, אויב אַן אַנדער מענש איז פּוגע אין זיין 
כבוד, ער זאָל ניט זיין קיין נוקם ונוטר און זאָל מוחל זיין די יעניגע, װאָס 
האָבען געזינדיגט געגען איהם. אַזױ איז אויך מיט אַנדערע שװאַכקײטען 
צו וועלכע אַ מענש איז אויסגעזעצט. דער װאָס יל דורך מוסר אויסגע- 
לייטערט ווערען, דאַרף ערשטענס ויסען זיינע שװאַכקײטען און צו זעהן 
הילף אין צוגרייטען די מיטלען פאַר זיין תשובה, דאַרף ער ניט סתם לערנען 
מוסר, נאָר נעהמען אָט דעם קליינעם ספר'ל, דעם מסילת ישרים און 
לערנען די אָפּטײלונג, אין וועלכע עס װערט בעהאַנדעלט זיינע שװאַכקײיטען 
און וואו ער איז מעהר געפעהלערט, -- פלעגט הרב לעווענבערג פיעל מאָל 
זאָגען. 

-- דער מסילת ישרים איז אָפען פאַר יעדען איינעם. ווער עס דער- 
פיהלט אין זיך דעם דראַנג צו תשובה טאָן, קען דאָרט בעקומען צו יעדער 
צייט. ער קען זיך פון דעם ספר'ל אויסקלייבען זיין װועג אין תשובה און 
טהאָן דאָס אומגעשטערט, | 

הרב לעווענבערג האָט שטאַרק, זעהר שטאַרק אונטערגעשטראָכען, אַז 
אום צו דערגרייכען די ריינקייט פון דער נשמה, מוז מען ניט פּייניגען דעם 
גוף. אין דעם זין איז ער זיך אויך פּנאַנדערגעגאַנגען מיט אַנדערע 
בעלי מוסר, װאָס זייער שיטה אין מוסר האָט אַנדערע געפיהרט צו אַן אַסקע- 
טישען לעבען. ער האָט אַלעמאָל געזאָגט, אַז אַ מענש דאַרף אונטערזוכען 
בלויז זיינע מעשים און ניט די מעשים פון דעם צווייטען. ‏ | 

אַ דבנות-שטעלע אין ארץ ישראל איז אָנגעבאָטען געװאָרען הרב 
לעווענבערג און ער האָט זיך אַנטזאַגט. אָבװואָהל, וי ער האָט זיך פיעל מאָל 

אויסגעדריקט און איז אויך אין זיין צוואה געשריבען אַז: ,ארץ ישראל 
איז מיין אידעאַל, מיין לעבען איז דאָס געווען ביי מיין לעבען", -- פונדעסט" 
וועגען האָט ער אַנטזאַגט די רבנות צוֹליעב דעם, שרייבט ער ווייטער: ,איך 
האָב געדיינקט, איך װעל דאָ קענען אױפטהאָן פֿאַר אידישקייט,. מען דאַרף 
מיר דאָ מערער". -- ער האָט געפיהלט, אַז זיין אויפגאַבע איז צו פאַר- 
שפּרייטען די תורה פון מוסר און דאָ אין אַמעריקא איז עס אַז נויטיג און 
אַזאַ באַדערפעניש. | | 

אין הרב לעווענבערג האָט זיך נאָר איינס געװאָרפען אין די אויגען 
און דאָס װעט פאַרבלייבען אויף אימער: -- מיר הערען איהם שטענדיג 
ריידען, דערצעהלען. מיר האָבען פאַר זיך געדאַנקען, װאָס זענען ביי איהם 
איבערגעגעבען געװאָרען אין ווערטער, נשמה-רייד, עלאַסטישע און פּלאַס- 
טישע, װאָס זיינען געקומען פון זיין דיכטערישער נשמה, 


עס האָט נאָך קיינער חוץ הרב לעווענבערג, אין אַמעריקאַנער ראַבינאַט, 
ניט אויסגעדריקט אין אַזאַ עכטער פאָרם און מיט אַזאַ נאַטורהאַפטער, אינ- 
סטינקטען-געטרייער לײידענשאַפט נאָך די לעבענס-ווערטען פון די אַלטע 
קװאַלען פאַר דער באַרייכערונג און פאַר דער פאַריונגונג פון דער אַמערי- 
קאַנער יוגענט, | | 

זיינע ווערטער האָבען אַלעמאָל געקלונגען מיט אַ באַזונדער זיסקייט, 
װאָס איז אַ זעלטענהייט ביי בעלי-מוסר. ער איז געווען אַ קװאַל פון גוטס- 
קייט און פרומקייט, פרייד און ליעבע צו יעדען. דאָס האַרץ פלעגט וערען 
אַזױ שטיל און רוהיג, דערזעהענדיג װוי דער רעװאָלט פון אומצופרידענהייט 
און סקעפּטיציזם פלעגט דורך זיינע געדאַנקען װערען פאַרשוואונדען, ווע- 
רענדיג נאָר פערװאַנדעלט אין אַ קװאַל פון הילף און האָפּנונג, - 


זיין מערקווירדיגער כח איז געװען באַשאָנקען מיט אַ זעלטענער 
קראַפּט, װאָס האָט יעדען ערמוטיגט. מען פלעגט קריגען פון איהם די ווער- 
טער, װאָס האָבען אָנגעגריפען די דינסטע אָדערען פון דער נשמה, צו הער" 
ליכקייט, זיכערקייט און ערהאַבענקייט פון מאָראַלישען לעבען. 

הרב לעווענבערג איז געווען, אין ליטעראַרישע טערמינען, מעהר 
סינטעטיש ווי אַנאַליטיש, ויל ער פלעגט אויפנעהמען 
אַלץ, װי לאַנג עס האָט ניט געשטערט זיין מיינונג, װאָס איז אימער געווען 
אָנגעזאַפּט מיט תורה. ער האָט בּאַזעסען די קװאַליטעט פון זעהן נאָר 

ש ע ה נ קייט און ד ער הויב ענ קיי ט; עקאָלטירטע 
פאַרהערליכונגס-געפיהלען צו קאָנקרעטע לעבענס-שטייגערס פון טראַדיציע. 

זיין אינערליכע התלהבות, די בעגייסטערונג, װאָס פלעגט לייכטען אין 
זיינע אויגען, מיטין טובל'ען זיך אין אַ ים פון התפּעלות און תחנונים, -- 
האָט אויסגעאיבט אויף יעדען, װאָס איז מיט איהם געקומען אין באַריהרונג 
הכנעה פאַר אַ העכערען ווילען, אַ צוטרויען צו גאָט, אַז די צייט װעט קומען. 
האָפנונג פאַר יעדען, און אין זיין באַקאַנטען ניגון האָט מען געקענט פיהלען 
דעם אויסדרוק פֿון פרייד און לייד פון אידישען פאָלק. זיין געזאַנג פלעגט 
ווערען אַלעמאָל לעבעדיגער און לעבעדיגער, אַרין אין העכסטען עקסטאַז 
פון בעגייסטערונג, -- אויך אָט-דער געזאַנג זיינער איז געווען פול מיט אַזאַ 
הערליכקייט פון בליהענדען לעבען, האָפנונג, זיכערהייט און צוטרויען אין 
לעבען. | | : 
איהם האָט אנטערעסירט דאָס אינערליכע, אינטימסטע לעבען פון 
דער נשמה. מיט ציכטיגע, זויבערע ליפּען זי דורכגעשניטען, אַנאַטאָמיזירט, 
זי פונאַנדערגעלייגט אויף אַלע איהרע קליינינטשקע חלקים-ספּרזינקעלאַך, 
און אין די לעצטע האָט ער געזעהן אויפצוזוכען דאָס פאַרבאָרגענסטע, דאָס 
טיעפסטע אין דער נשמה, | 

הרב לעווענבערג איז געווען דער בעאָבאַכטער פון דער מערקוויר- 
דיגסטער נאַטור-זון, דער ברויזענדער ים און דאָס פליהען פון די פויגלען 
און די פּאַסטקע פון דעם לאַנדמאַן אין פעלד, -- אַלץ, אַלץ איז פון איהם 
באַמערקט געװאָרען און אויסגענוצט געװאָרען פאַר עבודת השם. ער האָט 
דאָס לעבען צוגעגעבען גייסטיגע פאָרמען, צוגעגעבען אידעאַליסטישע צווע- 
קען, ערהאַבענע ציעלען, אַ העכערען מ אָ ר אַ לי ש ע | אינהאַלט, 


רער ערציהער 


אויף דעם געביט פון תורה, אֹין אַמעריקא, איז ביי אונז אַזױ ווייניג 
אויפגעטאָן געװאָרען, אַז נעמענדיג אין אַכט די געװאַלדיגע מעגליכקייטען, 
װאָס ליגען אין וועג צו אונזערע צילען און די אומגעהויער גרויסע אויפגאַבען, 
װאָס די געשיכטע פון דער עפּאָכע האָט אויף אונז אַרױפגעלײגט, --- מוז מען 
אָפען זאָגען, אַז מיר האָבען ניט נאָר ווייניג אויפגעטאָן, נאָר מיר האָבען 
נאָך אפילו, וי עס באַדאַרף צו זיין, נישט אָפּגעשאַצט אָט די אַלע פּראָבלעמען. 
עס איז נאָך ניט גענוי, ניט אין דער טיף און ניט אין דער ברייט, אויפגע- 
קלערט געװאָרען דער פּראָבלעם פון תורה אין אַלגעמײן און, נאָך ווייניגער, 
איז אָפּגעצײכענט געװאָרען די פֿאָזיציעס פון ישיבות אין אמעריקא, װאָס 
איינצעלנע האָבען שוין פאַרנומען, אָדער דאַרפען פאַרנעמען אין אונזער 
אָרטאָדאָקסישען לעבען אין אַמעריקא, 

דער וועג פון שאַפונג, פון אויפטו און אידעע, איז טאַקע מיט שוועריג- 
קייטען פאַרזייט, און ווען ניט דער העראָאיזם, װאָס מוז צום אויסדריק קומען 
אין קאַמף מיט די שוועריגקייטען, װאָלט אפשר דער מענשליכער משפּחה 
געפעלט איהר שטאַרקסטער צויבער-מאַנטעל -- | דער אידעאַליזם, מיט װאָס 
עס גרויסט זיך די מענשהייט, 

די חז"ל זאָגען אונז: ,אם ראית דור שידים רפות בתורה עמוד 
והחזק בה, וכו ?, אין װאָס פאַר אַ געביט עס מערקט זיך אַ שװאַכקײט, 
איז די דרינגענדע אױפגאַבע פון די מ ש פ יע י ה ד ו ר , אָס 
מחזק צו זיין, און די גרעסטע שװאַכקײט ביים היינטיגען טאָג אין אַמעריקא 
איז -- תורה, - | 

+ הרב לעווענבערג איז געווען כמעט דער איינציגער אידישער פיהרער 

וועלכער איז אימער געשטאַנען און געקעמפט פאַר די שװאַכקײטען אין איז 
דישען לעבען אין אַמעריקא. און ווען ער האָט זיך געגרייט צו 'גרינדען די 
ישיבה, אויפץ מוֹסטער פון סלאבאָדקא, זיינען באַלד אַרױסגעקראָכען פון די 
נאָרעס די סקעפּטיקער מיט זייער צווייפעל-ברכה אויף די ליפּען און אָנגע- 
הויבען צו רעדען צו זיין פּערשטאַנד, גלויבעך אין אייגענער אַרבײט,, { אין 

אייגענעם ערפאָלג איז אָבער אַ זאַך פון געפיהל. מען קען רעדען און אי" 
בערצייגען דעם געדאַנק מיט אַרגומענטען, מען קען אָבער ניט פאַרזייען אַ 
געפיהל, װאָס פעהלט גענצליך. דערפאַר האָט זיך הרב לעװענבערג ניט 
איבערגענומען פון דער ר ע אַ לע ר ק ריט י ק, ער האָט אפילו 
ניט דיסקוטירט מיט זיי און טיף אין האַרצען זיך געזאָגט: -- די מענשען 
געהערען דאָך צו דער קאַסטע פון אייביגער פוילקייט, װאָס שטערט אַלץ 
און בויען גאָרניט, | 

און ווען הרב לעווענבערג איז צוגעטראָטען צו דער אינטענסיווער 
אַרבײט פון גרינדען די ישיבה פאַר דעם רעליגיעזען געדאַנק צווישען דער 
יוגענד, האָט ער זיך באַוואוסטזיניג געזאָגט: אַלץ איז דערלאָזבאַר, אָבער 
ניט קיין פוילער סקעפּטיציזם, װאָס פרעסט אויף אַלץ און אַלעמען. מיט 
גלויבען, מיט ענטוזיאַזם האָט ער אויפגעהויבען זיין אַרבײט, און װאָס סימ- 
באָליזירט פאַר אונז די ערשטע גרויסע מפּלה פון דער קאַלטער סקעפּטישער 
חכמה, װאָס איז ביז איצט אַזױ געפלעגט געװאָרען אין אונזערע רייהען 

און שטעלט זיך פאָר, אַז די ישיבה איז מיט איהרע העל-לייכטענדע 
שטראַהלען דערגאַנגען ביז די ווייטסטע וועלטס-עקען. די ישיבה איז ממש 
געווען צו בעוואונדערען. עס האָט זיך ניט געלאָזט פּשוט גלויבען אַז אין 
אַזאַ פינסטערע ציט, ווען עס בושעװװועט איבער דער אידישער ועלט אַ 
שטורם פון כפירה ומינות, הפקרות און דעמאָראַליזאַציע אָהן אויפהער, -- 
זאָלען זיך נאָך קענען געפינען, אַזױ וי אין מיטען פון אַ ריזיגען מדבר, 
אַ פּרעכטיג-שעהנער תורה-אָאַזיס. ‏ מען זעהט דאָך ממש בחוש, אַז עס 
שטעקט אין דעם די האַנד פון השגחה, װאָס איז מקיים די הבטחה פון: ;לא 
תשכח מפּי זרעו". 

און עס איז ממש געווען אַ תענוג-רוחני אָנצוקוקען װי עס זעהט אויס 
דער תורה לערנען און מוסר אין ישיבה. וי אַזױ צעהנדליגע יונגע בני 
תורה האָבען זיך געגרונטעוועט אין די טיעפסטע טיעפענישען פון ים" 
התלמוד און געצויגען פון דאָרטען פּערעלדיגע אוצרות. יונגע, ריינע גייסטער 
האָבען זיך אָבגעגעבען מיט זייער יוגענטליכען ברען צום למוד התורה, 

און אין װאָס איז געלעגען דער סוד פון זיין דערפאָלג אַלס אידישער 
ע ר צ י ה ע ר או לערער? 

זיין ערציהונג איז בעשטאַנען אין אָט-אָדדעם הױפּטייסוד: דאָס 
אידישע געזעץ און די אידישע פליכטען זיינען הארמאָניש מיט'ן פאַרלאַנג 

נאָך עסטעטיק, שעהנקייט, פרייהייט, עטיק -- צו וועלכען עס לעכצט יעדע 
יונגע אידישע נשמה. אַלץ, פאַר וועלכען מ'האָט זיך פריהער פּשוט דער- 
שראָקען, װאָס ס'איז געווען אונפאַרשטענדליך און אָבשטױסענד, אלץ, װאָס 
ס'האָט פריהער אויסגעוויזען פאַר ,דו מוזט", -- איז אונטער זיין אידישען 
בליק און אידישען קינסטלער-װאָרט פאַרװאַנדעלט געװאָרען אין אַ זעלבסט- 
פאַרשטענדליכען וועג צו עטיק און שעהנקייט. 

ווען פון מויל צו מויל פלעגט צווישען די תלמידים איבערגעגעבען 
ווערען די בשורה : ,הרב לעווענבערג קומט", און די טיר האָט זיך געעפענט 
און אויף דער שװעל האָט זיך באַװיזען הרב לעווענבערג -- האָבען אַלע 
באַלד דערפיהלט אין אים ד ע ם , װעלכער קומט ניט ערשט יעצט פון 
מרחקים, נאָר דעם אלטען חבר ביי זיי; דער שמייכעל אויף די ליפּען אויף 
יעדען תלמיד, פיהלענדיג, אַז עס ווערט אָבגעװישט וועלכע פאַרהעלטענישען 
מצב זיינעם. ער האָט צו זיי גערעדט, געלערענט, געטרייסט, געגעבען צו 
פאַרשטיין, מסדר-געווען, מיטגעבראַכט גייע פּלענער, נייע אידעען, נייע וועגען, 
אַרױסגעהאָלפען דעם גרויסען, װי דעם קליינעם תלמיד, 

;הרב לעווענבערג איז דאָ!?" -- זיינען פאַרשואונדען אַלע זאָרגען 
פין די פאַרבאָרגענטטע הארץ-ווינקלעך, סיי קליינע, פּערזענליכע, סיי גרויסע 
פּרינציפּעלע, אָרגאַניזאַציאָנעלע פּראָבלעמען און חששות. און הרב 
לעווענבערג, אַלײַן --- שטענדיג דער זעלבער: דער גוטער, דער געבער, 
איבערגעלייגט, צוגעזאָגט --- װאָרט געהאלטען, געהאָלפען. ער האָט אַלץ 
געקאָנט מתקן זיין און אויסבעסערען. 

אָט אַזאַ האַרמאַניע האָט פון הרב לעווענבערג אַרױסגעשטראַזלט: עס 
איז געווען דער אָריגינעלער סוד פון זיין פּערזענליכקייט, װאָס איז געבליבען 
פאַרליבט ביי די גרויסע צאָל תלמידים זיינע, וייל ער איז געװען א 
וואונדערבאַרער פאָרשער און אױיספאָרמער פון דער יוגענטליכער גשמה. 

ער פלעגט די יוגענד אריינפיהרען אין עקסטרעמע, פּאַזיטיווע װערטעך 
פון די שעהנקייט פון אידישקייט. פלעגט אַרונטערנידערען פון געדאַנק צום 
האַרצען און געריהרט, געגלעט צערטליך און נשמה'דיג. ער פלעגט געבען 
אַ פעסטע ענטשלאַסענהײט און טיעפען גלױבען. ער פלעגט די יוגענד 
ברענגען צו דער העכסטער שטופע פון מאָראַלישער דיסציפלין פון 
העלדישקייט, 

איז געוועזען אַן אויסערגעוועהנליכער ליבער מענש. עס איז געוען 

אַ מחיה מיט איהם צו פאַרבריינגען,. שטענדיג אינטערעסאַנט, שטענדיג האָט 
ער געהאַט װאָס צו זאָגען. אין געוען באַשאָנקען מיט אַ ברייטען 
אָפּטימיסטישען בליק אויף װעלט און מענש, דעריבער איז ער שטענדיג 
געווען אַרומגערינגעלט מיט יונגעלייט װאָס האָבען געדורשט צו הערען זיינע 
ווערטער און ספּעציעל מיט יונגעלייט תלמידי חכמים, צו וועלכע ער האָט 
געהאַט אַ קאָלעגיאלע באַציהונג, 

פאַר די יוגענד װאָס האָבען מורא פאַר דער אינזאַמקײיט פונ'ם 
טרוקענעם לעבען, װאָס האָבען יאָהרען געװאַנדערט מיט'ץ צוועק צו אַנטלויפען 
פון די איינזאַמקײט, בענקענדיג נאָך פרייד-אידישקייט, -- האָבען דערפיהלט 
אַן אייגענטימליכע אַטמאָספערע ביי הרב לעווענבערג. זיי האָבען דערפיהלט 
דעם ליריזם, די צאַרטקײט, די טרוימערישקייט און מענשליכער װאַרעמקײט, 

ביסלאכווייז האָבען זיי געמוזט איינשלינגען זיינע עקסטרעמע שטרע- 
בונגען און מיט אַ גרעסערען שוואונג אָנגעזאַמעלט אַזױ פיעל פּאָטענציעלע 
כחות. הרב לעוענבערג'ס אַטמאָספערע האָט געשאַפען גלויבען, האָפנונג 
און געגעבען גלייכצייטיג כח איבערצואווינדען אַלע שוועריגקייטען און האָט 
געבראַכט רעאַלע דערפאָלגען אויף דעם אידישען פעלד, 

זעלבסטפאַרשטענדליך, אַז די פיהלבאַרקייט, װאָס העלפט אונז אויס- 
צוגעפינען דעם קוואל פון פאַרגעניגען אין אונזער נשמה גופא, איז אפילו אַ 
נאַטור זאַך, אָדער, מעגליך, אַ פּראָדוקט פון דער אָרגאַניזאַציע אונזערער, 
דאָך באדאַרף די דאָזיגע פיהלבאַרקייט האָבען אַזױנע אומשטענדען אין 
וועלכע זי זאָל זיך קענען אַנטװיקלען, אָהן די געהעריגע אומשטענדען װאָלט 
אַ פיהלבאַרער מענש פון נאַטור גאָרנישט געפיהלט און װאָלט געשטאָרבען 
נישט דערמאָנענדיג זיך אַלײן, | 

דאָס דערקלעהרט דאָס ציהען פון אַזױ פיעל יונגעלייט, יונגע כחות צו 
די אַטמאָספערע פון הרב לעווענבערג, װאָס האָט אָנגעצונדען דאָס סאַמע 
צאַרטש געפיהל אין לעבען. 

הרב לעווענבערג, קען מען באַהױפּטען, איז געווען דער ערשטער רב 
אין אַמעריקא װאָס האָט געזוכט מיטלען וי צוצוציהען די יוגענד צו 
אידישקייט. ער האָט זיי ערקלעהרט דעם הויכען אינהאַלט פון די מצות התורה, 
איבערצייגט דעם אמת אונזערען, גערעדט צו זייער האַרץ, צו זייער געוויסען, 
האָט אויפגעפלאַמט דאָס פּינטעלע איד ביי זײי, בעפייכטעט מיט די תורה- 
טוי, זיי באאיינפלוסט, אויסגעאיבט אַ מאָראַלישען דרוק און זיי האָבען זיך 

אומגעקערט צו אונז. זייענדיג דער ענערגישער רב, האָט ער געוואוסט, אַז די 
יוגענד איז דער קרן פון פאָלק, די האָפנונג פון צוקונפט, ,אם אין גדיים אין 
תיישים", און ער איז געשטאַנען אויף די רבנישע הויך, ניט געזעסען מיט 
פּאַרלײיגטע הענד, 

ביי איהם איז די יוגענד ערציהונג ניט פאַרבליבען נאָר בלוין מיט 
ווערטער נאָר אויך מיט מעשים, ערציהען און בילדען די יוגענד מוז מען 
דורך זעלבסט-ערציהונג און זעלבסט-בילדונג. פיהרען די יוגענד, הייסט 
ניט אָנווייזען זיי דעם וועג, אויף וועלכען זי זאָלען גיין, נאָר אַליין אויסטרעטען 
אַ וועג און נאַכהער זיין דער אַװאַנגאַרד,. הרב לעווענבערג איז מיט זיינע 
פּערזענליכע טהאַטען און אויפפיהרונג געווען אַן אילוסטראַציע, אַ מוסטער- 
בילד פאַר די יוגענד. 

הרב לעווענבערג איז געווען דער מחנך מיט אַ װאַרימער אידישער 
האַלץ. ער האָט געהאַט גרויס יראת הכבוד פאַר לעהרע. עס איז ביי איהם 
אויך ניט געווען קיין קלאָג-רייד וועגען דעם טראַגישען אידישען ערציהונג 
אין אמעריקא, עס איז אין זיינע רייד אויך ניט געװוען אַזױ פיעל תוכחה, -- 
נאָר הלל הגדול פאַר די יוגענד. דער חסרון איז נאָר, װאָס מען האָט זי 
ניט געגעבען קיין געלעגענהייט אויף אמת'ע ערציהוננג, 


איהם האָט געצויגען צו די יוגענד, ער האָט געליבט די יוגענד, ווייל 
זיין האַרץ האָט געצויגען צו די שװאַכע, צו די מיט וועמען מען דאַרף מיט 
פיהלען, צו די מיט וועמען מען דאַרף אַרױסװײזען צאַרטקײט און רחמנות. 
ער האָט מיט זיין ריידען צו די יוגענד געגלעט די נשמה, אריינגעדרונגעך 
אין אלע באהעלטענישען פון זייער פאַנטאַזיע. ער איז אין זיין ריידען געוועך 
פּשוט, אויפריכטיג און אַלמענשליך, 


ער האָט דאָרום אָנגעװענדעט אַלע מיטלען אין קאַמף קעגען די 
אַלערלײ צושטערער און פאַרשוועכער פון אונזער אַלטע, אייביג-נילע תורה'- 
דיגע לעבענס-פאָרמען. מיט אַן אויסערגעוועהנליך ענערגיע און אָפפער- 
וויליגקייט האָט ער פאַרשפּרײט די תורה-געדאַנקען און איהרע אנשויאונגען 
אפילו צווישען די פרייעסטע יוגענד-עלעמענטען אין אמעריקא, 


מיט דער ישיבה האָט ער אויפגעשטעלט פיעלע תלמידים, פון וועלכע 
אַ סך פאַרנעהמען היינט גרויסע רבנות-פּאָסטענס אין פאַרשידענע קהלות 
איבער אַמעריקא. ער האָט זיין גאַנצע ענערגיע פאַרװוענדעט מדריך צו זיין 

אַ דור בדרך הישר. געפיהרט אַן עקשנות'דיגען קאַמפף פאַר הרבצת תורה 
און זיך ניט געשראָקען פאַר קיינעם, 

אַלס פאַרגלייך וי ווייט זיין נשמה האָט דערגרייכט, קען אונז דינען 
די פאָלגענדע אילוסטרירטע בילד: -- 

איך געדענק אַ גרויען פריהמאָרגען, פערבייגעהענדיג דעם גרויסען 
אָקעאן,. די ים-פויגעל זענען אַרומגעלאָפּען און געשריען, געכאַפּט קרישלאך, 
װאָס קינדער האָבען זיי צוגעװאָרפען. 

איין איינזאַמער ים-פויגעל איז געפלויגען הויך אין דער לופט, ווייט 
אַװעק פון די װאָס זענען געווען פאַרטאָן מיטץ יאָגען זיך נאָך ב ר וי ט, 
ער האָט גע'חלום'ט, געשוועבט,. ער איז צו דעם באַשאַפען געװאָרען, האָט 
געהאַט אַ -- נ ש מ ה. די איבעריגע װאָלטען נישט געקענט שוועבען אפילו 
ווען זיי װאָלטען געװאָלט און בעמיהען זיך, אַז זיי זאָלען יאָ שוועבען, איז 
אַזױ װי דורכשיפען דעם ים-הגדול אין אַ מולטער. 
| הרב לעווענבערג איז געווען דער א יינ זאַ מ ע ר פיהרער אין 
אמעריקאנער ראַבינאַט, װאָס האָט געשוועבט, נישט געווען פאַרטאָן אין די 
פינף-און-צװאַנציג יאָהר אין אמעריקא מיט יאָגען זיך נאָך ב ר ויט. ער 
איז געווען דער איינציגער װאָס האָט פאַרמאָגט אָט די -- נ ש מ ה פן 
קענען שוועבען איבער די יעניגע װאָס האָבען ניט געקענט. בלויז וועניגע 
אויסערוועהלטע נשמות קענען אַריבער די עלעמענטאַרע שטופען, אין אונזערע 
קליינע סוכות קענען נאָך מעהר אושפּיזן אַרײן --- און פון אַלע דורות און 
פון אַלע פעלקער, זיי זיינען דאָך געצעהלטע, די װאָס קענען אַרומנעהמען 
דעם אוניווערז מיט ליעבע, און שטעהן פּנים אל פּנים מיט גאָט, 


* * * 


דאָס טיעף-מענשלאַך האַרץ פון דעם אמת אינטערנאַציאָנאַלען תורה 
פאַרשפּרײטער, פון דעם אידיש-רעליגיעזען פיהרער, אָרטאדאָקסישער װאָרט- 
זאָגער פאַר ישיבה-תלמידים, באגייסטערער פאַר די רעליגיעזע יוגענד, האָט 
אָבער געפּלאַצט. הרב לעווענבערג איז אַרױסגעריסען געװאָרען פון צווישען 
די לעבעדיגע. די לעצטע אַנטװיקלונגען אין די קהלה-באַוועגונגען אין 
אַמעריקא, די רדיפות און בלבולים וועלכע ער האָט געדאַרפט לעצטענס 
דורכלעבען, די גייסטיגע פּיין און ליידען, װאָס ער האָט דורגעלעבט, ווען 
מען האָט דורך זלזולים גענומען רייסען שטיקער פון זיין ליבלינג-ישיבה, -- 

דאָס אַלץ, איז ביי מיר קיין ספק ניט, האָט אונטערגעשניטען זיין יונג לעבען 
און ער איז ארויסגעריסען געװאָרען פון אונזער לאַגער, 

הרב לעווענבערג איז פאַררעכענט געװאָרען, און מיט דעכט, אַלס 
דער װאָרט-זאָגער פאַר תלמידים, װאָס האָבען אויך, אַ דאַנק איהם, פאַרפלײיצט 
אַלע גרויסע אײיראָפּייאישע ישיבות, און כאָטש אנדערע האָבען מיט געוויסע 
שטאַנדפּונקטען זיינע ניט איינגעשטימט, דאָך האָט יעדער רעליגיעזער 
פיהרער, אָן וועלכע פּערזענליכע פּניות, מיט דעם גרעסטען אינטערעס 
געװאַרט אויף זיינעם אַ װאָרט, וועלכע ער האָט אַרױסגעגעבען אין באַצוג 
צו אידישע פּראַגען. זיין גרויס קענטעניש אויף דעם ערציהערישען געביט, 
זיין טיפע ערודיציע, זיין גרינטלאכער אנאליז, זיין אמת'ער צוגאַנג צו אידישע 
ערציהונג, וועגען וועלכע ער האָט געווידמעט (און ליידער, ליידער געפאַלען 
אַ קרבן צום שלוס) און דער טיפער, צאַפּעלדיגער ערענסט, מיט וועלכען 
ער האָט אויפגענומען ערציהונג, דאָס אלץ האָט איהם געמאַכט פאַר דעם 
גיגאַנט פון חנוך באַוועגונג ניט בלויז אין די אויגען פון דער אָרטאָדאָקסישער 
וועלט, נאָר אפילו אין די אויגען פון דער ניט-אָרטאדאָקסישער וועלט, 

די פיעלע תלמידים, מוסר-געדאַנקען, וועלכע ער האָט איבערגעלאָזען, 
זיינען אַן אוצר אין דער אָרטאדאָקסישער וועלט, 

הרב לעווענבערג איז שוין מער צווישען אונז ניטאָ. אָבער זיין ליכטיגער 
געשטאַלט, זיין אידעאַליזם, זיין איבערגעבענהייט, זיין תורה און מוסר-וויסען, 
געלערענטקייט, זיין פיהרערשאַפט, זיין געװאַגטקײט און זיין בראַוו און מוטיג 
װאָרט ביי יעדער געלעגענהייט, -- איז טיעף פאַרזיגעלט אין די הערצער 
און אין דעם געוויסען פון זיינע הונדערטער תלמידים, פריינד און אָנהענגער 
איבער אַמעריקא וי אין אייראפּאי 

און אויב די ברוטאַלע האַנדלונג פון כלומרש'טע ,פיהרער" האָבען 
געקענט פיזיש, נאָר פיזיש, צוברעכען הרב לעווענבערג און אים פון אונז 
אַװועקרײיסען, װעט אָבער דער ליכטיגער אַנדענק וועגען אים דינען אַלס 
אינספּיראַציע צו די אמת'ע 9 י ה ר ע ר , פאָרצוזעצען די אַרבעט פון 
הרב לעווענבערג. וייל פריהער אָדער שפּעטער ועלען אַזעלכע פאַלשף 
נביאים, וועלכע פּייניגען דעם אמתן'ן אמעריקאנער אידישען לעבען מוזען 
פאַרשװוינדען און דאָס נאָבעלע און מענשלאַכע פון הרב לעװוענבערג װעט 
מוזען ווערען אַ טייל פון דעם אָרטאדאָקסישען מענשלאכען גליק, מענשלאכער 
ליבע, אָרטאדאָקסישער-מענשלאכער באפרייאונג פון פאַלשקייט און באַטרוג, 

איך האָב פאַר די לעזער געבראַכט די קאַפּיטלען װאָס בעהאַנדלען הרב 
לעווענבערג, ניט דער מענש הרב לעווענבערג, װוי ער האָט זיך מאַניפעסטירט 
אין דעם אָדער יענעם אופ'ן אַלס אַ באַשטימטע, קאַנקרעטע, רעאַלע ערשיינ" 
ונג, -- נאָר דאָס ‏ מ ע נ ש ל א כ ע , די אינערליכע קרעפטען קאַמפען 
און ראַנגלענישען, װאָס האָבען אימער געברויזט אין איהם, 

איצט וועלען מיר פאָרזעצען די ביאָגראַפישע נאָטיצען פון זיין לעבען 
און זיין קאַמף, װאָס האָט אויפגעשוידערט דאָס אידיש-לעבען ניט נאָר אין 
אמעריקא נאָר אויך אין אייראָפּא. מיר וועלען זיך פון איצט און וייטער 
אָבשטעלען אויף דעם מענש הרב לעוענבערג. דיפּלאָמאַט, פיהרער און 
גלייכצייטיג דער איינציגער אידיש-רעליגיעזער רעװאָלוציאָנער פאַר די לעצטע 
פינף-און-צװאַנציג יאָהר אידיש לעבען אין אַמעריקא, 


קליוולאַנד 


באַקומט פאַר גוטס באַלױנט מיט -- שלעכטסקייט 


עס ליגט אַ פליכט אויף יעדען תלמיד חכם, יעדען גייסטיגען פיהרער 
צו שטראָפען זיינע שטאָדט-לייט און ער טאָר דערפון זיך נישט צוריקציהען 
צוליב מורא, אַז מען װועט איהם פיינט באַקומען, ווייל ס'איז בעסער די שנאה 
מיט די שטראָף-רייד, וי די ליבשאַפט אָהן שטראָף-רייד, 

אַזױ לערענט אונז אביי (כתובות ק"ח): דער תלמיד-חכם, וועמען די 
שטאָדט-לייט האָבען ליעב, איז עס ניט צוליעב זיין גרויסער פּערזענליכקייט, 
נאָר ווייל ער שטראָפט זיי נישט איבער זייער אויפפירונג לגבי כביכול. דאַרום 
דאַרף דער אמת'ער ירא-שמים זיך ניט אָבהאַלטען פון זאָגען מוסר זיינע 
מיטגלידער מחמת מורא, אַז מען װעט איהם פיינט האָבען, ווייל ס'איז בעסער 
צו זיין דער ליבלינג פון גאָט, וי צו זיין דער ליבלינג פון די געגנער-אידעע. 

און געגנער פון אידעען אין אידישען לעבען פעהלט אין ערגעץ ניט, 
אויך הרב לעווענבערג איז פון דעם ניט אױסגעלאָזען געװאָרען. געגנער 
האָבען אַ טבע, װאָס ניט נאָר טראַכטען זיי געגען, נאָר טוען מער וי זײ 
טראַכטען . . . רכילות, העצעריי, מיאוס'ע פּאַסקװילען, צירקולאַרען, װאָס 
ביי אַנדערע ווערען אַזעלכע ב אַ ש ע פ ע ני ש ע | געציגען צו פאַר- 
אַנטװאָרטליכקײט, צוגענעגעלט צום שאַנדיקלאָץ! בי אונז אָבער מוז מען 
פאַרבייסען די ליפּען און פאַרשווײיגען, מיט אַ פּתח שין -- שאַ .... 

מאַנכע האָבען זיך פילייכט געמעגט ויצלען ועגען דעם, װאָס הרב 
לעווענבערג האָט פיעל צייט אין ניו-הייווען אויך אָבגעגעבען פאַר כשרות; 
דער פאַקט איז אָבער, אַז אָהן כשרות איז אונמעגליך דער עקסזיסטענץ פון 
אַ אידישע קהילה. די אידישע קיך טהיילט-אָב דעם אידען פון קריסט, און 
עס איז אַ גרויסע סברה, אַז אפילו אונזער שטאַרקײט אַלס ראַסע האַכען 
מיר צו פֿאַרדאַנקען די אידישע קיך און אונזערע געזעצען פון כשרות. 

אָבער פאַר אָט דער װאָהלטאַט, װי פאַר אַנדערע, האָט מען הרב 
לעווענבערג פּשוט באַצאָהלט מיט ש ל ע כ ט ס קיי ט. עס זיינען פאָר- 
געקומען צוזאַמענשטױסען אָט מיט אַ שוחט, װאָס וויל ניט אױספאָלגען די 
תקנות-העיר, אָט מיט אַ קצב, װאָס האַלט ניט כשר, אָבער די הױפּט זאַך 

איז גאָר געווען איינער פון זיינע ח ב ר י ם , דער שוחלירב (געהאַט איין 
שוהל'כעל), אין ניו-הייווען, װאָס הרב לעווענבערג אַלײן האָט איהם רעקאָ- 
מענדירט צו נעהמען אַלס רב אום אַרױסצוהעלפען די גרויסע אַרבײט 
אין שטאָדט. נו, קען אַ ח ב ר יט באַלאַנגען צו די מענשען, װאָס 
פּייניגען זייערע גרעסטע שפּייזער . . . און אַז מען קען שמייכלען צו יעדען 
איינעם אַזױ זיס, קען מען דען אַזאַ חבר גלויבען . . . נאַטירליכער חונף. 
שרייענדיג, אַז ער וויל אַן עצה, האָט ער נאָר געזוכט אין דער אמתץ אַן 
הסכמה, אַ צובאַמקענען און פלעגט אַ צופרידענער אַלעמען זאָגען: ,איך 
ווייס ניט װאָס ער וויל פון מיין לעבען?"... 

עס האָט אויסגעוויזען, אַז אָדער הרב לעווענבערג האָט געמוזט זיך 
איינבויגען, לאָזען זיך גזל'נען, אָדער לאָזען אַזױ פיעל קויטיגעס אָנקלעפּען 
אויף זיין פּערזענליכקייט, ווען ער װאָלט זיך ניט לאָזען. מענשען קענען 
עפּעס ניט דעם צוייטענס גליק גלייכגילטיג אַריבערטראָגען, איז שאַפען 
זי אַזאַ שמוציגען תהום, כלומר'שט ניט וויסענדיג פון דעם;: שאַפען אַזעלכע 
ניט שעהנעס, פאַרפּלאָנטערטעס, װאָס דאַכט זיך, קיינער איז אין דעם ניט 
שולדיג. אָבער דאָס איז שוין פאַר הרב לעװוענבערג געװען צו שװער 
אַריבערצוטראָגען. 

מענשען זיינען אַזעלכע קאַרגע, קיין גוטעס איינער אויף דעם צווייטען 
קענען זיי ניט טראַכטען און קענען ניט זאָגען, נאָר פאַרקעהרט שמוציגעס, 
װואַרפען איסורים אויף אַ פּערזענליכקייט, בריינגען, װי מיר רופען אין 
אַמעריקא, אַ , מאוטפיעס", װאָס זאָל מיט אַ ברייטקייט װאַרפען אַזױ פיעל 
שמוץ (דער לעזער דאַרף ניט פאַרגעסען, לוט אַ צירקולאַר אין מיין באַזיץ, 
האָבען די זעלבע ,רבנים" געװאָרפען איסורים אויף די גרעסטע פון דער 
,אגודת הרבנים"). עס איז פאַר הרב לעוענבערג שװער געװאָרען דאָס 
לעבען אין ניו-הייווען. דאַכט זיך ניט מעהר וי אייניגע געגנער, אָבער גע- 
אַרבײט האָבען זיי וי אַ שמוציגע באַנדע . . * 

ס'איז אינטערעסאַנט פאַר'ן לעזער צו לייענען א בריו, װאָס דער 
היינטיגער פּרעזידענט פון אגודת הרבנים, אַ פּערזענליכער פריינד געווען 
הרב הגאון ר' יוסף קאנאוויץ, שליט"א, האָט געשריבען צו הרב לעווענבערג, 
װאָס װעט װאַרפען אַ ליכט אויף דער פּאָליטישער לאַגע זיינער דאַן. דער 
בריוו ווערט איבערגעגעכען לוט דעם גאַנצען אָריגינאל, ער לייענט זיך וי 
פאָלגט : | 

ב"ה עש"ק לס' ,אל תיראו את עם הארץ", תר"צ. 
שוי"ר לידי"נ עוז הרב הגאון המפורסם לתהלה ולתפארת 
כש"ת מוהרי"ה לוינברג שליט"א, 
אחד"ש באהייר ! 
תחתי ארגז מהתעתועים של בעל ריבו אשר הרהיב בנפשו 
לקרא לעזרה איש אשר סאני שמעני' נודע ברשעותיו ותחבולותיו 
שכבר אסרוהו הב"ד הגדול שבירושלים עם אגוה"ר שלנו, ודנוהו 
למנודה, ואין לך רב בישראל אשר יסכים לשבת עמו במחיצתו, 
רק אחד מין במינו איש בריתו מעליזאבעטה, והתוצאות מבי"ד 
חצוף כזה הלא יוכל כל אחד לדעת מראש, שבל"ס יהי' כת"ר 
אח"כ מהצועקים ואינם נענים, וכלם יצדיקו עליו הדין כעל 
המאבד עצמו לדעת. -- אי לזאת באתי בזה לעוררו ולהזהירו 
שימשוך ידיו לגמרי מהענין המסובך הלזה, ויפרסם ברבים כי 
אחרי שהנרגנים בחרו במטבע שפסלתה מלכות מאן מלכי רבנן, 
הכ"ז סימן מובחק שהם בעצמם יודעים ומכירים רשעתם, כי 
לולא זאת הצרי אין בגלעד, האם אין רבנים מובהקים באַמעריקא ? 
-- לכן יקרא בקול ,הבדלו מתוך העדה הזאת"! ואפילו אם 
חלילה יעלה בידם להחריב דבר מה כמו לרדוף את השו"ב 
שלו וכדומה, נוח לו לכת"ר שיהי' נרדף מהם באיזה אופן שיהי, 
ולא יסכים לדון עמהם לפני לסטים מזוין. -- ואם יתעקש מי 
שיהי' להעביר את כת"ר מדרך הישר הזה, בל ישמע לו, ולדעתי 
הסכים גם ידידנו הרה"ג רי"ל זלצר, וידידנו הרה"ג ר"י סגל 


שליט"א, וחלילה לכת"ר לשנות. -- ואם כת"ר כבר נתן 
הסכמתו על הב"ד חצוף הנ"ל, אין בזה כלום, כי טעות לעולם 
חוזר ! 


בנוגע לסוויפט קאמפ,, הנני משתדל להביא הדבר לגמר 
טוב בעזה"י, וכאשר יהי' לי חדשות משמחות אודיעו. 
ידידו ואוהבו הנאמן הדו"ש והצלחתו בכל לב 
יוסף קאנוויץ, 
כאַראַקטעריסטיש פאַר אָט-די אַלע צאַנקערײען און מחלוקות איז 
געווען דער, װאָס הרב לעווענבערג איז ניט נאָר געװען דער רב צו פּסקי- 
ענען שאלות און צו זיין אַ מסדר-קדושין און גיטין, א. א. װו,, נאָר ער איז 

געווען דער פאַקטישער פיהרער פון שטאָדט. זיין דעה איז געווען די גרעסטע 
און קיין זאַך איז ניט געטהאָן געװאָרען אָהן זיין צושטימונג. עס איז זעלבסט" 
פאַרשטענדליך, אַז די פּאַרשידענע צדדים, אָדער דייטליכער געזאָגט, דער 
צווייטער צד (װאָס איז געפיהרט געװאָרען הינטער די קוליסען פון דעם 
ש ט י ל ע ן רב) האָט געהאַט פאַרשידענע אינטערעסען און צוועקען, און 
זיינען זיך פאַנאַנדערגעגאַנגען צוליעב דעם: װאַרום זאָל הרב לעווענבערג 
זיין דער גאַנצער דעה זאָגער ? (די אַלטע אידישע קראַנקהייט : ,/מי בראש? 1) 

דער אַנדערער צד האָט אָבער אָנגענומען ניט קיין כשר'ע מיטלען. 
דאָ האָבען זי אַראָפּנעבראַכט אַ דעלעגאַציע פון ,כנסת הרבנים", וויסענדיג, 
אַז הרב לעווענבערג איז פון ועד הפּועל פון דער אגודת הרבנים, און זי 
האָבען, װוי שוין דערמאָנט, אַרױסגעלאָזען אַ פּאַסקװיל מיט ;אַ סענסאַציאָ- 
נעלער ענטדעקונג", מיט וועלכער די לעזער, װאָס זיינען בעקאַנט, וועלען 
איצט, לויט דעם בוך מיט די אַריגיענעלע דאָקומענטען, זיך איבערצייגען 
אַז זיי זיינען לחלוטין געװוען און זיינען גרונטלאָז און זינלאָז. דאָ ווידער 
האָבען זי אַראָפּגעבראַכט אַזױ עפּעס אַ ,רב", װאָס איז אַרױסגעטריבען גע" 
װאָרען פון אַ שיקאַגער פּאָסטען; שפּעטער האָבען זי גאָר אַראָפּנעבראַכט 
(פאַר אַ פּאָר דאָלער, פאַרשטעהט זיך . . .) דעם באריהמטען קלאָגעדיגען 
,מגיד", װאָס האָט אויך באַדאַרפט באַשמוצען, דיסקרעדיטירען און מאָ- 
ראַליש פאַרניכטען בפרהסיא, אָפען פאַר'מיאוס'ן הרב לעווענבערג, און אָט" 
די אַלע האָבען כלומר'שט געזוכט צו פּסל'ן איהם פון כלל-אַרבײט, טוט 
מאַכען פּאָליטיש דורך זייערע העצערישע רעדעס און צירקװלאַרען מיט 
אויסגעטראַכטע געשיכטעס, 

עס איז כדאי צו באַמערקען, אַז די ,גרויסע מיילער" זיינען אַרױס- 
געטריבען געװאָרען פון שטאָדט. ניו-הייווענער אידען האָבען באָיקאָטירט 
די שוהל, און זיי האָבען נעבאַך געמוזט אַרױס פון שטאָדט ;אבל וחפוי ראש" 
| ס'איז ביי מיר איינגעקריצט דאָס בילד, אויף קיינמאָל צו פאַרגעסען, 
ווען די דעלעגאַציע פון אגודת הרבנים, מורא-האָבענדיג, אַז דער שם ישראל 
זאָל, חלילה, ניט ווערען ללעג ולקלס, זיינען געקומען אין ניו-הייווען און אַ 
גאַנצע נאַכט איז אין אָרטשאַרד גאַס שוהל פאָרגעקומען די דיך-תורה. די 
טענות פון צד שכנגד איז ניט געווען קלאָר, זיי האָבען געטומעלט, געליאַרעמט 
און צוזאַמען מיט זייער רב האָבען זיי ניט געהאַט בכח אויסצולייגען קלאָר 
זייערע טענות. עס האָט פיעל מאָל אַרויסגערופען גרויס געלעכטער, ווען די 

דעלעגאַציע האָט גענומען אויפץ צימבעל דעם ,שוהל-רב", אַ גאַנצע נאַכט 
איז דורכגעװאָרפען געװאָרען טענות פון איינער אויף דעם צווייטען און דער 
פּסק דין איז געווען אַ טריאומף-צוג ווידער פאַר הרב לעווענבערגי 

| ס'איז זיך לייכט פאָרצושטעלען, אַז מיט די אַלע געווינסען האָט עס 
הרב לעווענבערג קיין גרויס תענוג ניט פאַרשאַפט, ספּעציעל, ווען די געגנער 
האָבען געװאָלט שטירצען די ישיבה און הרב לעווענבערג האָט אויף דער 
בימה מיט אַ דונערדיגער שטימע אויסגעשריען: ;אויב די ישיבה װעט זיך 
פאַרמאַכען, זאָל זיך מיין רעכט אויג צומאַכען". -- ער האָט גענומען זוכען 
אַ וועג צו פאַרלאָזען די שטאָדט און מיטנעהמען די ישיבה מיט זיך, 

און די געלעגענהייט איז איהם באַלד געקומען. 

הרב לעווענבערג איז געווען אַן אַנדער מין מענש אין רבנות, װי 
אַנדערע, ער איז געווען ווייט פון אַנדערע רבנים. אַנדערע זיינען רבנים 
פון דעם ל ע ב ע |, ואו איין טאָג איז אַזױ ניט עהנליך אויף דעם צווייטען, 
וואו איין מחשבה איז אזוי ניט עהנליך אויף דער צווייטער, -- הרב לעווענ- 
בערג האָט זיך באַשאַפען אַן אַנדער לעבען, אַ לעבען, אין וועלכע אַלע מחשבות 
זיינע, אַלע טעג, אַלע געפיהלען, אַלץ איז געווען אויסגעבונדען און דורכ- 
געדרונגען מיט איין הויפּט-מחשבה, מיט איין עיקר-געדאַנק -- תורה 
און אידישקייט, 

עס װועט ניט זיין איבערטריבען, ווען איך על באַהױפּטען, אַז הרב 
לעווענבערג האָט געהערט צו יענע געצעהלטע פּערזענליכקייטען, װאָס האָ- 
בען אין זיך פאַראייניגט געניאַליטעט און טעכנישע פעהיגקייטען, שעפע- 
רישקייט און רעאַליזאַציע. ער איז ניט נאָר געווען דער ,ממציא* פון דער 
מוסר-ישיבה אין אַמעריקא, װאָס די װעלט האָט אַנערקענט און נתפּעל 
געװאָרען, נאָר גלייכצייטיג האָט ער געהאַט דעם כח פון נישט לאָזען די 
פּלענער שוועבען אין דער לופט, וי אַנדערע, נאָר געבען פלייש און ביינער, 
פאַרװאַנדלען אין אַ ממשות, | 

אַלזייטיג טאַלאַנטירטע מענשען זיינען וועהניג אין צאָהל. שאַפען 
פּלענער און זיי רעאַליזירען -- די פעהיגקייטען געהען מעהרסטענטהייל 
ניט האַנד אין האַנד, ‏ דער געניאַלער מענש, װאָס שאַפט אַ נייע טעאָריע אָדער 
פּלאַן דורכצופיהרען, און דער, ווידער, װאָס באַזיצט אָרגאַניזאַטאָרישע פעהיג- 
קייטען, רעאַליזירט כמעט שטענדיג נאָר פרעמדע געדאַנקען 

הרב לעווענבערג האָט ניט נאָר אין יעדען הינזיכט פאַרזייהט דאָס 
קערענדעל, געשאַפען דעם געדאַנק, --- נאָר האָט אויך באַזעסען דעם פּראַק" 
טישען חוש צו אַנטװיקלען די אידעע און מאַכען פון דעם אַ פּראַקטישען ווערטה, 

און זייענדיג אַלעמאָל דער וועקער און מאָהנער פון אַקטיוויטעט פאַר 
תורה, כשרות, אידישקייט און צרכי צבור, איז הרב לעווענבערג, מנחם אב, 
אווגוסט, 1929, צוזאַמען מיט הרב יוסף ראָזען, שליט"א, פון פּאַסייק און הרב 
יהודא גוזיק, שליט"א, פון ברוקלין, גערופען געװאָרען פון דער קליוולאנדער 
אידישער קהלה און איהרע רבנים, און אויך לוט דעם פאַרלאַנג פון דער 

אגודת הרבנים, וועגען די סכסוכים אין עניני דת און כשרות בפרט, און אין 
אַלע ענינים, װאָס זיינען נוגע די עיקרי היהדות. 
אין דעם פּסק דין, װאָס זיי האָבען אַרױסגעטראָגען, י"ט מנחם אב, 
לייענען מיר דעם 28-טען אווגוסט, אין דער ,אידישער וועלט?", אַז: 
,נאָך אַן אַלגעמײנער חקירה ודרישה האָבען מיר זיך אי- 
בערצייגט, אַז עס הערשט אין שטאָדט אַן אומאָרדנונג און די 
מכשולים זיינען זעהר פיעל און בעזונדערס אין עניני כשרות 
און פיעל האָט דערצו בייגעשטייערט די ניט-אייניגקייט, װאָס 
הערשט צווישען די היגע רבנים און נאָך פיעל אָנשטרענגונג 
צו פאַראייניגען די היגע רבנים אין אַ פאַראייניגטען ועד 
הרבנים פון דער גאַנצער שטאָדט, האָט זיך אונז, ב"ה, איינגע- 
געבען דורכצופיהרען אונזער שטרעבונג צו פאַראייניגען און 
גרינדען אַ ועד הרבנים פון אַלע קליוולענדער רבנים, און אונזער 
האָפנונג איז גרויס, אַז אויף אַזאַ וועג װעט זיי זיך איינגעבען צו 
דערווייטערען אַלע מכשולים און קלקולים און באַפעסטיגען דעם 
דת. און אַלע ענינים פון דת און כשרות וועלען דורך זיי גע- 
שליכטעט ווערען לויט פאָלגענדע פּונקטען," 
עס זיינען אָנגעגעבען עלף פּונקטען, וי אַזױ דער ועד הרבנים זאָל 
פונקציאָנירען. אַן אָפענער וועג מיט'ן פּסק דין פאַר אַן אָרגאַניזירטען אידי- 
שען לעבען אין קליוולאַנד, איז געמאַכט געװאָרען פון דער רבנים-דעלע- 
גאַציע, 
קליוולאַנד האָט אָבער אין הרב לעוענבערג איינגעזעהן, אַז דער 
ווירדיגער רב איז דער איינציגער, װאָס װעט קענען בריינגען אָרדנונג אין 
דעם שרעקליכען כאַאָס, די הפקרות װאָס הערשט אין כשרות, די צוריסענקייט 
פון אַלע רבנים אין אַלע אָנגעלעגענהייטען, װעט ער קענען מיט זיין גרויסער 
רעדנער-קראַפט, אָרגאַניזאַטאָרישע פעהיגקייטען און דיפּלאָמאַטישער טאַק- 
טיק, --- שאַפען אָרדנונג און אַװעקשטעלען כשרות אויף אַ פעסטען באָדען. 
און די חבת ירושלים שוהל, וועלכע רעכענט זיך נאָך היינט צו טאָג 
אַלס די גרעסטע שוהל און איידעלערע מיטגלידערשאַפט, האָט גלייכצייטיג 
אָנגעבאָטען דעם רב די רבנות, מיט פינף טױזענד דאָלאַר אַלס יעהרליכע 
געהאַלט, און זיין אויך דער ראש הישיבה פון זיין ישיבה, אַריבערבריינגענדיג 
אַהער, איבערנעהמענדיג דעם גאַנצען בנין פאַר דער ישיבה, 

עס איז געווען דער טרוים און די רייכע פאַנטאַזיע פון הרב לעווענ- 
בערג, אַז די ישיבה קאָן זיך פאָרמירען און צופּאַסען אויך פאַר אַ גרויסער 
שטאָדט, וואו עס זיינען דאָ גרעסערע און בעסערע מעגליכקייטען צו פאַר- 
גרעסערען די צאָהל תלמידים, פאַרשטאַרקען די לעהר-קרעפטען און פאַר- 
אייביגען די תורה אויך אין מידעל-װועסט, וואו די אַטמאָספערע איז שױן 
אַ ביסעל קיהלער אין אידישקייט, 

נאָך פיעלע אונטערהאַנדלונגען האָט הרב לעווענבערג צוגעשטימט 
איבערצונעהמען די פיהרערשאַפט פון דער חבת ירושלים שוהל און אַריבער- 
בריינגען די ישיבה קיין קליוולאַנד, 

אויף ימים נוראים איז ער געקומען קיין קליװולאַנד אויף אָנצוהויבען 
אַ לעבהאַפטען קאַמפּיין און דורך דער באַגײיסטערונג פון זיין פּערזענליכקייט 
איז אין אַ גאָר קורצער צייט געשאַפען געװאָרען אַ סומע פון אַכצעהן-טויזענד 
דאָלאַר פאַר דעם ,ישיבה-פאָנד". די ערשטע טויזענד דאָלאַר אויף אַריבער- 
צובריינגען די ישיבה זיינען געווען מר. און מרס. בענעט בלום, וועלכע 
האָבען ערקלעהרט : ,זייט פיעלע יאָהרען איז אונזער וואונש געווען צו זעהן 
אין אונזער שטאָדט אַ ישיבה, וואו יונגעלייט זאָלען ערצויגען ווערען אַלס 
לומדי תורה, און יעצט דאַנקען מיר גאָט, װאָס אונזער וואונש איז געװאָרען 
פאַרװירקליכט. עס פרעהט אוז, װאָס טױזענדער קליוולאנדער אידען 
זיינען אינטערעסירט אין דער אונטערנעהמונג?, 


פאַר'ן אָפּפאָרען ברענגען די ישיבה, אין פאָרגעקומען אַ גרויסער 
באַנקעט אין זיין עהרע און אַלע קליוולאַנדער רבנים, אידען פון פאַרשידענע 
שאַטירונגען, האָבען זיך באַטײליגט אין דעם באַנקעט, וואו הרב לעווענבערג 
האָט ערקלעהרט זיינע פּלענער פאַר דער צוקונפט. אויך האָבען זיך דאַן 
באַטײליגט די דעלעגאַטען פון דער סלאבאָדקער ישיבה, הרב ר' ברוך הלוי 
הורוויץ און הרב ר' יצחק אגולניק, וועלכע האָבען זיך געפונען אין קליוולאַנד 
אין די אינטערעסען פון דער סלאַבאָדקער ישיבה, 

אין מאָנאַט דעצעמבער האָט הרב לעווענבערג מיט דער ישיבה באַ- 
דאַרפט אָנקומען קיין קליװולאַנד, וואו אַ נייע עפּאָכע אויף דעם געביעט פון 
לימוד התורה האָט זיך געדאַרפט אָנפאַנגען און די שטאָדט האָט שוין געװאַרט 
מיט אומגעדולד אויף דעם גרויסען מאָמענט לכבוד דער ערפרעהענדער פּאַ- 
סירונג, אַז דער רב מיט זיין ישיבה קומען אָן 


באַנריסונגען צו דער ערוועהלונג אויפץן כסא-הרבנות 
אין קליװולאַנד 


איידער מיר וועלען פאָרזעצען צו דערציילען וועגען דעם אַריבערפיה- 
רען די ישיבה קיין קליוולאַנד, וועלען מיר איבערגעבען באַגריסונגען, װאָס 
זיינען געשריבען געװאָרען אין לאָקאַלע, נאַציאָנאַלע צייטונגען צו דער ער" 
וועהלונג פון הרב לעווענבערג אויפ'ן כסא הרבנות אין קליװולאַנד, 

צום ערשטען גיבען מיר איבער די ברכת מזל טוב פון דער אגודת 
הרבנים דארצות הברית וקנדה, װאָס איז געווען געדרוקט אין די לאָקאַלע, 
וי אין די נאַציאָנאַלע אידישע צייטונגען. מיר גיבען דאָס איבער ניט אין 
העברעאישען אָריגינאַל, ווייל אַזױ איז דאָס געווען געדרוקט: 


ברכח מ זל טוב! 


מיר דריקען דאָ אויס אונזער ברכה צו אונזער פריינד און 
חבר הרב הגאון המפורסם לתהלה, רב פעלים לתורה פמ"מ כו' 
כש"ת מו"ה יהודה העשל הלוי לעווענבערג שליט"א (ניו-היי- 
ווענער רב), ביי דער געלעגענהייט פון ווערען אויפגענומען 
אויף דער רבנות שטוהל אין קליוולאַנד, וואו ער און זיין חשוב'ע 
ניו הייווענער ישיבה, זיינען אויפגענומען געװאָרען מיט פיעל 
כבוד און באַגײיסטערונג. מיר שיקען איהם און דער קהלה אַ 
האַרציגען מזל טוב און ווינשען זיי פיעל הצלחה, 


מיר זאָגען צו דער געעהרטער קהלה ;יישר כחכם!*" איהר 
האָט געוואוסט אויסצוקלייבען אַ גרויסען רב און אַ מובהק, 
אונזער פריינד הרב הגאון הנ"ל שליט"א, וועמעס גרויסע אויפ- 
טואונגען זאָגען עדות וועגען זיין שטאַרקען כח און איבערגע- 
בענהייט צו דער תורה און וועמעס חשוב'ע ישיבה ועט זיין אַ 
קװאַל פון לעבען און אַ צענטער פון תורה פאַר קליוולאַנד און 


אומגעגענד -- אַ אינזעל אין דעם גרויסען ים פון דעם אַמע- 

ריקאַנער שטורעמדיגען לעבען װאָס װעט ראַטעװען פיעל 
טייערע נשמות, וועלכע וועלען דאָ באַקומען אַ שוץ, און איין 
ליכט װעט פאַרטרייבען פיעל פון דער פינסטערניש, 

וואויל צו אייך פון דעם הימעל האָט מען אייך מזכה גע- 
ווען צו זיין צווישען די, װאָס שטיצען די תורה און צו קומען 
אין פארבינדונג מיט די, װאָס טראָגען דעם דגל התורה -- די 
רבנים און די תלמידים, טייערע ליעבע בחורים, גרויס אין תורה, 
מיר שעצען זיי אָפּ און שיקען זיי אונזער ברכה, צוליעב זייער 
הייליגער שטרעבונג און שטאַרקען ווילען, ווייל אין דער צייט, 
ווען אַנדערע לאָזען זיך געהן אין די אוניווערזיטעטען און סע- 
מינאַרען צו זוכען קאַריערעס פון רייכקייט און כבוד, פאַר- 
בריינגען זיי אין די ד' אמות פון הלכה, אין דער הייליגקייט 
פון תורה, און זיי גיבען זיך אינגאַנצען אָפּ מיט אונזער הייליגער 
תורה און פארטיעפען זיך אין דעם סוד קדושים אין מוסר און 
מדות און יראת ה', | 

מיר בעטען און אַפּעלירען שטיצט זיי און העלפט זיי, און 
זאָלען אייערע הענט נישט אָפּגעשװאַכט ווערען פון דער אַרבײט 
פון דער הייליגער ישיבה, ווייל די ישיבה איז אַ בוים פון לעבען 
פאַר די, װאָס שטיצען זי, גיט אָפּ כבוד דער תורה, די רבנים, 


און די װאָס לערנען זי, און איהר זאָלט זוכה זיין צו זעהן דעם 


כבוד פון דער תורה, דורך דער פאַרגרעסערונג פון דער ישיבה 
און איהר פאַרשטאַרקונג, און דורך דער פאַרשפּרײטונג פון איהר 
ליכט און איהר ווירקונג אונטער דער אָנפיהרערשאַפט פון 
אייער גרויסען רב, וועלכער װעט אייך זיכער זיין פאַר אַ כבוד 


און שעהנקייט, און איהר זאָלט זיין געבענשט מיט דער דרייעג- 


דיגער ברכה: ,בני, חיי, ומזוני", און מיט אַלדאָס גוטס, 
אגודת הרבנים האורתודוכסים דארצות הברית וקנדה, 
אליעזר סילווער, אב"ד דספּרינגפעלד, מאס., פּרעז. 
יהוד' ליב זעלצער, מזכיר, 


ה' יהושע ראקער, רעדאַקטאָר פון ,די אידישע וועלט", אין קליװולאַנד, 


האָט געשריבען אונטער ,מיר באַגריסען", דעם פאָלגענדען עדיטאָריאל: 


מיר באַגריסען דעם אויסגעצייכענטען אויסװואַהל פון דער 

חבת ירושלים געמיינדע, ערוועהלענדיג דעם באַריהמטען רב 
ודרשן, הגאון ר' יהודה העשיל לעווענבערג, פון ניו הייווען, אַלס 
איהר גייסטיגען פיהרער. מיר באַגריסען דעם אויסגעצייכענטען 
שריט פון הרב לעווענבערג, איבערנעהמענדיג די חבת ירושלים 
שוהל אונטער זיין פיהרערשאַפּט; מיר באַגריסען באַזונדערס 
דעם באַשלוס פון דעם געעהרטען רב, אַריבערצופיהרען זיין 
ישיבה, באַקאַנט אונטער דעם נאָמען ,די ניו הייווענער ישיבה" 
קיין קליוולאַנד, 

ניט אַ שטאָדט מאַכט גרויס אַ ישיבה, נאָר אַ ישיבה מאַכט 
גרויס די שטאָדט, וואו די ישיבה געפינט זיך. דאָס אידישע פאָלק 
װאָלט אפשר קיינמאָל נישט געוואוסט, אַז עס איז דאָ אויף דער 
וועלט אַ שטעדטעל, װאָס רופט זיך װאָלאָזשין, ווען ניט די 
וואלאָזשינער ישיבה; מיר און טעלז, סלאבאָדקע און פּאָנע- 
וועזש, װאָלטען געבליבען אונבאַמערקבאַרע פּונקטען אויף דער 
אידישער מאַפּע, ווען ניט זייערע באַריהמטע ישיבות, שוין ניט 
רעדענדיג וועגען די אַמאָליגע ישיבה-שטעדט, װי יבנה, נהרדעה, 
פּומפדיתא, און אַזױ וייטער, וועמעס נעמען זיינען געבליבען 
אַ הייליגטהום אין אידישען לעבען. עס איז דאַרום זיכער, אַז 
ניו הייווענער ישיבה, װועט צוגעבען צו קליוולאַנדער אידישער 
קהלה עהרע און שטאָלץ, און װעט דערזעצען עטװאָס, װאָס אין 
קליװולאַנד האָט ביז איצט געפעהלט, 

קליװולאַנד האָט אויסגעצייכענטע אָרטאָדאָקסישע אינסטי- 
טוציעס, קליוולאַנד האָט איינע פון די בעסטע תלמוד תורה'ס 
אין אַמעריקא. קליװולאַנד האָט אַ צווייטע תלמוד תורה (ישיבת 
עדת בני ישראל), װאָס קען זיין אַ שטאָלץ פאַר יעדער אידישער 
געמיינדע. קליװלאַנד האָט אַ פּראַכטפולען אָרטאָדאָקסישען 
מושב זקנים, אַ גרויסאַרטיגען בית מחסה ליתומים און אַנדערע 
אָרטאָדאָקסישע אינסטיטוציעס. קליװולאַנד האָט אָבער ביז איצט 
ניט געהאַט די העכסטע און ויכטיגסטע אינסטיטוציע אין 
אידישען לעבען -- אַ ישיבה פאַר העכערע למודים. די נין- 
הייווענ'ער ישיבה װועט דאָס דערזעצען 

עס איז פאַרפאַלען. מעג זיך דזשוליוס ראָזענװאַלד 

אַרוסשטעלען אַ פּרײז פאַר'ן בעסטען פּלאַן פון אַ אידישער צו- 
קונפט אין אַמעריקא, ניט נאָר פון 10 טויזענד דאָלאַר, נאָר פון 
זיין גאַנץ פאַרמעגען, מעגען זיך אַנדערע גריבלען, און ספּעקו- 
לירען, און פילאָזאָפירען וועגען דער אידישער צוקונפט אין 
דיזען לאַנד. עס איז דאָ נאָר צוויי זאַכען, פון וועלכע די אידישע 
צוקונפט איז אָפּהענגיג: -- תלמוד תורה'ס און ישיבות. וע" 
לען מיר האָבען תלמוד תורה'ס און ישיבות, זיינען מיר מיט 
אַ אידישער צוקונפט פאַרזיכערט, טאָמער נישט, מעגען מיר 
זיך מיט דער אידישער צוקונפט אין אַמעריקא געזעגענען. 

און פּונקט וי די ישיבה, איז אויך איהר ראש ישיבה, 

ווען מיר װאָלטען געדאַרפט פאָרשטעלען הרב לעווענבערג, 
דעם ראש פון דער ניו-הייווענער ישיבה אין אַ קורצען פּאַראַג- 
ראַף, װאָלטען מיר געזאָגט, דאָס איז דער ערשטער און איין- 


| ציגער רב אין דער געשיכטע פון אַמעריקאַנער אידענטום, װאָס 
האָט געגרינדעט איינער אַלין אַ ישיבה אין אַן אַמעריקאַנער 
שטאָדט. | | 


הרב לעווענבערג איז אַ גדול בתורה, ער איז אַן ערשט-קלאַ- 
סיגער אָראַטאָר, ער פאַרמאָגט אַ מאַסע אידישעס פייער, זיינע 
רעדעס עראָבערען אידישע הערצער און שטורעמען אידישע 
נשמות, דער פאַקט, אַז אין אַ װאָך צייט האָט ער אין קליוולאַנד 
עראָבערט טויזענדער אידען, וועלכע האָבען געגעבען טויזענדער 
דאָלאַרס מיט באַגײיסטערונג, אַז ער זאָל בריינגען זיין ישיבה 
קיין קליװולאַנד צייגט דעם אומגעהיערען מאַגנעטישען צו- 
ציהונגס-קראַפּט פון זיינע דרשות, 

| און דאָך איז פאַר אונז דאָס וויכטיגסטע --- זיין מערקוויר- 
דיגער אונטערנעהמונגס גייסט צו גרינדען איינער אַלין אַ ישיבה 
אין אַן אַמעריקאַנער שטאָדט, 
| = אַמעריקא האָט גרויסע ישיבות. ישיבת רבי יצחק אלחנן 
ישיבת תורה ודעת, ישיבת בית מדרש לתורה. גרויסע און באַ- 
ריהמטע ישיבות. מען דאַרף אָבער ניט פאַרגעסען אַז די דאָ- 
זיגע ישיבות זיינען גערינדעט געװאָרען פון פאראייניגטע קהלות, 
מאַראייניגטע רבנים און בעלי בתים. נאָך מעהר: --- די דאָ- 

זיגע ישיבות געפינען זיך אין די גרעסטע אידישע קהלות אין 
לאַנד --- ניו-דיאָרק און שיקאַגאָ. ‏ צו גרינדען איינער אַלײן אַ 
ישיבה אין אַ קלענרער שטאָדט, אַ ישיבה װאָס ווערט אנערקענט 
פון די רבנים און גדולי תורה אלס איינע פון די בעסטע ישיבות, 
צו דעם פאָדערט זיך ענערגיע, טהעטיגקייט און מסירת נפש, 
װאָס מוז באַוואונדערט ווערען פון אַלעמען. 
מיר באַגריסען דאָרום אַלע פּאַרטײען אין דער וויכטיגער 
אונטערנעהמונג: דעם רב, די געמיינדע הבת ירושלים, און 
דער גאַנצער קליװולאַנדער אידישער קהלה מיט דער האָפנונג, 
אַז אָט דיעזע ערפרעהענדע פּאַסירונג װעט ברענגען גליקליכע 
רעזולטאַטען פאַר דער אידישער צוקונפט אין אונזער שטאָדט, 
דר. אביגדור קליינמאן, האָט דעם 6-טען דעצעמבער, געשריבען אין 
דעם וועכענטליכען ;,אַמעריקאנער און פאַמיליען מאַגאַזין", פון ניו-יאָרק, 
דעם פאָלגענדען אַרטיקעל: 
די אידישע קליװולאַנד האָט מיט באַגײיסטערונג אויפגענומען 
אַלס רב און גייסטיגען פיהרער הרב ר' יהודה העשעל לעוועג- 
בערג,. רב הכולל און ראש ישיבה אין ניו הייווען. די אידישע 
אָרטאָדאָקסיע אין קליװולאַנד האָט אויך באַשלאָסען מיט צופרי- 
דענהייט אויפצונעהמען די ישיבה, פון וועלכער הרב לעווענבערג 
איז דער גרינדער און פיהרער, און פאַרזיכערט איהר עקזיסטענץ. 
הרב לעווענבערג האָט אַנדערש ניט געװאָלט פאַרלאָזען ניו- 
הייווען סיידען ער װעט קענען מיטנעמען מיט זיך זיין ישיבה, 
וועלכע ער האָט געגרינדעט און אויפגעהאַלטען, און זיין בעדינ- 
גונג איז אָנגענומען געװאָרען. 
הרב לעווענבערג איז אַ מענש מיט גרויסע גייסטיגע כחות, 
אַ קאָליר-פולע. און פיעל-זייטיגע פּערזענליכקייט. ער איז אין 
דער ערשטער רייהע דער מייסטער פון װאָרט, אַן אַרכיטעקט 
פון רעדנער קונסט לויט'ן רבנישען נוסח. עס איז ניט קין 
גוזמא צו זאָגען אַז ער איז איינער פון די גרעסטע אָרטאָדאָקסישע 
רעדנער פון אונזער צייט,. 
עס װאָלט אָבער געווען אַ טעות צו מיינען, אַז די רבנות 
שעפּט זִיךְ אויס ביי איהם מיט דרוש, װי שעהן עס זאָל נישט 

זיין, הרב לעווענבערג קען דינען אַלס סימבאָל פון עכטען טיפּ 
לומדיש-אָרטאָדאָקסישען רב אין אמעריקא. ער פיהרט אַ שעה- 
נעם רבנישען שטאַט, דער כסא הרבנות האָט נאָך ביי איהם דעם 
גלאַנץ און חן פון אַמאָליגע צייטען, 

הרב לעווענבערג איז אַ גרויסער עסקן און פאַרמאָגט דעם 
אמת'ען חוש פון אַ פאָלקס-פיהרער, ער איז ניט איינגעשלאָסען 


אין די דִ' אמות של הלכה, נאָר נעהמט אַ אינטענסיווען אָנ- 


טהייל אין אַלע װינקעלאַך פון אידישען געמיינדע-לעבען. ער- 
ציהונג און פילאַנטראָפּיע, ארץ ישראל אויפבוי און מצב הרבנות, 
סאָציאַלע און קולטורעלע אויפגאַבען, אין אַלע געביטען פון 
געזעלשאַפטליכען לעבען איז ער טעטיג מיט גרויס איבערגע- 
בענהייט, שטענדיג אָפּהיטענדיג דעם כבוד און די ווירדע פון 
דער משרת הרבנות, 

הרב לעווענבערג האָט זיין זעלבסטשטענדיגע מיינונג ווע" 
גען יעדער פראַגע און האָט דערצו די נויטיגע מאָס השפּעה, 
וי צו דערנעהענטערען די מאַסע צו זיך,. ער איז שטענדיג פול 


| מיט נייע אידעען און פּלענער פאַר דער פאַרשטאַרקונג פון 
רעליגיעזער און נאַציאָנאַלער אידישקייט, און וי נאָר דער גע- 


דאַנק ווערט פאַרטיג אין זיין מח, גיט ער אַװעק די גאַנצע 
ענערגיע פאַר זיין פאַרווירקליכונג. אָט בליצט איהם אויף אַן 
אידעע צו בויען אַ פרומע קינדער-קאָלאָניע, וואו די קינדער 
זאָלען ערצויגען ווערען לוט די אַלטע אידישע אידעאַלען, און 
ער קויפט גלייך אַ ריזיגע פאַרם אין קאָנעטיקוט סטייט פאַר 
דעם צוועק. אַ נייע אידעע און ער בויט אויף אַ מוסר-ישיבה, 
אַ סלאבאָדקע אין אַמעריקא. 

אָבער דאָס וויכטיגסטע אין הרב לעווענבערג איז דער 
מ ח נ ך , דער שאַפער פון נייע וועגען פאַר תורה אין אַמע- 
ריקא, דער ערציהער פון אַ תורה-יוגענד אויפץ היגען באָדען. 

ער איז פון די איינציגע אין דער לומדיש:ערציהערישער 
וועלט מיט אַזעלכע גרויסע פעהיגקייטען, מיט אַזאַ ריזיגען 
פאַרנעהם און מיט אַזאַ ברייטער פאַרשטענדעניש פאַר'ן אַמע" 
ריקאַנער גייסט, און ער האָט פאַר זיך געשטעלט די אויפגאַבע 

אַרײנצובלאָזען אַ נשמה אין דער אַמעריקאַנער אידישער יו" 
גענד, אָנצואװואַרעמען מיט אַ שטראָם פון התלהבותּ און אידישען 
אידעאַליזם די קאַלטע אידישע סביבה, 

הרב לעווענבערג'ס אַמביציע איז צו ערציהען אַ יונגען 
אידיש-לומדישען דור, און ער האָט שוין פיעל אויפגעטאָן פאַר 
אידישער ערציהונג אין אַמעריקא. ער האָט געטהאָן ריזיגע 
פּיאָנערען-אַרבײט פאַר'ן תורה-אידענטהום אין אַמעריקא. ער 
האָט שוין געמאַכט פיעל עקספערימענטען איבערצופלאַנצען 
דעם אַלטען אידישען קולטור-לעבען אין דער היגער ווירקלים- 
קייט, און אַלע זיינע פּרואווען זיינען געקרוינט געװאָרען מיט 
ערפאָלג. ‏ הרב לעווענבערג האָט אַ שטאַרקען גלויבען אין די 
כחות פון אַמעריקאַנער אידענטהום. ער איז נישט פון די 
מעהרסטע מקוננים, װאָס האָבען אויף אַלץ איין תירוץ: אַמע- 
ריקא! ער גלויבט, אַז אויך אויף דער אַמעריקאַנער עוועניו 
קען אויפבליהען אַ אידישער תורה לעבען. אַז דאָס אַמעריקאַנער 
קינד איז אויך פעהיג אויסצואװואַקסען אַן עכטער איד מיט אַלע 
מעלות, מען דאַרף נאָר שאַפען דעם ריכטיגען פּלאַץ דערצה 
די פּאַסיגע אַטמאָספערע און אָנװענדען די ריכטיגע מעטאָדען. 

און אַ לעבעדיגער עדות אויף דעם, אַז מען קען אויך אין 
אַמעריקא שאַפען אַ היימישען תורה-צענטער איז טאַקע די 
,ישיבת ניו הייווען". אַריינקומענדיג אין דער ניו-הייווענער 
ישיבה, האָב איך געזעהן פאַר זיך אַן אימפאָזאַנט בילד 
װאָס האָט איבערגעשטיגען אַלע מיינע ערװאַרטונגען. אמת, איך ‏ 
האָב שוין פיעל פריהער געהערט פון דער מערקוירדיגער 
ישיבה, אָבער אין דומה שמיעה לראיה. מיין בעזוך אין דער ניו- 
הייווענער ישיבה האָט מיר בעוויזען, אַז די ישיבה איז אַ יוצא 
מן הכלל, אַז אין דער ווירקליכקייט איז זי פיעל גרעסער. עס 
גלויבט זיך פּשוט ניט, אַז אַזאַ ישיבה געפינט זיך אין אַמע- 
ריקא, עס איז אַ סלאבאָדקע אין דער שטאָדט פון יעיל קאַלעדזש. 

אַמעריקאַנער יונגעלייט, קאַלעדזש באָיס, שטעהען איבער 
שטענדערס און לערנען מיט דער זעלבער התמדה און דעם איי- 
גענעם ברען, װי אין די ליטווישע ישיבות. איהר פאַרגעסט 

אַי איהר געפינט זיך אויף גלעזער'גאַס אין ניו הייווען, נאָר 


! איהר מיינט, אַז איהר געפינט זיך אויף גלעזער-גאַס אין סלא- 


באָדקע, אין ,, כנסת ישראל",. מען לערענט אין ניו-הייווען גמרא 
און מוסר, מען שפּאַרט זיך אין לערנען מיט דער אייגענער 
היץ, מען פאַר'דבקה'ט זיך אין מסלת ישרים און אין חובת 
הלבבות. אַמעריקאַנער יונגע לייט פון פּראָװוידענס און שיקאַגאָ, 
האַרטפאָרד און דעטראָיט, זיצען צוזאַמען מיט היימישע לומדים 
און זיינען פאַרזונקען אין זעלבען אינטערעס: למוד התורה ! 
און ווען איך האָב אויסגעדריקט מיין באַוואונדערונג פאַר 
הרב לעווענבערג און איהם געפרעגט: מיט װאָסער כח? -- 
האָט ער מיר געענטפערט מיט אַ טריאומפירענדען שמיכעל: 
מיט דעם כח פון תורה און מוסר! דער דרך הלמוד און שטיי" 
גער, וי אַזױ די ישיבה ווערט געפיהרט, האָט אַ גװאַלדיגע צו" 
ציהונגס-קראַפט פאַר די אַמעריקאַנער יונגע לייט, איבערהויפּט 
ר' ישראל סאלאנטער'ס מוסר-לעהרע, וועלכע איז אַ טייל פון 
דער ישיבה'ס לעהר-פּראָגראַם. עס מאַכט אַ געװאַלדיגע רעװאָ" 


לוציע אין זייערע נשמות, עס פורעמט זי איבער אין נייע מענ- 


שען, מיט אַ נייער עטישער באַציהונג צום לעבען, עס פאַר- 
איידעלט די רעיונות און פאַרטיפט די מחשבה. 
ווייל מוסר איז לויט הרב לעווענבערג'ס מיינונג דער איין- 


| ציגער מיטעל וי צו אויספילען דאָס האַרץ און דעם מח מיט 


אידישען באַוואוסטזיין, און װוי צו שאַפען ביי דער יוגענד פאַר- 


אינטעריסירטקייט צו אַלע גייסטיגע פראַגען. ספּעציעל איז 


דאָס די אויפגאַבע פון אַ ישיבה, וועמענס מיסיע עס איז אַרױס- 
צובריינגען תלמידי-חכמים, צוקונפטיגע פאָלקס-פיהרער, אין 
וועמענס הערצער עס דאַרף ברענען דער הייליגער פייער פון 
יראת שמים, מסירת נפש פאַר תורה און אידישקייט. 

הרב לעווענבערג איז דער איינציגער, װאָס האָט אונטערגע- 
נומען דעם עקספּערימענט צו שאַפען אַן אמת'ע ישיבה אין 
אַמעריקא --- אַן ערציהונגס-אַנשטאַלט פון דעם היימישען טיפ, 
וואו תורה און מוסר ישראל איז דער צענטער פון גאַנצען שטו- 
דיום, אַן אַנשטאַלט, װאָס איז מגדל בני תורה, וועלכע זיינען 

מלא כרסם בש"ס ופּוסקים, און קענען דערצו ענגליש אום צו 
פאַרשפּרײיטען די אידעאַלען אין דעם יונגען דור, 
הרב לעווענבערג האָט זעהר פיעל ויכטיגע כתבים צו 
פאַרעפענטליכען. מעהרסטע פון זיי זיינען דרוש ומחקר, וועל- 
כע וועלען פיעל בײטראָגען צו דער באַרײיכערונג פון רעליגיעזען 
און אידישען געדאַנק, 
אין ,מאָרגען זשורנאַל* זיינען געווען געדרוקט די צוויי מזל טוב'ס, 
דער ערשטער פון ועד הרבנים דקאָנעקטיקוט און דער צוייטער פון אגודת 
השוחטים פון ניו-הייווען. 


א 


מברכים אנו בברכת מזל טוב את ידידנו וחברנו, נשיא הועד 
שלנו, הרב הגאון המפורסם בכל קצוי המדינה, פֹּה מפּיק מרגליות, 
בעל רוח כביר ומרץ נפלא, נפש עדינה, יחיד ואין דומה לו פֹּה 
במסירת נפשו לתורה ולתעודה בישראל, כש"ת מוה"ר יהודא 
| העשעל הלוי לעווענבערג שליט"א, אבייד דניו-הייווען,. לרגלי 
עליתו על כסא הרבנות של קליוולאנד. מביעים אנו בזה את 
ברכתנו להצלחה מקרב לב להקהלה שקבלו אותו אלוף לראשם, 
למרות מה שדואבים אנחנו ומכירים בחסרון כח גדול בסביבתנו 
בעזיבת רב וגאון בעל כח מרץ והשפעה רחבה כמותו, בכל זה 
שמחים אנחנו בשמחתו שהרחיב ה' את גבולו שמצא כרך 
נרחב כקליװולאַנד רבתי שיכול להקדיש כחותיו הנפלאים, 
כשרונותיו הגאונים ורוחו הכביר על שדה התורה והיראה לאלפים 
ורבבות אשר בדברי פיהו יחיה ובטל שפתיו ירוה צמאונם 
ויהי' בתוכם לעמוד אש קודש, אשר לאורו ילכו רבים עד ביאת 
גואל, ונזכה לעלות לציון ברנה, בב"א, 
| ועד הרבנים דקאָנעקטיקוט, 
יוסף אַהרנסאָהן, חופּ"ק ניו-בריטיין, מזכיר, 


ב. 


מקירות לבנו מברכים אנחנו כלנו למורנו איש הרוח ורב 
פעלים ה"ה הרב הגאון ר' יהודא העשעל הלי לעוענבערג, 

שליט"א, להתמנותו לאב ב"ד בקהלה החדשה בקליולאנד, 
אהייאָ. ‏ בכל ימי חיותך אתנו יחד בקהלתנו זה כטו"ב שנה, 
הכרנו לדעת את גדלך ורום מעלתך. רבות פעלת בכל מיני 
עבודות הקודש בעירנו וביחוד הצטינת במלאכת הקודש, לעמוד 
עניני הכשרות בעירנו בסדר נכון ומשטר הגון,. כאב רחמן היית 
לנו מיום עמדנו תחת פקודתך והשגחתך. צִר לנו מאד על 
שעזבת אותנו, אך בכל זאת נברכך שתשגה מאד בעיר קליוולאַנד 
ושם תמצא שדה רחב לפעולותיך להביא ברכה רבה כיד ה' 
הטובה עליך לבני עדתך, וביחוד לאחינו השובי"ם בני אומנתנו, 
וכולם יכירו ויוקירו את ערכך הרם לברכה ולתועלת. 
כעתירת חברי אגודת שוחטים דניו-הייווען, 
בשם האגודה, 
אברהם ראָגאָװו, שו"ב, יושב ראש, 
שלמה קאָהן, שו"ב, מזכיר, 


עס זיינען געווען אַנדערע באַגריסונגען, נאָר איך האָב זיך געמוזט 


באַגרעניצען נאָר מיט די, וועלכע זיינען פון אַלגעמײנעם כאַראַקטער, װאָס 
טראָגען אַ מעהר כאַראַקטעריסטישען טאָן פון הרב לעווענבערג, און װאָס 
צו דער זעלבער צייט גיט דאָס אונז איבער די גרויסע פריינדשאַפט פון זיין 
שטאָדט צו איהם, | 


ניו-הייווען וויל ניט אַרױסלאָזען דעם רב מיט דער ישיבה 


אמת, דער צד, װאָס איז געווען געגען הרב לעװענבערג אין ניו 
הייווען האָט נישט איבערגעקליבען קיין מיטלען, אַלע זענען אָבער געווען 
און געבליבען אָהן ערפאָלג. װוי שנעל עס איז אָבער באַקאַנט געװאָרען אַז 
הרב לעווענבערג גייט פאַרלאָזען ניו-הייווען און אַװעקפאָהרען מיט דער 
ישיבה קיין קליװולאַנד, זיינען באַלד אפילו די געגנער געקומען צו דער אי- 
בערצייגונג, אַז זייערע פאַרהעלטענישען וועלען דורך הרב לעוענבערג'ס 
אַװועקגעהן גאָרנישט געבעסערט ווערען, נאָר פאַרקעהרט, זיי וועלען זיך פאַר- 
ערגערען. און זיי זיינען טאַקע געקומען צו הרב לעווענבערג אויסצודריקען 
זייער חרטה און האָבען געװאָלט שליסען צוריק די אַלטע פריינדשאַפט, 

טראָץ די פאַרשידענע צזאָגען און פאַרשפּרעכונגען פון די געגנער, 
איז הרב לעווענבערג געבליבען שטאַנדהאַפט און אַלעס װאָס מען האָט איהם 
אָנגעבאָטען און פאָרגעלעגט, האָט איהם נישט אָפּגעהאַלטען פון ניט פאָהרען, 
אפילו ווען מר., סווירסקי האָט צוגעזאָגט צו געבען צויי טויזענד דאָלאַר, 
אויב ער בלייבט מיט דער ישיבה, איז נישט געווען אימשטאַנד אָפּצואװענדען 
זיין באַשלוס, 

די גאַנצע אידישע געמיינדע האָט זיך פאַראייניגט, אַפילו די געװוע" 
זענע געגנער, און זיינען געקומען מיט אונטערטעניגקייט צו הרב לעווענבערג 
און זיך געווענדעט צו איהם: ;איהר, װאָס באַזיצט אַזױ פיעל אונטערנעה- 
מונגס-גייסט, עגערגיע און שוואונג, האָט אונז אזוי פיעל נוצען געבראַכט, 
אויסגעבויט אָ-די אַלע אינסטיטוציעס אין ניו-חייווען, װאָס פאַר אַ נאַרישקײט 
דאָס װועט זיין פון אונז, אייך ארױיסצולאָזען ו" 

יעדע מעגליכע שטערונג האָבען די אידען אין עג געלעגט, ניט 
אַרױסצולאָזען הרב לעווענבערג. זיי האָבען געלייגט גרויס געוויכט אויף דער 
רבי'צין, דענקענדיג, אַז זיי װעט זיך איינגעבען זי איבערצוצייגען צו זיין 
געגען דאָס אַרױספאָהרען קיין קליװולאַנד און פאַרלאָזען דעם באָדען, וואו 
די ישיבה איז געווען אַזױ פאַרװאָרצעלט, 

עס האָבען זיך אָבער באַלד געמאַכט אַזעלכע טרויעריגע אומשטענדן, 

װאָס האָט גענומען אויסלעשן יעדען פונק פון האָפנונג, אַז הרב לעווענבערג 
זאָל פאַרלאָזען ניו הייווען. פּלוצים האָט די רבי'צין באַקומען אַ נערוועזען 
צוזאַמענברוך, װאָס איז געקומען, װאַהרשײנליך, צוליעב איהר עקשנות פון 
ניט וועלען פאַרלאָזען ניו-"הייווען. די טראַגעדיע אין זיין פאַמיליע איז פאָרגע- 
קומען, און אַ גראָהער פאָרהאַנג האָט זיך פאַרצויגען איבער זיין אידעאַל, 

קליוולאַנד האָט זיך אָבער נישט אָפּגעשטעלט און באַלד האָט מען זיך 
אין ניו-הייווען דערוואוסט וועגען דער דעלעגאַציע פון דריי: מר, א. א. 
כץ, מר. בענעט בלום און מר. פּסח גודין, פון קליוולאַנד, וועלכע זיינען שטי- 
לערהייט געקומען, כדי אונטערצוהאַנדלען מיט הרב לעווענבערג פאָרצוזעצען 
דאָס אַריבערציהען זיך קיין קליװולאַנד. ניו-הייווען האָט בשום אופן, -- 
ספּעציעל דאַן, ווען די רבי'צין איז גענומען געװאָרען און האָט זיך געפונען 
אין שפּיטאָל, דעם רב נישט געװאָלט אַװעקלאָזען: באַלד איז די דעלעגאַציע. 
גערופען געװאָרען צו אַ גרויסען מיטינג, וואו מען האָט זיי געזאָגט: 

,אמת, אַז אין געלד זייט איהר אפשר גרעסער פון אונז, אָבער וועגען 
רעספּעקט און כבוד זאָלט איהר מיט אונז נישט רעדען. נישט נאָר וועלען 
מיר איהם נישט אַרױסלאָזען, נאָר אויך די ישיבה. הרב לעװוענבערג מז 
מיט דער ישיבה בלייבען ביי אונז". יי 

ס'איז אינטערעסאַנט איבערצוגעבען אַ װאָרט, װאָס איז געענטפערט 
געװאָרען פון איינעם פון די דעלעגאַטען : -- ;אַז די תורה איז געגעבען גע- 
װאָרען אויפ'ן באַרג סיני, נו, איז זי דאָרטען דען פאַרבליבען ? זי איז טראַנס- 
פרירט געװאָרען פון איין פּלאַץ אויפ'ן צווייטען. אַזױ איז מיט דער ישיבה, 
אמת, דאָ איז געווען דער , בארג סיני", אָבער וואו שטעהט דאָס, אַז זי מוז 
אין ניו-הייווען פאַרבלייבען,. איז קליװולאַנד ניט קיין גרעסערע שטאָדט. מיט 
גרעסערע מעגליכקייטען פאַר דער ישיבה ?3" 

ענדליך האָט זיך זיי איינגעגעבען, אַז הרב לעווענבערג זאָל באַשליסען 
אָנצוהױבען אַ נייע עפּאָכע פאַר דער ישיבה, און ווען די שטאָדט ניו-הייווען 
האָט איינגעזעהן, אַז זיי קאָנען גאָרנישט אױפּטהאָן, האָבען זי איהם אָבער 
אַזױ ניט געװאָלט אַרױסלאָזען, און האָבען געמאַכט אַ גרויסען צאתך לשלום, 
פֿאַראַנשטאַלט פון ועד העיר פון ניין פאַראייניגטע שוהלען, וואו אלע רעדנער, 
רבנים פון דער סביבה אויך, האָבען אויסגעדריקט זייערע געפיהלען ביי דעם 
מאָמענט, געבענדיג איהם זייערע בעסטע וואונשען פאַר דער צוקונפט, . 

אַזוֹי איז דער מנהיג פאַר זיבעצען יאָהר רב אין ניו"הייווען, געאַכ- 

טעט געװאָרען פון אַלעמען פאַר זיינע גרויסע לייסטונגען פאַר דער אידישער 
קהלה, געשטאַנען אויף דער װאַך, וי אַי געטרייער רועה רוחני, -- מיט 
העלדענמוטה איבערגעטראָגען די פּיין און די ליידען פון זיין טראַגעדיע, 
און מיט האָפנונג און אויסדויער געגלויבט אין דער השגחה, אַז אויך זיינע 
שטרעבונגען פאַר אַ גרויסער צוקונפט אין דער אַנטװיקלונג פון דער ישיבה 
וועלען מקוים ווערען. נישט פאַר זיך האָט ער אונטערגענומען די דאָזיגע 
שווערע איבערװאַנדלונג, נאָר פאַר דעם כלל ישראל. מיט ליעבע און אויפ- 
אָפּפערונג, עהרליך און געװויסענהאַפּט, האָט הרב לעווענבערג ערפיהלט אַלע 
פליכטען אַלס פאָלקס-פיהרער, צונויפצובינדען זיין גורל מיט'ץן גורל פון 
דער תורה. זיין פאַרשטאַנד, זיין צייט, זיין לײידענשאַפּט געשטעלט צום 
דיענסט פון דער תורה, און ווען די ציעלען זיינען נויטווענדיג קעמפען 
ברענגען אָפּפער, ווען זיי זיינען אונפאַרמיידליך, האָט ער אַלץ געשטרעבט 
פאַר'ן וואוױילשטאַנד פון הרבצת התורה, | | 
אונפארגעסליך װעט פאַרבלייבען דאָס בילד, וי מענער, פרויען און 
קינדער זיינען געשטאַנען ביי דער ישיבה-געביידע און טרעהרען זיינען גע- 
פּלאָסען פון זייערע אויגען ווען ביסלאַכװײז-ביסלאַכװײז האָבען זיך די תלמידים. 
און די ספרים אַרױסגעצויגען פון דער געביידע און די הױז איז געבליבען 
פּוסט, ליידיג, אָהן דעם קול יעקב ! !! אַ ליידיגע וויסט-טרויעריגע פּוסט- 
קייט האָט איצט געהערשט, | 

עס איז באַשטימט געװאָרען, אַז דער נייערוועהלטער רב אין קליוו" 
לאַנד זאָל קומען צוזאַמען מיט דער ישיבה אין אַ געוויסען טאָג, 

די בשורה האָט זיך בליץ-שנעל פערשפּרײיט אין דער גאַנצער שטאָדט 
און פערשאַפט פיל שמחה דער אידישער קהלה. עס האָט אויפגעלעבט, 
אומעטום זיינען געשטאַנען קופּקעלעך און איבערגעגעבען פון מויל צו אויער 
די פרעהליכע ידיעה, שילדערענדיג דערביי די מעלות און גדלות פון הרב 
לעווענבערג. זיי האָבען מיט שפּאַנונג אָפּגעװאַרט דאָס אָנקומען פון רב 
מיט דער ישיבה, 

די באַן, אָנשטאָט צו קומען 9:15 אָװענט, האָט זיך פאַרשפּעטיגט און 
איז ערשט אָנגעקומען 11:00 ביינאַכט. עס איז געווען אַ ווינטערדיגע נאַכט, 
דעצעמבער, 1929, צום באַן איז געקומען אַ גרויסער עולם און געװאַרט, 
עס זיינען געווען די פּני העיר. אַ גרויסער שניי איז געפאַלען, און דערצו 
איז געווען זעהר גליטשיג. ענדליך איז דער צוג אָנגעקומען, בריינגענדיג 
דעם פּאָפּולערען רב, צוזאַמען מיט זעכציג יונגעלייט, תלמידים פון ישיבה, 
די טויזענטער מענשען האָבען ניט פאַרלאָזען זייערע פּלעצער, טראָץ דעם 
גרויסען שטורעם, וואו זיי האָבען אָפּגעװאַרט דעם ראש הישיבה מיט זיינע 
תלמידים, און האָבען זיי עמפאַנגען מיט שטורמישע אָואַציעס, 

אַ גרויסער פּאַראַד מיט אַ גרויסער צאָהל מאַשינען האָבען זיך גע- 
צויגען, אין דער שפּעטער נאַכט, צו דער חבת ירושלים שוהל. די שוהל איז 
געווען איבערפיהלט, עטליכע טויזענד מענער און פרויען. עס איז ביי זי 
געווען אַ היסטאָרישער מאָמענט, אַז אַזאַ גרויסע פּערזענליכקייט און אַזאַ 
וויכטיגע ישיבה זאָל אַריבערקומען פון אַ צוייטער וייטער שטאָדט פון 
דער איסט, מיט'ן געדאַנק צו אַנטװיקלען אַ תורה-צענטער דאָ אין שטאָדט, 

הרב לעווענבערג האַלט אַ ריהרענדע רעדע, װאָס רופט אַרױס טרעה- 
רען ביי אַלעמען, ווען ער שילדערט, וי ער איז אַרײנגעגאַנגען אין ישיבה, 
אין ניו-הייווען, זיך אַװעקגעשטעלט אין אַ וינקעל און ביי אַ קאַפּיטעל 
תהלים זיך אויסגעוויינט, בעטענדיג הייס צו גאָט, אַז דער שריט זיינער זאָל 
זיין מיט הצלחה, אַז ער זאָל איהם אויסלייזען פון יעדער געפאַהר, און אַז ער 

זאָל פון איהם נישט אָפּטהאָן דעם חסד, װאָס ער האָט מיט איהם שטענדיג 
געטהאָן. נאָך דער תפילה האָט ער מיט אַ זיכערען בליק, פול מיט בטחון 
פאַרלאָזט די ישיבה געביידע. אַנדערע רעדעס זיינען געהאַלטען געװאָרען 
פון די קליוולאנדער רבנים און דער גאַסט-רעדנער איז געווען הרב הגאון 
ר' אהרן מרדכי אשינסקי, שליט"א, פון פּיטסבורג, וועלכער האָט געשילדערט 
די גרויסקייט און הייליגקייט פון אַזאַ מאָמענט און די גרויסע פּערזענליכקייט 
פון דעם ראש הישיבה, הרב לעווענבערג. | 

עס איז ווערט צו דערמאָנען דעם פאַקט, אַז מר. יצחק סווירסקי איז 
פון ניו-הייווען מיטגעקומען און האָט דעם אָװענט געװאָלט געבען צויי 
טויזענד דאָלאַר פאַר דער ישיבה, אַז זי זאָל צוריקקומען קיין ניו-הייווען. 

אַ גרויסע סעודה פאַר די תלמידים און געסט איז פאָרגעקומען נאָך 
די רעדעס אין כרמל האָל, וואו די ישיבה האָט זיך אַרײנגעצױיגע. דערביי 
האָט זיך אָנגעהויבען דער געזאַנג פון די תלמידים,. הרב לעווענבערג זיצט 
אויבען-אָן און זיין פּנים לייכט, זיינע אויגען לייכטען מיט אַ גרויסער לויטער- 
קייט, ווייט, ווייט --- ער זינגט און אין די גרויסע אויגען אַזאַ דביקות-פייער'ל, 
זיין געזאַנג װווערט שטאַרקער און שטאַרקער וערט אויך זיין דביקות. 

די טיעפע נאַכט קוקט אין די פענסטער, און וואונדערליך, אין דער 
פינסטערניש פון מיטען דער נאַכט, ווערט אַזאַ געגייעריי, אַזױ װוי בייטאָג, 
פון אַלע ווינקעלעך פון שטאָדט האָבען זיך דאָ פאַרזאַמעלט אין שפּייז:צימער 
און עס האָט אויסגעזעהן, וי אַ לייכט-טורעם, וועלכער האָט זיך אַרױס- 
געהויבען פון דער אַרומיגער פינסטערניש און זיך טיעף דורכגעשניטען 
אין די הויכע ווייטען, צווישען אַנדערע וועלטען. | 

אַלע זיינען אַזױ װאַך. די בענק זיינען פאַרפּאַקט, װי צו כל נדרי. 
עס בליצען די עלעקטרישע ליכט מיט אַ בלענדענדער העלקייט. עס קלאַפּט 
פון אַלע ווינקלען, װוי אַ ביטול, אַ דונערדיגער ביטול צו דער שלאָפענדיגער, 
פּוסטער נאַכט. עס פיהלט זיך דער יתרון איבער די שלאָפענדיגע, איבער 
די אָהנמעכטיגע, די אידעענלאָזע, גיסען טענער שטייפער און שטאַרקער 
אין דער שטומער נאַכט, אימיצען אויפוועקען, אויפטרייסלען אין דער שעה 
פון אַ ק ב ל ת ה תור ה. 

און די טונקעלע נאַכט-בלױקײט בלאַסט זיך, און די שטערען מיט 
אַמאָל שמעלצען אויס זייער זילבער, און עס וװערט העלער, העלער, און 
דער גרויסער עולם פאַנגט זיך אָן פונאַנדערגעהן, ווען די נאַטור גרייט זיך 

אָפּצוהאַלטען איהר ק ב ל ת פ ני ם דעם ליכטיגען העלען טאָג -- 
און ביסלעכווייז, ביסלעכווייז געהען אידען פּאָרלעךיווייז און רעדען, רעדען 
שטיל און איידעל וועגען -- מ ת ן ת ו ר ה! 


* ִ* * 


דער האָל פון חבת ירושלים שוהל, וואו די ישיבה האָט זיך אַריינגע- 
צויגען, איז געווען אויפגעלעבט טאָג און נאַכט. דער געזאַנג פון לערנען 
װאָס האָט זיך געטראָגען זעהר ווייט, האָט צוגעצויגען פיעלע באַזוכער, וועלכע 
האָבען זיך ניט געקענט אָפּוואונדערען פון אַזאַ מײיסטערהאַפטער ישיבה, 
אידען האָבען געהערט און געזעהן, שטאָלצירט און האַרציג זיך געפרעהט, 
װאָס דער קול תורה האָט פון דעם גרויסען ישיבה:זאַל זיך פאַנאַנדערגע- 
שפּרײט אויף מרחקים, 

קליוולאַנד האָט מיט זיין אָנקומען אָנגעהױיבען צו װאַקסען גייסטיג, 
דאַ האָט זיך געעפענט אַ ברייט פעלד פאַר דעם ענערגישען הרב לעווענעבערגי 
ער האָט פונאַנדערגעשפּרײט זיינע פליגלען און בעוויזען, אַז ער איז טאַקע 
ראוי צו זיין דער פיהרער פון אַזאַ גרויסער אידישער קהלה, וי קליװולאַנד. 

הרב לעווענבערג האָט נושא חן געווען ביי יעדען. די אויפלעבונג 
אין דער אידישער קהלה האָט לעבהאַפט פאַראינטערעסירט די גאַנצע באַ- 
פעלקערונג. בעזונדערס האָט זיך געהערט פון גרויסען תורה-הויז, װאָס 
ער האָט געשאַפען, אין וועלכען עס קומען אָן יונגע לייט פון נאָהענט און 
ווייט, צו לערנען ביים רב. די ואונדערבאַרע געשטאַלט פון רב, זיין האַל" 
טונג און ריטערליכקייט, האָבען אַלע באַוואונדערט, זייענדיג געוואוינט צו 
זעהן אַ רב אין זיין שפלות, אין זיין נעבעכדיגען אויסזעהן, אין זיין שטרעבען 
צו דערוועקען אַ רחמנות-געפיהל צו זיך . . . 

ביי דער חנוכה-פייערונג פון דער קליינער ישיבה, אין קליװלאַנד, 
זונטאָג, דעם 29-טען דעצעמבער, איז הרב לעווענבערג געווען דער הויפּט- 
רעדנער. צוליעב דעם ראש הישיבה, איז די טעמא פון אַלע רעדנער געווען 
די צוויי ישיבות. הרב לעווענבערג האָט אױיסגעשפּראָכען פאַרדרוס, פאַרװאָס 
אייניגע רעדנער האָבען אױיסגעשפּראָכען אַ מין מורא, אַז די גרויסע ישיבה 
וועט חלילה שעדיגען פינאַנציעל דער קליינער ישיבה. זיין רעדע, װאָס ער 
האָט געהאַלטען, וי זיין שטייגער, איז געווען אַ פייערדיגע, וועלכע האָט 
געשטורעמט הערצער און נשמות. עס האָט געקלונגען מיט געבעט און 

װאָרנונג, אַז עס זאָל קיינער ניט װאַגען צו באַהױפּטען, אַז די גרויסע ישיבה 
וועט שעדיגען די קליינע ישיבה. דער רב האָט געדונערט: 
,פאַר ביידע ישיבות וועלען מיר אַרבײטען, און איך על אָנהויבען 
טאַקע שוין". דער רב האָט געמאַכט אַ שטאַרקען אַפּיעל פאַר דער קליינער 
ישיבה, און דער עולם האָט געענטפערט מיט זעקס הונדערט דאָלאַר אין 
קעש און פּלעדזשעס, 
ס'איז אָנגעגאַנגען אַ באַװעגונג, אַז די ביידע ישיבות זאָלען זיך פאַר- 
אייניגען,. די קלענערע און די גרויסע, וייוט אָבער אויס, אַז דער פּרינצי- 
פּאַל פון דער קליינער ישיבה'לע, האָט געקראָגען קאַלטע פיס, מורא האָבעג- 
דיג, אַז, װוי געוועהנליך, הרב לעווענבערג װאָלט געװאָרען דער גאַנצער פיה- 
רער. נו, עס ווילט זיך ניט אויפגעבען א פּלאַץ, וואו מען קען זיין דער גאַנ- 
צער ,באָסס? . . ,. איז צעשוואומען געװאָרען די פאַראייניגונג, און דער זעל- 
בער פּרינציפּאַל האָט שטענדיג געזוכט אַ געלעגענהייט צו װאַרפען וועלכע 
ס'איז שװאַרצע ליכט אויף דער ישיבה, 
אַלס בעאַמטע פון ישיבה האָט הרב לעווענבערג צוגעצויגען די שעהנ- 
סטע בעלי בתים פון שטאָדט. מר. ראַבינאָיץ פון דער איגעל גראָסערי 
קאָמפּאַני, פּרעזידענט, מאַקס סאָבעל, ב. בלום, וייס-פּרעזידענטען, מר, 
בורשטיין טרעזשורער, און א. א. כ"ץ, סעקרעטאַר. ער האָט צוגעקראָגען 
דעם יונגען עלוי, הרב הגאון ר' שמואל בעלקין, שליט"א (איצט איינער פון 
די ראשי הישיבה אין ישיבת רבי יצחק אלחנן) אַלס ראש הישיבה, און האָט 
מיט זיינע שיעורים אַרויסגערופען גרויס באַגײיסטערונג ביי די תלמידים. 
זי זיינען געווען שאַרפזיניג און האָבען געבדאַכט צו שטייגען אין לערנען. 
אַלע האָבען זיינעם אַ שיעור פאַרשטאַנען, ווייל עס איז געווען געבויט אויף 
געזונטער לאָגיק, װי מען רופט. דאָס, חריפות. זיינע שיעורים זיינען גע" 
ווען זעהר אינטערעסאַנט און לעבהאַפט. 
וי האָט הרב לעווענבערג דאַן געפיהלט? דאָס װעט אונז געבען 
אַ גענויערען באַגריף דער פאָלגענדער בריוו, װאָס ער האָט דאַן געשריבען 
צו זיין ברודער זעליג, װאָס איז אַ באַריהמטער רב אין לאַטװיא. ער שרייבט : 
ב"ה, יום ו', ט' שבט, תר"ץ, 
אחי יקירי, | 
באמת הייתי צריך לבקש סליחתך על שתיקתי הרבה, אבל 
אחרי קראך מכתבי זה, תבין, הנני כי הייתי טרוד בחדשים 

האחרונים ולא מצאתי מרגע אף רגע והזנחתי הרבה ענינים 
חשובים וביניהם גם כתיבת מכתבים, 

מכתב זה בא מקליוולאנד, במקום אנו נמצאים כעת יחד עם 
הישיבה. זה מזמן שחשבתי כי ניו-הייווען קטנה מהכיל את 
המוסד, כי יש מקום להרחיב ולהגדיל את הישיבה וחשבתי הרבה 
על ענין זה. קשה היה הצעד, שם היינו כבר מסודרים, גם אני 
גם הישיבה, וכאן הננו גולים למקום נכר, אבל לבסוף הגעתי 
לידי החלטה, שטובת הישיבה דורשת להעבירה לקהלה יותר 
גדולה, 

קליוולאנד הנה עיר בת יותר ממאה אלף יהודים, נמצאת 
היא במערב התיכוני, ואין שום מוסד תורה בה ובקהלות הקרובות. 
בית כנסת, בנין גדול ויפה נמסר לרשותנו, ובאנו כאן. יהודי 
הקהלות קבלו אותנו בסבר פנים יפות, אבל העבודה קשה 
והדאגות גדולות, נתוספו בזמן האחרון הרבה תלמידים, ועוד 
יותר דופקים על דלתותינו וזה מרבה האחריות, | 

זה כשני חדשים שאנו נמצאים כאן ועוד לא נסתדרנו. רק 
בשבוע זה הבאתי את משפחתי הנה, ועדין לא מצאתי דירה 
הגונה, אבל חשבתי שיותר אינני יכול לדחות את הכתיבה אליך, 

משפחתי -- גם כאן יש לי צרות. רעיתי חולה זה מזמן 
ונמצאת בבית חולים ולא באה הנה -- צריכה היא לרחמים 
מרובים ואלהי הרחמים ישלח לה רפואה בקרוב, 

למסר לך יותר אדות חיינו כאן, קשה עד למאד, כי מי יודע 
מה יביא יום? מקוה אני כי יעלה בידנו לכונן מוסד תורה 
גדול שיעזור להפצת התורה בין יהודי אמריקה -- וזה יהיה 
חלקי מכל עמלי. 

ואחרי מסרי לך את החדשות שאירעו אצלי בזמן האחרון, 
אקוה לשמע מהנשמע אצלך ומשלום משפחתך. אקוה כי הכל 
על הצד היותר טוב, ובמכתבי הבא גם אני אוכל להודיעך חדשות 
משמחות. 

המצפה לתשובה, אחיך אהבך (--) 


ס'איז ניט נויטיג צוצוגעבען צום בריוו, ווייל דער בריוו רעדט פאַר 
זיך אַלײן. 

הרב קרעמער, וועלכער האָט געהאַט אַן איידים אין אײיראָפּא, האָט 
פיעל מאָל געבעטען הרב לעוענבערג איהם אַריבערצובריינגען אַלס אַ 
ראש הישיבה. דאָס איז נאָך פאָרגעקומען, ווען די ישיבה האָט זיך געפונען 
אין ניו-הייווען, און אויף דער אויפפאָדערונג פון הרב לעווענבערג, איז 
הרב רודערמאַן, דעם איידים פון הרב קרעמער, מיטװאָך, דעם 12:טען 
מערץ, אָנגעקומען קיין קליוולאַנד, 


בריוו-װעקסלונג מיט דער אגודת הרבנים 


אָבװאָהל הרב לעווענבערג איז געווען אַ שטאַרקער געגנער און אַ 
קעמפער געגען רעפאָרם, פונדעסטוועגען האָט ער ניט אַרױסגעװיזען קיין 
פּערזענליכען האַס צו רעפאָרם. ער האָט באַקעמפט די אידעע און ניט די 
פּערזאָן. עֶר איז געווען זעהר באַפרײינדעט מיט די גרעסטע רעפאָרם-ראַבײיס 
אין אמעריקא, ער איז וויפיעל מאָל אין קליוולאַנד אויפגעטראָטען ביי גרויסע 
| פאַרזאַמלונגען, קאָנפערענצען מיט ראביי אבא הילל סילווער און ראביי בארנעט 
בריקנער. מיט ראביי סילווער האָט ער פיעל מאָל פאַרבראַכט אין געמיטליכע 
| שמועסען. | | | 
עס איז גראַדע אינטערעסאַנט צו זעהן אַ בריוו-וועקסלונג פון דער 
אגודת הרבנים מיט הרב לעווענבערג, וועגען אַן אינצידענט, אין וועלכען 
הרב לעווענבערג זאָל האָבען גערופען ,הרב" סילווער. די בריוו גיבען מיר 
איבער אין אָריגינאַל, ווייל דאָס שפּיגעלט אָפּ הרב לעווענבערג'ס צוגאַנג 
אין באַצוג צו רעפאָרם, מיט װאָס מ'קען זיי באַקעמפען און צו דער זעלבער 
צייט אַנטפּלעקט דאָס אונז, דעם שטאַרקען מוטה, װאָס הרב לעוענבערג 
האָט באַזעסען צו זאָגען דעם ‏ א מ ת אױך צו אַזאַ גרויסע קערפּערשאַפט, 
בנוגע איהר באַציהונג צו דער ישיבה, 
די אגודת הרבנים שרייבען: 
ב"ה, כ"ט שבט, תר"צ, 
כבוד חברנו הרב הגאון כו' כש"ת מוהר"י לעווענבערג 
שליט"א שלוי וכו', 
באסיפת ועד ההנהלה ביום ג' הע' הובעה התרגזות גדולה 
ומחאה חזקה נגד הדין עובדא בישא שנדפסה ברכה בשמו ובשם 
הרב ש. קרמר בהאידישע װעלט, לראבי רפורמי קיצוני מר 
סילווער, לרגלי המאורע הגדול שרעיתו המליטה זכר. וע"ז 

באו לברכו בפומבי גם תארו אותו בשם ,הרב" הדגול מרבבה. 
ואם רבנים מובהקים מרביצי תורה בעלי מוסר מסכימים עליו 
שהוא רב, חפצים. קרבתו ופיהם מלא תהלתו, מה יצשה בע"ב 


. פּשוטים ועמא דבר אם לא למחות כף ולקרוא קדוש? ואיפה 


יש למצוא טלית של שוטה כל כך ועז פנים כל כך להתכסות בו 
ולהוכיח אח"כ לאלה האורתודוקסים -- אשר רבים הם -- 
הנוטים או כרוכים אחריו או אחר ראבי גאלדמאן ואחר כל 
המינים מכל המינים, ולומר להם כי דרכיהם שאול יתמכו? 
ואין זה אלא כההוא עורבא דשדי נורא לקיניה! וכמה קבין 
חנופה יש בזה צדיק חונף לרשע, כמה חילול השם יש בזה 
והשפלת כבוד הרבנות האמתית. אוי לבריות מעלבונה הגדול. 

והננו מלאי צער וצפיה לימי אורה ותשיה, 

אגודת הרבנים האורתודוכסים דארצות הברית וקנדה, 
יהודא ליב זעלצער, מזכיר, 

ענטפער פון הרב לעווענבערג: 
= ב"ה, יי אדר, תר"ץ, 

כבוד הרב הגאון כו' כש"ת מוהרי"ל זעלצער, שליט"א, 
שלום וברכה ! 

מפאת אי היותי בעיר תשובתי נתאחרה ובמכתבי זה, אינני 
רוצה להצדיק את עצמי -- פשוט משום שאינני מרגיש בי שום 
חטא בענין זה -- כי אם להעמיד דבר על אמתו ולהראות בי 
לא אני חללתי השם, כי אם דוקא אחרים, המראים פני צדיקים... 

תמוהני, קדם שדנו באספת הועד הפועל וקבלו מחאה נגדיי 
הלא צריכים היו לשאל אותי אדות המארע ולשמע מה בפי -- 
אבל לו הייתם שואלים אותי, אזי הייתם שומעים, שאני לא ידעתי 
כלל מהברכה שנדפסה ב,אידישע וועלט", כי לא הייתי בעיר 
באותו זמן, וכשנודט לי חייתי מרוגז וכועס. אבל כבר היה 
אחרי המעשה ולא יכלתי לעשות כלום, 

אני מביא לידי ,חלול השם", ואותו הצדיק שאיננו יכל 
לנשא עולה ומהר להודיע לכם על פּשעי כי רבו, מקדש השם -- 
לו היתה אגודת הרבנים באמת מתענינת במעשי חבריה, לֹא 
קשה היה למצא מי מביא לידי חלול השם. זה שבע שנים שאני 

1 
עומד על משמרת הקדש, את כל כחי ודמי הנני מקריב על 
מזבח התורה, האם באה אגודת הרבנים אף פּעם לעזרתי?! האם 
שלחה לי אף מכתב מעודד? האם התענינה בישיבה ובקיומה? 
וכשמנהיגי האגודה היו בקליבלנד והודיעו על שיעור שיאמרו 
בישיבה, עזבו אפילו בלי אמירת שלום . . . והבחורים ולומדי 
תורה חכו לשיעוד ואין בה -- אפשר שגם בזה יש חלול הקדש? 
וואותו הרב המסור -- האם התענינתם במעשיו: האם 
שמעתם וידעתם כי הוא מחרחר ריב ? לו עשיתם חקירה ודרישה 
אמתית, אזי אפשר שהייתם מוצאים שידו גם בחלול השם שנגרם 
על ידי משפט הכשרות? אבל אתם, מנהיגי האגודה, באתם 
למלאות את חובכם ועשיתם מה שעשיתם מבלי להכנס בעובי 

הקורה, ולא מצאתם אפילו לנחוץ לחקר ולדרש את הענין. 
כשמדברים על חלול השם, שואל הנני: האם אין חלול 
השם בזה שפונים אל ראבייס ריפורמים ושמרנים, בדבר תמיכה 
לישיבות, ורבנים באים לבקש מהם שיקנו את ספריהם, ועוד, 
ועוד, מעשים בכל יום? אני ב"ה מעודי לא פניתי לעזרה 
לרבנים ריפורמים ושמרנים . . . אינני צריך לחנוף להם, כי 
אינני מבקש עזרתם. הנני נלחם עמהם, אבל לא על ידי ריב 

וזלזולים, כי על ידי זה שהנני בונה בנין לתורה הקדושה, 
בטח שהייתי יכל להרחיב הדבור על ענין זה של קדוש 
וחלול השם, אבל כמדומני, שדי בזה שנאמר כאן, והנני מתפלל 

לה' שישמרני מחטאים, ויצדיקני מהקמים עלי. 
המכבדו כערכו הרם, 

יהוד' העשעל לעווענבערג. ‏ 
עס פאַרשטאַרקט זיך די באַהױפּטונג פון הרב לעווענבערג, וועמען 
ער באַשולדיגט, צוליעב פאַרשטענדליכע אורזאַכען דאַרף איצט זיין נאָמען 
ניט דערמאָהנט ווערען, װאָס האָט הרב לעווענבערגץ צו דער אגודת הרבנים 
באַשולדיגט אין כלומר'שטע חטאים, איז ווערטה צו דערמאָנען, אַז געשעהן 
איז זיין פאַרשטאַרקטע שנאה צו הרב לעווענבערג, ווייל, זייט זיין אָנקומען 
אין קליװלאַנד, האָבען די מאַסען אידען אָנגעהויבען אָנצופיהלען די ישיבה- 
שוהל, וואו הרב לעווענבערג פלעגט רעדען. נו אַז דער עולם פאַרלאָזט 
זייערע רבנים'ס רעדען און קומען צו איהם, מאַכט דאָס זיי אויסזעהן לעכער- 

ליך, האָט אָט דער רב זיך דאַרום און נאָר דאַרום, וי דאָס איז באַשטעטיגט 
געװאָרען מיט אַ צייט שפּעטער ביי אַ דין תורה, געזוכט בייזוויליגע ציעלען ‏ 
צו וועקען האַס און פעראַכטונג צו הרב לעווענבערג. 

אָט איז אַ מין באַקלאָגען זיך פון אַ רב ! . . . אס קנאה. כאָטש 
אָט-דער רב האָט געוואוסט, אַז הרב לעווענבערג שטעהט אין מאָראַלישער 
און קולטורעלער הינזיכט אַ סך העכער פון איהם, האָט נישט פאַרכאַפּט זיין 
רבנות, נישט פאַרנומען זיין פּלאַץ, נישט מאָנאָפּאָליזירט די שטאָדט, װאָס 
דאָס זאָל זיין די אורזאַכען פון שנאה, -- נאָר גאַנץ איינפאַך: קנאה. קיין 
אַנדער אורזאַך איז נישט געווען, װאָס זאָל צוגרייטען דעם באָדען פאַר פאַר- 
לאָזען קליוולאַנד, נאָר אַ שוידערליכע שנאה האָט איהם גענומען פאַרפאָלגען 
אום עס זאָל נישט העלפען זיין חכמה און איינפלוס, 

אָבער גראדע, ווען די ישיבה האָט געהאַלטען אין רעכטען בליהען 
און אויך הרב לעווענבערג האָט גענומען ציהען װאָס מעהר אַ גרעסערען 
עולם צו זיינע רעדעס און דרשות, די שוהל פלעגט אימער זיין איבערפוהלט 
בי זיינער א דרשה, האָט זיך אָבער געמאַכט אַ סיבה, װאָס האָט פאַראורזאַכט, 
אַז הרב לעווענבערג האָט באַשלאָסען אויף פּסח צוריקצופאָהרען קיין ניו- 
הייווען, די רבי'צין האָט אָנגעהויבען פיהלען ערגער. אינצווישען האָט 
זיך די פּאָליטיק, צוליעב אַ געוועזענעם פּרעזידענט פון דער שוחל, געביע- 
טען, גרעניצען זענען אויפגעשטאַנען מיט נייע אומשטענדען, און זיין מיה 
איז געווען אָהן ערפאָלג, 

איבערלאָזענדיג די ישיבה אונטער דער פיהרערשאַפט פון די צויי 
רבנים, דער שווער און איידים, ווייל זיי האָבען געמאַכט שוועריגקייטען פאַר 
הרב בעלקין צו פאַרבלייבען, האָט הרב לעווענבערג שבת בײטאָג, פרשת 
ויקרא, איבער ,מיין איינדרוק און איבערבליק איבער קליװלאַנדער אידעג- 
טום", געהאַלטען אַ פייערדיגע רעדע, געזעגענענדיג זיך מיט קליװלאַנד, 
שבת פריה האָט ער גערעדט איבער ,קרבנות" און די רעדע איז אויך געווען 
מײיסטערהאַפט. אַ גרויסע בענקשאַפט האָט פאַרנומען זיין האַרץ, ווען ער 
האָט זיך געדאַרפט שיידען מיט דער ישיבה, אין וועלכער ער האָט אַזױ פיעל 
ענערגיע, געזונד און געלד אַרײנגעלײגט, און עס האָט איהם פאַרקלעמט 
דאָס האַרץ, אָבער ער האָט זיך דיעזען מאָל געמוזט אונטערגעבען דעם אַזױ 
געשאַפענעם שיקזאַל, װאָס איז צו איהם געקומען אונערװאַרטעט, 

אָהן הרב לעווענבערג 


װאָס האָט דער באַריהמטער דענקער הי בובליק 
געשריבעןן 


עס איז אַװעק דער פּסח, ניט אַזױ פרעהליך אין דער ישיבה. אין 
פאַרלויף פון צייט האָבען די חבת ירושלים שוהל מיטגלידערשאַפט גענומען 
מורמלען -- די ישיבה איז עפּעס אַ צו-גרויסע לאַסט פאַר דער שוהל, אַ צו" 
גרויסע אױסגאַבע, און ספּעציעל װאָס דער כרמל האָל איז פאַרנומען, און אַז 
דער פיהרער איז אַװעקגעפאָהרען, איז טאַקע ניט געווען קיין אַנדערער 
מיט ברייטע פּלייצעס, װאָס זאָל קענען איבעראַנדערשען די לאַגע. און עס 
האָט לאַנג ניט גענומען דער באַשלוס פון דער שוהל, אַז די ישיבה זאָל נעה- 
מען אַ דערבייאיגע הויז, פאַר אַ דאָרמעטארי, און דאָס לערנען און די קיך 
זאָל דערווייל אָנגעהאַלטען ווערען אין שוהל, 

די ישיבה האָט דאַרום אָנגעהויבען דורצולעבען האָפנונגסלאָזע, פאַר- 
צווייפעלטע מאָמענטען, האַלטענדיג פאַר אַן אונמעגליכקייט פון איהר עקזיס- 
טענץ,. פון דער הויז, וואו די ישיבה-יונגעלייט זיינען געשלאָפען, האָט דער 
אידיש ער לענדלאָרד מיט אַ שעריף אַלעמען אַרױסגעװאָרפען אין גאַס 
מיט די בעטלאך און אַלץ מיט אַן אַנדער, ערקלעהרענדיג, אַז די יונגעלייט 
האָבען רואינירט די הויז . . , 

אויך זענען אַכט יונגעלייט, פון די בעסערע, אָפּגעפאָהרען אין איי- 
ראָפּא, אין דער מירער ישיבה, צוליעב דאָס פאַרלאָזען פונ'ם יונגען ראש 
הישיבה, הרב הגאון ר' שמואל בעלקין, שליט"א, וועלכער האָט געהאַט 
שטערונגען פונ'ם ,שווער און איידים" געזינדעל, און אַ מרה שחורה האָט 
גענומען װאַקסען אין די פאַרבליבענע תלמידים, זייערע נשמות האָבען אָנ- 
געהויבען פאַרהילען עפּעס ניט פרעהליכעס, װאָס איז ניט געוען אָנגענעם 
אַזאַ מין ישיבה-לעבען, אָהן דער אַטמאָספערע פון הרב לעווענבערג, 

נאָר לאָמיר בעסער איבערגעבען, װאָס דער באַריהמטער אידישער 
דענקער און שריפטשטעלער, ה' גדליה בובליק, האָט געהאַט צו זאָגען וועגען 
דער ישׂיבה, אָהן דער פיהרערשאַפט פון הרב לעווענבערג. זונטאָג, דעם 
2"טען יוני, 1920, האָט דער באַריהמטער מזרחי-פיהרער געשריבען אין 
,מאָרגען זשורנאַל*, אונטער ,אַ ישיבה אַ יתומה", דעם פאָלגענדען אַרטיקעל, 
װאָס וועט אָפּשפּיגלען אונזער באַהױפּטונג פון די האָפנונגסלאָזע מאָמעגטען 
פון דער ישיבה, אָהן הרב לעווענבערג'ס פיהרערשאַפט: 
איך בין זיך מודה ומתודה: איך האָב אַ שװאַכקײט פאַר 
ישיבות, זיינען דאָך די ישיבות די קװאַלען, פון וועלכע מיר 
שעפּען זייט טויזענדער יאָהרען אונזערע לעבענס-קרעפטען: 
זיינען דאָך די ישיבות די פעסטונגען, װאָס האָבען געשיצט די 
אידישע נאַציאָן פון אונטערגאַנג און טויט; זיינען דאָך די ישיבות 
די פּלעצער, וואו די שכינה איז שטענדיג געווען און אַכטונג 
געגעבען, אַז דער אידישער פונק זאָל ניט אויסגעלאָשען ווערען. 
זיינען דאָך די ישיבות די היזער, אין וועלכע אידישע 
חלומות זיינען געוועבט געװאָרען, וואו אידישע אידעאַלען זיינען 
געשפּונען געװאָרען, וואו אידישע כאַראַקטערען זיינען אויסגע- 
שמידט געװאָרען, וואו די אידישע פּאָעזי, די העכערע אידישע 
פּאָעזי, האָט זיך קיינמאָל ניט אױסגעלאָזט; זיינען דאָך די 
ישיבות די אינסטיטוציאָנען, װאָס האָבען געשאַפען די גרויסע 
אידישע אַריסטאָקראַטיע פון גייסט, די תלמידי-חכמים, און 
זיינען דאָך די ישיבות די פּלעצער, פון װאַנען ס'זיינען אַרױיס- 
געקומען די אידישע קעמפער, די װאָס זיינען געשטאַנען אין 
פראָנט פון דער אייביגער שלאַכט, װאָס מיר פיהרען מיט דער 
וועלט דערפאַר װאָס מיר ווילען ניט אונטערגעהן. 
די ישיבה איז די נאַציאָנאַלע אידישע אינסטיטוציאָן פּאַר- 
עקסעלאַנס. וי דער איד האָט ניט זיין גלייכען צו זיך, אַזױ 
האָט ניט זיין ליעבלינגס-אינסטיטוציאָן קיין גלייכען. אומזיסט 
וועט איהר זוכען אַן איבערזעצונג פאַר דעם װאָרט, אומזיסט 
וועט איהר זוכען אַ פאַרגלייך צווישען ישיבה און בילדונגס- 
אַנשטאַלטען פון אַנדערע נאַציאָנען,. איז דאָס אַ אידישע אוני- 
ווערזיטעט? איז עס אַ רעליגיעזע ערציהונג אַנשטאַלט! אין 

עס אַ סקול פון אידישע לאָו? איז עס אַ סעמינאַר, װאָס ערציהט 
אידישע גייסטליכע? אַ ישיבה איז ניט קיינע פון די אױיבען- 
אויסגערעכענטע זאַכען, און איז אין דער זעלבער צייט אַלע דיזע 
זאַכען צוזאַמענגענומען, און נאָך פיעל אַנדערע זאַכען, װאָס 
זיינען ניט אויסגערעכענט, | 

מיט איין װאָרט, אַ ישיבה איז אַן אינסטיטוציאָן, אין 
וועלכער דער טיפּ פון אַ אידישען אויבערימענש װערט גע- 
שאַפּען. אין דער ישיבה ליגט דער סוד, פאַרװאָס מען האָט דעם 
אידען ניט געקענט בעזיעגען. עס איז די ישיבה, וועלכע האָט 
איבערגעלעבט די אייזערנע רוים. רעװאָלוציעס, שװאַרצע מגפות 
פערפאָלגונגען און גזרות -- אַלעס קען דער איד אַריבערטראָגען 
ווען די ישיבה איז מיט איהם. װאָס קען דער איד אַריבער-: 
טראָגען אָהן דער ישיבה? דאָס ווייסען מיר ניט, דאָס קען קיי- 
נער ניט וויסען. אַ סברא, אַז ווען מען נעהמט-צו ביים אידען 
די ישיבה, האָט מען צוגענומען ביי איהם זיין נשמה, 


אָט דערפאַר איז מיין שװואַכקײט זעהר גרויס צו ישיבות. 
איך מיין נאַטירליך ישיבות, וואו בחורים, ניט חדר-אינגלאַך, 
לערנען, אָבװאָהל זיי זיינען אויך וויכטיג אָהן אַ שיעור, נאָר 
איך רייד פון די ערשטע. איך רייד פון ישיבות, װוי מען האָט 
עס פאַרשטאַנען פון יבנה ביז װאָלאָזשין און מיר, און ניט פון 
דאָס, װאָס מען האָט אין אַמעריקע צוגענומען דאָס װאָרט ישיבה 
פאַר אַ קינדער-חדר. אָבװאָהל אַ קינדער-חדר איז אויך קודש- 
קדשים, אָבער קיין ישיבות זיינען זיי ניט. אַ שאָד, װאָס אַמע- 
ריקע, וועלכע האָט אַזױ פיעל זאַכען צומישט אין אידישען לע- 
בען, האָט אויך צומישט דעם באַגריעף פון ישיבה, מיין שוועמע- 
ריי אָבער אין פאַר די פּאָר ישיבות פאַר גרויסע, װאָס מיר 
האָבען דאָ אין אַמעריקע. 


* ִ* * 


און דערפאַר איז מיין האַרץ פאַרוואונדעט געװאָרען פון 
װועהטאָג, ווען איך האָב געזעהן אַ ישיבה אַ יתומה אין איינע 

פון די פּראָװינץישטעדט, וואו איך האָב לעצטענס פאַרוויילט 
עטליכע טעג. 

מיט דער דאָזיגער ישיבה-יתומה איז פאַרבונדען אַ ראָמאַג- . 
טישע געשיכטע, אויב מען קען זיך אַזױ אויסדריקען 

אַ רב פון אַ קליין שטעדטעל, וועלכער איז אַ ,מוסרציק", 
ס'הייסט איינער װאָס גלויבט, אַז מוסר דאַרף פאַרנעהמען אַ 
פּלאַץ אין אַ ישיבה, האָט זיך זעהר מצער געװען װאָס אין 
אַמעריקע איז ניטאָ קיין מוסר-ישיבה, און ער איז געגאַנגען 
און געגרינדעט אַזאַ סאָרט ישיבה אין דעם קליינעם שטעדטעל, 
וואו ער איז רב, 

דאָס איז געווען אַ שוועהרע אונטערנעהמונג און ניט פאַר 
די כחות פון איין מענשען, און ניט פאַר די כחות פון אַ קליין 
שטעדטעל, איז דאָס געווען אַ געװאַגטער שריט פון אַ בעל- 
התלהבות, פון אַ פאַנטאַזיאָר, װאָס שטעלט זיך ניט אָפּ פאַר קיינע 
שוועריגקייטען,. מיט התלהבות קען מען אַ סך אױפּטהאָן, און 
אונזער רב, וועלכער האָט געװאָלט זעהן אַ מוסר ישיבה אין 
אַמעריקע, האָט שעהנע עטליכע יאָהר געקעמפט מיט אַלע כװאַ- 
ליעס ,װאָס האָבען איהם אַרומגערינגעלט, האָט ניט געקוקט אויף 
אַלע שטערונגען, װאָס ער האָט געפונען אין וועג און מיט גרויס 
עקשנות האָט ער אָנגעהאַלטען די שװערע מלחמה פאַר זיין 
מוסר-ישיבה, פיעלע מאָל האָט זיין שאַפונג געהאַלטען ביי קראַ- 
כען, און ער האָט ניט אויפגעגעבען. די מוסר-ישיבה איז זיין 
שיף, און װי אַ טרייער קאַפּיטאַן עס ניט פאַרלאָזען ביז דער 
לעצטער מינוט, | 

איך מוז מודה זיין, אַז דאָס איז געווען אַ נאָבעלער און שעה- 
נער קאַמף, װאָס דער רב פון אַ קליין שטעדטעל אין קאָנעטיקוט 
האָט געפיהרט. עס איז אַודאי געווען איינע פון די שעהנסטע 
קאַפּיטלאך אין דער געשיכטע פון דעם גרויסען קאַמף פאַר'ן 
טראַדיציאָנעלען אידענטהום, װאָס עס ווערט דאָ אין לאַנד אָנ- 
געפיהרט. עס איז געװוען אַ סך גייסט, אַ סך גבורה און אַ סך 
פּאָעטישע שעהנקייט אין דער מלחמה פון איין מענשען געגען 
די אומשטענדען. און עס האָט זיך שוין אָנגעהויבען צו גלוי- 

בען, אַז דער איינזאַמער קעמפער װעט געוינען די מלחמה, 
און אַז אַמעריקע װועט האָבען אַ מוסר-ישיבה, אַזאַ וי דער גריג" 
דער האָט געוואונשען און גע'חלום'ט, 

אָבער אין אַ געוויסען העלען טאָג האָט זיך אויפגעהויבען 
דער גרינדער פון דער מוסר-ישיבה, האָט גענומען זיין ישיבה 
און האָט איהר אַוועקגעפיהרט אין אַ שטאָדט אין דער מיטעל- 
װעסט. איז דאָרטען געזעסען אַ קורצע צייט, און איז נאַכהער 
אַװעק צוריק אין זיין שטעדטעל אַזױ פּלוצלינג, אַזױ וי ער איז 
געקומען, און האָט געלאָזען די ישיבה אַליין אין אַ פרעמדער 
שטאָדט, אין אַ פרעמדער סביבה, צווישען פרעמדע מענשען -- 
אַ יתומה, פאַרװויסט, פאַרװאָגעלט און פאַרלאָזען. 

און די שטאָדט, וואו די ישיבה-יתומה איז מגולגל גע- 

װאָרען, וועלכע איז צעװואַרעמט געװאָרען אויף אַ וויילע אונטער 
די התלהבות'דיגע וװערטער פון דעם רב-בעלימוסר-טרוימער, 
האָט זיך אין אַ קורצער צייט אָפּגעקיהלט, און זי ווייס ניט װאָס 
צו טהאָן מיט דעם געשאַנק, װאָס דער רב-ראש-ישיבה האָט איהר 
געלאָזען. קיינער ווייס ניט וי אַזױ די ישיבה װעט עקזיסטירען. 
מאַנכע מורמלען, אַז די גאַנצע זאַך איז געווען אַ מקח-טעות, 
און פיעלע זאָגען, אַז זיי װאָלטען מוחל געווען די טובה, 

אָט דאָס איז אין קורצען די געשיכטע פון דער ישיבה- 
יתומה. פריהער איז זי געווען אין ניו-הייווען, היינט איז זי 
אין קליוולאנד, איהר גרינדער און שעפפער איז הרב יהודא 
העשעל לעווענבערג, אַ בעגאַבטער, טעמפּעראַמענטפולער מענש, 


* * * 


איז דוקא נויטיג אַ ישיבה פון מוסר אין אַמעריקע ? זיינען 
ניט גענוג די צוויי ישיבות פון אַמעריקע, ישיבת ר' יצחק אלחנן 
אין ניו-יאָרק און דער בית מדרש לתורה אין שיקאַגאָ? 

דאָס איז ניט קיין פראַגע, אויף וועלכער אימיצער איז באַ- 
רעכטיגט צו געבען אַן ענטפער. געועהנליך קען געשטעלט 
ווערען אַזאַ סאָרט פראַגע, אויב עס האַנדעלט זיך פון אַן אינ- 
סטיטוציאָן, וועלכע איז נישט אַנדערש, וי אַנדערע פון דעם 


188 


הרב י.. ה. קעווענבערג 


זעלבען. מין, . אָבער אַ מוסר-ישיבה איז אָנדערש, וי אַנדערע 


ישיבות, און װי באַלד אַז זי איז אַנדערש, קען די שאלה, אויב 
מען קען ,יוצא? זיין מיט אַנדערע ישיבות ניט געשטעלט ווערען. 

די הױיפּטיפראַגע, אויב ישיבות דאַרפען זיין פאַרבונדען 
מיט מוסר-לערנען, איז נאָך היינט אויך ניט ביי אַלעמען געלעזט. 
מען קען נאָך היינט אויך זיין אַן אָנהענגער פון דער שיטה, אַז 
תורה אַליין איז גענוג אום צו מאַכען די לערנער פאַר מענשען 
מיט פעסטע מאָראַלישע בעגריפע. מען דאַרף ניט קיינע ספּע- 
ציעלע מוסר-למודים. און מען קען ברענגען דעם באַקאַנטען 
אַרגומענט, אַז די גרויסע לומדים און גדולי תורה זיינען שטעג- 
דיג געווען מאָראַלישע מענשען פון אַ הויכער מדרגה, טראָץ דעם 
װאָס זיי האָבען זיך מיט ספּעציעלע מוסר-למודים ניט אָפּגע- 
געבען. די אַלע אַרגומענטען װאָס זיינען געזאָגט געװאָרען גע- 
גען ר' ישראל סאַלאַנטער אין זיין צייט, קענען היינט ווידער- 
האָלט ווערען. 

דאַגעגען קענען די באַשיצער פון מוסר-ישיבות היינט רע- 
דען מיט אַ פעסטערען טאָן, וי עס האָבען גערעדט די אָנהענגער 
פון מוסר-ישיבות פריהער. זייער שטאַרקסטער אַרגומענט איז, 
אַז אַמאָל איז דאָס אידישע לעבען געווען אַזויפיעל דורכגעדרונ- 
גען מיט מוסר, אַז עס איז ניט געווען נעהטיג זיך צו פאַרטיפען 
אין ספּעציעלע מוסר-למודים. דאָס אידישע לעבען איז געוען 
אַזױ פעסט אַװעקגעשטעלט אויף די אידעאַלען פון מאָראַל און 
עטיק, אַז מען האָט דערמיט נישט געדאַרפט זיך אָפּגעבען בעזוג" 
דער, וועהרענד דאָס היינטיגע אידישע לעבען איז ניט מעהר 
דאָס, װאָס עס איז געווען אַמאָל. מען דאַרף היינט אין אַ דור 
פון שװאַכער מאָראַל האָבען פאַרשטאַרקונג, און מיט אַ טיעפערע 
סוגיא אין דער גמרא, קען מען ניט לייזען די שווערע פּראָבלע- 
מען פון מאָראַל, וועלכע מאַטערען די נשמות פון יונגע מענ- 
שען. 

און עס איז פאַראַן נאָך אַן אַרגומענט פאַר מוסר אין ישיבות, 
די היינטיגע יונגע לייט קלעהרען סיי װוי סיי וועגען די ענינים 
פון מאָראַל, און זיי בעגעגענען פראַגען, װאָס זיינען פאַרבונדען 

מיט דיעזע ענינים אין דער אַלגעמײַנער ליטעראַטור, וועלכע זי 
לעזען, איז דאָך דאַרום וויכטיג, אַז זי זאָלען וויסען דעם שטאַנד- 
פּונקט פון יודענטהום איבער דיעזע פּראַגען. סוף כל סוף איז 
דאָך מוסר. אַ וויכטיגע טהייל פון אידענטהום, דאַרף מען זיך 
דאָך דערמיט אָפּגעבען אָלס אַ לעהרע, דער בליק פון אַ אידען 
איבער דאָס אידענטהום איז ניט קיין ריכטיגער אַלל-אומפאַ- 
סענדער, אויב ער איז פרעמד פון דעם מוסר, װאָס דאָס אידענ- 
טהום פאַרמאָגט, 

וי איינער זאָל ניט קלעהרען איבער דיעזער פראַגע און 
וי איינער זאָל ניט זיין גענייגט צו איין מיינונג אָדער דער אַנ- 
דערער, איז דאָך קלאָהר, אַז די ריכטונג פון מוסר אין ישיבות 
איז פאַראַן אומעטום, וואו ישיבות זיינען דאָ. און עס אי אַ 
נאַטירליכע זאַך, אַז עס זאָל זיין אין אַמעריקע איין אינסטיטוציאָן, 
װאָס זאָל זיך דערמיט אָפּגעבען. עס איז פילייכט ווערטה סי 
וי סיי צו זעהן, װאָס פאַר אַ ווירקונג מוסר-לערנען האָט אויף 
יונגע לייט אין אַמעריקע. | 


* ִ* * 


אָבער אזאַ סאָרט שאַפונג קען לעבען און װאַקסען נאָר אונ- 
טער דער פיהרערשאַפט פון אַ בעגגייסטערטען פיהרער, װאָס 
האָט אין דיזען לאַנד געשאַפען. ישיבות זיינען שטענדיג גע- 
ווען פאַרבונדען מיט די פּערזענליכקייטען פון די גרינדער. דאָס 
מוז אַזױ זיין הױפּטזעכליך ווען עטװאָס אַ נייע זאַך װערט גע- 
שאַפען אין אַ ניי לאַנד אונטער נייע אומשטענדען. די מוסך- 
ישיבה, װאָס איז פאַרטראָגען געװאָרען פון ניו-הייווען קיין 
קליװולאַנד, האָט פאַרלאָרען דיעזען וויכטיגען צוזאַמענבונד מיט 
דעם גרינדער, וועלכעס איז אַ זאַך װאָס װעט שאָדען דער ישיבה 
אין דעם עיקר, פאַר וועלכען זי איז געגרינדעט געװאָרען. 

אַמאָל קען טרעפען, אַז אַן אינסטיטוציאָן קען דורכטראָגען 
דעם פאַרלוסט פון אַ פיהרענדער פּערזענליכקייט, אויב עס איז 
אַ סביבה, װאָס איז גינסטיג פאַר איהר. אָבער קליװולאַנד איז 
זיכער ניט גינסטיג פאַר אַזאַ ישיבה. אַ שטאָדט װאָס האָט ניט 

אפילו איין פאראָקיאל סקוהל און וואו די אָרטאָדאָקסיע איז שװאַך 
אין פיהרערשאַפט, אַ שטאָדט, וואו די אָרטאָדאָקסישע קרעפטען 
זיינען צוטהיילט און צוריסען, איז געוויס ניט דער באָדען, וואו 
אַזאַ ישיבה זאָל קענען ואַקסען, איבערהיפּט, אַז קליװלאַנד 
האָט די ישיבה ניט געגרינדעט און מען האָט זי, אַזױ צו זאָגען, 
אויף איהר אַרױפגעװאָרפען 

די העכערע תורה-אַנשטאַלטען אין אמעריקע זיינען אין אַ 
שווערען קריזיס, די ניודיאָרקער ישיבת ר' יצחק אלחנן און דער 
שיקאַגאָיער בית מדרש לתורה, זיינען אין נויט, אָבער די צוויי 
אינסטיטוציאָנען שטעהען אויף זיכערען באָדען, האָבען אַרום 
זיך אַ קרייז פון מענשען, װאָס זיינען איבערגעגעבען צו זי, 
וועהרענד די מוסר-ישיבה איז אין דער פרעמד און שטעהט 
אַלײין, עס מאַכט דעם איינדרוק פון אַ שיף, װאָס איז צובראָכען 
און זי ווערט געשטויסען פון ווינד אָהן אַ ריכטונג, 

מיין כוונה איז ניט צו קריטיקירען דעם גרינדער פון דער 
מוסר-ישיבה דערפאַר, װאָס ער האָט זי אַװעקגעפיהרט און 
איבערגעלאָזט אין אַ פרעמדער שטאָדט. ער האָט געפיהרט אַ 
לאַנגען און בראַוען קאַמף און קיינער קאָן איהם גאָר ניט זאָגען, 
אויב ער איז מיעד געװאָרען. איך האָב אויך ניט בדעה צו קרי- 
טיקירען די שטאָדט, װאָס מען האָט זי מזכה געווען מיט דער 
ישיבה אונערװאַרטעט און אונגעבעטען. איך ויל נאָר אויס- 
דריקען מיין צער, װאָס איז אויפגעוועקט געװאָרען אין מיר, 
ווען איך האָב געזעהן די פאַרװאָגעלטע ישיבה-יתומה, וועלכע 
האָט אָהנע צווייפעל פאַרדינט אַ בעסערען שיקזאַל, 


פאַר'ן לעזער איז שוין איצט בעקאַנט, אַז די ישיבה איז אין קליוולאַנד 


געקומען ניט , אונערװאַרטעט און אונגעבעטען", און אויך אַז ער איז ניט 
;אַװעק צוריק אין זיין שטעדטעל אַזױ פּלוצלינג, אַזױ װוי ער איז געקומען". 
ה' בובליק שילדערט ניט נאָר די געגענווערטיגע לאַגע אַזױ קלאָהר און בולט, 
אױיסגעהאַלטען, נאָר אפילו אין דער צוקונפט האָבען זיך זיינע אמת'ע ווערטער 
אָפּגעשפּיגעלט, אַז ;אַזאַ סאָרט שאַפונג קען לעבען און װאַקסען נאָר אונטער 
דער פיהרערשאַפט פון אַ בעגייסטערטען פיהרער און זיין פאַרבונדען מיט 
דער פּערזענליכקייט פון גרינדער". אין די ווייטערדיגע קאַפּיטלען, װעט דער 

לעזער באַקאַנט ווערען, אַז ה' בובליק האָט נאָך אין 1920 געהאַט דעם פּראָ- 
פעטישען בליק בנוגע דער ישיבה, וויסענדיג, אַז אָהן הרב לעווענבערג, איז 
די ישיבה געװאָרען געשטויסען פון ,וינד אָהן אַ ריכטונג". 


עס האָבען זיך אָבער אין דער צייט פון שווערמוטיגקייט, דונקעלקייט: 
און טרויעריגקייט פאַר דער ישיבה, באַװויזען אַ ליכטיגער שטראַהל פון אַ 
ביסעל בעלי בתים און פרויען, וועלכע האָבען אָנגעהױיבען טיעפער צוֹ בע- 
גרייפען, צו פיהלען די לעבענסאַרט פון די ריעזיגע, שאַפענדע אַרבײט פון 
דער ישיבה, און מיט דער האָפנונג, אַז הרב לעווענבערג ועט נאָך צוריק 
| זיין פאַרבונדען מיט דער ישיבה, האָבען זיי זיך אונטערגענומען צו קויפען 
אַן אייגענע ישיבה-געביידע, און נאָך אייניגע מאַסן-מיטינגען האָבען זי גע- 
שאַפּען די סומע פּאַר'ן ערשטען מארטגעדזש, און זונטאָג, דעם 21-טען סעפּ- 
טעמבער, 1920, אַ טאָג פאַר ערב ראש השנה, איז פאָרגעקומען די הייליגע 
צערעמאָניע, ווען די ישיבה האָט ברוב פּאר והדר אַרײנגעצױגען זיך אין אַן 
אייגען הויז, 880 לייקוויו ראוד, 


פון אַן עדיטאָריאל, געשריבען פון ה' יהושע ראקער, אין דער ,אידי- 
שער וועלט", פרײיטאָג, דעם 19-טען סעפּטעמבער, נעהם איך אַרױס דעם 
פאָלגענדען פּאַראַגראַף : 


אין דעם יאָהר, װאָס די ניו-הייווענער ישיבה געפינט זיך 
אין קליװולאַנד, האָט זי פולשטענדיג באַשטעטיגט איהר עקזיס- 
טענץ באַרעכטיגונג. זי האָט דורכגעלעבט פאַרשידענע צייטען 
שטורמישע צייטען און מורא'דיגע צייטען. עס האָט אָפט אויס- 
געזעהן, אַז אָט-אָט און די ישיבה װועט מוזען שליסען איהרע טיה- 
רען, אָבער אַ דאַנק אַ גרופּע איבערגעגעבענע בעלי בתים, אי- 
בערהויפּט אַ דאַנק, און מיר זאָגען עס פריי און אָפען, אַ גרופּע 
אידישע פרויען, אויף וועמען עס מעג באמת געזאָגט ווערען, וי 
אויף די אידישע פרויען אַמאָל: ;בשכר נשים צדקניות שהיו 
באותו הדור נגאלו אבותינו ממצרים", מופט אונזער ישיבה 
נעקסטען זונטאָג אין איהר אייגענעם הויז און מיר באַנוצען זיך 
מיט דער געלעגענהייט ווידער אַמאָל צו ציהען די אויפמערק- 
זאַמקײט פון קליװולאַנדער אידען אויף דיעזע גרויסע פּאַסירונג 
אין אונזער שטאָדט, 

און דאָס איבערצייגט, אַז ניט די מעהרהייט, וועלכע שטעהט צו צו אַ- 
באַוועגונג, קען מאַכען אַן איבערראַשונג אין דער געמיינדע, נאָר אַפילו די 
מינדערהייט, וועלכע נעהמט אויף זיך די איניציאַטיווע, ניט ואַרטענדיג אויף 
די איבעריגע -- און מיט זייער ביישפּיעל שלעפּען זיי די מאַסען. 


ישיבה פייערט חנ הסמיכה -- אין קליװולאַנד 


זייענדיג פאַרשליידערט אין דער גרויסער שטאָדט, אין דעם כף הקלע 
פון מאַטעריעלען לעבען, געשטויסען און געריסען פון די מעכטיגע רעפאָרם 
אַסימילאַציאָנס-כװאַליעס, --- האָט די ישיבה גענומען איבערלעבען ניט קיין 
מוס ר'די גע אנערליכע פּראָבלעמען. די אינערליכ? קייט האָט גענומען 
ברעכען. ביי אייניגע, און באַלד מעהרערע, האָט זיך גענומען אויסלעשען 
דער מוסר-קערענדעל, ס'האָט אויפגעהערט צו גליחען און גלייכצייטיג האָט 
זיך געפיהלט, װי דער אידישער אי ך װערט פאַרװעלקט מיט אַ הילפס- 
לאָזען אומעט. די ביז איצטיגע אינאָטעמען טראָפּענס פון גייסטיגער באַ- 
פרידיגונג פונים גרינדער, האָט גענומען װאַרפען שאָטענס און פיעל, פיעל 
צייטען האָבען יאוש'דיגע געפיהלען גענומען מאַטערען פיעלע יונגעלייט,. 
און דער געדאַנקען-גאַנג פון אַ ,מוסר-ישיבה" האָט געשוועבט אין אַ ים פון 
טרויער און אומעט, צוליעב דער פעלערהאַפּטיגקייט פון ,ריכטונג" . . . 

אָבעֶר אויסער דעם שרעקליכען ,אינערליכען ריס" צווישען די יונגע 
לייט, װאָס אַ טיעפע בענקעניש האָט אַרומגענומען זייערע נשמות, האָט זִיך 
אַריינגעכאַפּט דער , קאַריעריסטישער" באַציל, ווען די מעהר-פעהיגע זיינען 
פאַרװאַנדעלט געװאָרען אין ‏ מ ש ול ח י ם, ואָס די ישיבה-פיהרער 
האָבען, אָנשטאָט זי קולטיווירען אין ילערנען, זיי צושיקט איבער די פאַר- 
אייניגטע שטאַטען זוכען און בריינגען ?ברויט פאַר די ראשי הישיבה" . . , 

עס ערשיינט פאַר מיר איצט דאָס בילד װאָס האָט זיך אָפּגעשפּיעלט און 
האָט פאָרמירט א שאָטען אויף דעם גייסט, צורונענע אילוזיעס, אָפּנעשטאָר- 
בענע באגייסטערונג, -- ווען אייניגע יונגעלייט האָבען העפטיג פּראָטעסטירט, 
טענה'נדיג: מיר זיינען געקומען לערנען אין ישיבה און אויב איהר קענט 
ניט אויסהאַלטען די ישיבה מיט אייערע ב אַ ג אַ ב ט ע כוחות, לאָמיר 
פאַרמאַכען די ישיבה. -- דער ענטפער איז געקומען פון איין פיהרער, מיט 
אַ שטאַרקען בייזער : -- עװאָס, װאָס מיר דאַרפען ניט לעבען! איהר האָט 
א קיך צום עסען, פון װאַנעט וועלען מיר מאַכען א לעבען? . . . " -- דער 
פיהרער האָט זיך באַלד אָבגעקיהלט, מורא האָבענדיג, עס א ח חס ושלום, 

ניט שטערען זיינע פּלענער, און אַ זיסער שמייכעל האָט זיך באַלד פאַר" 
שפּרײיט און אויפגעשיינט, װי ער װאָלט געהאָלפען געװאָרען פון א געפאַהר 
און בארואיגט די יונגע לייט, -- ;עס איז דאָך נאָר פאר א קורצע צייט !*, 
אָט דער שרעקליכער צושטאַנד איז געקומען, אזוי װי די אינערליכע 
פּראָבלעמען, װאָס עס האָט געפעהלט ד י פ י ה ר ע ר ש אַ פ ט די 
אונטערנעהמונגס-קראַפט פון דורכצופיהרען די גרויסע היסטאָרישע אויפ- 
גאַבע צו מאַכען זעלבסטשטענדיג און אומאָפּהײנגיג די מאַסען, צוריק 
אויפלעבען און פארפעסטיגען ביי די מאַסען, די אלטע און אייביגע יסודות 
פון תורה און אמונה, װאָס זיי האָבען באזעסען, ווען הרב לעווענבערג איז 
געווען דער פיהרער. עס האָט זיך געשאַפען אַ שלעכטע אָריענטאַציע צו די 
{פיהרער" פון ישיבה און די מאַסען האָבען ארויסגעוויזען א געוואלדיגען 
װידערשטאַנד געגען די מעטאָדען. | 
| זייערע מעטאָדען האָבען פאַרשמעלערט די אונערװאַרטעטע ענדערונג 
פון לאזען די ישיבה װאַקסען אזוי שנעל וי מיר האָבען ערװאַרטעט, אז די 
יישיבה זאָל װאַקסען אין קליוולאַנד, 
וי ווייט דער קלעגליכער פינאַנציעלער צושטאַנד איז געווען, קענען 
מיר זעהן פון א בריוו, געשריבען פון איינעם פון די ,פיהרער", הרב מר, 
צו הרב לעווענבערג אין ניו-הייווען, װאָס באַקלאָגט זיך פאר איהם אויף 
דעם מצב זיינעם און בעט איהם הילף (אויף הילף זיינען זי װי אַנדערע, 
אלעמאָל געווען גרייט זיך צו וװענדען צו הרב לעווענבערג...) צווישען 
אַנדערעס נעהם איך פון בריוו אַרױס אָט װאָס : | | 
| ,הישיבה מתנהג{ת| בכבדות מאוד,. לפלא עליו שלא שאל 
מאומה אז ע"ד מצבנו. ובדרך כלל הבנתי אז את רוחו ודעתו -- 
אחרי דומי' ארוכה. שלא השיב על מכתבי אשר כתבתיו איזה 
פּעמים,. וגם אחרי שיש לו מחשבות ועדות עיד לשוב לקליוולאנד 
אז בטח הי' עליו לדבר. עמדי אודות זה ובכלל ע"ד הישיבה אשר 
זה כל לבבו ורוחו. -- ולבסוף נעלם מאתי ובל אשר אני שומע 
הוא מפי אחרים. אך באמת יש לי כמה וכמה דברים לדונו לכ"ז 
-- אך אתה הנני בא בזה להוי ידוע לו שכבר עברןון שלשה 
שבועות שלא קבלתי מאומה מהישיבה ולחתני מגיע לו עוד יותר 
-מזה ומי יודע מתי נקבל שכירות, ע"כ הנני פונה לכת"ר כאשר 
בידו ובכחו לעשות לנו טובה וחסד. מצב הכלכלי ברע מאוד 

והלא התלמידים תלמידיו המה, וגם הרמ"ים המה אוהביו 
ומכיריו וכאשר מצא אותם במצב רע כזה איך יעמוד 
מרחוק. ע"כ עלינו למהר לעשות כי אם לא עכשיו אימתי? נא 
להודיעוני על איזה עת יהי' לו יותר מוכשר לבא ועל העת הזה 
נקבע ימי הסמיכה להבחורים." 
און אַזױ וי אַ חג הסמיכה מיינט אין אַמעריקא געלד, און דערצו זיינען 
נאָך די זיבען יונגע לייט געווען גרייט צו באקומען סמיכה נאָך אין ניו-הייווען 
און הרב לעווענבערג האָט זיי דאן געראַטען, צו פאָהרען אין קליװולאַנד און 
נאָך א קורצען אָפּזיין אין קליוולאנד װעט זייער סמיכה געפייערט װערען 
מיט גרויס פּראַכט, -- איז באַשלאָסען געװאָרען, אַז זונטאָג, דעם 8-טען 
מערץ, 1931, זאָל געפייערט ווערען די סמיכה פון די זיבען יונגעלייט, 
גרויסע הכנות זיינען געמאַכט געװאָרען צו דיזער פייערונג. די ישיבה 
יונגע לייט האָבען ארויסגעגעבען א ,ישיבה בולעטין", װאָס אויסער ישיבה- 
נייעס האָט אויך אנטהאלטען ארטיקלען וועגען די ישיבה. זייענדיג איינער 
פון די רעדאַקטאָרען איז מיר אויסגעקומען צו שרייבען דעם לייט-אַרטיקעל, 
א ,כאַראַקטער:בילד צום 8-יעהריגען עקזיסטענץ פון די ישיבה". זוכענדיג 
אין ישיבה-אָפּיס מאַטעריאַל פאר פאַקטען, דאָקומענטען, האָב איך זיך גאָר 
אָנגעשטױסען אין דעם פאַקט, אז זייט הרב לעווענבערג איז אַװעק האָט מען 
קאָנפיסקירט די אַלע דאָקומענטען, וועלכע האָבען איהם פאַרבונדען אַלס 
גרינדער און פיהרער פון ישיבה, און ערשט איצט איז מיר געוען פאר- 
שטענדליך דער פארם פון די ישיבֿה-סטײישאָנערי, וועלכע האָט ניט געטראָ- 
גען דעם נאָמען פון גרינדער, .1 
גלייכצייטיג האָב איך אויך באַמערקט, אז די , פיהרער" זיינען ניט 
באגייסטערט פאר מיין ,, ארטיקעל", מסתמא דארויף װאָס איך האָב זיך אבגע- 
שטעלט, פארשטעהט זיך, אויף דעם גרינדער. איך האָב דערפיהלט יעדען 
טאָג, ווען זיי האָבען איינמאָל און אַ צווייטען מאָל איבערגעקוקט מיין אַרטי- 
קעל, אז זיי ראַנגלען זיך מיט מיר פאר עפּעס װאָס. האָב געוואוסט, אז עס 
איז ניט צוליב וועלכע ליטערארישע אויסזעצונגען, ווייל זיי זיינען זעהר ווייט 
פון אָט די פעהיגקייט. ספּעציעל דער ,יונגער" איז גאָר ארויס פון די כלים 
עטליכע מאָל און איך האָב געהאַט אַ הייסען צוזאַמענשטויס מיט איהם. איך 
האָב פון אָט דעם צופאַל שוין געזעהן, וי גראָב מען בעהאַנדעלט דעם 
גרינדער און אז אין דער אמת'ן זיינען זיי איהם שונאים, --- ניט וי איינער 

פון זיי װאָס האָט געהאַט געשריבען אז: ,וגם הרמי"ם המה אוהביו ומכיריו", 
--- און וועלען איהם ניט לאָזען רוהען, אויב ער װעט זיך צוריקקעהרען אין 
ישיבה, 

בשעת די ,שטיק* פון דעם ,יונגען פיהרער" פלעגט ער זיך תמיד 
באלד פארלירען. ער פלעגט פיהלען, אז ער ווערט בלייך און רויט, און 
פלעגט קיין אָרט ניט געפינען פאר זיך. ער פלעגט ארויס לויפען פון איין 
טיהר און באַלד צוריק אריינלויפען דורך דער אנדערער טיהר, אזוי א היבש 
ביסעל, אמת, ער האָט זיך דאַן געסטאַרעט ניט ארויסצואווייזען אָט דאָס 
װאָס קומט פאָר ביי איהם. וויסענדיג, אז הרב לעווענבערג קומט צו דער 
,סמיכת", האָט ער זיך קאָנטראָלירט און געלאָזט דעם אַרטיקעל דרוקען 
אָבװאָהל עס האָט שוין געהאַלטען, אז דער בולעטין זאָל ניט ארויסגעהן 
צוליעב דעם איינציגען ,חטא", װאָס איך האָב זיך דאַן איינגע'עקשנ'ט ניט 
אױיסצולאָזען דעם נאָמען פון גרינדער, | 

הרב לעווענבערג, אנשטאט צו קומען זונטאג, איז ער נאָך געקומען 
אויף שבת, וועלענדיג האָבען מעהר צייט צו פארבריינגען מיט זיינע תלמידים, 
ער האָט פרייטאָג אווענד און שבת פריה גערעדט אין ישיבה, נאָכמיטאג איז 
ער געווען דער גאַסט פון הרב פּורת אין שוהל. קליװולאַנדער אידען האָבען 
איהם געגעבען א גרויסען קבלת פנים, מיט'ן גרויסען עולם װאָס די פּלעצער 
זיינען געווען געפּאַקט וואו ער האָט גערעדט. 

זונטאג, אום צוויי אוהר נאָכמיטאג איז פאָרגעקומען די גראַנדיעזע 
גראַדואירונג פייערונג אין דער אוהב צדק שוהל און 7 אוהר אװענד איז 
פאָרגעקומען א גרויסער באַנקעט אין ישיבה געביידע. 

עס איז ווירקליך געווען איינע פון די גרעסטע ימים טובים פאר 
קליװולאַנד, וועלכע האָט צום ערשטען מאָל בייגעוואוינט אזא מין צערעמאָניע. 
הרב לעווענבערג איז געווען דער פעסט-רעדנער און האָט צוטהיילט די 
סמיכות צו: הרב צבי סטאָלמאן, הרב אליעזר מעסקין, הרב יהושע בעטט, 
הרב מִ. א. קוסטאנאוויץ, הרב מרדכי פּרימאק, הרב מרדכי ש. סטאובער און 
|הרב משה א. פּארזען. פיעלע רבנים צוזאמען מיט הרב הגאון ר' משה זיוויץ, 
זצ"ל האָבען זיך באטהייליגט אין דעם חג הסמיבה, 


ישיבת רי יצחק אלחנן וויל אויפנעמען דעם רב צו זאַנען 
וועכענטליכען שיעור אין מוסר 


לוט איין אויסטויש פון בריוו װאָס עס ליגט ביי מיר, איז צו זעהן, 
אַז הרב שמואל בעלקין, איינער פון די ראשי הישיבה אין ישיבת ר' 
יצחק אלחנן, האָט זיך געװענדעט צו הרב לעוענבערג, לוט דעם פער- 
לאַנג פון הרב דר. בערנאַרד רעװעל, שליט"א, פּרעזידענט פון ישיבה 
קאלעדזש, אויב ער װאָלט אָנגענומען דעם אַמט פון זאָגען א וועכענטליכען 
שיעור אין מוסר פאר די בני הישיבה פון ישיבת ר' יצחק אלחנן. הרב 
לעווענבערג האָט ניט געגעבען קיין קלאָרען ענטפער פארװאָס ניט, נאָר 
אַנדערע זאָלען האָבען געזאָגט, ווייל ער האָט געדענקט צו עפענען נאָך א 
ישיבה אין ניו-הייווען. דאָס איז איין אורזאַך. פאר דעם מחבר איז אָבער 
בעקאַנט די ווירקליכע אורזאַך, נאָל צוליעב פארשטענדליכע אורזאַכען קען 
איך עס אין דרוק ניט איבערגעבען. 

צו עפענען נאָך א ישיבה האָט הרב לעווענבערג איצט ניט געקענט 
אפילו פון דעם טראַכטען. ער האָט בשום ענין ואופן ניט געקענט אבגעבען 
דארויף אזוי פיעל מיה, צוליעב דער קראַנקהייט פון דער רביצין, וועלכע 
האָט זיך ניט געזעהן צו בעסערען און איז טאָגיטעגליך געווען פארנומען 
מיט רופען די גרעסטע ספּעציאַליסטען און שאַפען די גרויסע הוצאות פאַר'ן 
שפּיטאָל. עס האָט זיך איהם אָבער געבענקט, די האַרץ האָט איהם געצוי- 
גען צו זיין ישיבה אין קליוולאנד, ער איז געווען פארזאָרגט, פאר'דאגהיט, 
פון איין זייט די טראַגישע לאַגע פון די רביצין און פון דער צווייטער זייט --- 
די פיעלע בריוו פון תלמידים און בעלי בתים, אז די ישיבה געהט צו גרונד, 
ער האָט דאַרום ניט געהאַט קיין צופרידענהייט פון דעם מין לעבען, ניט אויף 
אזעלכעס איז ער געקומען און ניט צוליעב אזעלכעס האָט ער װאָס. צו פער- 
בלייבען דאָ אויף ווייטער. 

אין אפּריל, 1931, ביים גרינדונג פון די סלאָבאָדקער אָרגאניזאציע, 
איז הרב לעווענבערג ערוועהלט געװאָרען טשערמאן פון די עקזעקוטיוו 
קאָמיטע. 
| מען לעבט! .2 אָט אזוי האָט זיך זיין לעבען געוועבט און געשפּונען 

פאר גענויע דריי יאָהר צייט. א סך, א סך האָט זיך איהם געקלעהרט וועגען 
דער רביצין, װאָס דאָס לעבען האָט זי אזוי גיך צעבראָכען, אזוי ביטער 
און האַרץ-רײיסענד פלעגט ער קלעהרען איבער איהר. זיינע מחשבות האָבען 
זיך פארטיפט אויף דעם אומפאַרגעסליכען עפּיזאָד, מיט יאָהרען צוריק, ווען 
ער האָט נאָך א מיטאג, וי דאָס איז געווען זיין שטייגער, זיך צוגעשפּאַרט 
פאר אַ שטונדע שלאָפען. מענשען האָבען געװאַרט פאר איהם אין אָפיס-צימער 
און די רביצין, ניט וועלענדיג איהם אויפוועקען האָט זיי געבעטען זיצען, ווייל 
ער וועט זיך באַלד אויפהויבען. עס געהט דורך די שטונדע, צוויי און דריי 
און דער רב שלאָפט נאָך אַלץ. דער רביצין איז עס עפּעס ניט געפעלען 
געװאָרעןי ווייל ס'איז דאָס ערשטע מאָל װאָס ער שלאָפט אזוי לאנג, איז זי 
אריין אין שלאָף-צימער און איהם גענומען וועקען. װי ערשטוינט איז זי 
אָבער געװאָרען ווען דעה רב האָט זיך ניט אױפגעכאַפּט. זי האָט איהם 
גענומען שלעפּען, רייסען און שרייען: יודעל! יודעל! און ער האָט זיך ניט 
געריהרט פון אָרט, א פּחד האָט אלעמען באלד ארומגענומען, די געוואלדען 
און ספּעציעל דער רביצינ'ס איז געווען אויסערגעוועהנליך הארץ-ברעכענד, 
נאָך איין איינשפּריצונג װאָס דער דאָקטאָר האָט איהם געגעבען, האָט ער זיך 
ערשט אויפגעכאַפּט און ניט געוואוסט װאָס פאר א טומעל די רביצין מיט די 
קינדער האָבען דאָ איבער איהם געמאַכט. | 


דער דאָקטאר האָט ערקלעהרט, אַז הרב לעווענבערג איז געווען מעהר 
טויט, װוי לעבעדיג. זינט דער געשיכטע, האָט די רביצין געציטערט איבערץ 
רב און איז פילייכט דאַדורך, וויסענדיג, אַז ער נעהמט ניט גוט אַכטונג אי" 
בער זיך, געקומען צום נערוועזען צוזאַמענברוך. אַ גרויסער װעהטאָג האָט 
אָנגענומען זיין האַרץ פאַר דעם לעבען, פאַר איהר און איצט פאַר זייערע ביי- 
דענ'ס לעבענס . . . אַ וייסער װאָלקען איז דורכגעלאָפען זיין פּנים, און 
טרויעריג ביז צו טרעהרען זיינען זיינע אויגען געװאָרען, ווען ער האָט גע- 
טראַכט וועגען אָטידעם עפּיזאָד, װאָס איז געװען אַ ת ח יית ה מ תים, 
און זיין האַרץ האָט ביטער, ביטער גענומען פּרעסען. 

די לעצטע צייט האָבען זיך אָנגעהױיבען ביסלעכווייז צו וועבען אין 
זיין מח געדאַנקען, וועלכע ווערען ניט פאַרשוואונדען און גריבלען זיי, האָבען 
זיך געוועבט און געוועבט, ביז װאַנען עס איז אויסגעפלאָכטען געװאָרען 
אַ גרויסע מחשבה-שטריק און זיין לעבען האָט אָנגעהױבען צו דערצעהלען 
ווידער פון גלאַנץ און פריהלינגס-ליכט, | 

און פון טאָג צו טאָג האָבען זיינע געפיהלען און שרעקליכע איבער- 
| לעבונגען, װאָס פון צער איז זיין נשמה געווען צוריסען, אַזױי װאָכעדיג און 
טרוקען אֶהן אַ נשמה -- דערפיהלט מיט טרוים אין בליק צוריק בליהונג, 
װאָס האָט זיך גענומען מישען מיט זיסע חלומות. 

דער סוד איז געווען -- װאָס די רביצין האָט אָנגעהױיבען פיהלען בע- 
סער. דאָס האָט איהם אַרײנגעבראַכט פרעהליכע האָפנונגען אין זיין האַר- 
צען, קענענדיג איצט קוקען מיט אָפענע, זעהענדע אויגען דעם עיקר, װאָס 
זיין נשמה גלוסט -- תורה און אידישקייט. 


כשרות און רציהה 


קומט צום צווייטען מאָל אין קליװלאַנד. 


די פריינד און סימפּאַטיקער, וועלכע הרב לעווענבערג האָט זיך ער" 
װאָרבען אונטער דער קורצער צייט, װאָס ער האָט זיך אויפגעהאַלטען אין 
קליוולאַנד, האָבען ניט גערוהט. זיי האָבען איהם שטענדיג געשריבען בריוו 
קיין ניו-הייווען און געבעטען, אַז ער זאָל צוריק קומען קיין קליוולאנד, ער 
איז אין לויף פון דער צייט געווען עטליכע מאָל דער גאַסט פון די הבת 
ירושלים, אויך צוזאַמען מיט הרב מאיר ברלין פאַר דער מזרחי, אויף דער 
איינלאַדונג פון קליוולאנדער מזרחי. עס איז געגרינדעט געװאָרען אַ מחזיקי 
הרב, וועלכע האָבען שוין געצעהלט איבער דריי הונדערט מיטגלידער, אַלס 
אַ באַזונדער קערפּערשאַפט פון פינאַנציעלער און מאָראַלער הילף צו הרב 
לעווענבערג, און אויסער די חבת ירושלים האָט אויך די אנשי גראדנא 
שוהל איהם געװאָלט האָבען פאַר זייער רב, אַ מין חוט המשולש, -- אַ פאָדים 
געפלאָכטען אין דרייען, װאָס איז לא במהרה ינתק ! 

וי נאָר די רביצין האָט גענומען פיהלען בעסער, איז הרב לעווענבערג 
נאָכגעקומען דעם פאַרלאַנג פון זיינע פריינד און האָט אָנגענומען די איינלאַ- 
דונג פון די צוויי גרעסטע שוהלען צו קומען אַלס זייער גייסטיגער פיהרער 
און רב. אויסער די מחזיקי הרב האָט זיך געהאַנדעלט, אַז אנשי גאליציא 
און אגודת אחים זאָלען אויך ווערען זיינע שוהלען, אויב הרב לעווענבערג 
וועט האָבען צייט צו ווידמען עפּעס פאַר זיי אויך, 

פרייטאג,, דעם 19-טען אױגוסט, 1922, איז אַ גרויסער קבלת פּנים 
געגעבען געװאָרען צו הרב לעווענבערג, וועלכער איז געקומען מיט דער 
רביצין און קינדער, אַ גרויסע דעלעגאַציע, באַשטעהענד פון רבנים, בעלי 
בתים און ישיבה תלמידים האָבען איהם בעגעגענט ביים באַהן און איהם 
אָפּגעגעבען דעם געהעריגען ברוך הבא. 

| טויזענדער אידען האָבען איבערפיהלט די שוהלען ביי זיינע רעדעס 
שבת און זונטאָג אָװענד ביי אַ געפּאַקטען עולם אין אנשי גאליציא שוהל, 
איבער דער טעמא : ;אָרטאָדאָקסי", האָט ער אויף זיין אייגענאַרטיגען שטייגער 
געדונערט און אַפּעלירט פאַר פאַראייניגטע כחות אינ'ם אָרטאָדאָקסישען לאַ- 
גער, 

מיט הרב לעווענבערג'ס קורצער צייט אין קליװולאַנד איז די גאַנצע 
אידישע שטאָדט אַרײנגעװאָרפען געװאָרען אין יום טוב'דיגער שטימננג, 
זיין אָנװעזענהייט האָט גענומען אַרײינבריינגען אין אידישען לעבען אַ טאָן 
פון ערמוטיגונג פאַר די שולען, אָרגאַניזאַציעס און אַנשטאַלטען. 


אַלס קאָרעספּאָנדענט פון ,טאָג", פאַר דעם וועכענטליכען איבער- 
זיכט , פון אידישען און געזעלשאַפטליכען לעבען אין קליװולאַנד", האָב איך 
דאַן, דעם 5-טען סעפּטעמבער, צווישען אַנדערעס געשריבען: 


אין אַ געשפּרעך, װאָס דער קאָרעספּאַנדענט פון ,טאָג" 
האָט געהאַט מיט הרב לעווענבערג וועגען דעם אידישען לעבען 
אין קליוולאַנד -- אויף מיין פראַגע: וארום קאָנען ניט די 
היגע אָרטאָדאָקסישע אידען דורכפיהרען די זעלבע זאַכען, וי 
אַנדערע געמיינדעס -- האָט ער מיר געענטפערט: -- דאָס איז 
אַ דירעקטער רעזולטאַט פון דער צעטיילונג פון די היגע רבנים 
און שוהלען, וועלכע האָבען ניט קיין פּראָגראַם, וי אַזױ דורכ- 
צופיהרען אידישע אַקטיוויטעטען אין שטאָדט. 


,די ראָלע פון די היגע רבנים" -- האָט הרב לעווענבערג 
פאָרגעזעצט, --- ,וועלכע זיי האָבען געדאַרפט שפּילען אין אַמע-. 
ריקאַנער אידישען לעבען און שפּילען ניט, איז ווייל זיי זיינען 
נישט אָרגאַניזירט און שטעלען ניט צונויף קיין געזונטען קרן 
פון דער היגער אידישער קהלה", ‏ 


מיט הרב לעווענבערג'ס רבנות איבער די צויי גרויסע 
שוהלען, װאָס שליסט איין אויך פיעלע אָרגאַניזאַציעס, וועלכע 
| = האָבען זיך אָנגעשלאָסען צו שטיצען הרב לעווענבערג -- האָט 
ער מיר געזאָגט, אַז מיט די פאַראייניגטע כחות װעט ער קענען 
לייכט גרינדען אַ ,זעד העיר", אין וועלכען עס וועלען זיך באַ- 
טייליגען די היגע רבנים און פּראָמינענטסטע בעלי בתים און ער 
האָפט געוויסע פּלענער און פּראָגראַמען דורכצופיהרען אויף 
אַ צוועקמעסיגען אופן, כדי צו שאַפען אַ געזונטע אָרטאָדאָקסישע 
קערפּערשאַפּט אין קליװולאַנד. פאַראייניגונג פון רבנים אוֹן 
שוהלען, כשרות און חנוך, וועלען זיין די הויפּט-פּונקטען, וועלכע 
איך װעל זיך נעהמען צו באַפעסטיגען אױף אַ געזונטען און 

סאָלידען פונדאַמענט", -- האָט מיר הרב לעװענבערג פאַר- 
זיכערט, 
מען קען זיך פאָרשטעלען די פרייד פון די ישיבה יונגעלייט, װאָס 
האָבען געלאָקט און געצויגען צו הרב לעווענבערג. עס האָט זיי פאַר אַ קוך- 
צער צייט געפעהלט די פּערזאָן, װאָס זאָל האָבען די קװאַליטעט פון זעהן 
נאָר שעהנקייט און דערהויבענקייט, און מיט זיין צוריקקומען האָבען זי גע- 
האָט די מעגליכקייט ווייטער צו ציהען די יניקה פון זעלבען מקור, וועלכע 
די ישיבה איז צוזאַמענגעװאָקסען געװאָרען. 
עס איז ניט נאָר געווען די פרייד פון די ישיבה-בחורים, נאָר אויך די 
פרייד פון דעם גאַנצען קליװלאַנדער אידענטום צו האָבען אַזאַ פּערזענליכ- 
קייט אין שטאָדט, 


די אינסטאַלאַציע פון הרב לעווענבערג 


זונטאָג, דעם 4-טען דעצעמבער, 19232, האָבען קליוולאנדער אידען 
באַשטימט צו פייערען די אינסטאָלאציע פון זייער מנחיג הרב לעווענבערג. 
דעם 2-טען דעצעמבער, האָט ה' יהושע ראקער, רעדאַקטאָר פון די 
,אידישע וועלט", געהאַט אָט דעם גרויסען עדיטאָריעל: ,צו דער אינסטאָ- 
לאַציע פון הרב לעווענבערג". | 
צו דער אינסטאָלאַציע פון הרב לעוענבערג, װאָס װעט 
שטאַטפינדען נעקסטען זונטאָג נאָכמיטאָג, בעאיילט זיך ;די 
אידישע וועלט" צו שיקען איהם, איהר באַגריסונג, מיט דער אֵל- 
טער ברכה: יהיה בואך שלום, וכסאו יהיה נכון לעד. 
הרב לעווענבערג איז ניט קיין פּנים חדשות אין קליװולאַנד, 
ער איז אַהער געקומען מיט אומגעפעהר דריי יאָהר צוריק. ער 
האָט דאָ אויפגעשלאָגען זיין געגרינדעטע ישיבה. ער האָט זיך 
דאָ פאַרשאַפט אַ גרויסע נאָכפאָלגערשאַפט און אַ מאַסע אָנהענ- 
גער. צוליעב ניט פאָראויסגעזעהענע סיבות, איז ער צוריקגע" 
פאָהרען קיין ניו-הייווען, וואו ער איז געווען רב אין די לעצטע 
דריי יאָהר צייט, 
עס דאַרף דאָ געזאָגט ווערען, אַז זיינע קליוולאנדער פריינד 
און אָנהענגער האָבען קיינמאָל ניט אויפגעגעבען די האָפנונג, 
אַז ער װועט ענדליך צוריקקומען קיין קליוולאַנד. ‏ מיט עטליכע 
מאָנאַט צוריק איז זייער האָפנונג פּאַרװירקליכט געװאָרען. 
צוויי גרויסע געמיינדען די גראָדנער און חבת ירושלים- 
שוהלען האָבען איהם ערוועהלט אַלס זייער רב, און הרב לע- 
ווענבערג מיט זיין פאַמיליע וואוינען איצט אין קליװולאַנד, 
נעקסטען זונטאָג פייערען זיינע געמיינדען צוזאַמען מיט 
אַלע קליװולאַנדער אידען די אינסטאָלאַציע פון זייער ניי"ער- 
וועהלטען רב. + 
עס איז איבעריג צו זאָגען, אַז הרב לעווענבערג איז אַ גע- 
װואַלדיגער כח פאָר תורה און אידישקייט. ער איז אַן אויסגע- 

צייכענטער רעדנער און אַן אונערמידליכער אַרבײטער אויף אַלע 
געביטען פון אידישען לעבען. עס איז אָבער וויכטיג צו זאָגען 
אַז הרב לעווענבערג האָט אַהער געבראַכט נייע פּלענער אויפצו" 
לעבען אידישקייט אין אונזער שטאָדט, | 
איינע פון די שעהנסטע מעלות, װאָס מען באַגעגענט ביי 
הרב לעווענבערג איז, װאָס ער איז דער ראש וראשון לכל דבר 
שבקדושה. הרב לעווענבערג װאַרט נישט מען זאָל איהם רופען. 
ער װאַרט ניט מען זאָל איהם איינלאַדען, נאָר ער איז דאָ מיט זיין 
הילף, וואו אימער און ווען אימער עס האַנדעלט זיך וועגען אי- 
דישע אונטערנעהמונגען, צי עס איז וועגען תלמוד תורה, וועגען 
ישיבות, אָדער בתי חסד און בתי צדקה. ער קומט. ער רעדט 
און אַגיטירט פאַר אַלץ, װאָס איז שעהן און נאָבעל אין אידישען 
| לעבען.. | 
מיט עטליכע װאָכען צוריק האָט הרב לעווענבערג אָנגע- 
פאַנגען, מיט דער מיטהילף פון עטליכע קליוולאנדער רבנים צו 
| אָרגאַניזירען כשרות אין אונזער שטאָדט. און אָבװאָהל עס איז 
לעת עתה נישט געלונגען קיין הונדערט פּראָצענט, מעג מען 
אָבער האָפען, אַז ער װעט סוף כל סוף אַ ר ו י ס ד ע ר 
-זיע גע ר. 
אַלענפאַלס מעג זיך קליװולאַנד גראַטולירען קריגענדיג 
אַזאַ כח פאַר תורה און אידישקייט, און קליוולאנדער אידען מע- 
גען איהם שיקען די אַלטע. ברכה ,לך והצלח". 
א א* 2 


ברכות מזל טוב'ס זיינען געווען זונטאָג געדרוקט פון פאַרשידענע 

גרויסע רעליגיעזע, נאַציאָנאַלע קערפּערשאַפטען פון לאַנד. מיר וועלען 

נאָר איבערגעבען אייניגע פון די לאָקאַלץ, וועלכע זיינען פון ספּעציעלן 
ווערטה פאַר די שפּעטערדיגע קאַפּיטלען. 
אגודת שוחטי עופות דקליוולאַנד : 

מיר דריקען אויס אונזער הערליכע גליקסווינשונג צו אונזער 

באַליכטען און געאַכטעטען רב,. הרב הגאון ר' יהודא העשעל 

הלוי לעווענבערג, שליט"א, צו זיין היינטיגען אינסטאליישאן, - 

מיר, די אגודת שוחטי עופות דקליװלאַנד, פיהלען דעם 


| גרעסטען יראת הכבוד און גרויס שעצונג פאַר זיין גרויסען טאַ- 


לאַנט און איבערגעבענהייט פאַר תורה און אידישקייט, צו פאַר- 


| שפּרײיטען דעם אור התורה אין אונזער שטאָדט.. 


א* א ;א 


מאַקס הערמאַן, פרעזידענט פון ישׂיבת עדת בני ישראל: 


אין דעם נאָמען פון אַלע דירעקטאָרען פון דער ישיבת 
עדת בני ישראל באַגריסען מיר הרב לעווענבערג, צו זיין דער 
גייסטליכער פיהרער אין דער שטאָדט קליװולאַנד. מיר ווינשען 
איהם אויך געזונד און ערפֿאָלג אין זיין אונטערנעהמונג ביי 
אונז אין שטאָדט, און מיר האָפען, אַז ער װעט אונז העלפען 
אויפבילדען אונזער הייליגע אינסטיטוציע, די ישיבה, צו גלייך 
מיט אַלע אונזערע קליוולאנדער רבנים, 


א * / א 


| הסתדרות התלמידים בישיבת ניו-הייווען בקליוולאנד: 


מברכים אנו בברכת מזל טוב את מורנו ורבנו אלוף לראשינו 
הרב הגאון הגדול המפורסם בכל קצוי המדינה בעל רוח כביר 


ומרץ נפלא, נפש עדינה, יחיד ואין דומה לו במסירות נפשו 


לתורה ולתעודה בישראל כש"ת מוה"ר יהודא העשל הלױ 
לעווענבערג, שליט"א, ראש מתיבתא דישיבתנו --- לרגלי עליתו 
על כסא הרבנות של אגודת כמה קהלות בעירנו ולחגיגת חג 
המלואים שלו, ביחד עם הקהלות החשובות שמחים אנו בשמחתו 
שהרחיב די את גבולו שמצא כרך נרחב שיוכל להקדיש כחותין 
הנפלאים, כשרונותיו. הגאוניים ורוחו הכביר על שדה התורה 
והיראה ולהרמת ישיבתנו הקדושה על במתי פסגת ההצלחה, 


 * +‏ / א 


דער נשיא פון דער הסתדרות התלמידים האָט דעם זעלבען פריה- 


מאָרגען אַרײנגעכאַפּט אַ פּאָרציע מוסר פון די ,פיהרער" פאַר'ן דרוקען 
דעם דערמאָנטען מזל-טוב. אויך דער שרייבער פון די שורות, װאָס האָט 

געהאַט אַ לענגערען אַרטיקעל אין די ,אידישע וועלט" וועגען הרב לע- 
ווענבערג, איז פון הרב מר אויסגערעדט געװאָרען,. װי קום איך צו שרייבען 
אַזאַ אַרטיקעל! איך האָב ניט געטאָרט דערמאָנען ,איהם מיט דער ישיבה" 
-- און בכן, --- איז ער באַלד ווייכער געװאָרען: --- מיך אַרט עס ניט, נאָר 
מיין איידים, זאָל געזונט זיין, איז אויסער זיך, עס איז געפעהרליך אַזאַ זאַך 
צו שרייבען !. .. | 

אַ גרויסע מאַסע: מענער, פרויען און קינדער האָבען זיך פאַר- 
זאַמעלט זונטאָג, אַרום איינס אוהר נאָכמיטאָג, אין און אַרום דער גראָדנער 
שוהל און האָט מאַרשירט, אונטער די קלאַנגען פון מוזיק צו דער גרויסער 
חבת ירושלים שוהל. צװישען די טױזענדער מאַרשירענדע זיינען אויך 
געווען די לאָקאַלע רבנים, די עטליכע אָנגעזעהענע רבנים פון אַנדערע 
שטעדט, תלמידי הישיבה, וועלכע האָבען צװאַמען מיטץ ניי-ערוועהלטען 
מנהיג, הרב לעווענבערג מאַרשירט איבער די גאַסען. 

די גאַסען פון דער גראָדנער שול ביז דער חבת ירושלים שוהל זיי- ‏ 
נען געווען רעכט לעבעדיג, דער עולם האָט געטאַנצט, געזונגען און זיך אויף 
דעם העכסטען אופן משמח געווען. 

די אינסטאָליישאן האָט זיך געעפענט אַרום דרי אוהר נאָכמיטאָג 
אין חבת ירושלים שוהל פאַר איבער צויי טויזענד מענשען. ה' יהושע 
ראקער, האָט געעפענעט די אינסטאָליישאן מיט עטליכע איינלייטענדע ווערטער 
און האָט פאָרגעשטעלט הרב עקשטיין אַלס פאָרזיצער. נאָך הרב עקשטיין 
האָט גערעדט הרב ר' שמואל אהרן פּרדס פון שיקאַגאָ, הרב ר' מרדכי א. 
אשינסקי פון פּיטסבורג, הרב ר. מ. פעלקאָוויץ, פון ברידזשפּאָרט, אין נאָמען 
פון ועד הרבנים פון קאָנעקטיקוט סטייט, הרב י. רודערמאן און צו לעצט 
האָט הרב לעווענבערג געהאַלטען אַ רעדע, וועלכע האָט באַגײסטערט דעם 
גרויסען עולם, 

אין אָװענט איז פאָרגעקומען אַ גרויסער באַנקעט אין כרמל האָל, 
ביי וועלכען עס איז געווען אָנוועזענד אַן עולם פון איבער זעקס הונדערט. 
הרב ישראל פורת איז געווען טאָסטמײסטער. רעדעס זיינען געהאַלטען גע- 
װאָרען פון הרב הגאון ר' אליעזר זילבער, פּרעזידענט פון אגודת הרבנים 
און רב הכולל פון טינסענעטי : הרב שעפטעל קרעמער, הרב ישראל בער- 
גער פון קליװלאַנד; הרב הירשפּרונג פון קאלאָמבוס הרב סטענפארד 
פון עקראן ; הרב א. מ. קארפּאַ פון טאָלשאן, ווילנער קרייז; לעאָן וויזעג- 

פעלד, רעדאַקטאָר פון די אידישע װװועלט"; ה. א. פּרידלאַנד, באַ- 
ריהמטער אידישער פּאָעט און ערציהער; פּרעזידענטען פון שוהלען פון 
די כשר'ע בוטשערס און פון ועד הקהלות. | 

צום שלוס האָט הרב לעווענבערג ווידער געהאַלטען אַן איינדרוקספולע 
רעדע, אויף וועלכער ער האָט זיך אָפּגעשטעלט אויף דעם צושטאַנד פון די 
היגע אינסטיטוציעס, 

די חזנים מאליק און ראקוזין האָבען בײיגעטראָגען צו דעם אינסטאָ- 
ליישאן,. דער ערשטער מיט דאַװנען מנחה און מעריב, און דער צוייטער 
מיט עטליכע אָנגענעהמע נגונים, 

טעלעגראַמען זיינען אָנגעקומען מאַסענהאַפט פון גאַנץ אַמעריקע. 
רבנים, שריפטשטעלער, געזעלשאַפטליכע און ערציהערישע טהוער. צוישען 
זיי אויך פון הרב מאיר בערלין, נשיא פון אַלװעלטליכען מזרחי, הרב זאב 
גאלד, פּרעזידענט פון מזרחי אין אַמעריקע און הרב זעלצער, מזכיר פון 
אגודת הרבנים דארצות הברית וקנדהי 

עס איז אויך וויכטיג צו געדענקען, אַז די ,פיהרער" פון ישיבה האָ- 
בען ניט געגעבען קיין איינציגען װאָרט אין זייערע רעדעס, דאָס מען זאָל 
קענען אָנדײטען, אַז הרב לעווענבערג האָט וועלכע עס איז שייכות צו זיין 
ישיבה. 


די שטענדיגע כשרות סקאַנדאַלען 


קיינמאָל אין דער אידישער געשיכטע פונ'ם אידישען לעבען אין 
אַמעריקע, איז די בשר כשר מלחמה נִיט געווען אַזאַ געפעהרליכער פּראָבלעם 
װוי עס איז שטענדיג געווען אין דער אידישער געמיינדע אין קליװולאַנד, 

בשר כשר מלחמות איז ניט קיין נייעס אין אַמעריקע. אידען האָבען 
אַ דעכט צו באַשיצען זייערע כשר'ע שפּייז געזעצען, זיי באַצאָהלען דאָך 
טויזענדער דאָלאַר פאַר כשרות, און ווילען ניט, מען זאָל זיי קאָרמענען מיט 
טרפות. טרעפט אָבער כשר'ע קצבים, װאָס האָבען מורא פאַר אַן עין הרע, 
װאָס ווילען ניט מען זאָל זיך דערוויסען, װאָס ביי זיי טהוט זיך, דער 
לאָזען זיי ניט קיין השגחה --- ווערט אַזױ אַרום געשאַפען אַ בשר כשר מלחמה. 

דער קריעג איז אַ פאַרביטערטער און וי עס פיהרט זיך ביי אונז 
אידען, ווערט דער קריעג געפיהרט מיט התלהבות, מיט צדדים, וואו יעדער 
װאָלט דעם צווייטען פּשוט יורד לחייו געווען, װי עס האָט זיך אַרױסגעװיזען 
אין דעם אידישען געזעלשאַפטליכען לעבען אין אַמעריקע איבער אָט דער 
מערקווירדיגער מלחמה, 

אין קליוולאַנד פלעגען די כשרות סקאַנדאַלען אָבער אויסברעכען 
צוליעב די רבנים. קליװלאַנד האָט שטענדיג געהאַט אַ היפּש ביסעל חילול- 
השם'ס אין כשרות, אַ היפּש ביסעל סקאַנדאַלען, וועלכע זיינען ניט נאָר 
געווען די חרפּה פון דער גאַנצער קליוולאַנדער באַפעלקערונג, נאָר די חרפּה 
פונ'ם אַמעריקאַנער ראַבינאַט, ניט איינמאָל האָט די אגודת הרבנים געשיקט 
קיין קליװולאַנד אַ דעלעגאַציע מיט דעם צוועק צו שאַפען אַרדנונג ניט צװוי- 
שען די אָרטאָדאָקסישע אידישע מאַסען, נאָר טאַקע צווישען די אַרטיגע 
רבנים אַלין, די אַלע דעלעגאַציעס האָבען גאָרנישט אויפגעטאָן. זייערע 
מיסיעס האָבען זיך שטענדיג געענדיגט מיט אַ דורכפאַל, 

יעדעס מאָל איז דער כשרות-סקאַנדאַל אין קליװולאַנד געווען פאַר- 
בונדען מיט באַשולדיגונגען און קעגען-באַשולדיגונגען, פון וועלכע עס איז 
קיינעם ניט צוגעקומען קיין געזונד, מען האָט זיך פאַרװאָרפען מיט קלאַגען, 
מיט רכילות און שמוץ, איינער דעם אַנדערען האָט באַשולדיגט אין אומריינע 
מאָטיווען און אומערליכקייט, און אפילו אין גענגסטעריזם און אַנדערע קרי- 

מינעלע פאַרברעכענס. מען איז געלאָפען דערצעהלען און מסר'ן צו דער 
פּאָליצײ, און מען האָט דֶעם אידישען נאָמען אַרומגעשלעפּט אין בלאָטע, 
ערגער װי אפילו די פאַרביסענסטע שונאי ישראל װאָלטען דאָס געקענט 
טהאָן. . | | | יו | 

איך האָב בייגעוואוינט, נאָך אין יאָהר 1920, אַ קאָנפערענץ פון 
אַכציג בעלי בתים, וועלכע האָבען פאַרטראָטען דאָס אָרטאָדאָקסישע אידענ- 
טום אין קליוולאַנד, װאָס איז איינבערופען געװאָרען פון לאָיער דזשאָזעף ה. 
מעלען, פּרעזידענט פון ועד הכשרות, די פאַקטען פון כשרות הפקרות איז 
געווען צו שטוינען. און נאָך אַ לאַנגער און זעהר לעבעדיגער דיסקוסיע איז 
שוין דאַן איינשטימיג באַשלאָסען געװאָרען צו רופען אַלע לאָקאַלע רבנים 
צו אַ דין תורה און אָנצוקלאָגען באַזונדערס די רבנים פון עועד הרבנים" 
אין פאַרראַט, ווייל זיי האָבען צעשטערט דעם ועד הכשרות און זיך פון 
איהם אָפּגעװענדט פּונקט דאַמאָלסט, ווען עס איז געווען נויטיג, 

קליװולאַנד האָט דאַרום אַלעמאָל אַרױסגערופען באַזונדער אויפמערק- 
זאַמקײט פאַר'ן אַמעריקאַנער אידענטום מיט זייערע כשרות סקאַנדאַלעף 
עס האָט געשריען און געדונערט, רבנים זאָלען ניט וועלען קיין כשרות 1 ! 

איך האָב איבערגעגעבען די איינצעלנע פאַקטען, כדי דער לעזער זאָל 
ניט ווערען איבערראַשט, ווען ער װעט לייענען די ווייטערדיגע קאַפּיטלען 
װאָס וועלען אָפּשפּיגלען די הפקרות'דיגע האַנדלונג מצד די רבנים געגען 
הרב לעווענבערג. 


גרינדעט די אנודת חקהלות 


אייגענטליך, זעהט עס אויס, אַז עס איז אויסערגעוועהנליך שווער צו 
אָרגאַניזירען דעם אידישען קהל'שען לעבען. צופיעל געגענאַצען און 
פּאַרטײען, קלאַסען און אפילו רעליגיעזע פאַנאַנדערטהײלונגען זיינען דאָ צווי- 
שען אונז. בכלל לעבען מיר אין אַ פרייער מדינה, אשר איש הישר בעיניו 
יעשה. וי קען מען אַלזאָ אָט-די אַלע מענשען צװאַמענבינדען אין איין 
פעסטען בונד פאַר אַן אַלגעמײנעם צוועק ? 
דאָס איז אָבער בלויז אַן אויבערפלעכליכע אָפּשאצונג פון אונזער 
לאָגע. באַטראַכטען מיר אָבער די אַלע רעאַלע פאַקטען פון דעם אידענ'ס 
טאָגיטעגליכען לעבען, זעהען מיר וי אַזױ דער איד איז שטענדיג, מיט זיין 
גאַנצען לעבען, געקניפּט און געבונדען צו דער אידישער סביבה, 
ווען הרב לעווענבערג איז צום צווייטען מאָל געקומען קיין קליװולאַנד, 
האָט ער אָנגעהויבען מאַכען אַ פאַרזוך צו גרינדען אַן אגודת הקהלות, װאָס 
וועט ממילא אָפּשװענקען אַלע צושטערענדע כחות, מענשען מיט קליינע השגות 
אָדער גאָר מיט פּערזענליכע פּניות, וועלכע זוכען צושטערען די אידישע 
אחדות, אויף זיין איניציאַטיווע איז געגרינדעט געװאָרען די אגודת הקהלות 
מיט דעם פאָלגענדען פּראָגראַם : 
די אגודת הקהלות איז אַראַנזשירט געװאָרען פאַר דעם 
צוועק צו פאַרשטאַרקען און פאַרבעסערען דעם רעליגיעזען 
קולטורעלען און סאָציאַליען צושטאַנד פון די אידען אין קליוו" 
לאַנד, 
דער פּראָגראַם און שטרעבונג איז צו פאַראייניגען אַלע 
אידיש-רעליגיעזע גרופּען, אַלע סאָציאַלע און קולטורעלע עלע- 
מענטען אין אַ פאַראייניגטער אידישער געמיינדע, װאָס זאָל 
אויף אַ דעמאַקראַטישען אופן פאַרטרעטען אַלע אידישע עלע- 
מענטען און גרופּען פון דער אידישער באַפעלקערונג. 
מיר ווילען פאַרזיכערען אַ בעסערע אידישע ערציהונג 
פאַר יעדען אידיש קינד, כדי זיי זאָלען אױיסװאַקסען זעלבסט- 

באַוואוסטזיניגע אידען,. בעסערע מענשען און געטרייע אַמערי" 


קאַנער בירגער. 


מיר ווילען אַ קאָאָרדינירטע און צענטראַליזירטע אַקטי- 
וויטעט פון אַלע געלד-שאַפענדע אַגענטורען צו פאַרמיידען די 
פאַרטאָפּעלונג פון אױיסגאַבען און צו פאַרהיטען דעם פאַר- 
שווענדערישען פאַרלוסט פון קהל-געלטער. | 

מיר ווילען צוריקבריינגען אַלע קהל'שע הכנסות, װאָס איז 
זייט דורות געווען דאָס אייגענטום פון כלל ישראל, אונטער דער 
פאַרװאַלטונג פון דער פאַראייניגטער אידישער געמיינדע. 

מיר ווילען באַשיצען די אינטערעסען פון אידישען קאָנ" 
סומער, אַז עס זאָל אויפהערען דער שווינדעל און מיסרעפּרעזענ- 
טאַציע אין כשרות דורך אַ צענטראַליזירטער, אומפּאַרטײאישער, 
אומאייגעננוציגער קהל'שער השגחה פון אַ שטאָדטישען ראַ- 
בינאַט, ערוועהלט אויף אַ דעמאָקראַטישען אופן פון די קליוו" 
לאנדער אידען. 
| = מיר פאָדערען, אַז די רבנים,. שוחטים און משגיחים זאָלען 
זיין אָנגעשטעלט ביי דער קהלה און ניט ביי די פּעקינג הייזער, 
בוטשערס און טשיקען דילערס, מיר פאָדערען, אַז כשרות זאָל 
ניט זיין אַ פּריװאַטע ביזנעס פון עטליכע רבנים, שוחטים, 
שלאַכט הייזער און טשיקען דילער, ווייל דאָס איז דאָס אייגענטום 
פון כלל-ישראל זייט דור-דורות. מיר פאָדערען אַ סיטי-אָר- 
דינאנס צו באַשיצען די אינטערעסען פון דעם אידישען קאָנסו" 
מער פון כשרות-שווינדעל און פון אונבאַרעכטיגע הויכע כשר- 
פלייש פּרײיזען. 


װי די לעזער קענען זעהן, האָט הרב לעווענבערג געזוכט וועגען און 


מיטלען וי צוזאַמען צו קלייבען די צושפּרײטע כחות, פאַרבינדען זיי אַלע- 
מען צוזאַמען, שאַפען איין שטאַרקען אָרגאַניזירטען כח. בויען אַ בנין, וועל- 
כער זאָל העלפען אין דעם נאַציאָנאַלען מלחמת הקיום, װי דאָס פאָלק אַלין 
זאָל נעמען אין די הענד די כשר-פלייש פראַגע, דאַן װעט אי די כשרות 
פראַגע, אי די נאַציאָנאַלע אינטערעסען באַזאָרגט ווערען און אַן אָפּענער וועג 
פאַר אַן אָרגאַניזירטען אידישען לעבען װעט אױסגעבראָכען ווערען. 


הרב לעווענבערג האָט זיך אַרײנגעװאָרפען מיט'ן גאַנצען ברען אין 

דער באַוועגונג און ערמוטיגט אלע שאַפענדע קרעפטען אויף דיעזען געביט. 
ער האָט ניט געװאַרט מען זאָל איהם רופען נאָר איז אליין געגאַנגען און 
אָרגאַניזירט די שוחטים און די בוטשערס, וי אויך די חשוב'ע טעטיגע בעלי 
בתים פון שטאָדט, 
אין די אגודת הקהלות האָבען זיך אָנגעשלאָסען אכט-און-צװאַנציג 
שוהלען און אַכט רבנים : ש. קרעמער, י. רודערמאן, ז. זאקס, י. קריסלאוו, 
י. בערגער, י. פּורת, ע, פּאליי און הרב לעווענבערג אליין, --- וועלכע האָבען 
באַלד איינגעפיהרט געוויסע רעגולאַציעס וועגען כשרות, איבערנעהמענדיג 
די קאָנטראָל איבער שוחטים און קצבים און האָבען אויך ארויסגעגעבען 
א פאראָרדענונג, אז די אלע װאָס ווארפען זיך ניט אונטער דעם קאָנטראָל פון 
די קהלה מיט די רבנים און קומען ניט נאָך די רעגולאציעס, ספּעציעל צו 
לייגען אַ סימן כשרות אויף יעדען גע'שוחט'ענעם עוף, איז זייער שחיטה טריף 
און מען טאָר ביי זיי ניט קויפען 
אָטו איז די ;בשורה טובה צו אַלע קליוולאנדער אידען", װאָס איז 
געווען געדרוקט אין ,די אידישע וועלט", פרײיטאָג, דעם 23-טען דעצעמבער, 
2, אונטערגעשריבען פון די אַכט רבנים, אגודת שוחטי עופות, דוב שפּי- 
געל, נשיא, און יחיאל אַבראַמסאָן, סגן און פון דער אגודת הקהלות, מ. סאבעל, 
נשיא, ישראל שווייד, סגן און אליהו פינקעלמאַן מזכיר : 
מיט פרייד לאָזען מיר וויסען, אַז ענדליך איז אונז געלונגען 
איינצופיהרען אָרדנונג און אַװעקצולײגען אַ יסוד פון כשרות 
אין אַזאַ צווייג, וואו עס האָט געהערשט הפקרות און טרפות, 
דאָס איז דער ענין שחיטת עופות, דורך אַן אַגרימענט אָפּגעמאַכט 
און אונטערגעשריבען כמעט פון אַלע רבנים פון קליוולאנד, 
אגודת הקהלות און אגודת שוחטי עופות, און זיי האָבען אייג- 
געוויליגט אַװעקצוגעבען 2 סענט פון זייער שחיטה געלד צו 
דער אגודת הקהלות פאַר כשרות. דערמיט ווערט מעגליך איין- 
צופיהרען און אָנצוגעהן מיט כשרות אויך אין אַנדערע צווייגען, 
װאָס איז נוגע כשרות, און אַרויסצוהעלפען געוויסע ערציהונגס- 
און תורה-אַנשטאַלטען אין שטאָדט, 
די פאָלגענדע זיינען די תקנות, וועלכע זענען אָנגענומען 
געװאָרען פון דער אגודת הקהלות מיט די רבנים : 
א) די אגודת השוחטים פאַרפליכטען זיך אָנצוטאָן פּאַטען- 

טירטע רינגלאך אויף יעדער עוף, װאָס זיי שעכטען סיי פאַר בו" 
טשערס, סיי פּריװאַט, ' 
ב) די שוחטי עופות מוזען קויפען די רינגעלאך ביי דער 
אגודת הקהלות, | 
ג) די שוחטים פאַרפליכטען זיך צו רעספּעקטירען און 
פאָלגען די רבנים אין עניני כשרות, וי ווייזען חלפים און קו- 
מען צו נסיון, ווען זיי ווערען אויפגעפאָדערט צו דעם, 
ד) די אגודת הקהלות מיט די רבנים פאַרפליכטען זיך צו 


אַרבײטען, אַז די אױבענדערמאָהנטע תקנות זאָלען פאַרווירק- 


ליכט ווערען. | 

ה) די שוחטים, װאָס געהען אַריין אין דעם אַגרימענט ווע- 
רען אַנערקענט אַלס שוחטים פון דער היגער אידישער געמין- 
דע מיט אַלע רעכטע און שוץ, װאָס שוחטים דאַרפען קריגען 
פון זייער געמיינדע, אויסער די, וועלכע וועלען געפונען ווערען 


-ניט פּאַסיג פאַר זייער פֿאַך. 


ו) די אגודת הקהלות מיט די רבנים שטעלען פעסט דעם 
ענין פון חזקה און הסגת גבול ביי שוחטים, נעמליך, אַז קיין 
מאַרקעט-מאַן טאָר ניט אָפּזאָגען קיין שוחט אָהן דער צושטימונג 
פון דער אגודת הקהלות, אין פאַל ער טהוט עס יאָ, איז ער ניט 
באַרעכטיגט צו קיין אַנדער שוחט. 


ז) עס איז איינע פון די תקנות, אַז קיין מאַרקעט-מאַן טאָר 
ניט גלייכצייטיג שעכטען און פאַרקויפען. 

ח) יעדער עוף, אָס האָט ניט דעם אױבענדערמאָנטען 
רינגעל ווערט ערקלעהרט פון דער אגודת הקהלות אַלס ניט כשר, 
און אַ שוחט װאָס איז עובר אויף דער תקנה איז זיין שחיטה 
אסור 
 |‏ מיר אַפּעלירען צו אַלע אידען פון קליוולאַנד, וועלכע ווילען 
האַלטען זייער הויז כשר און ניט נכשל וערען אין דעם איסור 
פון טרפה, צו פאָלגען די אויסגערעכנטע תקנות, און אכטונג 
געבען, אַז די טשיקען, וועלכע זיי קויפען, זאָלען האָבען דעם 
רינגעל, וועלכער ווערט אַרױסגעגעבען פון דער אגודת הקהלות 

אַלס צייכען פון כשרות. אויך די פרויען; װאָס לאָזען שעכטען 
זייערע עופות ביי אַ שוחט, זאָל זעהן, אַז דער רינגעל זאָל אָנגע- 
טאָן ווערען אויף זייער טשיקען. 
די אַלע תקנות געהען אַריין אין קראַפט דעם נעקסטען 
מאָנטאג, פ' מקץ, לסדר , זאת עשזו וחיו", כ"ז לחדש כסלו, תרצ"ג, 
אַלע עופות, װאָס וועלען ווערען געשאָכטען פון נעקסטען מאָנ- 
טאג, אי"יה, דאַרפען האָבען דעם רינגעל אַלס צייכען פון כשרות, 
סיי פאַר בוטשערס, סיי פאַר יחידים, 
דער פּרעזידענט פון אגודת הרבנים, הרב ר' אליעזר זילבער, רב- 
הכולל פון סינסינעטי, האָט געשריבען: 
איך דריק אויס מיין ברכה און איך ווינש אייך גליק אין 
דעם, װאָס איז געלונגען מיט ג' הילף צו מתקן זיין אַ וויכטיגע 
| זאַך אין דעם ענין פון כשרות אין אייער שטאָדט. איך האָב פיעל 
פאַרגעניגען געהאַט צו זעהן אייער מסירת נפש אַרױסצוטרײבען 
הפקרות און צו פאַרמיידען דאָס עסען פון טרפות און נבלות 
אין אייער שטאָדט. אויך דאָס אַװעקשטעלען דעם ענין פון 
שחיטת עופות אויף אַ ריכטיגען יסוד, נעמליך, צו באַצײיכענען 
יעדע געשאָכטענע עוף מיט אַ רינגעלע. איהר האָט דערמיט 
ערפילט, װאָס עס איז באַשלאָסען געװאָרען אויף דער קאָנװענשאָן 
פון אגודת הרבנים, אַז יעדער רב אין זיין שטאָדט זאָל מאַכען די 
נויטיגע תקנות אין כשרות און צו אונטערשיידען פון כשר'ע 
ביז טרפה און נבלה, | 
אויך געבענשט און געשטאַרקט זאָלען זיין אייערע הענט, 
און די הענט פון די יעניגע, װאָס וועלען מחזיק זיין די תקנה, 
אױסצוראָטען די הפקרות און טרפות פון גערויכערטע פליישען, 
וועלכע הערשט אַזױ פיעל אין קליװולאַנד, מעהר וי אין איך- 
גענד אַנדערער שטאָדט, אויך מתקן זיין די השגחה אין די שעכט- 
הייזער און די האָלסײל פאַרקויפער, 
די אגודת הרבנים איז שטענדיג גרייט אייך צו העלפען אין 
יעדען נאָבעלען טהאַט, װאָס איהר אונטערנעהמט מתקן צו 
זיין, און די אגודת הרבנים האָפט, אַז אַלע רבנים פון קליװולאַנד 
וועלען צוזאַמען מיט פאַראייניגטע כחות זיך שטעלען אין קאַמף 

געגען דער הפקרות אין דעם ענין פון כשרות און אײנאָרדענען 
כשרות אין שטאָדט. | 
דער דערמאַנטער בריוו איז געווען פאַרעפענטליכט אין ,די אידישע 
וועלט?, צו ,מיינע פריינד און חברים, הרבנים הגאונים, מיטגלידער פון 
אגודת הרבנים, די רבנים פון קליװולאַנד, און צו די פיהרער פון דער אי- 
דישער קהלה אין קליוולאַנד", אונטערגעשריבען פון הרב זילבער. 
- די אגודת הקהלות, אַלס פעדעראַציע פון אָרטאָדאָקסישע שוהלען, 
װאָס האָט געדאַרפט רעדען און האַנדלען אין זייער נאָמען, האָט זיך צום ער" 
שטענס באַלד גענומען באַשעפטיגען מיט דער כשרות פראַגע, ווייל די פראַגע 
איז אַ שטאַרק אָנגעװעהטאָגטע און פאַרפּאָלנטערטע, ספּעציעל אין קליוולאַנד, 
װאָס שוין פיעלע יאָהרען איז עס נישט לייכט געווען צו לייזען און צו ברייג- 
גען אָרדנונג אויף דיעזען געביט. | | 
אמת, כשרות נעהמט אַװעק אַ סך צייט און ענערגיע, אָבער אזוי וי 
דאָס איז איינע פון די וויכטיגסטע עיקרים פון טראַדיציאָנעלען אידענטום, 
און אַז זי זאָל געלייזט ווערען אויף אַ צופרידענשטעלען אופן װעט דאָס זיין 
אַ טובה אויך פאַר די אַנדערע אידישע פּראָבלעמען, װאָס דאַרפען געלייזט 
ווערען, ווייל די הכנסה פון דער אגודת הקהלות װעט דאָך נאָר זיין פון כשרות, 
װאָס דאָס װעט מעגליך מאַכען צו שטיצען די אידישע ערציהונגס-אַנשטאַל- 
טען און אַנדערע אידישע באַװועגונגען, און אין פאַל עס װעט נישט זיין אָרד- 
נונג אויף דעם געביעט פון כשרות, װעט נישט זיין קיין איין אייננאהמע, 
און דורך דעם וועלען די שטאָדטישע אינסטיטוציעס אויך ליידען, -- דאַרום 
האָט זיך די קהלה גענומען באַשעפטיגען אין אָנפאַנג אויסשליסליך מיט דער 
כשרות-פראַגע. 


צוליעב אַ רב ווערט כשרות סקאַנדאל אויפנעפלאקערט. 


איידער עס איז נאָך עפּעס אויפגעטהאָן געװאָרען איז שוין געקומען 
צו גרויסע מחלוקות און סקאַנדאַלען. צוליעב דער געגנערשאַפט פון אַ 
געוויסען רב, איז די אַרבײט געשטערט געװאָרען. | 

איינער פון די שוחטים האָט זיך אַנטזאַגט אויסצופאָלגען די געמאַכטע 
תקנות פון די רבנים און דער אגודת הקהלות, און יאַנואַר, דעם 1-טען, 1922, 
איז אַרױסגעלאָזען געװאָרען אַן איסור, אַז די עופות, װאָס געהען אַרױס פון 
דעם פּלאַץ, זיינען טרפה, 

דער איסור, װאָס איז געלעגט געװאָרען אויף דעם שוחט פאַרן ניט 
אָפּהיטען די תקנה פון געבען אַ סימן כשרות אויף אַן עוף, איז אַרונטער- 
גענומען געװאָרען פון אַ צווייטען רב, און עס האָט זיך אַנטװיקעלט אַ געשיכטע 
פון זה אוסר און זה מתיר. די גרויסע מאַסמיטינגען און די עדיטאָריעלס 
און אַרטיקלען פון ,די אידישע וועלט" האָבען ניט געקענט ענדערען די מיי- 
נונג פון רב, וועלכער איז אַרױסגעטראָטען מיט שטאַרקער געגנערשאַפט צו 
דער קהלה, וי אויך פּערזענליך קעגען הרב לעווענבערג. 

הרב לעווענבערג האָט אָבער ניט אַזױ גוט געקענט די קליװלאַנדער 
רבנים, אַזױ גוט וי אַנדערע האָבען זיי געקענט. זיי האָבען איהם בעתץ 
גרינדען די קהלה, געבעטען אויסצומיידען די רבנים, הרב לעווענבערג האָט 
אָבער באמת געגלויבט אין דער כישוף'דיגער וירקונג פון דעם -- רב. 
אַלץ, װאָס עס איז נויטיג -- האָט ער געמיינט -- איז צזאַמענצוברענגען 
אַלע רבנים אין איין זאַל, זיך דורכצושמועסען, אָננעהמען די נויטיגע באַשלו- 
סען, גרינדען די נויטיגע אָרגאַניזאַציע און די זאַך װעט אָנהױבען געהן 
פון איהר אייגענעם אימפּעט. עס איז אָבער געווען אַן אילוזיע, אָבער אונטער 
יענע אומשטענדען אַ נאַטירליכע, 

און איצט איז הרב לעווענבערג געקומען צום פאַרְשטאַנד, ער האָט 
איינגעזעהן, אַז גראַדע די, װאָס דאַרפען נעהמען דעם טיכטיגסטען אנטייל אין 
דער קהלה בכלל, זיינען גאָר די גרעסטע געגנער. ניט באַוואוסטזיניג, חלילה, 
נאָר פון טיפען און אויפריכטיגען גלויבען אין זיך, צו זייערע מיסיעס, אין 
די ,כלומר'שטע" כחות זייערע. | 

זיצענדיג ביי איין טיש, האָט הרב לעווענבערג איינגעזעהן, אַז עס 
הערשט צווישען די רבנים קנאה-שנאה, זיי זיינען צווישען זיך אַליין אַזױ 
צוריסען. צוליעב קליינליכע אַמביציעס איז מען גרייט אַלץ צוצושטערען 
און צו צוברעכען, פאַרגעסענדיג דעם ציעל, די געמיינזאַמע אידעע, וועלכע 
מען דינט. | | 2 
2 און דאָס איז די גאַנצע טראַגעדיע, װאָס די רבנים באַטראַכטען דעם, 
װאָס קען יאָ עפּעס אױפּטהאָן, אַלס זייער קאָנקורענט, אַלס קופץ בראש. 
דערפאַר האָט דער ראַבינער געהאַלטען אַ שטריק שטאַרק פאַרצויגען אויפ'ן 
האַלז פון שטאָדט און ניט דערלאָזט קיין זאַך צו טאָן. ‏ די רינגעלאַך אויף די 
עופות איז ניט קיין סימן פון כשרות ! --- האָט ער כלומר'שט געװאָלט האָבען, 
און צוליעב אילנענע אינטערעסען האָט ער געשטערט דעם נאָרמאַלען דורכ- 
פיהרונגס-פּראָצעס אויף דעם געביט פון כשרות, 

אָבער איין שואַכקײט האָט הרב לעווענבערג געהאַט, נעמליך, ער האָט 
זיך ניט געקאָנט שלאָגען מיט די קאָלעגען רבנים, דאָס הייסט, ער האָט זיך 
געקאָנט שלאָגען פאַר אַנדערע, אָבער ניט פאַר זיך. ער האָט געקעמפט, וי 
אַ לייב, ווען מען האָט געװאָלט איינפיהרען שענדליכע מעטאָדען קעגען די 
שוחטים, ער האָט געקעמפט אויך פאַר דרך ארץ'דיגער און פריינטליכער באַ- 
ציהונג פון די רבנים און די בעלי בתים צו די רבנים, אָבער וען רבנים 
האָבען אָנגעהויבען שפּילען פּאָליטיקע, און האָבען אָנגעהױבען נוצען די 
פאַרהאַסטע װאַפען פון קנאה-שנאה, אַלאַ מונקאַטש-בעלז, געגען איהם זעלבסט, 
איז ער געװאָרען שװאַך וי אַ לעמעלע און ניט געשלאָגען צוריק. ער האָט 
זיך אונטערגעװאָרפען דער תלמוד'ישער לעהרע פון ,מקבל באהבה" און 
,כל דעבדין מן שמעי' לטב" 

| וי פינסטער אָט-דער ראַבינער האָט זיין לעבען געװאָלט מאַכען מיט 

די שענדליכסטע פּאַסקװילען, --- האָט זיך הרב לעווענבערג קיינמאָל נישט 
פאַרלוירען, קיינמאָל נישט פאַרצווייפעלט, נישט ענטוישט, נישט ערשיטערט, 
קיינמאָל נישט רעזיגנירט. די גאָטהײט אין האַרצען האָט זיין גייסט גע" 
שטאַרקט, געקרעפטיגט. די הויכע אידעאַלען, מיט וועלכע ער האָט זיך אַרומ" 
געטראָגען, האָבען זיין אייגענעם װועג בעלויכטען, בעשטראַהלט און די 
האָפנונג אויף הימלישער הילף האָט איהם געגעבען מוטה. 

גרויס ענערגיע האָט הרב לעווענבערג אַרױסגעװיזען, ווען ער האָט 
געקעמפט פאַר אָט דעם כשרות-קאַמף. דער אַזױ גוטער מענש איז געוען 
אַזױ שטרענג און אונבויגזאַם, ווען עס האָט זיך געהאַנדעלט אין כבוד 
התורה און כבוד שמים. מיט מסירת נפש האָט ער געפיהרט דעם אָפּוװעהר- 
קאַמף, מיט דער גאַנצער שטאַרקײט און מוטיגקייט, נישט אָפּשטעלענדיג 
זיך אויף קיין שום פּחדנ'ישע אויסרעכענונגען, און נישט געלאָזט איינרוימען 
זיך אין אויער פון געוויסע ,יודעי חן" די טאַקטיק פון הכנעה און צעקראָכעג- 
קייט. ער האָט געפיהרט דעם קאַמף עקשנות'דיג, זיך ניט געשראָקען פאַר 
קיינעם ניט, ווייל דער אמת איז געווען דער ציעל פון זיין לעבען. 

אַ טרויעריגער אינצידענט איז אָבער פאָרגעקומען דאָנערשטאָג, דעם 
9"טען יאַנואַר, 1933, װאָס האָט נישט נאָר אויפגעבראַכט די גאַנצע שטאָדט, 
נאָר האָט אויפגעשטורעמט דאָס גאַנצע לאַנד, אָט דער געװאַלדיגער חלול 
השם, װאָס איז געמאַכט געװאָרען, אָהן צווייפעל, פון די צוויי רבנים, דורך 
זייערע האַנדלונגען און שטיצונגען פון דעם אַרױסגעטראָטענעם שוחט, האָט 
ניט געקענט און װעט קיינמאָל ניט קענען אָפּװישען דעם פלעק פון זיי. 

די גאַנצע שטאָדט איז דאָנערשטאָג, -- איך װאָלט אָנגערופען: ,דער 

שװאַרצער דאָנערשטאָג פאַר קליװולאַנד" --- אויפגערודערט געװאָרען פון די 
נייעס, אַז הרב לעווענבערג איז פון ,דעטעקטיווס", דריי דעם זייגער פאַר- 
טאָג, אַרױסגעשלעפּט געװאָרען פון בעט און איז אָפּגעפיהרט געװאָרען אין 
הױיפּט-קװאַרטיר פון דער פּאָליצײי אין פאַרבינדונג מיט אַ כאָמבע, וועלכע 
איז געװואָרפען געװאָרען פון אַן אומבאַקאַנטען אויף דעם פאולטרי מאַרקעט 
פון דאנטשעס, 

ווען די דריי דעטעקטיווס און אַ פּאָליסמאַן האָבען געמאַכט די אונ- 
טערזוכונג, האָבען זיי אויסגעפרעגט די אייגענטימער פון פּלאַץ און זיינען פון 
דאָרט גלייך אַװעק אין הויז פון הרב לעווענבערג, האָבען זיך אַריינגעריסען 
איבער געװאַלד, איהם אויפגעוועקט פון שלאָף און איהם אַרעסטירט. אין 

הויז האָט זיך אָפּגעשפּילט אַן ערשיטערענדע סצענע. די קינדער האָבען 
זיך געריסען פאַר די קעפּ און ביטער געוויינט, שווערענדיג, אַז זייער פאָטער 
איז ניט שולדיג אין קיין זאַך. אָבער זייערע טרעהרען האָבען ניט געקענט 
ריהרען די האַרטע הערצער פון די פּאָליסלײט. 

אויף דער פּאָליצײי איז הרב לעוענבערג אַרײינגעפיהרט געװאָרען 
אין אַ פינסטערען צימער פון דעטעקטיוו דעפּאַרטמענט, איהם איינגעשלאָ- 
סען הינטער שטיין און אייזען. | | 

-- ענינו ד', ענינו, -- האָט זיך הרב לעווענבערג צעויינט און אָנ- 
געהויבען אָפּריכטען אַ תפלה צום רבונו של עולם, ווען ער איז געבליבען 
אַליין אין פינסטערען צימער, -- העלף מיר, זיסער פאָטער אין הימעל, 
איך זאָל ניצול װערען פון די שונאים'ס הענט, כדי איך זאָל קענען דיר 
ווייטער דינען און ווייטער לערנען און פאַרשפּרײטען די הייליגע תורה -- 
שטעה מיר ביי, איך זאָל, חלילה, נישט דאַרפען עובר זיין אויף דיינע מצוות 
און געבאָטען, האַרציגער פאָטער אין הימעל, דערבאַרעם דיך! 

ווען הרב לעווענבערג האָט געהאַלטען אין מיטען דער תפילה אָפּי 
ריכטען און שווערע הייסע טרעהרען זיינען געפאַלען איינע נאָך דער אַנדערער 
און פייכט געמאַכט דעם דיל, האָט זיך די טיהר געעפענט, דעטעקטיווס זיי" 
נען אַרין, און איהם באַלד געשטעלט צו אַ שטרענגען פאַרהער. זיי האָבען 
איהם געשטעלט פראַגען וועגען דער געװאָרפענער באָמבע און אין איין וועגס 
וועגען דעם געטויטען קצב, װאָס איז דערשאָסען געװאָרען פון באַנדיטען מיט 
צוויי טעג צוריק. זיי האָבען איהם געדראָהט, אַז זיי האָבען געגען איהם 
באַװײזען, אַז ער איז אַ ,רעקעטיר", און איינער האָט איהם אויך געדראָהט 
אַרױסצוטרײבען פון שטאָדט. 
| ביז דריי נאָכמיטאָג איז -הרב לעווענבערג געהאַלטען געװאָרען פון 
דער פּאָליצײ, און מען האָט איהם ניט געגעבען קיין רוה, נאָר איהם געהאַל- 
טען אין איין באַװאַרפען מיט פראַגען. 

| = די פּאַליצלל האָט מסכים געווען צו שיקען איהרע פאַרטרעטער צו 

אַ קאָנפערענץ, אויף דער פאַרלאַנג פון עדװאַרד שווייד, דער לאָיער פון דער 
אגודת הקהלות, אויף וועלכער דער סכסוך ארום דער כשרות-פראַגע זאָל 
- אױיסגעדראַשען ווערען, און הרב לעווענבערג איז צו דער קאָנפערענץ גע" 
בראַכט געװאָרען אין דער באַגלייטונג פון אַ דעטעקטיוו, אַזױ װי אַ פֿאַר- 
ברעכער, מר, לעאָן וויזענפעלד פון ,די אידישע וועלט", האָט געהאַט אַן 

אונטעררעדונג מיט דעם אַסיסטענט קאונטי פּראָסעקיוטער און דער לעצטער 
האָט דער פּאָליצײ געגעבען אַן אויפטראַג צו באַפרײיען דעם רב. - 

די פּאָליצײ האָט צו דער קאָנפערענץ אויך גערופען די אַנדערע רבנים. 
אייניגע רבנים, װאָס זיינען אויסגעפרעגט געװאָרען פון דער פּאָליצײי, האָבען 
פון זיך אַראָפּגעװאָרפען יעדע פאַראַנטװאָרטליכקײט פאַר דעם, װאָס די אגודת 
הקהלות, אָדער די אַנדערע רבנים טהוען אין דער פראַגע פוֹן כשרות, 

דער שוחט, וועלכען די רבנים פון דער אגודת הקהלות האָבען גע- 
אסור'ט פאַר'ן ניט האָבען אַ סימן כשרות אויף יעדער עוף און מרס, דאַנטשעס 
האָבען, בעת דער אונטערזוכונג אויף דער פּאָליצײ געגען הרב לעווענבערג, 
אויפגעטראָטען און געמאַכט שווערע באַשולדיגונגען געגען דעם רב. מרס, 
דאנטשעס האָט געזאָגט, אַז די אגודת הקהלות, וועלכע האָט איינגעפיהרט 
אַרויפצולײיגען פּאַטענטירטע רינגעלעך אויף געשאָכטענע עופות, אלס סימן 
כשרות, איז אַ ,רעקעטירינג" אָרגאַניזאַציע, דאַמיט װאָס זי וויל צווינגען צו 
צאָהלען צוויי סענט פאַר יעדען געשאָכטענעם עוף, און ווייל זי וויל ניט אַרין 
אין אָט דעם , רעקעט", האָט מען זיך פאַרלייגט אויף איהר ,הייליגען" שוחט 
און אויף איהר פּלאַץ, און מען װאַרפט איהר באָמבעס, 

זיי זיינען נאָך געגאַנגען אַזױ ווייט און ערקלעהרט דער פּאָליצײ, אַז 
הרב לעווענבערג איז אַנטלאָפען אין מיטען נאַכט, ווען ער איז דאָ געוען 
דעם ערשטען מאָל, מיט דריי יאָהר צוריק, ער האָט אויך געמוזט אַנטליפען 
פון ניו-הייווען, ווייל ער האָט דאָרטען אָנגעפיהרט מיט עהנליכע ,רעקע- 
טירינג" ביזנעס. ער איז דאָ דער אָנפיהרער פון דעם ,רעקעט", װאָס רופט 
זיך אגודת הקהלות, און אַז הרב לעווענבערג װײיסט, ווער עס האָט באָמ- 
באַרדירט דעם פּלאַץ, 

מר, וויזענפעלד, קען איך באַהויפּטען, האָט מעהר אױפגעטאָן 

דאַן פאַר הרב לעווענבערג וי אַלע רבנים, פריינד אפילו, האָבען צוזאַמען 
געטאָן. זיי האָבען זיך געװאַקעלט אין זייערע רייד. ער איז געװען דער 
איינציגער, װאָס האָט געװאַגט צו זאָגען דעם אמת, אפילו די רבנים אין 
זייערע צורות, און ווען מר. וויזענפעלד האָט אָנגעפרעגט די פּאָליצײי-באַאַמטע 
ווארום זיי האָבען זיך ערלויבט אַזױ געמיין צו בעהאַנדלען אַ רב, האָט מען 
איהם פאַרזיכערט, אַז דאָס איז ניט אמת. אָבער נאָך פראַגען פון איבערצייגונג, 
האָבען זיי זיך מודה געווען, אַז זיי באַשולדיגען הרב לעווענבערג, אַז ער 
איז איינער פון די אָנפיהרער פון אַ רעקעטיר-באַנדע. 

דער ,ראבינער" האָט געהאָט די חוצפּה אַריינצושטעלען אין צייטונג 
אַן ערקלערונג: ,איך באַדױער זעהר דעם גרויסען חלול השם, װאָס איז 
געמאַכט געװאָרען דורך דעם, װאָס מען האָט אַרעסטירט אַ רב מפורסם, 
אַזאַ האַנדלונג איז ניט אידיש און ניט מענשליך. קין איד טאָר ניט 
חושד זיין אַ רב, דאָס ער איז באַטײליגט אין אַ רעקעט". די ערקלעהרונג 
- רעדט פאַר זיך, אָהן וועלכע קאָמענטאַרען וועגען דער פּערזאָן . . . 
אַ זעהר שאַרפען עדיטאָריעל האָט די ;אידישע וועלט" געשריבען 
פרײיטאָג, דעם 20-טען יאַנואַר. ‏ דער עדיטאָריעל אַלס ,אַן אומפאַרצייהלי" 
כער סקאַנדאַל", ערקלעהרט ועמעס שולד עס איז געוען. דער ,שווארצער 
דאָנערשטאָג? פאַר דעם קליוולאנדער. אידענטום װעט זיכער פאַרשריבען 
ווערען אין דער געשיכטע פון אַמעריקאַנער אָרטאָדאָקסישען לעבען. 
מיר גיבען איבער דעם גאַנצען עדיטאָריעל: 
זאָל דאָ גלייך געזאָגט ווערען: אַזױנס האָט נאָך אין קליוו" 
לאַנד ניט פּאַסירט. אונזער קהלה האָט שוין געהאַט גענוג סקאַנ- 
דאַלען, אָבער אַזאַ סקאַנדאַל איז דאָ נאָך ניט געווען. 
ביז איצט ווייסען מיר ניט פון קיין איינציגען פאַל, ווען אַ רב, 
און ניט גלאַט אַ רב, נאָר איינער פון די אָנגעזעהענסטע און פֹּאָ- 
פּולערסטע רבנים אין אַמעריקע, זאָל געווען אין קליװלאַנד 
אַרױסגעשלעפּט ווערען פון דעם בעט דריי אַ זייגער פאַרטאָג, 
און געשטעלט ווערען אונטער טעכנישען אַרעסט אויף דעם פאַר- 
דאַכט, אַז ער האָט געזאָלט פאַראורזאַכען דאָס ואַרפען באָמ- 
בען אויף דעם לאַגער פון אַן עופות:הענדלער. 
צום ערשטען מאָל אין אונזער היגער געשיכטע האָט דאָס 
פּאַסירט נעכטען, װען הרב יהודא העשעל לעװענבערג איז 
אַרעסטירט געװאָרען פאַרטאָג אין זיין היים. ווען די שטאָדט 
האָט זיך פון דעם דערוואוסט זיינען מענשען אויפגעקאָכט גע- 
װאָרען,. ניט בלויז אין אָרטאָדאָקסישע, נאָר אויך אין אַלע 
אַנדערע אידישע קרייזען, האָט דער אַרעסט אַרױסגערופען גע- 
רעכטען צאָרען. | | | 
מיט וועלכען רעכט, האָט די שטאָדט געפרעגט, האָט די 
פּאָליצײי געװאַגט אַרײנצורײסען זיך אין הויז פון אַ רב ? װאָלט 
די פּאָליצײ אויך געװאַגט אַזױ צו האַנדלען געגען אַ פּראָטעס: 

טאַנישען אָדער אַ קאַטױלישען גלח? צי איז דער אידישער 
נאָמען אין אַן אַמעריקאַנער שטאָדט שוין אַזױ הפקר, אַז יעדער 
פּאָליסמאַן מעג איהם באַװאַרפען מיט שמוץ? 


פאַרװאָס איז הרב לעווענבערג אַרעסטירט געװאָרען? איז 
ער אַ רעקעטיר? האָט ער געשיקט װאַרפען באָמבעס אויף דעם 
הויז פון דעם עופות:הענדלער? האָט די פּאָליציי אונטערזוכט 
די קלאַנגען געגען איהם און געמאַכט דעם אַרעסט אויף דעם 
גרונד פון איהר אונטערזוכונג ? 
אויף די אַלע פראַגען װעט די פּאָליצײ, און מיט איהר 
די גאַנצע שטאָדט-פאַרװאַלטונג, דאַרפען געבען אַן ענטפער, 
די אידען אין קליװולאַנד וועלען דעם אונפאַרצײיליכען סקאַנ- 
דאַל נישט פאַרשווייגען. זיי טאָרען איהם נישט פאַרשווייגען, 
ווייל דאָס אונרעכט, װאָס איז געטאָן געװאָרען, איז אַן אונרעכט 
ניט בלויז געגען הרב לעווענבערג אַלין, נאָר געגען אַלע אידען, 
געגען דער גאַנצער אידישער קהלה אין קליװלאַנד, 


קליוולאנדער אידען דאַרפען פאָדערען פון דער פּאָליצײ 
אַן אנטשולדיגונג און אַ גאַראַנטיע, אַז אַזעלכע זאַכען וועלען 
מעהר ניט געשעהן,. עס מוז אויפגעהויבען ווערען אַ מעכטיגער 
פּראָטעסט געגען דער פּאַליצײ, און דער דאָזיגער פּראָטעסט 
טאָר ניט אויפגעגעבען ווערען, ביז עס װעט די אידען ניט גע- 
געבען ווערען קיין גערעכטיגקייט, 


די קליוולאנדער פּאָליצײ האָט זיך אין די לעצטע עטליכע 
יאָהר שוין צופיעל ערלויבט געגען אידען, און אידען האָבען 
געשוויגען. דער איצטיגען סקאַנדאַל טאָרען זיי אָבער אונטער 
קיין שום באַדינגונגען ניט פאַרשווייגען. די שאנד און שמאך, 
וועלכע די גאַנצע אידישע קהלה האָט איצט דערליטע, דער 
פּאַטש אין פּנים יעדען היגען אידישען איינוואוינער, מוז אויפ- 
וועקען אפילו די פאַרשלאָפּענסטע אידען און זיי פאַראייניגען 
אין איין מעכטיגען פּראָטעסט געגען דער נבלה, וועלכע איז אָפּ- 
געטאָן געװאָרען. 

פון דער אַנדערער זייט טאָרען מיר אָבער אויך ניט פאַר- 

קוקען אויף די פאַקטען, ועלכע האָבען דערפיהרט צו דעם 
דאָזיגען אונערהערטען סקאַנדאַל. | 

עס איז צום באַדױערען, װאָס אױף דעם כשרות- געביט 
איז ביז איצט נאָך אַלץ ניט געשאַפען געװאָרען קיין אָרדנונג, 
און װאָס די כשרות פראַגע איז לעצטענס געװאָרען דער מאָטיוו 
פאַר אַלץ נייע סקאַנדאַלען. אָבער פאַר דעם איז שוין ניט פאַר- 
אַנטװאָרטליך די פּאַליציי, ניט די שטאָדט, נאָר מיר, מיר אַלײן, 
מעהר פון אַלעמען זיינען די רבנים פון שטאָדט פּאַראַנטװאָרטליך, 
ווייל זי קאָנען צווישען זיך ניט דורכקומען, ווייל זיי באַקעמפען 
זיך געגענזייטיג, אינטריגירען אונטער זיך געגענזייטיג און 
פיהרען דורך דעם דאָס גאַנצע היגע אידענטום אויף דעם װעג 
צו שאַנד און שמאך, | 

די ,אידישע וועלט" האָט שוין מעהר וי איינמאָל געװאָרענט 


פאַר די געפאַהרען, וועלכע האָבען געדראָהט אַרױסצואװאַקסען 


פון דעם דאָזיגען צושטאַנד, מיר האָבען אויפגעפאָדערט די 
רבנים זיך צוזאַמענצונעמען און צו קומען צו אַן אויסגלייך 
צווישען זיך, ווייל נאָר דאַן וועט זיין מעגליך צו שאַפען כשרות 
און בכלל אױדנונג אין דעם לעבען פון דעם היגען אָרטאָדאָקסי- 
שען אידענטום, 

אָבער די רבנים האָבען זיך מיט גאָרניט גערעכענט און 


| האָבען ווייטער געטאָן, װאָס זיי האָבען געװאָלט.. אָנשטאָט צו 


זיין די פיהרער פון דעם אָרטאָדקסישען אידענטום, זיינען זיי אין 
אמת'ן געװאָרען דער עלעמענט, װאָס גראָבט אונטער דאָס הי- 
גע אָרטאָדאָקסישע אידישע לעבען, װאָס מאַכט אָרטאָדאָקסיע 


פאַר אַ חוזק, פאַר אַ שפּאַס. - 


אָט צו דעם מוז נעמען אַ סוף. עס מוז נעמען אַ סוף צו די 
רבנישע. אינטריגעס, צו דעם אונטערשטעלען זיך געגענזייטיגע 
פיסלעך" און צוֹ אַלע אַנדערע מיאוסע זאַכען, װאָס האָבען שוין 


* דערטיהרט צו אַ סך סקאַנדאַלען, און באַזונדערס צו דעם לעצטען 
| = אונערהערטען און אונפאַרצייהליכען סקאַנדאַל. די רבנים מוזען 


זיך איצט צוזאַמענקומען און אָדער אויסאַרבײטען אַ געמיינזאַמען 
פּלאַן אויף וועלכען אַלע זאָלען קאָנען אַרבײטען, און די קהלה 

זאָל זיי נאָכפאָלגען, אָדער גאַנץ איינפאַך ערקלעהרען, אַז זי זיי- 
נען אונפעהיג און קאָנען ניט זיין קיין פיהרער. אפשר וועלען זיך 
דאַן געפינען איינפאַכע אידישע בעלי בתים אין שטאָדט, װאָס 
וועלען זיך שטעלען בראש און וועלען נעמען אויף זיך צו שאַ- 
פען די אַזױ-נויטיגע אָרדנונג אין אונזער קהלה-לעבען 
/אַזױ װוי עס איז געגאַנגען ביז. איצט, טאָר עס זיכער ווייטער 
(ניט געהן, דאָס װועט מעהר ניט קאָנען טאָלערירט וװערעף אַ 
שטענדיגע און פעסטע אָרדנונג װועט מוזען געשאַפען ווערען אויף 
דעם אָדער אויף אַן אַנדער אופן / | 
! צוליעב לעכערליכע אונאייניגקייטען פון רבנים און שוחטים 
טאָר דער אידישער נאָמען בכלל ניט אַרײנגעשלעפּט ווערען פון 
איין בלאָטע אין דער אַנדערער, פון איין שמוץ-קאַסטען אין 
== צווייטען,. אויב עס איז נויטיג דאָ צו האָבען אויפזיכט איבער 
כשרות, זאָל די אויפזיכט איינגעפיהרט-ווערען. די רבנים מוזען 
אָבער זיין די, װאָס מוזען ווייזען דעם װעג; זיי מוזען זיך שטע- 
לען בראש פון אַלע אידען און זיי אַרויספיהרען פון דעם איצ" 
טיגען דעמאָראַליזירטען און דיסאָרגאַניזירטען צושטאַנד, 
ס'איז שוין אוֹיך געקומען די צייט, ווען מען דאַרף שיקען 
אַ. װאָרנונג צו איינצעלנע שוחטים און אַנדערע, וועלכע האָבען 
! זיך איינגערעדט, אַז די שטאָדט איז שוין אַזױ הפקר, אַז זי 
קאָנען טאָן װאָס זיי ווילען, צי דאָס איז אין איינקלאַנג מיט די 
פאָדערונגען פון דער אידישער קהלה, צי ניט. נאָר צו דער 
פראַגע וועלען מיר נאָך צוריקקומען און זי סעפּעראַט באַהאַנד- 
לש יי 
פאַר דעם איצטיגען מאָמענט דאַרף זיין אונזער אויפגאַבע 
צו פּראָטעסטירען געגען דער ווילקיר-הערשאַפט פון דער פּאָליצײ 
| און געגען די רבנים, וועלכע שטערען צו שאַפען אָרדנונג אין 
שטאָדט,. פאַראַן צייטען, זאָגט מען, ווען שווייגען איז אַ פאַר- 
ברעכען, איצט איז אַזאַ צייט געקומען אין דעם קליװלאַנדער 
אידישען לעבען. מען טאָר מעהר ניט שווייגען, ווייל װאָס לענ- 
געד מיר וועלען שווייגען, אַלץ גרעסער, אַלץ שעדליכער און 
אַלץ נידערטרעכטיגער וועלען ווערען די סקאַנדאַלען. 

אַן אָפיציעלע ערקלעהרונג איז געווען פון דער אגודת שוחטי-עופות, 
אונטערגעשריבען פון פּרעזידענט ב. שפּיגעל, װייס-פּרעזידענט אײיבראַמסאָן 
און סעקרעטאַר א. גלאַטשטײן, װאָס שרייבען : 

מיט גרויס האַרצװעהטאָג און פאַרדרוס, האָט זיך יעדער פון 
אונזערע חברים פון דער אגודת שוחטי עופות אױסגעשפּראָכען 
געגען די מוסרים, װאָס האָט געבראַכט צו אַזאַ חלול השם, און 
חלול הקודש, געגען אַזאַ ווירדיגען מנהיג, הרב ר' יהודא העשעל 
לעווענבערג, שליט"א, | 

ליידער, צו אונזער גרויס באַדױערונג, איז איינער פון די 
מוסרים, וועלכער פּרעטענדירט צו זיין אין דער מלאכת הקודש. 

מיר ואַרפען צוריק די עקעלהאַפטע פאַרלוימדונגען און 
שקר-בלבולים, און ערקלערען עפענטליך, אַז מיר שטעהען צו" 
זאַמען כאיש אחד ובלב אחד, מיט דער אגודת הקהלות און די 
ווירדיגע רבנים, וועלכע זיינען מיט דער אגודה, און מיר וועלען 
איה"ש אױספאָלגען אַלע תקנות בעניני כשרות, 

די מוסרים און שטערער פון אידישער אָרדנונג זיינען גע" 
שטעמפּעלט, און געשטעלט צום געזעלשאַפטליכען משפּט. 

ה' פּרץ װיערניק, רעדאַקטאָר פון , מאָרגען זשורנאַל", האָט די זעלבע 

צייט געהאַט אַן עדיטאָריעל איבער ,כשרות און רציחה אין קליװלאַנד"; 

בלוט איז פאַרגאָסען געװאָרען, און איינער פון אונזערע 
שעהנסטע רבנים פון לאַנד, איז אַרעסטירט געװאָרען אינמיטען 
נאַכט און געהאַלטען געװאָרען מעהר וי צעהן שטונדען אַלס אַ 
געפאַנגענער פאַרברעכער, אין אַ מלחמה וועגען כשר'ע טשי- 
קענס אין קליװולאַנד, אהייא. די געשיכטע איז אַ װױדערהאָלונג 
פון דעם געהיימניספולען מאָרד אין אַ מלחמה וועגען דעם זעל- 
בען געגענשטאַנד אין ניו-יאָרק מיט היבשע עטליכע יאָהר צוריק, 
נאָר דאָ האָט מען נישט אַריינגעמישט קיין רבנים, און אפילו ניט 
דעם באַריהמטען ראַבינער, וועלכער איז דאַן געשטאַנען אין 
דער שפּיצע פון דער ניו-יאָרקער קהלה, װאָס איז געווען פאַר- 
אינטערעסירט אין דער מלחמה,. קליװלאַנד איז געגאַנגען ויי- 
טער און מיאוס'ער, און זי װעט אויך האָבען מעהר תשובה צו 
טאָן. | 

מיר שטימען מיט די דאָרטיגע ,אידישע וועלט", אַז קליוו" 
לאנדער אידען דאַרפען פאָדערען אַ דין וחשבון, אַן ענטשולדי- 
גונג און אַ גאַראַנטיע, אַזעלכע זאַכען זאָלען מעהר ניט פאָר- 
קומען. אָבער עס װאָלט ניט געשאָדט, ווען די אידען פון קליוו- 
לאַנד זאָלען אויך באַנוצען אַ ביסעלע ,אינטראָספּעקשאָן", זיך 
צו באַרעכענען, וויפיעל זיי אַליין זיינען שולדיג אין דערלאָזען צו 
מחלוקת'ץן פון דיזען סאָרט, אין בונטעווען געגען דער אָרגאַני- 
זירטער אידישער קהלה, און זיך טהיילען אין לאַגערען, װאָס 
ווייזען אַ שפּאַלטונג דאָרטען, וואו עס האָט געדאַרפט זיין פאָל- 
שטענדיגע אחדות. וען די אידען, װאָס האַלטען פון כשרות 
װאָלטען געהאַט נאָר איין אױטאָריטעט, ווען איינער װאָס שטעלט 
זיך געגען דיזער אױטאָריטעט, אַ רב אָדער אַ בוטשער אָדער 
אַ פּאולטרי דילער, װאָלט גלייך דערפיהלט, אַז דער אידישער 
עולם דערווייטערט זיך פון איהם, װאָלטען אַזעלכע סקאַנדאַלען 
און רציחות ניט פאָרגעקומען. 

די אַרבײט פון ברענגען אחדות און פאַראַנטװאָרטליכקײט, 
קאָנטראָל און דיסציפּלין אין ענינים פון כשרות איז אַ שווערע, 
אָבער מען טאָר ניט און מען װעט זיך ניט אָפּזאָגען פון איהר, 
דער צד, װאָס דינגט מערדער, אָדער באָמבען װאַרפער, מוז 
אַרױס פון ביזנעס, אָדער מוז זיך שטעלען אינגאַנצען אונטער דער 
השגחה פון אַ פאַראייניגטער געמיינדע פון בעלי בתים. ווען 
דער אידישער עולם װאָלט פאַרשטאַנען, אָדער זיך געקימערט, 
וועגען די רעזולטאַטען פון אַזעלכע ,גענגסטער מעטאָדעס"" 
װאָס ברענגט דערצו, אַז פיעלע זאָלען אַװעקװאַרפען כשרות און 
אַ היבשער טהייל פון די ביזנעס אין איהרע העכערע ברענטשעס 
זאָלען אַרײין אין די הענט פון גוים, װאָס זיינען וועניגער שרץ- 
קעדיג, װאָלט די אָנשטרענגונג צו ברענגען אָרדנונג געמאַכט 

געװאָרען מיט מעהר ערענסטקייט. 
די אויסטערלישע פּאַסירונג מיט הרב לעוענבערג פאַרבלייבט אַ 
שאַנדיפלעק פאַר די יעניגע, וועלכע האָבען דערפיהרט דערצו, ווייל דאָס איז 
אַ טרויעריג בילד פון אונזער אָרטאָדאָקסיע, אַז אין סאַמע מיטען קריזיס, ווען 
אידען ווערען דערדריקט פון גייסטיגען דלות און נויט און פאַרלירען פון טאָג 

צו טאָג אַלץ מעהר דעם באָדען פון אונטער די פיס, אין אַזאַ צייט, ווען עס 
האָט זיך אומבאַדינגט געפאָדערט אַ פעסטע פאַראייניגונג, -- אָט אין אַזאַ 
צייט, אין דער סאַמע קריטישסטער צייט פאַר די הייליגע אַנשטאַלטען, װאָס 
האָבען געקענט געלייזט ווערען אַזױ לייכט, האָבען אייניגע אידען (וועלכע 
דענקען, אַז אַ באָרד מאַכט פאַר אַן אָרטאָדאָקס), וי מיט אַמאָל פאַרגעסען 
אָן זייער טראַדיציאָן און האָבען מיט א געװאַלדיגען אייפער און זעלבסטמער- 
דערישער פאַרביסענקייט זיך אַװעקגעלאָזען צו באַקעמפען איינעם פון די 
אינטערעסאַנטסטע און אָנציהענדסטע געשטאַלטען פונ'ם אַמעריקאַנער ראַבי- 
נאַט, פאַר'ן אויפשטעלען אַן אגודת הקהלות אין קליוולאַנד ! 


ריזיגער פּראָטעסט-מיטינג פון קליוולאנדער אידען 
געגען אַרעסט פון רב 


דער פּראָטעסט-מיטינג, וועלכער איז איינבערופען געװאָרען פון דער 
אגודת-הקהלות זונטאָג נאָך מיטאָג אין חבת ירושלים שוהל, מיט דעם צוועק 
צו פּראָטעסטירען געגען דער פּאָליצייאישער פאַרגואַלדיגונג פון הרב לֹע- 
ווענבערג, איז געווען דער סאַמע גרעסטער, וועלכען דאָס אָרטאָדאָקסישע אי- 
דענטום האָט נאָך אין קליוולאַנד געזעהן, אַזױ האָבען אַלטע אידען, װאָס וואוי- 
נען אין קליװולאַנד שוין צעהנדליגע יאָהרען מסכים געווען. 

איבער דריי טויזענד מענשען האָבען אָנגעפילט יעדען שטיקעלע 
פּלאַץ אין דער שול. אַלע זיינען געווען באַהערשט פון צאָרען און פאַרדרוס 
אויף דער שאַנדע, וועלכע איז דעם קליװלאַנדער אידענטום אָנגעטאָן גע- 
װאָרען דורך דעם אַרעסט פון אַזאַ פּאָפּולערען גייסטיגען פאָרשטעהער. הרב 
לעווענבערג האָט מיט זיין רעדע געמאַכט אַ שטאַרקען איינדרוק, ווען ער 
חאָט ערקלערט, אַז ;ער װאָלט געווען גרייט צו ליידען נאָך פופציג מאָל 
אַזויפיעל, וויפיעל ער האָט געליטען, אַבי עס זאָל איינגעפיהרט ווערען כשרות 
אין שטאָדט, און בכלל אָרדנונג אין היגען אידישען לעבען". ער האָט אויך 
געזאָגט: ;אַז ער וויל קיינעם ניט אָנקלאָגען אָבער עס איז דאָך אַ פאַקט, 
אַז די רבנים ראָזענבערג און שווארץ זיינען ,די מאַכט הינטער דעם טראָן", 
וועלכע האָט דערפיהרט צו די אַלע מיאוסע זאַכען. 

הרב לעווענבערג האָט פאַרענדיגט מיט אַ שטאַרקען אַפּיעל אויסצו- 
נוצען דעם איצטיגען סענטימענט פאַר אידישקייט אין שטאָדט. ,סאיז 
אַ מערקווירדיגע זאַך" -- האָט ער געזאָגט -- ,אַז וי נאָר מען געהט אייג- 
פיהרען כשרות, פּלאַצט ערגעץ אַ באָמבע, און עס אַנשטעהט באַלד דער גע- 
װאַלד פון רעקעטירינג, דאָס מוז אָפּגעשעטלט װוערען, און אידען מוזען זיין 
פריי זיך צו אָרגאַניזירען", האָט ער פאַרענדיגט, 

לעאָן וויזענפעלד האָט צוויי מאָל געבראַכט דעם גרויסען עולם אויף די 

פיס, און אַלע אָנװעזענדע האָבען שטורמיש אַפּלאָדירט, ווען ער האָט געפאָ- 
דערט, אַז די גאַליציאַנער שוהל זאָל זיך אָפּװאַרפען פון דעם שוחט בויער, 

און זאָל איהם אַװעקנעהמען דעם אַמט פון פּרעזידענט פון שוהל. מר. וויזענ- 
פעלד האָט געגעבען אַן איבערבליק איבער די געשעהענישען אויף דעם כשרות 
געביט אין שטאָדט פאַר די לעצטע עטליכע יאָהר און האָט געפאָדערט פון 
די רבנים, אַז זיי זאָלען זיך פאַראייניגען און איבערנעהמען די פיהרערשאַפט, 


עס האָבען אויך גערעדט: די רבנים פּורת,. בערגער, עקשטיין און 
זאַקס. דר, שמואל בראון איז געווען טשערמאַן. געעפענט דעם פּראָטעסט 
מיטינג האָט העררי אַלטשולד, פּרעזידענט פון דער חבת ירושלים שוהל. 
דער געוועזענער סטייט רעפּרעזענטאַטיוו, דזשאָזעף ה. סילבערט, האָט פאָר" 
געלייענט אַ שטאַרקע פּראָטעסט-רעזאָלוציע, וועלכע איז אָנגענומען געװאָרען 
מיט דער גרעסטער בעגייסטערונג. אין דער רעזאָלוציע איז געװאָרען פּראָ- 
טעסטירט געגען דער פּאָליציאישער פאַרגװאַלדיגונג, און אַן ענטשולדיגונג 
איז געװאָרען געפאָדערט פון מעיאָר, פון פּאָליציי שעף און פון סייפטי די" 
רעקטאָר, 

אויף דעם מיטינג זיינען פאָרגעלייענט געװאָרען טעלעגראַמען פון דער 
פעדעראַציע פון אָרטאָדאָקסישע שולען אין אַמעריקע, וועלכע האָט טעלעגראַ- 
פירט צו דער ,אידישע וועלט? און אָנגעפערגט צו די פעדעראַציע קאָן העל- 
פען שאַפען אָרדנונג; פון הרב אליעזר זילבער, פּרעזידענט פון אגודת 
הרבנים און פון הרב צבי הירש מאנישעוויץ, פון דזשוירזי סיטי, וועלכער 
האָט אויסגעדריקט זיין עמפּערונג איבער דעם אַרעסט פון הרב לעווענבערגי 


די עקזעקוטיווע פון אגודת הרבנים, וועלכע האָבען דאַן אָפּגעהאַלטען 
אַ קאָנװענשאָן אין לואיסוויל, קענטאָקי, האָבען צוגעשיקט דעם פאָלגענדען 
טעלעגראַפישען פּראָטעסט, וועלכער איז געווען אונטערגעשריבען פון הרב 
זילבער, נשיא, און הרב ס. זעלצער, מזכיר,. די טעלעגראַמע לייענט זיך, וי 
פאָלגט : 
מעיאָר רעי ט. מילער, קליוולאַנד, 


מיר זיינען איבערראַשט און באַליידיגט פון דעם סקאַנדאַל 
און שענדונג, וועלכע עטליכע פּאָליצײ-באַאַמטע אין קליװלאַנד 
זיינען ברוטאַל באַגאַנגען געגען איינעם פון אונזערע וויכטיגסטע 
און שעהנסטע מיטגלידער. די דאָזיגע בעאַמטע האָבען געמאַכט 
זייער אַזױ טראַגישען טעות, ווייל זיי האָבען געשענקט אויפמערק- 
זאַמקײט בייזוויליגע פאַרלוימדונגעןי 

מיר פיהלען שטאַרק די שאַנדע פון די פאַרפאָלגונגען אויף 
איינעם, װאָס איז אַ זייל פון אונזער רעליגיע מיט דעם איינציגען 
צוועק צו שטערען זיינע רעליגיעזע טעטיגקייטען. האָבענדיג פו" 
לען צוטרוי אין דער ערליכקייט פון דעם מעיאָר פון קליוולאַנד, 
האָפען מיר, אַז דער דאָזיגער אונרעכט װעט גוט געמאַכט ווערען. 
אויף דער שאַרפער טעלעגראַמע, װאָס די אגודת הרבנים האָט געשיקט 
צום מעיאָר, פּראָטעסטירענדיג געגען דער גראָבער באַליידיגונג, האָט הרב 
זילבער דערהאַלטען אַ טעלעגראַפישען ענטפער פון רעי ט. מילער, מעיאָר 
פון קליוולאַנד, דעם קליוולאנדער מעיאָר'ס ענטפער האָט געלויטעט: 
אַגודת הרבנים האורטודוקסים פון יונייטעד סטייטס און 
קענעדע, סינסינעטי, אהילא, 
דער אינצידענט, װאָס איהר באַשרײיבט אין אייער טעלע- 
גראַמע איז מיר גענצליך אונבעקאַנט ביז היינט. איך האָב גע" 
אָרדערט אַ באַלדיגע אויספיהרליכע אונטערזוכונג, 
איהר האָט מיין פאַרזיכערונג, אַז אויב אַן אומרעכט איז באַ- 
גאַנגען געװאָרען, װעט עס גוט געמאַכט ווערען. 
דער גרויסער עולם אין קליװולאַנד איז נאָך אַלץ געווען אויפגעבראַכט 
און אידען פון אַלע קלאַסען האָבען דיסקוטירט דעם אַרעסט פון הרב לע- 
ווענבערג. שוהלען, פריינדליכע, האָבען באַזונדער פּעראָרדענט אויף פּראָ- 
טעסט-מיטינגען צו פאָדערען אַנטשולדיגונג פון דער פּאָליצײ. דער סקאַנ- 
דאַל האָט אויך אַרױסגערופען אַן אָפּקלאַנג איבער גאַנץ אַמעריקע, וועגען 
װאָס נאַציאָנאַלע און לאָקאַלע צייטונגען האָבען געװוידמעט גרויסע באַריכ- 
טען און עדיטאָריעלס,. הונדערטער טעלעגראַמעס זיינען מאַסענהאַפט געקומען 
צו הרב לעווענבערג, אין וועלכע זיי האָבען איהם אָנגבאָטען הילף, און 
גלייכצייטיג אויסגעדריקט פּראָטעסט געגען דער באַהאַנדלונג פון דער פּאָליצײי, 

גענויע צוויי װאָכען האָט אין אַלע אידישע קרייזען פון קליװולאַנד 
געהערשט די גערעכטע אויפרעגונג געגען דער געװאַלד-טאַט פון דער פּאָליצײ, 
וועלכע האָט אַרעסטירט הרב לעווענבערג אויף דער באַשולדיגונג פון ,רע- 
קעטירינג?. די אויפרעגונג האָט געהאַט אַן אָפּקלאַנג אױף דעם מיטינג 
פון סיטי קאונסיל, וואו די פראַגע איז אַרױפגעבראַכט געװאָרען אויף דער 
טאָג-אָרדנונג פון שטאָדט-ראַט דורך אַ רעזאָלוציע, וועלכע קאָנסילמאן הער- 
מאן קאָהען האָט אַרײנגעטראָגען אָנװייזענדיג, אַז די פּאָליצײ האָט זיך ערלויבט 
אַזױ גראָב צו בעהאַנדלען איינעם פון די פּאָפּולערסטע רבנים און צו דער 
זעלבער צייט דאַמיט באַליידיגט דאָס גאַנצע קליוולאנדער אידענטום, 

די רעזאָלוציע איז פאָרגעלײיענט געװאָרען פון שטאָדטישען סעקרע- 
טאר און נאָכדעם האָט קאָהען געהאַלטען אַ קורצע רעדע און האָט באַקרעפ- 
טיגט זיינע אויספיהרונגען מיט דעם פאַרלאַנג, אַז די רעזאָלוציע זאָל אָנגע- 
נומען װערען אין דער ערשטער לעזונג. קאונסילמאן מילטאן גראָסמאַן 
אַ דעמאָקראַט, האָט ,געסעקענט? די רעזאָלוציע און געפאָדערט, אַז דער 
מעיאָר זאָל זיך אַנטשולדיגען און זאָל מאַכען אַ פאָרואורף דער פּאַליצײ. 
מר. גראָסמאַן האָט געזאָגט, אַז די שטאָדטישע אַדמיניסטראַציע איז גאָרניט 
שולדיג, און אַז דאָס איז געווען אַ האַנדלונג פון איינעם, אָדער מעהרערע 
פּאָליסלײט. אָבער דער מעיאָר, אַלס דער הױיפּט פון שטאָדט, האָט טראָץ 
דעם די פליכט זיך צו אַנטשולדיגען. - יו 

טשארלס טאקס, קאונסילמאן, האָט קריטיקירט גראָסמאַנען פאַר פאַר- 
טיידיגען דעם מעיאָר, דאָ האַנדעלט זיך ניט וועגען הרב לעווענבערג אַלײן, 
האָט מר. סאקס געזאָגט, נאָר וועגען אַלע אידען אין שטאָדט, וועלכע זיינען 
דורך דעם אַרעסט באַליידיגט געװאָרען. דער מעיאָר האָט שוין לאַנג גע- 
דאַרפט מאַכען אַ סטייטמענט און באַשטראָפען די שולדיגע, האָט ער אויס- 
געפיהרט. קאונסילמאן הערמאן פינקעל האָט גערעדט אין אַ שאַרפען טאָן 
ער האָט דערצעהלט, אַז ער האָט זיך געװענדעט צום פּאָליצײי-שעף און 
דעטעקטיװו-אינספּעקטאָר מיט אַ װאָך צוריק, זונטאָג, װען ער האָט זיך 

דערוואוסט וועגען דעם אַרעסט. ער האָט פון זיי פאַרלאַנגט אַן ערקלעהרונג, 
אָבער קיין ערקלעהרונג איז ביז איצט ניט געמאַכט געװאָרען. 

,איך בין נייגעריג", -- האָט פינקעל געפרעגט -- ,צו אַזאַ זאך האָט 
געקאַנט געטאָן ווערען מיט אַ גייסטיגען פאָרשטעהער פון אַז אַנדער רעליי 
גי ?" 

אַ גאָר שטאַרקע רעדע האָט געהאַלטען דער קריסטליכער קאונסילמאַן 

באַניק. ער האָט געזאָגט, אַז ער האָט גאָרניט געוואוסט וועגען הרב לעווענ- 
בערג'ס אַרעסט. װאָלט ער דאָס געוואוסט פריהער, אַזױ װאָלט ער שוין לאַנג 
געווען געפאָדערט פון מעיאָר ניט נאָר, אַז ער זאָל זיך אַנטשולדיגען, נאָר 
אַז ער זאָל באַשטראָפען די שולדיגע פּאָליצײי-באַאַמטע, וייל אַזאַ שאַנד- 
האַפּטע באַליידיגונג טאָר ניט פאַרשוויגען וערען. מר. באַניק האָט פאַר- 
וענדיגט מיט אַן אַפּיעל צו מעיאָר, אַז ער זאָל מאַכען אַ גרינדליכע אונטער- 
זוכּונג און באַשטראָפען די שולדיגע אַזױ וי זי פאַרדינען, און זאָל אויף 
דעם קומענדען מיטינג פון קאונסיל אָפּגעבען . אַ באַריכט, װאָס ער האָט 
געטאָן 

עס האָט גערעדט דער נעגערשער קאונסילמאן און ווען דער קאונ- 
סילמאַן האָפּקינס האָט נאָך געװאָלט רעדען, האָט דער מעיאָר איבערגעריסען 
! די דעבאַטען מיט אַן ערקלעהרונג, אַז ער האָט באַפױלען דורכצופיהרען אַן 
אונטערזוכונג. ער האָט אויך שוין באַאױפטראַגט זיין סעקרעטאר צו שרייבען 
אַן אַנטשולדיגונג צו הרב לעווענבערג, און איצט, ווען ער געפינט זיך אויף 
אַ מיטינג פון סיטי קאונסיל, אַנטשולדיגט ער זיך פאַר אַלע די, װאָס האָבען 
זיך געפיהלט געקרענקט פון דער פּאָליצייאישער אונרעכט און פאַר אַלע 
אידען פון קליוולאַנד, 

די רעזאָלוציע פון קאונסילמאן קאָהען איז איינשטימיג אָנגענומען גע- 
װאַרען. פאַר איהר האָבען געשטימט אַלע, רעפּובליקאַנער און דעמאַקראַטען, 

/מיטװאָך, דעם 1-טען פעברואַר, אַ טאָג נאָך דער עפענטליכער אַנט- 
שולדיגונג פון דעם מעיאָר, האָט ,די אידישע וועלט" געהאַט אַ לענגערען 
עדיטאָריעל, און מיר וועלען איבערגעבען נאָר די ערשטע העלפט פון אָט-דעם 
עדיטאָריעל, ווייל עס שפּיגעלט אֶפּ אַ מכה אין אונזער אידישען לעבען, די 
פּהדנים, װאָס האָבען אימער מורא, אַז עפענטליכע פּראָטעסטען זאָלען נישט 
אויפוועקען, חלילה, אַנטיסעמיטיזם. דער עדיטאָריעל איז װי פאָלגט: 

די ק ל י וו ל אַ נ ד ע ר אידען האָבען געקראָגען פולע סאַטיס- 

פאַקציע. מעיאָר מילער האָט זיך פאַר זיי עפענטליך אַנטשול- 
דיגט אויף דעם לעצטען מיטינג פון סיטי קאונסיל פאַר דעם 
אַרעסט פון הרב לעווענבערג. דער מעיאָר האָט עפענטליך מודה 
געווען, אַז די פּאָליצײ איז באַגאַנגען אַן אומרעכט. ער האָט 
באַאויפטראַגט דורכצופיהרען אַן אונטערזוכונג און װעט באַ- 
שטראָפען די שולדיגע. | 

דאָס איז אַזויפיעל, וויפיעל מען האָט געקענט פאַרלאַנגען 
און ערװואַרטען. דער מעיאָר פּערזענליך איז ניט פאַראַנטװאָרט- 
ליך פאַר דער נאַרישער און חוצפּה'דיגער האַנדלונג פון עטליכע 
פּאָליצײי-באַאַמטע און מעהר וי באַשטראָפען די שולדיגע און 
זיך אַנטשולדיגען, אַלס הױפּט פון דער שטאָדט-רעגירונג, קאָן 
ער ניט. עס איז צו האָפען, אַז דער מעיאָר װעט נאָך זעהן, אַז 
אַזעלכע זאַכען זאָלען ניט קאָנען ווידער פאָרקומען, אַז די פּאָלי- 
ציי זאָל זיך ניט וידער אַמאָל ערלויבען אַרײנצורײיסען אין 
אַ וואוינונג פון אַ רב, ווען עס װעט זיך אימיצען פאַרגלוסטען 
צו װאַרפען אויף דעם רב אַ שענדליכען, אָבער אין דער זעלבער 
צייט אויך לעכערליכען פאַרדאַכט. | 

די אידען אין קליוולאַנד מעגען זיך גראַטולירען מיט דעם 
מעיאָר'ס אַנטשולדיגונג, ווייל דאָס באַװייזט, אַז די היגע אידען 
זיינען פעהיג צו פאַרטיידיגען זייער כבוד, ווען דאָס איז נויטיג, 
באַלד נאָך דעם אַרעסט פון הרב לעווענבערג האָבען די אָרטאָ- 
דאָקסישע אידען אין אונזער קהלה אונצוויידייטיג מאַניפעסטירט, 
אַז זי וועלען ניט רוהען ביז גערעכטיגקייט װעט געטאָן ווערען. 
זיי האָבען אויפגעהויבען אַ קאַמף, און האָבען איהם פולשטענדיג 
געוואונען. 

אפשר וועט דאָס זיין אַ באַװייז פאַר אַלע יענע, וועלכע מיר 
רופען ,,דייטשע" אידען, אַז זיי זאָלען פאַרלירען כאָטש אַ ביסעל 
פון זייער איינגעבוירענער פּחדנות, ווען עס האַנדעלט זיך וועגען 
עפענטליכע אידישע ענינים. דער אַרעסט פון הרב לעווענבערג 
האָט אַרויסגערופען אַ שטורם אויך אין זייערע רייהען, אָבער 
דאָס איז געווען אַ ,שטורם", װאָס האָט געטראָגען אַ גאַנץ אַנ- 


דערען כאַראַקטער . . . זיי -- די ;דייטשען" -- האָבען זיך 

געשראָקען, אַז אויב דער פּראָטעסט געגען דער האַנדלונג פון 
דער פּאָליצײי װועט זיין אַ צו-שטאַרקער, װעט דאָס נאָך, חלילה, 
אויפוועקען אַנטיסעמיטיזם,. זיי האָבען מורא געהאַט, חלילה, 
ניט אויפרייצען די קריסטען. 

אפילו די רעזאָלוציע אין סיטי קאונסיל פון קאונסילמאן 
הערמאן קאָהען האָט יענע אידען ממש , געשטעלט אויף די פיס", 
זיי האָבען מורא געהאַט, אַז בעת דער דעבאַטע זאָל ניט עפּעס 
אַ באַהאַלטענער אַנטיסעמיט אויפשטעהן און מאַכען אַן אַטאַקע 
אויף אידען. דערפאַר האָבען זיי מיט אַלע כחות געאַרבײט, אַז 
קאונסילמאַן קאָהען זאָל צוריקציהען די רעזאָלוציע, 

בעת דער דעבאַטע אין קאונסיל האָט זיך אָבער אַרױסגע- 
וויזען דאָס פאַרקעהרטע: ניט נאָר האָט קיינער ניט געמאַכט 
קיין אַטאַקע אויף אידען, נאָר פאַרקעהרט, די קריסטליכע מיט- 
גליעדער פון קאונסיל האָבען פאַרדאַמט, נאָך שאַרפער פון די 
אידישע, די ברוטאַלע האַנדלונג פון דער פּאָליצײ; און די רע" 
זאָלוציע, וועלכע האָט אויפגעפאָדערט דעם מעיאָר שטרענג צו 
באַשטראָפען די שולדיגע, איז אָנגענומען געװאָרען מיט אַלע 
שטימען, 

זאָל דאָס זיין אַ לעקציע פאַר יענע באַלעבאַטישע, צירליך- 
מאַנירליכע פּחדנים, אַז עס איז זיך ניטאָ װאָס צו שרעקען. ווען 
אידען ווערען אונגערעכט באַליידיגט, האָבען זיי ניט בלויז דאָס 
רעכט, נאָר אויך די פליכט צוריקצעװאַרפען די באַליידיגונג, 
אין אַמעריקע, וי אין יעדען אַנדערען לאַנד, דאַרפען אידען 
קעמפען פאַר זייערע רעכט און פאַר זייער כבוד. זיי דאַרפען 
פאָדערען גערעכטיגקייט מוטיג, שטאָלץ, אַזױ װי עס שטעהט אָן 
אַ גרויסען פאָלק. די צייטען פון פּחדנות זיינען פאַרביי, און 
דאָ, אין דער פרייער אַמעריקע, איז זיכער פאַר אַזעלכע זאַכען 
ניטאָ קיין פּלאַץ, | 

אין דער דאָזיגער באַציהונג האָבען די אָרטאָדאָקסישע אידען 
געגעבען אַ לעקציע זייערע ,דייטשע" ברידער, און עס איז גוט, 
װאָס דאָס איז אַזױ געשעה... 

פּראָטעסטען האָבען אין אַלע צייטונגען פון לאַנד געשטורעמט פון 

ה דכ י. ה. לעווענבערנ 


אַלע ריכטונגען. מיר וועלען נאָר איבערגעבען צויי טראַטעסטען וועלכע 
זיינען געדרוקט געװאָרען אין , מאָרגען זשורנאַל". 

דעם צווייטען פעברואַר, שרייבט הרב אלכסנדר משה ווייס, בראנקס, 
נ. י. אין אַ בריוו צום רעדאַקטאָר, איבער עי וואגט אַ שוחט אַזױ װאָס צו 


טהאָן ?* : 


די ערשטוינענדע געשיכטע וועגען הרב לעווענבערג, האָט 


- מיך זעהר ערשיטערט. מען זאָל נעהמען אַזאַ פיינעם רעליגיעזען 


אידישען פאָרשטעהער און אַרעסטירען. אָבער פון אייער אַר- 
טיקעל, וי אויך ואָס איהר גיט איבער פון דער קליוולאנדער 
,אידישע וועלט"? לייגט איהף אַרוֹיף די גאַנצע שולד אויף דער 


פּאָליצײ. - איהר האָט פאַרֹגעסען, דאָס דאָ איז אַ יד ישראל 


באמצע. איהר אַלילקן שרײַבט: ,בעת דער אױספאָרשונג אין 
פּאָליס העדקוואדערס, זיינען געגען הרב לעווענבערג אויפגע- 


טראָטען מרס. דאנטשעס און דער שוחט ישעי' באוער", פּרע- 


זידענט פון דער גאליציאנער שוֹהל. טאָ פרעג איך אײיך: 


ווען מען שטעלט פּאָר פאַר דער פּאָליצײ אַ רעוורענד, װאָס זאָגט 
עדות, דאָס הרב. לעווענבערג שטעקט אין דעם באָמבע-סקאַנדאַל, 


װאָס זאָל די פּאָליצײי טהאָן ? זיי ווייסען דאָך ניט מבחין צו זיין 
בין טוב לרע. דעריבער ברויך מען ערשט. בראַנדמאַרקען דעם 
שוחט, אַז אַ שוחט זאָל װאַגען. מיט אַזאַ בלבול אויפצוטרעטען 
געגען אַ דב און מאַכען אַ חלול השם פאַר'ן כלל ישראל, 


אַ צווייטער פּראָטעסט איז געווען געדרוקט אין , מאָרגען זשורנאַל", 
דעם 8-טען פּעברואַר, אַלס אַ ספּעציעלע טעלעגראַמע : 


ניו-הייווען, קאָננ., דיענסטאָג. -- אַ גרויסער מאַסמיטינג, 
װאָס איז אָפּגעהאַלטען געװאָרען אין דער היגער בני ישראל 
שוהל, האָט איינשטימיג אָנגענומען אַ רעזאָלוציע, פּראָטעסטי- 
רענדיג געגען דעם אַרעסט פון הרב י. ה. לעװוענבערג, אין 
קליוולאַנד, מיט עטליכע װאָכען צוריק און עס איז אויסגעדריקט 
געװאָרען סימפּאַטיע צו איהם און זיין פאַמיליע. 

די אָנגעזעהענסטע אידען פון ניו-הייווען זיינען אָנװעזענד 
געווען אויפ'ן מיטינג, און עס איז געשילדערט געװאָרען די פיעל- 
פאַכע אַרבײט, װאָס הרב לעווענבערג האָט געטאָן אין ניו-הייווען 

פאַר זיבעצעהן יאָהר לטובת אידישקייט בכלל, און כשרות בפרט, 
הערי ס. ראזענטהאַל איז געווען טשערמאַן פון מיטינג, װאָס 
עס האָט געהאָלפען צושטאַנד ברענגען דער ועד העיר פון ניו- 
הייווען, פון וועלכען ברוך אבראַמאָװיץ איז פּרעזידענט, 
די גאַנצע שטאָדט קליװולאַנד האָט געקאָכט מיט די לעצטע סקאַנדאַלען. 
גרויסע כשרות-מיטינגען פון דער אגודת הקהלות מיט איהרע רבנים זיינען 
יעדען טאָג אָפּגעהאַלטען געװאָרען אין אַ באַזונדער שוהל. הרב לעווענבערג 
איז איבעראַל געווען דער פעסט-רעדנער און האָט באַגײסטערט זיינע צו- 
הערער מיט זיינע אָנקלאַגען געגען דער איצטיגער אונאָרדנונג אויף דעם 
כשרות-געביט, | 
ביי איין מאַסמיטינג האָט הרב געוזענבערג צוויי מאָל, וועהרענד זיין 
רעדע, אויפגעפאָדערט דעם עולם, -- װאָס שטיצט די אגודת הקהלות און וויל 
איהר העלפען איינפיהרען כשרות, --- אויפשטעהן, און דער עולם איז ניט 
נאָר אויפגעשטאַנען, נאָר האָט אויך באַגײסטערט אַפּלאָדירט אַלס אויסדרוק 
פון צושטימונג, די שוהל האָט אויך געשטורעמט מיט אַפּלאָדיסמענטען, ווען 
מר. וויזענפעלד האָט ערקלעהרט, אַז די ,אידישע וועלט" שטעהט, וי אַלע- 
מאָל פאַר כשרות און ועט העלפען הרב לעווענבערג אין זיין ערליכער אַר- 
בייט צו שאַפען אַרדנונג, אָבער אַז די רבנים מוזען קודם-כל שאַפען אָרדנונג 
צווישען זיך אַליין און אויפהערען זיך געגענזייטיג צוֹ באַקעמפען, 
צוליעב איין שוהט, װאָס האָט זיך אַנטזאַגט מיטצוגעהן מיט דער 
מאַיאָריטעט און האָט רעװאָלטירט, וויסענדיג מסתמא, אַז די אַנדעדע רבנים, 
װאָס האָבען זיך אָנגעשלאָסען אין. דער קהלה, װעלען שטעהן מיט איהם, 
איז צוליעב דעם איינציגען שוחט. אַנטשטאַנען אָט-די גאַנצע רעװאָלוציע, 
מען האָט זיך געזידעלט געגענזייטיג, זיך |באַװאָרפען מיט שמוץ, רבנים, 
בני תורה, די אָנערקענסטע גייסטיגע פיהרער, זיינען געװאָרען געזידעלט און 
באַשו? לזיגט אין אַלץ, װאָס אין דער קאָרט. די שטאָדט איז פאַרפלייצט גע- 
װאָרען מיט צירקולאַרען, עס אין געווען געדרוקט אַדװערטייזמענטס, װאָס 
זיינען געווען אַ אַ חלול השם און פאַרשוועכט דעם איזדישען נאָמען. 


די רבנים-דעלעגאַציע 


דער קאַמף האָט אויסגעוויזען צו זיין דוױיערהאַפט, און ביידע צדדים 
האָבען איינגעשטימט פאָרצולייגען זייערע טענות פאַר אַ בית-דין פון דריי 
באַריהמטע רבנים פון לאַנד,. דאָס איז געקומען לױט דער צװאַנג פון די 
רבנים פון װועסטערן-סטייטס, וועלכע געהערען אָן צו דער אגודת הרבנים, 
און ביי דעם צוזאַמעפאָהר, װאָס איז פאָרגעקומען אין לואיסוויל, קענטאקי, 
האָבען די רבנים אויפגענומען די פראַגע פון דער מחלוקה אין קליװולאַנד, 
און האָבען באַשלאָסען צו שיקען אַ ספּעציעלע דעלעגאַציע, 

די דעלעגאַציע איז באַשטאַנען פון הרב ישראל ראָזענבערג, געוועזענער 
פּרעזידענט פון אגודת הרבנים ; הרב גאָלדבערג, פון ניו-יאָרק און הרב י. ל. 
גרױבאַרט, ז"ל די דעלעגאַציע האָט געהאַט די אויפגאַבע צו שליכטען די 
סכסוכים און צוריקשטעלען דעם פרידען 

די רבנים-דעלעגאַציע האָט זיך באַלד אין אָנפאַנג אָנגעשטױסען אויף 
שוועריגקייטען. אייניגע רבנים האָבען זיך אַנטזאַגט צו געבען זייערע אונטער- 
שריפטען, וועלכע װאָלטען זיי פאַרפליכטעט אָנצונעהמען דעם פּסק פון דער 
דעלעגאַציע. דאָס האָט באַלד באַװיזען דעם פאַקט, אַז די האַנדלונג פון די 
אייניגע רבנים מיינט ניט, אַז זיי מיינען טאַקע פרידען. עס איז גיכער געווען 
אַ באַװײז, אַז זיי ווילען ווייטער קריג. די רבנים האָבען אָבער באַלד גע- 
קראָגען, מסתמא אויך דורך אַ דרוק, די פולסטע קאָאָפּעראַציע פון אַלע 
פאַראינטערעסירטע צדדים, אַזױ אַז זי זאָל קאָנען דורכפיהרען איהר אויפ- 
גאַבע אויף דעם בעסטען און נוצליכסטען אופן. 

די דעלעגאַציע האָט זיך גענומען באַלד צו דער אַרבײט. אויסגעהערט 
אַלע צדדים. עס איז געווען אַן אָפענער פאַרהער, אויף וועלכע ביידע צדדים 
האָבען זיך געאייניגט. דער שוחט איז גענומען געװאָרען אויף אַ שטרענגען 
פאַרהער. עדות זיינען אויפגעטראָטען און געזאָגט, אַז איטליכעס מאָל, ווען 
עס וערט געמאַכט אַ פאַרזוך איינצופיהרען אויף דעם כשרות-געביט אין 
שטאָדט אַ געוויסע אָרדנונג, איז בער דער יעניגער, װאָס שטעהט אין 
וועג און מאַכט כל'ערליי שוועריגקייטען. הרב בערגער האָט געמאַכט די" 

רעקטע אָנקלאַגען געגען שוחט. ער האָט ניט געװאָלט צייגען דעם חלף 
האָט אויסגערעדט אויף די רבנים כל דבר אסור, און אַז בויער איז אַ ווערק- 
צייג פון דאַנטשעסץ און אַז ער טאָר אונטער קיין שום באַדינגונגען ניט זיין 
קיין שוחט, | 

דר. שמואל ברוין האָט גערעדט פאַר דער אגודת הקהלות און האָט 
ערקלערט, אַז די טענות פון הרב שװאַרץ, אַז ער האָט גענומען דעם שוחט 
אונטער זיין השגחה, איז ניט אין פּלאַץ, ווייל הרב שװאַרץ האָט בויערץ 
גענומען אונטער זיין שוץ שוין דאַמאָלסט, ווען ער איז געווען גע'אסר'ט 
פון די אַנדערע רבנים. יצחק פוס, דער געװעזענער פּרעזידענט פון דער 
גאַליציאַנער שוהל, האָט עדות געזאָגט, אַז הרב שװאַרץ איז פון דער שוהל 
ניט אויפגענומען געװאָרען צו זיין אַ רב, נאָר צו לערנען משניות מיט דער 
חברה תהלים, 

דזשוליוס שווייד האָט איבערגעגעבען, אַז ער האָט אָנגעפיהרט פאַר- 
האַנדלונגען מיט די רבנים שװאַרץ און פיליפ ראָזענבערג וועגען שאַפען שלום 
און אָרדנונג,. ביידע רבנים האָבען אָבער איבערגעריסען די פאַרהאַנדלונגען 
און די נאַכט דערנאָך האָט אין דאנטשעס פלאַץ געפּלאַצט די באָמבע. עס 
זיינען אויך אױיפגעטראָטען אַלס עדות מרדכי ליפַּע שאַפּירא, מרס. ליפּצין, 
פרידמאַן, הערי אלטשולד, די שוחטים שאַפּיראָ און סענדערס, יעקב קאָהען 
וועלכער האָט פאַרזיכערט, אַז בויער האָט איהם געזאָגט, אַז ער װעט אַרױס- 
שיקען פון שטאָדט הרב לעווענבערג, אַזױ וי ער האָט אַרױסגעשיקט הרב 
חיים פישל עפּשטיין, און אַז הרב בערגער װעט ,קירצער געמאַכט ווערען מיט 
אַ קאָפּ". | 

הרב לעווענבערג האָט איבערגעגעבען פון די געשעהענישען אויף דער 
פּאָליצײי, וואו בויער איז אױיפגעטראָטן געגען איהם און איהם באַשולדיגט 
אַלס רעקעטיר. אַלס רעזולטאַט, האָט הרב לעווענבערג געזאָגט, זיינען איצט 
אַלע רבנים ביי דער פּאָליצײ געשטעמפּעלט אַלס רעקעטירס. הרב לעועג" 
בערג האָט געהאָלפען די אָנקלאַגע, װאָס איז פון דער קהלה געבראַכט גע" 
װאָרען געגען די רבנים ראָזענבערג און שװאַרץ, וועלכע זיינען געװאָרען 
באַשולדיגט, אַז זיי שטערען איינצופיהרען כשרות און לאָזען ניט שאַפען קיין 
אָרדנונג אין שטאָדט, אָבער, האָט הרב לעווענבערג געזאָגט, אַז ער און די 
קהלה שטרעקען אויך נאָך איצט אויס די הענט צו די צוויי געגנערישע רבנים 
און איז גרייט צו שלום פאַר די אינטערעסען פון איינפיהרען כשרות, 

| די דעלעגאַציע האָט אויסגעהערט אַלע קלאַגען און די טענות פון די 

עדות, וי אויך די טענות פון די. רּבנים שװאַרץ און ראַזענבערג, וועלכע האָ- 
בען אָנגעגעבען פאַרשיידענע תירוצים פאַר זייער געגנערשאַפט צו דער 
שטרעבונג פון דער קהלה צו שאַפען אָרדנונג. אויך בויער האָט קאַטעגאָריש 
אַלץ אָפּגעלײיקענט און באַהױפּטעט, אַז ער איז נישט שולדיג אין קיינע פון די 
זאַכען, אין וועלכע ער ווערט אָנגעקלאָגט, 

נאָך אַכט טעג אונטערזוכונג האָבען די רבנים מאָנטאָג. דעם 12-טען 
פעברואַר, 1922, אַרױיסגעגעבען זייער פּסק צום גונסטען פון דער קהלה און 
די לאָקאַלע רבנים. דער פּסק דין זאָגט, אַז אַלע רבנים מוזען אָנערקענען די 
אַגודת הקהלות אַלס די איינציגע אױטאָריזירטע קערפּערשאַפט פון קליוולאַג- 
דער אידענטום און מיט איהר צװאַמען אַרבײטען צו שאַפען כשרות אין 
שטאָדט, איינע פון די וויכטיגסטע פּונקטען איז געווען, װאָס שחיטה פון 
אַן עוף זאָל זיין צעהן סענט, צוויי סענט אַרונטערגעהן פאַר קהל'שע צוועקען, 
וי שטיצען תלמוד תורה'ס, ישיבות און פאַרשידענע אינסטיטוציעס, און 
אויך אויסהאַלטען די נויטליידענדע רבנים, װאָס קענען ניט מאַכען קיין לע- 
בען. עס װעט איינגעפיהרט װוערען, אַז אויף יעדע געקוילעטע עוף װעט 
אָנגעטאָן ווערען אַזאַ רינגעלע, פאַר וועלכען עס. װעט אַרונטערגענומען ווע- 
דען די צוויי סענט און אַז די שוחטים, װאָס וועלען ניט אָנטאָן די רינגעלעך, 
וועלען זיין פון זיך אַלײין גע'אסר'ט און וועלען ניט טאָרען שעכטען. די 
אגודת הקהלות האָט צו זאָגען איבער כשרות אין אַלגעמײן, אָבער דאָס 
רעכט צו ענטשיידען, װאָס איז כשר און װאָס איז טריף, בלייבט ביי די רבנים, 
אַלע רבנים זיינען פאַרבונדען אין איין אָרגאַניזאַציע, און אין פּרעזידיום געהען 
אַריין די רבנים ראָזענבערג, לעווענבערג און פּורת. ראָזענבערג איז דער 
ראש פון די רבנים. יעדער בוטשער שאַפּ מוז אָנשטעלען משגיחים, און אַז 
די רבנים זאָלען ניט געבען קיין קבלה צו נייע שוחטים, אָהן דער צושטימונג 
פון דער שוחטים-יוניאָן און אַז אַ שוחט מוז פאַרדינען אַ מינימום פון צװאַנ- 
ציג דאָלאַר אַ װאָך. אויב ער פאַרדינט וועניגער, דאַרף די קהלה אים דער" 
צאָהלען. 

דער פּסק איז גיכער געווען אַ קאָמפּראָמיס, וי אַ דירעקטער פּסק. 
קיין צד איז ניט געפונען געװאָרען שולדיג. פאַרקערט, אַלע צדדים זיינען 
כמעט וי גערעכט. דער שוחט איז באַשטראָפט געװאָרען מיט הונדערט און 
פופציג דאָלאַר קנס. 

מיט דעם פּסק-דין האָט זיך געשלאָסען אַ קאַפּיטעל פון בייזע מחלוקתץ, 
פון סקאַנדאַלען, װאָס האָבען פאַרשאַפּט גרויס צער דער קליוולאנדער קהלה, 
אָבער האָט אָט דער קאָמפּראָמיס פון דער דעלעגאַציע טאַקע שוין פאַר- 
ענטפערט אַלע פּראַגען און עס האָט גענומען הערשען שלום צווישען די 
רבנים, שוחטים און די פיהרער פון דער אגודת הקהלות? באַלד װי דער 
בית-דין איז אַװעקגעפאָהרען איז דער פסק-דין געבראָכען געװאָרען. ‏ דער 
סימן כשרות איז ניט באַנוצט געװאָרען, און קוקענדיג אויף דעם אויבענ- 
דערמאָהנטען שוחט, האָבען זיך די איבעריגע שוחטים מקיל געווען, ביז וואַ- 
נען די תקנה איז געבראָכען געװאָרען אין גאַנצען. | 
| ווי אַזױ איז די תקנה פון אַ סימן כשרות באַנײט געװאָרען, די שטע- 
רונגען פון די געגנער פון אַן אָרגאַניזירטער קהלה, וי אַזױ איז די ישיבה 
אַרײנגעשלעפּט געװאָרען אין אַ מחלוקה? -- דאָס אַלעס װעט דער לעזער 
מאַקאַנט ווערען פון די קומענדע קאַפּיטלען. 


האָט דער פסק:דין געבראַכט שלום! 


וי שווער די אויפגאַבע פון דער רבנים-דעלעגאַציע האָט ניט געזאָלט 
זיין, האָט זי אָבער געדאַרפט נעהמען אַ באַשטימטע, אַן אַנטשלאָסענע שטע- 
לונג צו מאַנכע פראַגען. פאַראַנען זאַכען, װאָס וועלען זיך ניט לאָזען ער" 
לעדיגען מיט אַ פּשׁרה. מען האָט געדאַרפט וועגען זי אַרױסטראָגען אַ 
באַשטימטען און קלאָרען אורטייל. דאָס האָט די דעלעגאַציע ניט געטאָן 
און דאָס האָט, װי די צוקונפט האָט באַװיזען, געמוזט פיהרען צו נייע מיס- 
פאַרשטענדענישען, 

ווי ווייניג מאַנכע האָבען געגלויבט אין דער קראַפט פון דער רבנים" ‏ 
דעלעגאַציע, פונדעסטוועגען איז ביי אַלעמען געווען אָנגענומען, אַז ביז אַ 
געוויסען גראַד קאָן זי, די דעלעגאַציע, אויסאיבען אַ מאָראַלישען דרוק, אַ 
מאָראַלישען איינפלוס, --- האָט זיך אָבער אױיסגעלאָזען, אַז אין די מעהרסטע 
קרייזען איז מען ניט געווען צופרידען פון פּסק-דין, מען האָט געפרעגט 
און געפאָדערט גערעכטיגקייט, וואו איז דער אמת און יושר ? זיינען ניט די 
רבנים געווען אויסדערוועהלט צו לערנען די איינציגע, וי זיך צו פיהרען 
אַמווייניגסטענס, מענשליך? . . .. 

זיי האָבען איינגעפיהרט אַזעלכע פּונקטען, מיט וועלכע זיי האָבען ניט 
געהאַט קיין שום שייכות. זייער סימפּאַטיע איז געווען ניט מיט די געקריוו- 
דעטע, נאָר מיט די אומגערעכטע. זי האָבען געפיהרט די קליוולאנדער 
אינטערעסען כלומר'שט דיפּלאָמאַטיש און כסדר גע'חנף'עט די אומגערעכטע, 
די פראַגע ועגען דעם סקאַנדאַל האָט מען, װי פון פּסק-דין איז צו זעהן, 
גאָרניט דיסקוטירט אויף זייערע זיצונגען,. מען האָט עפּעס יע פאַרצייכענט, 
פּונקט י"ג, און פאַרענדיגט מיט: ,והוא רחום יכפּר עון". עס קוקט אױס 
ניט מעהר וי עפּעס אַ פאָרמאַליטעט. די שטאָדט האָט העפטיג פּראָטעסטירט 
געגען אַזאַ האַנדלונג, האָט דאָך די שטאָדט פאַרלאַנגט, אַז מען זאָל באַ- 
זונדער זיך אָפּגעבען מיט דער טיראניי פון די אייניגע מענשען? 

כדי צו קריגען צוטרוי און איינפלוס איז ניט גענוג צו זיין בלוין א 
שלום פאַר דער מינדערהייט, נאָר פאַר דער מאַיאָריטעט. דאָס ערגסטע איז 

געווען דער פאַקט פון אָנערקענען די, וועלכע האָבען אַזױ צו שאַנדע גע- 
בראַכט דאָס אידישע קליװולאַנד, און מ'האָט זיי נאָך געמוזט געבען כבוד לרוב... 
עס האָט זיך אַרױסגעויזען, אַז מען האָט שוין פריהער געואוסט, אַן די 
גאַנצע מסירה, די גאַנצע שולד, װועט געויינליך, צוליעב דערהױיבענער 
העפליכקייט פאַרשוויגען ווערען (ווייל איינער פון דער רבנים-דעלעגאַציע 
האָט דאַן דורכגעלעבט אַזאַ מין מחלוקה אין זיין שטאָדט, וואו ער איז געווען 
געגען דער קהלה), 


עס איז ניט געמאַכט געװאָרען קיין ספּעציעלע אונטערזוכונג אום 
צו באַשטראָפען די, וועלכע האָבען מיט אַזאַ פּייניגענד, צעבושעוועטער רע- 
אַקציע אַרעסטירט אַ רב און געװאָלט איהם פאַר'משפּטץ, אַמװײניגסטענס 
אויף אייניגע יאָהר. יאָ -- ער איז באַשטראָפּט געװאָרען, אָבער ניט ווייל 
ער האָט אומגערעכט געהאַנדעלט געגען הרב לעווענבערג, נאָר ווייל ער איז 
באַגאַנגען אַן עבירה פון בין אדם למקום . . . וי אַזױ האָבען זיי געקענט 
פאַרבײילאָזען דעם געהעריגען אָנערקענען פון אַ אידישען פיהרער און מאַכען 
אַזאַ פיינעם און ערליכען אָנשטעל פון שלום על ישראל?... . 


די דעלעגאַציע האָט געמוזט עפּעס טאָן אום צו פאַרמיידען אַז אין 
דעו צוקונפט זאָל ניט פּאַסירען אַזאַ טעראָר און הפקר'דיגע האַנדלונג מיט 
אַנדערע פיהרער'ס. עס וייזט אָבער אױס, אַז זיי זיינען געװען בעסער 
פאַראינטערעסירט, אַז די געוועזענע אַרױסטרעטער זאָלען קענען מאַכען 
אַ ,לעבען". כלל ישראל צייכענט זיך דאָ באַזונדערס אויס! זי האָבען 
געדאַרפט אַרויסבריינגען דעם אורטייל וועגען דער שולד און אומשולד, און 
ניט מאַכען אַזאַ פּשרה, אַז די שולדיגע זאָל מען אַרויפזעצען אויפץ טראָהן 
פוֹן דער אגודת הקחלות, אַרויפצװינגען אויף זיי פיהרערס, וועלכע זיינען זי 
,אפשר" ניט צום האַרצען . . . דער װאָס האָט געגעבען דעם ערשטען 
טראָט, האָט מען באַדאַרפט, אָהן צווייפעל, לאָזען שטעלען דעם צווייטען. 


װאָס זיינען זיי אויסען געווען מיט זייער שלום-שידוך? צוגעגעבען, 
אַז אַ שפּאַלטונג איז ניט קיין דערפרעהענדע דערשיינונג און בריינגט ניט 
קיין גוטס; צוגעגעבען אַז אַזעלכע באַליידיגונגען, װאָס זיינען געפלויגען 
דאַרפען אָפּגעשטעלט וװוערען גלייך, אויב עס איז נאָר מעגליך, אָבער דאָ 
איז גאָר אַ גאַנץ אַנדער אַבזיכט, וועלכער האָט זיך עפענטליך ניט געלאָזט 
פאָרלייגען: זיי האָבען געװאָלט העלפען די ברעכער פון זיך רײנװאַשען 

צוריקקריגען זייער כבוד און שטאַנד אין זייערע קאָמיוניטיס און דאַריבער 
דער הינטען-אַרומיגער שלום ? / 
! די חלוקי-דעות, װאָס זענען געווען געגען דער אגודת הקהלות זיינען 

ניט געווען קיין פּרינציפּיעלע, אַ מחלוקת וועגען תוך און וועגען גאַנצען 
מהות, דער יסוד פון קאַמף איז געווען די אַמביציע, פון קנאה, פון פּערזענלאַ- 
כער הערשאַפּט. שטעלט זיך די פראַגע: האָבען זיי דערפאַר געמעגט אַזױ 
פּראַקטיש קעמפען מיט אַלע כחות, מיט וועלכע זיי אַליין האָבען דערפיהרט 
צום שענדליכען סקאַנדאַל? האָבען זיי געדאַרפט ווערען די ,אָנערקענטף" 
פיהרער ? ניין! די אגודת הקהלות האָט עס באַדאַרפט אויסקלייבען און 
די דעלעגאַציע איז ניט אַָרונטערגעבראַכט געװאָרען אויף צו געבען זי אַ 
,ראש" . . 

דער געקריוודעטער האָט ניט געקראָגען זיין גערעכטיגקייט. אַזאַ 
צושטאַנד פון רעכטלאָזיגקייט גראָבט אונטער דעם מאָראַלישען פונדאַמענט 
פון אַ קערפּערשאַפט. עס איז ניט קיין הפקר-וועלט און דער שולדיגער מוז 
צוליעב דעם געקריוודעטען ווערען באַשטראָפט. די רעפּוטאַציע פון הרב 
לעווענבערג אין גאַנצען לאַנד האָט גאָרניט געליטען. אָבער דער פאָלקס- 
פּראָטעסט געגען יעדער אונגערכטיגקייט האָט רעװאָלטירט. מען האָט ער" 
װאַרטעט, אַז די שולדיגע וועלען פאַראורטיילט ווערען צו אַ גרויסען קנס און 
זיך עפענטליך אַנטשולדיגען, װי עס האָט געטאָן דער מעיאָר פון שטאָדט 
און אַלע בעאַמטע, כאָטש עס איז ניט געווען זייער שולד, ווייל עס איז דאָך 
געווען אַ מסירה פון , אונזערע". די שולדיגע האָבען געפונען רעכט און 
שוץ, איז דאָס ניט געווען אַ מיטעלאַלטערליכער שריט דריקוועגס געגען גע- 
רעכטיגקייט ? 

עס איז אַלעמען באַקאַנט דער פאַקט, װי אַ שוחט פון קליוולאַנד איז 
גע'קנס'עט געװאָרען ניט צו טאָרען שעכטען אַ יאָהר צייט, ווייל ער האָט זיך 
אַרױסגעכאַפּט מיט אַ װאָרט געגען אַ קליוולאנדער רב. פאַרשעהמען אויף 
אזא נידערטרעכטיגען אופן אַ גאַנצע אידישע געמיינדע מיט אַזאַ באַוואוסטען 
רב, װאָס האָט אין דער אידישער געשיכטע פון אַמעריקע קיין גלייכען ניט, 
האָט ער נאָך געקראָגען אַ געװאַלדיגע חשיבות ביי דער דעלעגאַציע, אַז 
שוחטים האָבען זיך אויסגעדריקט, זיי װאָלטען פינף הונדערט דאָלאַר גע- 
געכען, ניט נאָר הונדערט און פופציג, אום צו קריגען אַזאַ קבלה פון אַ דע- 
לעגאַציע פון אגודת הרבנים דארצות הברית וקנדא . . , 

| פאַרװאָס האָבען זיי ניט דורכגעפיהרט אַ פּונקט פאַר די בלוטיגע 

מעשים. |פון די עטליכע, וועלכע האָבען חוזק געמאַכט פון דעם גאַנצען אידענ- 
טום, אום עס זאָל זיין אַן אָפּשרעקענדיגער ביישפּיעל פאַר אַנדערע ? אַפילו 
קיין טאַדעל-װאָרט האָט מען זי ניט געגעבען. באַשטעהט דען ניט דער אי" 
דישער גייסט פון אַן עקסטרעמער פּאָדערונג פון גערעכטיגקייט? פאַר 
אַזעלכע שעדליכע באַשעפענישען האָט מען געדאַרפט אַװעקנעהמען די מעג- 
ליכקייט, אַז זיי זאָלען זיך ניט באַטהײליגען אויף אַ קורצער צייט אין געזעל- 
שאַפטליכען לעבען -- אַלס קנס. מען קען ניט מוחל זיין אַזאַ שפּײי אין 
פּנִים אַרײין דער אידישער קליװלאַנד. פאַר אַזעלכע אינטריגעס, העצעס און 
מסירות צו דער רעגירונג, האָט געמוזט געפאָדערט ווערען אַן אַבסאָלוטע 
שטראָף, 

אויב עס איז דאָ איין מענש, וועגען וועלכען מען האָט געקענט זאָגען, 
אַז ער איז אַממערסטענס פאַראַנטװאָרטליך פאַר'ן סקאַנדאַל, האָט ער געמוזט 
באַשטראָפט ווערען, און אויב די אידישע גערעכטיגקייט ווערט אַזױ פאַרבויגען 
-- האָט מען ניט געטאָרט אַזאַ זאַך דורכלאָזען און געמוזט געגען איהם פאַר- 
פיהרען אַ פּראָצעס. ווארום זאָל מען פאַרשווייגען ? די ערפאַהרונג לערענט 
אונז, אַז אויב דער אומגערעכטער קומט אַרױס זיגרייך, איז דאָ אַ געפאַהר, 
אַז אַ צווייטער זאָל ניט אַרױסטרעטען און באַגעהן דעם זעלבען פאַרברעכען. 
אָדער מיט װאָס איז מען זיכער, אַז די זעלבע ,קאַנדידאַטען" זאָלען ניט 
ווידער מאַכען אַזאַ שענדליכען אָנפאַל? 

דער נוצען, די וויכטיגקייט פון דעם, אַז ער זאָל באַשטראָפט ווערען, 
איז אַזױ אויגענשייליך, אַז מיר ווייסען ניט, אויב עס איז נויטיג נאָך איין 
װאָרט מעהר צו פאַרלירען וועגען דעם,. און ער עס איז געווען באַקאַנט 
מיט די צושטאַנדען אין קליוולאַנד, האָט זיך גאָרניט פּראָבירט איינריידעף - 
אַז דער פּסק-דין איז פרידליך פאַרענדיגט. איז שלעכטע שטימונג טאַקע 
מסוגל צו בריינגען שלום? דער שלום איז געווען אַזױ שאַרף, אַז ער האָט 
אַלעמען געשניטען די פינגער. די מאַסען האָבען אָנגעהויבען אַרױסװיזען 
אַ װידערשטאַנד,. דער שלעכטער נאָך-טעם פון יענער פּאַסירונג, איז נאָך גע- 
ווען פריש אין זכרון, און האָט ערמוטיגט צו טראַכטען וועגען אַ נייעם פאַר" 
מעסט אין כחות, ניט וועלענדיג אַראָפּשלינגען און פאַרשווייגען דעם הימעל- 
שרייענדען סקאַנדאַל, 

אָבער די רבנים, וועלכע האָבען זיך שוין איצט גערופען אַלס דער 

משרד הרבנים", זיינען פאַרלאָפען דעם וועג. זיי זיינען גאָר אַרױסגעקומען 
מיט פאָדערונגען, און נייע סקאַנדאַלען האָבען זיך אָנגעהויבען אין קליװולאַנד, 
נאָר איידער מיר וועלען פאָרזעצען די ווייטערדיגע כשרות-באַוועגונג פון 
הרב לעווענבערג, וועלען מיר זעהען װאָס עס איז געװאָרען און װוי עס האָט 
זיך געפיהרט די ישיבה? 


די ישיבה ווערט אַרײננגעצױינען אין אַ מחלוקה 


דער צוקונפטיגער היסטאָריקער, שרייבענדיג די געשיכטע פון דעם 
אַמעריקאַנער-אָרטאָדאָקסישען אידענטום, װעט געוויס אַרױסטראָגען זיין 
אורטייל, אַז ווען די שטונדע האָט געשלאָגען, און מיר האָבען זיך געקענט 
צוריק-אומקעהרען צו אונזער גייסטיגען פאַרמעגען, האָבען די קליינליכקייטען, 
די קאַפּריזען און דער מענשליכער עגאָאיזם ווידער פאַרנומען דעם אויבען- 
אָן, און די שעהנע אידעאַלען זיינען ניט נאָר פאַרטונקעלט געװאָרען, נאָר 
אָפּגעװישט געװאָרען אינגאַנצען. | 

אַ שווערע, זעהר שווערע צייט האָט איבערגעלעבט די ישיבה. אַ 
צייט פון גרויסע, מאַטעריעל-עקאָנאָמישע און גייסטיג-מאָראַלישע נסיונות, 
פון אַלע פּראָבלעמען איז אױיסגעװאָקסען אַ דור הפלגה פון צעהנדליגער פּאַר- 
טייען און ריכטונגען, וועלכע האָבען געבלאָנדזשעט אין דער פינסטערגיש, 
וועלכע האָט גאָרניט געגעבען און פון וועלכע דאָס אָרטאָדאָקסישע לעבען 
האָט גאָרניט געקענט לערנען. 

די ישיבה האָט זיך גענומען שפּאַלטען און ברעכען. די פאַרשידענע 
דיפערענצירונגען אינערהאַלב דער ישיבה האָט שוין דערגרייכט אַזאַ מדרגה, 
װאָס האָט זיך שוין ניט געלאָזט מעהר באַהאַלטען און אין מיט ,שטורם" 
אַרױסגעקומען אין דער עפענטליכקייט, און עס האָט ענדליך געבראַכט צו 
דעם פולקאָמען פאַנאַנדערפאַלען זיך פון דעם ביזיאיצטיגען רעזשים . . . 

זיי זיינען געווען מענשען קליײנקעפּעלדיגע, מענשען מיט קליינע השגות, 
קליינע באַגריפען,. שמאָלע האָריזאָנטען און בעשרענקטע אָריענטאַציעס, 
װאָס האָבען נישט פאַרשטאַנען דאָס ערענסטקייט פון אַ ישיבה. זיי האָבען 
נישט געװאָלט פאַרשטעהן דאָס ערענסטקייט פון אַ ישיבה, זיי האָבען זיך 
נישט געװאָלט נעהמען צום האַרצען, טראַכטענדיג : מיר דאַרפען עס פאַר. 
זאָרגען דעם כלל ישראל! | 

ווען איך דערמאָן זיך די מיטלען, װאָס מיר יונגע לייט האָבען אָנגע- 
ווענדעט אויף משפּיע זיין אויף די מנחלי הישיבה, אַז עס זאָל זיין שלום, 

ווײיטאָגט נאָך איצט דאָס האַרץ, װי פיהרער האָבען געװאָלט פאַרשוועכען 
אונזערע הייליגקייטען, צוליעב פּערזענליכע מאָטיווען. וען אַ קאָמיטע פון 
אַרום פופצעהן יונגע לייט האָבען אָפּגעהאַלטען אַ ספּעציעלען מיטינג, דינס- 
טאָג, פּרשת תצוה, תרצ"ג, מיט איינעם פון די מנהלי הישיבה, דעם עלטערען, 
;אויף דער פראַגע: װאַרום דאַרפט איהר רופען הרב לעווענבערג צו אַ דין- 
תורה?.--- האָט ער זעהר קאַלט-בלוטיג געענטפערט, -- ,עס טהוט מיר לייך, 
װאָס איך קען אייך אַלעס ניט דערצעהלען וועגען איהם, ער טאָר דאָך ניט 
זיין אין ישיבה, און װועל עס נאָר דערצעהלען פאַר רבנים. איך װעל אייך זאָ- 
גען דעם אמת, איך בין טאַקע ניט אַזאַ צדיק, און איך האָב זיך האָלד מעהר 
וי די ישיבה, ווייל אדם קרוב אצל עצמו, און איך זוך כבוד און געלד . . ." 
הרב לעווענבערג פלעגט האַלטען אינמאָל אין װאָך אַ רעיון פאַר די 
-בני הישיבה, מיטאַמאָל האָבען זיך די מנהלי הישיבה אויסגעדריקט, אַן זי 
וועלען איהם פּשוט ניט לאָזען זאָגען רעיונות פאַר די תלמידים, בכן, ער 
זאָגט צו שאַרפען מוסר פאַר זיי און האָט ניט קיין רעכט אויסצורעדען אמת'ע 
זאַכען, ווייל עס האָט זיי פאַרדראָסען, װאָס ער צייגט אויף די פעהלערען 
-פון אינערהאַלב דער ישיבה. 0 
;כבוד און געלד* -- דאָס האָט דער עלטערער מנהל געװאָלט און 
-האָט אונז אויסדריקליך געזאָגט ביים מיטינג. ‏ מיט הרב לעװוענבערג'ס 
אַרײנקום אין ישיבה װעט ער צונעהמען זיין כבוד און אויך די געלד 
וועט באַדייטונגספול פאַרקלענערט וערען, ווייל אַלע געלדער וועלען דאָך 
|מוזען אָנהױיבען פאַרצייכענט צו ווערען אין די אָפיס-ביכער . . . 
זייער ציעל איז געווען צו פאַרװאַנדלען די ישיבה אין אַ פּריואַטע 
אינסטיטוציע. זיי האָבען אָנגעװענדעט אַלע מיטלען, אַז עס זאָל צווישען 
די תלמידים ניט זיין קיין אינערליכער קשר, אַ וועזענטליכער גייסטיגער 
;צונויפבונד, און עס זאָל זיי בעסער פאַנאַנדערטײלען װאָס ווייטער אַלץ מעהר 
:אָכגרונטען. די דריי יונגעלייט, װאָס האָבען באַדאַרפט באַקומען סמיכה, 
זיינען אָנגערעדט געװאָרען, אַז ;אויב הרב לעווענבערג קומט אַריין אין ישיבה, 
;וועלען זיי קיין סמיכה ניט באַקומען". צו אַנדערע האָבען זי פאַרזיכערט, 
אַז אויב זיי וועלען שטעהן אויף זייער צד, וועלען זיי באַלד נאָך דער דין- 
.תורה געבען סמיכה, זייענדיג זיכער, אַז הרב לעווענבערג וועט פאַרלירען . . . 
די העצע קעגען די ישיבה-בחורים, װאָס האָבען געפאָדערט, אַז הרב 
-לעווענבערג זאָל זיין אין ישיבה, און צוזאַמען, אַלע דריי, מיט באַזונדערע 

כחות, װעט דאָס העלפען אַװעקצושטעלען די ישיבה צוריק, וי זי איז געווען, 
קומענדיג קיין קליוולאַנד -- איז געווען שוידערלאך. זיי האָבען נאָך 
אַנטװיקעלט אַ העצערישע ,העד דקוואטערס" אויף די ישיבה ינגע- 
לייט, װאָס האָט אָנגעהויבען אָנצונעהמען די מאוימ'דיגסטע, די שרעקליב". 
סטע, די ווילדסטע און געפעהרליכסטע פאָרמען. מ'האָט זיי באַטיטעלט אַלס 
"זשוליקעס", , באָמס? און נאָך אַזעלכע איידעלע טיטולען, און די דאָזיגע 
ווילדע העצע און גיפטיגע שלאַנגען-שנאה, װאָס איז געװאָרען מיט אַזאַ 
אייפער פאַרשפּרײט, פריהער איז דאָס געווען בעל פה און באַלד האָט עס 
אָנגעהויבען צו דערגרייכען מיט אַ שטאַפּעל העכער, עס האָט אָנגעהױבען 
אַריינצוקריכען דורך דער פּרעסע צווישען די אידישע מאַסען. עס האָט 
איבערגענומען דעם אַנטיסעמיטישען גיפט, די אַנטיסעמיטישע טאַקטיק און 
דעמאַגאָגיע און דעם עכט-אַנטיסעמיטישען זוכען דעם שולדיגען אין דעם 
,כפרה-הינדעל? פאַר אַלע זייערע חטאים, פאַר אַלע צרות און אומגליקען, 
װאָס זיי זיינען זעלבסט באַגאַנגען, -- עס געװאָרפען אויף די ישיבה-בחורים, 
די ריטער פון אידענטום, | 


אַזױי האָבען זיך אויך געשאַפען צוויי צדדים צווישען די ישיבה יונגע- 
לייט, אַרום אַכצעהן יונגעלייט זיינען געווען פאַר הרב לעווענבערג'ס אַריינ- 
קומען אין ישיבה. זיי האָבען זיכער ניט געװאָלט אַרױסשטױסען די אַנדערע 
מנהלי הישיבה, נאָר דער צווייטער צד האָט פּשוט געװאָלט פאַרטומלען די קעפּ 
פון אַנדערע און האָבען אַ סך מיט דער טאַקטיק צוגעצויגען, די אַלע געגנער 
פון הרב לעווענבערג, האָבען עפּעס מיטאַמאָל אָנגעהױבען צו קומען צו די 
ישיבה-מיטינגען און האָבען מיט אַזאַ זאָאָלאָגישער שנאה צו די ישיבה- 
בחורים, מיט אַזעלכע שענדליכע נעמען אַרױסגעטראָטען. דער אַנדערער צד 
פון די בני הישיבה, זיינען געווען די עטליכע, װאָס האָבען ,געװאָלט? קריגען 
סמיכה, און נאָך אַ פּאָר, װאָס זיינען אָנגערײיצט געװאָרען פון די מנהלי 
הישיבה אויף הרב לעווענבערג. 


דעם 123-טען מערץ, 1922, האָבען די מעהרהייט פון די ישיבה יונגע- 
לייט געהאַט אין דער , אידישע וועלט" אַ ,פּראָטעסט און פאַרלאַנג" און דעם 
7-טען מערץ, האָבען ווידער די אַנדערע געהאַט אַ ,הכחשה און הודעה". 


דעם 16-טען מערץ, זיינען געווען אייניגע בריוו געדרוקט פון די דירעקטאָרען 
אין די , אידישע וועלט" און איך גיב איבער נאָר די פאָלגענדע צויי: / 

ווערטהער רעדאַקטאָר פון די ,אידישע וועלט"! 


איך האָב געלייענט אין דער מיטװאָכדיגער צייטונג אַן 
אַדװערטײזמענס פון דעם פּרעזידיום פון ישיבת ניו-הייווען. 


אַז קיינער האָס ניט קיין רעכט צו רופען אַ מיטינג אָהן זייער 
צושטימונג, 


אַלס איינער פון די באָאָרד אָף דירעקטאָרען פון ישיבּה 
און שטענדיגער לעזער פון די ,אידישע וועלט", וויל איך דאָ, 
אין די שפּאַלטען פון צייטונג אויסדריקען די מיינונג פון די 
אַלגעמײינע טוערס אין ישיבה און פון דער אידישער באַפעל- 
קערונג, 

מיט װאָס פאַר אַ רעכט נעהמט זיך אונטער דער פּרעזי" 
דיום ניט צו דערלאָזען רופען אַ מיטינג וועגען דער ישיבה, אָהן 
דער צושטימונג פון דער ,באָאָרד אֶף דירעקטאָרען" און אָהן 
דער , פּאָבליק אָפּיניאָן" פון שטאָדט? האָט דער פּרעזידיום 
זיך מישב געווען מיט די אידען, וועלכע שטיצען די גאַנצע צייט 
די ישיבה, און דאַן אַרױסגעקומען מיט אַזאַ סטייטמענט ? ניין! 
עס איז פאַר קיינעם ניט געווען באַקאַנט,. און אין מיטץ קריזיס 
פון דער ישיבה, ווען די ישיבה שטעהט אויפ'ן שוועל פון אוג- 
טערגאַנג, סיי אין מאָראַלישען זין, ווען עס פאָדערט זיך איצט 
אַ כח און אַ פיהרער, און סיי אין דעם עקאָנאָמישען מצב פון 
דער ישיבה, ווערט פּלוצלינג פון אייניגע פּערזאָן אויפגעהאַנגען 
אַ שלאָס אויף דער ישיבה און קיינער טאָר ניט זעהן אַ פאַרבע- 
סערונגס-מיטעל פאַר דער ישיבה, נאָר זי לאָזען ביסלעכװיין 
אונטערגעהן ! | 

איז די ישיבה אַ פּריואַטע אינסטיטוציע, אָדער אַן אַלגע- 

מיינע? אויב זי איז אַן אַלגעמײנע, מיט װאָס פאַר אַ רעכט 
נעהמען זיך די איינציגע בעלי בתים אונטער ניט צו דערלאָזען, 
אַז די וועלכע שטיצען די ישיבה, די מענשען וועלכע לייגען אַועק 
געזונט און גיבען אַװעק געלט פאַר דער ישיבה, זאָלען אפילו 
קיין רעכט ניט האָבען צו זעהן די ישיבה אין אַ בעסערען צו" 
שטאַנד, װי זי געפינט זיך איצט ? 

אַזעלכע האַנדלונגען בנוגע אַן אינסטיטוציע, אַ פאָלקס- 
אינסטיטוציע, טאָר ניט פאַרשוויגען ווערען. די מאַסען אידען 
וועלען רעװאָלטירען און דאָס װעט פיהרען צו ניט קיין אַנגע" 
נעהמע רעזולטאַטען. 

צו װאָס זאָלען מיר לייקענען 1 די ישיבה איז ניט זיכער און 
ניט פעסט גענוג. עס איז פאַר די איצטיגע פיהרער אַלײן ניט 
קלאָר אינגאַנצען די גענויע ריכטונג און דער מעטאָד פון דער 
פּראַקטישער אַרבײט פאַר דער ישיבה, 
| ובכן, דאָס װאָס ריהרט אָן די ברייטע עפענטליכע מיינונג, 

די ברייטע אידישע מאַסען, האָט דער פּרעזידיום געמוזט אוים- 
מערקזאַם מאַכען דעם אידישען עולם, זיי זאָלען אורטיילען 
ניט אַליין באַשליסען אָהן דער צושטימונג פון די אידישע מאַסען 
און זיי אינגאַנצען איגנאָרירען. 

עס איז נויטיג פאַר די אידישע מאַסען אַ פאָרשונג, װאָס עס 
קומט איצט פאָר אין דער ישיבה --- אויב זי איז די ישיבה, װי 
זי איז געבראַכט געװאָרען קיין קליװולאַנד, 

װאָס האָט דער פּרעזידיום צו טאָן, ווען די רבנים האָבען 
צווישען זיך אַ דין תורה? ווארום מוז די אינסטיטוציע ליידען 
צוליב דעם? האָבען שוין די אידישע מאַסען גאָר קיין מיינונג 
ניט וועגען דעם ? 

דאָס זיינען פראַגען וועלכע באַריהרען די גאַנצע אידישע 
באַפעלקערונג פון שטאָדט, וועלכע האַלט אויף די ישיבה. עס 
װאָלט געווען זעהר ראַטזאַם, אַז די אידען פון קליװולאַנד זאָלען 
נעהמען די סיטואַציע פון דער ישיבה און זעהן אַז די ישיבה 
זאָל זיך ניט שליסען, ח"ו, 

מיט אַכטונג, 
יע קב ג רינב ע רג 


ווערטהער הער רעדאַקטאָר ! 


אין די , אידישע וועלט" פון פאָריגען מיטװאָך, איז געווען 
אַן אַדװערטײזמענט פון ישיבת ניו-הייווען דקליוולאנד, אין 

וועלכען די דריי פּרעזידענטען לאָזען אונז וויסען, אַז די ישיבה 
וועט מעהר נישט האָבען קיין מיטינגען ביז הרב קרעמער מיט 
הרב לעווענבערג וועלען ניט האָבען אַ דין תורה ביי דער אגודת 
הרבנים, | | 

איך װאָלט געװאָלט פרעגען די אונטערגעצייכענטע הערען: 
איז די ישיבה אַ פּריואַט-אינסטיטוציע, אָדער אַ שטאָדטישע? 
ווארום באַהאַלט איהר זיך, און זאָגט ניט דער שטאָדט, װאָס 
עס קומט אין אמת'ן ביי אייך פאָר? האָט איהר ביי וועמען 
געפרעגט, אויב איהר האָט אַ רעכט ניט צו האַלטען קיין מי" 
טינגען? האָט איהר יעמאַנדען דערצעהלט, װאָס די סכסוכים 
צווישען די רבנים זיינען? איהר דאַרפט און ווילט די שטיצע 
פון שטאָדט, אדרבא קומט אַרױס מיט לשון. אויס רעספּעקט 
צו דער אינסטיטוציע, וויל איך זיך פאַסען קורץ און װאַרטען 
מיט אַן ענטפער. יי 
| = הצרי אַלטשולד. 


איך האָב איבערגעגעבען די צוויי בריוו נאָר, ווייל זיי האָבען באַוואוי- 
גען דעם פּרעזידיום און ראשי הישיבה, וי זיי האָבען זיך אונטערגעשריבען, 
צו רופען אַלע קליוולאַנדער אידען פאַר אַ מאַסמיטינג, זונטאָג, דעם 19-טען 
מערץ, וואו מען האָט געדאַרפט הערען: ,די ריכטיגע אורזאַכען פאַר װאָס 
הרב קרעמער רופט הרב לעווענבערג צו אַ דין תורה", אַזױ איז געווען אַנאָנ- 
סירט אין דער פרײיטאָג'דיגער , אידישע וועלט". 

דער מאַסמיטינג האָט פאָרגעשטעלט איינע פון די פּיינליכסטע סצע- 
נעס, װאָס האָט זיך ווען אָפּגעשפּילט אין קליװולאַנד. דער פּרעזידענט פון 
אנשי ספרד שוהל האָט ערעפענט דעם מיטינג און ערקלעהרט, אַז הרב לעוועג- 
בערג וויל ניט געהן צו קיין דין תורה. פון דעם עולם האָבען אָנגעפאַנגען 
קומען פּראָטעסטען און אויסגעשרייען, אַז עס איז ניט אמת. עס איז קוים 
געלונגען צו באַרוהיגען דעם עולם, און ווען דער פּרעזידענט האָט וידער 
באַליידיגט דעם רב, האָט עס געפיהרט צו אַ גרעסערען טומעל, און ער האָט, 
נעבאך, אָרימער , פּרעזידענטעל"! -- געמוזט פאַרלאָזען די פּלאַטפאָרם. דער 
געוועזענער פּרעזידענט פון ישיבה, מר. ג. האָט געפרעגט דעם עולם, אויב 
זיי ווילען הרב לעווענבערג אַלס פיהרער פון דער ישיבה, און דער עולם האָט 

אַפּלאָדירט, אַז זיי זיינען פאַר הרב לעווענבערג, װאָס עס האָט געפיהרט צו 
אַ נייעם טוֹמעל, איצט פון דער פּלאַטפּאָרמע, און ווען אַ צווייטער , פּרעזידענ- 
טעל" איז אַרױסגעקומען רעדען, און וי נאָר ער האָט אָנגעריהרט דעם כבוד 
פּון הרב לעווענבערג, האָט מען שוין די פאַרזאַמלונג ניט געקענט מעהר פיה- 
רען. עס איז געװאָרען אַן אַלגעמײנער טומעל, אין וועלכען אַלע אָנוועזענדע 
האָבען זיך באַטײיליגט און עס זיינען אויך געפלויגען פּעטש. אפילו ווען הרב 
מר איז געשטאַנען אויף דער פּלאַטפאָרמע אַ לענגערע ציײט און געװאָלט 
אָנהױבען צו רעדען, האָט איהם דער עולם פאַרשריען און ער האָט ניט קענענ- 
דיג קריגען די געלעגענהייט צו רעדען, געמוזט אַרונטער פון דער בימה און זיך 
גלייכצייטיג אָפּטראָגען מיט זיינע ,אדיוטאַנטעןי 

עס איז ווערט צו דערמאָנען, אַז הרב לעווענבערג איז שוין געשטאַנען 
ביים טהיר פון שוהל און געװאָלט נאָך אַלע רעדעס געבען אַן ענטפער. ער 
האָט מיט זיך געהאַט אַ פּעקעל פון טשעקס, װאָס ער האָט געצאָהלט הרב 
מר אין ניו-הייווען, וועלענדיג אויפווייזען מיט פאַקטען,. וי לעכערליך עס 
איז זיינע פאַרשפּרײטע קלאַנגען, אַז הרב לעווענבערג קומט איהם פון ניו- 
הייווען איבער פיער טויזענד דאָלאַר פאַר שכירות, װאָס ער האָט איהם ניט 
געצאָהלט, -- נאָר זעהענדיג, אַז דער מיטינג האָט זיך אויפגעלייזט, איז הרב 
לעווענבערג אַװעק אַהיים, 

מאָנטאָג איז געווען אַ טעלעגראַמע ספּעציעל צו די , אידישע וועלט", 

פון הרב זילבער, ערקלעהרענדיג, אַז די אגודת הרבנים וועט שיקען אַ 
דעלעגאַציע צו שליכטען דעם סכסוך. די טעלעגראַמע איז וי פאָלגט; 


סינסינעטי, א., מערץ 20, -- 


הרב אליעזר זילבער, דער פּרעזידענט פון דער אגודת 
הרבנים,. האָט געבעטען דעם פאַרטרעטער פון ,די אידישע 
וועלט? איבערצוגעבען צו די קליוולאנדער אידען, אַז די פיהרער 
פון דער אגודת הרבנים וועלען אינגיכען קומען קיין קליװולאַנד 
צו שליכטען דעם סכסוך אין דער ישיבה, ‏ 

דערווייל ווערען די מנהלי הישיבה און די רבנים פון ביידע 
צדדים געבעטען זיך צו האַלטען רוהיג, צוליעב דעם װאָס דער 
'סכסוך איז ניט קיין ערנסטער און מען קען אַלעס דורכפיהרען 
אויף דעם בעסטען אופן, | 

מיר ווילען דאָ איבערגעבען דעם עדיטאָריעל, װאָס ה' יהושע ראקער 
האָט געשריבען און דעם ענטפער פון הרב לעווענבערג. מיר וילען אָבער 
מאַכען די אָנמערקונג, איידער מיר גיבען איבער דעם עדיטאָריעל און ענט" 
פער, | 
ה' ראקער איז פאַר אַ לענגערע צייט געווען ניט געזונד, װי דער שטיי- 
גער אויף דער עלטער. וען עס האָט זיך כסדר געטומעלט אין שטאָדט, 
זיינען כמעט אַלע רבנים אָפּגעלעגען ביי איהם, פאַרשטעהט זיך מעהרסטעג- 
טהייל די מנהלי הישיבה, הרב לעווענבערג איז ניט געווען ביי איהם, צוליעב 
דער איינציגער אורזאַכע, אַז וויסענדיג דאָס די רבנים האָבען איהם אַזי 
פיעל באַרעדט, וויל ער ניט געהן אום עס זאָל ניט אויסקוקען, אַז ער קומט 
זיך פאַרטיידיגען. ממילא איז דער עדיטאָריעל געשריבען געװאָרען אייג- 
זייטיג, אָהן אויסצוהערען דעם צווייטען צד. דער לעזער װעט זיך דערמאָנען 
די עדיטאָריעלס, װאָס ה' ראקער האָט געהאַט פריהער געשריבען און װועט 
גלייכצייטיג אַליין איינזעהן די ניט באַגרינדעטע פאַקטען פון דיזען עדיטאָ- 
ריעל. 
דער עדיטאָריעל איז געווען געדרוקט מיטװאָך, דעם 22-טען מערץ און 
דער ענטפער, זונטאָג, דעם 26-טען מערץ, 
דער עדיטאָריאל איז וי פאָלגט : 
אין די לעצטע דריי פיער מאָנאַט האָט קליוולאַנדער אידישע 
קהלה צו פאַרצייכענען אַ מערקווירדיגע אויפלעבונגס-פּעריאָדע. 
אין דיזער צייט איז געגרינדעט געװאָרען די אגודת הקהלות פון 
קליוולאַנד. אין דיזער צייט האָבען מיר געהאַט די גרעסטע מאַס- 
מיטינגען אין שטאָדט. אין דיזער צייט האָבען מיר געהאַט פיער 
באַריהמטע רבנים, װאָס האָבען פאַרבראַכט אַכט טעג אין שטאָדט 
צו ברענגען אָרדנונג אין די כשרות פּראַגע. אין דיזער צייט 
האָבען מיר געהאַט דעם גרעסטען חלול השם, ווען אַן אָרטאָדאָק- 
סישער רב איז אַרעסטירט געװאָרען אונשולדיגערווייזע אַלס רע- 
קעטירער. אין דיזער צייט האָט אויפגעלעבט דער אַמאָליגער 
אידישער פאַרבאַנד. און עס זעהט אויס, אַז אַלעס װאָס װעט 
אונז פאַרבלייבען פון דיזע אַלע אַקטיוויטעטען און איינפיהרונגען 
איז, װאָס מיר וועלען פאַרלירען די איינציגע ישיבה, װאָס מיר 
פאַרמאָגען, באַקאַנט אונטער דעם נאָמען די ניו הייווענער ישיבה, 

די װאָך האָט זיך אָפּגעשפּילט אַ פּיינליכע סצענע אין דער 
ספרדישער שוהל, איימאָר עוועניו. עס האָט געזאָלט שטאַט- 
פינדען אַ גרויסער מאַסמיטינג. עס זיינען געקומען הונדערטע 
פרויען און מענער. מען האָט געדאַרפט ערקלערען, װאָס עס 
טהוט זיך אין שטאָדט מיט דעם ישיבה סכסוך. דער סוף איז 
געווען אַז אָנשטאָט אַ מאַסמיטינג און ערקלעהרונג, זיינען גע- 
פלויגען פּעטש וי ברעטער. דער עולם איז געוען אַזױ ער- 
ביטערט און אויפגערעגט, אַז מען האָט געמוזט דעם מאַסמיטינג 
שליסען. 

װאָס קומט דאָ אייגענטליך פאָר ? װאָס איז די ערביטערונג 
און װאָס איז די אויפרעגונג ? װאָס קריגט מען זיך אייגענטליך 
וועגען דער ישיבה ? 

די געשיכטע וועגען דער ישיבה-מחלוקה איז דערווייל נאָך 
נישט גענוי ערקלערט געװאָרען. מען איז זיך אָבער מעהר אָדער 
וועניגער משער, 

מיט אומגעפעהר פיער יאָהר צוריק, איז דאָ אַהערגעקומען 
הרב לעווענבערג און אויפגעשטעלט דאָ זיין ישיבה, װאָס ער 
האָט פריהער געגרינדעט אין ניו-הייווען. קליװלאַנדער אידען 
זיינען געווען באַגײסטערט פאַר דער אונטערנעהמונג. זיי האָ- 
בען געספּענט קרוב צו צוויי טויזענד דאָלאַר די ישיבה דאָ אַראָפּ-- 
צוברענגען. פּלוצלינג אין אַ שעהנעם אַװענד האָט הרב לע- 
ווענבערג איבערגעלאָזט די ישיבה, מיט די תלמידים, מיט די 
גמרות, און איז צוריקגעפאָהרען קיין ניו-הייווען, איבערלאָזענדיג 
קליוולאַנד כתורן בראש ההר, 

װאָס דאַן איז אַזױנס געשעהן, איז אפשר ביז דעם היינטיגען 
טאָג גענוי ניט באַקאַנט. אַזויפיעל איז באַקאַנט, אַז הרב קרע- 
מער, דער ראש הישיבה, האָט די ישיבה איבערגענומען. שפּעטער 
איז צוגעקומען זיין איידעם הרב רודערמאַן. און אונטער דעם 
רעזשים פון די צוויי גדולי התורה, האָט די ישיבה ערשט רעכט 
אויפגעלעבט. עס זיינען צוגעקומען אַ סך נייע תלמידים, לומדי 
תורה. 7 יונגע רבנים האָבען אין דיזער צייט גראדואירט און 
זיינען היינט רבנים אין חשוב'ע קהלות. אונטער דער צייט האָט 

די ישיבה געקויפט אַן אייגען הויז לתורה ולתפלה. אַ דארמא- 
טארי, שפּייז-זאַל צום עסען און שלאָפען, דאָס אַלץ איז דורכ" 
געפיהרט געװאָרען אונטער דער לייטונג פון די ראשי הישיבה 
הרב קרעמער און הרב רודערמאן, און מיט דער מיטהילף פון 
אייניגע בעלי בתים און די ליידיס אָקזילערי, װאָס האָבען גע" 
ספּענט געלד און צייט אויפצוהאַלטען הױפּטזעכליך די דאר- 
מאטארי בדרך כבוד, און מען מעג זאָגען מיט הרחבה, 

אַלץ איז געגאַנגען שטיל און מיט דרך ארץ. קליוולאנדער 
אידען האָבען שטאָלצירט מיט דער ישיבה, און מיט די ראשי 
הישיבה. פּלוצלינג, פּונקט וי ער איז אַװעק, איז הרב לעווענ- 


| בערג צוריקגעקומען קיין קליװולאַנד, און וי עס הייסט, וויל 


הרב לעווענבערג צוריק אַרײן אין דער ישיבה, און ניט בלויז 
אַלס איינער פון די ראשי ישיבה, נאָר אַלס מנהל. דאָס מיינט 
אַרױסשטופּען די אַלטע ראשי הישיבה, און די מחלוקה איז 
אױיסגעבראָכען, 

װאָס דענקען קליוולאנדער בעלי בתים צו טאָן? װאָס דענ- 
קען קליװולאַנדער רבנים צו טאָן! עס איז דאָך אונמעגליך צו 
גלויבען, אַז נאָך אַזויפיעל טהעטיגקייטען אין דער געמיינדעי 
זאָל מען דערלאָזען, אַז דער איינציגער קרבן, װאָס זאָל פאַלען 
אין דער געמיינדע זאָל זיין די ישיבה ? 

הרב זילבער דער ראש פון די אגודת הרבנים, האָט געלאָזט 
וויסען דורך דעם פאַרטרעטער פון ,די אידישע וועלט" אין סיג- 
סינעטי, אַז די פיהרער פון דער אגודת הרבנים וועלען אין גי" 
כען קומען קיין קליוולאַנד צו שליכטען דעם סכסוך אין דער 
ישיבה, 

דאָס איז אַ גוטע בשורה. עס מוזען אָבער אויך זיין קליוו" 
לאנדער בעלי בתים און קליוולאנדער רבנים. קליוולאנדער אי- 
דען! לא ברעש אמר ד', טומעל און אויפרעגונג װעט צו גאָר 
נישט פיהרען, עס איז אונמעגליך צו גלויבען, אַז נאָך אַזויפיעל 
אַקטיװיטעטען, װעט דער איינציגער קרבן זיין די ישיבה. מיר 
מוזען און מיר קענען שליכטען דעם ישיבה-סכסוך אויף אַ שטי- 
לען און אידישען אופן -- לא ברעש אמר די 

דער ענטפער פון הרב לעווענבערג: 


ווערטער און חשוב'ער רעדאַקטאָר ! 


איך בין ערשטוינט געװאָרען, לייענענדיג אין אייער חשוב'ער 
צייטונג אַן עדיטאָריעל פון מיטװאָך, מערץ דעם 22טען, זאַכען, 
װאָס שטימען ניט מיטץ אמת, װאָס איז נוגע מיר און מיין גאַנ" 
צער שטרעבונג און אָנשויאונגען וועגען דער ישיבה און ראשי 
הישיבה, וי איהר אַלײין שרייבט, ווערטער רעדאַקטאָר, איז 
,די געשיכטע פון דער ישיבה-מחלוקת נאָך ניט גענוי ערקלערט 
געװאָרען. מען איז זיך אָבער מעהר אָדער ווייניגער משער". 


אָט דאָס טאַקע איז מיין וואונדער. נישט וויסענדיג גענוי 
קלאָר און בלויז אויף השערות בויט מען ניט קיין בנינים, און 
מען דאַרף ניט מאַכען קיינע באַשולדיגונגען, אַזאַ איד, וי איהר, 
פּאַני רעדאַקטאָר, האָט יאָ געקענט וויסען, װאָס עס געהט פאָר. 
און נאָכמעהר, לויט אייער אינטערעסע אין דער ישיבה, אייערע 
עדיטאָריעלס, אַרטיקלען און קול קורא'ס פאַר דער ישיבה, 
איז געווען אייער פליכט צו וויסען. און וי לייכט האָט איהר 
עס געקענט וויסען דורך איין מאָל ביים טעלעפאָן צו רופען 
צוזאַמענצוקומען און דאַן שרייבען. וען איך װאָלט ניט קיין 
מורא געהאַט פאַר באַמיהען אייך אין צייט פון אייער ניט גע 
זונד זיין און פאַר חשדים, אַז איך וויל אייך בעאיינפלוסען, װאָלט 
איך געגאַנגען צו אייך און אייך מברר געווען מיין שטאַנדפּונקט, 


און יעצט צו דער זאַך. װאָס קומט דאָ אייגענטליך פאָר ? 
װאָס קריגט מען זיך אייגענטליך איבער דער ישיבה ? 


גלויבט מיר, ווערטער רעדאַקטאָר, אַז איך װאָלט אויך גע- 
װאָלט האָבען אַ ריכטיגע תשובה אויף די דאָזיגע פראַגען. איך 
האָב אָבער ליידער ביז היינט עס ניט געקראָגען. וען איך 
האָב פּלוצלינג געקראָגען אַ בריוו פון הרב סילװוער, אַן די 
ראשי הישיבה רופען מיך צו אַ דין תורה, האָב איך זיי אויך 
געפרעגט, װאָס זיי מאָהנען ביי מיר, און האָב זי אַליין און דורך 
קאָמיטעס פאַרשפּראָכען, אַז זיי קאָנען האָבען אַלע זייערע פאָ- 

דערונגען אָהן אַ דין תורה, האָבען זיי געענטפערט, אַז זיי קענען 
מיר ניט זאָגען און אויך ניט דער קאָמיטע, נאָר פיר רבנים צו 
אַ דין תורה, אָבער אָנשטאָט דעם האָט מען אַנאָנסירט, אַז מען 
װועט דאָס זאָגען ביי אַ מאַסמיטינג, און מען פאַרשפּרײט קלאַנ- 
גען, װאָס זיינען ניט געשטויגען און ניט געפלויגען. 

עס איז קײינמאָל אויף מיין געדאַנק ניט אויפגעגאַנגען אַרויס- 
צושטויסען די ראשי הישיבה, און איך האַלט, אַז דאָס איז אויך 
נישט מיין רעכט דאָס צו טהאָן. איך האָב קיין מאָל ניט גע- 
פאָדערט צו זיין דוקא מנהל. דאָס האָבען די בעלי בתים ביי 
פיעלע מיטינגען און אויך צו מיר געשיקט שריפטליך, אַז זי 
פאַרלאַנגען עס, און ווילען דאָס פון מיר. איך האָב קיין מאָל ניט 
גענומען, און האָב יעצט אויך ניט געפאָדערט קיין געלט פון 
דער ישיבה. די אַלע בריוו, װאָס מען טראָגט זיך כלומר'שט 
אַרום דערמיט און מען צייגט דאָס אין געהיים, אַקוראַט װי מיט 
אַ פאַרברעכערישען דאָקומענט, איז אַלץ געקומען פון דער זייט 
פון דער הנהלה. איך האָב ערקלערט ביי מיטינגען, אַז איך 
ענטזאַג זיך פון די געלט, אָבװאָהל עס איז געווען איינשטימיג 
פון דער קאָמיטע פון 7 צוזאַמען מיט דעם פּרעזידיום, 

איך בין געקומען אין קליװולאַנד מיט די ריינסטע כונות 
בנוגע דער ישיבה און איהרע מנהלים. איך האָב געזעהן דעם 
קלעגליכען פינאַנציעלען צושטאַנד, איך האָב געקראָגען מעה- 
רערע בריוו, וואו מען בעט מיר צו הילף. איך האָב געהערט 
דעם קרעכץ און געזעהן דעם יאוש פון פיעלע פון די תלמידי 
הישיבה, און האָב געפיהלט, אַז איך װאָלט זיי געקענט געבען אַ 
ביסעל הילף צום לערנען און אידישקייט. איך האָב געװאָלט צו" 
שטעלען מיין שולטער, וי אַ טרייער סאָלדאַט און זיך מאַכען 
נוצליך, וואו איך קען. 

איך האָב אָבער, ליידער, און צו מיין גרויסען באַדױערען 
אָנגעפאַנגען צו פיהלען דעם ריקשטויס, פיהלען די פּאָליטיקס, 
װאָס האָבען זיך גענומען וועבען און שפּינען. איך האָב געזאָגט 
די ראשי הישיבה און זאָג עס יעצט, אויב זיי איז גוט אָהנע מיר, 
בין איך צופרידען. נאַטירליך, געהען מיר זיך פונאַנדער אין 

דער השקפה און שטרעבונג איבער דער ישיבה און איהר צו" 
קונפט. איך װאָלט וועלען זעהן די ישיבה גרעסער, שעהנער און 
לעבעדיגער, סיי אין גייסטיגען זין און סיי אין פינאַנציעלען 
איך האָב קיינמאָל ניט געזאָגט, און בין אויך ניט מודה יעצט, 
אַז די ישיבה איז פולקאָם, און מען דאַרף גאָרנישט אויסבעסערען, 
אָדער מיט! דער פּעסימיסטישער מיינונג, אַז מען קען גאָרניט 
אויסבעסערען. איך האַלט, אַז מען קען און מען דאַרף. איך 
האָב פּרובירט פאָרצולייגען וועלכע פּלענער, און האָב דאָס אויך 
ניט געקענט, מיט דעם תירוץ, אַז מען דאַרף ניט מיינע פּלענער, 
ספּעציעל ניט רופען קיינע מיטינגען, און ניט לאָזען פאַרהאַנד- 
לען קיינע פאָרשלאַגע, אונטערדריקענדיג דערמיט די מיינונג 
און דעם וואונש פון די דירעקטאָרען און מעמבערס, און לאָזען 
די ישיבה ליידען. אָט דאָס איז די סבה פון פאַרביטערונג. ביי 
אַ מאַסמיטינג, וואו איך ווער פּערזענליך באַלײידיגט מיאוס און 
גראָב, --- אָט דערפון איז די פאַרביטערונג. איך באַהױפּטע דאָ, 
אַז איך האָב קיין האַנט ניט אין שטערונג אָדער, חלילה, זיך 
צו באַנוצען מיט מיטלען פון לשון הרע און באַרײדען אָדער אין 
דער שטיל און הינטער אַרום. איך האָב ביז יעצט קיינע די" 
רעקטע, טהעטיגע שטעלונג ניט גענומען, האָב קיין זאַך ניט 
געפאָדערט, און קיינעם נישט געבעטען פאַר מיר צו פאָדערען 
אויסער די רעכט פון די דירעקטאָרען, פון צו האָבען מיטינגען 
און אַ גרויסע בקשה, װאָס איך האָב געשטעלט, אַז מען זאָל מיר 
לאָזען צופרידען און אויפהערען מיט דעם ,װיספּערינג קאַמפּײין". 

איך בין ניט געקומען פּלוצלינג און בין דאַמאָלס ניט אַװעק- 
געפאָהרען פּלוצלינג, איך בין געקומען נאָך פאַרשיידענע אוים- 
פאָדערונגען און גרויסען ישוב הדעת. דער פאַקט אי אַן די 
גאַנצע צייט פון מיין אָבװעזענהייט דאָ, האָב איך נישט אויפגע- 
הערט צו קריגען בקשות פון צו קומען צוריק. איך בין אַװעק 
פון קליוולאַנד, ווייל איך האָב געװאָלט פאַרהיטען פון מחלוקת, 
ווייל איך האָב געזעהן און געפיהלט די געהיימע האַנד און די 
אָפענע שטערונגען פון די זעלבע פּערזאָנען כמעט, און די זעלבע 
טאַקטיק, װוי אויך צוליב מיין פאַמיליע:אומגליק. 

וועגען דעם אונטערשיד פון דעם צושטאַנד פון דער ישיבה, 
אויב זי איז געװאָקסען, אָדער זי איז געגאַנגען אַ סך שטאַפּלען 
צוריק, דאָס, זעהט איהר, ווערטהער רעדאַקטאָר, זייט איהר שוין 
באַרעכטיגט צו אייער מיינונג. מיין מיינונג איז די מיינונג פון 
די װאָס ווייסען די ישיבה, וי אויך די מיינונג אין לאַנד, איזן 
אָבער אַ גאַנץ אַנדערע, אַז די ישיבה איז אין אַלע פּרטים, סיי 
אין כמות און סיי אין איכות, געגאַנגען צו ערגער, 

איך וויל דאָ קיינעם ניט באַשולדיגען, אָבער דער פאַקט 
בלייבט פאַקט, 

איך וויל אָבער יאָ זאָגען, אַז דאָס איז ניט די ישיבה, פאַר 
וועלכער איך האָב אַװעקגעגעבען אַ שטיק לעבען מיינעם, און 
דאָס איז ניט די ישיבה פון מיין אידעאַל, צו וועלכער איך האָב 
געשטרעבט און אויף וועלכער איך האָב געהאָפט. די ישיבה האָט 
איהר עקזיסטענץ-באַרעכטיגונג, ווען זי טראָגט איהר ספּעציעלען 
כאַראַקטער און געהט נאָך איהר באַשטימטער ריכטונג, 

איך האָב געמיינט און געהאָפט, אַז טאַקע מיט די ראשי 
הישיבה, יעדערער גרויס אין זיין פאַך, צוזאַמען מיט מיינע קליי" 
נע, ביסעלע פעהיגקייטען, וועלען מיר קענען מאַכען די ישיבה 
פון דאָס ניי, מיט נייע כחות דאָס װאָס זי דאַרף זיין איך האָב 
אָבער, ליידער, געקראָגען אַ מיאוס'ן שטויס צוריק, און די ישיבה 
איז געשטעלט געװאָרען דאַדורך אין סכנה, 

עס איז מיר אויך אַ וואונדער, װאָס איהר שרייבט, אַז איך 
האָב איבערגעלאָזען די ישיבה כתורן בראש ההר, און אַז יעצט 
איז די ישיבה אין אַזאַ גלענצענדען מצב. איך האָב איבערגע- 
לאָזען די ישיבה אין דעם חבת ירושלים בנין, דאַכט זיך װאָס איז 
גאַנץ שעהן,. איך האָב איבערגעלאָזט פון 14 ביז 15 הונדערט 
מעמבערס. וועמענס שולד איז דאָס, װאָס זיי זיינען צוקראָכען 
געװאָרען ? 

פאַרװאָס דאַרפען דאָס יעצט די בני הישיבה צאָהלען פאַר 
אַ טייל פון זייער עסען, װאָס איז אַ גרויסע שטער צו לערנען? 

פאַרװאָס דאַרף דאָס הרב רודערמאַן אַרומפאָהרען די מעהר- 
סטע צייט? 

פאַרװאָס שרייען די ראשי הישיבה, אַז זיי קריגען ניט זיי- 
ערע שכירות ? 
און יעצט, ווערטהער רעדאַקטאָר, דער עיקר, װאָס זאָל זיין 
יעצט? 
די ערשטע זאַך בעט איך און אַפּיעל צו מיינע גוטע פריינד, 
אַז אָפּגעזעהן פון אַלעס, זאָלען זיי העלפען און שטיצען די ישיבה 
מיט װאָס נאָר מעגליך,. אויב הרב סילװוער קומט ניט יעצט, 
שלאָג איך פאָר, צו פאַררופען אַ מאַסען-פאַרזאַמלונג און הרב 
קרעמער און הרב רודערמאַן מעגען פאָרלייגען אַלע זייערע טענות 
און מעגען פריי און אָפען אַרױסברײנגען אַלע באַשולדיגונגען, 
װאָס זיי האָבען. | 
דאַן זאָל אַ קאָנפערענץ פאַררופען ווערען פון אַלע מעמבערס 
און געלד-געבערס פאַר דער ישיבה, וואו עס זאָל דאַן באַהאַן- 
דעלט ווערען די פּראַגע, װאָס עס איז פאַראַן צו טהאָן פאַר'ץ 
װאָהל און בעסטען פון דער ישיבה, און איבערהויפּט פּלענער 
פאַר דער צוקונפט פון דער ישיבה, 
אויב איהר װעט מיר שענקען פּלאַץ פאַר די געשריבענעץ 
שורות אין אייער חשוב'ער צייטונג, װעל איך אייך זעהר דאַנק- 
באַר זיין. אַלענפאַלס בלייב איך מיט גרוס און אַכטונג, און מיט 
דער האָפנונג צו זעהן די ישיבה על תילה ועל מכונה, געפיהרט 
אויפ'ן וועג פון שלום און אחדות. ‏ 
אָט אַזױ האָט הרב לעווענבערג, וועלענדיג צושטעלען אַ שולטער צו 
דעה ישיבה, געטראָפען אַ נייע פּאָליטיק פון זיינע ,בעסטע פריינד", די 
מענשען, וועלכע ער האָט אַרױסגעריסען פון ליטווישען הונגער און פאַר- 
זאָרגט מיט היימען און פּרנסה בכבוד, אַ פינסטערע פּאָליטיק פון פּליאָטקעס, 
בלבולים און פּאַסקװילען, װאָס די ,הייליגע סלאבאָדקער" האָבען אָנגעפיהרט 
געגען הרב לעווענבערג. דער פעסטער, אונערשראָקענער מוט, מיט וועלכען 
הרב לעווענבערג איז אַרױסגעטראָטען געגען דעם שטראָם פון דער לייכט- 
זיניגער ,פיהרערשאַפט", כדי איינצוהאַלטען איהרע אונבערעכטיגטע, געפעהר- 
ליכע עקסצעסען, האָט איהם געבראַכט פיעל פיינד און פאַרוויקעלט אין אַ 
שטאַרקען קאַמף, | 

דער לאַנג-פאַרפּלאָנטערטער סכסוך פון דער ישיבה, וייזט אויס, איז 
געווען אַזױ קאָמפּליצירט, אַז כדי צו בריינגען צו אַ שטיקעל שלום, צייט- 
ווייליגען, אָדער דױיערהאַפטיגען, האָט מען געמוזט אָנקומען צו רעליגיעזע 
פיהרער פון אַנדערע שטעדט, און באַזונדערס צו דער אגודת הרבנים, 
| = דעם 4-טען אַפּריל, האָט די ,, אידישע וועלט" געהאַט אויף דער ער" 
שטער זייט פאָלגענדע נייעס, װאָס כאַראַקטעריזירט די מחלוקה און אור- 
טיילט לויט פאַקטען. פאַרשטעהט זיך אונדירעקט. אָט איז די ערשטע זייט 
נייעס ; 
,הרב לעווענבערג האָט געגרינדעט די ישיבה אין ניו-היי" 
ווען מיט אומגעפעהר עלף יאָהר צוריק, און איז פאַר זיבען יאָהר 
געווען איהר פאַקטישער פאַרזאָרגער. מיט דריי און אַ האַלב 
יאָהר צוריק האָט הרב לעווענבערג, אויף דער אױיפפאָדערונג 
פון קליװולאַנדער בעלי בתים אַריבערגעבראַכט זיין ישיבה 
אַהער. אָבער, נאָך אַ קורצער צייט, איז ער געווען געצוואונגען 
זיך צו שיידען מיט קליוולאנד צוליעב אַ פאַמיליען-אומגליק. 
ער האָט אָבער לאַנג נישט געקאָנט אַװעקשטעהן פון זיין ליב- 
לינגס-אַנשטאַלט און איז ביי זיין ערשטער געלעגענהייט צוריק 
אַזער-געקומען אום אויסצואיבען זיין איינפלוס אויף דער ישיבה, 
און דאָ פאַנגט זיך אָן דער סכסוך צווישען איהם מיט די ראשי 
הישיבה," | 
פון די נייעס איז צו זעהן די שטימונג פון דעם אַלגעמײנעם עולם, 
אָהן וועלכע פאַרדרעהטע פאַקטען, אַז הרב לעווענבערג האָט זיכער געהאַט 
די רעכט זיך צו באַטײליגען און העלפען מיט זיינע פעהיגקייטען די ישיבה 
אויף וועלכען עס איז געביט. נאָר די ראשי הישיבה האָבען גע'טענה'ט, 
אַז הרב לעווענבערג האָט ניט קיין רעכט צו קומען אין ישיבה, נאָך בעסער, 
הרב מר פלעגט גאָר זאָגען, אַז די ישיבה האָט הרב לעווענבערג ניט גע- 
גרינדעט, ער איז, אמת, געווען דער ,ממציא" פון דער ישיבה, אָבער אַזױ 

האָט גאָר דער הרב מר. די ישיבה געגרינדעט . . . נו אַז מען קען האָבען 
דעם שטאָלץ און דעם מוטה דאָס צו זאָגען צו די יעניגע, וועלכע זענען באַ- 
קאַנט מיט דער ישיבה, זעהט איהר, דערפאַר קומט איהם גרויס ,קרעדיט",., 
! הרב זילבער, פּרעזידענט פון אגודת הרבנים, האָט גענומען אויף זיך 

די אויפגאַבע צו מאַכען שלום צווישען די רבנים. ער האָט קאָנפערירט מיט 
ביידע צדדים. הרב זילבער האָט זיך אינטערעסירט אין דער ישיבה פון 
דעם ערשטען טאָג פון איהר גרינדונג און איז גענוי באַקאַנט געווען אין דעם 
גאַנצען פּראָצעס פון איהר אַנטװיקלונג פאַר די עלף יאָהר פון איהר עקזיס- 
טענץ. עס איז דארום געוען צו ערװאַרטען אַז דער אומפּאַרטייאישער 
אורטייל פון דעם גרויסען רבנישען פיהרער װעט ענדליך בריינגען דעם ער 
װאַרטעטען פרידען. 

איבער צוויי שטונדען האָט הרב לעווענבערג גערעדט, מיט דאָקומענ- 
טען, פאַקטען אויפגעויזען, ביי דער דין תורה. װען הרב מר 
איז אויפגעפאָדערט געװאָרען צו ענטפערען, האָט ער געזאָגט נישט מעהר 
און נישט ווייניגער, אַז ;אַלעס װאָס הרב לעווענבערג האָט געזאָגט איז פאַלש". 
ער האָט אויך אָפּגעלײקענט, אַז הרב לעווענבערג איז דער גרינדער. און 
וי עס איז דאַן איבערגעגעבען געװאָרן, זאָל הרב זילבער איהם האָבען גע 
ענטפערט באַלד, ,אַז איהר וועט זאָגען, אַז איצט איז טאָג (די דין תורה איז 
פאָרגעקומען ביינאַכט), װועט דען ווער אייך גלויבען? אַז די גאַנצע װעלט 
ווייסט, אַז הרב לעווענבערג איז דער גרינדער, קומט איהר און ווילט אַזאַ 
אמת אָפּלײקענען . . ." 

אויף אַן עפענטליכען מיטינג, װאָס איז אָפּגעהאַלטען געװאָרען אין 
דער חבת ירושלים שוהל, האָט הרב זילבער, וועלכער האָט פאַרבראַכט צוויי 
טעג און האָט אויסגעהערט די אַלע טענות, ספּעציעל וי די ראשי הישיבהח 
האָבען ניט געװאָלט צולאָזען הרב לעווענבערג אַלס מנהל, אַרױסגעטראָגען 
דעם פאָלגענדען פּסק דין: 

די הנהלה פון דער ישיבה זאָל זיין אין די הענט פון די דריי רבנים ; 
הרב קרעמער, הרב רודערמאַן און הרב לעווענבערג. דער ערשטער זאָל 
זיך פאַרנעהמען מיט דער אַלגעמײנער פאַרװאַלטונג, וי רופען מיטינגען 
אױיסאַרבײטען פאָרשלאַגען א. א. װו. דער צווייטער זאָל אַכטונג געבען אויפץ 
לערנען און האָבען צו זאָגען וועגען דער פאָרמע פון די למודים און די איינ- 
לייטונג פון די קלאַסען. הרב לעווענבערג זאָל זיין דער גייסטיגער פיהרער 

פון דער ישיבה. די רבנים פון שטאָדט זאָלען זיין דירעקטאָרען און העלפען 
אויפהאַלטען דעם גלייכגעוויכט פון דער ישיבה. עס איז אויך באַשטימט 
געװאָרען אַ באַראַטונגס-קאָמיסיע פון פינף רבנים, צויי פון קליװלאַנד, 
איינער פון אהייאָ סטייט און צוויי פון אגודת הרבנים, 
פרייטאג, דעם 28-טען אַפּריל, האָט מרדכי דאנציס, מיטאַרבײטער 
פון , טאָג" געשריבען אונטער ;אָפּקלאַנגען פון אַ קליוולאנדער מחלוקה" אָט 
װאָס : 
אין קליװולאַנד איז אָנגעגאַנגען אַ מחלוקה אַרום דער דאָר- 
טיגער , ניו-הייווענער ישיבה", װאָס האָט אַן אינטערעס פאַר 
יעדען אידען, װאָס פיהלט זיך נאָהענט צום טראַדיציאָנעלען 
גייסטיגען לעבען דאָ אין לאַנד, 
דער גרינדער פון דער ניו הייווענער ישיבה איז הרב לע- 
ווענבערג, אַן אײיגענאַרטיגע פּערזענליכקייט אין דער היגער 
רבנישער ועלט, ער איז פאַר אַ שטיק צייט געווען רב אין ניו- 
הייווען, וואו ער האָט אויך אָנגעפיהרט מיט דער ישיבה. שפּע- 
טער איז ער אַװעק קיין קליװולאַנד און מיטגענומען די ישיבה 
אַהין. 
האָט אָבער אין קליװולאַנד אױיסגעבראָכען אַ מחלוקה, װאָס 
האָט אַרױיסגערופען אַ סך הייס בלוט. הרב לעוענבערג האָט 
זיך צוריקגעצויגען אויף אַ ווייל. איצט אָבער, שרייבט אונז פון 
קליװולאַנד יצחק צבי עװוער, איז הרב לעווענבערג צוריק גע- 
װאָרען דער פירער פון דער ישיבה. און וועגען דעם ענין האָט 
דער שרייבער צו דערצעהלען אָט װאָס: 
,דער קאַמף, װאָס האָט אױיסגעבראָכען אין דער ניו-הייווע- 
נער ישיבה אין קליװולאַנד און איז אָנגעגאַנגען אַ לענגערע צייט, 
איז ניט געווען קיין קליינליכע פּאָליטיק, פּערזענליכע אַמביציעס 
און אַ קאַמף פאַר פירערשאַפט, נאָר עס האָט ,אויסגעזעהן", וי 


אַ פּרינציפּען-קאַמף -- אַ קאַמף, צי דאַרף די ישיבה פאַרװאַנ- 
דעלט ווערען אין אַ פּריואַטער אינסטיטוציע, אָדער בלייבען וי 
זי איז פריהער געווען -- אַ נאַציאָנאַלע ישיבה, 


די דאָזיגע פראַגע האָט שוין לאַנג געדאַרפט אויפגענומען 
ווערען פון די אידען, וועלכע שטיצען די ישיבה, און דיסקוטירט 

ווערען אַלזייטיג, אָהן מורא און אָן פּאַרטייאישען פאַנאַטיזם, 
און אַזױ אַרום קומען, אויב מעגליך, צו אַ בעסערער קלאָרקייט 
און פאַרשטענדעניש, | 
ליידער איז די פראַגע געווען אָפּגעזונדערט פון אונז, אַזױ 
וי מיט אַ כינעזישער וװאַנט, און מיר האָבען זיך געשראָקען צו- 
צוריהרען צו איהר, אַזױ וי אַ גוטער איד צו טרפה, 
ענדליך איז הרב זילבער, נשיא פון אגודת הרבנים, געקומען 
ספּעציעל קיין קליװולאַנד, און האָט נאָך אַ חקירה ודרישה פעסט- 
געשטעלט, אַז די ישיבה דאַרף בלייבען לויט דעם צװועק פון 
איהר גרינדער און דער, װאָס האָט אַװעקגעשטעלט דעם ערשטען 
טראָט, זאָל מען , איהם" אויך לאָזען שטעלען דעם צוייטען 
מיר האַלטען שוין, הייסט עס, ביי אַ שלום און צופרידענקייט 
אין דער ניו-הייווענער ישיבה". 
מיר שטעלען זיך דאָ אָפּ אויף אָט דעם ענין, ווייל ער איז 
מעהר וי פון לאָקאַלען אינטערעס, 
עס איז אָפּגעפלאָסען אַ קורצע צייט, אַזױ, אַז מיר האָבען שוין גע- 
האַט די מעגליכקייט זיך אויסצוניכטערען פון דער מחלוקה-פּסיכאָז. מיר 
האָבען שוין געהאַט באַפרײט זיך פון דער אָנגעשטרענגטער שטימונג און 
צושפּליטערונג, און די אידען האָבען שוין געהאַט אָנגעהויבען צוריק אַרײנ- 
צוטרעטען אין דער טאָניטעגליכער אַרבײט פון דער ישיבה. עס זיינען 
אָבער אָנגעקומען שווערע, האַרטע צייטען אין דער ישיבה, מיט קליינע טאָג- 
טעגליכע זאָרגען און שוועריגקייטען. אָנשטויסענדיג זיך אין די רעאַלע 
באַדינגונגען פון לעבען, האָבען זיך ווידער גענומען אַרױסשײלען די אַלע 
פאַרשידענע חלוקים און ט י פ ע מיננונגס-פאַרשידענהייטען, װאָס האָ- 
בען ווידער גענומען הערשען אינערהאַלב דער ישיבה, 
געקומען איז דאָס, װאָס די מנהלי הישיבה האָבען אָנגעהױיבען זיך 
וועלען אָפּרעכענען מיט דעם צד יונגע לייט, וועלכע האָבען געפאָדערט, אַז 
הרב לעווענבערג זאָל אַריין אין דער הנהלה. אויבערפלעכליך איז מען 
געווען ליבליך און העפליך, אָבער ביי די מיטינגען, װאָס די הנהלה פון דריי 
האָבען אָפּגעהאַלטען, האָבען זיי געפאָדערט איינעם אַרויסצושיקען, דעם צוויי- 
טען ניט לאָזען נאָך לערנען יורה-דעה א. א. װו. און ווען זי זיינען זיך צו- 
זאַמענגעקומען האָט זיך באַלד אַרױסגעװיזען דער װידערשפּרוך פון זייער 

אוממענשליכער סיסטעם און עגאָאיזם, ספּעציעל ווען דער יונגער ראש 
הישיבה האָט מיטאַמאָל אָנגעהױבען צו פאַרהערען אין לערנען דעם צדי, 
װאָס איז געווען פאַר הרב לעווענבערג, אַרױסװײזענדיג מיט אַלע זייערע 
ענטפערס אומצופרידענהייט און איז נאָך אָנגעפאַלען מיט זלזולים פון , פּויער", 
,גראָבער יונג", --- װאָס האָט געוויזען, אַז ער וויל זיך דאָ אָפּרעכענען מיט זיי. 
נו, פאַרשטעהט זיך, אַז קיין כבוד האָט ער דערפאַר פון זיי שוין ניט באַקומען, 
זיי האָבען באַקומען מוט און זיינען אַרױסגעקומען מיטץ אמת . . . 
פּרואווען סינטעטיזירען, מאַכען אַן אויספיהר פון די װידערשפּרע- 
כענדיגע מיינונגען און היפּאָטעזען, װאָלט געווען נויטיג, ווען איך װאָלט 
געשריבען די געשיכטע פון דער ישיבה, שרייבענדיג אָבער דאָס לעבען פון 
הרב לעווענבערג, אינטערעסירען מיר נאָר הױיפּטזעכליך די טרוקענע פאַקטען, 
וועלכע האָבען אַ צוזאַמענבונד מיט הרב לעווענבערג'ס לעבענס-געשיכטע. 


מעהרֶערע פאַקטען קומען אין שפּעטערע דאַטומס, 


דאָס פּאָפּולערסטע יאָהר אין זיין קאַריערע 


קליוולאַנד האָט הרב לעווענבערגץן קיין איבעריגע פרייד ניט געגעבען, 
קיין איבעריג נחת ניט פאַרשאַפט. צרות -- דאָס איז געווען דער סך הכל 
פון קליוולאַנד. עס איז געווען רייך מיט פּיין און ליידען. 

וי מען האָט זיך תמיד בעגאַנגען מיט אַלע עהרליכע און פעהיגע פּער- 
זענליכקייטען, וועלכע האָבען זיך מוסר נפש געווען מיט זייער גאַנצער פּער- 
זענליכקייט פאַר דער גוטער זאַך, אַזױ האָט הרב לעווענבערג פאַר זיינע וויכ- 
טיגע אויפטהונגען איבערגעלעבט ביטערע יסורים און ענויי נפש. מען האָט 
אים אָנגעטאָהן אַ היבש ביסעל יסורים, 


דער סך-הכל איז געווען -- צרות. אָבער ער האָט אויך געהאַט פרעה- 
ליכע און מוטיגפולע צייטען. 

די חז"ל דערצעהלען אונז אַן אינטערעסאַנטען עפּיזאָד: 

עס האָט אַמאָל איינער אויסגעשטיינערט זיין באָדען און געװאָרפען די 
שטיינער אין רשות הרבים אַרין, טרעפט איהם אַ באַואוסטער חסיד און 
פרעגט איהם : 

-- ;ריקה, מפּני מה אתה מסקל מרשות שאינו שלך לרשות שלך? -- 
פאַרװאָס װאַרפסטו די שטיינער פון אַ פרעמדענ'ס פּלאַץ אין דיין אייגענעם 
פּלאַץ ?* 

דער שטיין-װאַרפער קוקט אָן דעם חסיד מיט ערשטוינונג, מיט פער- 
גאַפּטע אויגען. ער פאַרשטעהט ניט װאָס ער זאָגט איהם, און ער זעצט פאָר 
זיין ה ע ס ל י כ ע אַרבייט. 

עס האָט לאַנג ניט געדויערט און דער זעלבער שטיין-װאַרפער האָט 
געמוזט פאַרקויפען זיין פּלאַץ, און גייענדיג דורך יענעם רשות הרבים, ווערט 
ער געשטרויכעלט אין די זעלבע שטיינער, װאָס ער האָט אַמאָל געװאָרפען 
און איז געפאַלען. יעצט -- האָט ער אויסגעשריען מיט באַדױערונג -- 
זעה איך, וי קלוג און ריכטיג עס האָט מיר אַמאָל געזאָגט יענער חסיד: 

, פאַרװאַס װאַרפסטו די שטיינער פון פרעמדען באָדען אין דיין אייגענעם באָ- 
דען ?" 

-- ,, דער עפּיזאָד איז, ליידער, נישט קיין איינצעלנער אין לעבען" -- 
פלעגט הרב לעווענבערג פיעל מאָל באַטאָנען. ער חזר'ט זיך גאַנץ אָפט 
איבער. אָט טרעפט מען דאָס אין קליװלאַנד. א ידישע פאַר טרע- 
ט ע ר , װאָס צוליעב אַ מאָמענטאַלע אייגעננוץ, צוליעב עפּעס אַ פערזעג- 
ליכער טענדענץ, צוליעב וועלען עפּעס אַן אויסבעסערונג פון זייער עקאָ- 
נאָמישער לאַגע -- האָבען זיי געװאָרפען שטיינער אין ,רשות הרבים" אַרײן, 
דעם כלל, דער קהלה, נישט נעמענדיג אין אַכט, אַז די שטיינער, װאָס זי 
האָבען געװאָרפען דעם כלל, וועלען צוריק געשליידערט ווערען אין זייערע 
ענגע קרייזען אַרײן, פאַלען צוריק אין ‏ ר ש ו ת ה י ח י ד אַרײין... 

מיט אַ צייט שפּעטער האָבען די אידען פון קליװלאַנד עס בעשייג 
פּערליך צוגעזעהן, װוי די שטיינער-װאַרפערס זיינען געפאַלען, האָבען פאַר" 
לוירען שנעל זייער קאָליר, זייער אייגענשאַפט און האָבען פאַר דער עפענט- 
ליכקייט אָפּגעװישט יעדען שפּור פון זייער אײיגענאַרטיגקײט, ביז אינגאַנצען 
נישט צו דערקענען זייער באַרוף. וועלענדיג אַריײינברענגען כאַאָס און דעז" 
אָרגאַניזאַציע, דיסציפּלינלאָזיגקײיט און אומגעהאָרזאַמקײט אין אידישען לע- 
בען פון קליװולאַנד, זיינען די רעזולטאַטען געוועזען פאַטאַלע: די צופאַלונג 
פון זייער גרויסקייט און האָבען זיך באַנוצט, שפּעטער, מיט אַלערלײ פאַר- 
דאָרבונגס-מיטלען צו בעזייטיגען איינער דעם צווייטען. אַ מין צומישעניש 
צווישען זייערע אייגענע רייהען. 

זאָגאַר די געגנער פון הרב לעווענבערג, פלעגען אָפט ערקלעהרען ביי 
זייערע מיטינגען און מודה זיין, אַז אַלס פיהרער איז הרב לעווענבערג אַ סך 
בעסער, וי אירגענד וועלכער רב אין קליװולאַנד, וועלכע װאָלטען אפשר 
טאָן זייער ווילען, נאָר װאָלט אָבער ניט געווען דער די פּ לאָ מאַט און 
ח כ ם װי הרב לעווענבערג. | 

דאָס פּאָפּולערסטע יאָהר פון זיין קאַריערע איז ביי מיר אָהן צווייפעל 
געווען דאָס יאָהר 1933, אָבװאָהל עס זיינען פאָרגעקומען אַזויפיעל מחלוקות, 
אָבער ער איז אימער אַרױסגעקומען דער זיעגער. די געגנער, װאָס האָבען 
שטענדיג געזוכט אויף הרב לעווענבערג פעהלערען, איהם קריטיקירט, אַרונג- 
טערגעריסען, איהם געװאָלט קליין מאַכען און טאַקע אויך דערגאַנגען די יאָה- 
רען, װאָס ער האָט דאָס אַבסאָלוט ניט פאַרדינט, האָבען אַלע געליטען אַ ני- 

דערלאַגע צום לעצט, מען האָט זיי אַרױסגעטריבען פון זייערע שוהלען און 
ניט געװאָלט האַלטען אַלס רבנים און די װאָס זיינען געבליבען, איז הענגען 
זיי אויך אויף אַ האָר און געבליבען צוליעב -- ר ח מ נות .... 

נאָר לאָמיר ברענגען אַ ביסעל פאַקטען פון זיין פּאָפּולאַריטעט 


און גלייכצייטיג ביי יעדער באַזעגונג, וי זיי האָבען איהם געװאָלט שטירצען 
דאַפיר. 


דעם 26-טען פעברואַר, 1932, האָט הרב לעווענבערג געדאַרפט האַל- 
טען אַ דעדע צום צווייטען יעהרליכען ערציהונגס באַנקעט פון די תלמוד 
תורה'ס, אין גרויסען אוידיטאָריום פון אידישען צענטער. צווישען די רעד- 
נער זיינען געווען אַזעלכע פּערזענליכקייטען װי: רבי בארנעט ר. בריקנער, 
פּרעזידענט פון ביוראָ פון אידישער ערציהונג;: ח. א. פרידלאַנד, סופּער: 
אינטענדענט פון תלמוד תורה; דר. דזשיי. מ. ראָגאָף, פּרעזידענט פון תלמוד 
תורה: רבי הערי ס' דאַװידאָװיטש, פון אידישען צענטער; לאָיער אהרן 
גאַרבער, ווייס פּרעזידענט פון תלמוד תורה; רבי מילטאן שטיינבערג, פון 
אינדיאנאפּאָליס און אַנדערע. עס איז צום ערשטען מאָל געוען, װאָס מען 
האָט איינגעלאַדען אַן אָרטאָדאָקסישען רב צו אַזאַ באַנקעט. די אינלאַדונג 
איז געקומען, ווייל ער איז געווען דער פּאָפּולערסטער פיהרער און בעסטער 
רעדנער און הרב לעווענבערג, אָבװאָהל עס איז געווען אַנאָנסירט אין גרויסען 
פאָרמאַט מיט זיין בילד אין די אידישע, אידיש-ענגלישע און ענגלישע ציי- 
טונגען, אַז ער װעט אַדרעסירען, איז דאָך ניט ערשינען ביים באַנקעט. 
װאַרום ? --- ווייל ער האָט דערהאַלטען אַ טעלעגראַמע פון דער אגודת- 
הרבנים, אַז ער זאָל ניט רעדען, ווייל עס איז פאַרצייכענט אין זייערע ביכער, 
אַז אַן אָרטאָדאָקסישער רב זאָל ניט אויפטרעטען אין די צענטערס, 

די אגודת הרבנים האָט דאָס זיכער געטאָן אויף דעם וואונש פון דעם 
הער ראַבינער, וועלכער האָט אַװעקגעשיקט אַ מסירה, מסתמא די קנאה, 
װאָס ער איז ניט געווען איינגעלאַדען . . . איך האָב דאַרום קיינמאָל ניט 
פאַרשטאַנען, ווארום האָט הרב זאב גאלד, פּרעזידענט פון מזרחי, געקענט 
רעדען אין שוהל פון אידישען צענטער, ניט אין אוידיטאָריום וי הרב לעווענ- 
בערג האָט באַדאַרפט רעדען, און די אגודת הרבנים האָט דאָס געקענט דער- 
לאָזען? . . . 

צו דער פּאָפּולאַריטעט פון הרב לעווענבערג האָט דאָס ניט געשאַדט, 
די פיהרער פון דער אידישער ערציהונג האָבען פאַרשטאַנען, און האָבען איהם 
מוחל געווען דערפאַר, װאָס ער איז ניט ערשינען צום באַנקעט. דער פאַקט 
איז, אַז אָקטאָבער דעם 11-טען, האָט הרב לעווענבערג צװאַמען מיט רבי 
בריקנער, עזרא שאַפּיראָ געווען די הויפּט-רעדנער ביים מאַסמיטינג, וועלכער 
איז צוזאַמענגערופען געװאָרען אויף אויפצוקלעהרען די אידען דעם צ" 
שטאַנד פון די קליװולאַנדער תלמוד תורות און נאָך הרב לעווענבערג'ס רעדע 
האָט אפילו רבי בריקנער אָנגעהויבען צו רעדען אין א י ד י שׂ .. 


* * + 


הרב לעווענבערג איז איינגעלאַדען געװאָרען פון פאַרשידענע שטעדט 
צו אַדרעסירען מאַסמיטינגען, אין דעם יאָהר 1922, פאַר כשרות און פאַראייניג- 
טע קהלות, 

דעם 20-טען אַפּריל, שרייבט יהודה ראטענבערג, קאָרעספּאָנדענט פון 
,מאָרגען זשורנאַל* פאַר ,,דעטראָיטער נייעס", אַז איבער פופצעהן הונדערט 
מענשען האָבען זונטאָג אָנגעפיהלט די שוהל, וואו עס איז פאָרגעקומען דער 
צווייטער מאַסמיטינג פון ,דעם ועד העיר". און ער שרייבט ; 


צו לעצט האָט גערעדט דער ספּעציעלער אַהער געבראַכטער 
גאַסט הרב הגאון הגדול ר' יהודה העשעל לעווענבערג פון קליוו" 
לאַנד, דער גרינדער און מנהל פון דער ניו-הייווענער ישיבה, 
איצט אין קליוולאַנד,. מיט האַרץ און נשמה פון אַ זשעני, האָט 
ער אויף אַ פילאָזאָפיש קינסטלערישען אופן אַנאַליזירט דעם 
גייסטיגען און רעליגיעזען צושטאַנד פון אַלע צווייגען פון דעם 
איצטיגען אָרטאָדאָקסישען לעבען אין אַמעריקע. ער באַמערקט, 
אַז די רעפאָרמער, װאָס פלעגען אַלץ זאָגען, אַז די אָרטאָדאָקסיע 
אין אַמעריקע געהט אונטער -- האָבען שוין לאַנג איינגעזעהן 
אַז זיי האָבען געמאַכט אַ גרויסען טעות, 
הרב לעווענבערג, וועלכער איז אַ טעטיגער מזרחי פיהרער, 
האָט אויך דערמאָנט וועגען דעם גרויסען חוב, װאָס עס ליגט 
אויף יעדען אידען בנוגע דעם בנין ארץ ישראל, 
הרב לעווענבערג איז געווען דער גאַסט פון פיעלע גרויסע שטעדט 

אויף צו באַפעסטיגען און געבען די מעגליכקייט אָנצוגעהן מיט דער אַרבײט 
צו פאַראייניגען דאָס גאַנצע אָרטאָדאָקסישע אידענטום אין איין קערפּער- 
שאַפט, 


אַזױ האָט הרב לעווענבערג אין 1933 געזיעגט אין דעם קאַמף פון 
דער רבנישער אָרגאַניזאַציע, װוי אויך אין דער מחלוקה פון זיין אייגענער 
ישיבה, וואו ער איז געװאָרען צוריק איהר גייסטיגער פיהרערי 
וי ווייט זיין פּאָפּולאַריטעט איז געווען און וי ווייט די רבנים האָבען 
איהם געלייגט שטיינער אין וועג, װועט אונז נויטיג זיין אויך צו ברענגען אָט- 
דעם פאַקט ; 
אין מאָנאַט מערץ, לייענען מיר אין ,די אידישע וועלט" אַ באַקאַנט- 
מאַכונג פון דער ,חיברו סאסעדזש מאַנופעקטשורינג קאָמפּאני,?" װאָס איז גע- 
שטאַנען פאַר יאָהרען אונטער דער השגחה פון הרב פּאליי, מיטגליד פון 
;כנסת הרבנים", אין דער באַקאַנטמאַכונג פון דער קאָמפּאַני װערט געזאָגט 
פאָלגענדעס : | 
מיר מאַכען דעם פאָלגענדען סטייטמענט צו אַלע אידען פון 
קליוולאַנד און אומגעגענד. װי עס איז אַלעמען באַוואוסט, האָט 
די אגודת הרבנים, די גרעסטע רבנישע קערפּערשאַפט אין אַמֵע- 
ריקא און קאַנאַדא, נישט אָנערקענט אונזערע פּראָדוקטען אַלס 
כשר, צוליעב געוויסע אורזאַכען, אונזערע ביזנעס האָבען דורך 
דעם פיל געליטען, און אונטער די באַדינגונגען האָבען מיר מעהר 
נישט געקאָנט עקזיסטירען. זיינען מיר געקומען צום באַשלוס, 
דאָס אונזער איינציגע רעטונג איז, אַז די אגודת הרבנים זאָל 
אונזערע ביזנעס אנערקענען אַלס כשר. מיר זיינען נאָכגעקומען 
אַלע פאָדערונגען פון דער אגודת הרבנים, און אויף זייער באַ- 
פעהל זיינען מיר געקומען צו הרב לעווענבערג, ער זאָל אונז 
געבען אַ הכשר. קיינע שריט זיינען פון הרב לעווענבערג גע- 
מאַכט געװאָרען צו געבען דעם הכשר, ביז מיר זיינען צוגע- 
שטאַנען צו איהם און איהם געבעטען ער זאָל עס אָננעהמען 
אויף דעם פאַרלאַנג פון הרב לעווענבערג, האָבען מיר געהאַט 
אונטערהאַנדלונגען מיט הרב פּאלי און איהם פאָרגעלייגט פאַר- 

שידענע ברירות, וי אַזױ מיר קאָנען קומען צו אַ פאַרשטענדיגונג 
אויף אַ פרידליכען אופן, 

איצט שטעהט די גאַנצע השגחה אונטער דעם באַליבטען 
אידישען מנהיג אין קליװולאַנד, גרינדער און פיהרער פון ישיבת 
ניו-הייווען,. הרב הגאון ר' יהודא העשל לעווענבערג. די נייע 
בעלי בתים פאַרזיכערען, אַז אויסער דעם װאָס די פעקטאָרי 
איז איצט כשר לכל הדעות, וועלען זיי אויך צושטעלען די אידען 
מיט די בעסטע סחורה און צו די ביליגסטע פּרייזען. 


35'טען מערץ, האָט הרב לעווענבערג געשריבען: 


ווען די אייגענטימער פון דער פּעקטאָרי זיינען צוגעשטאַנען 
צו מיר, איך זאָל געבען אַ הכשר, איז מיין אויסדריקליכער תנאי 
געווען, אַז זיי מוזען פריהער נאָכקומען די אלע תקנות פון דער 
אגודת הרבנים, און זיי האָבען אַלע פאַרלאַנגען ערפילט. אום 
די זאַך פעסטצושטעלען, האָבען די אגודת הרבנים געשיקט אַ 
דעלעגאַציע פון רבנים, וועלכע האָבען אונטערזוכט די פּעקטאָרי 
און האָבען אָנערקענט אַלע איהרע פּראָדוקטען אַלס אמת-כשר, 
נאָך דיזער אנערקענונג, האָב איך איבערגענומען די השגחה און 
איך מאַך באַקאַנט אַלע אידען בכל אתר ואתר, אַז די גאַנצע פעק- 
טאָרי שטעהט איצט אונטער מיין פּערזענליכער אויפזיכט, צו" 
זאַמען מיט אַ משגיח תמידי א ירא וחרד, וועלכער עפענט און 
פאַרשליסט די פּעקטאָרי, און אלס, װאָס קומט אַרױס פון דאָרט 
מיט מיין חתימה, איז כשר בתכלית הכשרות. 


דער משרד הרבנים האָט באַלד נאָכגעפאָלגט מיט אַ באָמבע. עס האָט 


כלומר'שט געהייסען אַ -- ;תשובה לשואלים", און האָבען געשריבען, אַז: 
,מיר מאַכען באַקאַנט, דאָס דער פאַראייניגטער ראַבינאַט פון קליװלאַנד 
שטעהט נישט אין קיינע פאַרבינדונג מיט דער קליוולאנדער היברו סאסעדזש 
קאָמפּאַני און מיר נעהמען קיין אָנטײל ניט אין דער השגחה פון דער דער- 
מאָנטער פעקטאָרי". די אורזאַכע, װאַרום זיי האָבען אַזױ געשריבען איז 
פאַרשטענדליך. דאָס ניט פאַרגינען הרב לעווענבערג די פּאָפּולאַריטעט, 
האָט זיי באַוואױגען מסתמא אַזױ צו האַנדלען. אָבער דאָס איז נאָך ניט גע- 
ווען גענוג, 


זיי האָבען געהאַט די העזה אפילו צוריקווייזען הרב הגאון ר' 

שמואל אהרן פּרדס, שליט"א, רעדאַקטאָר און אַרױסגעבער פון ,הפּרדס", 
זאָל דער לעזער אורטיילען פאַר זיך די פאָלגענדע באַקאַנטמאַכונג פון הרב 
פּרדס און דער גלייכצייטיגער פּאַטש אין פּנים פון דעם ,משרד", 


מיטװאָך,. דעם 9-טען אױגוסט, האָט הרב פּרדס געהאַט די פאָלגענדע 
באַקאַנטמאַכונג אין דער ,, אידישער וועלט?: 


שוין 5 מאָנאַטען, װי די קליוולאנד היברו סאָסעדזש קאָ. 
איז נאָכגעקומען אַלע תקנות פון אגודת הרבנים, און הרב לע- 
ווענבערג האָט אָנגענומען צוֹ געבען דאָרט אַ הכשר, האָב איך 
שוין באַזוכט עטליכע מאָל די סאָסעדזש פּעקטאָרי, אויך היינט 
האָב איך באַזוכט די פּעקטאָרי און אויסגעפונען אַז אַלעס איז 
אין בעסטען אָרדנונג. דאָרט שטעהט אַ משגיח תמידי, אַ איד 
אַ ירא שמים, און אַלעס געהט דורך איהם, ער פאַרשליסט און 
ער עפענט אויף, קיין זאַך ווערט ניט אַרײנגענומען אָהן איהם, 
אַלע תקנות פון אגודת הרבנים װוערט אָפּגעהיט מיט דער גרעס- 
טער פּינקטליכקייט. אַלעס װערט דאָרט מאַנופעקטשורד מיט 
דעם גרעסטען תכלית הכשרות. אַלזאָ קליװולאַנדער אידען 
עס איז שוין לאַנג צייט צו סטאַפּען נבלות וטרפות אין שטאָדט, 
אין דער צייט װאָס עס איז דאָ אַ כשר'ע פּעקטאָרי, װאָס איהר 

ווייסט, אַז איהר װעט עסען כשר. 
אין דער זעלבער צייט, וויל איך אייך מודיע זיין, אַז איך 
בין היינט געגאַנגען אין סטריט און געזעהן אין דעליקאַטעסען 
סטאָרס סאָסעדזש מיט די נעמען ראַפּפּאָרט סאָסעדזש פעקטאָרי 
און שרייבט זיך ,כשר" איף דעם טיקעט, װאָס עס אין אָהן 
השגחה, אויך דײימאָנד סאָסעדזש פּעקטאָרי שרייבט אויך ,כשךף" 
אויף דעם טיקעט, װאָס עס איז אָהן השגחה, די גרעסטע נבלה, 

װאָס קאָן זיין ביי אידען, 

איך האָב אויך היינט באַזוכט טשיקען סטאָרס און ווייטער 
געזעהן די גרויסע נבלה פון די קעסעלס, וואו מען פּאַרעט 
- טשיקנס, און די רבנים מיט דער קהלה האָבען נאָך נישט ערפילט 
2 דאָס מבער צו זיין פון קליוולאַנד. שוין צייט, אַז דאָ זאָל 
יי הערשען שלום צווישען די רבנים און דער קהלה, און דאָס 

עס זאָל נישט זיין קיין קנאה און שנאה. דענסטמאָל װעט מען 
קאָנען ריכטיג מתקן זיין כשרות אין שטאָדט, 


זונטאָג, דעם 12-טען אױגוסט, האָט דער משרד געהאַט די פאָלגענדע 
,מחאה גלוי! ? --- מיר ווייזען צוריק די באַקאַנטמאַכונג פון הרב פּרדס, פון 
שיקאַגאָ, וועגען כשרות אָנגעלעגענהייטען אין אונזער שטאָדט, אויף וועלכען 
ער האָט נישט קיין רעכט און קיין אױיטאָריטעט?. 

ווייזט אויס, אַז זיי האָבען געמאַכט אַן אָפענעם וועג פאַר שפּעטער צו 
קענען אַרויסקומען מיט אן איסור אויף דער פעקטארי, וי דער לעזער װעט 
ווייטער באַקאַנט ווערען. 


ביים 29-טען יאָהרצײיט פון דעם גרויסען פאַרשטאָרבענעם ציוניס- 

טישען פיהרער דר. טהעאָדאָר הערצעל, װאָס איז אָפּגעהאַלטען געװאָרען אין 
אידישען צענטער, האָבען הרב לעווענבערג און ח. א. פרידלאַנד באַגײסטערט 
דעם גרויסען עולם, װאָס זיינען געקומען עהרען דעם אָנדענק, 
י הרב לעווענבערג האָט דערצעהלט פון הערצעל'ס גרויסקייט אַלס אי- 
דישער מנהיג, זיין פּלאַץ אין אונזער היסטאָריע, זיינע אויפטואונגען, די 
גרינדונג פון אידישען נאַציאָנאַל-פאָנד, די אידישע קאָלאָניאַל-באַנק, די 
אַנגלאָדפּאַלעסטײן באַנק, זיין געבען דעם אידישען פאָלק אַ טריבונע, דעם 
ציוניסטישען קאָנגרעס און אַנדערע דערגרייכונגען. די רעדע איז זעהר װאַ- 
רעם אויפגענומען געװאָרען פון דער אינטעלעקטועלער פאַרזאַמלונג, 

הרב לעווענבערג האָט מיט זיין פּאָפּולאַריטעט אַרינגעדרונגען אין 
אַלע אידישע קרייזען,. אויסער די רעליגיעזע באַװעגונגען, איז ער איינגע- 
לאַדען געװאָרען צו אַלע נאַציאָנאַלע קערפּערשאַפטען, וועלכע עקזיסטירען 
אין קליװולאַנד. אַ זאַך, װאָס קיין אָרטאָדאָקסישער רב האָט דאָרט גאָרניט 
געקענט אַרײינשטעלען אַ פוס . . . 

ריידענדיג וועגען זיין פּאָפּולאַריטעט, איז אינטערעסאַנט אויך איבער- 
צוגעבען, אַז די ,כנסת הרבנים" פון שיקאַגאָ, האָט ניט געפונען קיין פּאַ- 
סענדערען און גרעסערען איינצולאַדען צום הספּד פון הגאון ר' משה מרדכי 
עפּשטײן, זצ"ל, וי זיי האָבען מיט טעלעגראַמעס דאָס געטאָן, אַז הרב לע- 
ווענבערג זאָל זיין דער הױפּט ספּדן, אַ באַגריף װעגען דעם הספּד גיט 


אונז דער באַקאַנטער געזעלשאַפטליכער טוער און שרייבער, ז. ב. קאָמײיקאָ, 

פון שיקאַגאָ, װאָס שרייבט דעם 15-טען דעצעמבער, אין ,מאָרגען זשורנאַל", 
אָט װאָס : 
צוויי ‏ שטונדען מיט צעהן מינוטען האָט הרב ר' יהודה 
העשעל לעווענבערג, דער רב הראשי פון קליװולאַנד, מיט אַ ריה- 
רענדער שטימע גערעדט איבער דעם טוט פון דעם שר-התורה, 
דער סלאבאָדקער גאון ר' משה מרדכי עפּשטיין, אין דער אנשי 
כנסת ישראל שוהל, וואו הרב אפרים עפּשטײן, אַ ברודער פון 
נפטר, איז גייסטיגער פיהרער. הרב לעווענבערג איז ספּעציעל 
געקומען צום הספּד, װאָס איז גערופען געװאָרען פון היגען 
מרכז הרבנים מיט הרב מעדניק אַלס טשערמאַן. דער גלעג- 
צענדער רבנישער אַראַטאָר האָט אַ חוץ באַקלאָגען דעם גרויסען 
פאַרלוסט פון זיין רבי'ן, אויך באַװיינט אַ רייכע תקופה, וועלכל 
איז פאַרשוואונדען געװאָרען, ווען דער ניגון פון גמרא האָט 
געטרייסט דעם אידען אין ביטערען גלות . + . 
אַן עולם פון דריי טויזענד אידען זיינען צוויי שטונדען מיט 
צעהן מינוטען געזעסען און צוגעהערט דעם גאַסט, וװועמענס 
פּערזענליכע באַקאַנטשאַפט, אין זיינע יונגע יאָהרען, מיט דעם 
פאַרשטאָרבענעם גרויסען גאון, האָט געבראַכט זיסע עראינע- 
רונגען פון אַמאָל, און טרעהרען אין די אויגען. 
| צװאַר די מעהרסטע רבנים פון שיקאַגאָ זיינען אָנװעזענד 
געווען צום הספּד, איז הרב לעווענבערג געווען דער איינציגער 
ספּדן,. דער היגער זקן הרבנים, ר' עזריאל עפּשטײן, האָט גע- 
מאַכט אַן אַפּיעל מען זאָל העלפען די ישיבות, און חזן יוסף 
גיעבליכמאַן האָט געמאַכט די הזכרה. דער ליטװוישער קאָנ- 
סול, אנטאן קאלאווטיס, האָט צום מיטינג געשיקט אַ טרייסט- 
בריוו, 


רבנים פאַרראַטען די קהלה 


נאָך דעם פּסק-דין איז פאָרגעקומען אַ רעאָרגאַניזירונג פון דער קהלה, 
אַזױ האָבען די רבנים פאַרלאַנגט. די אידען וועלכע האָבען געהאַט דעם 
גורל פון אָרטאָדאָקסישען אידענטום אין האַרצען און װאָס האָבען געמיינט 
ערענסט, אַז אָרדנונג זאָל געשאַפען ווערען אויף אַלע אידישע געביטען אין 
קליוולאַנד, זיינען געווען צופרידען מיט דעם אױיסװאַהל פון דר' סעמועל 
בראון, אַלס פּרעזידענט פון דער אגודת הקהלות, מאָנטאָג, דעם 20-טען 
מערץ,. אין די װאַהלען האָבען אָנטײל גענומען פיער און זיבעציג דעלענאַטען 
פון אַכט און צװאַנציג אָרטאָדאָקסישע שוהלען. 

אונטער דער פעהיגער און ענערגישער לייטונג פון דר. בראון און 
מיט דער מיטהילף פון זיינע מיטאַרבײטער, האָט זיך די אגודת הקהלות 
אויפגעהויבען צו דער הויך, צו וועלכער זי האָט געשטרעבט און איז געווען 
באַרעכטיגט צו שטעהן. קיינער האָט ניט געקענט צוייפלען אין דער ער- 
ליכקייט, אויפריכטיגקייט און איבערגעגעבענהייט צו דער זאַך װי דר. בראון, 

די מלחמה פאַר און קעגען כשרות האָט אָבער אין אַ קורצער צייט 
אױיסגעבראָכען פון די רבנים און האָט אָנגעהויבען מיט דעם גאַנצען פלאַ- 
קער און ברען, װאָס רבנים קענען. די רבנים האָבען פּלוצים ,רעװאָלטירט", 
ווען די קהלה האָט געפאָדערט, אַז עס זאָל איינגעפיהרט ווערען אַן אוניפאָר- 
מירטער שטעמפּעל, װאָס זאָל טראָגען דעם נאָמען פון דער קהלה און װאָס 
זאָל אַרויפגעגעבען ווערען אויף אַלע כשר'ע אַרטיקלען, וועלכע שטעהען 
אונטער איהר און די רבנים'ס אויפזיכט. די קהלה איז געווען גרייט צו 
געבען די רבנים אַ קאַנטראַקט אויף פינף יאָהר און צו גאַראַנטירען ניט צו 
דערלאָזען, אַז וועלכער עס איז רב, װאָס האָט השגחה איף אַ שלאַכטהױז, 
זאָל פאַרלירען זיין שטעלע. אָבער דאָס האָט אַלץ ניט געהאָלפען. די רבנים 
האָכען זיך איינגע'עשקנ'ט און האָבען ניט געװאָלט אפילו הערען פון דער 
פאָדערונג פון דער קהלה און אויך די ,אידישע װעלט", וועלכע האָט גע- 
האַלטען ביים שליסען אַ שלום איז צושמעטערט געװאָרען, און אַזױ האָט 
זיך צופלאַקערט די מלחמה, 

דער קאַמף איז געװאָרען אַזאַ פאַרביטערטער צוליעב צוויי אורזאַכען, 
ערשטענס, ווען די רבנים שטעלען זיך אין דינסט פון די שלאַכט-הייזער 
פאַר קלעגליכע עטליכע דאָלאַר אַ װואָך, גאַראַנטירט דאָס נאָך ווייט ניט קיין 
געזיכערטע כשרות, ווייל די רבנים זיינען פאַראַנטװאָרטליך בלוין פאַר די 
שלאַכטהײזער און ניט פאַר די יאַטקעס, צוייטענס, און דאָס איז די הויפּט- 
זאַך געווען, גיט דאָס די שלאַכטהײזער דעם תירוץ זיך צו קאָנען אַרױס- 
דרעהען פון אַלע אַנדערע פאָדערונגען. זיי פיהלען זיך מעהר צו גאָרנישט 
פאַרפליכטעט, ווייל די רבנים זיינען דאָך מיט זיי און האָבענדיג די רבנים, 
פייפען זיי אויף דער גאַנצער קהלה, 

פרײיטאָג, ‏ אױיגוסט דעם 11-טען, האָט מר. לעאָן וויזענפעלד, 
רעדאַקטאָר פון , די אידישע וועלט" צווישען אַנדערעס, אינ'ם לייט-אַרטיקעל 
,דער קאַמף פאַר כשרות און די שטעלונג פון די היגע רבנים", געשריבען: 


וי אומליב דאָס זאָל אונז ניט זיין, מוזען מיר דאָ ברענגען 

די נעמען פון די רבנים, וועלכע האָבען זיך געשטעלט קעגען 
דער פאָדערונג פון דער קהלה. דאָס איז נויטיג אויס גערעכ- 
טיגקייט צו עטליכע אַנדערע רבנים, וועלכע האָבען אונז פּריװאַט 
פאַרזיכערט, אַז זיי זיינען גרייט נאָכצוקומען אַלע באַדינגונגען, 
און אַז זיי זיינען אפילו מוחל אויף דעם פינף יעהריגען קאָג" 
טראַקט. די רבנים, וועגען וועלכע מיר ריידען דאָ זיינען: 
הרב ראָזענבערג, הרב בערגער, הרב מ. מ. עקשטין, הרב 
שאַפּיראָ און הרב שווארץ. הרב עקשטין איז געװען דער 
איינציגער, װאָס װאָלט אפשר געווען גרייט איינצוגעהן אויף אַ 
פּשרה, אָבער די אַנדערע פיער, און באַזונדערס הרב בערגער, 
האָבען זיך אַזױ איינגעשפּאַרט, אַז יעדע פּשרה איז געװאָרען 
אוממעגליך. הרב בערגער איז, אַגב, דער זעלבער, װאָס האָט 
מיט עטליכע מאָנאַטען צוריק, צוזאַמען מיט הרב לעווענבכערג 
און דער קהלה, אָנגעפיהרט אַ ביטערען קאַמף קעגען הרב ראָזענ- 
בערג און האָט איינגעלייגט וועלטען, אַז עס זאָל אײינמאָל פאַר 
אַלעמאָל איינגעפיהרט ווערען כשרות. איצט האָט דער דאָזי 
גער ,גייסטיגער פיהרער" איבערגעדרייט דעם פּעלצעל און 
איז געװאָרען דער פאַרביטערסטער קעמפער קעגען דער קהלה... 
כדי צו דערגעהן דעם אמת וועגען די שולדיגע און אומ- 

שולדיגע אין דעם דאָזיגען קאַמף פאַר און קעגען כשרות, בין איך 
עטליכע מאָל געקומען צו די מיטינגען פון דער קהלה מיט די 
רבנים. איךְ האָב זיי אָנגעבאָטען מיין פּערזענליכע הילף און 
אויך די הילף פון ,די אידישע וועלט", אויב זיי מיינען טאַקע 
ערליך אָפּצושאַפען הפקרות. אויף די מיטינגען האָב איך זיך 
איבערצייגט, אַז די קהלה איז טאַקע ערליך און אויפריכטיג 
באַשטרעבט דורכצופיהרען איהרע אויפגאַבען. די קהלה אין אַ 
פאַראייניגונג פון אַכט און צװאַנציג אָרטאָדאָקסישע שוהלען און 
די דעלעגאַטען, וועלכע פאַרטרעטען די דאָזיגע שוהלען, זענען 
--- מיט אייניגע אױיסנאַמען -- גאַנץ וייט פון אַלע סאָרטען 
, פּאָליטיק?. יעדער פון זיי װויל דינען די אינטערעסען פון דער 
שטאָדט, אויף וויפעל זיינע כחות און מעגליכקייטען דערלויבען 
איהם. אָבער די רבנים שפּילען ,פּאָליטיק?, זיי אַרט דער 
הפקר-צושטאַנד אין דעם היגען אידישען לעבען, פּונקט אַזויפיעל 
וי אייך אַרט דער פאַראַיאָהריגער שניי... זיי האָבען איין אויפ- 
גאַבע -- צו זאָרגען פאַר זיך און נאָר פאַר זיך. די רבנים 
ליגען די פראַגען פון אידישער דערציהונג אפילו ניט אין דער 
לינקער פּאֹה, און אַלע אַנדערע אידישע ענינים קעהרען זיך 
כמעט מיט זיי ניט אָן. דער זעלבער הרב ראָזענבערג, וועלכער 
האָט יאָהרענלאַנג געקלאַפּט אויף אַלע קעסעל-כלים, אַז קליוולאַנד 
עסט טרפות און אז אונזער גאַנצע קהלה באַשטעהט פון לויטער 
משומדים ; דערזעלבער הרב ראָזענבערג, וועלכער איז געװען 
דער ערשטער צו אסרן ניט בלויז װידערשפּעניגע שוחטים, 
נאָר אפילו אָרטאָדאָקסישע רבנים און שוהלען: דערזעלבער 
הרב ראָזענבערג זאָגט זיך היינט אָפּ מיט אַ ליכטען האַרצען 
אַז עס הערשט גאָרניט קיין הפקרות, אַז די גאַנצע מעשה איז 
גאָר אַן אויסגעטראַכטע און אַז די קהלה איז בכלל אַן איבעריגע 
זאַר. . . 

אָט אַזױ קאָנען זיך מענשען, רבנים, ענדערען, װען עס . 
האַנדעלט זיך וועגען פּערזענליכע אינטערעסען . . . איך פאַר- 
שטעה, אַז פּרנסה שפּילט אין די אַלע זאַכען אַ גרויסע ראָלע, 
און אויס גערעכטיגקייט צו די רבנים זאָל אויך געזאָגט ווערען, 

אַז זי פֿאַרדינען ניט גענוג אויף מפרנס צו זיין זייערע פאַמיליעס, 
ווען אָבער די קהלה איז גרייט זיך צו טיילען מיט זיי מיט אַלע 
איינקונפטען, װאָלטען די רבנים געווען געזיכערטער מיט חיונה, 
וי זיי זיינען ווען עס איז געווען. װאַרום נעמען זיי ניט אָן 
דעם אָנבאָט פון דער קהלה און העלפען איהר ניט שאַפען 
אָרדנונג? דאָס, זעהט איהר, איז שוין מעהר וי אַ פּרנסה- 
פראַגע. דאָס איז שוין , פּאָליטיק", און דער דראַנג צו הערשען 
איבער דער שטאָדט לויט דעם אייגענעם ווילען. די רבנים ווילען 
זיך ניט אונטערװאַרפען דער קהלה, ווייל זיי האָבען מורא, אַז 
דאָס װאָלט באַשרענקט זייער מאַכט. זיי װאָלטען מעהר ניט גע- 
ווען פריי צו טאָן, װאָס עס געפעלט זיי, נאָר עס װאָלט געווען 
אַ קערפּערשאַפט צו וועלכען זיי װאָלטען געמוזט זיין פאַר- 
אַנטװאָרטליך,. צוליב דעם, און ניט בלויז צוליב פּרנסה, ווילען 
זיי ניט אַרבײטען האַנט-אין-האַנט מיט דער קהלה און זוכען זי 
צו אינטערמינירען, 
אין באַצוג צו דער כשרות-מלחמה האָט די צייטונג געדרוקט פיעל 
בריוו פון לעזער, וועלכע זיינען געווען גרינטליך באַקאַנט מיט דער לאַגע. 
כמעט אַלע בריוו זיינען אויסשליסליך געווען געגען די רבנים, גלייך קיינער 
װאָלט טאַקע פאַר זיי ניט געהאַט קיין גוט װאָרט. די גרויסע צאָל בריו 
האָבען אויסגעדריקט דעם צאָרען פון דער קליוולאנדער אידישער באַפעל- 
קערונג געגען דער שטעלונג פון די עטליכע רבנים, 
דעם ביטערען קאַמף, װאָס די רבנים האָבען אויפגענומען געגען דער 
קהלה, װאָס קלינגט אומגלויבליך, אָבער אַזױ איז עס געוען, וייל אייניגע 
רבנים האָבען אָנגעהאַלטען דזשאַבס אין שלאַכט-הייזער און האָבען ניט גע- 
װאָלט וויסען פון קיין אידישער ערציהונג. זיי האָבען באַשיצט די שלאַכט- 
הייזער, צו וועלכע זיי האָבען פאַרקויפט די גאַנצע כשרות-ביזנעס פאַר הונ- 
דערט דאָלאַר אַ װאָך, און ווייטער איז זיי ניט אָנגעגאַנגען דאָס גאַנצע לעבען 
פון דער קהלה, -- דאָס אַלעס איז געקומען פּונקט דאַן, ווען הרב לעווענבערג 
האָט פאַרבראַכט עטליכע װאָכען אין סאַראַטאָגאַ ספּרינגס, וואוהין זיינע גע- 
מיינדען האָבען איהם ספּעציעל געשיקט זיך אָפּצורוהען. 
מר. וויזענפעלד האָט אין זיין צווייטען אַרטיקעל געשריבען, אַז: -- 
,מען מאַכט מיר פון אלע זייטען אויפמערקזאַם, אַז די שולד 
פאַלט ניט בלויז אויף רבנים, וועלכע זיינען דערמאָנט געװאָרען 

אין מיין אַרטיקעל פון לעצטען פּרײטאָג, מען רופט אָן דעם 
נאָמען פון הרב ישראל פּורת און די נעמען פון די רבנים 
פּאליי און קריסלאוו, וועלכע טרעטען אפילו ניט אַרױס אין קיין 
אָפענעם קאַמף, אָבער שטילער הייט מאַכען זיי שטערונגען 
באַזונדערס זיינען שווער די קלאַגען געגען הרב פּורת, 
וועגען וועלכע עס ווערט באַהױפּטעט, אַז ער שטערט די אַנדערע 
רבנים עפּעס צו טאָן, ווען זיי זיינען שוין אַנטשלאָסען זיך צו 
שטעלען אין דינסט פון דער קהלה, איצט איז די צייט צו װאָרנען 
אַלע רבנים, אָהן אויסנאַהם, אַז זיי שפּילען זיך מיט פייער. מיט 
דער שטימונג, וועלכע הערשט אין דעם איצטיגען מאָמענט אויף 
דער קליװולאַנדער אידישער גאַס,. שטעלען זיך די רבניס אַרױס 
צו די גרעסטע געפאַהרען, ווען זיי שטעהען אין וועג און לאָזען 

ניט אַפּשאַפען די הפקרות". 
די שטימונג אין שטאָדט האָט גענומען בריינגען רעזולטאַטען,. דעם 
1טען אוגוסט, האָבען קליוולאנדער אָרטאָדאָקסיע אָפּגעהאַלטען אַ שטור- 
מישע פאַרזאַמלונג פון דער אגודת הקהלות, נאָהענט צו צוויי הונדערט דע- 
לעגאַטען, פאַרטרעטענדיג כמעט יעדע שוהל אין שטאָדט, זיינען געווען אויף 
דעם מיטינג און אַלע, וי איינער, האָבען געפייערט אויף די רבנים און גע- 
פאָדערט, אַז די קהלה זאָל מיט זיי אָפּברעכען יעדע פאַרבינדונג און צוריק- 
ווייזען דעם קאָנטראַקט, וועלכען די עקזעקוטיווע פון דער אגודת הקהלות 
האָט געשלאָסען מיט די רבנים וועגען איינשטעלען כשרות. אַזױ גרויס 
איז געווען די אויפרעגונג, אַז אפילו די באַרוהיגענדע װוערטער פון לעאָן 
וויזענפעלד, וועלכער האָט פאַרלאַנגט, אַז דער קאָנטראַקט זאָל דערווייל ניט 
צוריקגעוויזען ווערען, האָבען פאַרפעהלט צו מאַכען אַן איינדרוק. עס איז 
באַשלאָסען געװאָרען אויסצושרייבען אַ קאָנקורס אויף דריי רבנים, װאָס 
זאָלען אַלס בית-דין, איבערנעהמען די גייסטיגע פיהרערשאַפט ניט פון אַן 
איינצעלנער שוהל, נאָר פון דער גאַנצער שטאָדט. אַלע רעדנער האָבען גע- 
רעדט געגען די רבנים, און אפילו יענע פּרעזידענטען, וועלכע האָבען פריהער 
פאַרטיידיגט די רבנים, האָבען ביים מיטינג געפאָדערט, מען זאָל מיט זי 
מעהר ניט האָבען צו טאָן. די פּרעזידענטען פון די שוהלען האָבען זיך פאַר- 
פליכטעט בייצושטייערען צו אַלע קאָסטען פון אױיפהאַלטען דעם בית'דין 
און אַז עס װעט געשאַפען ווערען אַ געוויסע סומע מאָנאַטליך פאַר דעם צוועק. 
די דריי רבנים האָבען באַדאַרפט זיין קליוולאנדער, און אויב אַזעלכע וועלען 

ניט וועלען אָננעהמען, איז באַשלאָסען געװאָרען צו בריינגען פון אַנדערע 
שטעדט, 

מר. וויזענפעלד האָט אין פאַרלויף פון דער צייט געהאַט זעהר איג" 
פאָרמאַטיווע אַרטיקלען וועגען אָט דעם פאַרראַט פון די רבנים געגען דאָס 
קליוולאנדער אידענטום. דער היסטאָריקער, װאָס װעצט שרייבען די גע- 
שיכטע פון דאָס קליװולאַנדער אידענטום, װעט זיכער שעפּען פיעל פאַקטען 
פון דעם באַקאַנטען שריפטשטעלער און כלל טוער, וועלכער האָט די גאַנצע 
צייט געדינט די אינטערעסען פון די גרויסע מאַסען און איז געשטאַנען פון 
אָנפאַנג ביז צו ענדע מיט דער קהלה. זאָל דאָ געזאָגט ווערען אַז ווען מר, 
וויזענפעלד װאָלט געהאַט אַ פרייע האַנט אין צייטונג, בין איך מעהר וי 
זיכער, אַז דער זיעג װאָלט געווען פאַר דער קהלה, 

מיר וועלען אָבער איבערגעבען דעם אַרטיקל פון דר. סעמועל בראון, 
פּרעזידענט פון אגודת הקהלות, וועלכער האָט דעם 20-טען אױגוסט געהאַט 
אין די ,אידישע וועלט", אַ זעהר אינטערסאַנטען אַרטיקעל, װאָס צוגלידערט 
און גיט איבער פיעל פאַקטען איבער די ראָלען און די אורזאַכען פון די 
אייניגע רבנים, װאָס האָבען באַקעמפט די קהלה. איבער: ,דער קאַמף פון 
דער אגודת הקהלות און די רבנים"? -- שרייבט דר. בראון: -- 


עס איז גאָר קיין ספק ניט, אַז פאַר דעם באַדױערליכען 
חלול-השם'דיגען סקאַנדאַל, װאָס איז איצט ענטשטאַנען וועגען 
דער כשרות פראַגע ביי אונז אין שטאָדט, זיינען נאָר פאַראַנט- 
װאָרטליך די פּאָר רעדעל-פיהרער פון דעם אַזױ גערופענעם 
משרד-הרבנים, 

חדשים-לאַנג האָבען זיי אומישנע פאַרצויגען די פרידליכע 
פאַרהאַנדלונגען מיט דער אגודת-הקהלות, אַריינשטעלענדיג און 
אַריינשמוגלענדיג יעדעס מאָל נייע פּונקטען אין דעם פּראָיעק- 
טירטען קאַנטראַקט, וועלכען זיי האָבען פון דער ערשטער מינוט 
אָן ניט געהאַט בדעה אָנצונעמען, ווייל זיי האָבען ניט געװאָלט, 
אַז די שטאָדט זאָל האָבען כאָטש אַ קליינע מעגליכקייט אַריינצו- 
קוקען אין זייערע כשרות-ביזנעס און האָבען נאָר געװאָלט 
מאַכען פון כשרות אַ קרעמעל פאַר זיך. זייער פּלאַן איז נאָר 
געווען, אָפּצוציהען די צייט און אינצווישען צו קומען צו אַ פאַר- 
שטענדיגונג מיט די האָלסײלערס פאַר זייער אייגענע פינאַנציעלע 

אינטערעסען. די פופציג פּראָצענט פון דער הכנסה, װאָס די 
קהלה איז שוין געווען וויליג זיי צו געבען, איז הפּנים פאַר זיי 
ניט גענוג געווען. 

איך האָב נאָכגעקוקט אַלע קאָמפּעטענטע ספרים און איך 
האָב אין ערגעץ ניט געפונען, אַז רבנים זאָלען זיין באַרעכטיגט 
צו פופציג פּראָצענט, אָדער אפילו פון צעהן פּראָצענט, פאַר אייג- 
פיהרען כשרות אין אַ שטאָדט. דאַגעגען זיינען אַלע מפרשים 
און אַלע אידען איינשטימיג, אַז כשרות מוז איינגעפיהרט ווערען 
אָהן יעדע פינאַנציעלע אינטערעסען. זאָל עס זיין דער גרעס- 
טער רב, אָדער דער קלענסטער איד, טאָר ער פון דעם קין 
ביזנעס ניט מאַכען,. און דער רב װאָס מאַכט דערפון יאָ אַ גע- 
שעפטעל פאַר זיך, איז ניט באַגלױבט. זיין השגחה איז קיין 
השגחה ניט, זיין היתר איז קיין היתר ניט, און זיין איסור איז 
קיין איסור ניט, בפרט נאָך, ווען דער רב האָט זיך אונטערגע- 
שריבען אויף אַ פּסק בית-דין און פיהרט איהם ניט אויס. 

דאָ העלפען גאָרניט קיין דריידלעך אָדער שאַך-צוגען. די 
רבנים, װאָס האָבען אונטערגעשריבען דעם פּסק בית דין זיינען 
על פּי דין און מאָראַליש פאַרפליכטעט אָנצוהאַלטען זיינע פּוג" 
קטען און נאָר זיי זיינען שולדיג און פאַראַנטװאָרטליך אין צו- 
ברעכען דעם פּסק בית דין, װאָס איז מעהר וי אַ קאָנטראַקט, 
אַזעלכע רבנים זיינען ניט מעהר ראוי צו זיין גייסטיגע פיהרער 
ביי אידען, ווייל זייער פאָרגעהן איז אַ פאַרברעכען געגען אַלע 
מענשליכע און קאָנװענציאָנעלע זיטליכע געזעצען. די טענה 
פון אייניגע רבנים, אַז די בעלי בתים האַלטען ניט איין אַלע מצות 
פון דער תורה, איז לעכערליך און ניט-אידיש, ווייל ווען אַ בעל 
הבית טוט אַן עבירה, גיט דאָס נאָך ניט קיין באַרעכטיגונג פאַר 
אַ רב צו טאָן נאָך אַ גרעסערע עבירה. די פיהרער פון דעם 
משרד הרבנים זיינען דערפאַר פאַר גאָט און מענש פאַראַנט- 
װאָרטליך פאַר דעם צוברעכען פון פּסק בית דין און פאַר ניט 
לאָזען די אגודת:הקהלות צו שאַפען אָרדנונג אויפ'ן געביט פון 
כשרות און צו פאַרשאַפען אַ געהעריגע הכנסה פאַר חנוך און 
צדקה, 

לאָמיר באַטראַכטען די האַנדלונגען און מאָטיווען פון די 
יעניגע רבנים, װאָס האָבען אָפּגעטאָן אַ ניט-אידישע און ניט- 
מענשליכע אַרבײט און געװאָלט און ווילען צוברעכען די אגודת- 
הקהלות, 

הרב דר. ראָזענבערג, דער יושב ראש פון משרד-הרבנים, 
קריגט זיינע 20 דאָלאַר אַ ואָך פון דער סוויפט קאָמפּאַני, און 
די פּאָר דאָלאַר זיינען ביי איהם טייערער און העכער פון אַלעס, 

ער איז אויך אַן אַלטער שונא פון דער שטאָדטישער תלמוד- 
תורה און פון דער ישיבת עדת בני ישראל, וואו הונדערטער קיג- 
דער קריגען אַ אידישע ערציהונג און לערנען תורה. די תלמוד- 
תורה איז ביי איהם ניט גענוג פרום און די ישיבה וויל ער ניט, 
ווייל מר. מאקס הערמאַן, דער פּרעזידענט פון דער ישיבה גע- 
פעלט איהם ניט. ווען דער שרייבער פון די שורות האָט אַפּע- 
לירט צו הרב ראָזענבערג, אַז ער זאָל ניט שטערען די אַרבײט 
פון דער קהלה, האָט ער מיט גרויס כעס אויסגערופען: ,איך 
זאָל העלפען הערמאַנ'ען צו באַקומען אַ סענט פון יעדען עוף, 
אין דער צייט ווען הערמאַן פאַרקויפט מצות אויף פּסח אָהן מיין 
הסכמה? אָ, ניין!" 

װויל איך אייך פרעגען, רבי ראָזענבערג: אַז איהר זענט 
ברוגז אויף מר. הערמאַנ'ען, דאַרפט איהר אייך דערפאַר נוקם 
זין אין 500 אומשולדיגע קינדער ? האָט איהר אַליין שוין עפּעס 
אויפגעטאָן פאַר אַ תלמוד-תורה? האָט איהר אפשר געשאַפען 
אַ בעסערע תלמוד תורה? איהר האָט געװאָלט, אַז מען זאָל 
אייך שיקען קיין שיקאגאָ פאַר אַן אינספּעקציע פון דער דאָרטיגער 
מצות-פעקטאָרי און איהר זאָלט פאַר דעם קריגען עטליכע הונ- 
דערט דאָלאַר, און ווייל מען האָט דאָס ניט געטאָן, זיינען די 
מצות, װאָס מען פאַרקויפט אין דער ישיבה, ניט גענוג כשר ? 

די שנאה, װאָס הרב ראָזענבערג טראָגט געגען די תלמוד- 
תורה'ס און ישיבה, איז איינע פון די סבות, װאָס ער לאָזט ניט 
צו, אַז די אגודת הקהלות זאָל פאַרשאַפען אַ הכנסה פאַר חינוך. 

הרב פּורת קומט דער קרעדיט פאַר דעם, װאָס ער האָט 
אַרױסגעצױגען דעם ערשטען ציגעל פאַר דעם בנין פון דער 

אגודת-הקהלות. אויף דער קלאַגע, אַז די שוחטים זיינען מזלזל 
דעם פּסק בית-דין און לייגען ניט אַרױף די רינגעלעך אויף אַלע 
געשאָכטענע עופות, און אויף דער פאָדערונג, אַז עס זאָל אָנגע- 
נומען ווערען שטרענגע שריט געגען די שוחטים, װאָס שעכטען 
באיסור, האָט הרב פּורת געזאָגט, אַז מען קען ניט אסר'ן שוחטים 
פאַר ניט אַרױפלײגען רינגעלעך, אָדער פאַר ניט צאָהלען צוויי 
סענט כאָטש דער פּסק בית-דין האָט די קהלה באַרעכטיגט דער" 
צו, און דאָס רינגעלע פון דער אגודת הקהלות אָנערקענט אַלס 
אַ סימן כשרות, 
- = הרב פּורת האָט אין דער זעלבער צייט געפאָדערט, אַז 
מיר זאָלען אַרונטערלאָזען דעם פּרייז פון די רינגעלעך אויף איין 
טענט, דעמאָלסט װעט מען יאָ קאָנען אסר'ץ, ווייל דאָס װועט זיין 
אַ װאָלונטירע זאַך פון די שוחטים. מיר האָבען הרב פּורת'עס 
בקשה נאָכגעגעבען, און דער סוף איז געווען, אַז די שוחטים האַ- 
בען אין גאַנצען אויפגעהערט צו קויפען רינגעלעך, און הרב 
פּורת האָט געגען זיי גאָרניט געטאָן. זיין האַנדלונג און פּאָלי- 
טישע דריידלעך, האָבען נאָר געגעבען מעהר מוט די שוחטים. 
און די טעטיגקייט פון דער קהלה איז פּאַראַליזירט געװאָרען. 

הרב פּורת האָט אויך דערפאַר ניט געװאָלט זעהן אַ פעסטט 
און טעטיגע קהלה, ווייל הרב לעווענבערג איז געווען איינער פון 
די גרינדער פון דער אגודת הקהלות און דער איניציאַטאָר פון 
דער כשרות-באַװועגונג און ער האָט ניט געקענט ליידען, אַז זיין 
אונטערנעמונג זאָל האָבען ערפאָלג. דאָס איז אויך איינע פון 
די אורזאַכען, פאַרװאָס די רבנים, װאָס זיינען זיך געווען די גרעס- 
טע שונאים, האָבען זיך פאַראייניגט אין אַ משרד הרבנים, ווייל 
אַזױ אַרום האָבען זיי געװאָלט שטערען הרב לעווענבערגץ אין 
זיינע אויפטואונגען און אויך צו צוברעכען די קהלה, 

וועגען דער ראָלע, װאָס הרב בערגער האָט געשפּילט און 
שפּילט איצט אין דער קהלה-פראַגע, פאַרדינט אַ סעפּעראַט קאַ- 
פּיטעל. הרב בערגער, וועלכער איז פון הרב ראָזענבערג קייג- 
מאָל ניט אָנערקענט געװאָרען אַלס אַ רב (ער איז פון דער אגודת 
הרבנים אָנגענומען געװאָרען אַלס רב ערשט אין די לעצטע 

צוויז-דריי װאָכען, אַלס אויסצייכנונג פאַר זיין פאַררעטערישער 
אַרבײט געגען דער קהלה), איז געבראַכט געװאָרען קיין קליוו" 
לאַנד פאַר אַ פּאָר אידען, און ער האָט באַלד דערנאָך איבערגע- 
נומען די שטעלע פון אַ משגיח אין דעם שלאַכט-היז פון קעי 
און קעי, מיט דער מחשבה צוצוברעכען הרב ראָזענבערג'ס 
השגחה ביי דער סוויפט קאָמפּאַני, 


זינט דעמאָלסט זיינען הרב ראָזענבערג און הרב בערגער 
געװאָרען די גרעסטע שונאים. הרב ראָזענבערג האָט פון אָנפאַנג 
געזאָגט, אַז ער איז וויליג צו געהן מיט דער קהלה, נאָר בתנאי, 
אַז די קהלה װעט אַרױסװאַרפען הרב בערגער, וועלכער איז ניט 
קיין רב. די אגודת:הקהלות האָט אָבער הרב בערגער'ן באַ- 
שיצט אוֹן הרב ראָזענבערג'ס פאָדערונג ניט נאָכגעגעבען און 
דאָס האָט אונז געקאָסט, חוץ מאָראַלע און אַנדערע געלט-פאַר- 
לוסטען, זעקס הונדערט דאָלאַר, אַרונטערברענגענדיג די רבנים- 
דעלעגאַציע פון דער אגודת-הרבנים, 


שפּעטער אָבער, ווען מיר האָבען בארירט די פראגע פון אן 
אוניפאָרמירטען טיקעט מיט דעם זיגעל פון דער קהלה, זיינען 
די צוויי שונאים געװאָרען די בעסטע פריינד און האָבען בשותפות 
אינטריגירט געגען דער קהלה ביי די באַלעבאַטים פון די שלאַכט- 
הייזער און ניט געװאָלט הערען פון אַ קהליישער השגחה, כאָטש 
מיר האָבען זיי געװאָלט פארזיכערען, אז ניט זייער חזקה און ניט 
זייערע שכירות װעט באריהרט ווערען, זיי וועלען אפשר נאָך 
קריגען מעהר באצאָהלט. אָבער דאָס האָט ניט געהאָלפען, ווייל 
די אינטערעסען פון די שלאַכטהײזער זיינען ביי זיי גרעסער און 
טייערער וי די אינטערעסען פון די קליװולאַנדער אידען מיט 
זייערע תלמוד-תורה'ס, ישיבות און אַנדערע אַנשטאַלטען. 


די ראָלע פון די איבריגע רבנים אין דעם קהלה-ענין איז 
ניט באדייטענד און ניט וויכטיג. די רבנים עקשטיין, שווארץ און 
שאפּיראָ זיינען נאָר ווערקצייגען אין הרב ראָזענבערג'ס הענט, 
הרב קריסלאָוו טוט געוועהנליך דאָס, װאָס הרב פּורת הייסט 
איהם. הרב זאקס וויל זיין גוט מיט ביידע צדדים און האלט אָבער 

אין דעם ענין פון השגחה מיט הרב ראָזענבערג, ווייל ער האָט 
מורא פאר זיינע פּסח'דיגע הכשרים, 

די לעצטע וואך האָבען די פּאָר רבנים, װאָס האָבען השגחה 
אין די שלאַכטהײזער פארענדיגט נאָך א שטיקעל שמוציגע אר- 
בייט, זיי האָבען אויף אן אומדערהערטען פאררעטערישען אופן 
פארקויפט דעם היגען אידישען עולם פאר אַ ;טאָפּ לינזעף" 
זיי האָבען מורא געהאט טאָמער װעט דער קהלה דאָך געלינגען 
צו געפינען עפּעס אַ פּלאַן, וי אַזױ צו קריגען פון די האָלסײלערס 
אַ פּאַסיגע סומע פאַר חנוך און השגחה זיינען זיי פאַרלאָפען דעם 
וועג און האָבען פאַר אַ הונדעט דאָלער אַ װאָך, פאַרקויפט אַלע 
אידישע אינטערעסען און געמאַכט די האָלסײילער, צוישען 
וועלכע עס געפינען זיך אויך קריסטען, אלס דעהזאָגערס אין 
עניני כשרות און השגחה. די האָלסײילערס האָבען זיך נאטירליך 
אָנגעכאַפּט אָן דעם , באַרגײן" און איצט וועלען זיי נאָך מעהר ‏ 
קענען דיקטירען זייערע רבנים און הייסען טאָן װאָס זיי ווילען. 
די פּאָר רבנים ארט דאָס אָבער גאָרניט, אבי זיי וועלען קענען 
אריינלייגען אייניגע דאלאר אין זייערע פּאַקעטס און וועלען האָ- 
בען א ביזנעס פאר זיך, 

עס מוז אויך געזאָגט ווערען, אז שולדיג זיינען אויך די 
שוהלען, װאָס טאָלערירען אזעלכע רבנים און צווינגען זיי ניט, 
אז זיי זאָלען אויספיהרען דעם וילן פון די היגע אידען. די 
שוהלען מוזען איינמאָל פאַר אלע מאָל פרעגען זיערע רבנים 
צי זיינען זיי מיט זיי אדער געגען זיי. די שוהלען טאָרען ניט 
דערלאָזען, אז זייערע רבנים זאָלען אזוי אומפארשעהמט פאר- 
ראַטען א גאנצע קהלה, 

אויף די היגע שוהלען ליגט אויך א פליכט בייצושטייערען 
געוויסע סומען פאר דער אגודת:הקהלות, כדי זי זאָל קענען 
דורכפיהרען איהר פּראָגראַם לטובת הכלל. די שוהלען דארפען 
געפינען אן אופן וי אזוי די ביישטייערונגען זאָלען זיין, כדי 
די קהלה זאָל זיין אין דער לאגע צו שאַפען אָרדנונג אויף יעדען 
געביט. 

שוין א יאָהר צייט גיב איך אוועק מיין ארבייט און געזונט 

פאר דער קהלה. דורך דער גאנצער צייט האָב איך געמוזט 
אויסשטעהן פארפאָלגונגען און באליידיגונגען און געמוזט קעמ- 
פען אויף פארשידענע פּראָנטען. איך בין בארייט אויך ווייטער 
אָנצוגעהן מיט דער ארבייט, ווען די שוהלען וועלען אָננעמען 
מיין פּלאַן און וועלען זיך פארפליכטען בייצושטייערען צו דער 
קהלה א געוויסע סומע נאָך יעדען מעמבער. דאָס פאָדערט די 
אינטערעס און די צוקונפט פון די שוהלען און פון די אידישע 
אנשטאלטען,. א גאנץ יאָהר פון שװוערער ארבייט האָט מיך 
און יעדען איבערצייגט, אַז בלויז אויף רבנים, שוחטים, אָדער 
שלאַכטהײזער קען מען א געזונטע קהלה ניט בויען. פון זי 
קאָנט איהר קיין הילף אדער שטיצע ניט דערװאַרטען. די קהלה 
קאָן זיך נאָך שטיצען אויף איהר אייגענע כחות און קאָן נאָר 
אַזױ אַרום האָבען אַ קיום, 
די פּאָר רבנים, װאָס פיהרען דעם משרד-הרבנים האָבען 
ערקלערט א מלחמה די קליוולאנדער אידען, וועלכע וועלען זיך 
אָבער ניט אונטערגעבען און וועלען דעם קאַמף אויסקעמפען ביז 
זיי וועלען ברעכען דעם כשרות-רעקעט. די רבנים װאָס האָבען 
געװאַגט צו קעמפען געגען די היגע אידען און צוצוברעכען די 
פאראייניגטע שוהלען, וועלען באלד איינזעהן, אז זיי האָבען גע- 
נומען צו א גרויסען ביסען אין מויל אריין. דער צאָרן פון קליוו- 
לאַנדער אידענטום וועט זיי פון דאנען פארטרייבען און אויסראָ- 
טען דעם טעראָר און טיראַנישע הערשאַפט פון איינציגע רבנים- 
דיקטאַטאָרען, װאָס זיינען פעהיג צו פארראַטען א גאַנצע שטאָדט 
אידען פאר זייערע אייגענע פינאנציעלע אינטערעסען. קליוולאנד 
װועט צייגען א ביישפיל פאר אנדערע שטעדט אין אמעריקא, 
וואו די קהלות ליידען אויך פון אזעלכע סאָרט רבנים. די היגע 
אידען וועלען ווייזען, אז מען קען זיך מיט אזעלכע רבנים נאָך 
אן עצה געבען, און זיי קענען ניט חוזק מאכען פון א גאַנצע 
עדה אידען. קליוולאנד וועט זיין א , טעסט-קייס? אין דער מכת- 
מדינה, פון רבנישע פּערזענליכע אינטערעסען קאָנטראַ אומאיי- 
געננוציגע קהל'שע אינטערעסען. 
און דעם 2-טען סעפּטעמבער, 1922, האָט באדארפט פאָרקומען די 


20 הרב י. ה. לעווענבערנ 
עפענטליכע װאַהלען מיט דער באַטײליגונג פון אַלע אידען, מענער און 
פרויען, וועלכע האָבען פארבינדונגען מיט דעם רעליגיעזען אידענטום אין 
שטאדט, --- צו ערוועהלען א בית:דין פון דריי רבנים, וועלכע עס װעט 
איבערגעגעבן ווערען די אויפגאַבע צו שאַפען אָרדנונג אין שטאָדט סיי אויף 
דעם געביט פון כשרות, סיי אויף אלע אנדערע געביטען. 

די קהלה האָט ארויסגעשיקט בריוו צו אלע רבנים און ביי זיי אָנגע- 
פרעגט וועלכער פון זיי עס וויל געהן מיט דער קהלה און איהר העלפען אין 
איהרע באשטרעבונגען. אויף דעם האָבען מעהרערע געענטפערט, אז זיי זיינען 
גרייט צו דינען דער קהלה, 


ווערט רב:חכולל פון קליװלאַנד 


דעם 23-טען סעפּטעמבער זיינען קיין וואהלען ניט פאָרגעקומען פאר א 
רב-הכולל און צוויי רבנים, די וואהלען זיינען אפּגעלײגט געװאָרען, ווייל אין 
דער לעצטער מינוט האָט הרב זילבער, פון סינסינעטי און פּרעזידענט פון 
אגודת הרבנים זיך געװענדעט צו מר. ראקער, הױפּט-רעדאקטאר פון די 
,אידישע וועלט", אַז ער זאָל אָפּשטעלען די װאַהלען, װאָס ער האָט עס אָנגע- 
רופען ,אן אבשייליכער קאמפּיין געגען די רבנים, װאָס איז א קאמפּיין געגען 
די תורה". הרב זילבער האָט אויף דעם פארלאנג פון מר. ראקער געענטפערט, 
אז ער װעט קומען קיין קליוולאנד און דערפיהרען צו עפּעס א פּשרה, אָבער 
ער האָט גלייכצייטיג געבעטען, אז די וואהלען זאָלען אָפּגעלײיגט ווערען. עס 
איז געװוירקט געװאָרען אויף דער אגודת הקהלות דערווייל אָפּצולײגען און 
דערווייל געווארט אומגעדולדיג אויף די ווייטערדיגע געשעהענישען. 

עס האָט זיך אָבער אזוי געמאַכט און הרב זילבער האָט ניט גלייך 
געענטפערט און די קהלה האָט זיך אַנטזאַגט לענגער צו װאַרטען מיט די 
װואַהלען און האָבען באשלאָסען אויף דעם 10-טען סעפּטעמבער דורכצופיהרען 
די אלגעמיינע וואהלען, װאָס דאָס איז געווען דאָס ערשטע מאָל, װאָס אין אן 
אמעריקאנער שטאדט זאָלען אָפּגעהאַלטען ווערען אלגעמיינע, געהיימע און 
דירעקטע װאַהלען פאר רבנים, 

די וויכטיגסטע אישיו איז ניט נאָר געווען ווער עס זאָלען זיין די דריי 
אויסגעוועהלטע רבנים, נאר פיעל מער צו אנטשיידען דעם קאמף צווישען די 
רבנים און דער קהלה. וועמענס טענות זיינען די ריכטיגע, וועלכער צד 
איז דער גערעכטער א. א. װו, 

טויזענדער אידען, מענער און פרויען, זיינען דעם זונטאָג מיט גרויס 
התלהבות געגאַנגען צום שטים-קאַסטען, כדי אויסצואוועהלען א בית דין 
עס איז געוויס ניט געווען אזוי לייכט ביי אָרטאָדאָקסישע אידען צו קאָנען 
פּועל'ן ביי זיך צו געהן שטימען אין א צייט ווען די רבנים האָבען פארפלייצט 
די שטאדט מיט צירקולאַרען, שרייענדיג, אז די וואהל איז געגען די תורה, 
געגען דעם דין און געגען גאָט אליין, אן איסור איז געלייגט געװאָרען פון דעם 

משרד אויף די װאַהלען,. די רבנים האָבען געוואוסט, אז דאָס איז ניט אמת; 
זיי האָבען געוואוסט, אז זיי דרעהען באוואוסטזיניג איבער די יוצרות; זי 
האָבען געוואוסט, אז די קהלה האָט גאָרניט געטאָן געגען די תורה און געוויס 
גאָרניט געגען גאָט. נאָר זיי האָבען געהאָפט, אויף דער אומוויסענהייט, אויף 
דער איגנאָראַנץ פון די אָרטאָדאָקסישע מאַסען, איצט פאר ימים-נוראים, איז 
לייכט צו שפּיעלען אויף רעליגיעזע סענטימענטען. זיי האָבען א סך אָבגע- 
שראָקען און זיינען דעריבער ניט געגאַנגען שטימען. אָבער צוויי און א האַלב 
טויזענד האָבען געהאַט דעם מוט און האָבען זיך געװאַגט צו טראָצען דעם 
איסור און חרם פון די רבנים, 

די וואהל איז געווען א געהיימע, פּונקט אזוי וי די וואהלען צו דער 
שטאָדט, סטייט אָדער פּעדעראַלער רעגירונג. אונטער די אויפזיכט פון דער 
קהלה און איהר פּרעזידענט, זיינען די װאַהלען געווען ערליכע. זי זיינען דורכ- 
געפיהרט געװאָרען אָהן קונצען, אָהן דריידלאך, אָהן שמד-שטיק, הרב לֹצָ- 
ווענבערג איז ערוועהלט געװאָרען אלס ראש פון בית-דין, לויט דעם באריכט 
פון מאָנטאָג, סעפּטעמבער דעם 11-טען, אין דער ,אידישע וועלט", ווערען 
אָנגעגעבען די פאָלגענדע רעזולטאַטען פון די שטימען : הרב לעווענבערג האָט 
געקראָגען 1770 שטימען, הרב קריסלאוו 689, הרב פּורת 246, הרב פּאלי 
7, הרב זאקס 197, הרב ראזענבערג 99, הרב בערגער 97, הרב עקשטיין, 
7 און הרב שווארץ 52 שטימען. אויף דער פראגע צו די השגחות אויף כשר'ע 
פּראָדוקטען זאָלען שטעהן אונטער דער אגודת-הקהלות, איז ביי די וואהלען 
כמעט איינשטימיג גוטגעהייסען געװאָרען, װאָס דאָס האָט געמיינט א גרויסער 
זיעג פאר די אגודת-הקהלות, וועלכע האָט כסדר גע'טענה'ט, אז די כשרות- 
ביזנעס זאָלען ניט איינשטעהן אין די הענט פון איינצעלנע רבנים, נאָר זאָל 
פארוואלטעט ווערען פון דער קהלה, 

דינסטאג, דעם 12-טען סעפּטעמבער, האָט דר, בראון, פּרעזידענט פון 
דער קהלה, געמאכט דעם פאָלגענדען סטייטמענט אין דער ,אידישער וועלט?: 
,די זונטאגדיגע װאַהלען זיינען א גרויסער מאָראלישער זיג פאר דער קהלה 
און אויך פאר הרב לעווענבערג, וועלכער איז געווען איינער פון די גרינדער 
פון דער אגודת-הקהלות און איז אימער געגאַנגען האַנט און האַנט מיט דער 
קהלה. די ריזיגע צאָהל שטימען, װאָס ער האָט געראָגען, איז אַ באַװײז, אַז 
די קליװולאַנדער אידען האָבען אין איהם דעם פולען צוטרוי און ער װערט 
דאדורך דער רב-הכולל פון די אגודת-הקהלות. איך ווינש איהם גליק און כח, 

אז ער זאָל קענען דורכפיהרען די שווערע און וויכטיגע אויפגאבען פון דער 
קהלה, פאר דעם וואוילזיין פון גאַנצען קליוולאנדער אידענטום", -- האָט דר, 
בראון פארענדיגט, 

די וואהלען, וועלכע האָבען ארויסגערופען אן אונערווארטעטען אינ- 
טערעס אין דער גאנצער שטאדט, זיינען דורכגעגאַנגען אין דער גרעסטער 
ארדנונג. עס זיינען געווען צעהנדליגע װאַהל-פּלעצער, אין פארשידענע טיילען 
פון שטאדט, וואו אומפּארטייאישע קאָמיטעס זיינען געזעסען א גאנצען טאָג 
און געזעהן, אַז יעדער זאָל קענען שטימען אומגעשטערט, 

טעלעגראמען פון די גרעסטע קערפּערשאפטען פון לאנד האָבען בא- 
גריסט הרב לעווענבערג צו זיין ערוועהלט ווערען אלס דער רב-הכולל פון 
קליוולאנד. אויסער איין קערפּערשאפט, די ,אגודת הרבנים",. האט מסתמא 

אַ סך, גאָר אַ סך אידישע פּראַגען און פּראָבלעמען זיינען געשטאַנען 
פאר דעם קליוולאנדער אידענטום, אָבער כשרות האָט אלץ פארטונקעלט, 
אלץ אָפּנעשטופּט אָן א זייט, ניט דערלאָזען צו קיין אנדערע אַקטיװױטעטען 
די אויפמערקזאמקייט פון דעם קליוולאנדער ארטאדאקסישען אידענטום, זיינען 
א דאנק דעם משרד הרבנים, אָפּגעצױגען געװאָרען פון אלע אנדערע ויכ- 
טיגע ארבייטען און איז געווען געווענדעט נאָר אין איין ריכטונג -- כשרות, 
וועלכע די רבנים האָבען זיך פון דעם ניט געלאָזט באפרייען און מיט אזא 
אייפערזוכט, קנאה-שנאה, אונטערגעשטעלט פיסלאַך דער קהלה און זי ניט גע- 
לאָזט זיך ווייטער אנטוויקלען און זיך פארנעמען מיט אנדערע ויכטיגע 
פראַגען, 

דעם 27-טען אָקטאָבער, איז אין , מאָרגען זשורנאל" געווען געדרוקט 
א בריוו פון משרד-הרבנים מיט ערקלעהרונגען געגען די קהלה און הרב 
לעווענבערג. מיר וועלען דאָ געבען דעם ענטפער, װאָס איז געווען פון די 
אגודת הקהלות געדרוקט, דעם 5-טען דעצעמבער, אין , מאָרגען זשורנאל?: 


1. עס איז ניט אמת אז דער משרד-הרבנים האָט איינגע- 
פיהרט ארדנונג אין כשרות. די חברים, וועלכע שטעלען צוזאמען 
דעם משרד, האָבען זיך אין בעסטען פאל באגנוגענט מיט אייג- 
זייטיגע השגחה אין די שלאכטהייזער, וואו זיי האָבען שטעלעס, 
זיי האָבען גאָרניט געטאָהן וועגען די בוטשער שעפּער, װאָס אין 
פיעלע פון זיי פאַרקויפט מען טרפה פלייש פאַר כשר'ע. נאָך 
ווייניגער האָבען זיי זיך געקימערט וועגען כשרות פון עופות. זיי 
האָבען רוהיג געדולדעט װאָס אידישע בוטשערס האָבען פאר- 
קויפט טשיקענס אָהן סימן פון כשרות, אָהן יום-השחיטה, אָהן 
נאָמען פון שוחט, ווען אַלע האָבען געוואוסט, אַז אַ טייל פון די 
עופות ווערען געקוילעט פון נעגערס און געבריהט אין קעס- 
לאך, | 

די אגודת הקהלות מיט הרב לעווענבערג האָבען געמאַכט 

תקנות פאר כשרות נאָך איידער דער איצטיגער משרד הרבנים 
האָט עקזיסטירט. א רינגעלע און א טיקעט האָבען געמוזט זיין 
אויף יעדען געשאָכטענעם עוף. עטליכע חברים פון דעם איצטי" 
גען משרד האָבען געשטערט די תקנות, כדי צו שליכטען דעם 
סכסוך האָבען מיר געהאס דאָ א בית-דין פון דער אגודת הרבנים, 
וועלכער האָט גע'פּסק'ט, אז דער סימן כשרות פון דער אגודת 
הקהלות איז א נויטיגע תקנה און ,אסור לשוחט בלי סימן זה", 

דער בית דין האָט אויך אנערקענט און פאַרשטאַרקט די 
אגודת הקהלות און האָט גלייכצייטיג אָרגאַניזירט דעם משרד 
הרבנים מיט דעם אױסגעשפּראָכענעם צװעק: קלעמוד עֶל יד 
אגודת הקהלות?. די חברים פון משרד האָבען מיט זייערע 
חתימות זיך פארפליכטעט אויסצופיהרען דעם פּסק דין, אָבער 
קוים איז דער בית דין אװועקגעפאָהרען פון שטאָדט, האָבען זי 
אונטער פאַרשיידענע דריידלאך זיך אנטזאַגט אויסצופיהרען דעם 
פּסק און עס הערשט שוין ווידער הפקרות אין כשרות אין שטאָדט, 

עס פרעגט זיך: פארװאָס? דער ענטפער אין: פּאָליטיק, 
קנאה און שנאה, מ'פאַרגינט ניט הרב לעווענבערג דעם קרעדיט 
װאָל עס קומט איהם, 


2 עס איז ניט אמת אז הרב לעווענבערג רעדט פון דער 
בימה געגען זיינע קאָלעגען רבנים. ער אַגיטירט בלויז פאר 
קהל'שע השגחה און בעט זיך ביי די אנדערע רבנים זיי זאָלען 
איהם העלפען. דאגעגען די חברים פון משרד זידלען און באליי- 
דיגען הרב לעווענבערג ביי יעדער געלעגענהייט, 


3 די אגודת הקהלות איז געגרינדעט געװאָרען מיט אכט 
חדשים פריהער פאר דעם משרד. און דער לעצטער, וי שױן 
געזאָגט, איז נאַכהער געשאַפען געװאָרען פאר דעם אױיסגעשפּראָ- 
כענעם צוועק צו העלפען דער קהלה. ,לעמוד על יד הקהלה", 
מאָנאַטען לאנג האָט די קהלה פארהאנדעלט מיט די רבנים, האָט 
זיי געװאָלט פאַרזיכערען זייערע הכנסות און געבען זיי פופציג 
פּראָצענט פון אלע השגחות און די איבעריגע פופציג פּראָצענט 
זאָל געהן פאר חנוך, פּלוצלונג האָבען זיי זיך אָפּגעקעהרט פון 

דער קהלה און געמאַכט אליין אן אָפּמאַך מיט די שלאַכט-הײזער 


צו שיקען אייגענע משגיחים אין די בוטשער-שעפּער, כדי זי 
זאָלען האָבען הונדערט פּראָצענט אָנשטאָט פופציג, 


4 עס איז ניט אמת, אז די וואהלען פון שטאדטישען בית דין 
זיינען ניט געווען לעגאל און ניט אידיש. עס זיינען געווען ריכ- 
טיגע און עהרליכע װאַהלען. די אייניגע קליינע פעהלערען זיינען 
פאראורזאַכט געװאָרען פון דעם געגנערישען צד. די רבנים פון 
משרד האָבען פאראויס ערקלעהרט, אז װאָס דער רעזולטאַט זאָל 
ניט זיין וועלען זיי זיין געגען און געלייגט אן איסור אויף די 
וואהלען, כאָטש זיי אליין זיינען אויך געווען אויפ'ן װאַהל צעטעל. 


אָבער עטליכע טויזענד אידען זיינען דאָך געגאַנגען צו די 
װאַהלען, ווייל זיי האַלטען מיט דער קהלה, אז א שטאדט האָט 
דאָס רעכט צו ערוועהלען א בית-דין, װאָס זאָל זיין די אָפיציעלע 
אױיטאָריטעט פאר די אידען אין כשרות השגחה און אנדערע 
אונטערנעהמונגען לטובת היהדות. ווען איינער איז אַ רב אין אַ 
שוהל מיינט עס נאָך ניט, אז ער פארטרעט שוין אלע אידען און 
אז ער פארדינגט זיך צו א שלאַכט-הױז מוזען שוין אלע אידען 
פון שטאָדט זיין צופרידען מיט דער השגחה און ארדנונג װאָס 
דאָרט ווערט איינגעפיהרט. די אידישע פארברויכער פון כשר 
פלייש און אנדערע כשר'ע פּראָדוקטען צאָהלען אָפּ גרויסע סומען 
יעהרליך און עס איז א גרויסע פראגע צי דער גאנצער פּראָפיט 
דאַרף געהן בלויז צו די שלאַכטהײזער, אידישע און אויך ניט 
אידישע, און אַלע אידען דאַרפען זיין צופרידען מיט דעם װאָס 
א רב קריגט דערפון עטליכע דאלאר א וואך. | 


עס איז דאָך אין די אינטערעסען פון דער אידישער באפעל- 
קערונג, אז כאָטש א טהייל פון דעם גרויסען פּראָפיט זאָל געהן 
פאר אידישע אינסטיטוציעס און כשרות זאָל רעגולירט ווערען 
פון א רעפּרעזענטאַטיווער קהלה. דאָס איז ניט קיין לאָקאַלע, נאָר 
א לאַנד באַוועגונג. אין יעדע גרעסערע אידישע שטאדט וערען 
איצט גענומען שריט איינצופיהרען אזא אָרדנונג און עס איז זעהר 
טרויעריג אויב עס געפינען זיך רבנים, וועלכע שטערען אזא 

זאך, ווייל זיי ווילען בעסער דינען די אינטערעסען פון די 
שלאכטהייזער און האָלסײלערס, וועלכע שטעהען הינטער דער 
גאַנצער מחלוקת, 


5. איצט א פּאָר ווערטער וועגען , בשר חוץ". 


עס זיינען דאָ בוטשערס וועלכע שטעהען אונטער דער 
השגחה פון דער קהלה מיט הרב לעווענבערג. זי זיינען צופרידען 
צו קויפען פלייש פון די קליוולאנדער שלאכטהיזער, װאָס 
שטעהען אונטער דער השגחה פון די רבנים פון משרד. אָבער 
יענע שלאַכטהײזער האָבען זיך אַנטזאַגט צו פאַרקויפען פלייש 
צו די דאָזיגע בוטשערס, סיידען זיי זאָלען אנערקענען די השגחה 
פון משגיחים, װאָס די שלאַכטהײזער וועלען זיי שיקען. דאָס איז 
דאָך געוואלדטהאַט. מיר זיינען געווען געצוואונגען צו ברענגען 
פלייש פון אן אנדער שטאדט. שרייען די רבנים פון משרד, אז 
דאָס איז אסור, כאָטש זיי אליין האָבען יאָ ערלויבט זייערען א 
בוטשער צו ברענגען פלייש פון שיקאַגאָ. 

עס איז זעהר טרויעריג, אָבער עס איז א פאקט, אז כשרות 
איז געװאָרען א פּאָליטישער פוטבאָל אין קליוולאנד. די רבנים 
פון משרד האָבען דעם באַגריף פון איסור ביליג געמאַכט. זי 
אליין זיינען מתיר װאָס זיי אסר'ן פריהער, אויב א רב אדער א 
שוחט געהט איבער צו זיי און פארקעהרט זיי אסר'ן, װאָס זי 
האָבען פריהער מתיר געווען, זיי זיינען געװאָרען שונאים פון דער 
קהלה מיט וועלכער זיי דארפען ארבייטען צוזאמען, לויט'ן פּסק 
בית דין, 

אָבער די קהלה געהט אָן מיט איהר גוטער אַרבײט, זי האָט 
שלאכטהייזער אונטער דער השגחה פון הרב לעוענבערג מיט 
אייגענע שוחטים און משגיחים װאָס קריגען זייער שכירות פון 
דער קהלה און זי האָט אייגענע בוטשער-שעפּער אונטער איהר 
השגחה, 

די קהלה האָפט צו בליהען און װאַקסען און זיין א מוסטער 
פאר אנדערע שטעדט. 


וי ס'איז צו זעהן פון די אגודת-:הקהלות ערקלערונג, איז דער איסור, 

װאָס דער משרד האָט געלייגט אויף די בוטשערס, װאָס האָבען באלאנגט צו 
דער קהלה, געווען איינער פון די שענדליכסטע און שרייענדסטע געוואלד- 
אַקטען פון זייט די כשרות-מלחמה האָט זיך אין קליוולאנד אָגעפאנגען, די 
רבנים האָבען נאָך אָט די פראַגע אַרײנגעװאָרפען אין די לאָקאַלע װוי די אַלגע- 
מיינע פּרעסע, זיי האָבען אָט די גאַנצע מכה אַרײנגעבראַכט אויך פאַר דער 
ניט אידישער עפענטליכקייט, 

אָט איז נאָך אַ פאַל פון אַ שרייענדען געװאַלט-אַקט פון דעם ;/משרד 
הרבנים? : 

מאנטאג אװוענט, דעם 2-טען יאנואר, 19234, האָט אויסגעבראכען א 
גרויסער סקאנדאל אין א געוויסע שוהל, וועלכער איז איינבערופען געװאָרען 
פון דעם ,משרד* און דער סקאַנדאַל שטעהט איינציג אין דער געשיכטע פון 
אָרטאָדאָקסישע אידען אין אַמעריקע און ער װועט זיכער ניט פאַרגעסען ווערען 
ביים היסטאָריקער. די שוהל איז געווען איבערפיהלט מיט מענשען, וועלכע 
האָבען פּראָטעסטירט געגען די פארלוימדישע באשולדיגונגען פון די רבנים 
און פאַר זייערע אַטאַקעס אויף הרב לעווענבערג און די קהלה, 

מורא האָבענדיג פאר שטערונגען האָבען די רבנים נאָך פאר דעם 
מיטינג זיך געווענדעט צו דער פּאָליצײ, וועלכע האָט זיי צוגעשיקט א צאָל 
דעטעקטיווס. די דאָזיגע פּאָליסלײט אין ציווילע קליידער האָבען פארנומען 
פּלעצער אין שוהל נאָך איידער דער עולם איז אריינגעלאָזען געװאָרען. דער 
ערשטער רעדנער, אַ , פּרעזידענטעל", האָט געװאָרענט, אַז דער עולם זאָל ניט 
װאַגען צו מאכען קיין שטערונגען, וייל עס זיינען דאָ דעטעקטיווס אין 
שוהל און זיי וועלען אַרעסטירען יעדען איינעם, װאָס װעט האָבען עפּעס צו 
זאָגען געגען די רבנים און זייערע רעדעס. דער רב פון די שוהל האָט זיך 
פאַרטיידיגט זיין אייגענעם שטאַנדפּונקט אין דעם כשרות-סכסוך און די רעדע 
איז פון קיינעם ניט געשטערט געװאָרען. דער גרויסער סקאנדאל איז אָבער 
אױיסגעבראָכען, ווען דער הערר ראַבינער האָט אָנגעפאַנגען צו שיטען פּעך און 
שוועבעל אויף הרב לעווענבערג, אויף די קהלה און אלע יענע, װאָס שטיצען 
הרב לעווענבערג און סיי די קהלה, באַזונדערס שטאַרק איז געווען די אַטאַקע 
אויף די אָרטאָדאָקסישע פרויען און ווען דער ראַבינער האָט פארגעסען וואו 
ער האַלט האָבען איהם די פרויען, וועלכע האָבען אָנגעפיהלט די גאלעריע, 
דערמאָנט. זי האָבען פּראָטעסטירט געגען זיינע אויספיהרונגען און דעמאָלסט 
זיינען אין שוהל אריינגעבראכט געװאָרען א גרעסערע צאָהל אוניפאָרמירטע 

פּאָליסלײט, די פּאַליסלײט האָבען קיינעם ניט געטשעפּעט, פארנעמענדיג 
פארשידענע פּלעצער אין שוהל, אָבער דעם עולם האָט פארדראָסען װאָס 
מען האָט געבראכט פּאָליצײ אין שוהל און די פּראָטעסטען זיינען געװאָרען 
נאָך שטאַרקער. אַזױ שטאַרק זיינען געווען די פּראָטעסטען, אַז דריי פערטעל 
עולם האָט זיך ספּאַנטאַן אויפגעהויבען און פאַרלאָזט דעם מיטינג. אָבער דר, 
בראון, דער פּרעזידענט פון דער קהלה, האָט געמאכט אן אפּיעל, אז מען זאָל 
לאָזען די רבנים ריידען און ניט מאכען קיין שטערונגען. דאָס האָט געהאט א 
ווירקונג און דער עולם איז צוריקגעקומען און וידער פארנומען זייערע 
פּלעצער, 
הרב ריג האָט פארגעזעצט זיין אַטאַקע אָנרופענדיג הרב לעווענבערג 
מיט שענדליכע נעמען: הרב לעווענבערג צינדט אָן אַ פייער אין אָרטאָדאָק- 
סישען לעבען און דערלאָזט ניט, אז עס זאָל געשאַפען ווערען אָרדנונג אויף 
דעם כשרות-געביט. וועגען די וואהלען האָט ער געאָגט. אז מען האָט 
געבראַכט ניט אידען און זיי האָבען געשטימט פאַר אַ רב-הכולל. די דאָזיגע 
ווערטער האָבען אַרויסגערופען אַ שטורמישען פּראָטעסט און דער מיטינג 
איז אונטערבראָכען געװאָרען. דר. בראון האָט זיי ווייטער באַרוהיגט, ער- 
קלעהרענדיג, מיר וועלען האָבען אַ געלעגענהייט די רבנים צו ענטפערעף 
ווען זיי וועלען שליסען זייערע רעדעס און הרב ביר האָט פאַרנומען הרב 
ר-ג'ס פּלאַץ און האָט גענומען אויסגיסען אַ ים מיט זידלערייען, אַז דער 
קאַמף איז אַ קאַמף צווישען אידען און עמלק, דער משרד קעמפט פאַר אידיש- 
קייט און עמלק פאַר עמלקיזם, ווידער איז דער מיטינג אונטערגעבראָכען 
געװאָרען פון שטורמישע פּראָטעסטען און ווען נאָך אַ רב, הרב ע"ן האָט גע- 
װאָלט רעדען, האָט מען איהם פּשוט ניט געלאָזט אָנפאַנגען 
קולות און זידלערייען האָבען זיך געטראָגען פון דער שוהל און דער 
גרויסער עולם, װאָס האָט זיך אָנגעקליבען פון דרויסען האָט ניט געקענט 
פאַרשטעהן, וי אַזױ מען ערלויבט זיך אַזעלכע זאַכען אין אַ מקום קדוש. 
ניין און ניינציג פּראָצענט פון אַלע, װאָס האָבען געזעהן און געהערט דעם 
גרויסען סקאַנדאַל, װאָס איז געמאַכט געװאָרען אויף הרב לעווענבערג, האָבען 
די שולד צוגעשריבען צו די רעדעס פֿון דעם אזוי גערופענעם ,, משרד-הרבנים", 
דעם 4-טען יאַנואַר,. האָט ה' ראקער געהאַט דעם פאָלגענדען עדי" 
טאָריעל אין , די אידישע וועלט", װועגען: ,דער סקאַנדאַל אין קליוולאַנד"; 
אַזעלכע סקאַנדאַלען דער'הרג'נען דאָס אָרטאָדאָקסישע אי- 

דענטום אין קליוולאַנד, איז נעכטען געזאָגט געװאָרען פון קליוו" 
לאַנדער אידען, דאָס איז נישט ריכטיג. ריכטיג איז אָבער, אַז 
אַזעלכע סקאַנדאַלען דער'הרג'ענען דאָס אידענטום אין קליוולאַנד 
אין אַלגעמײן, 


אָנגעהױבען האָט עס זיך מיט אַ ,משרד הרבנים", מיט 
איסורים אויף שוחטים, מיט איסורים אױף בוטשארעס. זה 
אוסר וזה מתיר, צו קאָן מען דאָס באמת אסר'ן שוחטים און 
בוטשארעס וועגען אַריינפיהרען שחוטי חוץ אין קליװולאַנד, איז 
נישט אונזער זאַך. אַלענפאַלס צו אסרן אידען, דאַרף מען 
זיצען ,שבעה נקיים" און גוט נאָכזוכען, אויב מען מאַכט נישט 
קיין טעות. דריי אָדער פיער אידען קאָנען זיך אַנידערזעצען 
און אָפּיאסר'ן אידען, מיר נישט דיר נישט, ווייל זיי רופען זיך 
,משרד הרבנים", 


מילא, איסורים והיתרים איז כאָטש אַ אידישע זאַך, רופט 
דאָס אַ בית דין, זה אוסר וזה מתיר, מען איז מעין אין דין, צו 
װאָס האָט אָבער דער ;משרד הרבנים" געדאַרפט אַ מאַסמיטינג ? 
צו װאָס די סקאַנדאַלען און ביליגע זידלערייען ? צו װאָס רופען 
,נעמען?,. ראַספּוטין, טאָרקװעמאַדאָ, עמלק. װעט דען דאָס 
ברענגען אירגענד וועלכע נוצען אויף דעם כשרות געביט? צו 
װאָס די גאַסען-זידלערייען, ,זונות מפרכסות זו את זו -- תלמידי 
חכמים לא כל שכן", צו װאָס רבונו של עוֹלֶם האָט מען געדאַרפט 
דעם מאַסמיטינג ? צו װאָס די סקאַנדאַלען? 


די צייטונג שרייבט, אַז די שוהל איז געווען אָנגעפילט מיט 
פּאָליצײ און דעטעקטיווס אין ציווילע קליידער. די פּאַליצײ האָט 
זיך אָבער אָנשטענדיג אויפגעפירט, קיינעם ניט אַרעסטירט, קיי- 
נעם ניט געשלאָגען. וער האָט אָבער די פּאָליצײי באַשטעלט, 
ווער האָט געדאַרפט די פּאָליצײ אין אַ מקום קדוש ? מילא, עס 
איז געשעהן אַ נס, די פּאָליצײ האָט זיך אָנשטענדיג אויפגעפיהרט, 
איז אָבער פאַר דעם נס פאַראַנטװאָרטליך דער משרד הרבנים? 
האָט דער משרד הרבנים פאַרמידען דעם חלול השם, האָט זי חס 
געווען אויף דעם כבוד ישראל? 

מיר קריטיקירען ניט דעם משרד הרבנים, מיר האָבען גאָרניט 
אויסצוזעצען געגען זייער לומדות, אָדער זייער השגחה, אָבער 
אין הימעל'ס ווילען, װוי לאַנג קאָנען אַזעלכע סקאַנדאַלען אָנהאַל- 
טען? דער משרד הרבנים האָט איין זאַך געצייגט, אַז ער האָט 
ניט קיין פעהיגקייט צו זיין דער פיהרער פון אַן עיר ואם בישראל 
וי קליװולאַנד. און מיר פרעגען, צי איז עס ניט אַ חוב קדוש 
פון די איבעריגע רבנים צו שאַפען אַ נייעם משרד הרבנים, 
די מחלוקות קאָנען דאָך ניט אָנהאַלטען אייביג ? אַ שטאָדט מיט 
אידען קאָן דאָך ניט זיין --- הפקר ? 


זונטאָג, יאַנואר דעם 7-7טען, האָט דער משרד הרבנים געהאַט אַ פּראָ- 
טעסט אין ,די אידישע וועלט" און די ,אידישע וועלט" האָט געגעבען איהר 


צנטפער. 


דאָס איז דער פּראָטעסט: 


ב"ה יום ה' לסדר ,וכאשר יענה אותו כן ירבה וכן יפרוץ", 

לכבוד העורך החשוב מר. יהושע ראקער נ"י, 

עורך ראשי ונכבד ! 

ליידער, מוזען מיר ווייטער קומען צו אייך מיט אַ פּראָטעסט 
אויף דעם היינטיגען עדיטאָריעל און מיר בעטען צו פאַרעפענט- 
ליכען אין אייער ווערטער צייטונג פאָלגענדעס: 

וועגען דעם אונערהערטען אָנגריף אויף דעם משרד הרבנים 
אין דעם עדיטאָריעל פון דער ,אידישע וועלט?, אַנטװאָרטען מיר 
דאָס דער משרד הרבנים באַשטעהט פון אױטאָריזירטע רבנים 
און איז פון דער אגודת הרבנים אָרגאַניזירט און אָנערקענט אַלס 
די אױיטאָריטעט איבער כשרות און אַלע רעליגיעזע פראַגען אין 
אונזער שטאָדט, 

מיר ערפיהלען אונזער פליכט ערליך און געװיסענהאַפט, 
מיר פיהלען זיך גענוג פעהיג פאַר אונזער אויפגאַבע, מיר װאָלטען 
געוויס שוין פיל מעהר פּראָגרעסירט אין אונזער טעטיגקייט, 
ווען נישט דער בעל מחלוקה און זיינע אַלערלײ אַרויסהעלפער 
און װאָרטפיהרער, וועלכע שטערען אונז, 


אויף דער פראַגע נאָך װאָס מיר האָבען גערופען דעם מאַס- 

מיטינג, ערקלערען מיר דאָס נאָך אַ לענגערער צייט פון װאַרפען 
שמוץ אויף דעם משרד הרבנים און פאַרשפּרײטען בלבולים 
געגען אונז פון די בימות, מאסמיטינגען, אויך אין פּײפּער, 
זיינען מיר געצוואונגען געווען עכ"פּ איין מאָל אַרויסצוברענגען 
דעם אמת פאַר דער ברייטער עפענטליכקייט, 

דאָס רופען אַ מיטינג איז נישט קיין חלול השם. דעם חלול 
השם האָבען געמאַכט די, װאָס האָבען אָרגאַניזירט דעם איבערפאַל 
אויף דעם מאַסמיטינג, 

בכבוד, 
משרד הרבנים פה קליולאַנד, א. 


און דאָס אין דער ענטפער: 


כדי די רבנים פון דער ,משרד הרבנים" זאָלען ניט קאָנען 
זאָגען, אַז מיר אונטערדריקען זייער װאָרט, האָבען מיר לעצטען 
פרײיטאָג אָפּגעדרוקט זייער אַזױ גערופענעם ,פּראָטעסט? געגען 
דער נייעס פון די ,, אידישע וועלט" פון לעצטען דינסטאג וועגען 
דעם סקאַנדאַל און חלול השם אין דער ליטווישער שוהל, 


מיר ערקלערען דאָ לפני קהל ועדה, אַז דער רעפּאָרט אין 
אונזער צייטונג איז געווען ערליך און הונדערט פּראָצענט ריכ- 
טיג, די הונדערטער ,אידישע וועלט* לעזער, וועלכע זיינען 
געווען ביים מיטינג, ווייסען אַז מיר האָבען בלויז באַריכטעט 
דעם אמת. נאָך מעהר: זיי ווייסען, אַז מיר האָבען אױיסגעזאָגט 
נאָר אַ האַלכען אמת, ווייל דעם גאַנצען אמת פון דעם סקאַנדאַל 
האָבען מיר זיך פּשוט געשעהמט צו פאַרעפענטליכען. 


אָבער פונדעסטוועגען האָט דאָס דעם ;משרד הרבנים" ניט 
געשטערט צו שיטען זאַלץ אין די אויגען און אָפּצולײקענען דעם 
גאַנצען באַריכט. מיר זיינען אַזױ אַרום די ליגנער, די פאַברי- 
צירער פון פאַלשע באַריכטען, און זיי ? --- זיי זיינען גאָט די נשמה 
שולדיג. זיי האָבען גאָרניט געזאָגט, גאָרניט געבראַכט קיין 
פּאַליצײ, גאָרניט געזידעלט און קיינעם ניט באַלײידיגט. 

מיר האָבען קיינמאָל ניט געוואוסט, אַז רבנים קאָנען אַזױ 

שיטען זאַלץ, אָדער זאַמד אין די אויגען. איצט וייסען מיר 
עס... | 

היינט דרוקען מיר אַ צווייטען ;פּראָטעסט? געגען אונזער 
ווירדיגען רעדאַקטאָר, מר. יהושע ראַקער'ס עדיטאָריעל, װאָס 
איז געווען אַ פּראָטעסט געגען דעם חלול השם פון יענעם שאַנד- 
פולען מיטינג. די רבנים פון ,משרד? האָבען זיך ווידער גע- 
פונען באַליידיגט און זי פּראָטעסטירען ווידער, 

גוט. אָבער דער פּראָטעסט באַשטעטיגט נאָר נאָך שטאַרקער 
אונזער באַריכט און דעם עדיטאָריעל. ער באַװייזט, אַז זידלע- 
רייען זיינען געמאַכט געװאָרען, ווייל אפילו אין די , פּראָטעס- 
טען* זידלען זיך די רבנים אויף אַן אופן, װאָס שטעהט וייט 
ניט אָן קיין מענשען, װאָס ווילען זיין ,גייסטיגע פיהרער". 

מיר ווילען זיך דאָ ניט אַרײנלאָזען אין קיין איינצעלהייטען 
וועגען די לעכערליכע באַהױפּטונגען, אַז ווען מען װאָלט זיי גיט 
געווען געמאַכט קיין כלומר'שטע ,שטערונגען", װאָלטען זי 
שוין געווען אַ סך מעהר אויפגעטאָן. געווען צייטען, ווען קיינער 
האָט קיין שטערונגען ניט געמאַכט און די רבנים האָבען דעמאָלסט 
אויך גאָרניט אויפגעטאָן. מיר ווילען זיך אויך ניט אַרײנלאָזען 
אין דער פראַגע, צי זיי זיינען יאָ אָדער ניט פעהיג, יאָ אָדער 
ניט באַרעכטיגט, אַלײן אָנצופיהרען מיט דער גאַנצער אַרבײט, 
דאָס צו באַאורטײלען לאָזען מיר צו אונזערע לעזער. 

מיר האָבען בלויז געװאָלט פאַרזיכערען אונזערע לעזער, 
אַז מיר האָבען קיין שום זאַך ניט איבערגעטריבען, סיי די נייעס 
פון דעם סקאַנדאַליעזען מיטינג, און סיי דער עדיטאָריעל פון מר. 
ראקער זיינען געווען באַזירט אויף פאַקטען און געשעהענישען 
און כל-זמן די רבנים וועלען זיך ניט אָפּזאָגען פון אַזעלכע מעץ- 
טאָדען וועלען זיי גאָרניט געווינען מיט זייערע אַזױ-גערופענע 
,פּראָטעסטען". 

רעדאַקציע , אידישע וועלט". 


די קהלה האָט אָפּגעהאַלטען אַ ריזיגען פּראָטעסט-מיטינג געגען דעם 
,משרד הרבנים" אין חבת ירושלים שוהל. איבער טויזענד מענער און פרויען 

האָבען פּראָטעסטירט געגען די רעדעס, װאָס די רבנים פון משרד האָבען גע- 
האַלטען געגען הרב לעווענבערג און דער קהלה. הרב לעווענבערג האָט אוים- 
געפאָדערט, אין זיין רעדע, די רבנים, וועלכע ואַרפען שמוץ אויף איהם און 
פאַרשיידענע באַשולדיגונגען, אַז זיי זאָלען קומען אין זיין שוהל אָדער איהם 
איינלאַדענען אין איינער פון זייערע שוהלען. דאָרטען, האָט הרב לעווענבערג 
געװאָלט, זאָלען ביידע צדדים פאָרלייגען זייערע טענות און זאָלען זיך דאַן 
פאַרלאָזען אויף דעם אורטייל פון עולם. הרב לעווענבערג האָט אויך פאָרגע- 
שלאָגען, אַז עס זאָל געשאַפען ווערען אַ ספּעציעלער אידישער געריכט מיט 
אַלע אידישע ריכטער און אַ דזשורי פון צוועלף אומפּאַרטײיאישע בעלי-בתים, 
פאַר דעם דאָזיגען געריכט זאָלען ביידע צדדים פאָרלייגען די טענות, און װאָס 
דער אורטייל זאָל ניט זיין, װעט ער איהם אָננעהמען. ועגען דער פראַגע 
צו די רבנים האָבען דאָס רעכט צו אסרן די בוטשארעס, וועלכע שטעהען 
אונטער דער השגחה פון דער קהלה, האָט הרב לעווענבערג געפאָדערט, אַז 
די זאַך זאָל איבערגעגעבען ווערען צו אַן אומפּאַרטײיאישען בית-דין און ער 
וועט זיך אונטערװאַרפען אויך צו דעם אורטייל פון אַזאַ בית-דין, 

דער עולם האָט מיט דער גרעסטער באַגייסטערונג אויפגענומען אַלע 
רעדעס און האָט איינשטימיג אָנגענומען אַלע פאָרגעלייגטע רעזאָלוציעס, 
פאַרדאַמענדיג די רבנים פאָר דער באַשולדיגונג אויף הרב לעווענבערג, און 
עס איז געװאָרען ערקלערט, אַז די אידען אָנערקענען ניט דעם משרד אַלס 
גייסטיגע פיהרער און עס וערט געפאָדערט אַ משרד הרבנים, װאָס זאָל 
:דינען די אינטערעסען פון דער אידישער באַפעלקערונג און ניט פון די 
שלאַכט-הייזער. איין רעזאָלוציע האָט אויך אויסגעדריקט צוטרוי צו הרב 
לעווענבערג און איהם געדאַנקט פאַר זיינע לייסטונגען פאַר דער קהלה. הרם 
לעווענבערג האָט ערקלעהרט, אַז דאָס פלייש פון די פיער בוטשערס זיינען 
אַבסאָלוט כשר, 

אין דער זעלבער צייט, ווען דער פּראָטעסט-מיטינג איז אָפּגעהאַלטעו 

געװאָרען האָבען די רבנים פון משרד פאַרטיילט אין די גאַסען אַ געלען פּאַמ- 
פלעט מיט אַ שאַרפער אַטאַקע אויף הרב לעװענבערג, און אויך אויף די 
;אידישע וועלט", פאַר דעם עדיטאָריעל פון מר. יהושע ראַקער, אין װעלכּען 
דער ,משרד" איז קריטיקירט געװאָרען פאַר דעם סקאַנדאַליעזען מיטינג גע- 
גען הרב לעווענבערג און דער קהלה. 

איך וויל דאָ איבערגעבען אייניגע פאַקטען פון אַ פּערזענליכען בריוו, 
װאָס הרב לעווענבערג האָט געשריבען צו אַן איבערגעגעבענעם פריינד, אַ רע- 
דאַקטאָר פון אַ צייטונג, מיט וועמען ער איז באַקאַנט געװאָרען זייענדיג אויף 
װואַקאַציע אין פּלאָרידאַ. צווישען אַנדערעס שרייבט הרב לעװוענבערג אָט 
װאָס : 
טייערע פריינד... 
אייערע בריוו ערהאַלטען. אויף די ערשטע בריוו האָב איך 
ניט באַלד געענטפערט, וייל איך האָב זיך אַלץ געריכט אויף 
אייער קומען. 
אויף אייערע לעצטע בריוו, װויל איך ענטפערען, זיך פאַר- 
ענטפערען, און גלייכצייטיג שרייבען די עצם זאַך און אייך פרע- 
גען,. איך וויל אַ ביסעל אַרומשרײבען די לאַגע, וי זי איז און 
װאָס עס האָט געבראַכט דערצו, ניט וי אַ קלעגער, וועמען עס 
איז אָנצוקלאָגען, און אויך ניט וי אַן אָנגעקלאָגטער. גלויבט 
מיר, טייערער פריינד, הייליג, אַז איך פיל ניט קיין שנאה צו 
קיינעם און אויך ניט קיין פרייד פון נצחון אָדער כבוד, װאָס מען 
האָט געשטימט פאַר מיר, נאָר מיט אַ שווערען געמיט און פאַר- 
אַנטװאָרטליכקײט, וויל איך שרייבען װי אַ קליינער דאָקטאָר צו 
אַ גרויסען פּראָפּעסאָר און פרעגען, וי באַהאַנדעלט מען און 
װאָס טהוט מען מיט אַ גרויסען חולה, אָדער אַ גרויסער קראַנק- 
הייט, 
און טייערער פריינד, ביידע זיינען קראַנק, עס איז אַ קראַנ" 
קע רבנות און אַ קראַנקע קהלה, סבות זיינען דאָ אַ סך. קראַנקע 
רבנות, אָהנע איינפלוס, אָהנע רעספּעקט, אָהן געלד, אָהן פאַר- 
אייניגונג ביז איך בין געקומען,. אָט די זלזולים האָבען די 
רבנים איינע אויף די אַנדערע געװאָרפען, ספּעציעל ר"-ג, װאָס 
האָט איין שבת גע'דרש'ענט אויף אַלעמען און האָט אויסגערעכענט 


305 


3206 


הרב י. ה. לעווענבערג 


אַלעמען כסדר, דער איז מאכל טרפות, דער רויכערט אַ סי- 
גאַרעט אום שבת, דער איז אַ שנאָרער וכו', ניט קיין רב אויס- 
געלאָזען, וגם אני זכיתי פעמים, אַז איך בין אַ רעקטיר א, א, װו, 
אַ קראַנקע קהלה, אָהן געלד צו קענען אויפהאַלטען רבנים, 
סבות, שטייט דאָ אַ רעפאָרם אידענטום װאָס ז ו כ ט אױס- 
צואיבען און איבט אויס אַן איינפלוס אויף אָרטאָדאָקסישען אי- 
דענטום, נאָך ערגער פון דאָס איז דער סענטער, װאָס האָט אין 
אַ מלחמה אַריינגענומען דעם רוב מנין ורוב בנין פון אָרטאָדאָק- 
סישען אידענטום, און מען האָט זיי נאַכהער רעפאָרמירט און 
אונזערע אידען זיינען געבליבען כמעט מיט גאָרניט -- און 
פאַר מורא, אַז מען זאָל ניט אָפּציהען פון זיי, און וועלענדיג 
נאָך צוצוציהען אַ ביסעל צו זיי, זיינען זיי צופרידען א ון 
זוכען צו שט ע ר ען, אַז עס זאָל ניט זיין אָרדנונג 
אין אונזער לאַגער און שטערען טאַקע אין דעם איז נכלל רב פּית, 
עס איז אַ פאַקט, אַז עס האָט געהערשט אמת'ער גענגסטע- 
ריזם, פּשוטו כמשמעו, אין שטערען כשרות. עס אין אַ פאַקט, 
אַז דעם הויפּט פון זיי האָט מען געגעבען אַ כתב אויף פּאַרמעט, 
אַז ער איז דער ראש המשגיחים איבער גאַנץ קליולאַנד און 
ער האָט געמאַכט טויזענדער צוליעב דעם און האָט ניט גערוהט, 
מאָנענדיג און זוכענדיג צוריק צוקריגען . . . 
איך האָב אַליין ניט געוואוסט, פאַר וועמען זיי גייען שטימען, 
צי פאַר פרעמדע, צי פאַר היגע. מיין שיטה איז געווען, אַז מען 
זאָל אַלעמאָל לאָזען אַן אָפענע טיהר אין דער קהלה, און ווער 
עס וויל קומען, זאָל קומען. אַלעס איז געווען פאַראייניגט. אַלע 
אונטער קאָנטראָל, געפאָלגט, בוטשערס, שוחטים, געשטעלט 
משגיחים תמידים, מען האָט געפאָלגט די רבנים, מען האָט זי 
געגעבען כבוד, װאָס פאַר אַן אומגליק איז געווען, אַז מען האָט 
אַלעס צובראָכען? סאַבאָטאַזש, אולטימאַטום פון די רבנים, אַז 
די קהלה מוז זיך אויפלייזען און מאַכען נייע װאַהלען, אַז ניט 
וועלען זיי ניט וועלען האָבען קיין מגע ומשא מיט זיי, איך האָב 
ביי דער קהלה גע'פועל'ט, געמאַכט נייע ואַהלען, די רבנים 
האָבען געשטעלט פּונקטען, נייער אולטימאַטום מיט פּונקטען און 

פּונקטען, איך האָב ביי זיי גע'פּועלט אַז מען זאָל זיי נאָכגעבען, 
איז האָבען די רבנים גענומען אָפּשלעפּען, צוגעשטעלט אַלעמאָל 
נייע, און שטר ושוברו עמו. איז װאָס איז געווען, ניט אַנדערש 
וי די קנאה און שנאה, װאָס מיט גיט'ס הילף האָט זיך מיר אייג- 
געגעבען אַלעס צו אָרגאַניזירען און פאַראייניגען, דאַרום האָבען 
זיי געװאָלט צו ברעכען, שפּעטער וועלען זיי אָרגאַניזירען זיך אַ 
ועד הכשרות און וועט שטעהן אונטער זייער קאָנטראָל . . + 
פון בריוו זעהען מיר די האַרציגע ווערטער פון הרב לעווענבערג, 
/װאָס ער האָט אין דער עפענטליכקייט ניט געװאָלט אַרױסברנגען. עס 
זעהט אויס, אַז קליוולאַנד איז געווען אַן עיר הנדחת, װאָס מען האָט ניט גע- 
קענט קומען צו קיין שלום, אַלע פּונקטען נאָכגעגעבען, און דאָך איז געווען 
אַזעלכע חלול השם'ס. קיין איינציגע אידישע קהלה אין אַמעריקא, האָט ניט 
געליטען פון אַ ראַבינאַט, וי דאָס איז געווען אין קליוולאַנד און די גרעסטע 
פיהרער האָבען ניט געקענט אָפּשטעלען אָט די פינסטערע מחלוקות. כאַאָס- 
צושטאַנד, איז פאַר די רבנים געווען פיעל בעסער, וי אָרדנונג און אחדות ‏ 
אויף דעם געביט פון כשרות,. אַלע טעג איז געווען פרישע מיטינגען. היינט 
האָבען געהעצט די שוחטים אויף די רבנים, מאָרגען האָבען געהעצט די 
רבנים אויף די שוחטים, 
דער סכסוך פון די שוחטים און די אגודת הקהלות, װאָס האָט גע" 
פיהרט צו נייע סקאַנדאַלען ווערען די אַלע איינצעלהייטען פון דעם סכסוך 
איבערגעגעבען פון מר. נטע שעהנפעלד, מיטאַרבײטער פון די , אידישע 
וועלט", וועלכער האָט אינטערוויואירט די פאַרטרעטער פון ביידע צדדים 
! און האָט אויפגעדעקט די פאַקטען פון דעם נייעם קאַמף אויף דער קליו" 
לאַנדער אידישער גאַס, פרייטאָג, דעם 27-טען אַפּריל ; 
שוין װאָכען, װי עס קאָכט און רודערט זיך שוין ווידער 
ביי אונז אין שטעדטעל. פריהער האָט זיך געטומעלט מיט רבנים 
און היינט געהט אַ נייע סדרח -- שוחטים, 
מיטינגען, מאַסמיטינגען, קאָנפערענצען און פאַרהאַנדלונגען 
ווערען כסדר אָפּגעהאַלטען -- אַלץ וועגען שוחטים. אין די 
שוהלען און אין סטאָרס און אַנדערע פּלעצער, וואו אידען קומען' 
זיך צוזאַמען, זעהט מען ניט מעהר נאָר װי אידען קאָכען זיך 
וועגען דעם קאַמף פון די שוחטים מיט דער אגודת הקהלות און 

מיט הרב י. ה. לעווענבערג. אפילו אין אידישע ראַדיקאַלע און 
אַרבײטער קרייזען, איז אויך דער הױפּט-:געשפּרעך וועגען די 
שוחטים, 
אין דער 105טער סטריט געגענט קומט מען ניט אָפּ 

בלויז מיט'ן ריידען. דאָרט טוט זיך טאַקע אויף טיש און אויף 
ביינק. און עס איז שוין געקומען צו היבשע סקאַנדאַלען און צו 
פּעטש אויך. שטעהען קופּקעלעך מענער און פרויען און מען 
אַרגומענטירט און מען היצט און מען קאָכט זיך און מען קריגט 
זיך, װוידער וועגען דערזעלבער געשיכטע -- הרב לעווענבערג 
און די שוחטים, 

קומט אַ מיטװאָך אָדער אַ דאָנערשטאָג, ווערט שוין גאָר לע- 
בעדיג. מען ,פּיקעט* פון רעכטס און פון לינקס, איבערהויפּט 
אַרום דעם פּלאַץ, וואו עס געפינט זיך די בית-השחיטה פון 
דער אגודת-הקהלות, אויף 925 איסט 105טע סטריט. פון איין 
זייט שטעהען פרויען פון שוחטים מיט זייערע קרובים אָדער 
אָנהענגער און שיטען פּעך און שוועבעל אויף הרב לעווענבערג 
און אויף דער קהלה, און פּרובירען אָפּצורײידען יעדע פרוי, װאָס 
וויל אַריינגעהן אין דעם קהל'שען פּלאַץ, און פון דער צווייטער 
זייט שטעהען ווידער מענער און פרויען, װאָס נעהמען זיך אָן 
הרב לעווענבערג'ס קריוודע און זעהען שוין צו פּועלץ, אַז די 
קונים זאָלען יאָ אַריינגעהן אין דעם טשיקען-פּלאַץ װאָס שטעהט 
אונטער דער קהלה, 


עס זיינען שוין אייניגע מאָל פאַר די טשיקען - מאַרקעטס 
אויך פאָרגעקומען צוזאַמנעשטױסען צווישען די פּאַטריאָטען און 
פּאַטריאָטקעס פון ביידע גרופּען, אַזױ אַז מען האָט געמוזט אַרױס- 
רופען די פּאָליצײ. 

בקיצור, עס רודערט און טומעלט זיך שוין ווידער ביי אונז 
אין שטאָדט, װאָס קיין גרויס כבוד ברענגט עס די היגע אידען 
ניט, 

דער פּשוט'ער איד, װאָס פאַרשטעהט ניט קיין חכמות, 
שטעהט און וואונדערט זיך און ווייס ניט, װאָס דאָ קומט אייגענ- 

טליך פאָר. ער קען ניט דערגעהן אַ טאָלק אין װאָס עס האַנדעלט 
זיך און צו װאָס מ'האָט באַדאַרפט דעם נייעם סקאַנדאַל, 

די ,אידישע וועלט", אַלס לאָקאַלע צייטונג, װאָס דינט די 
אינטערעסען פון דער גאַנצער אידישער באַפעלקערונג אין קליוו- 
לאַנד, האָט באַשלאָסען צו אונטערזוכען דעם דאָזיגען סכסוך און 
פאַרעפענטליכען די פאַקטען פאַר דעם ברייטען אידישען עולם, 
אַזױי וי זיי זיינען אונז איבערגעגעבען געװאָרען פון די פאַר- 
טרעטער פון ביידע צדדים, ניט נעהמענדיג דערווייל קיין שטע- 
לונג אין דעם גאַנצען ענין. דער דאָזיגער אַרטיקעל איז נאָר 
געשריבען געװאָרען לשם אינפאָרמאַציע, כדי קליוולאנדער אידען 
זאָלען האָבען אַ באַגריף, וועלכער כאַאָס און תוהו-ובהו עס 
הערשט אין די היגע אָרטאָדאָקסישע רייהען, און אפשר וועלען 
זיך געפינען אייניגע מוטיגע און אויפריכטיגע מענשען. װאָס 
וועלען העלפען מאַכען אַ סוף צו די דאָזיגע אומערטרעגליכע צו" 
שטענדען, װאָס פאַרשװאַרצען דאָס אידישע פּנים, 

כאָטש דער שוחטים-סכסוך איז אַנטשטאַנען און דרעהט 
זיך אַרום שוחט ווייסבערגער, וועלכער האָט דערווייל פאַרלוירען 
זיין פּלאַץ און דרעהט זיך אַרום אָהן אַ שטאָך אַרבײט, פונדעסט- 
וועגען איז זיין ענין בלויז אַ טפל, די הויפּט-ראָלע שפּילט דאָ 
די שוחטים-יוניאָן,. װאָס פיהרט אָן דעם קאַמף געגען הרב לע- 
ווענבערג און געגען דער אגודת:הקהלות. 

מיר האָבען זיך דאַרום צוערשט געװענדעט צו מר. דוב 
שפּיגעל, פּרעזידענט פון דער שוחטים-יוניאָן, כדי צו הערען זיין 
שטאַנדפּונקט, 

מר. שפּיגעל האָט געזאָגט, אַז דער סכסוך איז אַנטשטאַנען 
צוליב דעם, װאָס מען האָט שוחט ווייסבערגער דעם לעצטען ערב 
פּסה אַרױסגעװאָרפען פון דעם פּלאַץ וואו ער האָט שוין זעקס 
יאָהר אַ חזקה, און איידער מען האָט איהם פון זיין פּלאַץ אַװעק- 
געשיקט, האָט הרב לעווענבערג און דר,. סעמועל בראון, אַלס 
פּרעזידענט פון דער אגודת הקהלות איהם געשטעלט אַזעלכע 
באַדינגונגען, װאָס ער האָט באין אופן ניט געקאָנט נאָכקומען 
מען האָט איהם פריהער געדאַרפט רופען צו אַ דין תורה און 

מען האָט דאָס ניט געטאָן איבערהױפּט ווען הרב לעווענבערג 
האָט געקראָגען צוויי טעלעגראַמעס פון דער אגודת-הרבנים, מיט 
אַן התראה, אַז שוחט ווייסבערגער מוז בלייבען אויפץ פּלאַץ. 

מר, שפּיגעל האָט אויך ערקלערט, אַז די מאַיאָריטעט פון 
די שוחטים, פאַרדינען ניט מעהר וי 6 ביז 10 דאָלאַר אַ ואָך, 
און אַז דאָס רינגעלע װאָס די קהלה האָט איינגעפיהרט און װאָס 
איז באַשטעטיגט געװאָרען פון דעם בית-דין פון דער אגודת- 
הרבנים אַלס דער איינציגער סימן-כשרות, איז נאָר אַ קלקול 
צו כשרות, 

;די שוחטים-יוניאָן װועט קיינמאָל ניט אנערקענען און ניט 
באַנוצען דאָס רינגעלע אַלס סימן-כשרות", האָט מר. שפּיגעל 
ווייטער געזאָגט, | 

אויף מיין פראַגע, פאַרװאָס די שוחטים-יוניאָן וויל ניט אָנ- 
נעהמען דעם פאָרשלאַג פון דער אגודת-הקהלות פון אַן איינהייט- 
ליכער, גערעגעלטער וועכענטליכער שכירות, האָט מר. שפּיגעל 
געענטפערט, אַז אַזױ לאַנג װי די קהלה איז ניט אָרגאַניזירט 
אויף אַ פעסטען און געזונטען באַזיס, צוזאַמען מיט די רבנים, 
קאָנען די שוחטים אויף אַזאַ באַדינגונג ניט איינגעהן, 

,די באַדינגונגען פאַר אַ שלום פון דער שוחטים-יוניאָן מיט 
דער קהלה זיינען פאָלגענדע: פריהער מוז שוחט וייסבערגער, 
אָהן יעדער פאַרפליכטונג, צוריקגעהן אויף זיין פּלאַץ: דער פינף 
סענט סיין פון קהל'ס בית השחיטה מוז אַרונטערגענומען ווערען 
און די אַגיטאַציע פאַר פינף סענט שחיטה-געלט מוז אויפהערען. 
בקיצור, עס מוז אַלעס צוריקגעשטעלט ווערען אַזױ, װי עס איז 
געווען פריהער, איידער דער סכסוך האָט זיך אָנגעהויבען. דער- 
נאָך, אויב מען װעט זיי רופען צו אַ דין-תורה אָדער אַרביט- 
ריישאָן, וועלען זיי געהן" -- האָט מר. שפּיגעל פאַרענדיגט, 

כדי אויסצוגעפינען װאָס דער צווייטער צד האָט צו זאָגען 
האָב איך באַזוכט הרב י. ה. לעווענבערג וועלכער האָט דערצעהלט 
אַ גאַנץ אַנדערע געשיכטע. 

הרב לעווענבערג האָט מיר געזאָגט דאָס פאָלגענדע: 

,ווען די שוחטים זיינען מיט אייניגע חדשים צוריק אַרױס- 

געגאַנגען אין סטרייק, כדי --- וי זיי האָבען דאַמאָלס באַהױפּטעט 
-- צו צווינגען די טשיקען דילערס אַרױסצואװאַרפען די ,קע" 
סעלעך", האָט זיך מר. סאסנאווסקי, דער אייגענטימער פון דעם 
פּלאַץ, וואו שוחט ווייסבערגער איז געשטאַנען, באַלד פאַרפליכ- 
טעט אָפּצושאַפען די קעסעלעך און צו האַלטען פאַרמאַכט זיין 
פּלאַץ יעדען שבת און יום טוב. מר. סאסנאָווסקי האָט פאַר- 
לאַנגט, אַז נאָכדעם וי ער האָט אַרױסגעװאָרפען דאָס קעסעלע, 
זאָל שוחט ווייסבערגער צוריקקומען אויף זיין פּלאַץ. מר., ווייס- 
בערגער האָט זיך אַנטזאַגט דאָס צו טאָן, פאַרלאַנגענדיג, אַז מר, 
סאסנאָווסקי זאָל אונטערשרייבען אַן אַגרימענט מיט דער יוניאָן, 
אויף וועלכען סאסנאָווסקי האָט ניט געװאָלט איינגעהףן 
,אינצווישען האָט די קהלה געדונגען דעם פּלאַץ אַלס בית- 
השחיטה, און כאָטש סאָסנאָװוסקי האָט שוין דאַמאָלס באין-אופן 
ניט געװאָלט צוריקנעהמען שוחט וייסבערגער'ן, האָב איך דאָך 
גע'פּועל'ט ביי איהם, אַז ער זאָל דאָס יאָ טאָן. מר. ווייסבערגער 
האָט פאַרשפּראָכען נאָכצוקומען די באַדינגונגען פון דער קהלה 
און אויך אַרױפלײיגען אויף יעדען געשאָכטענעם עוף דאָס רינגע- 
לע פון דער אגודת-הקהלות אלס סימן-כשרות, פאַר וועלכען ער 
וועט באַצאָהלען איין פּעני און מר, סאָסנאָוװוסקי אויך איין פּעני. 
,מר. ווייסבערגער איז באַלד נאָכדעם צוריקגעגאַנגען אויפץ 
פּלאַץ -- האָט הרב לעווענבערג וייטער געזאָגט -- און האָט 
די ערשטע װאָך אַרופגעלײגט די רינגעלעך. די צוייטע װאָך 
האָט ער זיך אָבער אַנטזאַגט דאָס צו טאָן, מיט דער באַמערקונג, 
אַז די יוניאָן לאָזט איהם ניט. די קהלה האָט דארום אַהינגעשיקט 
אַ געדונגענעם מענשען, וועלכער האָט אַלײן אַרױפגעלײגט די 
רינגעלעך. מר. ווייסבערגער האָט אָבער דאָס אויך געשטערט, 
מאַכענדיג אַגיטאַציע צווישען די ווייבער געגען די רינגעלעך, 
כאָטש מען האָט פון איהם ניט פאַרלאַנגט קיין שום געלט דער" 
פאַר", 
הרב לעווענבערג דערצעהלט ווייטער, אַז ער האָט מר. ווייס- 
בערגער'ן געשיקט התראות, אַז דער פּלאַץ געהערט צו דער 
קהלה און זי האָט אַ רעכט צו פאַרלאַנגע, אַז איהרע תקנות 

איבערהויפּט װאָס זיינע באַשטעטיגט פון אַ פּסק בית-דין, זאָלען 
דאָרט אויסגעפיהרט ווערען, און איהם אויך געלאָזט זאָגען אַז 
ער זאָל איהם הרב לעווענבערגץ, רופען צו אַ דין-תורה. אויף 
דעם איז מר. ווייסבערגער געקומען צו געהן און געזאָגט, אַז 
ער װאָלט וועלען אַלעס נאָכקומען, נאָר די יוניאָן לאָזט ניט, 

האָט הרב לעווענבערג -- וי ער דערצעהלט -- ווייסבער- 
גער'ן געבעטען, אַז ער זאָל קומען צוזאַמען מיט די יוניאָן-פאַר- 
טרעטער און שליכטען די זאַך, האָט איהם מר, שפּיגעל שפּעטער 
דאַרױף געענטפערט מיט זלזולים און סטראַשונקעס. דערנאָך 
האָט ווידער אַ קאָמיטע באַזוכט ווייסבערגערץ און איהם געבע- 
טען, אַז ער זאָל ניט מאַכען קיין שוועריגקייטען, ביי וועלכער 
געלעגענהייט מר. נח מאַנדעלקאָרן, דער אָרגאַנײזער פון דער 
שוחטים-יוניאָן און שוחט ווייסבערגער האָבען געסטראַשעט און 
באַליידיגט די קאָמיטע. 

נאָך דער דאָזיגער פּאַסירונג, האָט מען אַהינגעשטעלט אַן 
אַנדערען שוחט און דער קאַמף האָט זיך צופלאַקערט? -- האָט 
הרב לעווענבערג פאָרטגעזעצט -- ,ווייבער פון שוחטים האָבען 
מיך געסטראַשעט און מען האָט מיר אױיסגעבראָכען די פענסטער 
און שוחטים האָבען אָנגעפאַנגען צו פּיקעטען. צו אַ שוחטים- 
קאָמיטע, װאָס האָט מיך שפּעטער באַזוכט, האָב איך געשטעלט די 
באַדינגונג, אַז שוחט ווייסבערגער קאָן באַלד צוריקגעהן אויפץ 
פּלאַץ, אויב ביידע צדדים וועלען זיך אונטערשרייבען אויף אַן 
אָפּמאַך, אַז זיי וועלען דעם גאַנצען סכסוך איבערגעבען צו אַ דין- 
תורה אָדער אַן אַרביטרײשאָן, און איך בין וויליג איהם צו פאַר- 
גיטיגען דעם שאָדען, אוב איך װעל פאַרלירען. די שוחטים 
האָבען אָבער די דאָזיגע באַדינגונג צוריקגעוויזען", 

הרב לעווענבערג איז ניט געגען אַ יוניאָן, אָבער ער האַלט, 
אַז די פראַגע איז דאָ, צי זאָל הערשען געװאַלד און טעראָר, אָדער 
רעכט און יושר, און פון דעם שטאַמען אַלע מחלוקת'ן אין קליוו" 
לאַנד, און ער מיינט, אַז די רבנים, שוחטים, ישיבה און בוטשער 
פראַגען זאָלען געשליכטעט וערען פון אַן אומפּאַרטײיאישער 
אַרביטרײישאָן באָרד, 

אין באַצוג צו דער התראה פון דער אגודת-הרבנים, װאָס ער 

האָט געזאָלט קריגען, האָט הרב לעווענבערג מיר געויזען א 
טעלעגראַמע, אין וועלכער מען ר אַ ט איהם און ניט מען איז 
איהם מתרה, אַז ווייסבערגער זאָל שטעהן אויפ'ן פּלאַץ איבער 
פּסח און דערנאָך זאָלען זיך ביידע אויסקלייבען אַ בית-דין,. די 
טעלעגראַמע באַציהט זיך אויך אויף אַ תקנה פון דער אגודת 
הרבנים, אָבער הרב לעווענבערג האָט מיר אָנגעװויזען די דאָזיגע 
שטעלע, וועלכע האָט נאָר אַ שייכות, ווען מען אסר'ט אַ שוחט, 
אָבער ניט ווען מען שיקט אַװעק אַ שוחט, און די אגודת הרבנים 
האָט געמוזט זיין שלעכט-אינפאָרמירט, האָט הרב לעװוענבערג 
ערקלערט, 

הרב לעווענבערג באַהױפּטעט אויך, אַז ער האָט געװאָלט 
אַראַנזשירען אַ דין-תורה לויט'ן טעלעגראַם און פאַר דעם צוועק 
מעהרערע מאָל געלאָזט רופען מר. ווייסבערגער'ן, אָבער ער האָט 
זיך אַנטזאַגט צו קומען, 

ער האָט אויך באַטאָנט, אַז הרב אליעזר זילבער, וועלכער איז 
טשערמאַן פון אַ קאָמיטע צו סעטלען סכסוכים אין די וועסטערן 
סטייטס, האָט איהם טעלעגראַפירט, אַז אַלעס זאָל בלייבען װוי עס 
איז, אַ מין , סטאַטוס קװאָ? און דערנאָך זאָל אַלעס געשליכטעט 
ווערען דורך א דין-תורה, 

הרב לעווענבערג האָט געזאָגט, אַז נאָכדעם וי די יוניאָן 
האָט ערקלערט אַ מלחמה האַנדעלט עס זיך ניט מעהר ועגען 
ווייסבערגער'ץן אַלײין, איבערהויפּט נאָך דעם שמוציגען סירקולאר, 
װאָס מען האָט געגען איהם און געגען דער קהלה אַרױסגעלאָזט, 
נאָר װועגען דעם פּרינציפּ, צי מען זאָל נוצען געװאַלד און 
סטראַשונקעס, אָדער קאָנפערענצען, דין תורה, אָדער אַרביטרײ- 
שאָן צו שליכטען סכסוכים, 

;די באַװעגונג פאַר פינף סענט שחיטה-געלט איז ניט קיין 
תכלית, נאָר אַ מיטעל צו באַקעמפען די מעטאָדען פון טעראָר 
און ווען אַן ארביטריישאָן װעט אַנטשײדען, אַז שחיטה געלד 
דאַרף זיין צעהן סענט, װעט בלייבען צעהן סענט", האָט הרב 
לעווענבערג פאַרענדיגט דעם געשפּרעך און נאָך באַמערקט, אַז 

ער איז אינטערעסירט אין דעם פּרינציפּ פון אַ פאַראייניגטער 
אידישער קהלה, װאָס זאָל איינפיהרען אָרדנונג אין שטאָדט. 


איך האָב נאַטירליך אויך אויפגעזוכט דעם ;הויפּט מחותן", 
דעם שוחט ווייסבערגער, וועלכער האָט כמעט באַשטעטיגט אַלע 
פאַקטען, װאָס באַציהען זיך אויף איהם, אַזױ וי הרב לעווענבערג 
האָט איבערגעגעבען, ער האָט נאָר בלויז געלייקענט, אַז ער האָט 
זיך פאַרפליכטעט צו קויפען רינגעלעך און ער האָט קײנמאָל 
ניט -- אפילו די ערשטע װאָך ניט --- אַלײין אַרופגעלײנט די 
רינגעלעך. ער האָט אויך געזאָגט, אַז דר. בראון האָט איהם גע- 
רופען און האָט איהם אָנגעבאָטען וועכענטליכע שכירות, אויף 
וועלכען ער האָט ניט געקענט איינגעהן, וואו ער שטעהט אויף אַ 
פּלאַץ איבער זעקס יאָהר און האָט דאָרט אַריינגעשטעקט, נאָך 
צום ערשטען מאָל, ווען מען האָט דעם מאַרקעט אויפגעבויט, 
איבער זיבען הונדערט דאָלאַר,. ‏ ער האָט אויך באַשטעטיגט, / 
אַז הרב לעווענבערג האָט איהם מעהרערע מאָל געשיקט רופען. 
אָבער, זייענדיג אַ יוניאָן מאַן האָט ער ניט געקענט פאַרהאַנדלען 
אָהן דער יוניאָן. 


איך האָב מיך אויך געווענדעט צו דר. סעמועל בראון, פּרע- 
זידענט פון דער אגודת-הקהלות, װאָס ער האָט צו זאָגען אין דעם 
ענין. 

דר. בראון האָט אין אַלגעמײן אָנגעגעבען דיזעלבע פאַקטען, 
װאָס הרב לעווענבערג, און צוגעגעבען אַז די אגודת-הקהלות 
האָט אָנגעבאָטען 20 דאָלאַר שכירות פאַר אַ 20-שעה'דיגע אַר- 
בייטס-װואָך צו די שוחטים. ער האָט זיך מעהר אָפּנעשטעלט 
אויף דער פּרינציפּעלער זייט פון דעם קאַמף און זיינע מאָטיוען. 


ער האָט געזאָגט, אַז קהל'שע יאַטקעס און קהל'שע בתתי- 
שחיטה עופות איז די איינציגע לייזונג פאַר דער אָנגעװעהטאָג- 
טער כשרות-פראַגע אין אַמעריקא בכלל און קליװלאַנד בפרט, 
דאָס װאָלט פאַרזיכערט אַ הונדערט-פּראָצענטיגע השגחה און 


װאָלט אויך באַשיצט דעם אידישען פאַרברויכער פאַר אומבאַ- 
רעכטיגטע הויכע כשר-פלייש פּרייזען, אויסער דעם, װאָלט 

דאַדורך געקאָנט פאַרזיכערט ווערען אַ געוויסע הכנסה פאַר אונ" 
זערע חנוך-אַנשטאַלטען. און וייל די אגודת הקהלות האָט 
געמאַכט דעם מוטיגען שריט און אָנגעהויבען צו פאַרווירקליכען 
דעם דאָזיגען פּלאַן, האָבען די געגנער, װאָס באַשטעהען פון עט- 
ליכע רבנים און שוחטים מיט די שלאַכט:הײזער און איינציגע 
טשיקען-דילערס אָנגעהויבען דעם קאַמף, װאָס האָט געבראַכט 
צו דעם איצטיגען צושטאַנד,. די באַשטרעבונג פון דער אגודת- 
הקהלות איז צוריקצוברענגען אַלע אַלטע הכנסות, װי פון כשרות 
און שחיטה, צו דער קהלה, װאָס זיינען זינט דור-דורות, דאָס 
אייגענטום פון דער אידישער געמיינדע, מיט וועלכע מען זאָל 
קענען דעקען די אַלע קהל'שע הוצאות. די קהלה האָט אויף די 
הכנסות אַן עלטערע חזקה, וי די שוחטים, 

דער קאַמף וועגען דער בית-:השחיטה איז ניט צוליעב דעם 
שוחט -- האָט דר, בראון ווייטער געזאָגט --- נאָר דאָס איז אַ 
סטראַטעגישע שלאַכט פאַר אַ וויכטיגער פּאָזיציע, װאָס די קהלה 
האָט פאַרנומען, וועלענדיג איינפיהרען קהל'שע בתי-שחיטה 
עופות און קהל'שע פלייש-מאַרקעטס אין קליװולאַנד,. דאָס מיינט 
אַ דעװאָלוציע אין דער כשרות-באַוועגונג אין גאַנץ אַמעריקא, 
און ווען די קליוולאנדער קהלה זיגט, מיינט דאָס, אַז דער כשרות 
טראָסט קאָן ניט מעהר קאָנטראָלירען כשרות אין אַמעריקא, נאָר 
די אידישע קהלות, 

דאַרום האָבען די שונאים פון אַן אָרגאַניזירטער אידישער 
געמיינדע אויפגעהויבען אַ געװאַלט-געשריי, אַז מיר ווילען צו- 
נעהמען די פרנסות פון די שוחטים און פון די רבנים. דאָס איז 
דער גרעסטער ,רחמנות בלאָף?. ווען מען װאָלט אונז ניט גע- 
שטערט דורכצופיהרען אונזער פּראָגראַם, װאָלטען אי די רבנים, 
אי די שוחטים פאַרזיכערט געווען מיט אָנשטענדיגע און בכבוך"י- 
גע שכירות, די אישיו אין דעם קאַמף איז ניט פּרנסה, װאָס די 
קהלה וויל ניט באַריהרען, נאָר דער קאַמף איז וועגען קהלישער 
השגחה, װאָס די שוחטים און רבנים ווילען ניט צולאָזען, ווייל 
דאָס איז געגען די אינטערעסען פון זייערע בעלי בתים, די עופות 
הענדלער און די , פּעקינג-הייזער", 

דר. בראון האָט אויך באַהױפּטעט, אַז די שוחטים באַנוצען 
טעראָר-מיטלען און װאַרפען שמוץ אויף דעם רב און אויף די 
פיהרער פון דער קהלה, כדי צו שעדיגען די דאָזיגע באַוועגונג, 
ווען שוחטים און רבנים מעגען זיך אָרגאַניזירען און פאַראייניגען 
מיט טשיקען-דילערס, בוטשארעס און שלאַכט-הייזער קעגען די 
אינטערעסען פון אידישע קאָנסומערס, איז די פליכט פון יעדען 
אינטעליגענטען איד, צו זיין אָרגאַניזירט און פאַראייניגט אין אַ 
אידישער קהלה, װאָס זאָל אָפּשאַפען דאָס שרעקליכע הפקרות, 
װאָס הערשט אין שטאָדט, 
מר. שעהנפעלד גיט אויך איבער דעם שטאַנדפּונקט פון דעם משרד 
הרבנים, נאָר אַזױ װוי דער סכסוך מיט די ערקלערונגען און מיינונגען פון די 
שוחטים און דער קהלה איז געטריי איבערגעגעבען, קאָנען מיר שוין האָבען 
אַ קלאָרען בילד פון דעם גאַנצען קאַמף, װאָס האָט אויפגעפלאַקערט אין 
קליוולאַנד, און אָנשטאָט איינצושטילען דעם סכסוך, איז נאָך געמאַכט געװאָרען 
אַ גרעסערער סקאַנדאַל דאַמיט, װאָס זיי האָבען אַראָפּגעבראַכט דעם ,מגיד" 
און ווייט צושפּרײיט מיט ,ארי עלה מניו-יאָרק -- תפארת הרבנים, וראש 
הדרשנים", און נאָך אַזעלכע קליינע טיטולען, אויך שרייבענדיג --- ;דער גע" 
וועזענער רב-הכולל פון ניו-הייווען" -- און אָט דער מגיד האָט דאָס גע- 
דאַרפט צופלאַקערען די מחלוקה. די אגודת הרבנים האָט, אמת, געשיקט 
אַ טעלעגראַמע צום משרד הרבנים אָפּצושטעלען דעם מגיד פון מאַכען שענד- 
ליכע פאַרלוימדונגען געגען הרב לעווענבערג, אָבער דער משרד האָט אַב- 
סאלוט גאָרניט געטאָן, פאַרקעהרט, עס איז דאָך מסתמא געווען מיט זייער 
צושטימונג איהם אַרונטערצובריינגען, די איינציגע װאָס האָבען געבראַכט, 
אַז דער ,,מגיד" זאָל זיך אָפּטראָגען באַצײטענס איז געווען, װאָס דער ;ועד 
העיר" פון ניו-הייווען האָט אַרײינגעשיקט אַן אָפּענעם בריוו צו ,די אידישע 
וועלט", געווען געדרוקט פרײטאָג, מיט ערקלעהרונגען, אַז ניט נאָר איז ער 
ניט געווען קיין רב-הכולל, נאָר אפילו קיין רב אויך ניט אין ניו-הייווען און 
גלייכצייטיג איבערגעגעבען איינצעלהייטען, װי ער האָט פון ניו-הייווען גע- 
מוזט אַנטלויפען. 
דער משרד איז געגאַנגען נאָך ווייטער און האָט אַרױסגעלאָזען אַן 
איסור אויף די היברו סאָסעדזש, װאָס הרב לעווענבערג האָט געהאַט די השגחה, 
הרב לעווענבערג האָט געענטפערט מיט דעם פאָלגענדען צירקולאַר, אַלס ;אַן 

אָפּענער בריוו פון הרב לעווענבערג צו די רבנים : ראָזענבערג, בערגער און 
קאָ., װאָס באַהאַלטען זיך אונטער'ן נאָמען , משרד הרבנים": 

אום שבעה עשר בתמוז, אַ טאָג פון תענית און תשובה אויף 
די זינד, צוליעב וועלכע דער בית המקדש איז חרוב געװאָרען 
דאָס איז דער חטא פון שנאת חנם, און פּאַרטײיאישער פּאָליטיק, 
אין דעם טאָג האָט איהר אַרױסגעװיזען אייער גרויסע שנאה 
און פינסטערע פּאַרטײיאישע פּאָליטיק. ניט גענוג, װאָס איהר 
האָט געזוכט און פּרובירט מיט אַלע אונערהערטע מיטלען מיך 
צו באַשמוצען און אױיסטראַכטען אַלערלײ בלבולים, על לא חמס 
בכפּי האָב איך קײינמאָל גאָרניט געטאָן, און האָב זיך מיט אייך 
קיינמאָל ניט געקריגט. איהר האָט זיך מיט דער קהלה געקריגט, 
אָבער ניט איך מיט אייך, איך האָב ביז היינט, אויף אַלע אייערע 
אָנפאַלען קיינמאָל ניט געענטפערט, 

אָבער אַלעס האָט אַ גרענעץ. און איך מעג מיט רעכט 
זאָגען, אַז אייער לעצטער פּאַסקװיל געהט שוין אַריכער אַלע 
גרעניצען. איך באַטראַכט דאָס אַלס אַ האָלד-אַפּ אין מיטען 
העלען טאָג, 

אייער אָפּענער פרעכער ליגען, אַז די היברו סאָסעדזש קאָ. 
וועלכע איז אונטער מיין השגחה איז טריפה, צוליעב ניט גע- 
שטויגענע און ניט געפלויגענע אורזאַכען, ערקלעהר איך פאַר 
דער עפענטליכקייט, אַז זיי זיינען שקרים מוחלטים. די פעקטאָרי 
איז פאַר די פּאָר טעג פון מיין אָפּװעזענהײט ניט געבליבען אָהן 
אַ משגיח. די טעג האָט מען ניט געזאַלצען און ניט געטרייבערט, 
איהר האָט מיך ניט גערופען צו פאַרהאַנדלען וועגען דער פעק- 
טאָרי, ניט געזאָגט, אַז עס זיינען דאָ קלאַנגען וועגען כשרות, 
וי אָרענטליכע רבנים דאַרפען האַנדלען,. איהר האָט מיך גע- 
רופען סתם צו אייערען אַ מיטינג, אין דער צייט, װאָס איך האָב 
מיט אייך קיין פאַרבינדונג ניט, נאָך די באַהאַנדלונגען און פיה- 
רונגען, װאָס איהר האָט אַרױסגעויזען. 

איהר מאַכט אַ פאַרזוך צו רואינירען אַ ביזנעס און הרג'ע- 
נען מענשען, דורך אייער פאַרעפענטליכונג, אַז די איינציגע 
כשר'ע דעליקאַטעסען פּעקטאָרי אין שטאָדט איז טריף, און דאַ- 

דורך שטופּען דעם אידישען עולם צו די אמת'ע טריפה'נע דע- 
ליקאַטעסען סטאָרס. און וי מיין געעהרטער דר. ראַבינער, 
יושב רש און זיין געעהרטער הער סעקרעטאַר, רבי בערגער, 
שרייבען ,ווייל די יראת שמים האָט ביי אונז אַזױ געברענט אין 
האַרצען און ניט קענענדיג צוזעהן די טריפות", דענק איך, אַז 
די שנאה האָט נאָר געברענט ביי אייך אין האַרצען, און די קנאה, 
וועלכע האָט אייך ניט געלאָזען רוהען, און צוליעב דעם האָט איהר 
זיך פאַרנומען אַלעס צו צוברעכען, מיך פּערזענליך און אַלעס, 
װאָס האָט אַ צוזאַמענהאַנג מיט כשרות און אָרדנונג אין אידישען 
לעבען פון שטאָדט, 

וואו זיינען אייערע אויגען ניט צו זעהן די פּודען נבלות 
און טריפות, װאָס ווערען פאַרקויפט לעבען אייערע שוהלען 
אונטער אייער נאָז? ואו איז איער יראת שמים צו פאַרזעהן 
די טריפות, װאָס אייערע שלאַכטהײזער פאַרקויפען צו אידישע 
בוטשערס? ואו זיינען די 22 הונדערט דאָלער, וועלכע איז 
אַריינגענומען געװאָרען פון אָרימע אידישע ניקעלס און דאַימס 
פאַר השגחה און חינוך ? זיינען זיי דען ניט צעטיילט געװאָרען 
צו עטליכע יחידים ? און ניט פאַרנוצט געװאָרען פאַר אַ כעסערער 
השגחה ! ! ! װאָס האָט איהר געטאָן צו די בוטשערס, ביי ווע 
מען אייערע משגיחים האָבען געכאַפּט פאַרקויפען טריפות ? 
װאָס האָט איהר געטאָן וועגען שװאַרצע שוחטים, וועלכע בריהען 
די טשיקענס אין די קעסעלעך ? ועגען בריהען טשיקענס אַהרט 
אייך ניט, און וועגען בריהען מענשען אויך ניט! 

רבי ראָזענבערג, וועלכען רב האָט איהר ניט געבריהט מיט 
איער הייס-גלודיגער שנאה ? דאַרף איך אויסרעכענען אַ צע- 
טעל פון רבנים ? דאַרף איך אויסרעכענען, װאָס פאַר אַ שמוציגע 
שפּראַך און מיאוס'ע בלבולים איהר האָט אויף זיי אױיסגעטראַכט, 
גע'דרש'ענט אויף דער בימה און געשריבען, אָדער זאָל איך דאָס 
לאָזען אויף אַן אַנדער מאָל? 

רבנים פון משרד, איהר זייט פאַראַנטװואָרטליך פאַר הפקרות! 
איהר זייט פאַראַנטװאָרטליך פאַר די אונערהערטע מיטלען, ואָס 
ווערען אָנגעווענדעט צו צוברעכען כשרות! 

איהר האָט געקראָגען דריי התראות פון הרב הגאון ר' אליעזר 
זילבער צו ענטפערען אַ דין תורה און איהר האָט מיט פרעכהייט 
אַנטזאַגט. איהר האָט ניט געלאָזען קומען פאַרטרעטער פון דער 
אגודת הרבנים איינצואַרדענען וועגען די שוחטים. איהר האָט 
זיך פאַרנומען צוצוברעכען די ישיבה. איהר האָט זיך אַנט- 
זאַגט צו קאָנפערירען, און דיסקוטירען, נאָר זיך אַלץ פאַרנומען 
מיט פינסטערער אונטערערדישער פּאָליטיק. איהר האָט גע- 
װאָרפען איסורים אויף די שענסטע בוטשערס אונטער מין 
השגחה, וי יודעלעווסקי, נעגין,. עלערין בראס. און גינזבורג, 
איהר האָט גע'אסר'ט אין האָלסײל אַלע שוחטים, אַלץ צוליב פּאָ- 
ליטיק, 

איך רוף אַ מאַסמיטינג אויף דינסטאָג דעם 2-טען דזשוליי 
8 אוהר אין דער גראָדנער שוהל איסט 105-טע סטריט און מעססי 
עוועניו, וואו איך על איבערצייגען די ריכטיגע כשרות פון די 
היברו סאסעדזש קא,, און וואו עס װעט באַשטימט ווערען צייט 
און אָרט, וואו דער משרד װעט קענען פאָרבריינגען זייערע עדים 

,כשרים ונאמנים", 
ביים מאסמיטינג האָט הרב לעווענבערג געגעבען קלאָרע, טרעפליכע 
ענטפערס, אויפגעוויזען די לעכערליכקייט פון די בלבולים און בעשולדיגונגען, 

אַז זי זיינען באַגרינדעט אויף בייזוויליגער דעמאַגאָגיע. 


וועמעס בלוטיגע האַנט האָט זיך נגעלייגט 
אויף דער ישיבה ! 


וי נאָר הרב לעווענעבערג איז אָנגעקומען קיין קליװלאַנד, האָט ער 
באַלד דערזעהן די פינסטערע כמאַרע, וועלכע האָט פאַרדונקעלט אַזױ גרויזאַם 
די אידישע געמיינדע. צו זיינע אויערען האָט דערגרייכט דער פאַרצויי- 
פעלטער געשריי פון די ישיבות און תלמוד תורה'ס. ער האָט דערזעהן דעם 
קלעגליכען צושטאַנד, די פרעכע הפקרות אויף אַלע געביטען פון כשרות. ער 
איז געקומען צום באַשלוס, אַז אָט די אַלע אָנגעװעהטאָגטע פּראָבלעמען קאָנען 
נישט געלייזט ווערען נאָר דורך אַ , פּאַראייניגטער אידישער געמיינדע", וועל- 
כע זאָל דינען די אינטערעסען פון דער אידישער באַפעלקערונג, װוי אויך דורך 
א פאַראייניגטען ראַבינאַט, וועלכער זאָל אַרבײטען האַנד אין האַנד מיט דער 
געמיינדע, דער פאַרזוך איז געמאַכט געװאָרען, אַלע אידישע אָרגאַנען האָבען 
פונקציאָנירט, די אידישע קליוולאַנד, וועלכע איז געשטאַנען אונטער'ן שווערד 
פון גייסטיגען אונטערגאַנג, איז אויפגעלעבט געװאָרען. װער האָט דאָס אַלעס 
רואינירט ? וער האָט די קהלה פאַרראַטען? וער האָט אַרונטערגעװאָרפען 
אַלע אונזערע הייליגקייטען אונטער'ץ צװאַנג פון טעראָר און װאַנדאַליזם! -- 
פאַר די לעזער זיינען שוין איצט די פראַגען פאַרענטפערט. זיי האָבען שוין 
איינגעזעהן, װי הרב לעווענבערג האָט גענויע צוויי יאָהר געקעמפט, ניט 
פּערזענליך, נאָר פאַר דער זאַך, אין דער צייט ווען פון דער אַנדערער זייט 
האָט מען פאַרשפּרײיט בלבולים, שמוץ און שקרים געגען הרב לעוענבערג 
און געגען דער קהלה. הרב לעווענבערג איז געווען דער ציעל-ברעט, צו 
וועלכען אַלע פיילען זיינען געווען געװוענדעט. ער האָט אַלעס פאַרטראָגען 
אום צו פאַרמיידען וועלכע עס איז חלול השם, אָבער ווען עס איז געקומען, 
אַז אַ בלוטיגע האַנט האָט זיך געלייגט אויף דער ישיבה, װאָס ער האָט מיט 
זיין שווייס און בלוט זי געבויט, און ער האָט זי רואינירט ? -- איז געקומען 
פאַר איהם אַ מאָמענט, װאָס ער האָט שוין ניט געקענט שווייגען -- שווייגען 
װאָלט געווען דער גרעסטער פאַרברעכען. װאָס זיינען געווען די טרויעריגע. 
פאַקטען פון דער ישיבה ? 

עס האָט זיך גענומען אַרױסװײזען, אַז די אַלע פּאַסקװילען, װאָס די 
שוחטים, רבנים האָבען אַרױסגעלאָזען און דאָס ברענגען דעם קלאָגעדיגען 
מגיד, איז געווען אַ האַנט פון די ישיבה-, פיהרער",. זיי האָבען עס צוגע- 
שטעלט אָט-די ,ליטעראַטור*, אָנוייזענדיג אין וועמענס באַזיץ זיי זיינען, און 
אַ קאָמיטע פון ,שוחטים" זיינען געפאָהרען אין ניו-הייווען, באַצאָלענדיג פינף 
און צואַנציג דאָלאַר פאַר אַ פּאַסקװיל , . . צו װאָס האָבען זיך די , פיהרעף" 
פון ישיבה באַטײליגט אין משרד-הרבנים ? וי קומט דאָס, אַז ישיבה-פיהרער 
זאָלען באַלאַנגען צו אַ שטאָדטישער כשרות-פיהרערשאַפט, װאָס האָבען זי 
זיך געהאַט צו מישען, זיינען זיי דען געווען שטאָדטישע רבנים? --- איז דער 
ענטפער, אַז עס איז געווען אַזאַ מין אָפּמאַך: איהר העלפט אונז אין שטאָדט 
ניט צו דערלאָזען, אַז הרב לעווענבערג זאָל ווערען דער פיהרער און מיר 
וועלען אייך אָפּדינען דאַמיט, װאָס מיר וועלען ניט דערלאָזען, אַז הרב לעווענ- 
בערג זאָל ווערען דער פיהרער פון דער ישיבה . . ., די מנהלי הישיבה 
האָבען דאָס געטאָן זעהר קונציג, אָט װי מיר וועלען דאָס זעהן פון אַ קריגעריי, 
װאָס איז אױסגעבראָכען אין ישיבה, 

מיטגלידער פון אַ קאָמיטע זיינען זיך צוזאַמענגעקומען דינסטאָג אַװענט, 
דעם 11-טען יולי, 1932, אין ישיבה. די רבנים מר און ר"ן האָבען זיך אַנט- 
זאַגט אָפּצוגעבען אַ חשבון פון די פינאַנצען, איבער וועלכע זיי האָבען געהאַט 
דעם רשות, און האָבען געפאָדערט, אַז די קאָמיטע זאָל זיך באַלד אָפּטראָגען 
פון דער ישיבה, וועלכע איז זייער אייגענטום, און קיינער האָט זיי ניט דאָס 
רעכט צו זאָגען דעות. אַ גרויסע קריגעריי איז פאָרגעקומען צווישען די צוויי 
ישיבה-רבנים מיט די מיטגלידער פון די דירעקטאָרע, וען הונדערטער 
מענער און פרויען זיינען זיך צוזאַמענגלאָפען. די קולות און קוויטשערייען 
'האָבען זיך פאַרשטאַרקט, ווען די רבנים האָבען פּשוט צוויי איבערגעגעבענע 
טוהער פון ישיבה אַרױסגעװאָרפען פון אָפיס און האָבען געשריען אַז זי 
די רבנים, זיינען די בעלי בתים און אַז קיינער האָט ניט דאָס רעכט זיך אַרײנ- 
צומישען אין די געשעפטען פון דער ישיבה, 

וי די נייעס איז ערשינען אויף דער ערשטער זייט , אידישע וועלט", 
מיטװאָך, האָבען די צוויי רבנים, וועלכע האָבען לעצטענס אַזױ נושא חן געווען 
ביים הױיפּט-רעדאַקטאָר מר. ראקער, וועלכער איז שוין געווען גאָר אויף דער 
עלטער און צוריקגעצויגען פון געזעלשאַפטליכען לעבען, ווייל דער זכרון 
זיינער האָט שוין ניט פונקציאָנירט, זיך פאַרקלאָגט און ערקלעהרט, אַזן די 

קריגעריי איז ניט אַרױיסגעקומען איבער געלד-ענינים, נאָר צוליעב אַ פאַלשער 
אויסטייטשונג, וועלכע די מיטגלידער פון דער באארד אָװו דירעקטאָרען האָ- 
בען געגעבען צום דעם לעצטען פּסק-דין פון הרב זילבער. און אַזױ װי די 
פאַרװואַלטונג פון ישיבה האָט דורכגעפיהרט נייע װאַהלען, איז די נייע די" 
רעקטאָרען טוען אויף זייער אייגענער אחריות זאַכען, וועלכע זיינען ניט אין 
הסכם מיט די אַנזיכטען פון די דערמאָנטע רבנים. אַזױ האָבען זיי ערקלעהרט 
און פאַרזיכערט, אַז קיינער פון זיי האָט ניט געפאָדערט קיין חשבון פון פינאנ- 
צען, ווייל די ביכער פון ישיבה זיינען אייביג אָפען פאַר אַלעמען און אַזאַ 
חשבון קאָן יעדער קריגען. | 
די קאָמיטע האָט אָבער ערקלעהרט, אַז זיי ווערען פאַרגװאַלדיגט פון 
די רבנים, וועלכע לאָזען זיי ניט טהאָן קיין אמת'ע אַרבײט פאַר דער ישיבה, 
פּרײיטאָג, דעם 14-טען יולי האָבען די דירעקטאָרען פון ישיבה צוריקגעװאָר- 
פען די באַשולדיגונג פון די רבנים און שרייבען : 
,די באָאָרד אָוו דירעקטאָרען פון ישיבת ניו-הייווען, לייקע- 
נען קאַטעגאָריש אָפּ דעם סטייטמענט פון די רבנים קרעמער און 
רודערמאַן, אַז דער סקאַנדאַל אין דער ישיבה דינסטאָג אָװענט, 
איז פאַראורזאַכט געװאָרען צוליעב אַ שלעכטער אויסטייטשונג 
פון פּסק דין. דער סקאַנדאַל איז געקומען דורך דעם, װאָס 
איינער פון די דירעקטאָרען, אַן עקספּערט בוכהאַלטער, איז 
באַשטימט געװאָרען אונטערצוזוכען די ביכער פון אָפיס, זיינען 
די רבנים אויף איהם געוען אָנגעשטױסען, און אַריינקומענדיג 
אין אָפיס, זיינען זיי אויף איהם אָנגעפאַלען מיט העסליכע באַ- 
ליידיגענדע זידלערייען. דאַן האָט דער דירעקטאָר זיי גע- 
שטעלט די פראַגע: אב די רעכט אַזױ צו זידלען איז צו זי 
אויך געגעבען געװאָרען אין פּסק-דיןן? 
מיר ערקלעהרען פאַר דער עפענטליכקייט, אַז זייער גאַנצע 
ערקלעהרונג איז פאַלש און מיר זעהען אין דעם אַ ווייטערדיגען 
שריט פון העצערייען, און דעריבער ווענדען מיר זיך צו זיי: 
שטעהט בעסער פון דער ווייטענס! אייער אַרבײט איז ניט מעהר 
ווי צו זעהן שאַפען אָרדנונג צווישען די תלמידים,. לאָזט אונז 
האָבען האַרמאָני אין ישיבה". / 
צו זעהן וי ווייט דער משרד הרבנים האָט געשטימט מיט די צװויי 

רבנים פון ישיבה, איז דער גרויסער אַדװערטײזמענט, אין אַ באַקס, װאָס 
איז דעם זעלבען פרײיטאָג געווען געדרוקט אין ,די אידישע וועלט", וואו זי 
דריקען אויס זייער גרויס , באַדױערען און פאַרדרוס איבער דעם זלזול כבוד 
התורה". ווארום האָבען די רבנים טאַקע ניט פעסטגעשטעלט, ווער עס זיינען 
די גערעכטע און נאַכהער אַרױסבריינגען דעם אורטייל ? 


האָבען זיי אויסגעפאָרשט די אינוועניגסטע פערהעלטעניסע פון אַלע- 
מען ? האָבען זיי געוואוסט אויף געוויס צו בעשטימען די סיבות, פאַרװאָס דאָס 
איז אַזױ געשעהן? וען זיי װאָלטען דאָס געטאָן, װאָלטען זיי ניט, אַזױ מיר- 
ניט-דיר-ניט, אַלעס אָפּגע'פּטר'ט מיט זייער אורטייל, 

ניין, דאָס ניט! נאָר אָן וועלכע עס איז פאַקטען באַלד געגלױיבט די 
ישיבה-רבנים. אָט זעהט מען, װוי ווייט זיי האָבען געאַרבײט האַנט אין האַנט ! 

די נייע דירעקטאָרען, וועלכע זיינען ערוועהלט געװאָרען, זיינען גע- 
ווען ליבעראַל גענוג און האָבען פאַרגעסען דעם גאַנצען אינצידענט, און ס'איז 
אויסגעקליבען געװאָרען אַן ,,אונטערזוכוגס-קאָמיטע* און אַ , פּרעס-קאָמיטף*, 
וועלכע האָבען פאַרעפענטליכט, אַז אַלעס איז אַרױסגעקומען דורך אַ מיספאַר- 
שטענדעניש. די זעלבע קאָמיטע האָבען געווירקט, אַז די הנהלה זאָל אַזאַ 
סטייטמענט אויך פאַרעפענטליכען, אָבער דער יונגער הרב רין איז געוען 
אַזױ פאַרביסען און ניט געװאָלט הערען וועגען דעם. צווייטענס, איז ניט נאָר 
װאָס ער איז געווען אויך איצט אַזאַ פאַרביסענער געגנער צו הרב לעווענבערג, 
נאָר ער האָט אויך זיך ארומגעריסען מיט זיין שווער און אימער געזוכט אַ 
וועג צו פאַרלאָזען די ישיבה, אַזױ פלעגט זיך הרב מר פאַרקלאָגען פאַר די 
בני הישיבה, דאַרום איז געוען דעם 22-טען אויגוסט, פאַרעפענטליכט אַן 
ערקלעהרונג פון די ראשי הישיבה, אונטערגעשריבען הרב קרעמער און הרב 
לעווענבערג, און אין דער ערקלעהרונג איז געווען אָנגעגעבען, אַז הרב רו" 
דערמאַן איז ניטאָ אין שטאָדט און זיין חהתימה װועט פאַרעפענטליכט ווערען 
שפּעטער. די עפענטליכע ערקלערונג לייענט זיך: 

,מיר די ראשי ומנהלי הישיבה באַשטעטיגען, אַז די ערקלע- 
רונג פון דער , אונטערזוכונגס קאָמיטע* און די , פּרעס קאָמיטש" 
שטימט מיט דער ווירקליכקייט. אַלץ װאָס האָט זיך געטומעלט 
וועגען ,ישיבת ניו-הייווען דקליװולאַנד* איז אַרױסגעקומען דורך 
אַ מיספאַרשטענדעניש, אַלץ װאָס איז געשטעלט געװאָרען אין 
דער פּרעסע האָט ניט קיין באַגרינדעטע ווירקליכקייט. 

מיר ערקלעהרען, אַז עס הערשט אַ פאָלקאָמע אייניגקייט 
צווישען די ראשי הישיבה און ווענדען זיך מיט אַן אויפרוף צו 
אַלע אידען: קומט אַלע מיט פאַראייניגטע כחות צו העלפען 
אויפבויען אונזער גייסטיגען תורה-צענטער אין קליװולאַנד*, 


* * * 


אַז איך װאַרף אַן איבערבליק איבער די פּאַסירונגען פון דער ישיבה, 
קומט מיר אינזינען אָטידער פּסיכישער שטריך פון דעם יונגען הרב ר"ן, װאָס 
בילדעט דאָס פונאַנדערגעהן זיך אויף צווי באַזונדערע וועגען פון דעם ,שווער 
און איידים", געהאַלטען זיך אין צוויי באַזונדערע ריכט-ליניעס, געוועזען 
קאָנצענטרירט אין צוויי באַזונדערע פּונקטען. אַלע אין ישיבה האָבען גע- 
וואוסט, אַז ביידע זיינען צוויי קאָנטראַסטען, צוויי געגענגעזעצטע טיפּען 
דער עלטערער איז געווען מעהר פּראַקטישער, איבערגעלייגט, וועהרענד 
דער יונגער איז געווען אַ פּלוט, געהאַנדעלט האַסטיג, אָהן אויסרעכענונג, 
אָבװאָהל די בקיאות זיינע איז געווען אויסערגעוועהנליך, איז ער אָבער געווען 
אין אַ גרויסער מאָס פעהלערהאַפט אין -- אױסגעהאַלטענקײט. ער איז 
געווען זעהר נאַאיוו און אונערפאַהרען, האָט אַרױסגעװיזען די גרעסטע אַנט- 
ציקונג פאַר דער קלענסטער זאַך, און דאָס זעלבע אַרױסגעצײגט זיין ניט 
אויסגערעכנטקייט און גלייכצייטיגען כעס אויף די קלענסטע-קלייניגקייטען 
עס איז דאַרום געווען אוממעגליך, אַז ביידע זאָלען זיך צונויפגיסען אין איינס, 
בנוגע דער ישיבה, צו מאַכען פון אָט-ידי צוויי טיפּען אַ סינטעזעס גאַנצעס, 
איז לגמרי נישט געווען דורכפיהרבאַר. עס זיינען געווען צייטען -- קאָן 
איך מיט זיכערהייט באַהױפּטען -- אַז אָט די ביידע זיינען ניט נאָר געווען 
צוויי עקסטרעמען, נאָר זייער ניט האַרמאָנירען, פאַראייניגען, האָט געבראַכט, 
ספּעציעל פון דעם יונגען, פיינדליכקייט צו זיין שווער, און אַ פאַקט איז, ער 
האָט ניט געקאָנט וואוינען צוזאַמען מיט איהם, און דאָס לעבען צווישען זי 
איז געווען אימער קאָמפּליצירט, פאַרװיקעלט און דער יונגער האָט זיך באַ- 
צויגען מיט אַ ביטול צו זיין שווער. 

אַ פּסיכישער שטריך פון דעם יונגען קען אונז דינען אָט דער פאַל, 
ביי אַ זיצונג פון די מנהלי הישיבה, הרב לעווענבערג אַריינגערעכנט, דאָס 
איז געווען גלייך נאָך דעם פּסק-דין פון הרב זילבער, האָט זיך הרב מר אָנגע- 
רופען צו הרב לעווענבערג: ;איהר וװעט דאָך אַליין מודה זיין, אַז איך בין 

אַ בעסערער רעדנער פאַר אייך, מיינע ווערטער לאָזען אַ בעסערען איינדרוק 
א. א. וו. 7* -- און דער יונגער האָט זיך באַלד אָנגערופען: ;א ניין! דאָס 
קען מען ניט זאָגען. די גאַנצע וועלט האַלט הרב לעווענבערג פאַר אַ גרויסען 
רעדנער !* 
דער יונגער האָט דאָס ניט געמיינט צוליעב ,אהבת מרדכי", װאָס ער האָט 

גאָר אַרױסגעװיזען אַ געגנערשאַפט צו הרב לעווענבערג, נאָר דאָס אין גע- 
קומען, װאָס ער האָט ניט געקענט זעהן, װאָס זיין שווער נעהמט זיך אַזאַ 
גרויסען טיטול און באַריהמט זיך אַלס אַ גרויסער רעדנער . .. 

פון דעם איינצעלנעם פאֵל אַלײן איז שוין צו זעהן אַז דער יונגער 
מנהל הישיבה האָט ניט געהאַט קיין געגענזייטיגען צוטרויען, אינערליכע צו" 
זאַמענגעבונדענקייט און האַרמאָנישע צוזאַמענאַרבײט מיט זיין שװוער. און 
עס איז אַ פאַקט, אַז דערפאַר האָט די ישיבה ניט געהאַט, אונטער זייער פיה- 
רערשאַפט, קיין קראַפט, ווייל זיי זיינען צווישען זיך אימער געווען צושפּלי- 
טערט און צוריסען. דער איונגער" האָט דאַרום געװאַרט אויף אַ גינסטיגען 
מאָמענט, ווען ער זאָל קענען פיהרען אַ ישיבה אַליין,. ניט קענענדיג באַזייטי- 
גען די אינערליכע מיינונגס-פאַרשיידענהייטען, די אינערליכע רייבונגען און 
סכסוכים, האָט עס פאַרשטאַרקט זיין תשוקה זייענדיג אין באַלטימאָר פאַר דער 
ישיבה, און ווען ער איז אָנגעבאָטען געװאָרען אַ שוהל און אויך אויף קענען 
אײנאָרדענען צו לערנען מיט גרעסערע יונגע לייט, האָט ער אָנגענומען 
זייער אָנבאָט פּונקט דאַן, ווען דער ערשטער נומער ,תלמודיסט" פון די 
תלמידי הישיבה איז ערשינען, װאָס איז געווען געווידמעט צו הרב לעווענ- 
בערג, איז פאַר האָבען די , חוצפּה" צו ווידמען אַ זשורנאַל צו הרב לעווענבערג 
האָט איהם די גאוה און עגאָאיזם אַזױ באַהערשט, אַז דאָס האָט געהאָלפען 
ער זאָל זיך באַזעצען אין באַלטימאָר, מיטשלעפּענדיג די אייניגע מוסמכים 
און די באַלטימאָרער תלמידים, 

מיט'ן ערשיינען פון ,תלמודיסט" האָבען די צוויי מנהלי הישיבה 
גראַדע לכתחילה געװאָלט אַרױסװײזען אַ פאַרמעסט אין כחות,. עס הייסט 
פּראָטעסטירען (ווייל זיי האָבען די אַרטיקלען געלייענט צווישען די שורות), 
אפילו דער קלוב ,עזרת תורה* האָט אויפגענומען די פראַגע פון פּראָטעסט 
און האָבען ביי זייערען אַ מיטינג עס אַלזייטיג דיסקוטירט, וועלענדיג שטעלען 
אַ פּראָטעסט אין די אידישע צייטונגען און צונישט מאַכען די ,יונגע ישיבה 
שרייבער", נאָר דערזעהעניג, אַז די אידישע פּרעסע האָט מיט באַגייסטערונג 

גערעדט וועגען זשורנאַל, האָט עס באַלד גורם געווען די באַרוהיגונג אין 
זייערע רייהען. 


ביי דיזער געלעגענהייט איז אינטערעסאַנט איבערצוגעבען װאָס 
שרייבער האָבען געזאָגט וועגען זשורנאַל. דער באַריהמטער קאָלומניסט און 
מיט-רעדאַקטאָר פון ,טאָג? ב. צ. גאָלדבערג, האָט צווישען אַנדערעס גע- 
שריבען אין ,, טאָג* (מיטװאָך, דעם 20-טען אױגוסט), פאָלגענדעס : 

,דער ;,תלמודיסט" מאַכט אַ גאַנץ אינטעליגענטען איינדרוק. עס איז 
בכלל אינטערעסאַנט צו זעהן צוקונפטיגע אַמעריקאַנער רבנים, װאָס ניט 
נאָר שרייבען זיי אידיש, נאָר דיכטען אַפילו אויף אידיש, גאָר װי די יונגץ. 
פּאָעטען". 

פּרץ װיערניק, הױיפּט-רעדאַקטאָר פון , מאָרגען זשורנאַל-טאַגעבלאַט", 
האָט געשריבען: 

;דער ,תלמודיסט", אַ שיינער פערטעל-יעהרליכער זשורנאַל אין מאַ" 
גאַזין-פּאָרם, פאַרדינט דעם אויבען-אָן. דער אינהאַלט איז פּאַסענד פאַר דער 
אויפגאַבע, און די צוועלף בייטרעגער פון פּראָזאַ און פּאָעזיע, אויסער דעם 
גרינדער און ראש הישיבה, הרב ר' יהודא העשל לעווענבערג אַלײן, פאַרדינען 
די ערמוטיגונג װאָס אַזאַ מאַגאַזין דאַרף האָבען צו בלייבען אַ שטענדיגע ער- 
שיינונג", | | 
די , אידישע וועלט" פון קליװולאַנד, (פרייטאָג, דעם 11-טען אױגוסט) 
שרייבט : 

,דער זשורנאַל ,תלמודיסט? איז אַ נייער פּרואוו פון אינגערע שריי- 
בער. עס וויזט זיך אַרױס גרויס טאַלאַנט. גוט געשריבען, קרעפטיגער 
ריטם און שטימונגספול, אין זשורנאַל זיינען געדרוקט אַרטיקלען, װאָס דער- 
צעהלען וועגען אויפטואונגען און דערגרייכונגען ; אַרטיקלען, װאָס גיבען 
איבער געשיכטע קאַמף, געראַנגעל, עקשנות און פריי אין זייער מיינונג, לוט 


דער תורה און מסורה". 
| * * א 


מיט דעם פאַרלאָזען פון דעם יונגען מנהל האָט זיך די ביזהעריגע 
רייבונגען גענומען פאַרשטאַרקען. עס האָט אָנגעהויבען שטורמיש שטערען די 
אינערליכקייט פון דער ישיבה. וען די ישיבה האָט גענומען װוערען שװאַך 
און עס האָט זיך געפאָדערט די שטרעבונג זי צוריקצובריינגען צו דעם ניו- 

הייווענער מעמד ; ווען עס האָט זיך געפאָדערט פאַראייניגטע כחות צו אַרבײ- 
טען צוזאַמען צו פאַרשטאַרקען די קרעפטען פון דער ישיבה, -- האָט זיך 
באַלד אַרױסגעויזען די אייגעננוציגקייט פון הרב מר, װאָס האָט אָנשטאָט צו 
העלפען די ישיבה, געװאָלט זי בעסער צורייסען אויף שטיקער. איבער- 
הױפּט, ווען ער האָט גענומען אויף אַנדערע יונגע לייט ווירקען און באַאײנ- 
פלוסען, אַז זיי זאָלען פאָהרען אין באַלטימאָר, צו זיין איידים, און עס האָט 
אויסגעוויזען, אַז ער האָט באַדאַרפט בלייבען אום צו זיין דער אַ ג ע נ ט 
פאַר באַלטימאָר . . . עס האָט זיך באלד אויך אַרױסגעויזען, אַז די אַלע 
סכסוכים, רייבונגען אין ישיבה, איז געקומען װאָס הרב מר האָט געװאָלט 
פאַרװאַנדלען די ישיבה אין אַ. ש ו ה ל 9 אַ ר זי ך... דאַדורך 
האָט ער אימער געלייגט שטערונגען פאַר אַ פאַראייניגונג פון אַ הסתדרות פון 
די תלמידים. דאַרום האָט ער אימער ניט געװאָלט, אַז תלמידים זאָלען שבת 
שטעהן ביי דער בימה און זאָלען אויסטיילען די עליות, וי דאָס איז פאָרגע- 
קומען אין ניו-הייווען, נאָר געװאָלט אַז דוקא בעלי-בתים זאָלען שטעהן שבת 
ביי די עליות-אויסטיילונג, דארום האָט ער איינגעפיהרט, דאָס ער זאָל רעדען 
יעדען בין שחרית למוסף און דער שבת מנין זאָל פאָרמירט וערען אין אַ 
שוהל מיט אַלע קליפּערלאַך, 
אויף צו באַשטעטיגען די פאַקטען, װעט דער לעזער מוזען לייענען 
די עטליכע שטריכען פון בריוו, װאָס הרב מר האָט געהאַט געשריבען צו 
איינעם פון די באַריהמטע רבנים אין לאַנד, די בריוו זיינען גראַדע אין מיין 
באַזיץ,. י"ב אדר, תרצ"ד, שרייבט ער : 
,ואולי נעלם מהדר"ג כי מקום הישיבה קניתי בעזרת הבעלי 
בתים שלי בכספם ועמלם, וגם בתנאי שיהי' זאת מקום בעדם 
לבא להתפלל בשבת ויו"ט ואנכי אהי' להם לרב ומנהיג, וכה הי' 
כל השלש(ה) שנים, דרשתי בכל שבת, וכל כבודי הרב הי' שייך 
לי --- וגם הי' לי מזה הכנסה כנהוג. ע"כ עתה אקרא אותו לד"ת 
כי הבנין לקחו הבע"ב אך שאנכי אהי' להם לראש. והעיקר 
תביעתי על המקום רבנות שלי. כי אין לי מקום אחר ונשי 
ונפש ב"ב תלוי בזה". 
פון אַ צווייטען בריוו, דאַטירט ד' ויקרא, תרצ"ד, נעהם איך וידער 


אַרױס נאָר איין פּונקט : | 
,קויתי אולי יבואו רבנים כאלה אשר גם הדין תורה מהבע"ב 

שלי יוכל היות לפניהם כי בזה אין שייך פשרות פשרות אך דין 
ממש על דבר הבית אשר קנו שיהי' להם מקום להתפלל וגם אנכי 
אהי להם לרב ומנהיג ולא אחר וגם שיהי' לי על ידי זה הכנסה 

כנהוג לכל רב לבד השכירות מהישיבה", 
פאַר דער עפענטליכקייט האָט דער הרב מר ניט אַרױסגעבראַכט דורך 
דער גאַנצער צייט פון זיין מחלוקה, אַז ער האָט גאָר געקויפט די הויז פאַר 
אַ שוהל און ניט פאַר אַ ישיבה, האָט געװאָלט באַקומען דאָפּעלט שכירות, 
פון דער שוהל און פון דער ישיבה. אָט דאָס איז אַרויפגעקומען צום לעצט, 
וי בוימעל אויפ'ן װאַסער, קלאָהר און יעדער האָט איצט איינגעזעהן צוליעב 
װאָס ער איז געווען אַזױ איינגע'עקשנ'ט ניט אַרײנצולאָזען הרב לעווענבערג 
און געשטערט צו האָבען אַ חסתדרות פון תלמידים, ווייל זיי האָבען דאָך גע- 

פאָדערט זאַכען, װאָס האָבען געשטערט זיינע פּלענער פון אַ -- שוהל. 

זעהר טרעפליך זיינען דאַרום די ווערטער פון דוד המלך, ווען ער 
באַקלאָגט זיך: רבת שכנה לה נפשי עם שונא שלום; אני שלום וכי אדבר 
המה למלחמה (תהלים ק"ב) -- ,שוין לאַנג וויילט מיין נשמה צווישען די פיינד 
פון שלום; איך בין פרידליך געשטימט, אָבער ווען איך רעד צו זיי וועגען 
אַ פרידליכען און ברודערליכען צוזאַמענלעבען, ווילען זיי קריג". עס איז 
געגען די תלמידים און הרב לעווענבערג געפיהרט געװאָרען אַן אונערבאַרעמ- 
ליכער קאַמף פון הרב מר און זיין ,עזרת תורה קלוב", אויף צו רואינירען 
די ישיבה און נאַכהער אַרײנקומען און מאַכען אַ שוהל,. די תלמידים זיינען 
דאַרום געווען געצוואונגען זיך צו שיצען און צו פאַרטיידיגען,. צו פאַרטיי- 
דיגען מוז מען אָבער האָבען אַ קראַפט, און די איינציגע קראַפט, װאָס ביי די 
תלמידים האָט געקענט זיין געבויט, איז געווען אויף אָנצוהאַלטען און בויען 
דעם א י נ ה אַ ל ט פן דער ישיבה, פאַרפאָלקאָמונג פון דעם גייסט, 
דאָס װועט ערהאַלטען די עקזיסטענץ טראָץ די פאַרפאָלגונגען. דערזעהענדיג 
איצט: ,וװעמעס בלוטיגע האַנט עס האָט זיך געלייגט אויף דער ישיבה" 
האָבען זיי פאַרלאַנגט, אַז הרב לעווענבערג זאָל צונעהמען נאָך אַ ראש- 
הישיבה, ווייל באַזירענדיג אויף די טהאַטען פון הרב מר, האָבען זיי איהם 
אַנטזאַגט צו האָבען וועלכע עס איז פיהרערשאַפט איבער זייערע לעבענס. 
הרב לעווענבערג ווידער, ניט קענענדיג ווידמען זיין גאַנצען טאָג אין ישיבה, 
איז געווען געצוואונגען פון די תלמידים אויפצונעהמען אַ ראש הישיבה און 
דאָס איז געווען אין פּערזאָן פון הרב הגאון ר' אורי מאיר צירלין, שליט"א, 

וועלכער איז רעקאָמענדירט געװאָרען פון הגאון זילבער, רב-הכולל פון 
סינסענעטי, 
דאָ האָט זיך די מחלוקה צופלאַקערט אין דער עפענטליכקייט. אַלִץ 
ניט אַרױסגעקומען, אַז זיי ווילען אַ שוהל און פאָדערען די הויז פאַר אַ שוהל, 
ה' ראַקער האָט ווייטער געשריבען אַן עדיטאָריעל, און דאָ האָבען שוין די 
תלמידים ניט געקענט ביישטעהן דעם נסיון און זיינען אַרױסגעקומען מיט 
אַלע זייערע ביז איצטיגע פאַרשטיקטע טענות געגען הרב מר און עס איז 
וויכטיג צו וויסען, אַז די אַלע תלמידים האָבען באַזוכט ה' ראקער באלד 
נאָך זיין געדרוקטען עדיטאָריעל, איידער די תלמידים האָבען געענטפערט, 
און האָבען איהם ערקלעהרט דעם גאַנצען אמת. ה' ראקער האָט אונז אַלעמען 
זעהר העפליך אויפגענומען, האָט געליעבט תלמידי חכמים און מיר האָבען עס 
איינגעזעהן ביים באַזוך, ווען ער איז געווען איבערראַשט צו זעהן אַכצעהן 
תלמידים מיטאַמאָל ביי איהם אין הויז, און ער האָט זיך געפיהלט זעהר גע- 
הויבען. אָבװואָהל ער איז געווען מלא וגדוש, האָט שוין דאַן אָבער זיין זכרון 
ניט גוט געאַרבײט און מען קען אויך זעהן פון דעם עדיטאָריעל, אַז דאָס איז 
אַן איבער'חזר'ענדיג פון דעם ערשטען, װאָס צייגט, ער האָט ניט געדענקט, 
װאָס ער האָט געהאַס געשריבעף 
= דער עדיטאָריעל פון פרייטאג, יאַנואַר דעם 26-טען, 1924, לייענט זיך 
וי פאָלגט ; | 
װאָס טהוט זיך דאָס ווידער מיט דער ישיבת ניו-הייווען 
דקליוולאַנד ? 
מיר לעזען אין דער , אידישע ועלט" פאָלגענדע התראה 
צו הרב לעווענבערג : 
,מיר װאָרנען הרב לעווענבערג, ער זאָל נישט װאַגען אָנ- 
צושטעלען הרב צירלין, אָדער וועלכען אַנדער'ץ ראש ישיבה, 
צו זאָגען אַ שיעור אין דער ישיבה, װאָס דאָס מיינט אַרױסצו- 
שטופּען דעם יעצטיגען ראש הישיבה הרב קרעמער. וען נישט 
וועלען מיר זיין געצוואונגען אָנצואװענדען שטרענגע מיטלען 
געגען דעם און הרב לעווענבערג װעט זיין פאַראַנטװאָרטליך 
פאַר דעם חלול השם". געצייכענט: ,עזרת תורה קלוב". 
מיר געפינען אויס, אַז זינט הרב ר., דער צוייטער ראש 
ישיבה פון ניו-הייווען ישיבה, איז אַװעק קיין באַלטימאָר, איז 

די ישיבה אין קליוולאַנד כמעט אונטערגעגאַנגען, עס קומען איג- 
גאַנצען אַ 14 בחורים, אָבער אויך די 14 לערנען נישט, זיי טריי" 
בען לעווענבערג-, פּאָליטיק?, זיינען מבזה הרב ק., טרייבען איהם 
און יאָגען איהם, און מיר פרעגען: זו תורה וזו שכרה? 

הרב ק,, וי מיר געפינען אויס, האָט אין די לעצטע 10 
װאָכען ניט גענומען קיין פּעני שכירות. ער לעבט פון קצבה, 
װאָס די ;עזרת תורה קלאָב*, עטליכע בעלי בתים גיבען איהם, 
און מיר פרעגען ווידער אַמאָל הויך און שטאַרק: זו תורה וו 
שכרה? | 
הרב ק. איז אין קליװולאַנד זינט די ישיבת ניו-הייווען איז 
געגרינדעט געװאָרען. ער איז אַן אַלטער איד, און אַ גדול 
בישראל. עס זיינען שוין געווען דין תורה'ס און הרב ק, האָט 
זוכה בדין געווען. לעצטע װאָך, ווען הרב ק. איז געקומען אין 
דער ישיבה, האָט ער געטראָפען הרב צירלין, אַ פרעמדער רב. 
און טראָצדעם, װאָס הרב ק. האָט פּראָטעסטירט וועגען ענין 
המהפּך בחררה, האָט זיך די געשיכטע װידערהאָלט. עס איז 
געװאָרען געשרייען און סקאַנדאַלען,. און מיר פרעגען הויך און 
שטאַרק: רבונו של עולם, װאָס טהוט זיך דאָ אין קליװלאַנד? 
איז די תורה געװאָרען הפקר? 

הרב ק, האָט געפיהרט די ישיבה מיט רעספעקט, באמת 
וצדק. אין די אַלע יאָהרען, װאָס ער איז אין קליװולאַנד, האָט 
ער אפשר ניט פאַרפעהלט קיין טאָג, אין וועלכען ער זאָל נישט 
מרביץ תורה ברבים זיין,. אונטער זיין פיהרערשאַפט זיינען 7 
בחורים געשענקט געװאָרען מיט סמיכות הוראה. דער רוב פון 
זיי זיינען היינט רבנים אין חשוב'ע קהלות. 

מען זאָגט אונז, דאָס דער ,עזרת תורה קלאָב* און נאָך איי- 
ניגע בעלי בתים וועלען מאָרגען, שבת, באַזוכען די קליוולאנדער 
שוהלען און אַפּעלירען צו מאַכען אַ סוף צו דער מחלוקת אין 
דער ישיבה, איבערהויפּט צו דער אומגערעכטיגקייט, װאָס ווערט 
געפּלאַנט צו באַגעהן געגען אַ תלמיד חכם, װאָס אַלע קליװלאַג- 
דער אידען זיינען מחויבים בכבודן, 


זונטאָג, דעם 28-טען יאַנואַר, האָבען די הסתדרות-התלמידים געהאַט 

אַן ענטפער אויף אָט דעם עדיטאָריעל. דער ענטפער לײַענט זיך: -- 

מיר, די ,הסתדרות התלמידים? פון ישיבת ניו-היווען 
דקליוולאַנד, מאַכען די פאָלגענדע ערקלעהרונג וועגען די ניט- 
באַגרינדעטע פאַקטען, וועלכע ווערען פאַרשפּרײט וועגען אונז, 
פון אַזעלכע, וועלכע ווילען ברעכען און שטערען די נייע אויפ- 
בליהונג פון דער ישיבה. מיר האָבען עס גערעכענט נידעריגער 
פון אונזער כבוד צו ענטפערען אויף אַלע בלבולים געגען אונז. 
ס'איז, ליידער, געקומען די צייט, װאָס מיר ווערען געצוואונגען 
אַרוסצוקומען אין דער עפענטליכקייט מיט די טרויעריגע פאַק- 
טען וועגען דער ישיבה, 

ס'איז שוין דער דריטער אויסגעבעטענער עדיטאָריעל, װאָס 
איז ערשינען אין די ,אידישע וועלט", וועלכע גיבען ניט קיין 
ריכטיגע פאַקטען, און די אמת'ע פאַקטען ווערען פאַרקריפּעלט, 
ווארום האָט דער עדיטאָריעל-שרייבער זיך ניט גענומען די מיה 
אויסצוגעפינען די ריכטיגע פאַקטען פאַר דעם אַרױסגעבען זיין 
אורטייל ? אַלענפאַלס, די תלמידים האָבען געדאַרפט אויסגע- 
פרעגט ווערען, אין דער צייט װאָס די גאַנצע פראַגע איז אָפּהענ- 
גיג אין זיי, 

זאָל עס פאַרשטאַנען ווערען, אַז ווען אַ יונגערמאַן קומט אין 
אַ ישיבה, װויל ער האָבען אַ ראש הישיבה, וועלכער זאָל מיט 
איהם לערנען. לערנען און ניט מעהר וי דאָס. דאָס איז ניט 
געווען דער פאַל פאַר די לעצטע פיער יאָהר. ניט נאָר האָט 
הרב ק. מיט אונז ניט געלערנט, נאָר ער האָט צושטערט אונזערע 
לעבענס. און ווען די יאָהרען זיינען פאָראיבער און אונזערע 
נשמות האָבען רעװאָלטירט געגען זיך זעלבסט, פיהלענדיג וי 
אונזערע לעבענס ווערען אויסגענוצט אויף אַלע בייזעס פאַר זיינע 
פּערזענליכע צוועקען, האָבען מיר געפאָדערט די ערציהונג, 
וועלכע איז געווען די אויפגאַבע און האָט אונז געצויגען צו דער 
ישיבה, זיינען מיר דערפאַר און נאָר דערפאַר געקרוינט געװאָרען 
מיט אַזעלכע טיטולען, װי: ,זשוליקעס", , לאָבוסעס", , באָמס* 
און ,באָלשעװיקעס*, און נאָך אַזעלכע פון דעם מין, וועלכע פּאַסען 
זיך זעהר פאַר: ;אַן אַלטער איד, און אַ גדול בישראל" . . . 

אויב עס איז אמת, אַז די ישיבה איז ביים שוועל פון אונטער- 
גאַנג, פרעגט זיך די פראַגע צו װאָס אַ ראש הישיבה? 
| מיר זאָגען, אַז די ישיבה איז יעצט אין אַ בעסערען צו- 
שטאַנד װי פריהער. עס איז ניט אמת, אַז אין דער ישיבה גע- 
פינען זיך נאָר פערצעהן יונגעלייט, און אויך זיי לערנען ניט, 
נאָר עס געפינען זיך פיעל מעהר און זיי לערנען פיעל פלייסיגער 
וי פריהער, אונטער דעם איינפלוס פון אונזער גרויסען רביץ, 
הרב הגאון ר' יהודא העשעל לעווענבערג, שליט"א, 
ס'איז אויך פאַלש, אַז מיר יאָגען הרב ק, פון ישיבה. ער 
קען זיך זיין, וי ער איז פריהער געוען. מיר וילען אָבער 
אונזערע לעבענס ניט מעהר אָנטרױען אין איהם, און דערפאַר 
דאַרפען מיר האָבען אַ ראש הישיבה, וועלכער זאָל זיך קענען 
ווידמען זיין צייט צו לערנען מיט אונז, און ניט פיהרען מיט 
אונז שמוציגע פּאָליטיק, 
ס'איז ניט ריכטיג, אַז ווען הרב לעווענבערג איז אַװעקגע- 
פאָהרען האָט הרב ק. געפיהרט די ישיבה ,/מיט רעספּעקט, באמת 
וצדק". דער פאַקט איז, אַז 8 בחורים, די בעסטע מתמידים פון 
דער ישיבה, זיינען גלייך נאָך הרב לעווענבערג'ס אָפּפאָהרען 
פאַר אַ קורצער צייט, אַװעקגעפאָהרען אין יוראָפּ, ווייל הרב ק, 
האָט קיינמאָל ניט צוגעלאָזען אַ גוטען ראש הישיבה און מיט 
אַלע נידערטרעכטיגע מיטלען געשטערט אַ נייעם כח אין ישיבה, 
די 7 בחורים, וועלכע האָבען געקראָגען סמיכה, זיינען געווען 
פּראָדוקטען פון ניו-הייווען, און צוליב דאָס פאָהרען אין קליוו" 
לאַנד, האָט עס געמוזט דורכגעפיהרט ווערען אין קליװולאַנד, 
איין זאַך ווילען מיר צוגעבען, אַז הרב ק. האָט פאַר די 
לעצטע 10 װאָכען ניט געקראָגען קיין שכירות. די פראַגע שטעלט 
זיך אָבער, װוער איז טאַקע אין דעם שולדיג ? איהר ווייסט אַלײן, 
הער רעדאַקטאָר, אַז ער האָט אָרגאַניזירט זיין קלוב מיט דעם 
איינציגען צוועק צו רואינירען די ישיבה, זיך ניט אָפּשטעלען 
פאַר קיינע מעשים תעתועים און צו פאַרװאַנדלען די ישיבה אין 
אַ צדקה פּושקע* פאַר זיך און זיין געזינדעל. גרויסע סומען 


געלדער, וועלכע זיי האָבען אונטער פאַלשע רעפרעזענטאַציע 

געקליבען אין דעם נאָמען פון דער ישיבה, האָבען זיי עס אַועק- 
געגעבען הרב ק,, און אויף אַלע זייערע אונטײרנעמונגען האָבען 
זיי, צוזאַמען מיט איהם, געװאָרפען שמוץ און שקרים אויף דער 
ישיבה און איהרע תלמידים. דער פאַקט, װאָס מען האָט גע- 
פאָדערט, אַז די איבערגעבליבענע ברויט פון זייער לעצטען באַנ- 
קעט זאָל אַרײנגעטראָגען ווערען אין ישיבה, און זייער גלענצענ- 
דען ענטפער, װאָס זיי האָבען געגעבען צו יעניגע, וועלכע האָבען 
עס געפאָדערט, אַז זיי וועלען די ברויט בעסער ג ע ב ע | 
פאַר הינט, איידער פאַר די ישיבה-בחורים, און זיין גוטמוטיגער 
שמייכעל דערביי, רעדט פאַר זיך אַלײן, בלייבט טאַקע די קלאָץ- 
קשיא, װאַרום זאָל מען איהם טאַקע ניט צאָהלען קיין שכירות ?.. 

דער עדיטאָריעל-שרייבער פרעגט אַזױ הויך און שטאַרק; 
;זו תורה וזו שכרה ?7 -- מיר פרעגען אויך די זעלבע פראַגע. 
אַ רב, וועלכער האָט געאָפפערט זיין לעבען פאַר תורה, האָט 
געגרינדעט אַ ישיבה, וועלכע איז געווען אַ מוסטער פאַר דער 
גאַנצער וועלט, האָט פיעל קרבנות געבראַכט אויפ'ן מזבח של 
תורה, האָט זיך און זיין פאַמיליע צובראָכען און רואינירט צו- 
ליב דער ישיבה, און אַם ענדע געהט הרב ק. מיט זיין ,קליקע" 
מיט אַלערלײ נידערטרעכטיגע מעשים צוברעכען דעם שוין צו" 
בראָכענעם שאַרבען. פרעגען מיר נאָך העכער און שטאַרקער: 
;רבונו של עולם, זו תורה וזו שכרה"? 

צום שלוס פון אונזער ערקלעהרונג פאָדערען מיר אויף הרב 
ק. צו אַ דין תורה,. מיר פאָדערען איהם אויף, ער זאָל אָפּגעבען 
דין וחשבון פאַר'ן קראַנק מאַכען און צוברעכען תלמידי הישיבה ! 
מיר פאָדערען איהם אויף, אין נאָמען פון די בחורים, וועלכע 
ער האָט רואינירט זייער יוגענט! ער איז געווען דער ברעכער 
פון דער ישיבה און איהרע תלמידים! ער איז די פּערזאָן 
װאָס איז כלומר'שט געשטאַנען ביים רודער פון ישיבה, אום ער 
זאָל קענען בעסער און לייכטער פאַראומגליקען און צושטערען 
יוגענטליכע לעבענס און אַנדערע אויסגענוצט נאָר פאַר פּערזענ- 
ליכע אינטערעסען,. מיר קלאָגען אָן הרב ק. אין דער עפענטליכ- 
קייט פאַר דער קאָנספּיראַציע און שמוציגע בלבולים אויף דער 

ישיבה און די בני הישיבה! קול דמי אחינו צועקים, און איהר 
בלייבט שולדיג אַן ענטפער, 

ס'איז שוין פאַר אַלעמען קיין ספק ניט געווען, אַז דער קלוב, װאָס 
האָט געזאָלט געבען אַן אינהאַלט פון שטיצען תורה און אמונה -- האָט פאָל- 
שטענדיג באַנקראָטירט. ווייל, וועלענדיג צו שטערען אין אַ גרויסער מאָס 
די חומות היהדות, האָבען ביים ברייטען פּובליקום געפאָדערט אַ כסדר'דיגען 
צוברעקלונג און פאַנאַנדערפאַלונג, װי פיעלע פון זייערע גוטע מיטגלידער 
האָבען זיך באַלד אױיסגעשלאָסען. אַ פירונג פון מחלוקת'דיגער פאַראייני- 
גונג מוז צו חורבן און איבערקערעניש בריינגען, פריהער אָדער שפּעטער. 

דער עזרת תורה, װאָס איז ווירקליך געװאָרען אַן /עזבת* תורה . . . 
איז אָבער ניט געווען אימשטאַנד צוצוברעכען די ישיבה. זייער שטאַרקע 
העצע געגען דער ישיבה איז געקומען צוליעב זייער מיאוס'ער מפּלה, וי 
אויך מיט דעם, װאָס זיי זיינען געװאָרען געקרוינט די ,זיך אַרױסגעװאָרפענע?, 
אָדער געבראָכענע אין גייסט, דערפאַר האָבען זיי זיך אָרגאַניזירט אין אַ קלוב 
צו הויבען אַ ביסעל זייער געפאַלענקייט ביי די ברייטע אידישע מאַסען פון 
קליוולאַנד. דערהויפט אָבער האָט זיך גענומען זייער פאַרשטאַרקטע שנאה 
און העצע פּשוט פון --- פּ ר אָ ג ר ע ס . איז דאָך די ישיבה ניט געשטאַנען 
אויף איין אָרט. די תלמידים האָבען געלערענט מיט אַ גרעסערער התמדה, 
וי פריהער, און הרב לעווענבערג האָט יעדען זונטאָג געזאָגט אַ פּלפּול, גע- 
האַלטען אייניגע קלאַסען אין לויף פון דער װאָך און געזאָגט צוויי רעיונות 
וועכענטליך, אויך דער פינאַנציעלער צושטאַנד האָט זיך גענומען בעסערען. 
מען האָט אַרונטערגענומען די וועכענטליכע צאָהלונגען, װאָס די תלמידים 
האָבען באַדאַרפט צאָהלען, אַ באַדײיטענדע צאָל נייע מיטגלידער און דוקא פון 
די איידעלערע האָבען זיך אָנגעשלאָסען, און אַלעס איז געװאָרען בעסער, 
וי אונטער דעם פריהערדיגען רעזשים. נו, האָט זיך ניט געדאַרפט פאַר- 
שטאַרקען זייער שנאה צוליעב דעם פּראָגרעס פון דער ישיבה? 

אַלענפאַלס, דער ענטפער פון די תלמידים האָט אָפּגעשלאָסען און 
פאַרמאַכט דעם וועג פאַר צוקונפטיגע עפענטליכע אַרױסטרעטונגען געגען די 
תלמידים, װאָס זייט דאַן האָבען זיי שוין מורא געהאַט צו דרוקען פּראָטעסט- 
רעזאָלוציעס און אַזױ אַרום האָט זיך געענדיגט דער קלימאַקס פון דער ישיבה- 
מחלוקה, 

וי די זאַך זאָל ניט זיין, עס האָט פּאַסירט, פאַרצויגען האָבען זיך די 

דיקע, שװאַרצע װאָלקענס אויף דעם האָריזאָנט פון דער ישיבה, די ווינטען 
האָבען געריסען בוימער, און אַז די ליכטיגע, װאַרעמע זונען-שטראַהלען 
האָבען ווידער באַלױיכטען די ישיבה, וי אַמאָל אין ניו-הייווען, האָט מען 
ערשט געקענט זעהן דעם גרויסען חורבן און די קרבנות, װאָס די פריהערדיגע 
פיהרערשאַפט האָט איבערגעלאָזען. 

עס האָט לאַנג ניט גענומען װי עס איז צוגעקומען אַ צופלוס פון נייע 
תלמידים פון איבער גאַנץ אַמעריקע און דער למוד הישיבה האָט זיך איינגע- 
שטעלט אויף אַ הויכער מדרגה. הרב צירלין האָט זיך באַליבט געמאַכט 
צווישען די תלמידים און זיינען צוגעבונדען געװאָרען מיט פיעלע פעדים 
פון פאָטערליכער באַשיצונג און צערטליכקייט, און די ישיבה האָט אָנגעהויבען 
ווייטער צו פּראָגרעסירען אויפ'ן העכסטען שטאַפּעל פון לומדות און ווירקונגס- 
קראַפט, | 

הרב לעווענבערג האָט ערפילט זיין הויכען אַמט און זיין פּעראָן 
גענצליך פאַרדעקט, קיינע פּערזענליכע אינטערעסען, קיין שום אייגען נוצען 
קיין עגאָאיזם, איז ניט באַמערקט געװאָרען סיי װאָס אַנבעלאַנגט די שטאָד- 
טישע אַקטיוויטעטען און סיי די ישיבה. זייענדיג פריי פון אַלערלײ פּניות 
און נגיעות, האָט ער געוואונען צוטרוי ביי די מאַסען, האָט זיך ערװאָרבען 
סימפּאַטיקער צווישען די ברייטע שיכטען און געשאַפען אָנהענגערס פאַר 
זיין אידעאַל, װאָס װאָלטען אפילו געגאַנגען אין פייער און װאַסער פאַר הרב 
לעווענבערג. איך ווייס ניט צי אירגענד וועלכער רב אין אַמעריקא האָט גע- 
האַט אַזעלכע איבערגעגעבענע פריינד, װוי הרב לעווענבערג. זיי זיינען גע- 
ווען צוגעבונדען צו איהם מיט טויזענדער פעדים. ער האָט געהאַט גענוג 
שונאים אויך, אָבער װוי הרב לעווענבערג פלעגט אַלעמאָל זיך אויסדריקען : 
-- ,,איך שטאָלציר מיט מיינע פריינד און שטאָלציר מיט מיינע שונאים, אַז 
ד י זיינען מיר די פריינד און ד י זינען מיינע שונאים . . 6(" 

וי ווייט זיין ווירקונג האָט געגרייכט און זיינע ווערטער האָבען באַ- 
קומען דעם געהעריגען אָפּקלאַנג אין די הערצער פון זיינע צוהערערס; וױ 
ווייט פּאָפּולער ער איז געווען, איז צו זעהן פון דעם פאַקט, אָפּגעזעהן פון 
אָט-די אַלע שענדליכע מחלוקות, װאָס די רבנים, שוחטים, ישיבה-,פיהרער" 
האָבען געגען איהם פאַרפיהרט מיט אַזעלכע בייזוויליגע זלזולים און בלבולים 
אום איהם איינצוהילען אין פינסטערע שאָטענס -- האָט דאָס ניט געקענט 
אָפּװישען זיין פּאָפּולאַריטעט און ער איז װאָס ווייטער אַלץ מעהר געאַכטעט 
און באַליבט געװאָרען און אין רעכטען פלאַקער פון די מחלוקות האָט איהם 
די חבת ירושלים שוהל, זונטאָג, דעם 5-טען אױיגוסט, 1924, ווידער ער- 
וועהלט אויף פינף יאָהר צייט, דאָס זעלבע די אנשי גראדנא שוהל, װאָס האָט 
געצייגט, װי באַליבט ער איז געווען ביי אַלע מיטגלידער, וי געעהרט און 
געשעצט ער איז ביי זיי געווען. נאָך דער ערוועהלונג אין די שוהלען האָבען 
איהם אַ קאָמיטע געבראַכט אין שוהל אַריין און ער איז פון אַלעמען אויפגע- 
נומען געװאָרען מיט אַזאַ גרויסער באַגײסטערונג און מיט אַזאַ אויפריכטיגער 

הרב הגאון ר' יהודאם ה 


עשעל הלוי לעווענבערג, זצ 


64/ 
4 































































































































: , 7 280 : 15 י : . 
202 י ןא י י : 5 אי - : , י ֿ' : י : אי : : : 
י : : י י , י : 
6 4 יהי , , : : : : : , , = ' 
4 ח יל יי : . צ = ' 
. ר = יי , 
= = יו : 1 . / - 25 . 
: ה 5 : : י . , 2 7 608 7 
' . י : דאב : 2 "וט , 2 
7 . א , {הצ : : : 
= תא 1 = = יי י : א יי 





פופצינייעהריגע יוביליייפייערוננ פון הרב לעװענבערג 1 


פרייד, פּונקט וי ער װאָלט ערשט צום ערשטען מאָל געקומען קיין קליוולאַנד, 
זיין אומערמידליכער קאַמף פאַר אַ פאַרבעסערטען, אָרגאַניזירטען 
אָרטאָדאָקסישען אידענטום האָט אָפּגעװישט אַלע פּאַסקװילען און מיט באַ- 
גייסטערונג האָט די גאַנצע שטאָדט צו דער געלעגענהייט פון אַלט װערען 
פופציג יאָהר, דעם 11-טען נאָוועמבער 1924 באַעהרט מיט אַ גרויסען באַנ- 
קעט אין כרמל האָל און אַן עולם פון זיבען הונדערט מענשען זיינען אָנװע- 
זענד געווען ביי דער פייערונג. פאַרשיידענע רבנים פון אַנדערע שטעדט 
זיינען געקומען צו דער פייערונג פון דעם יובל, װאָס האָט אַרױסגעצײגט, אַז 
ער האָט אַ גרויסע אָנהענגערשאַפט אין שטאָדט און אויך אַ סך פריינד אין 
אַנדערע שטעדט. זיין יום-טוב איז ניט געווען קיין לאָקאַלער, --- האָט די 
;אידישע וועלט? געשריבען, -- נאָר אויך אַ נאַציאָנאַלער". פילע רבנים, 
צווישען די גרעסטע און באַריהמטסטע, האָבען איהם געשיקט האַרציגע באַ- 
גריסונגען, 
| מר. לעאָן וויזענפעלד, רעדאַקטאָר פון דער ,אידישע וועלט", האָט 
דעם זונטאָג געהאַט דעם פאָלגענדען אַרטיקעל צו הרב לעווענבערג'ס יובל- 
פייערונג ; 
הרב יהודא העשעל לעווענבערג, דער גייסטיגער פיחרער 
ביי אונז אין שטאָדט, איז אַלט געװאָרען פופציג יאָהר, און זיינע 
פריינד עהרען איהם היינט אָװענט צו דער געלעגענהייט מיט 
אַ גרויסען באַנקעט אין כרמל-האָל, 
הרב לעווענבערג איז גוט באַקאַנט אין קליוולאַנד און עס איז 
ניס נויטיג דאָ היינט אויסצורעכענען זיינע מעלות און חסרונות. 
ער איז טעטיג אויף אַלע אידישע געביטען און האָט זיך שוין 
דערװאָרבען אַזאַ באַדייטענדען פּלאַץ אין דעם לעבען פון אַר- 
טאָדאָקסישען אידענטום, װאָס מוז אָנערקענט ווערען אפילו פון' 
זיינע שונאים. אין די עטליכע יאָהר, װאָס ער לעבט אין אונזער' 
זהלה האָט ער באַװויזען, אַז ער איז אַ שאַפענדער כח, אַן אָר- 
גאַניזאַטאָר און פיהרער, װאָס אַ גלייכען צו איהם געפינט מעך 
ניט צווישען די היגע אָרטאָדאָקסישע אידען. | 
ווען הרב לעווענבערג איז אַלט געװאָרען פופציג יאָהר 
פּאַרדינט ער דעריבער, אַז די שטאָדט זאָל פיהערען זיין יובל. 
ער פאַרדינט דאָס אפילו דאַן, ווען אַ גרויסער טייל פון די היגע 

אידען זיינען ניט אייביג איינפאַרשטאַנען מיט זיינע אנשויאונגען 
אין דער אָדער יענער פראַגע, אין דעם אָדער יענעם פּראָבלעם. 
פריינד און פיינד מוזען מודה זיין, אַז אין פאַרגלייך מיט אַנדע- 
רע רבנים, איז ער אַן אייביג שטורעמדיגער, אייביג פּאָרווערטס- 
געהענדער כח, אַ קעמפער פאַר אַלץ, װאָס ער באַטראַכט אַלס 
גערעכט און הייליג, פאַר אַלץ, װאָס איז שעהן און טייער פאַר 
דעם אידענטום, 

ניט לייכט איז דער ועג, אויף וועלכען הרב לעווענבערג 
האָט אויסגעוועהלט צו געהן. אין אונזער קליוולאנדער אידישער 
קהלה איז מען ניט געוואוינט צו אַזעלכע וועגען . . . מיר זענען 
ניט געוואוינט צו זעהן אָרטאָדאָקסישע רבנים זיין אמת'ע פיהרער 
פון פאָלק. עס איז ביי אונז געװאָרען עפּעס אַ סאָרט געוואויג" 
הייט, אַז רבנים דאַרפען נאָר פּסק'ענען שאלות, האַלטען דרשות 
און ווייטער גאָרניט טאָן, לאָזען אַלצדינג געהן אַזױ װי עס איז 
געגאַנגען, הרב לעווענבערג איז אָבער בטבע אַ מענש, װאָס 
קען ניט זיצען מיט פאַרלייגטע הענט. אין איהם קאָכט עס שטענ" 
דיג, עס שטורעמט און עס רייסט זיך אין איהם עפּעס צו טאָן, 
מיט עפּעס צו דינען די היגע אידען פאַר זייער טובה וועגען. 

מען האָט צו מיר אָפּטמאָל טענות ווארום איך ציה פאַר הרב 
לעווענבערג קעגען אַנדערע רבנים. אויף דעם האָב איך נאָר 
איין ענטפער, היינט און אַלעמאָל: הרב לעוענבערג איז דער 
איינציגער רב, װאָס טרייבט פאָרווערטס דאָס אידישע לעבען 
בכלל און דאָס לעבען פון דעם אָרטאָדאָקסישען אידענטום בפרט, 
ער איז די קראַפט, װאָס ברענגט אַרײן נייעם מוט, נייעם ווילען, 
נייעם גייסט צו אַ גייסטרייכערען, קעמפערישען אידישען לעבען. 
דערפאַר אַפּעלירט ער צו מיר און דערפאַר געה איך אַזױ אָפט 
מיט איהם און שטעל זיך מייסטענס אויף זיין צד, 

פאַרשטעהט זיך, אַז אויך מיר קומט ניט זעלטען אויס 

צו זיין ניט אין הסכם מיט הרב לעווענבערגץן. אָבער אפילו 
דאַן מוז איך מודה זיין, אַז ער מיינט גוט, אַז ער איז ערליך. איך 
האָב קיינמאָל ניט פארזעהן די שוועריקייטען, וועלכע ער האָט גע- 
מוזט באַקעמפען כמעט פון ערשטען טאָג אָן, װאָס ער איז געקומען 

צו אונז אין שטאָדט. איך האָב גוט געזעהן די דערנער, וועלכע 
זיינען געלייגט געװאָרען אויף זיין וועג און האָבען צייטענוייז 
אוממעגליך געמאַכט זיינע אַרבײטען. אונטער אַזעלכע באַדינ" 
גונגען קאָן אפילו דער גרעסטער און קלוגסטער פיהרער מאַכען 
פעהלער, און הרב לעווענבערג האָט זיי געוויס געמאַכט. שולדיג 
אין דעם איז אָבער ניט הרב לעווענבערג, נאָר יענע, וועלכע האָ- 
בען איהם געשטערט; שולדיג זיינען יענע, װאָס האָבען איהם 
געדאַרפט העלפען און האָבען איהם אָנשטאָט דעם באַקעמפט, 

איך וויל דאָ ניט אויסרעכענען אַלץ, װאָס הרב לעווענבערג 
האָט פאַר די לעצטע פּאָר יאָהר אויפגעטאָן פאַר דער היגער אָר- 
טאָדאָקסישער קהלה. דאָס איז ניט נויטיג, וועניגסטענס פאַר מיר, 
איך האָב בכלל דעם גרעסטען דרך ארץ פאַר יעדען מוטיגען 
קעמפערישען פיהרער, און ווייל הרב לעווענבערג געהערט צו 
יענעם סאָרט פיהרער, האָב איך איהם ליב און האָב פאַר איהם 
דרך ארץ,. דאָס אידישע פאָלק אין אַמעריקע נויטיגט זיך אין 
אַזעלכע רבנים און -- זאָגט אייך װאָס איר ווילט -- אָבער איך 
ווינש זיך, אַז הלואי װאָלטען מיר געהאַט אַ סך אַזעלכע וי ער. 
אפשר װאָלט דאַן אונזער גאַנץ לעבען געהאַט אַן אַנדער פּנים. 

דער קאַמף קעגען הרב לעווענבערג איז, אין ערשטער רייה, 
באַזירט אויף אייפערזוכטען, אויף קנאה-שנאה, יענע, װאָס טוען 
גאָרניט, װאָס געהען אויף אַלטע וועגען און שווייגען אפילו, וועך 
זיי זעהען, װי די פיהרערשאַפט גליטשט זיך אַרױס פון זייערש 
הענט און די מאַסען קעהרען זיך אָפּ פון דער אָרטאָדאָקסיע, 
זענען פאַרדראָסיג, ווייל הרב לעווענבערג טהוט יאָ, ווייל ער גיט 
אַריין נייעם לעבען דאָרט, וואו דאָס איז נויטיג, 

ניט זייענדיג אַליין קיין רב, און אויך ניט קיין חסיד פון 
וועלכען עס איז רב, קאָן איך זיך דערפאַר פאַרגינען היינט צו 
גראַטולירען הרב לעווענבערג צו זיין יובל און אין דער זעלבער 
צייט צו גראַטולירען אויך די שוהלען, פון וועלכע ער איז דער 
גייסטיגער פיהרער. געהט פאָרװוערטס, הרב לעווענבערג, נאָך 
אַ סך, אַ סך יאָהרען, און זייט זיכער, אַז גוטע טהאַטען, ערליכע 
קאַמפען ווערען, אויב ניט באַלד איז שפּעטער, באַצאָלט פון פאָלק, 

די פייערונג האָט אַרויסגערופען גרויס באַגײסטערונג איבערץ לאַנד 
און איז געווען איינע פון די קאַלליררײיכסטע פייערונגען פון אַן אָרטאָדאָקסישען 
רבנישען פיהרער. הרב זילבער איז געװען דער נאַציאָנאַלער טשערמאַן 
פונ'ם יובילעאום,. די נאַציאָנאַלע עהרען-מיטגלידער זיינען געווען אַזעלכע 
פאָלגענדע רבנישע פּערזענליכקייטען, װוי: הרב מאיר בערלי, נשיא פון 
וועלטליכען מזרחי ; הרב זאב גאלד, נשיא פון מזרחי אין אַמעריקא; הרב 
יעקב לעווינזאָן, עהרען פּרעזידענט פון מזרחי; הרב שמואל אהרן הלוי פּרדס, 
רעדאַקטאָר-אַרױסגעבער פונ'ם רבנישען חודש זשורנאַל ,הפּרדס?: הרב 
חיים גוטערמאַן פון סקרענטאן, פּא.; הרב יהושע זאמבראווסקי, רב-הכולל 
פון באפאלא, נ. י.; הרב משה זיויטץ, ז"ל, און הרב א. מ. אשינסקי, 
פיטסבורג, פּא. ; הרב ל. גרינוואלד און הרב הירשפּרונג פון קאלאמבוס, א ; 
הרב י. קאָפּשטײן פון קענטאן, א.; הרב משה דן שינקאָפּ פון וואטערבורי, 
קאננ.  ;‏ הרב חיים סאמסאן פון באלטימאר, הרב י. אהרנסאן פון ניו-ברי- 
טיין, קאננ,, הרב ז. הורוויץ, זיל, און הרב צבי האָפענבערג, הארטפאָרדט, 
קאָננ:; ‏ הרב א. דוביצקי, מאָנטרעאָל, קאנאדא;: הרב חנוך סינגער לאָס- 
אנדזשעלעס, קאליפאָרניע; הרב א. פּעלקאָװיץ, ברידזשפּאָרט; הרב יצחק 
בונין, הרב װאָלף ראגין, הרב י. קאָזלאָווסקי, הרב יעקב מעסקין, הרב פּאר- 
זען, הרב מ. מינץ, פון ניו-יאָרק; הרב שמואל יאלאו, סיראקיוז, ג. י.; 
הרב צבי מאנישעוויץ, דזשוירזי סיטי; הרב יעקב רעדעלהיים, ארץ ישראל 
און הרב אורי מאיר צירלין, דער ניי-ערוועהלטער ראש הישיבה פון ישיבת 
ניו-הייווען דקליװלאַנד, ‏ די לאָקאַלע באַאַמטע זינען געוען: ה' 
ייהושע ראקער, שעף-רעדאקטאָר פון ,די אידישע וועלט", עהרען-טשערמאן : 
ה' לעאן וויזענפעלד, רעדאקטאָר פון ,די אידישע וועלט", ווייס-טשערמאן 
;און אַנדערע בעלי בתים, די שעהנסטע אין קליװולאַנד, אַלס אַנדערע אמטען, 
צו דער געלעגענהייט איז דער זשורנאַל ,תלמודיסט" אַרױסגעגאַנגען 
אַלס אַ יובל-נומער, אין וועלכען עס האָבען זיך באַטײליגט מיט אַרטיקלען 
און באַגריסונגען פון די אַלע דערמאָנטע רבנים און אַלגעמײנע שרייבער. 
פּרץ װיערניק, ע"ה, האָט געשריבען אין ;,מאָרגען זשורנאַל", װועגען דעם 
זשורנאַל, אַז : 
דער ,תלמודיסט" פון קליװולאַנד, אהייא, דאטירט ד' כסליו 
תרצ"ד, יצחק צבי עווער רעדאַקטאָר, און אלימלך דאלין, מיט- 

רעדאַקטאָר, וועלכער פאַרנעהמט 40 זייטען אין גרויסען מאַגאַ- 
זין-פאָרמאַט, 26 אידיש און 14 ענגליש, ווערט באַצײיכענט אַלס 
צווייטער נומער, און איז א יובילעי-זשורנאַל צום יובל פון הרב 
יהודא העשעל הלוי לעווענבערג, פון דער ישיבת ניו-הייווען 
דקליוולאנד,. די אױיסגאַבע הויבט זיך אָן מיט אַ שעהנעם בילד 
פון חתן היובל, און דער אינהאַלט איז פול מיט באַשרײבונגען 
און שבחים, בעגריסונגען און גליק-ווינשונגען, פון רבנים, בעלי 
בתים און תלמידים, אין פּראזא און פּאָעזיע, אין וועלכע די קאַ- 
ריערע פון דעם גרינדער און מנהל פון דער ישיבה, וועלכע גע- 
פינט זיך איצטער אין קליװולאַנד, ווערט באַשריבען און הויך 
אָפּגעשאַצט אויף אַלערלײ אופנים. הרב לעווענבערג איז איינער 
פון אונזערע שעהנע רבנים און לומדים, און פערדינט אַלעס גו" 
טעס, װאָס איז וועגען איהם געזאָגט געװאָרען ביי דער געלעגעג- 
הייט פון יובילעאום, צו וועלכען אַ פּערזענליכער וואונש פון אַן 
אַלטען פערעהרער ווערט דאָ איצטער צוגעלייגט, 
די הויפּט-רעדנער ביים יובילעאום זיינען געווען הגאון זילבער פון 
סינסינעטי, הרב פּרדס, פון שיקאגאָ, הרב זאמבראָווסקי, באפאלא, הרב אש 
פון רעדינג, פּא., הרב הירשפּרונג פון קאָלאָמבוס, הרב מאנעלא פון יאָנגסטאָן, 
אהייא, טעלעגראַמען זיינען געקומען אין די הונדערטער, אפילו פון ארץ 
ישראל און פון כמעט אַלע אײראָפּעאישע גרויסע ישיבות. 
הרב לעווענבערג, ווען ער האָט נאָך זיין שילדערען די פופציג-יאָהר 
לעבען, צוקומענדיג צום קאַפּיטעל קליװולאַנד, האָט ער זיך ביטער צואוויינט 
פאַר דעם גרויסען עולם מיט די באַריהמטע געסט-רבנים. ער האָט געויינט 
דערפאַר, װאָס זיינע חברים זיינען זיך אַזױ גראָב בעגאַנגען מיט איהם; ער 
האָט געוויינט דערפאַר, װאָס אַזױ פיעל יסורים און װעהטאָגען האָבען זי 
געזייהט אין זיין האַרצען, אַזױ אַכזריות'דיג, טייוועלש אכזריות'דיג זיינען 
צו איהם די חברים פאַר זיינע גוטע אַרבײט. מען האָט שון ניט 
געהערט מער קיין ווערטער דאָס געויין האָט זיך צזאַמענגעגאָסען אין 
איין גרויסער יללה און זיך געריסען צום הימעל . . . אַ ביטערע 
כליפּערײי פון אַ גרויסער מענשליכער נשמה האָט זיך דאַן אנטפּלעקט 
פאַר'ן גרויסען עולם. די שמחה איז געװען צום לעצט דורכגעוייקט 
מיט אַ טיפען קרעכץ, װאָס האָט זיך אַרױסגעריסען פון אַלעמענס ברוסט, 

ווען מיר װאַרפען אַ בליק איבער דעם לעבענס-בוך פון הרב לעווענ- 
בערג, זעהען מיר : אַז שטענדיג איז ער געשטאַנען אין איין גייסטיגער פאַזע, 
אין איין מאָראַלישען מצב, שטענדיג גלייך געשטימט, שטענדיג געלעבט 
אין דער זעלבער װעלט פון הויכע הימעלשע װעלטען. די פאַרשידענע 
עפּיזאָדען, איבערלעבענישען און אויסערגעוועהנליכע ערשיינונגען, האָבען 
ניט געמאַכט קיין ראַדיקאַלע ענדערונג אין זיין דענקונגס-אַרט, װוי אויך אין 
זיין לעבענס-אַרט, זיינע וועלט אַנשואונגען און לעבענס-בליק און האָט שטען- 
דיג געטראָגען אַן איידעלען קדושה-לבוש מיט אַזאַ זויבערען גייסט, מיט אַ 
ציכטיגען געוויסען, ער האָט זיך שטענדיג באַשעפטיגט מיט רוחניות, מעהר 
פלעגען די נשמה וי דעם קערפּער. ער האָט געקלעהרט שטענדיג וועגען 
,טרקלין?, פאָרצוג געגעבען דעם ,, חיי עולם" פאַר ,חיי שעה", ביז די כוחות 
האָבען איהם פאַרלאָזען, ספּעציעל דאָס נעהמען זיך צום האַרצען די באַהאַנד- 
לונג פון די רבנים, וועלכע ער האָט ניט געקענט פאַרגעסען -- אָט דאָס 
האָט איהם אַזױ פאַרשמאַכט, אַז ער איז געפאַלען און געבליבען ליגען קער- 
פּערליך --- קראַנק, 

הרב לעווענבערג האָט קיין גרויס נחת ניט געהאַט פון זיין פיהרער- 
שאַפט, עס איז אים ניט באַשערט געווען צו האָבען גליקליכע מינוטען אין 
לעבען, ווייל ער האָט געהאַט צו גרויסע השגות, ער איז געקומען פאַר דער 
צייט אויסצובעסערען דאָס לעבען, עס איז נאָך ניט געווען רייף גענוג צו 
קענען באַנעהמען זיין שוואונג און זיינע אייגענע ח ב ר י ם האָבען ניט 
געקענט אדאפּטירען זיינע גרויסע השגות. ער האָט אָבער קיינמאָל זיך דאַ- 
דורך ניט געבויגען און ניט געמאַכט וועלכע עס איז קאָמפּראָמיסען. ער האָט 
געגלויבט, אַז די צייט װעט קומען און מען װעט באַנעהמען די ערענסטקייט 
פון דעם מאָמענט. דערוייל האָט ער זיך אָבער אויף שריט און טריט אָנ- 
געשלאָגען אין אומשטענדען, וועלכע האָבען איהם געמאַכט ענג זיין וועג און 
אָט די ענגשאַפט האָט איהם כמעט וי דערשטיקט. ער איז געווען צו שטאָלץ 

וועגען דעם צו ריידען, אָבער די גאָר נאָהענטע האָבען געוואוסט זיין גרויסען 
צער און טיפען עגמת נפש, װאָס זיינע חברים האָבען נישט פאַרשטאַנען די 
גרויסע פליכטען און פאַראַנטװאָרטליכקײיטען פון דער צייט און האָבען גע- 
װאָרפען די שולד אויף איהם נאָך, אַז ער פליהט צו הויך און אַז ער איז אַ 
,גרויסער עקשן, הארטנעקיג". 

זיין טהעטיקייט פאַר די אינטערעסען פון אידישקייט, בעווייזט אָבער, 
אַז זייער באַהױפּטונג איז אַ ביסעל איבערטריבען,. ס'איז ניט געלעגען אין 
הרב לעווענבערג'ס כאַראַקטער צו זיין ,האַרטנעקיג?. ער איז געווען צו 
גרויס פאַר אַזעלכע קלייניקייטען, און אין זיין גרויסקייט איז ער געווען אַן 
אוניװוערסאַליסט, אַ מענש, װאָס האָט אַרומגענומען אַלעמען און אַלס. 

אַ כאַראַקטעריסטישער שטריך, אגב, איז איינע פון די סיבות פון 
זייער באַהױפּטונג, | 

אין דער טיעפקייט פון זיין נשמה איז געלעגען -- רעװאָלוציאָנעריש- 
קייט, ער איז תמיד געווען דער ערשטער צו פּראָטעסטירען און רעװאָל- 
טירען קעגען יעטװעדער אומגערעכטער און קאָרופּטער דערשינונג אין 
אידישען לעבען, און ער האָט דערצו פאַרמאָגט דעם נויטיגען מוט און קוראַזש 
עפענטליך אַרױסצוטרעטען -- נישט רעכענענדיג זיך מיט זייער פּערזענלי- 
כער זיכערקייט --- קעגען די פאַלשע און פאַרדאָרבענע פירער פון פאָלק, 
און נישט איינער פון אַזעלכע ,הערשער" אין אידענטום האָט געציטערט 
פאַר די עפענטליכע אַרױסטרעטונגען פון דעם אומדערשראָקענעם פאָלקס- 
טריבון -- הרב לעווענבערג, 

עס שיינט, יעדענפאַלס, אַז ביי די אומגעזונטע און אומנאָרמאַלע באַ- 
דינגונגען, איז זיין אייגענשאַפט נישט זעלטען מיסגעברויכט און נאָך אָפטער 
מיספאַרשטאַנען געװאָרען און ס'איז, ממילא, קיין וואונדער ניט, װאָס ער 
האָט זיך שטענדיג אָנגעשטױסען אויף שנאה און פאַראַכטונג, ליידען און 
פּיין, אומגערעכטער בעהאַנדלונג און האָט דערצו געשטיקט אין זיך זיין 
טיעפען צער און צאָרען, נישט וועלענדיג עפענטליך אויסדריקען זיינע פּיינ- 
ליכע געפילען, װער שמועסט נאָך --- עפענטליך צו רעאַגירען אויף די שרעק- 
ליכע עוולות, װאָס זענען קעגען אים באַגאַנגען געװאָרען. 

די אַלע זאַכען האָבען זיין קערפּער ניט געשטאַרקט, ניט געקרעפטיגט, 
ניט צוגעגעבען קיין פרישע פיזישע כחות, כדי צו קאָנען פאָרטזעצען זיין 
אַרבײט, פאַרקעהרט, עס האָט ערשעפּט זיינע כחות און ער איז געפאַלען 

אָהן כוח אין מיטען וועג פון זיין אַרבײט. דאָקטױרים האָבען ערקלעהרט,. 
אַז אַ קענסער האָט זיך פאָרמירט אויף זיין מח. זיי האָבען איהם געגעבען 
ניט מעהר וי פינף מאָנאַטען אויף לעבען. חשך מצרים האָט זיך ניט נאָר 
אָפּגעשפּילט אין דער פאַמיליע, נאָר הונדערטער האָבען געװויינט און גע- 
קלאָגט, עפּעס זעהט זיך נישט קיין שינוי צום גוטען, מען זעהט נישט קיין 
ליכטיגען שטראַהל און אַזױ האָט זיך אַ טרויעריגער שאָטען געשלענגעלט 
איבער דער ישיבה און דער קהלה. די קהלה איז װאָס ווייטער אַלץ מעהר 
צופאַלען, װוי איין שוהל נאָך דער צווייטר האָט זיך צוריקגעצויגען און דער 
,משרד הרבנים* האָט אויפגעלעבט ... . 

ווען הרב לעווענבערג איז פאַר שבועות געקומען צוריק אין קליוולאַנד, 
ער האָט זיך געפונען פאַר מאָנאַטען אין מאונט סיני שפּיטאָל, אין ניו-יאָרק, 
האָט עס אַ וועה-געשריי אַרױסגעריסען פון יעדען, װאָס האָט איהם דערזעהן, 
דער פּנים פאַרשװואַרצט, פון דער קורירונג, און ניט געהערט אויף איין אויער, 
עס איז אַ שוידער דורך דעם לייב. עס איז געװאָרען קאַלט אין די ביינער 
און טונקעל אין די אויגען, זעהענדיג דעם טרויעריגען סך הכל פון אָט דעם 
ריעזיגען הרב לעווענבערג ! 

עס האָט געדויערט אַ היבשע צייט, ביז ער האָט זיך צוריק ערהאָלט, 
ער האָט אָנגעהױיבען פילען בעסער, די שװאַרצקײיט איז אַװעק. ער האָט שוין 
גענומען צוריק הערען אויף דעם אויער און זיין געזונד איז צוריק געװאָרען 
נאָרמאַל,. ער האָט זיך צוֹריק גענומען צו זיין אידעע, אָבער שוין ניט אין 
שטאָדט, נאָר פאַר זיך,. ער האָט גענומען ווידמען צייט און ענערגיע פאַר 
דער ישיבה און זיינע שוהלען. קיין אויסערגעוועהנליכעס איז שוין אין זיין 
לעבען ניט פאָרגעקומען, אויסער װאָס ער איז דורך דער צייט צוריק איינגע- 
לאַדען געװאָרען אַלס רעדנער און האָט זיך מעהר אָפּגעגעבען מיט דער 
ישיבה. ניו-הייווען האָט איהם געװאָלט צוריקנעהמען אַלס זייער רב, אויך 
אַ פּאָסטען אין באָראָ פּאַרק איז איהם אָנגעבאָטען געװאָרען. ער האָט גראַדע 
געװאָלט אַװעק פון קליוולאַנד, נאָר די ישיבה האָט ער ניט געקענט אָפּלאָזען, 
און אַזױ האָט זיך די צייט געצויגען לאַנגזאַם, אָהן וועלכען גענוס פון לעבען. 
ער האָט דעם לעבען אַזױ פיעל געגעבען, גייסטיגע פאָרמען, אידעאַליסטישע 
צוועקען, צוגעגעבען ערהאַבענע ציעלען, אַ העכערען תוכן, אַ מאָראַלישען אינ- 
האַלט, און דער פּועל יוצא דערפון איז געווען: אַז דער שיקזאַל זיינער איז 
געווען פינסטער. | | 

הרב צירלין האָט באקומען אַ פּאָסטען אין לאָס-אַנדזשעלעס און אַזױ 
וי ער האָט באַדאַרפט האָבען דעם קאַליפאָרניער קלימאַט, האָט ער פאַרלאָזען 
די ישיבה, פּונקט ווען זי האָט געהאַלטען אַזױ שעהן אין בליהען, און דאָס 
האָט אין אַ גרויסער מאָס געגעבען דער ישיבה אַ קלאַפּ, ווייל פּונקט דאַן 
האָט זיך די קראַנקהײיט פון הרב לעווענבערג צוריק אָפּגערופען, ניט זעהענ- 
דיג קיין נייעם ראש הישיבה, האָט דער עולם יונגעלייט אָנגעהויבען אַװעקצו" 
פאָהרען. עס איז אָבער באַלד געמאַכט געװאָרען אַ נייער פּרואוו צו נעהמען 
צוויי נייע ראשי הישיבה, דאָס זיינען געווען הרב הגאון פיינשטיין, שליט"א 
און הרב אליעזרי, שליט"א, דענקענדיג, אַז אָט די צוויי כחות צוזאַמען וועלען 
צוציהען נייע יונגעלייט און די ישיבה װוצט קענען פאָרגעזעצט ווערען. דעם 
1-טען אַפּריל, 1927, איז פאָרגעקומען אַ גרויסער קבלת פּנים פאַר די נייע 
ראשי הישיבה. הרב לעווענבערג האָט שוין דאַן געהאַלטען אַ רעדע, װוי מען 
האָט געזעהן, אַז עס איז שוין ניט הרב לעווענבערג'ס רעדען, שװאַך, אָהן 
קרעפטען, און קיין רעזולטאַטען האָבען די נייע ראשי הישיבה ניט געבראַכט, 
עס הייסט, תלמידים זיינען ניט געקומען. הרב לעווענבערג זעלבסט האָט 
באַדאַרפט פאָהרען כסדר אין שפּיטאָל פאַר קורירונג און אַזױי זיינען זיי 
אָפּגעװעזען ביז אין מיטען זומער, אױיסגעהאַלטען געװאָרען מיט כבוד און 
שכירות, לערנענדיג מיט דער קליינער צאָהל תלמידים, װאָס זיינען נאָך 
געווען און זיינען אָפּגעפאָהרען פאַר די ימים נוראים מיט דער אַבזיכט זיך 
צוריק אומצוקעהרען, אויב נאָך יום טוב וועלען אָנקומען תלמידים, 

הרב לעווענבערג איז אַלץ מעהרער געװאָרען צובראָכען, אַ סך האָט 
זיך געזעהן נידערשלאָגענהייט --- זיין ישיבה,. מיט'ן אוועקנעהמען זיין ישיבה, 
האָט מען ביי איהם אַװעקגענומען די נשמה, די ישיבה איז געווען די באַזץ- 
לונג פון זיין לעבען און פערנונפט, װאָס ער האָט געהאַט אין דער ועלט, 
די רעכטע אויג זיינע האָט זיך װאָס ווייטער געהאַלטען אין פאַרמאַכען, ווען 
עס האָט זיך שוין געהאַנדעלט די ישׂיבה-געביידע צו פאַרקויפען צו די יאָנג 
איזראעל פון קליװולאַנד,. ווען דאָקטוירים האָבען איהם געגעבען אַזעלכע 
פּילען, װאָס זאָלען איהם אָפּלאָזען די קאָפּישמערצען און ער זאָל קענען אַ 
ביסעל שלאָפען, האָט ער די פּילען ניט איינגענומען, ערקלעהרענדיג, איך 
האָב ניט קיין רעכט דאָס צו טאָן, אירגענד אַנדערע מעדעצינען, וועלכע זאָלען 
פאַרלייכטערען שמערצען, אָבער ניט פאַר די קאָפּישמערצען, ווייל ער האָט 
מורא געהאַט טאָמער וועלען די פּילען איהם אַביסעל פאַרדולען דעם מח, 

האָב איך אַ רעכט דאָס צו ענטזאַגען, אום עס זאָל ניט שאָדען צו עבודת השם, 
ער זאָל דינען גאָט ביז דעם לעצטען אָטעם-צוג מיט אַ קלאָהרען און ריינעם 
מח, דער אידעאַל האָט איהם די יסורים געלייכטערט און די פּיין געמילדערט. 
זיין קראַפט איז נאָך אַלץ בעשטאַנען אין מוחל זיין דאָס לעבען אין דער 
געגענװאַרט צוליעב אַ גרויסער האָפנונג אין דער צוקונפט . . , 

; גוד- ביי... * 

דאַכט זיך ניט מעהר װוי צוויי ווערטער, אָבער װי אַ לאַנגע, לאַנגע 
אומפאַרגעסליכע טרויער-מעלאָדיע קלינגען די צויי ווערטער אין מיינע 
אויערען. אַ וויילע -- און די מעלאָדיע ווערט אָפּגעהאַקט, און די שאַלענדע 
און שטראַהלענדע וועלט איז פאַרשוואונדען, אַזאַ שווערע און שמערצליכע 
בענקשאַפט אָבער דריקט אויף דער נשמה, 

צויבער-ווערטער. וי מען זאָגט זיי נאָר אַרױס, אַזױ פליהט דער 

פאָרהאַנג פון אונזערע אויגען אַראָפּ, און עס שווימט אַרױף דאָס אומפאַרגעס- 
ליכע בילד פון זיין געזעגענונגס-אָװענט מיט דער פאַמיליע נאָך דריי מאָנאַ- 
טען פאַר זיין פּטירה, 

פון דיזען קאַפּיטעל זכרונות קען מען זיך ניט שיידען. זיי זיינען גע- 
בליבען אַזױ איינגעקריצט אין זכרון. זיי וועקען אויף אין זכרון און מיר 
שפּאַצירען נאָך אַמאָל דורך די וואונדערבאַר-שעהנע געשטאַלט פון הרב לע- 
ווענבערג, װאָס האָט געטרוימט געטליך און געטראָגען די הימלישע זון אין 
האַרצען אין דער פאָרם פון גליהענדע פלאמען. דיזער קאַפּיטעל איז אַן 
אָפּשפּיגלענדער שיין פון זיין הייליג-פייערעל, | 

ט : * 

אין אַ מיטען װאָך. א חשון-נאַכט, 

אַ קיהלע, טונקעלע נאַכט האָט געטריפט מיט שטילקייט אויף דער 
ניין-און-אַכציגער גאַס אין קליװולאַנד,. די לופט, װאָס איז געווען קיהל, האָט 
געשטאָכען דאָס פּנים, וי אַ האַרט רויה האַנטוך. די דעכער און בריקלאך 
זיינען געווען באַדעקט מיט אַ ווייסען פראָסט, וי אַ פאַרגליווערטער שימעל, 
די הימלען האָבען אויסגעזעהן דערשראָקען, און אין אַלגעמײן האָט זיך 
געפיהלט עפּעס טרויעריגעס אין דער לופט. וואו ניט וואו האָט זיך באוויזען 
אַ פוס-געהער. די טריט האָבען זיך אָפּגעשלאָגען רעגעלמעסיג, גלייך, און 
עס האָט זיך געדאַכט -- מען הערט, װי ס'קלאַפּט דער נאַכטס דופק: אַה- 
אה, אה-אה-אה! אָט די קלאַנגען,. שטילע, נאַכטיגע קלאַנגען וויגען זיך איבער 

דער ווייטקייט. דרעמלען איין און וועקען זיך . . . מידע קלאַנגען. קלאַנגען 
פון אומענדליכער גוטסקייט, פון אומענדליכער נאָהענטקייט און ווייטקייט. 

די הויז, װאָס רעכט פון איהר האָבען זיך געצויגען גערטנער באַרג 
אַרונטער ביז צו דעם לייק אירי, װאָס אַרום איהר איז אַרומגערינגעלט שעה- 
נע געמויערטע הייזקעס, זי זעלבסט איז עפּעס אַזױ לעצטענס געװאָרען טונקעל, 
פאַרשימעלטע ווענט, דאָך זיינען די הייזקעס געלעגען צו איהר אַזױ צוגע- 
טוליעט, וי דאָס זאָל זיין אַ שמירה, זיך צו באַשיצען ניט איינדרעמלען פון 
דער מידקייט . . , | 

אין הויז זיינען אַלע װאַך. דער ביבילאָטעק-צימער, וועלכער איז גע- 
ווען ליכטיג, האָט זיך אַרױיסגעהױבען וי אַ לייכט-טורם איבער דער אַר 
מיגער פינסטערניש און זיך טיף דורכגעשניטען אין די הויכע ווייטען, צווי- 
שען אַנדערע וועלטען. | 

הרב לעווענבערג זיצט ביים טיש, אָנגעטאָן אין שלאָף-ראָק, איבער 
אַ ספר. זיין פּנים אַזױ אױסגעדאַרט און ביינערדיג, װי אַ קראַנקהײט; זיין 
רעכט אויג, האַלב פאַרדעקט מיט די אויגענדעקלאך, איינגעפאַלען, פאַררוקט 
אַזױ אין דונקעלהייט, האָט געקוקט אינים ספר מיט אַ טעמפּען איינגעפאַלענעם 
בליק, פּלוצלינג האָט ער זיך פאַרטראַכט, זיך אויפגעהויבען און אָנגעהויבען 
אַרומשפּרײזען, אָנגענומען זיין קורצע שוין האַלב-גרױע באָרד און אָפּגע- 
שטעלט זיך, שטעהן געבליבען אַ ויילע פאַרטראַכטערהײט אויף איין אָרט. 

מיטאַמאָל האָט ער געלאָזט אַלעמען אין הויז וויסען, דאָס זיין פאַרלאַנג 
איז, יעדער זאָל אַריינקומען אין צימער, ער האָט מיט זיי זעהר וויכטיגעס 
צו בעהאַנדלען, | 

די גאַנצע הויז-געזינט זיצט אַרום דעם רונדען טיש. ער זיצט אין 
אַ זייט. אין אָנפאַנג אַזױ פאַרטראַכט, פאַרטראָגען. אויף זיין בלייכען פּנים 
שפּיגעלט זיך אָפּ דער אידישער ,רעװאָלוציאָנערער קעמפער". עס פלעכט 
זיין דמיון נאָך אַלץ זיסע בילדער. קוקט אויף יעדען באַזונדער שוין מיט 
זיין צעקנייטשט חורבה פנים, און אָנגעהויבען רעדען מיט אַ לירישער נאַ- 
גענד-ריהרענדער שטימע : 

-- ,קינדערלאַך מיינע, האַרציגע! איך האָב אייך דאָ פאַרזאַמעלט 
זיך צו געזעגענען מיט אייך, איך ווייס אַלעס וועגען מיין קראַנקהײט, איז 
איידער איך זאָג אייך מיין לעצטען ‏ ג ו ד - ב י י, װעט מין געוויסען 
ניט אַזױ פּלאָגען, ווען איך װעל פון אייך הערען אַ צװאָג, אַז איהר װועט 

לעבען מיט די פּרינציפּען, װאָס איך האָב אין אייך איינגעפלאַנצט, תורה און 
אידישקייט אין אייער צוקונפטיגען לעבען". 

הייסע זודיגע טרעהרען האָבען זיך געגאָסען פון יעדענס אויגען. עס 
האָט אַלעמען פּלוצלינג אָנגעצונדען אַ טריבער תשעה-באב טרויער. אַלע 
זיצען װוי צוגעשמידט און היטען אפ יעדעס װאָרט, כאַפּען איטליכען קגייטש, 
יעדע תנועה האָט די קינדער געמאַכט צו זיצען וי פאַרגליווערט, 

נישט געקוקט װאָס אין דעם מאָמענט פיהלט ער אַזױ מיעד, זיצט 
איצט, וי דער פאָלקס-פיהרער אַרום וועמען עס איז פאַרניכטעט געװאָרען 
שטיקער פון זיינע אידעאַלען, פיהלט פילייכט דאַדורך אַזױ קראַנק, אין גאַנ- 
צען אַ צובראָכענער, און איצט, ליידער, ליידער, אַזױ איינזאַם, -- אָבער תורה 
און פרומקייט, מוסר-פרומקייט זיינען נאָך איצטער שטאַרקער, וי ווען פריהער, 
צו זיין דער לעבענס-וועג באַגלײיטונג פון זיינע קינדער. 

די ווערטער, קינדערלאַך, דאָס איז מיין לעצטער ;גוד-ביי צו אילף* 
-- האָט ער אַרױסגערעדט שווער און אָפּגעהאַקט. ער װישט די טרעהרען, און 
פּלוצלינג צעוויינט ער זיך אויפ'ן קול, פאַלט אויפ'ן האַלז פון יעדען באַזונדער 
און כליפּעט. אַלע טרעהרען מישען זיך אויס. דער גאַנצער צימער װערט 
פול פון אַ האַרצרײסענדען יאָמער. אַלעמענס הערצער צוריסען, די ליפּען 
אין אָנפאַנג שטום, אָבער די ווערטער , גוד-ביי" האָט יעדען געגעבען אַ קלאַפּ, 
פּונקט וי עס װאָלט זיך שוין עפּעס מיט אַמאָל אָפּגעריסען, און אַלע וי 
איינער האָבען זיך צעוויינט אויפ'ן קול מיט די האַרץירײיסענדע ווערטער : 

-- ;ניין, טאַטעשי! ס'איז ניט דער לעצטער גוד-ביי, מיר דאַרפען 
דיך, מיר מוזען דיך האָבען, דו ביזט דאָך אויך אונזער מ א מ ( 6" 

עס האָט געהילכט די קלאָגעריי, צושמאָלצענע, פייערדיגע, אָפּגע- 
ריסענע קולות האָבען זיך דאַן געגאָסען, זיינען אָבער נישט פאַרפאַלען גע- 
װאָרען ערגעץ ווייט, ווייל עס איז שוין דאַן דערפיהלט געװאָרען דער שרעק- 
ליכער האַרצענס-ריס און אַ טיפע בענקעניש האָט אַרומגענומען יעדענס 
נשמה, וויסענדיג, אַז דער פאָטער װעט זיך שיידען פון די קינדער. 

עס ווילט זיך פאָרט איינזויגען זיינע װוערטער און בעהאַלטען זיי אין 
זיך. זיי וועלען דערשיינען און דערװאַרעמען די טריבע הערצער, װאָס גאַרען 
אַזױ נאָך ליכט און װאַרעמקײט, 

זיצענדיג ביים רונדען טיש, האָט זיך געפיהלט, וי מען שוועבט אַרום 
אין גרויסע ברייטע וועלטען, אָהן אַ שיעור ליכטיגע היכלות, און עס ברענען 

אותיות, װוי גאָלדענע זונען. מען האָט דאַכט זיך געזעהן מלאכים, שרעקליך- 
גרויסע וי וועלטען. שטראַהלענדע פנים'ער פון צדיקים, תנאים ואמוראים, 
און גאָט, כביכול, איז העכער פון אַלע און באַהאַלטען. קיין שום אויג, קיין 
שום ליכטיגקייט קאָן נישט זעהן ! | 

אַלעמענס אויגען זיינען געשטאַנען אונבאַוועגליך, געזעהן גאָרנישט און 
ג עזע הן אַ לץ. 

און די טונקעלע נאַכט בלויקייט, בלאַסט זיך, און די שטערען שמעל- 
צען אויס זייער זילבער. אַלץ טובל'ט זיך אין שאָטען. יעדערער איז 
איינגעטונקען אין עצבות, און אָט דוכט זיך װי עס נעהמט, חלילה, אַ סוף. 

לייכטע, דינע װאָלקענדלאך, האָבען זיך דורכ'ן פענסטער אין צימער 
אַרײינגעצויגען און שטיל איז געווען, עס האָט זיך נאָר געהערט אַ קול דממה 
דקה. און די אייניגע פרעמדע, וועלכע זיינען אַריינגעקומען און זעהענדיג, 
אַז די טיהרען פון דער ביבליאָטעק זיינען פאַרמאַכט, האָבען באַלד דער" 
פיהלט דאָס געוויין, דאָס שטילע געוויין, װאָס ברומט וי אַ טויב. דאָס ויי- 
נענדיגע ברומען האָט זיך אָבער אַלץ מעהר און מעהר צוטראָגען פון צימער, 
אַז עס האָט אויך אויף די פרעמדע אַ מין רחמנות אַרומגענומען און עס האָט 
זיי ביים האַרצען פאַרקלעמט און טרעהרען האָבען זיך אויך אין זייערע 
אויגען געשטעלט, 

הרב לעווענבערג האָט װי אַ גייסטיגער העלדען-ריעז אַזױ געלאַסען 
און פרידליך אַרומגעשפּאַנט אַהין און צוריק, פאַרטראַכט. מען האָט גע- 
קענט באַמערקען, װי שווער ער האָט דורכגעמאַכט זיין טראַכטען. עס האָט 
זיך שוין אויסגעוויזען, װי ער רוקט זיך ווייט אַרױס אין אַ ריינער ועלט, 
וואו מענשען זיינען שוין ניטאָ מיט זייער ש מ וציג ער פּּאָליטיק. 
עס שוועבט דאָרט אַרום דער ריינער געדאַנק זיינער. ער זאַפּט אין זיך 
איין דעם גאַנצען אַל-אַרום און קוקט, קוקט נישט נאָר מיט די אויגען, נאָר 
מיט דעם שיינענדען קריסטאָל פון זיין נשמה, 

עס איז ביי אַלעמען דורכגעלאָפען אין די מוחות, וי אַ ווינטעלע, אַ 
מחשבה, אַז אפשר, אפשר . . . מיר זיינען פאַרטרונקען געװאָרען אין שטומע 
מחשבות,. אייביג שטומע מחשבות האָט יעדען אַרומגענומען און זיינען גע" 
בוירען געװאָרען פון רגע צו רגע אַלץ מעהר און מעהר. וי דער טאַטע, 
וועלכער איז איצט אַזױ פאַרקלעהרט, אַזױ פאַרטראַכט, װוער וייסט? . .. 

הרב לעווענבערג האָט זיך אָפּגעשטעלט איבער איינעם'ס פון אונזערע 

פּלייצעס, אַרױפגעלײגט זיין האַנד אויפ'ן קאָפּ און גענומען רעדען מיט אַ 
גוטער, באַרוהיגענדער שטימע, װי עס רעדט אַ טאַטע צו אַ קינד, ווען ער מוז 
פאַר'ן קינד אויך פאַרנעהמען דעם פּלאַץ פון אַ מאַמע. אַ זיסער שמי- 
כעל האָט אויפגעשיינט, וי ער װאָלט געהאָלפען געװאָרען פון אַ געפאַהר, 
און נאָך אַמאָל, וי אימיצער װאָלט באַפוילען, האָט זיך אָנגעהיבען גיסען 
טרעהרען פון זיינע אויגען און מיט נאָגענדע וװוערטער פון בענקשאַפט און 
ליבע יעדען געטרייסט. 

דער וועה-געשריי האָט אָפּגעהילכט די לופט. דער קול איז געווען 
-- אַ וועה-געשריי, די ווערטער -- אַ טרעהרען-קואַל, 

דאָס יאָמערען און קלאָגען האָט זיך איבערגעגאָסען איבער אַלע ברע- 
גען, זיי וועלען פאַרבלייבען בילדער ריהרענדע, דערשיטערענדע און אומ- 
פאַרגעסליכע, 

מיט אַמאָל דער נאָגענדיגער, אָנגעשטרענגטער געזאַנג פון הרב לעווענ- 
בערג, מיט אַרױסגעזאָגטע ווערטער : 

-- ;קינדערלאַך האַרציגע, מען טאָר די האָפנונג ניט פאַרלירען . . .* 

זיינע אויגען האָבען גענומען גלאַנצען מיט אַזאַ ווייכקייט און מיט אַזױי- 
פיל, אַזויפיל אמונה. און מיט זיין אַלט-באַקאַנטען נגון אַרומגעשפּרײזט און 
גענומען זינגען : 

-- אדון עולם + . . 

די בוימער אַרום הויז האָבען אויסגעזעהן וי פאַרװוויינטע, אָנקוקענדיג 
דאָס ביסעל געלע בלעטער, װאָס איז פון די בוימער געפאַלען . . . 

און ווען מיר עפענען דעם לעבענס-בוך פון הרב לעווענבערג, מוזען 
אונזערע געדאַנקען מיט אַמאָל זיך אַ מיש טאָן און בלייבען אַ פאַרטראַכטער 
ביי דיזען בילד. אונזער בליק רייסט זיך ערגעץ וייט און פאַר אונז ליגט 
אָט דיזער בילד אױיסגעמאָלט, אֶהן אַ װאַנט און אָהן אַ ראַם, 

עס איז געווען צו בעוואונדערען, װאָס אין פאַרלױיף פון זיין קראַנק- 
הייט איז הרב לעווענבערג געווען ביי זיין פולען פאַרשטאַנד. זיינע ווערטער 
זיינען װי אַלעמאָל געווען געוואויגען און געמאָסטען מיט קלוגשאַפט, וי זיין 
נאַטור איז געווען אין זיין גאַנצען לעבען. שטענדיג גוט דורכגעטראַכט וועגען 
יעדער פראַגע ביז ער האָט אַרױסגעזאָגט זיין מיינונג, און קוים האָט ער אָנגע- 
נומען אַ באַשלוס, איז עס געווען פעלזען-פעסט און קיינער האָט איהם ניט 
געקענט אָפּשפּאַרען, | 

אויף דעם פאַרלאַנג פון זיינע פיעלע תלמידים, ספּעציעל אין ניו-יאָרק, 
האָט הרב לעווענבערג מיט דער פאַמיליע זיך באַזעצט אין ניו-יאָרק. די 
תלמידים האָבען איהם איינגעאָרדענט שעהנע צימערען און איהם געצאָהלט 
פופציג דאָלאַר אַ װואָך, ער זאָל זיך צוריקציהען פון אַלעס און זאָל לערנען 
מיט זיי, האַלטען וועכענטליכע רעיונות, זיין זייער פיהרער. ספּעציעל קומט 
קרעדיט מר. גאָרדאָן פון דזשאַמייקא, וועלכער האָט צוזאַמען מיט זיין זוהן, 
הרב גארדאן, הרב ברוך קאַפּלאַן און די אַלע יונגעלייט, װאָס האָבען די בע- 
סערע שטעלען אין ניו-יאָרק, זיי אָרגאַניזירט און געמאַכט מעגליך, אַז הרב 
לעווענבערג זאָל זיך מיט דער פאַמיליע באַזעצען אין ברוקלין, נ. י., װאָס ער 
זעלבסט האָט געשטרעבט דערצו, אום די קינדער זאָלען האָבען אַ אידישע 
אַטמאָספערע. : 

מאָנאַטען-לאַנג איז הרב לעווענבערג קראַנק געווען. ער איז אַרומ- 
געגאַנגען, גערעדט, אָבער ער האָט געשװעבט צוישען לעבען און טױט, 
אַ דאַנק זיין געזונטען קערפּער, האָט ער געקענט דורכטראָגען די אַלע יסורים, 
זעעלישע ענויים. ער האָט געהאַט אומעטיגע טעג, שלאָפּלאָזע נעכט און זיך 
געגרייט צום טויט. ער האָט געפיהלט מונטער און פריי אונטערען שוץ פון 
די תורה-שטראַהלען, װאָס ער האָט געהאַלטען אין איין לערנען, זיצען ביז 
שפּעט אין דער פריה איבער ספרי מוסר, זמירות ותשבחות. ער האָט 
| אין ברוקלין אַנטװיקעלט זיין טעטיגקייט אויפ'ן געביט פון חנוך הבנים און 
מיט גרויס אינטענסיוויטעט, טראָץ זיין קראַנקהײיט, געלערענט יעדען מאָג- 

טאג מיט זיינע פיעלע תלמידים, פון וועלכע די מעהרהייט פאַרנעהמט רבנות- 
פּאָסטענס אין גרייטער ניו-יאָרק, טראָץ זיין קראַנקען און שװאַכען גוף, איז 
ער ווייטער מרביץ תורה, שלאָפט נישט דורן די גאַנצע נאַכט, נור לע - 
רע נט, 

הרב לעווענבערג איז אונטער אַ קורצער צייט אינגאַנצען פאַרעלטערט 
געװאָרען, דאָס שטענדיג-איידעלש אױסגעמאַטערטע בלאַסע פּנים איז גע- 
ווען אַרומגערינגעלט מיט אַ זילבער-ווייסע קורצע באָרד, די גאַנצעע ווירדיגע 
געשטאַלט האָט געמאַכט, אין זיינע לעצטע טעג, אַן איינדרוק פון אַן אונגליק- 
ליכען מאַרטירער, װאָס ליידט פאַר אַ גרויסער און הייליגער זאַך. דאָס 
שליסען פון דער ישיבה האָט געלאָזען אַ טיפע וואונד, װאָס האָט זיך ניט פאַר- 
היילט, 

אַך, וויפיעל טרויער, וויפיעל שוידערליכען עלענד, אוממענשליכע 
ליידען, וויפיעל קרבנות, וויפיעל באַטריגער, -- האָבען פאַרביטערט און 
פאַרפינסטערט זיין לעבען . . . זיין האַרץ האָט גענומען װעהטאָגען, בלוטען, 
צושניטען און צוריסען װערען . . . אין זיינע אויערען האַכען גענומען 
אָפּקלינגען סימפאָניעס פון טוט . . . טױט.., 

די לעצטע טעג פאַר זיין פּטירה האָט ער נאָך געזאָגט אַ מוסר-רעיון 
מיט זיינע תלמידים, מחדש געווען פיעל חדושים אין , בזכות-אמונה -- 
שירה". דעם לעצטען פרייטאג האָט ער זיך אָנגעטאָן ריינע װעש און ביי 
שלום עליכם האָט עֶר געלויכטען, װי זוגעןדשטראַהלען, גערעדט, געזונגען, 
געזאָגט הייליגע ווערטער,. שבת פריה האָט ער זיך אויפגעהויכען ניט גע" 
װאָלט קיינעם מטריח זיין, זיך אַרומגעװאַשען און זיך אַריינגעזעצט אין זיין 
אַרם-שטוהל ביים טיש, און פּונקט ווען אין אַלע שוהלען האָט מען געלייענט 
פּרשת ,שירה? -- הויכט ער אויס זיין הייליגע נשמה, װאָס איז אַרויפגץ- 
גאַנגען צום הימעל בקדושה ובטהרה, זיין לעבען, װאָס האָט לעצטענס גע- 
צאַנקט, איז אויסגעגאַנגען װי אַ ליכט, אַן עלענדע, האָט זיך זיין לויטערע 
נשמה בעפרייט פון מידען, פערפּייניגטען גוף. אָט דאָס הייסט העלדיש גע" 
שטאָרבען, פאַר דעם אמת'ץן אידעאַל אומגעקומען, נישט פילענדיג דעם טויט, 
אויסהויכענדיג די נשמה מיט אַ גליקליכען שמייכעל אויף די ליפּען. עס אין 
מערקווירדיג, װאָס דעם לעצטען ספר, װאָס ער האָט געלערענט, איז געווען 
דער ,מסילת ישרים" און איז געבליבען אויפ'ן שטענדער אויפגעמישט, ניט 
אפילו פאַרמאַכט ביי זיין פּטירה, װאָס סימבאָליזירט זיין מסילת ישרים-לעכען, 

די טרויעריגע נאַכריכט האָט זיך בליץ-שנעל פאַרשפּרײט איבער אַמע- 
ריקא, זי איז געקומען וי אַ בליץ פון קלאָרען הימעל,. אַ שרעקליכער יאָמער 
האָט אַרומגעכאַפּט דאָס אידענטום. דאָס אַמעריקאַנער ראַבינאַט האָט ערשט 
איצט אין איין קול געשריען: נפלה עטרת ראשנו -- ס'איז געפאַלען אונזער 
קרוין פון קאָפּ! 

מיט אַ צוויי װאָכען פאַר דער פּטירה האָבען זיינע שוהלען פון קליוו- 
לאַנד און אָנהענגער געמאַכט אַ צאתכם-לשלום-באַנקעט, וואו דער שווער- 
קראַנקער רב האָט באַדאַרפט נאָך אַמאָל פאָהרען קיין קליװלאַנד אויף צו 
געזעגענען זיך מיט אַלעמען, עֶר האָט זיכער דאַן געפיהלט, אַז דאָס זיינען 
זיינע לעצטע ווערטער צו זיינע אָנהענגער, פון זיינע ווערטער האָט זיך גע- 
גלויבט, אַז דער סוף פון זיין לעבען שטעהט נאָהענט. ווען ער האָט זיך גע- 
זעגענט, האָבען זיך פייכטע טרעהרען געקייקעלט אויף זיין קורץ גרויליכער 
באָרד, דאָס זיינען געווען יענע טרערען, װאָס מיר פאַרגיסען בעת מיר גע" 
זעגענען זיך אויף אייביג מיט אונזערע נאָהענטסטע און טייערע. 

איבער צעהן טויזענד מענשען האָבען זיך זונטאָג נאָכמיטאָג באַטײיליגט 
אין דער איינדרוקספולער לויה, 

די טרויעריגע נייעס האָט ביי אַלעמען אָנגעצונדען די נשמה מיט 
טרויער און -- א ויפ ב ר ו י ז. די לופט איז אפילו געווען אָנגעפיהלט 
מיט טרויער, זי איז געװאָרען האַרט וי אָנצוטאַפּען . . . אויף די פּנים'ער 
איז געלעגען דער שטעמפּעל פון אַן אומדערטרעגליכען טרויער. 

אין די הונדערטער רבנים, יונגע וי אַלטע, זיינען געקומען פון אַלע 
טיילען פון ניו-יאָרק און אויך פון אַרום ניו-יאָרק אָפּצוגעבען דעם נפטר זיין 
לעצטען כבוד. שטאַרק אָנגעזעהן האָבען זיך די תלמידים פון זיין ישיבה. 
די געוועזענע תלמידים האָבען געטראָגען די מיטה און די הזכרה איז געמאַכט 
געװאָרען אין דער חסידים-שטיבעל, און פון דאָרט האָט אַ גרויסער עולם באַ- 
גלייט די מיטה דורכגעריסען פון געוויינען פון דער פאַמיליע און פריינט 
צו דער מתיבתא תורה ודת, וואו הרב סעלצער, מזכיר פון אגודת הרבנים, 
האָט אָנגעפאַנגען מיט אַ הספּד, אָנװײזענדיג אויפ'ן נפטר'ס פאַרדינסטען. 
נאַכהער האָבען נאָכגעפאָלגט מיט הספּדים הרב אברהם יצחק זאלמאנאוויץ, 
הרב זילבערמאַן, הרב יצחק בונין, הרב ספּעקטאָר, הרב ח. י. לעװינסאָן, 
הרב פּנחס טייץ און די געוועזענע תלמידים פון דער ניו-הייווענער ישיבה: 
הרב הערמאַן, הרב גארדאן און הרב בערמאן פון דער סלאָבאָדקער ישיבה, 

דער קערפּער פון נפטר איז אָפּגעפיהרט געװאָרען קיין ניו-הייווען, וייל 
דער פאַרלאַנג פון דער פאַמיליע איז געווען, אַז ער זאָל דאָרט באַערדיגט 
ווערען. 
אַ ריזיגע לויה איז פאָרגעקומען אין ניו-הייווען די שטאָדט גע- 
דענקט ניט צי זיי האָבען ווען עס איז געהאַט אַזאַ גרויסע לויה. די לויה 
האָט זיך אָנגעהויבען עלף אַזײגער אין דער פריה. די מיטה איז געבראַכט 
געװאָרען אין דער בני ישראל שוהל און פון דאָרט האָט זיך די לויה גע- 
צויגען צו דער בית ישראל שוהל, וואו דעלעגאַציעס פון אַלע אַרומיגע 
שטעדט פון רבנים האָבען זיך באַטײליגט. די מספּידים זיינען געווען די ניו- 
הייווענער רבנים שוכאטאוויץ, גארעליק און פינקעל: הרב פּעלקאָװיץ, 
ברידזשפּאָרט, הרב אַראָנסאָן, ניו-בריטעין, הרב גריס, בראנקס, הרב טייץ, 
עליזאבעט, הרב בונין, ברוקלין, הרב גארדאן, ברוקלין, הרב זאמבראָווסקי, 
קליוולאַנד און הרב שײנקאָפּף פון װאַטערבורי. אַ מעמאָריעל פאָנד איז גע" 
שאַפען געװאָרען באַלד אויפץ אָרט פון די ניו-הייווענער אידען. 
די אגודת הרבנים האָט אַרונטערגענומען די האַנט פון האַרצען און 
האָט געשריבען: ,הרב הגאון הצדיק, עמוד התורה והיראה". עס איז ווירקליך 
געווען אַן איבערראַשונג צו זעהן דאָס די אגודת הרבנים זאָלען איהם ענדליף 
געבען דעם ווערטפולען נאָמען ,הצדיק" . . . פיעל איז געשריבען געװאָרען 
צו דער פּטירה פון הרב לעווענבערג, ז"ל. איך על איבערגעבען נאָר די 
איינציגע, װאָס טראָגען אַ ספּעציעלען כאַראַקטער, 
מיין פריינד הרב אברהם ביק, באַקאַנטער שרייבער, מחבר פון אייניגע 
ספרים, האָט דינסטאָג, יאנואר דעם 18-טען, געשריבען אין , מאָרגען זשור- 
נאַל* די פאָלגענדע אָפּשאַצונג : 
יונג און עלענד, איז זונטאג אַװעק פון דער זינדיגער וועלט, 
הרב הגאון ר' יהודא העשיל לעווענבערג, זצ"ל, פאַר יאָהרען דער 
רב הכולל און ראש הישיבה אין ניו הייווען און לעצטענס אין 
קליוולאנד, אהייא, 
אַ קעמפער און טרוימער איז הרב לעווענבערג, מיט דריי 
צעהנדליג יאָהר צוריק, אַריבערגעקומען אַהער פון סלאָבאָדקער 
ישיבה, מיט זיין לעבענס-מיסיע צו פערשפּרייטען דאָ די שיטה 
פון מוסר. האָט מען אין דער, נאָך דאַמאָלס קליינער תורה-מחנה, 
דערזעהן פאַר זיך, ניט נאָר דעם גרויסען אוהב תורה, װאָס האָט 


250 


הרב י. ה.. לעווענבערג 


זיך גלייך גענומען וועהרען געגען עם הארצות, װאָס האָט זיך 
איינגעבירגערט אויף דער אידישער גאַס, ניט נאָר אַ קעמפער, 
װאָס האָט זיך געווידמעט צו פערשפּרײיטען תורה אין די פאַר- 
אייניגטע שטאַטען, נאָר אויך אַ טרוימער, װאָס איז געקומען מיט 
אַ בעזונדער פּראָגראַם פון גייסטיגען אויפשטייג. אַ מענש, װאָס 
האָט געזוכט די תורה-עטיק אין איהר שורש'דיגען פלאַקער, 
און האָט געשטעלט דעם מיטעלפּונקט אויף קדושה און רחמים, 

הרב לעווענבערג האָט געװאָלט שאַפען דאָ אַ מוסר-ישיבה, 
פּערפלאַנצען אויפ'ן אַמעריקאנער באָדען די מוסר-אידעע פון 
ר' ישראל סאלאנטער און ר' יצחק בלאָזער זצ"ל. ער האָט 
זיין טרוים אָנגעהויבען פאַרווירקליכען, האָט בעוויזען צונויפצו" 
זאַמלען עטליכע צעהנדליג פון היימישע ישיבה-בחורים, צװאַ- 
מען מיט אַמעריקאַנער געבאָרענע בחורים, װאָס האָבען געדורשט 
נאָך תורה און מוסר, און האָט אין יאָהר 1924, געגרינדעט אין. 
ניו-הייווען, זיין מוסר-ישיבה. ער האָט דערמיט אויסגעדריקט 
די פאַרבאָרגענסטע ביינקענישען צו פערפלאַנצען די עטישע אי- 
דעאַלען פון זיין ,אלמא מאטער", די סלאָבאָדקער ישיבה, 

ער האָט זיין קבוץ פּערשטראַקט, געשאַפען אַ נאָמען איבער 
גאַנץ אַמעריקא און קענעדע, וואו נאָר ער איז געקומען האָט ער 
געוועקט ליעבשאַפט צו זיין װערק. אַ דאַנק זיין געבענשטער 
השפּעה, איז די ישיבה געװאָקסען. מען האָט געשפּירט, אַז אין 
דער פּראָװינץ-שטאָדט פון קאָנעקטיקוט, דאָרט וואו עס עקזיס- 
טירט דער יעיל-קאלעדזש, דער העכסטער אַמעריקאַנער פאַ- 
קולטעט, איז אָפּגעזונדערט געװאָרען אַ ווינקעל פאַר אַ קבוץ 
איידעלע יונגע תלמידי חכמים, װאָס פאַרטיפען זיך אין ,חובת 
הלבבות* און ;מסילת ישרים", און ציהען ווייטער דעם גאָלדע- 
נעם פאָדים פון תורה. דער לירישער אומעטיגער מוסר-ניגון 
האָט זיך געהערט אין ניו-ענגלאַנד, פּונקט וי ביי די ברעגעס 
פון נימעאַן, אין דער חיימישער ליטא, 

ביי די שווערסטע באַדינגונגען האָט הרב לעווענבערג אוים- 
געהאַלטען זיין ישיבה, זיין שטאַרקע השפּעה האָט זיך געפיהלט, 

גרויסע פּערזענליכע יסֿורים האָט ער אױסגעהאַלטען, געהאַט 
אויסצושטעהן יסורי הנפש פון אַ סך מענשען, װאָס האָבען איהם 
ניט פּערשטאַנען, און ממילא זיך בעצויגען מיט קנאה אָדער 
פערדאַכט צו זיין װערק. געליטען פון משפּחה-אָנגעלעגענהייטען, 
האָט ער זיך דערקענט אַלס גיבור במלחמת של תורה. אָבער דאָך 
איז ער געשטאַנען אויף אַ הויכער מדרגה, קיין מאָל ניט געווען 
װאָכעדיג, געווען בעליעבט ביי זיינע תלמידים, פאַר וועמען ער 
פלעגט פון צייט צו צייט זאָגען זיינע לאָגישע שעורים און זיינע 
מוסר-שמועסען מחיה'דיג דערפרישענד האָט געװירקט זיין 
שמועס, זיין װאָרט פלעגט היילען און לינדערען, 

דער שרייבער פון די שורות האָט געהאַט די זכיה צו לער- 
נען אין דער ניו-הייווענער ישיבה, און אין מיין זכרון זיינען נאָך 
פריש די שבת פאַרנאַכטען, בין השמשות, אין צווישען די פיער 
ווענט אין דעם קאטעדזש אויף פּאַרק סטריט, ווען הרב לעוועג- 
בערג פלעגט, פאַרזונקען אין מחשבות, אַרײנקומען אין ישיבה, 
וואו די תלמידים האָבען ביי די סטענדערס, געװאַרט אין דער 
שטילקייט אויף זיין שמועס, 

אַ הייליגע שטילקייט האָט בעהערשט דעם לאַנגען ווייס- 
געקאַלעכטען צימער, װוען הרב לעוענבערג איז זיך פער- 
גאַנגען אין אַן עלעגישען ניגון, װאָס האָט געמאַכט די אַטמאָס- 
פערע נאָך הייליגער און לויטערער. אין געקנויל פון לעצטען 
ליכט און שאָטען, האָט הרב לעווענבערג אָנגעהויבען זיין מוסר- 
שמועס, פאַרטיפט זיך אין די עטישע מאָטיווען פון די מוסר- 
ספרים, פון ;מה חובתו בעולמו", און ,דע את עצמך". דער שמו- 
עס האָט זיך פאַרצויגען ביז שפּעט אין דער נאַכט, מען האָט 
געזעהן װי הרב לעװוענבערג פלאַקערט אין דער ויזיע פון 
פערשפּרײיטען די מוסר-לעהרע אויפץ אַמעריקאַנער באָדען. 

צוליעב פערשידענע סיבות, װאָס האָבען איהם וועניג נחת 
פערשאַפט, איז הרב לעווענבערג געצוואונגען געווען צו פאַר- 
לאָזען זיין שטאָדט ניו הייווען און געװאַנדערט קיין קליװולאַנד, 
אָבער אויך דאָרט האָט ער געליטען, ניט געפונען קיין תיקון און 
די ישיבה איז ביסלעכווייז זיך צופאַלען. אַ טהייל איז פערבליבען 

אין קליוולאַנד, ער, דער טרוימער פון געדאַנק, דער גרינדער 
פון דער ישיבה, איז דערווייטערט געװאָרען. 

דאַן האָבען זיך זיינע ליידען פערשטאַרקט, שטרעבענדיג צו 
העכערע מדרגות פון מענשען אויפשטייג, האָט ער ניט גע- 
װאָלט מסכים זיין מיט דער גייסטיגער ליידיגקייט, מיט מאָראַ- 
לישער צביעות, ער האָט ניט געװאָלט פאַרלאָזען זיין אידעע. 
דאָס האָט עדות געזאָגט אויף זיין וװואונדערבאַרער מדרגה פון 
גבורה. ער איז טאַקע געבליבען אַרומגערינגעלט מיט הונדערטע 
פאַרעהרער און תלמידים, װאָס האָבען איהם געשעצט און מיט- 
געפיהלט. ער האָט זיך ניט געשיידט מיט זיין לעבענס-אידעאַל, 
און אַלץ געטרוימט און געהאָפט. זיין נשמה האָט מיט אַזױ 
פיעל געגועים געשטרעבט צו העכערע מדרגות פון תורה און 
מוסר, און האָט ביז זיין לעצטען אָטהעם-צוג געװאָגעלט, און 
זיך ניט געװאָלט שיידען פון תורה-וועגען. 

אָבער זיין טרוים איז ניט פאַרווירקליכט געװאָרען, זיין רוף 
האָט קיין אָפּקלאַנג סוף כל סוף ניט געהאַט. 

געבליבען נאָך איהם, איז נאָר אַ הייס-זודיגע טרעהר אויף 
זיין פרישען בערגעל פון הונדערטע תלמידים. תנצב"ה. ‏ 


די ,אידישע וועלט", פון קליוולאַנד, האָט געשריבען אַן עדיטאָריעל, 


װאָס צוקלאַפּט די טענות פון די אַזױ-גערופענע פיהרער, וועגען דעם מהות 
פון נפטר, אָט לייענט און איבערצייגט זיך, ביי וועמען עס איז געווען דער 


אמת : 


כאָטש דער טוט פון הרב יהודה העשעל לעווענבערג, ע"ה, 
איז ניט געקומען אומדערװאַרטעט, האָט אָבער זיין פּטירה דאָך 
אַרױסגערופען טיפען טרויער אין די אָרטאָדאָקסישע קרייזען פון 
קליוולאַנד, ‏ דער פאַרשטאָרבענער איז געווען עטליכע יאָהר 
טעטיג ביי אונז אין שטאָדט און ער האָט זיך דאָ געשאַפען אַ 
פּלאַץ, װאָס װעט ניט קענען פאַרנומען וערען אַזױ שנעל פון 
קיין שום אַנדערען גייסטיגען פיהרער, 

הרב לעווענבערג איז געווען איינער פון די אַזו-גערופענע 
מיליטאַנטישע אָרטאָדאָקסישע רבנים אין אַמעריקא, אָנפיהרענ- 

דיג אַ סך יאָהרען גאַנץ העפטיגע קאַמפען פאַר אַלץ, װאָס האָט 
אין זיינע אויגען אויסגעזעהן צו זיין גערעכט, שעהן און נאָבעל 
אין אידישען לעבען. הגם ער איז געווען אויסערגעוועהנליך 
פרום און איינער פון די אמת'ע אָרטאָדאָקסישע אידען, איז ער 
אָבער געווען טאָלעראַנט אויך צו וועניגער פרומע און אפילו 
גאָרניט קיין פרומע, כל-זמן זיי זיינען געווען טעטיג אין אידי- 
שען לעבען און האָבען אויף אירגענד-וועלכען אופן געהאָלפען 
שטאַרקען דאָס אידענטום אין אַמעריקא, 

דער פאַרשטאָרבענער האָט אין קליװולאַנד אָנגעפיהרט אַ 
קאַמף פאַר אָרדנונג און ערליכקייט אין כשרות ; ער האָט אֶר- 
גאַניזירט אַן אָרטאָדאָקסישע קהלה און האָט זיך אַרומגעטראָגען 
מיט וואונשען צו פאַרואַנדלען די קליװולאַנדער אָרטאָדאָקסישע 
קהלה אין איינער פון די שעהנסטע און בעסטענס-אָרגאַניזירטע 
אין לאַנד,. ליידער, האָט ער זיך אָבער אָנגעשטױיסען אויף אַזױ- 
פיל און אַזעלכע פאַר'עקשנ'טע געגנערשאַפטען, סיי פון די אַנ- 
דערע רבנים און סיי מצד די אַזױי-גערופענע ,פיהרער" אין 
דער היגער אָרטאָדאָקסיע, אַז דאָס האָט געשעדיגט זיין געזונט 
און האָט איהם שליסליך געטריבען צו אַ פריהצייטיגען טויט. 

אָבער הרב לעווענבערג איז אַװעק פון דער װעלט וי אַן 
אמת'ער צדיק. קורץ פאַר זיין אָפּפאָהרען פון קליװולאַנד, מיט 
עטליכע װאָכען צוריק, האָט ער געבענשט יענע, װאָס זיינען גע- 
קומען זיך מיט איהם געזעגענען אין כרמל-האָל. ער האָט אויך 
געזאָגט, אַז ער טראָגט אויף קיינעם ניט קיין בייז האַרץ, אַז ער 
איז מוחל אַלעמען און ווינשט אַלעמען צו זיין געזונט, 

ניט געקוקט אויף אַלע געגנערשאַפטען צו איהם, וועלען איהם 
די קליװולאַנדער אידען דאָך לאַנג געדענקען אַלס איינעם פון די 
מוטיגסטע רבנים, וועלכע אונזער שטאָדט האָט געהאַט אין די 
לעצטע יאָהרען. ער איז געווען אַ שעהנע פּערזענליכקייט, אַ 
גרויסער תלמיד-חכם און אַ האַרציגער מענש, װאָס האָט פאַר- 
מאָגט בלויז ליבע צו זיינע מיט-מענשען. 

אַ שאָד, װאָס ער איז אַזױ יונג אָפּגעריסען געװאָרען פון 

דער װעלט: ער װעט אויספעהלען אין דעם אָרטאָדאָקסישען 

און אויך אין דעם אַלגעמײנעם אידישען לעבען אין אַמעריקא, 
עהרע זיין אָנדענקען ! 
דער באַקאַנטער פּעדאַגאָג און פּרינציפּאַל פון בית מדרש למורים, 
דר. פּנחס חורגין, וועלכער איז געווען אַ גרויסער פאַרעהרער פון דעם נפטר, 
האָט אין , מאָרגען זשורנאַל" געשריבען דעם פאָלגענדען אַרטיקעל, ,צו די 
שלשים פון דעם גרויסען נפטר": 
דער פריהצייטיג פאַרשטאָרבענער הרב יהודה העשעל לע- 
ווענבערג, ז"ל, איז געווען אַן אײיגענאַרטיגע פיגור אין אונזער 
רבנישער וװעלט. ער איז געווען פון יענע שעהנע און ריינע 
גייסטער, װאָס באַקלײדען מיט קערפּערליכקייט די זעהנזוכט פון 
דאָס הויך-מענשליכע אין אונז. עֶר איז געווען באַהערשט פון 
אַן אומרוהיגקייט פון זעלבסט-אַנטדעקונג. ער האָט זיך געזוכט 
צו אַנטפאַלטען, און זיין ,איך" איז געווען הויך-מאָראַלישער 
גייסט, װאָס האָט געזוכט אויסדרוק, 
זיין שטרענגע פרומקייט איז געווען דורכגעלויכטען פון די 
ריינע פייערען פון אידישקייט. זי האָט דערװאַרימט; זי איז 
געווען צאַרט און באַרעמהאַרציג. זי האָט ניט געצאָרענט, 
אין איהר האָט געברענט דער פלאַם פון ליעבע. ווייל ענגהאַר- 
ציקייט איז אַ. מענשליכע באַגרעניצונג, אַ פּערזענליכע אייגענ" 
שאַפּט. שנאה איז ערדיש,. שנאה איז ניט דאָס קינד און 
ניט דער באַגלײטער פון רעליגיעזער קדושה. הרב לעועג- 
בערג'ס פרומקייט האָט איינגעשלונגען דאָס פּערזענליכע אין 
איהם. זי איז געווען לויטער גייסטיגע דערהויבונג, 
אין זיין באַנעהמונג צו מענשען איז געווען אַ נאַטירליכקײט 
און פרישקייט, װאָס זיינען די פרוכט פון אינערליכער פרייהייט 
און גייסטיגער זעלבסטשטענדיגקייט, זיינע באַציהונגען האָבען 
ניט געהאַט קיין אויסערליכע מאָטיװוען. זיין פריינדליכקייט 
האָט ניט געהאַט קיין אַנדערע כוונות. ער האָט ניט געזוכט קיין. 
פאַרגיטיגונג, דאָס גייסטיגע אין איהם האָט פאַרדרענגט דאָס 
געקינסטעלטע. יעדער מענשליכער געפיהל אין איהם האָט 
זיך צונויפגעגאָסען מיט זיין גייסטיגען וועזען. 
ער האָט געהאַט ביטערע ערפאַהרונגען אין זיין לעבעף 

אין זיין רבנישער טהעטיגקייט האָט ער געהאַט צוזאַמענשטױסען. 
דאָס לעבען פון אַ רב איז ניט קיין לייכטער. דער געוועהנלי- 
כער מענש האָט זיך זיינע אייגענע מאַסשטאַבען. ער האָט אין 
די צוזאַמענשטױסען געליטען גייסטיגע יסורים. אָבער די דער- 
נידערונג האָט קיינמאָל ניט דערגרייכט זיין גייסטיגע פּער- 
זענליכקייט. די ליידען האָבען געפּייניגט דאָס, װאָס האָט אַמ- 
ווינציגסטען געווירקט אין איהם -- די קליינע מענשליכע באַ- 
גערען. 

זיין גייסט האָט איהם כסדר געצויגען צו דעם קואַל 
פון גייסט. ער האָט געזוכט צו בריינגען נעהענטער צו איהם 
די פייערען פון גייסט. האָט ער געגרינדעט אַ ישיבה אין ניו- 
הייווען. די אונטערנעהמונג איז געווען פאַרבונדען מיט גרויסע 
שוועריגקייטען. די אידישע קהלה אין ניו-הייווען איז ניט גע- 
ווען פאָרבערייטערט פאַר אַ העכערען אַנשטאַלט פון דעם סאָרט, 
עס האָבען געפעהלט די מיטלען. זיינע פריינד האָבען איהם 
באַטראַכט מיט מיטלייד, אָבער זיין אמונה, זיין גייסטיגע שטאַר- 
קייט און זיין טיפע רעליגיעזע התלהבות האָבען פאַרטריבען אַלע 
ספקות. מיט איבערמענשליכע כחות האָט ער די ישיבה אוים- 
געהאַלטען,. זיין מאַגנעטישע פּערזענליכקייט האָט צוגעצויגען 
צעהנדליגע יונגעלייט פון פאַרשידענע קהלות. עס איז געשאַפען 
געװאָרען אַן אײיגענאַרטיגער קבוץ פון אידישע קינדער, װאָס 
די גייסטיגע דורשטיגקייט פון זייער רבי האָט זיי צונויפגעבראַכט, 

ער איז צונויפגעוואָקסען מיט דער ישיבה, װאָס ער האָט 
געגרינדעט. ער האָט דער ישיבה געװוידמעט זיין כח און זיין 
האַרץ. די ישיבה איז געװאָרען זיין עבודה. אין דער ישיבה 
האָט זיין נשמה געפונען פולע אויסערונג. פאַר דער ישיבה 
האָט פאַר איהם ניט עקזיסטירט קיין דערנידערונג, ,איך וװועל 
זיין צופרידען צו זיין דער שמש פון דער ישיבה", האָט ער 
אַמאָל אויסגערופען אויף אַ רבנים-קאָנװענשאָן, ווען ער האָט 
זיך געווענדעט נאָך הילף. עס איז ניט געווען דער אויסברוך 
פון אַ פאַרבייגעהענדען עקסטאַז, נאָר די ווערטערליכע שילדע- 
רונג פון טיפע געפיהלען. 

ווען אומשטענדען האָבען איהם געצוואונגען צו פאַרלאָזען 
ניו-הייווען און אָננעהמען אַ רבנות אין קליװולאַנד, האָט ער די 
ישיבה גענומען מיט זיך,. צו לאָזען די ישיבה צו איהר גורל 
אין ניו-הייווען װאָלט געווען אַ צו גרויסער ריס אין זיין נשמה, 
ער האָט איבערגעפלאַנצט זיין תורה-געצעלט אויף אַ נייעם באָ- 
דען, װאָס איז אויך ניט געווען צוגעפּאַסט פאַר אַזאַ ישיבה. ער 
האָט געהאַט אויסצושטעהן נייע ליידען. ער האָט אָבער ניט 
געזוכט די צופרידענקייט פון וועלטליכער שפע און זיכערקייט, 
װאָס ער האָט לייכט געקענט דערגרייכען. אין די ליידען פאַר 
דער ישיבה האָט ער געפונען שמחה. די ישיבה האָט איהם 
געגעבען לייטערונג. ער האָט דער ישיבה געהאַלטען ביים 
לעבען מיט די כחות, װאָס באַװוייזען זיך ביי אַ מענשען אין 
מאָמענטען פון אויגענבליקליכען געפאַהר צו זיין לעבען. 

ער איז געווען אַ גרויסער אָנהענגער פון מוסר. אַ תלמיד 
פון דער סלאָבאָדקער ישיבה, האָט ער באַזונגען די שיטה פון 
מוסר פון דער ישיבה,. ער פלעגט צייטענוייז זיך וואונדערען 
פאַרװאָס מוסר האָט געפונען אַזאַ שװאַכען אָפּקלאַנג אין אונזער 
ליטעראַטור, זיין פאַרעהרליכונג האָט זיך אָבער גיכער באַצוי- 
גען אויף מוסר, וי אויף וועלכע עס איז שיטה, ער איז ניט גע- 
ווען דער פּראָדוקט פון וועלכער עס איז מעטאָדע. דער מוסר 
איז געווען אין איהם. דער גייסט איז געווען מיט איהם. ער 
האָט געהערט צו דער קאַטעגאָריע פון יענע, װאָס שאַפען שיטות. 
אונטער אַנדערע אומשטענדען װאָלט ער געשאַפען אַ ריכטונג, 
אין זיין לאַגע האָט ער הויפּטזעכליך זיך אַליין געשאַפען. 

זיין טויט איז אַ גרויסער פאַרלוסט פאַר אידישקייט אין 
אַמעריקא. מיט זיין טויט איז פאַרשוואונדען פון אונזער לעבען 
אַ מערקווירדיגע, גייסטיגע פּערזענליכקייט, 


דר. הירש לייב גאָרדאָן, דער באַוואוסטער געלערענטער, קריטיקער און 


מיטאַרבײטער פון , מאָרגען זשורנאַל", האָט אין זיין זונטאָג'דיגער : , אונזער 
פיעל-שפּראַכיגער ליטעראַטור*, שרייבענדיג וועגען ר' נאָטען, געשריבען: 


און גאַנץ נאָהענט צו איהם פלעגט שטעהן דער נאָר װאָס 
פאַרשטאָרבענער הרב יהודא העשעל לעווענבערג ז"ל (יודל טאָל- 

שינער), מיט וועלכען איך פלעג פון דאָס ניי דורכלופטערען ר' 
נאָטע'ס נשמה שפּאַלטענדען אַפּיעל, ווען הרב לעווענבערג איז 
געווען רב אין ניו-הייווען, און איך סטודענט אין יעיל אוניווער- 
זיטעט. דער אַלטער האָט ניט נאָר באַאיינפלוסט זיינע תלמידים, 
זי ,באַקעהרט? צו מוסר, נאָר אין זיי פאַרפלאַנצט אַ ברען צו 
טראָגען ווייטער דעם פאַקעל פון זיין לעהרע איבער ווייטע ימים, 
הרב לעווענבערג האָט מיט דיזען פאַקעל געװאָלט באַלײיכטען די 
קאַלטע פינסטערניס פון ניו הייווענער אידענטום, שפּעטער -- 
אין קליװולאַנד,. מיט אַ פּאָר יאָהר צוריק האָב איך איהם אונ- 
ערװאַרטעט געזעהן אין הר סיני שפּיטאָל, ניו-יאָרק. אַ קענסער 
האָט גענומען פאַרדונקעלען דעם מוח, וואו די ליכט פון אידיש- 
קייט האָט געלויכטען, און דער קענסער האָט געזיעגט, אָבער 
בלויז דער טוט קען שטיל מאַכען אַ האַרץ פון אַ מוסרציק, 
די הסתדרות תלמידי סלאָבאָדקע האָט ארויסגעגעבען אַ סטייט- 
מענט אין ,מאָרגען זשורנאַל?, וועלכער לייענט זיך : 
הרב לעווענבערג, ז"ל, איז געווען אַ גרויסע עטישע און 
לומדישע פּערזענליכקייט און האָט מיט זיין טעטיגקייט פאַר 
תורה און מיט זיין פּערזענליכער הנהגה פאַרקערפּערט די שעהג- 
סטע מידות װאָס מוסר שטעלט מיט זיך פאָר. ער איז געווען 
איינער פון די ערשטע סלאבאדקער תלמידים, װאָס זיינען אַרי- 
בערגעקומען קיין אַמעריקע און דאָ האָט ער גלייך פון דער ער- 
שטער מינוט זיך גענומען איבערצופלאַנצען צווישען היגע לער- 
נער די שיטה פון מוסר, וי ער האָט געלערענט אין סלאבאדקע 
פון הגה"צ ר' נטע הירש פינקעל זצ"ל, 
ער האָט געגרינדעט די ניו-הייווענער ישיבה, לויט דעם 
מוסטער פון סלאבאדקע און די ניו הייווענער ישיבה האָט זיך 
שפּעטער אַריבערגעצויגען קיין קליװלאַנד און איז געװאָרען 
אַן אײיגענאַרטיגער מרכז תורה אין די פאַראייניגטע שטאַטען 
וואו תורה און מידות זיינען געשטעלט געװאָרען װוי צוויי גלייכע 
שותפים און וואו ער האָט פון תלמיד פאַרלאַנגט ביידע מעלות, 
הרב לעווענבערג האָט געגרינדעט דעם הילפס קאָמיטעט 
פאַר דער סלאבאדקער ישיבה און האָט געשענקט צייט, מיה און 

אַ גרויסען טהייל פון זיינע אייגענע באַגרעניצטע מיטלען אויף 
צו העלפען סלאבאדקער ישיבה. ער איז געווען אַן אײגענאַר- 
טיגע פּערזענליכקייט. דער אַמעריקאַנער ראַבינאַט און זיינע 
חברים פון דער הסתדרות תלמידי ישיבת סלאבאדקע, האָבען 
אַלעמאָל צו איהם געהאַט אַ באַציהונג װי צו אַן איש המעלה, אַ 
מענש װאָס האָט זיך אויסגעצייכענט מיט זיין טיעפער אױיפפּאַסונג 
פון די אויפגאַבען פון טראַדיציאָנעלען אידענטום, א מענש, 
װאָס האָט שטענדיג געזוכט צו דערגרייכען שלימות, און האָט 
עס דערגרייכט אין יענער מאָס, אין וועלכער זעהר וועניג דער- 
גרייכען עס. די תלמידי סלאבאָדקע באַװיינען צוזאַמען מיט זיין 
פאַמיליע און זיינע תלמידים די גרויסע אבידה. חבל על 
דאבדין ולא משתכחין. אַ הזכרה אָװענט װעט קירצליך אָפּגע- 
האַלטען ווערען פון די תלמידי סלאבאדקע, צו מספּיד זיין דעם 
גרויסען נפטר כהלכה. תנצב"ה. 
ביי דער ערעפענונג פון סלאבאדקער קאָנװענשאָן האָט דער פאָרזיצער 
פון אָװענט, נאָך אַ קורצען באַריכט וועגען דער טעטיגקייט פון הסתדרות, 
געגעבען אַן אָפּשאַצונג פון הרב לעווענבערג, ז"ל. ער האָט גערעדט וועגען 
הרב לעווענבערג אַלס קעמפער און לעהרער, וועגען דער אינטערעסאַנטער, 
מיליטאַנטער רבנישער פּערזענליכקייט, װאָס האָט ניט געװאָלט שלום מאַכען 
מיט די נויטען פון דער ווירקליכקייט און האָט דוקא געפאָדערט אַ סטאַנדאַרד 
פון העכערער עטיק. אויך אַ רעזאָלוציע איז ביים שליסען דעם קאָנװענשאָן 
אָנגענומען געװאָרען, אַז: -- ק;עס איז באַשלאָסען געװאָרען צו פאַראייביגען 
דעם נאָמען פון הרב לעווענבערג, זצל, יושב ראש פון דער הסתדרות תלמידי 
ישיבת סלאבאדקא. אַ ספּעציעלער קאָמיטעט װועט אויסאַרבײטען פּלענער 
וי עס דורכצופיהרען". 
דער מחבר פון די שורות װאָלט געװאָלט וויסען: מילא, די הסתדרות 
האָט ניט געמאַכט קיין הזכרה, וי זיי האָבען געשריבען אין זייער ,סטייט- 
מענט", איז מסתמא ניט געווען קיין פּאַסענדע צייט... אָבער װאָס איז געװאָרען 
מיט דעם פאַראייביגען דעם נאָמען פון זייער געוועזענעם יושב ראש? ואָס 
האָט דער ספּעציעלער קאָמיטעט אױיסגעאַרבײט ? -- רעזאָלוציעס און שעהנע 
רייד דאָס אַלעס װאָס מען האָט געזעהן פון דער הסתדרות פאָרלויפיג . . . 
אין מאָנאַטליכען זשורנאַל ,כנסת ישראל,, אַרױסגעגעבען פון דער 

הסתדרות תלמידי ישיבת סלבודקה בליטא, ווערט אינים נומער פון אדר א' 
תרח"ץ, געדרוקט די פאָלגענדע טרויער-רעזאָלוציע פון ,מרכז הסתדרות 
תלמידי ישיבת סלבודקה בליטא?: -- 
;חבל על דאבדין ולא משתכחין. 
הרב הגאון המפורסם מוהר"ר יהודא העשעל הלוי לעווענ- 
בערג, זצ"ל, אב"ד ור"מ בניו-הייווען, קאָנג. ואח"כ בקליוולאנד, 
אהיא, יו"ר ועה"פ של הסתדרות תלמידי ישיבת סלבודקא 
באמריקה, 
אהה! אח אהוב. חבר חביב ונחמד, ארי שבחבורה, איך זה 
כה מהר עזבת ארץ, 
ככהן גדול עמדת לשרת בקודש, הקרבת קרבנות בכל 
לבבך ובכל נפשך על מזבח התורה והיראה, 
באמצע העבודה בעמדך על הצור ומפליא לעשות, להחיות 
נשמות ליצור נפשות, להעלותם לחיי תורה ומוסר, לחיי נזירים 
קודש לה' -- עלית בלהב השמימה, 
הי גדול בתורה, הי מרביץ תורה, מתלמידיו של ר' חייא 
רבה, כמוהו השתדלת שלא תשתכח תורה מישראל. ארגנת 
ארגונים, בנית בנינים, יסדת ישיבות, האכלת ליתמי בשר צבי 
ואיל, למדת אותם מקרא משנה וגמרא, יצרת נפשות יקר מזולל, 
יהודים נאמנים, ת"ח גדולים, מזכי הרבים לתורה ולתעודה. 
מי ימלא אחריך כיום ?! 
פה מפיק מרגליות, מי יפתח פה בלב טהור כמוך להלהיב 
נפשות, להקיץ נרדמים, להלהיט בשלהבת קודש לבות צעירי 
ישראל, 
אין להתנחם ! חלילה לשכוח אותך ! 
בנחמת ציון וירושלים תבא הנחמה. בבגו"צ בב"א. 
מרכז הסתדרות תלמידי ישיבת סלבודקא בליטא." 
| = ז. װיינפּער, דער באַקאַנטער דיכטער, האָט אין מערץ געשריבען ,פון 
זיין רייזע איבער אַמעריקא*, אין ,, טאָג*, אַז : --- ,,מיט אַ פּאָר װאָכען איידער 
איך האָב באַזוכט אָט די שטאָדט ניויהייווען, איז דאָרטען פאָרגעקומען אַ 
רבנישע לויה, רעדט מען נאָך איצט פון איהר. דאָס איז געווען די לויה נאָך 
הרב יהודא העשעל לעווענבערג, װאָס האָט אויפגערודערט די גאַנצע שטאָדט, 

גאַנצע צעהן טויזענט אידען האָבען זיך באַטײליגט אין אָט דער לויה, אויף 
וועלכער מען האָט פאַרקויפט אַ פּאָר טױיזענד בילדער פונ'ם נפטר, וועלכע 
הענגען טאַקע איצט אין אַ גרויסעה צאָל אידישע היימען פון ניו-הייווען 
אַ לויה האָט ער געהאַט, מיט וועלכער די גאַנצע שטאָדט איז פול געוועןי 
עס זיינען געווען עטליכע אַרטיקלען פון געוויסע רבנים געדרוקט, 
ספּעציעל אין קליװולאַנד, און איך גיב זיי ניט איבער צוליעב דער איינציגער 
אורזאַך, ווייל איך האָב פּערזענליך געוואוסט די האַרץ:װעהטאָג און עגמת- 
נפש, װאָס זיי האָבען פאַרשאַפט מיין גרויסען שווער, ז"ל, אַז איך וויל אפילו 
אַז זייערע נעמען זאָלען אין דיזען בוך ניט ערשיינען, 
אין דער צייט פון שבעה זיצען האָבען מיר געפונען אַ צוואה פון הרב 
לעווענבערג, ז"ל, די צוואה איז געווען געשריבען, ווען ער איז געוען אַ 
חולה מסוכן אין 1924, אין ניו-הייווען, און ווייל עס איז אַלעס דורכגעפיהרט 
געװאָרען לויט וי ער האָט אין דער צוואה אָנגעזאָגט, כאָטש די פאַמיליע 
האָט פון גאָרניט געוואוסט, נאָר מיר האָבען זיך געשטעלט, וי װאָלט דער 
טאַטע ג עוואָ לט און דאַן האָבען מיר דורכגעפיהרט לויט וי שוין 
איבערגעגעבען, ווער עס זאָל טראָגען די מיטה, וואו עס זאָל זיין די קבורה 
א. א. וו, איז אינטערעסאַנט צו לייענען די צוואה, װאָס ערשטענס שפּיגעלט 
דאָס אָפּ זיין גרויסקייט און צווייטענס וי די פאַמיליע האָט צוגעטראָפען אין 
אַלע פּונקטען זיינע. איך לאָז אויס זאכען, װאָס טראָגען אַ פּערזענליכען פאַ- 
מיליע-כאַראַקטער און גיב איבער נאָר דאָס פון אַלגעמײנעם אינטערעס, 
אָט איז די צוואה פון הרב לעווענבערג ז"ל: 
אור ליום ב' /לסדר ד' ארך אפּים ורב חסד נשא עון ופשע 
ונקה לא ינקה פּקד עון אבות על בנים על שלשים ועל רבעים 
סלח נאָ לעון העם הזה כגדל חסדך וכו', ויאמר די סלחתי כדבריך", 
די אױיבענדערמאַנטע נאַכט בין איך געווען װאַך די גאַנצע 
נאַכט, האָב געהאַט אַ שטיקעל חשבון הנפש והגוף, פיעל זיך צו 
בראָכען אין קערפּער, שװאַך אין גייסט, האָב געמיינט, אַז איך 
װועל זיין שטאַרק גענוג דורכצוטראָגען, אָבער בין צו שװאַך אין 
אמונה, בטחון, און אויך פעהלערהאַפט אין אהבת ישראל צו 
דולדען און אָננעהמען פיר ליעב און גוט אַלעס., 
און דארום פיעל איך, אַז איך גיי באַרג אַרונטער, דעם שבת 
פריהער ב"ה שבת פ' בהעלותך, בין איך געווען מפטיר אין 

ישׂיבה און מיר איז גוט אַרײן די תורה ווערטער : ,ואחר תאסף"... 
דארום שרייב איך דיעזע צוואה מיט מיין גוטען ווילען נאָכץ 
דורכטראַכטען די נאַכט, ווייל יעצט איז שוין נאָך 5 אין דער 
פריה, 
די ערשטע זאַך, וי אויבען דערמאָנט וועגען סליחה, ורב 

חסד װאָס די מצוה איז נאָכצוגײין אין דרכי השם ית' וית' לעד 
ולנצח, שרייב איך דאָ און דערקלער, אַז איך בין אַלעמען מוחל 
במחילה גמורה, װאָס האָבען מיר מצער געוועזען, פּוגע בכבוד 
געוועזען, גערעדט לשון הרע אויף מיר א. א. וו. בתנאי, אַן זי 
זאָלען נאָך מיין טויט מער ניט ריידען און דערמיט מער ניט 
מצער זיין מיינע קינדערלאַך און מיין פרוי, 

איך בעט ביי אַלעמען מחילה מיט מיין גאַנצען האַרצען 
אויב איך האָב וועמען געטהון, 

לאָז צוואה און בעט, אַז אין די טעג פון שבעה זאָל היינגען 
אַ צעטעל אין די שוהלען, אַז הרב יהודא העשעל בן חיה גאלע 
בעט אַלעמען מחילה, די גאַנצע שטאָדט בכלל און יעדען בפרט, 
אויב ער האָט עפּעס אין וועלכען אופן עס איז פּוגע געוועזן. 

4 מאָל איבער שלשים יעדען שבת זאָל יעדער שמש דאָס 
אויסרופען אין שול, 

איך בעט דאָס זעלבע מיין פרוי און קינדערלאך אַלעמען זיי 
זאָלען מיר אויך מוחל זיין און האָב פיר זיי ניט געטרייט וי 
עס באַדאַרף צו זיין, 

ביי מיין טהרה וקבורה זאָלען זיך מתעסק זיין נור די 
וועלכע זיינען מיר געוועזען גוטע פריינד, ניט קיין שונאים, הגם 
איך בין זיי מוחל אָבער אויך ג' ב"ה דאַרף זיי מוחל זיין, זאָל 
דאָס זיין זייער עונש, אויב זיי באַטראַכטען דאָס אַלס אַזעלכען 
אויב ניט בעט איך זיי זי זאָלען תשובה טהוען אויף אנאנדער 
וועג, 


הערה ; נור ניט מאכען קיין מחלוקה צוליעב דעם, ניט מדחה זיין 
קיינעם, גלויבען װער עס זאָגט אַז ער איז געװעזען אַ גוטער פריינד, 
למע"ה זיך היטען ניט צו װערען אין כעס, אָדער מביש צו זיין װעמען 
עס איז ביי דער טהרה און קבורה, זעהן װאָס ווייניגער ריידען, און די 
נויטיגע ניט צו הויך, 

די הכרזה, װאָס אויבען דערמאַנט, װוי אויך די בקשה גייט 
אויך אויף דזשוירזי-סיטי, וואו איך בין געווען רב איבער 6 
יאָהר און האָבען מיר געהאַלטען בכבוד און זיינען מיר איינגע" 
באַקען אין האַרצען. 

מיין מקום הקבורה זאָל זיין אין ניו-הייווען. 

אַ מצבה זאָל זיין אַנ'אײנפאַכע, ניט מעהר וי פון 100 דאַָ- 
לאַר. קיינע טיטלען ניט שטעלען נור פּ"ג יהוד' העשל בן צבי 
הלוי לוינברג ששמש ברבנות (כך וכך) שנים בעיר ניו-הייווען. 
עבד את עדתו באמונה והשתוקק להפיץ תורה ברבים ביסדו את 
הישיבה הק' דפּה, נפטר ביום............ בשנת ...6 .. 
חלילה וחס צושטעלען דעם גויאישען דאַטום, 

צו מיין פרוי און קינדער : 

מיין הייסטער וואונש איז, אַז איר זאָלט זיך באַזעצען אין 
ארץ ישראל, אַלע, דאָס איז מיין צוואה צו אייך, אַז איר זאָלט 
שטרעבען מיט אַלע מעגליכקייטען צו דעם און דער רבש"ע 
וועט אייך העלפען. צו די שטאָדט ניו-הייווען און דזשוירזי" 
סיטי, אַז איהר זאָלט העלפען מיין פאַמיליע אין דעם, וי אויך 
מיינע ביינער מיט אייך אַװעקשיקען אין ארץ ישראל, מיין אי- 
דעאָל, מיין לעבען איז דאָס געוועזן ביי מיין לעבען, נור איך 
האָב געדיינקט איך על דאָ קענען אױפטאָן פיר אידישקייט, 
מען דאַרף מיר דאָ מערער, 

איך פאַרשפּרעך צו זיין אַ מליץ יושר פיר אַלעמען װאָס 
וועלען העלפען אין דער זאַך. אויב מיין פאַמיליע װועט ניט, 
ח"ו, פאָרען, דען זאָל מיין קבר אויך זיין דאָ, | 

זיך שטאַרקען און פריילאך מאַכען איינער דעם אַנדערעף 
נאָך שבעה זיך ניט אָבזאָגען פון געזעלשאַפט, לעזען, ריידען 
דערצעהלען און לאַכען. 

טהייערע קינדער מיינע, מיין הייליגער וואונש צו אייך און 
דער מאַמען, אַז איהר זאָלט ניט צופיעל וויינען: װאָס ווייניגער, 
זיך אָנצונעהמען ביי מיין קבורה, אַז אונטער קיינע אומשטענדען 
חלילה ניט מחלל שבת צו זיין שבת קודש, אָ, דו הייליגער שבת, 
ווער עס היט דיר היטסט דו אים, 

טהייערע פרוי מיינע נעם קער אויף די קינדער. 

איך בעט מיט מיין גאַנצען האַרצען די שטעדט ניו-הייווען 
און דזשוירזי-סיטי, װוי אויך אַלע מיינע גוטע פריינט אויף צו 
האַלטען די ישיבה אין ניו-הייווען. איך זאָג צו בעזהשי"ת, אַז 
אַלע װאָס וועלען העלפען די ישיבה וועלען געהאָלפען ווערען 
ווען זיי וועלען גיין אויף מיין קבר מתפּלל זיין צו השי"ת און 
װועט מנדב זיין פיר דער ישיבה על איך זיין פיר אים אַ מליץ 
אויף יענער װועלט און ער װעט מן השמים געענטפערט ווערען 

בל"נ נאָך אַמאָל איבערשרייבען קלערער און דייטליכער 
אָבער דאָס איז אויך די כונה פאַרשטענדליך, 

צו די בני הישיבה : געוועזענע און היינטיגע, טהייערע קינ- 
דערלאך מיינע, איך וויל אייך בעטען און האָב אַ שטיקעל רעכט 
ביי אייך צו בעטען, איך ווייס ניט װאָס ווען אָבער איך האָב 
זיך מוסר נפש געוועזען פיר אייך און האָב קיין חרטה ניט ח"ו 
נור בין צופרידען, דאַרום בעט איך אייך לאָזט מיר ניט שטאַר- 
בען, דאָס ווענט זיך אָן אייך, אויב איר װועט גיין אין דעם ועג 
װאָס איך האָב אייך געלערענט. 

תורה לערנען און ווערען גרויס אין תורה סיי אין חלק הלכה 
אַזױ אויך אין חלק אגדה, אין תורת המוסר והמדות, דאַן על 
איך לעבען. דערמאָנט מיינע רייד װאָס איך האָב צו אייך פון 
מיין טיעפען האַרצען גערעדט, אויב איהר קענט דאָס צוזאַמעג- 
נעהמען אין שריפט איז מה טוב, | 

איר זאָלט זיין די נושאי הארון מיינע ניט קיין אנדערער, 

די װאָך פון שבעה אַ שטונדע און אַ האַלבע טעגליך מוסיף 
זיין על הסדר לזכר נשמתי. לערנען גוט מוסר, און נאָך מוסר 
ער עס קען איבערזאָגען אַ װאָרט ברבים ווער עס געדענקט 
בשמי לזכר נשמתי. נאָך שבעה איבער שלשים אמוייניגסטענס 
אַ פערטעל שעה על הסדר און 5 מינוט מוסר, דעם יאָהר אייג- 
מאָל אין װאָך צו האָבען אַ ועד איבערצוריידען און זיך מחזק 
זיין אין די זאַכען װאָס איהר האָט געהערט, 

וי אויך צוויי קאַפּיטלאך תהלים נאָך מנחה אַ פּסוק אום א 
פּסוק, 

מערקווירדיג איז אויך, אַז אַלעס איז פאַרווירקליכט געװאָרען לויט 
זיין צוואה, כאָטש ס'איז געווען אונבאַוואוסט פאַר דער פאַמיליע ביז עטליכע 
טעג אין שבעה. נאָך מעהר איז דער וואונדער, װאָס די צוואה איז געשריבען 
געװאָרען מיט אַזױ פיעל יאָהרען צוריק, די אַלע תלמידים זיינען שפּעטער 
אַװעק אין די אײיראָפּעאישע ישיבות און דער שיקזאַל האָט אַזױ צוזאַמענגע- 
פיהרט, אַז אָט די זעלבע תלמידים זיינען געווען די נושאי הארון. ווען דער 
לעזער װעט זיך אָנשטרענגען צו דערמאָנען װאָס הרב לעווענבערג ז"ל האָט 
געזאָגט, אין ניו-הייווען, ווען מען האָט געװאָלט דאַן די ישיבה שטירצען, אַז : 
,אויב די ישיבה װעט זיך פאַרמאַכען, זאָל זיך מיין רעכט אויג צומאַכען?, איז 
אַזױי טאַקע פאָרגעקומען. פּונקט דאַן וען דער אַגרימענט פון פאַרקויפען 
די ישיבה-געביידע איז אונטערגעשריבען געװאָרען, האָט זיך זיין רעכט אויג 
גענומען פאַרמאַכען. 

און ביסלעכווייז, ווען מיר האָבען זיך אַלע באַרוהיגט, האָט אונז דער 
געדאַנק באַפליגעלט, דער אמת האָט אונז באַהערשט, מיר האָבען ממש גע- 
עפענט די אויגען און מיר האָבען אָנגעהױבען פיהלען און בעגרייפען זיין 
צדקות, וי יעדער װאָרט זיינער, ניט קוקענדיג װאָס עס האָט דורכגעלעבט 
פאַרשידענע שטורמסטע צייטען, איז מקוים געװאָרען. איז עס נישט אַ 
סימבאָל, האָט עס נישט עפּעס צו בעדייטען ? -- דאָס איז דאָך וואונדערבאַר ! 
פון דעם קען מען זעהן, אַז ער האָט אימער קאָנצענטרירט אַלע געדאַנקען 
און געפיהלען אַרום דער הייליגער תורה און געשטעלט די תורה אין צענטער 
פון זיין לעבען. דאַמיט האָט ער אונז באַװיזען, װאָס אַ אידישער מנהיג 
דאַרף זיין און איז באַשטימט צו זיין. 

איך האָב דאָ איבערגעגעבען, -- אָבװאָהל ניט אױיסשעפּליך, -- דעם 
לעבען און קאַמף פון אַ גרויסער פיגור אין אידישען פאָלק. עס האָט פילייכט 
אין געוויסע פעלע זיך געפאָדערט מעהר פעסטקייט און ענטשלאָסענהײט 
אין שילדערען דאָס טרויעריגע בילד, האָב איך אָבער נאָר גענומען אין אנבע- 
טראַכט דעם מאַטעריאל גופא פון זיין ווירקליכקייט, זיך געשטיצט אויף די 
פּיינליכע איבערלעבענישען אום צו געבען דעם גרונד-מאָטיוו, אָנווייזענדיג 
די ריכטיגע װאָרצלען פון די שולדיגע, װאָס איז געקומען אַלס פּראָדוקט -- 
פאַר זיין ב ר ייט ע ר טע טי קייט, 

אַזױ װי די אידישע עטיק פאָדערט, אַז די זינד זאָל אוױיסגעראָטען ווע- 
רען ניט די ז ינ דיג ע, װעט דאָס בוך אפשר עפענען די אױגען פון 
די בלאָנדזשענדע און איינזעהן, אַז זיי זיינען געגאַנגען אויף קרומע ועגען : 
זיי וועלען דערזעהן זייער נידערטרעכטיגקייט און וועלען דורך אָט דעם 
פינסטערען שאָטען ווערען -- פערציטערט. איך בין נור אויסען מיטץ בוך, 
אַז זיי זאָלען זיך אומקעהרען צום גוטען וועג און ווערען אַ ביסעל בעסער, 
עס זאָל פאַרשװוינדען דער עגאָאיזם און עס זאָל געשטאַלטען אַ געזעלשאַפט- 
ליכען לעבענס-פּראָצעס, אַפילו ווען עס פאָדערט פּערזענליכע קרבנות, באַ- 
זיצען פאַרנינפטיגע באַציהונגען צו די מיט-מענשען, און אויף אַלע אופנים 
פאָלגליך פאָרזעצען די אַרבײט, װאָס איז געשטערט געװאָרען צוליעב זייעב 
פּלאַנמעסיגען קאַמף געגען הרב לעווענבערג, זיל. 

אַלס ערשטע אויפגאַבע דאַרפען זיינע ח ב ר י ם ענטװויקלען 
דעם געפיהל, װאָס האָט הרב לעווענבערג, ז"ל, אַרומגענומען דאָס לעבען 
און זיין גאַנצער אַנטװיקלונג, אַ דורשט נאָך פאָלשטענדיגער גאַנצקײט און 
אינעווייניגסטער איינהייט. באַלײיכטען די ענטוויקלונג פון דער רייכקייט פון 
דער מענשליכער נאַטור,. פאַרזעצען זיינע אידעאַלען, עס זאָל צוריק אויפ- 
לעבען, נעמען װאַקסען, אַז זייער בליהונג אינ'ם אידישען לעבען זאָל שוין 
כאָטש אי צט פו קײנעם ניט קאָנען אָפּגעשטעלט װערען. אויספילען 
די דאָזיגע אַרבײט מיט גרויס קראַפּט און מיט דורכזיכטיגקייט פון געדאַנק, 

נישט פאַרנאַכלעסיגען די טיעפקייט פון הרב לעווענבערג'ס, ז"ל, געדאַנק 
און זיין וועלט-אנשויאונג, 

די אַלע געגנער זיינע דאַרפען איצט דורכמאַכען אַ גייסטיג מאָראַלישע 
דעזינפעקציע, ברענגען אַן עגלה ערופה פאַר דאָס בלוט, װאָס זיי האָבען 
פאַרגאָסען צוליעב זייערע צביעות . . . זויבער מאַכען דאָס האַרץ, אויס- 
װאָרצלען אַלע שלעכטע געואוינהייטען, אויפהערען אינזינען האָבען דעם 
באַגעהר יענעם צו רואינירען, נאָר צו באַגרייפען און שטרעבען צו לעבען 
אין יענע הויכע ערהאַבענע הייליגע וועלטען, װי עס האָט אױסגעטראָטען 
הרב לעווענבערג, ז"ל, דאַן װעט איהר ווערען אָנגעזעהן, געשעצט, רעספּעק- 
טירט פון אַלעמען, אַז ניט, װעט איהר ווייטער בלאָנדזשען, טאַפּען אין דער 
פינסטער און זיך אָנשטױסען אויף דערנער און שטיינער צו וועלען פאַרזי- 
כערען דעם אָרטאָדאָקסישען לעבען אין אַמעריקא; זיי װעלען מוזען גוט 
מהרהר בתשובה זיין, איידער זי וועלען קענען מאַכען דעם ערשטען פאַראַנט- 
װאָרטליכען שריט. | | 
| יעצט איז דער שעת הכושר, אַ סך בעזינען דאָס אַלעס, זיי זעהען 
א יצ ט די פעהלערען זײיערע, די גרויסע עוולות, װאָס זיי האָבען געטאָן 
צום אונשטערבליכען גייסטיגען ריעז,. די אונרעכטען, װאָס זי זיינען בע- 
גאַנגען אַנטקעגען איהם און אַנטקעגען זיך ‏ זע לב ס ט, מען בעדױערט, 
מען האָט שוין חרטה, דאַרף טאַקע דער באַשלוס זיין ווייטער אַזױ נישט צו 
טהאָן, אַלע אויגען זיינען איצט געװענדעט צו אָט-די ,פיהרער" פון אָר- 
טאָדאָקסישען אידענטום, טאָ װאַרפט אַװעק די גייסטיגע בעטלערישקייט און 
פיהרט איין אַ געזעלשאַפטליכע אָרדנונג, װאָס זאָל זיין באַזירט אויף רעכט 
און גערעכטיגקייט, אויף יושר און עהרליכקייט. פּאָפּולאַריזירען די תורה- 
אידעאַלען, פאַרשפּרײטען מוסר, װאָס מאַכט דעם מענשען אידעל, ריין, 
מענשליך, אַז ער הערט אויף צו זיין אַ : ח י ה , ואָס פאַרציקט, צורייסט, 
צוטרעט יעדען װאָס שטעהט איהם אין װעג . . . 

זעהט װאָס מוסר האָט אויפגעטאָן! אָט דער גייסטיגער ריעז, איז 
געווען דער גייסטיגער פאָטער פון אַמעריקאַנער אידענטום. דער גייסטיגער 
פאָטער פון טויזענדער און וויפיעל הערצער האָט ער אַרײנגעטאָן דעם אמת'ן 
אידישען פונק! וויפיעל יוגענדליכקייט זענען אויף זיין רוחניות'דיגען שויס 
געהאָדעװעט געװאָרען! ער האָט דאָך פאַנאַנדערגעבלאָזען דעם אמתץ 
אידישען תורה-פונק, װאָס איז ביז זיין קומען אין אמעריקא געווען פאַרלאָשען 

און פאַרטושעט. ער האָט פאַנאַנדערגעבלאָזען דעם גרויסען אור ה מוס ר 
צווישען דעם תורה'דיגען יוגענט, וי גרויס איז זיין זכות, אַז דורך איהם 
האָבען אַזױ פיעל יוגענד זוכה געווען צו זעהן די ליכטיגע שיין און כמעט אַלע 
האָבען זוכה געווען צו לערנען אין די אײיראָפּעאישע ישיבות, דאָס אַלץ, ווייל 
ער האָט פאַרפלאַנצט דעם קערענדעל, דעם רוחניות'דיגען קערענדעל, תורה 
און יראה און ממילא זיינען אױיסגעװואָקסען אַזעלכע ריעזיגע בוימער. ער 
איז געווען דער יסוד און פונדאַמענט פאַר תורה-יוגענד, 

היינט, זעהען מיר, אַז דער גייסטיגער פאָטער פון אַמעריקאַנער אידעג- 
טום איז שוין ניטאָ, יתומים זיינען מיר אַ ל ש געװאָרען, וייל עס איז 
אַבסאָלוט נישטאָ ווער עס זאָל פאַר זיי זאָרגען, ניטאָ ער עס זאָל בויען 
אַזעלכע ישיבות, ניטאָ װוער עס זאָל זיך מוסר נפש זיין פאַר תורה. די איין- 
ציגע טרייסט איז, ווען מיר גיבען אַ קוק און מיר זעהען קכמה נאה ענפין", 
די תלמידים װאָס ער האָט איבערגעלאָזט און וועלכע זעצען פאָר זיין ירושה, 
דאָס איז געווען זיין צוואה און דאָס איז אונזער איינציגע טרייסט אויף אָנ- 
צוהאַלטען און זיך פיהרען וי ער האָט אונז געלערענט דעם דרך השם, 

יעצט איז די צייט דאָס אַלעס צום האַרץ צו נעהמען, יעצט איז די 
צייט איינצוקריצען אין קאָפּ וי אין האַרץ זיינע שטענדיגע שפּראָצונגען, זיינע 
שטענדיגע שמעקעוודיגע, חנ'עוודיגע, רייצענד-שעהנע אידעאַלען און ענט- 
וויקלען געטריי אויף דעם אידישן שליאַך, װאָס ער האָט פאַר אונז אויסגע- 
פּלאַנט, אַז קיינער זאָל איבער אונז קיין שליטה ניט האָבען. 

סטיכיש, נישט ווילענדיג, ווילט זיך שליסען דאַמיט, אַז הרב לעוועג- 
בערג, ז"ל, האָט אַ סך געוואונען, אמת, ער האָט אָבער אויך אַ סך פ אַ ר - 
לויר ען. קענטיג, אַז אונ ש ט ע ר ב ליכ קיי ט פאָדערט פאַף- 
לוסט, ווער ווייסט ! 

געקליבענע מוסר-רעיונות 


װאָס איז מוסר ? (באטראכטונגען און אויספירונגען) 6.65555551.... 
עקרים פון אמונה (אַ װאונדערבאַרע ערקלעהרונג) ...... 55692.... 
געזעץ אָדער באַרעמהערציקייט ? (צו פּרשת בראשית) 55.6.... 
חקירה און מוסר (צו פּרשת לך"לך) +666666666 6666 ...5.6 2.. 
גייסטיגע גערטענירער (צו פּרשת תולדות) יי יי אי יי 
הכרת הטוב אי (צו פּרשת ויצא) 626 6266 .6.6 6. .6.6 . .96 ...2 
הכרת הטוב ב' (צו פּרשת שמות) יי יי יי יי 
עשויס א טרעהר (צו פּרשת וישלח) דיי יי א יי 
שנאת חנם (צו פּרשת ויגש) יי יי אי יי 
תוכחת מוסר (צו פּרשת ויגש) יי יי יי יי 
יהדות און העלעניזם (צו חנוכה) יי יי יי 
גלויבען אין זיך (צו פּרשת שמות) יי יי יי אי יי א 
געגאטיווע רעאקציע (צו פּרשת שמות) יי יי יי יי 
וועגען הערען (צו פּרשת שמות) יי יי יי א אי יי 
יראה אָדער חכמה (צו פּרשת שמות) יי יי יי א יי יי 
אמונה און מדות (צו פּרשת בשלח) יי א אי 
נעשה ונשמע (צו פּרשת יתרו) יי יי א יי 
השגחה פּרטית און בטחון (צו פּרשת יתרו) א 2 א א א ץא 6 .2266 
ועגען מעשה העגל (צו פּרשת כי תשא) 66666666664 ...6.6 .2.. 
דער בחיר היצירה (צו פּרשת תזריע) יי יי אי יי יי 
די געזעצען פון תורה (צו פּרשת חקת) יי יי יי 
שילוח הקן (צו פּרשת כי תצא) יי יי יי יי 
בטחון .-.:.:........6........................ עב יי יי 


דרשות און רעדעס 


דגלים-גרופּירונגען --- דער סימבאָל פון אחדות הכחות 


(צו פּרשת במדבר) יי יי אי אי יי 
אונזערע צרות װי אונזער טרייסט איז -- פיעלפאַכיג (צו שבת נחמו) . 
די פּראָבלעמע פון אידענטום יי יי א יי יי 
לא תרצח יי יי יי יי א יי יי 
אונזער קאמף מיט רוים (צו עשרה בטבת) יי יי יי 
דער טריאומף-מארש פון תורה 666 6.66.666666... ...שש א6 .א .., 
ווער זיינען די אמתיע בעלי מחלוקה ? (צו פּרשת קרח) יי יי 
אונזערע פאקטאָרען פאר א האָפנונגספולע צוקוגפט יי יי יי 


די העלדענמוטה פון דער אידישער פרוי א יי 
בר מצוה דרשה א' א יי 
בר מצוה דרשה פ' יע 


װאָס דאַרף זיין אונזער ענטפער אויף היטלער'ס קריעגס-ערקלעהרונג ? 484 


יאָנג איזראַעל און מזרחי יוגענד 2555555.555566566666666556652... 487 
האַיאָס 66566554666666264 666,666 א א א א א א 22 א ,25 25555555555. 490 
רעליעף +66666.566 ...6666 .666 .6.1 6.6 .6666 6666 2555555555.. 494 
חארעב לאדזש 66664645566.4452 6666 ...6 א 62 66 2 52  .25555555555‏ 497 
אמעריקאַניזם 666666.666.64624 ...6.6 6666 26 66 65 55555555555... 499 
תורה וארץ ...6.6 66 ...אש ...א א ...א 2622 26 25555555566.. 5020 
לברית מלה 6666.6..652 6.6 ...שא שא ...6 ...א 666 5 5656  ..55555555‏ 506 
כבוד נשים 66.6..662524... ...66,666 6626 56 2255555555.. 510 


אַרטיקלען און בליצענדע געדאנקען 


װאָס קענען אידען לערנען פון קאָלאָמבוס-דעי פייערונג ? 4......... 515 
דיסקרימינאַציעס צווישען ליטווישע און אונגאַרישע אידען -- 

אין קליװלאַנל .. יי א אי יי א א יי יי 5555552... 520 
גדולת ה;,סבא" . 6..656224.. .66 ...6.2 ...6666 5656 5955 55 2.... 525 
ארץ ישראל רייא אי יי עקעט 
בליצענדע געדאַנקען איבער פארשידענע געלעגענהייטען 2.2 252.2... 521 


דאַנקזאָגונג און אַבאָנענטען 


געקליבענע מוסר-רעיונות 


װאָס איו מוסר! 
(באַטראַכטונגען און אויספירונגען) 


װאָס איז מוסר, די זיטען-לעהרע, מאָראַל, פרומקייט? װאָס איז גוט 
און ווארום דאַרף מען טאָן גוט'ס? דער פּראָבלעם פון טוב ורע. װער האָט 
אונז דאָס פאַרזאָגט און ענטשיידעט צו טאָן ? די אַלע פראַגען זיינען שוין פון 
לאַנג נאָכגעפאָרשט און באהאנדעלט געװאָרען פון פארשידענע גרויסע פילאַ- 
זאָפען, דענקער און מאָראַל-פּרעדיגער, | 

פאר אונז אידען זיינען די פראַגען זעהר פארשטענדליך, מה ד' דורש 
ממך -- כי אם עשות משפט ואהבת חסד והצנע לכת עם די אלוקיך, --- ,גאָט 
פּאָדערט פון אונז נאָר צו טאָן די געזעצען און ליעב האָבען װאָהלטהאַט און 
זיין א שטילער, בעשיידענער מענש מיט זיטליכקייט צו גאָט?,. ועתה ישראל 
-- מה ד' אלקיך שואל מעמך, וגוי' (עקב י*-- י"ב) -- ,און אַצונד, ישראל 
װאָס פארלאנגט פון דיר גאָט דיין האַר? בלויז מורא צו האָבען פאר גאָט, צו 
גיין אין אלע זיינע וועגען, אים ליעב האָבען, אים דינען מיט דיין גאַנצען 
האַרצען און מיט דיין גאַנצען זעל, היטען גאָט'ס געבאָטען און געזעצען, װאָס 
איך באַפעהל דיר היינט פאר דיין טובה וועגען?. די עטליכע קורצע שורות 
פאָרמולירען די וויכטיגסטע אוניװוערסאַלע אידעען און פּרינציפּען, װאָס ‏ 
דאַרפען ווערען די יסודות פון דער צוקונפטיגער מענשליכער געזעלשאפט, 

די הייליגע תורה האָט אונז געוויזען װאָס ס'איז גוט און װאָס ס'איז 
שלעכט : אין דייטליכע אָנזאָגען אויף געבאָטען, פרומע טהאַטען און אויף 
איבערטרעטונגען פון די רעליגיאָנס-געזעצען, אויף גאָט'ס-פאָרכטיגקייט און 
ליעבע, שטאָלץ און בעשיידענהייט, ליידענשאַפט און עהרע, װאָהלטהאַט און 
געזעץ, בארמהערציגקייט, װאַרהײט און פריעדען, -- אָט דאָס אַלעס צו 
לערנען און היטען. די לעהרע פון דער דאָזיגער תורה זאָלען מיר הויך האַל- 
טען, צו אונזער אייגענטום מאַכען, איהרע געזעצען און פּרינציפּען אין לעבען 
דורכפיהרען און פארווירקליכען, 

דארויף זיינען געקומען אונזערע נביאים, די פּראָפּעטען און האָבען 
דורך זייערע שטראָף-רייד געװאָרענט אויף יעדען מינדסטען אָפּנױג פון 

די ריכטונגען און טענדענצען פון די תורה. שפּעטער זיינען געקומען אונזערע 
חכמים און נאָך גרויס שטודיום אונז ערקלערט יעדע מענשענס-געוואוינהייט, 
יעדע מדה באזונדער. נאַכהער זיינען געקומען די ראשונים און אחרונים און 
האָבען געשריבען זייערע קלוגע ספרים אויף באַלערנען און ערקלעהרען אונז 
מיט מעהר אויסטייטשונג און קאָמענטאַרען אויף גאָט'ס רייד. די מוסר, װאָס 
איז געקומען פון זייערע ריינע הערצער און נשמות, האָבען געפונען א פּלאַץ 
אין א סך הערצער און נשמות פון אונזערע עלטערען. דיזער אויפטו איז 
געווען א גוטער, מאַכענדיג פארשריט מיטן וירקען אויף גוטעף א מין 
הייל-מיטעל צו די תורה, | 

עס פרעגט זיך אָבער; וויפיעל האָבען מיר געלערענט און זיך פאר" 
טיעפט אין אָט די נויטווענדיגע ספרים? װי אזוי האָבען מיר געלערענט! 
וי ווייט האָבען זייערע ווערטער געװוירקט אויף דעם האַרץ און די נשמה? 
אויב די הלכה, די געזעצען און רעליגיעזע פאָרשריפטען, לערענט מען מיט 
פאַרשטענדעניש, שארפזיניקייט און אױספאָרשונג, איז אָבער דער טהײל 
אגדה, די עטהישע לעהרע פון תלמוד געבליבען װוי אַן אונפארזעהט פעלד. 
אויב מיר זיינען מיט דער מיינונג, אז ס'איז נויטיג צו זיין א חריף און בקי 
אין גאנץ ש"ס, רמב"ם, טורים ראשונים ואחרונים, ווייל צו זיין א גדול אין 
װאָהלטהאַט און א גאון אין גייסט מוז מען זיין א גאון אין תורה, בלייבט נאָך 
אלץ די פראגע: מיט װאָס האָט עס דער חלק האגדה פארזינדיגט װאָס מען 
זאָל איהר דורכגעהן מיט א וואונק אָדער אינגאנצען זי אויסמיידען צו לערנען? 
מיט װאָס איז די חקירה פון שליחות און קנינים בעסער װי די פראגען פון 
אהבה און יראה ? מיט װאָס איז די מסכתא עירובין אָדער עירכין בעסער 
וי מסכתא אבות-דרבי-נתן, דרך-ארץירבה א. א. װ.? די פראַגען האָבען 
שוין פיעל ספרי-מוסר געשטעלט און זיינען ניט געקומען צו וועלכען קאָנ" 
קרעטען ענטפער, אויסער װאָס זיי האָבען מיט ביטערקייט און זאָרג גערעדט 
און האָבען זייער מוסר-רייד אויך פארווענדעט אויף דעם. 

לויט מיין מיינונג, זיינען דאָ צוויי פּסיכאָלאָגישע באפרידיגענדע ענט" 
פערס אויף די אױיבענדערמאָנטע פראַגען. 

א. די לומדים האָבען ניט איינגעזעהן אין דעם חלק האגדה פּלאַץ וואו 
עס זאָל קענען אָנגעװענדעט ווערען חריפות און עמקות, װאָס מיר רופען אַן 
ש טייג ען אין לע רנ ען. ב װאָס זי האָבען אין דעם אויך 
ניט געזעהן קיין ענינים װאָס זאָל זיין נוגע למעשה ניט פאר זיך און ניט 

אויף צו לערנען ברבים, זיי האָבען געדענקט, אַז דאָס זיינען נאָר אבסטראקטע 
שפּריכווערטער, ערצעהלונגען א. א. וו. און דברים של מה בכך. אנדערע 
זאַכען זיינען בכלל פאַרשטענדליך, נאָר די איינציגע ענינים װאָס מען דארף 
וויסען זיינען די ספּורים פון משיח ומימות המשיח, די פּאַסירונגען פון 
רבב"ח, װאָס פארכאפּט די פאָרשטעלונגס-קראַפט, די שאלות פון די סבי 
דבי אתונא, װאָס ליגט אין זיי גרויס קלוגשאַפט און חריפות, --- אָבער אַנדע- 
רע זאַכען באריהרען גאָרנישט, 

ביז ס'איז אויפגעשטאַנען אדמו"ר ר' ישראל ליפּקין מסאלאנט און 
האָט איינגעפיהרט דעם למוד המוסר, באוייזענדיג אונז וואונדער וי אזי 
מען האָט געלעבט אין טעות מיט די באהויפּטונגען פון די לומדים פון אִפּ- 
טרייסלען זיך פון מוסר און דעם חלק האגדה פון די חז"ל. ער האָט אונז 
באַװויזען, אז ס'איז דאָ חריפות און עמקות אין למוד המוסר און ווידער, אז 
דער למוד המוסר און דער חלק האגדה זיינען פאר אונז שטאַרק נוגע להלכה 
ולמעשה יעדען טאָג, יעדע צייט און יעדע שעה. פאַרשטעהט זיך, אז ר' ישראל 
האָט רעװאָלוציאָניזירט די תורה וועלט מיט אָט דעם גרויסען אויפטו זיינעם, 

דער נייער אויפטו האָט אַנטפּלעקט אַ נייע ליכט צו דיזען שטודיום, 
ר' ישראל האָט אַראָפּגענומען דעם שלייער, װאָס איז געווען פאַר אַ צייט 
פאַרהילט, איינגעדעקט. ער האָט איינגעפיהרט צו לערנען סדר קדשים 
מיט טיעפזיניגקייט און שאַרפזיניגקייט מיט דער אַבזיכט צו זיין צוגעגרייט 
צו דעם בנין פון בית המקדש, אַזױ דאַרף מען כסדר באַזיצען אַ גאַנצע 
תורה מיט עמקות און חריפות פון חלק האגדה. מיר האָבען דאָך גאַנצע 
מסכתות, מסכתא דרך ארץ, װאָס איז גאָר קדמה לתורה, די ספרים משלי, 
קהלת, --- דאָס איז אַלץ דער חלק פון למוד און ידיעה. ולמדתם ושננתם, 
איז פאַראַן אַ מצוה פון וידעת היום והשבות אל לבביך, 


קענטעניש און געפיהל ! 


עס איז דאַרום אַ פאַלשע באַשולדיגונג, װי אַלע בלבולים, אַ צװאַ- 
מענמישונג פון גויאישקייט, גויאישע באַגריפען, אַז מוסר קומט אָפּטױטען 
די חושים, די אינסטינקטען, -- דאָס איז גויאישער מוסר, 

ביי אונז איז מוסר פאַרשטאַרקען די חושים, דערהערען, דערזעהן, 
הרגשה, דאָס פיהלען, יעדער ריהר און קעהר, שכל פאַרשטאַרקען, פאַר- 

שטעהן. הרגשת החיים, פילען דאָס לעבען. יעדע באַשעפעניש איז מרגיש, 
איז װאָס מערער מען פילט, אלץ מערער געלעבט. פילען א מצוה, אן עבירה, 
פילען װאָס מען לערענט, הערט און זעהט, פיהלען אין אַלע רמ"ח אברים 
ושס"ה גידים, אין בלוט און אָדערען. ווייל עס איז פאַראַן אַ קענטעניש אָהן 
געפיהל און אַ געפיהל אָן קענטעניש. פילען וי אַ הונגעריגער אָדער דור- 
שטיגער -- ,צמאה לך נפשי, כמה לך בשרי", אויך די מאַטעריע, דער 
מענשליכער קערפּער זאָל קאָנען ווייזען פאַרדינסט צו גאָט. און עס קען 
גראַדע מעגליך זיין, אַז דאָס איז דער גאַנצער צװועק, װאָס דער גוף זאָל 
פיהלען די ר ו ח נ י ו ת , האָט דאָך די נשמה געלערענט פאַרץ 
קומען אויף דער וועלט און איז געווען אַ חלק אלוקי ממעל. אָן טיעפזיני- 
ניגען געפיהל, ביז דעם אונטער-בעוואוסטזיין, איז ווען די מצוה אָדער 
עבירה קומט און קלאַפּט איבער'ן פּנים, קומט אויס, אַז נאָר דער שכל און 
די נשמה ווייסען און ל ע ר 1 ע ן, אָבער ניט דער מענשליכער קערפּער, 


דאָס געזאַנג פון לעבען ! 


יעדער איינער זעהט און בעאָבאַכטעט די נאַטור און זעהר ועהניג 
יוערען בעגייסטערט און פיהלען די שעהנקייט. דער פּאָעט זעהט און פיהלט, 
שמעו עמים ירגזון, -- ,פעלקער האָבען ‏ ג ע ה ע ר ט , האָבען זיי גע" 
ציטערט*,. וישמע יתרו, ,און יתרו האָט ג ע ה ע ר ט *". כל האומר 
תהלה לדוד ג' פּעמים ביום מובטח לו שהוא בן עולם הבא. אַלץ הײייסט 
זאַגען, אויב ער זאָגט, װי די חז"ל האָבען פאַרשטאַנען, הייסט דאָס גע- 
זאָגט. ביי מתן תורה איז געווען פּרחה-נשמתם, -- ,זײיערע זעעלען זיינען 
אַרויסגעפלויגען", דאָס הייסט געהערט. וען ר' ישראל סאַלאַנטער האָט 
געהערט פון זיין רבי רי"ז: ,ישראל לערען מוסר װועסטו װערען אַ בעל 
יראת-שמים", זיינען די ווערטער געװאָרען ביי איהם איינגעקריצט וי פלאַם- 
פייער, אָט דאָס איז ‏ ג ע ה ע ר ט . ר"ע האָט געזעהן וי אַ טראָפּען 
װאַסער האָט געשפּאָלטען אַ פעלז, איז ער אַװעק און זיך געזעצט לערנען 
מען האָט אויף ריש לקיש געזאָגט, אַז מען האָט קיינמאָל ניט באַמערקט 
אויף זיין פּנים קיין געלעכטער, ווייל ער האָט געהערט פון זיין רבי ר"י, 
װאָס האָט איהם געזאָגט: /;אסור למלאות פּיו שחוק בעוה"ז, שנאמר אז 
ימלא שחוק פּינו". זיי האָבען געפיהלט, האָבען פאַרמאָגט אַזעלכע הערצער, 

אַ די לחכימא ברמיזא, , דעם קלוגען איז גענוג מיט אַ וואונק", --- האָט זי 
געפיהרט צו אַזעלכע גרויסע אויפטואונגען. 

האזינו --- וזאת הברכה װערט מעהרסטענטהייל געלייענט צוזאַמען 
ווייל אין ‏ ה א ז י נ ו ליגט די ברכה און פאַרקעהרט: וזאת הברכה איז 
-- ה א זינו. | 

ווער געדענקט ניט די טרעהרען פון ר' יצחק בלאזער ביי אַ דאַװונען 
אָדער דרשה;: די שמחה פון ר' נפתלי, װאָס האָט געטאַנצט פון פרייד, 
ווען די 28 רובעל זיינען פאַרלוירען געגאַנגען, די געלד פאַר קויפען סחורה 
אין זיין קראָם, איז ניט געווען אַ האָר פאַרזאָרגט, נאָר האָט מיט אהבה און 
בטחון געזונגען דעם פּסוק אין תהילים: , אשרי אדם שלא ישכחך ובן אדם 
יתאמץ בך", בך-בך-בך, איך זעלבסט האָב געהאַט די גרויסע זכיה מיטצו- 
טאַנצען, --- דאָס הייסט ג ע ה ע ר ט ./ | 

דאָס געזאַנג פון לעבען. וי ס'איז דאָ הכרת הבורא, אז ער האָט די 
וועלט באַשאַפען, אַזױ דאַרף מען באַזיצען הכרת העולם, אַז כביכול האָט 
בעשאַפען אַ שעהנע וועלט און אויף דעם מאַכען מיר טאַקע יעדען שבת 
קודש אַ גאַנצען באַנקעט און מיר ווילען דאַמיט באַשטעטיגען די גרויסקייט, 
גוטסקייט און שעהנקייט פון דער ועלט, און גיבען צו אונזער צושטימונג 
צו גאָט פאַר'ן זאָגען אויף דער בריאה: ,כי טוב הוא". 

און צו אַזאַ לעבען אין אַזאַ וועלט דאַרפען מיר אָננעהמען יעדע 
פּאַסירונג פאַר גוטס און זאָגען: ,כל מה דעביד רחמנא לטב עביד". און 
אויך דעם גם זו לטובה. הודו לד' כי טוב, כי לעולם חסדו. לעולם, צו 
דער וועלט, אַלעמאָל, אונטער אַלע אומשטענדען. שבת גיט אונז אָט די פרייד 
און בטחון, מזמור ‏ ש י ר ליום השבת. מען קען פיהלען די פרייד פון 
ילעבען. זיך פרייען מיט'ן לעבען זעלבסט, מיט אַלע אירע זיבען-זאַכען. 

ס'איז אויך ניט ריכטיג אויפגעפאַסט, אַז שמחה באַלאַנגט צו חסידות / 
און עצבות, טרויער באַלאַנגט צו מוסר.. עס זיינען פאַראַן פּונקטען, וואו עס 
געהען זיך פונאַנדער מוסר פון חסידות, קאָנקרעטע און פּראַקטישע בעלייכ- 
טונג --- פון זייערע דיפערענצירונגען, אָבער צו װאַרפען עצבות אויף מוסר 
איז אַ געװאַלדיגער טעות. אדרבה! מוסר איז דאָך הרגשה און װאָס מער 
די הרגשה איז אַלץ מער -- ל ע ב ע | , או פאַרקעהרט, וועמען עס 
פעהלט, חס וחלילה, אַ גליד, איז דאָס אַ סימן פון -- קראַנקהײיט. ושמחת 
בכל הטוב, מיט יעדע ביסעלע גוטעס, ריטייל ניט נאָר האָלסײל, 

ווען חסידות קען זיך פרעהען מיט'ן רביץ, מיט אַ ביסעל משקה, קען 
זיך דער בעל מוסר פרעהען מיט אַ טרעהר, אַז מען איז זוכה אָפּצואװאַשען 
די נשמה אין אַ טרעהר, זיך טובל זיין אין ים הדמעות. שמחה מיט אַ 
דערהער, לקבל תוכחה, אויסגעשייגעצט צו װערען 

וי עס וערט דערצעהלט אויף ר' שמחה בונים, אַז איינער האָט איהם 
געמאַכט אויסצודרייען און ער האָט איהם אָפּגעקושט, און ווען מען האָט איהם 
געפרעגט: װער איז דאָס געװען?! האָט ער געענטפערט, -- דער שבט 
מוסר . . . : 


הרנשה איו שירה! 


הרגשה איז שירה, געזאַנג. הבנה, עמקות צואַמען מיט הרגשה 
בריינגט צו באַגײסטערונג,. ניט נאָר אין תפילה נאָר אויך אין למוד התורה. 
די דערקענונג פון מענשענס גרויסקייט, די אַנטפּלעקונג פון דער אידישער 
נשמה, אהבת ד' און די באַהעפטונג פון דעם מענשען צו גאָט איז -- 
ש י ר ה , א לױב:געזאַנג. א שירת דוד. שירת שלמה פון א שיר השירים, 
דער ענטוזיאַזם און באַוואונדערונג מוזען בריינגען צו שירה. און לויט מיין 
מיינונג איז דאָס די אידישע פילאָזאָפיע. 

ניטאָ קיין אָפּטױיטונג פון לעבען, אין געגענטהייל, ליבען דאָס לעבען, 
אַ לעבען װאָס האָט ניט קיין ענדע. די הייליגקייט פון לעבען און די לוי- 
טערקייט פון טהאַטען און געדאַנקען, זיך אַרײנטראַכטען אין דעם ,דע את 
אלוקי אביך", גלויבען מיט אַ נגוילע, די צוזאַמענקײטלונג פון באַגעבענהיי- 
טען װעט דעם מענשען ברענגען צו אַן אויסגוס פון געפיהלען פון דער 
זעלע, פון אויפפּאַסונג-קראַפט -- די געטליכע השגחה, 

אנדערע וועלען מעגליך פרעגען: װאָס האָבען די ראשונים מחדש 
געווען, עס שטייט דאָך אַלעס אין דער תורה ? 

איז דער ענטפער: אַז מוסר איז די פאַרגרעסערונג-גלאָז צו דער- 
זעהן די מעטאָדע, וי אין מעדיצין: וועלכע, וויפיעל, אַלגעמײנע און ספּע- 
ציעלע קראַנקהייטען. 

ס'איז אויך אַ טעות, די װאָס האַלטען, אַז ר' ישראל סאַלאַנטער האָט 
גאָר נישט מחדש געוען, ווייל מיר האָבען דאָך די ספרי מוסר, שערי" 
תשובה, חובות הלבבות, ראשית חכמה, מסילת ישרים, הספר הפלאי א. א. װו. 

-- געהאַט פאַר ר' ישראל סאַלאַנטער, נאָר ער האָט ערפונדען דאָס װאָס 
יעדער נויטיגט זיך אין דעם. וי, למשל, אַ דאָקטאָר װועט ערפינדען אַ 
מעדיצין און װעט דאָס לאָזען אין זיין לאַבאראטאָריע בעהאַלטען. קראַנקע 
דענקען, אַז די מעדיצין קען ניט אָנגעװענדעט װערען פאַר אים, אָדער אַז 
עס איז בכלל ניט נויטיג פאַר וועלכען קראַנקען דאָס איז, מיטאַמאָל קומט 
אַ גרויסער פּראָפּעסאָר און איז מגלה די קראַנקהייט און גלייכצייטיג די מעג- 
ליכקייט פון דער ערהאָלונג מיט'ן נוצען אָט דעם באַהאַלטענעם מעדיצין, 

אַזױ דאַרף יעדער איינער לערנען מוסר. יעדען איינעם העלפט דאָס. 
ס'איז ניטאָ קיין קטנות ניט אין זינד, ניט אין תשובה און ניט אין מעשים, 
ניטאָ קיין קלייניגקייטען. גרויס איז דער מענש. דאַרום אַ ריהר, אַ קעהר, 
אַ הירהור תשובה --- מאַכט אַ רושם. וי צו לערנען, ווען צו לערנען, װאָס 
צו לערנען. יעדער נאָך זיין באַדערפעניש, פּילאָזאָפישע איבערבייטונג, 
למשל, אויב ער איז אַ בעל גאוה, פעהלט אמונה, באַזיצט תאוה, ביטול תורה, 
האָט פוילקייט, --- קומט מוסר װאָס מען זאָל זיך פאַרטיעפען, ניט זיין צו- 
פרידען, נאָר שטרעבען אַלץ העכער און העכער און זוכען את פּניך ד' אבקש, 
און עס ניט זוכען בעל גאוה'דיג, ווייל דאָס איז עם הארצות, ולא הבישן למד, 

גרויס איז דער מענש. ער קען שפּאַלטען ימים, ער קען אָפּשטעלען 
די זון, ער קען באַשאַפען מלאכים, ער קלעטערט אויפ'ן סולם החיים, ביז צו 
די הימלען און זיין צורה זאָל זיין בכסא הכבוד, ער קען אַרונטערבריינגען 
מלאכים, עולים ויורדים. מה הוא אף אתה. זיך פאַרגלייכען צו כביכול, ניט 
וי די גוים װאָס ווילען איהם אַראָפּשלעפּען צו דער ערד, צו דער פאַר- 
שקלאַפטקײיט פון מענשען, װי די גריכישע מיטעאָלאָגיע האָט דאָס געטאָן 
און אויך ניט וי שפּינאָזאַ, װאָס האָט געװאָלט אַװעקשײנקען די גאַנצע נאַ- 
טור אָבער אי ם אינבינדען 

די גייסטיגע פרייהייט איז די גרעסטע. בחירה איבער דער נאַטור, 
העכער וי די נאַטור. דער מענש קען. ,אל תקרא חרות אלא חירות שאין 
לך בן חורין אלא מי שעוסק בתורה". ניט מורא האָבען פאַר קיין זאַך, 
;מה ד' שואל ממך כי אם ליראה את ד'*, נאָר פאַר גאָט מורא האָבען, ניט 
פאַר טויט, ניט פאַר גלות און אויך ניט פאַר יסורים. זיך פרעהען אין יסורים, 
בויען אין חורבן, 

;דע את אלוקי אביך", וויסען, בעגרייפען און פילען. פּשוט איבער- 

געהן וויפיעל מאָל מיט אַ קלאָהרער האַרץ, מיט שעפּטשענדע ליפּען און אַ 
זיס נגו'לע, אַז עס איז דאָ אַ גאָט. ניט זוכען אַן אייגענעם, אַ נייעם גאָט, נאָר 
וויסען דעם אלוקי אביך,. אונזערע עלטערענס, דער זעלבער. שמע ישראל 
ד' אלוקינו ד' אחד. ‏ דער זעלבער. 

די תורה פאַרזאָגט און פאַרבאָט אונז דעם: ,ױדעת היום? -- 
היינט. װאָס זאָל טהאָן דער פּשוט'ער איד, מיר, איר, דֶער רוב מנין ובנין 
פון אידען, װאָס זיי קענען ניט לערנען די גאַנצע פילאָזאָפּיע פון רמב"ם 
אין איין טאָג? אָכער לערנען מוסר און איבערגעהן עטליכע מאָל דאָס 
קען מען עררייכען אין איין טאָג און די איבעריגע איז זיל גמור,. און 
דאָס איז אויך דער פּשט פון פּסוק: אידעת היום", -- וועלכע ידיעה, איז 
והשבות אל לבבך, זאָל עס אַריינגעהן אין די קאַנאַלען פון האַרץ און נשמה, 
פון הרגש און התפּעלות, 

דאָס איז שוין תורת הלב. אמת ידיעה אַלײן העלפט ניט צו ויר- 
קען אויף די חושים, דאָס זעלבע, װי ער װאָלט וויסען גאַנץ דאָקטאָריע און 
זיך דאַמיט ניט באַנוצען, ווען ער קומט צום קראַנקען. מיר זיינען קראַנק 
און דאַרפען אַ גייסטיגען דייעט צוזאַמענגעשטעלט פון פאַרשידענע מיטלען 
און עצות, עצות פון לעבען און דרכי החיים (דרך של רי"ס), צוקייען און 
פאַרדייען, ,כל מי שלא טעם טעם יראת חטא" (ירושלמי), פילען דעם טעם, 
עס איז אַ חיוב די תורה-מעגליכקייט אויסצונוצען. / 

איז ניט נאָר קענטעניש, באַהאַװענטקײט אין מוסר, נאָר שאַרפקיט, 
וי ביים למוד התורה איז דאָ אַ מצוה פון ולמדתם און ושננתם, אַז דברי 
תורה זאָלען זיין מחודדין בפיך, אויב מען זאָל אים אַ פרעג טאָן, זאָל זיין 
דער ;אַל תגמגם אלא תאמר לו מיד", אַזױ אין מוסר, פאַרשטענדעניס, אונ- 
טערשיידען מיינונגען, שטייגען און אַנטװיקלען זיך פון שטופע צו שטופע. 
וי ר' זונדעל האָט געלערענט תנ"ך מיט ילקוט, חז"ל איז נאָך ניט געוען 
גענוג פאַר אים. זיין גאונים אין אמונה, בטחון, אהבת השם, מדות א, א. ווא 
קענען װי אַ ר' יצחק פּעטערבורגער, דער ,סבא קדישא", מחדש זיין, וו 
אין הלכה, די עטישע לעהרע פון דער תורה, 


אהבת חסד! 


אַזױי װי עס איז דאָ אַהבת חיים, ליעב האָבען דאָס לעבען און 
ניט מורא האָבען פאַר'ן טױיט; אַזױ װי עס איז דאָ אַהֵבת השם, זיין פאַר" 

ליעבט בכל לבבך ובכל נפשך, -- אַזױ דאַרף זיין אהבת הבריות,. אהבת 
חסד -- זיין פאַרליעבט אין גענאָד, װאָס מאַכט ממילא בטול די קנאה און 
שנאה. וען עס איז דאָ ליעבע, מ'איז פאַרליעבט, האָט פיינדליכקייט און 
ניט פאַרגינעריי, ראַכע-נעהמונג, -- קיין פּלאַץ ניט, דאָס זעלבע וי ביי 
א ה ב ת ה ש ם. | 

| און אין דעם ליגט די גאַנצע תוֹרה. וי גאָט טהוט חסד מיטץ מען- 
שען און דער וועלט יעדע סעקונדע. תורת חיים ואהבת חסד. ,הגיד לך אדם 
מה טוב ומה ד' דורש ממך כי אם עשות משפּט וא ה ב ת ח ס ד והצנע 
לכת עם ד' אלוקיך", אַז נאָר דאָס װאָס גאָט האָט אונז פאַראָרדענט צו 
טאָן איז גוט, אויסער דעם איז אַלעס פּוסטע זאַכען, נאַרישקײטען, -- אַזױ 
דאַרף דער מענש זיין פאַרליעבט אין חסד און זיך פיהרען הצנע-לכת'דיג, 
ווען קיינער זעהט ניט און הערט ניט. בכל דרכיך דעהו. דע הוא, ער און 
ניט קיין אַנדערער. וצדיק באמונתו יחי', ער זאָל לעבען לויט דער אמונה 
פון אל רחום וחנון ארך אפּים ורב חסד ואמת. אין אַזאַ גלויבען ליגט די 
גאַנצע תורה, 

מען דערצעהלט, אַז ווען ר' חיים הלברשטם האָט גע'חזר'ט דעם אני 
מאמין, האָט איהם דער פאָטער געזאָגט: ,חיימ'קע, דו בלאָפּסט דאָך, דו 
גלויבסט דאָך נאָך ניט, זאָג נאָך אַמאָל . , , " | 

מען דאַרף קענען מבטל זיין די װועלט מיט איהרע ציװיליזאַציעס, 
מנהגים, איינזעהן די צביעות און שקר, גויאישע קאַלעדזשעס, פּאָגראָמשטשי- 
קעס, און עס ליגט אַ גרויסע פילאָזאָפיע אין הבל הבלים תחת השמש, 
אָבער ‏ ל מ ע ל ה מהשמש, איז דאָ אַ סך מדרגות, טויזענדע זונען, איז 
טאַקע יש יתרון, ביז צוצוקומען צו דעם לסוף דבר הכל נשמע. 

איך האָב בייגעוואוינט צוזאַמען מיט די בני הישיבה, ווען מיר זיי- 
נען געווען ביי הגה"צ ר' נפתלי אמשטרדם, אַרום 2 בינאַכט, וי איינער 
האָט שטונדענווייז גע'חזר'ט דעם פּסוק פון: ,סוף דבר הכל נשמשפ" 

איך האָב נאָר אָנגעגעבען די גרונד און הױיפּט-לעהרע פון מוסר, 
װאָס העלפט אין בעסטען פאַל, נישט בלויז אַלס אַ פרומער וואונש, צו פאַר- 
ווירקליכען די תורה-פּרינציפּען צו ווערען אַן אַלגעמײנע װאַרהײט, 


עקרים פון אמונה 


עס זיינען דאָ צוויי באַגריפען: איינער, װאָס מיר באַגרייפען מיט 
אונזערע חושים, אינסטינקטען און דער צווייטער, װאָס מיר באַגרייפען מיטץ 
שכל, פאַרנונפט. מיר וילען דעם ערשטען אָנרופען -- חוש-באַגריף און 
דעם צווייטען -- שכל-באַגריף. דער חוש-באַגריף ווערט נאָר אָנגעװענדעט 
אויף נאָהענטע געגענשטאַנדען, וי ווייט דער חוש קען באַהערשען. דער 
שכל-באַגריף קען אָנגעװענדעט וערען זאָגאַר אויף וייטע געגענשטאַנדעף 
דערפאַר אָבער האָט דער חוש-באַגריף אַ באַזונדער איגענשאַפט, װאָס זי 
איז שטאַרק ניט בויגזאַם, נאָכדעם וי דער באַגריף ווערט קלאָר. אין דער 
צייט ווען דער שכל-באַגריף איז בויגזאַם, אַז ווען עס קומט אַ גרעסערע פּער- 
זאָן מיט אַ שטאַרקערען שכל, װעט זיין באַגריף זיין שטאַרקער און ווייניגער 
בויגזאַם, 

מיר וועלען נעמען אַלס ביישפּיעל, ווען עס װערט ביי אונז קלאָר 
(דורכ'ן שכל-באַגריף), אַז , קיין זאַך קען זיך אַליין ניט באַשאַפען", איבער 
פיעלע טעמים, ווייל מיר זעהען פאַר זיך אַזאַ גרויסע וועלט-באַשאַף מיט פאַר- 
שידענע פּלאַנעטען אַלעס איינגעאָרדענט מיט פאַרשידענע ריכטונגען מיט 
וואונדערבאַרער חכמה. מיר זעהען וי פיעלע ויסענשאַפטסלײט זיינען 
מיעד געװאָרען פאָרשענדיג אויסצוגעפינען די קלענסטע טהיילען פונים 
באַשאַף (,/מבלי אשר ימצא האדם וגו *), זיי האָבען די גרעסטע וואונדער 
און התפּעלות; ווען זיי מאַכען טאָגיטעגליך ענטדעקונגען פאַר װיסענשאַפט- 
ליכט צוועקען אין די מיסטעריען פון דער נאַטור,. די אַלע ראיות פיהרט אונז 
צו דער איבערצייגונג, אַז קיין זאַך ווערט אַלײן ניט באַשאַפען עס איז 
דאָ אַ באַשעפער. מיר קומען צו לאָגישע אויספיהרונגען אין מציאות אלוקים, 

קומענדיג צו דעם אויספיהר, אַז ,קיין זאַך ווערט ניט פון זיך אַלין 
באַשאַפען*, קענען מיר צוגלייך אויך פאַרשטיין, אַז דער באַשאַפּער פון דער 
נאַטור, װאָס ער איז דער מסבב הסבות, די אורזאַכע פון אַלע אורזאַכען 
באַזיצט אן אונבאַגרעניצטע חכמה און אונענדליכע מעגליכקייטען, מיט וועלכע 
ער האָט אַלץ אין דער װעלט געקאָנט באַשאַפען. און ויסענדיג, אַז אַלע 

זאַכען און געגענשטאַנדען באַזיצען ניט קיין אייגענע כחות זיך צו באַשאַפען 
נאָר זיי זיינען געקומען אויף דער ועלט אַ דאַנק דעם בורא יתברך, וועלכער 
האָט געװאָלט דאָס אַלעס באַשאַפען, לאָזט זיך שוין לייגען אויפ'ן שכל, אַז 
זייער קראַפט פאַר זייער עקזיסטענץ איז געװוענדעט אָן גאָט און אַזױ וי ער 
האָט זיי באַשאַפען, אַזױ האַלט ער זיי אויף, אויף דער וועלט ביז אַ באַשטימ- 
טער צייט, וועלכע ער כביכול וויל אַלײן. -- ווערט אונז שוין קלאָר דורך 
לאָגישע איבערצייגונגען, אַז דער בורא יתעלה האָט אַלעס באַשאַפען, און ער 
גיט אונז יעדע מינוט לעבען און אויפהאַלטונג. די געבורט פון דער װעלט 
באַשטעטיגט דאָס, לויט די אױבענדערמאָנטע באַגריפען, און דער ואָס 
האָט אַ שטאַרקען שכל, איז פאַר איהם גענוג צו איבערצייגען זיך קלאָר די 
זאַכען, אַז די וועלט און אַלץ װאָס איז אין דער וועלט, און געוויס אויך דער 
מענש, אז דער הויפּט-שעפונגס קראַפט און לעבען קומט נאָר דורךך א י ה ם, 
וועלכער גיט איהם נאַהרונג, 

גוט אָדער שלעכט, אַלעס קומט פון דעם אויבערשטען, װאָס האַלט 
אויף די וועלט יעדע מינוט (,כי הוא הנותן לך כח לעשות חיל"), 

אַזױ װי עס איז אונז קלאָר געװאָרען די גרינדליכע אַריײנטראַכטונג 
וועגען באַגריפען, אַז באַוואוסטע זאַכען, װאָס מיר באַגרייפען מיט אונזערע 
חושים, דאַרפען ניט האָבען קיין אַנדערע באַשטעטיגונגען פאַר זייער קיום, 
אַזױ איז די באַוואוסטע זאַכען װאָס ווערען באַגריפען דורכ'ן שכל אויך פאַר- 
רעכענט, וי מיר װאָלטען פיהלען מיט אונזערע חושים. און עס איז קיין 
אונטערשייד,,. אויב איך זעה ירושלים אין מיין געדאַנק, אָדער מיט מיינע 
אויגען, ווייל עס איז באַוואוסט, אַז די שטאָדט עקזיסטירט און באַוואוסטע 
זאַכען דאַרפען ניט האָבען קיינע אַנדערע בעווייזען. און פון דעם קען מען 
דרינגען, אַז אויך די באַריהמטע נסים פון אונזערע אחינו בני ישראל, און 
קבלת התורה פון דעם קודשה בריך הוא אַלײן, װאָס איז צו אונז אַזױ באַ- 
וואוסט טראַדיציאָנעל, אַז זיי האָבען זיכער עקזיסטירט. דער יעניגער, װאָס 
באַזיצט אַ שטאַרקען פאַרשטאַנד, װעט זיך פאָרשטעלען אַזױ װוי ער אַליין 
װאָלט געשטאַנען ביים באַרג סיני און באַקומען די תורה הקדושה פון 
השי"ת אליין, צוזאַמען מיט די אַנדערע אידען פון יענער צייט. 

דאָס גלייכען װעט קריסטאַליזירט ווערען דער געדאַנק פון נצחיות 
ביים מענשען פון שטאַרקען פאַרשטאַנד. יעדע זאַך, װאָס האָט אַן ענדע, 
האָט אַן אָנפאַנג, און דאָס װאָס האָט ניט קיין אָנפאַנג; האָט ניט קיין ענדע. 

אַזױ װוי. דער ערפינדער פון אַלע ערפינדונגען איז דער בורא, מוז אָנגענומען 
ווערען דער געדאַנק, אַז ער האָט ניט קיין אָנפאַנג און ממילא האָט ער ניט 
קיין ענד. צוליעב דעם מוזען מיר שוין אויך זאָגען, אַז כביכול װועט ניט 
באַשאַפען דעם מענשען מיט באַגרעניצטע יאָהרען און נאָכדעם שטאַרבט ער 
אָפּ אינגאַנצען, ווייל עס פּאַסט פאַר'ן כל יכול, װאָס זיינע מעגליכקייטען 
זיינען גרענעצלאָז, אַז זיינע שאַפונגען זאָלען זיין באַגרענעצט און זאָלען אָפּ- 
געהאַקט ווערען מיט אַמאָל,. דאַרום. דאַרף דעם מענשענס זעלע אױך 
פאַרבלייבען אין דער אייביקייט, אויב ניט דורך זיינע מאַטעריעלע שאַפונגען 
וועלכע ווערען אונטערגעבראָכען, איז דורך זיינע גייסטיגע שאַפונגען. װוער 
זיינען די יעניגע, וועלכע זיינען דערגאַנגען דעם סוד פון אייביקייט, צו 
פאַרשטיין מיט װאָס פאַר אַ מיטלען מען קען זיך פאַראייביגען? די יעניגע, 
וועלכע האָבען זיך באַהעפט אָן דער תורה, װאָס איז מן השמים. דיזער 
געדאַנק און דאָס גלייכען װעט ווערען קריסטאַליזירט ביי דעם יעניגען, װאָס 
באַזיצט אַ שטאַרקען פאַרשטאַנד ניט קיין בויגזאַמען, און עס װעט וערען 
ביי איהם קלאָר אין געדאַנק, וי ער װאָלט זעהן מיט די אויגען. דער געפיהל 
װועט ביי איהם זיין וי אַ ,זעקסטער חוש", אַזױ אַז ווען ער װעט זיך פאַר- 
טיפען, װעט זיך איהם שטעלען די האָר קאַפּױר, ער װעט צוקומען צו די 
גרונד-פּרינציפּען פון ‏ א מ ו גנ ה מיט' קלאָרען פאַרשטאַנד, 

נאָך די ערקלעהרונגען וועט זיין לייכט צו פאַרשטיײן, אַז דער הויפּט- 
מאָטיוו, װאָס דער אויבערשטער האָט באַשאַפען דעם מענשען, איז זעהר אַ 
וויכטיגער און אַ געהויבענער. און איז מעהר וויכטיגער פון אַלע פאַרגע- 
ניגענס, װאָס קאָנען זיך געפינען אין דער וועלט און פּאַסט זיך פאַר אַ מענ- 
שען, וועלכער איז ציללאָז אין זיין וויסען און אין זיינע מעגליכקייטען. 

מיר דאַרפען זיך ניט פאַרטיפען אין שכר ועונש, אין דער שטראָף 
פון אַן עבירה און װאָס דאָס מיינט, ווייל דער יעניגער, װאָס האָט פאַרלוירען 
דעם , טראָפּען פון פאַראייביגונג", ליגט שוין אין דעם אַלײן זיין שטראָף, 
ער קאָן פאַרגליכען ווערען צו אַ רייכען מאַן, װאָס האָט פאַרלוירען זיין 
גאַנצען פאַרמעגען אין אַ קורצער וויילע דורך רויבער און באַנדיטען. דאַרף 
ער נאָך ערװואַרטען אַ גרעסערע שטראָף וי דיעזע? 

אין דער ווירקליכקייט, איז אַ גרויסע גענאָד פאַר דעם װאָס איז 
באַשטראָפט געװאָרען מיט גיהנום, אַז נאָך זיין באַשטימטער צייט, װאָס ער 
דאַרף דאָרטען דורכגעהן, זאָל ער ווידער וערען פּריװיליגירט צו דער באַ- 

לוינונג פון ווערען ,פאַראייביגט?. ווער װאָלט דאָס קענען איסהאַלטען 
דעם ביטערען פאַרדרוס ? עס קען ניט זיין געפערליכער, װױ אָפּגעשניטען 
ווערען פון אייביקייט! דאָס אַלץ קען קלאָר ווערען צו דעם יעניגען, וועלכער 
באַזיצט אַ שטאַרקען און געזונטען פאַרשטאַנד, וועלכער באַגרייפט די זאַכען, 
וי ער װאָלט זעהן בחוש. ספּעציעל ווען אונזערע חז"ל ציהען אונזער אויפ" 
מערקזאַמקײיט צו די דערמאָנטע באַגריפען. ווען מיר וילען פאַרטיפען 
אונזערע געדאַנקען און פאָרשטעלען זיך די רעזולטאַטען אין דער צוקונפט, 
וועלען מיר זיך שטענדיג באַמיִהען צו שטייגען העכער און העכער. 

ווירקליך צו בעגרייפען די דערמאָנטע עקרים, איז דאָ אַ צוייטער 
וועג, אָבװאָהל אַ שטאַפּעל נידעריגער. אַרויסצולערנען פון פאַרגאַנגענהײט. 
דאָס װאָס איז געווען בחוש אין דעם עבר. אַזױ וי עס וערט זיך אויסגע- 
דריקט, ,עס איז ניטאָ קיין בעסערער לעהרער וי דער נעכטען", אָדער דער 
ע ב ר . דאָס װערטעל איז אונז אַלעמען באַואוסט. און אַזױ וי דער 
קלוגער זעהט פאָראויס װאָס עס דאַרף קומען, און ניט דער נאַר, אַזױ אַז 
מען וויל װאָס לערנען פון פאַרגאַנגענהײט, דאַרף מען זיין אַ ,קלוגער", וי 
באַלד אַז יעצט קען ער ניט פיהלען בחוש, נאָר דורך אַ בילדליכער פאַר- 
שטעלונג, קען ער מיט זיין שכל זעהן אַזױנע זאַכען, װאָס האָבען שוין לאַנג 
פּאַסירט, 

דער מפורש ר"א א"ע אויף קהלת בריינגט אַן עהנליכען געדאַנק, וי 
פאָלגט: ,רחוק מה שהיה -- ועמוק, עמוק מי ימצאנו;: ופי כי מה שהיה, 
הוא רחוק וכו', ודבר שלא היה עמוק, עמוק מי ימצאנו ע"כ". דער געדאַנק 
איז, אַז דאָס װאָס האָט פּאַסירט איז שוין ווייט פון איהם, און פאַרטיפען זיך 
אין דער זאַך איז צו טיעף פאַר איהם, ווייל אויף אָפּצולערנען זאַכען פון עבר 
דאַרף מען זיין זעהר קלוג, 

ביים איצטיגען מאָמענט, װאָס זאָלען מיר טאָן, ווען מיר באַזיצען אַ 
שװאַכען פאַרשטאַנד ? אָבװאָהל דער ערבאַרימיגער איבער זיינע באַשעפע- 
נישען האָט אַרײינגעגעבען אין דער נאַטור אַ קראַפט, אַז דאָס װאָס אַ געזונטער 
פאַרשטאַנד קען אויפטאָן אין אַ קורצער צייט, קען אױפּטאָן אַ שװואַכער פאַר- 
שטאַנד אין אַ לענגערער צייט, דורך לאַנג טראַכטען, ביז װאַנען עס קומט צו 
איהם נעהענטער און נעהענטער דער בעטראַכט, װי ער װאָלט דאָס געזעהן 
בחוש. דער מענש דאַרף שטרעבען, אַז זיינע טעטיקייטען זאָלען איהם ברייג- 
גען צו יראת שמים און אָפּהאַלטען פון זינד, 


4 ד ב ר י י ה ו ד א ה לוי 


דער יעניגער אָבער, װאָס איז ניט גענויגט צו פילאָזאָפירען און 
אַרײנטראַכטען אין דעם עבר, װעט דער עבר פאַר איהם ערשיינען וי אַ ניל- 
געבוירענע זאַך. מיר זעהען, דהיינו, װי דער עולם זאָגט קנות און וויינען. 
אויף װאָס וויינען זיי? זיי וויינען אַודאי אויף די צרות, װאָס די אידען 
האָבען דאַן געליטען פון חורבן. זיי ויינען אויף די עשרה הרוגי מלכות, 
װאָס קוקט אויס, אין פלוג, וי מען ויינט איבער אַ ביײישפּיעל פון אַ זאַך, 
װאָס פּאַסט זיך פאַר אונגעלערענטע פרויען. ווען מיר ווילען אָבער אַרײנ- 
טראַכטען, פאַרװאָס איז געקומען צו זיי די אַלע צרות, ווייל אַלעס האָט אַן 
אורזאַכע, און די אורזאַכע האָבען אונז די חז"ל ערקלעהרט, איז ,שנאת 
חנם". איז ווען מיר טראַכטען זיך אַרײין מיט באַלײכטונגען אין דער זאַך 
מיט אַלע איינצעלהייטען, איז צו זעהן, אַז אַ מענש קען נישט ביישטעהן צו" 
זעהן וי מען פּאָגראָמירט, ראַבירט און שלאָגט אַ צווייטען מענשען און זיין 
גלייכגילטיג, אין די צרות פון חורבן שטעלט זיך דער מענש פאָר א בילד, 
וי ער זעהט אַ מוטער שחט'ענדיג איהר קינד צו שטילען דעם הונגער, איז 
זעלבסטפאַרשטענדליך, אַז וען אַ מענש זעהט אַזאַ בילד דאַרף זיין האַרץ 
צובראָכען ווערען פון גרויס רחמנות צו דער אונגליקליכער פרוי. דאָס 
גלייכען ווען ער װועט זעהן, אַז זיין פריינד װוערט געשװאָלען פון הונגער, א. 
א. װו,, און װי איז שוין, אַז ער זעהט אַזאַ בילד אויפ'ן כלל ישראל, דערצו 
דערמאָנט ער זיך אָן זייער עהרע און פּראַכט פון די כהנים, לוים, גרויסע 
לייט, די גרעסטע צווישען די לענדער, איז אַרונטערגעפאַלען צו אַזאַ נידע- 
יגער מדרגה, און אַלץ צוליעב שנאת חנם. טאָ וי אַזױ קענען מיר זיין 
גלייכגילטיג קעגען דעם פאַרברעכען! | | 

מיר דאַרפען זיך אָנגורטען מיט ואַפען צו באַקעמפען די זינד, װאָס 
האָט מיטגעבראַכט דעם גרעסטען פאַרלוסט ביים פאָלק. אין געגענזאַץ, מיר 
דאַרפען זיך בעסער איינגעוואוינען צו זיין ליבהאָבער פון דער מענשהייט, 
זיין אַן אוהב את הב ריות. 


געועץ אָדער באַרעמהערציקייט 


בראשית ברא אלקים - רש"י, בתחלה עלה 
במחשבתו לבראותו במדת הדין וראה שאץן 
העולםס מתקײיס והקדים מדת רחמים וששתפה 
למדת הדין (בראטזית). 


עס װאָלט געווען פיעל בעסער פאַר דער מענשהייט, ווען די װעלט 
װאָלט באַשאַפען געװאָרען מיט דין, געזעץ. על פּי דין, לויט דעם געזעץ 
דאַרף דער מענש האָבען אַלעס. ניט צוליעב רחמנות, באַרעמהערציקייט. 
דער גליק ליגט אין דין, מען זאָל זוכה זיין על פּי דין, 

גאָט'ס פאַרלאַנג איז געווען, אַז די וועלט זאָל באַשאַפען ווערען מיט 
דין, ער זאָל ווערט זיין, פאַרדינען אַלעס גוטעס. די וועלט זאָל זיין אַ גן- 
עדן,. ;כימי השמים על הארץ". נאָר ווען גאָט האָט געזעהן, אַז די וועלט 
וועט ניט קענען עקזיסטירען מיט געזעץ, האָט ער צזאַמען מיט געזעץ גע- 
מאַכט באַרעמהערציקייט, 

דיזער געדאַנק חזר'ט זיך איבער יעדעס מאָל ביים נייעם יאָהר, די 
מלאכים זיינען אויך פאַרבונדען מיט מעשי האדם און זיי בעטען אויך, ,הנה 
זה יום הדין". דער תכלית פון ימים נוראים איז, אַז מען זאָל זוכה זיין על 
פּי דין. דערפאַר אָט די גאַנצע ערװאַכונג, בעגייסטערונג, אַז מען זאָל זיך 
אומקערען צום רעיון העליון. 

עס איז דאָ א וועג װאָס פאַרבינדט רחמים מיט דין, דער רחמים זאָל 
זיין מיט דין,. יעדען שבח צום רבונו של עולם איז אַ שליסעל צום לעבען 
;מה הוא רחום אף אתה רחום". ,במדה שאדם מודד מודדים לו", דאַן קומט 
די מדה פון רחמים -- אמת. דבקות השם, די באַהעפטונג פון דעם מענשען 
צו גאָט, די רעליגיעזע ענטציקונג, עקסטאַז איז -- לעבען, 

ורחמיו על כל מעשיו, איז כל המרחם על הבריות מרחמים עליו מן 
השמים, --- ווערט דאָס שוין אַ דין אַזא. דער גרעסטער רחמנות איז אויף 
זיך אַלײן, מען דאַרף אויף זיך רחמנות האָבען, מורא האָבען פאַר גהינום, 
עבירות, אַלעס, דאָס אַלײן איז די גרעסטע מדרגה, אַ בעל-רחמנות אויף זיך, 
ביז ורחמיו על כל מעשיו, ווערט דאָס שוין אַ מדת הדין מן השמים. רחמנות 
אויף דער נשמה, פיהרט צו באַקומען אַלעס אין לעבען לוט זיין ווערט, 

הקירה און מוסר 


לך לך מארצך וגױ. ר' יצחק פתח (תהלים 
מ"ה) שמעי בת וראי והטי אזנך ושכחי עמך 
ובית אביך. א"ר יצחק משל לאחד שהיה 
עובר ממקום למקום וראה בירה אחת דולקת 
אמר תאמר שהבירה הזו בלא מנהיג? הציץ 
עלין בעל הבירה א"ל אני הוא בעל הבירה. 
כך לפי שהיה אבינו אברהם אומר: תאמר 
שהעולם הזה בלא מנהיג ? הציץ עלין הקב"ה 
ואיל אני הוא בעל העולם (מדרש רבה, לך 


לך), 


אונזער פאָטער אברהם איז געווען א חוקר, אַ נאָכפאָרשער, אַ פי- 
לאָזאָף. ער האָט נאָכגעזוכט גאָט אין דער נאַטור, ביז גאָט האָט זיך צו 
איהם באוויזען. מיר דאַרפען גיין אין די וועגען פון אונזערע אבות. ,מתי 
יגיע מעשי לידי מעשי אברהם יצחק ויעקב". אַנדערע ספרי מחקר זאָגען 
טאַקע, אַז חקירה, נאָכפאָרשונג גאָט איז ניט נאָר מותר, נאָר אויך אַ מצוה, 
וי עס שטעהט אין די פּסוקים: ,דע את אלוקי אביך", אָדער: ,ױידעת 
היום? א. א. װו. דער חובות הלבבות זאָגט, אַז עס איז אַ מצות עשה פון 
דער תורה נאָכצודענקען גאָט, 

אַ אידישער דענקער דאַרף זיין אַנדערש וי די אַלגעמײנע דענקער 
און פילאָזאָפען אין די הינזיכטען. א אידישער פילאָזאָף דאַרף ניט סתם 
קלערען, פאָרשען און בלייבען דערביי, נאַכהער זאָל קומען אַ צוייטער און 
דאָס אָפּשלאָגען, דער איז בונה און דער איז סותר, --- נאָר עס זאָל זיין די 
חקירה אין די גדרים פון דער תורה. די פראַגע זאָל ניט זיין, צי די תורה 
איז אמת אָדער ניט און בריינגען דערויף פאַקטען צו איהר אמת'דיקייט, 
נאָר זיין חקירה און דענקען זאָל זיין אין די ראַהמען צו פאַרשטעהן, וו אַ ס 
די תורה זאָגט, 

צום ביײישפּיעל, יחוד הבורא קען מען ניט פאַרשטײין, סיידען מען איז 
אַ פילאָזאָף, אַפילו ער זאָל װי גלויבען אין יחוד הבורא, אַז ער ווייסט דאָך 

ניט װאָס ער גלויבט! צוייטענס דאַרף ער זיין דענקען צואַמענברענגען 
מיט'ן האַרצען, אַזױ װי עס שטעהט: ווידעת היום והשבת אל לבבך", דאָס 
דענקען זאָל באַלד בריינגען מ ע ש ה. | 

דאָס איז די אויפגאַבע פון מוסר. בריינגען דעם שכל און די האַרץ 
צוזאמען. יעדערער איז מודה, אז מען קען זיין װי געלערענט, װי איבער- 
צייגט און דאָך דאָס ניט אַרײנבריינגען אין פּראַקטישען לעבען. 

גרויסע דענקער זיינען געווען פאַרדאָרבען אין מדות. אַריסטאָטעל 
האָט געוואוינט מיט אַן אשת איש. עדגאר עלען פּױ, איז געווען אַ שיכור. 
ברוך ספּינאָזאַ איז געװאָרען אַן אַנטיסעמיט איבער מדות. עס האָט בי 
אַנדערע פעלקער טאַקע ניט געפעהלט קיין מאָראַל-פּרעדיגער, מאָראַל-טעאָ- 
רעטיקער, פילאָזאָפען, אָבער צו האָבען די פאַרפאַסערס אַליין פון יענע 
פילאָזאָפּיעס איינגעאָרדענט זייער לעבען אין הסכם מיט'ץ גייסט פון זייער 
מאָראַל-פילאָזאָפישע אויספירונגען? וי נישטיג און בעדייטענד קענען באַ- 
טראַכט ווערען יענע מאָראַל-פילאָזאָפּען מיט זייערע אַלע גריבלענישען און 
פאָרשונגען --- לגבי דעם פּשוטץן אָרימען איד, וועלכער איז צובראָכען פון 
זיינע טאָג-יטעגליכע זאָרגען. 

דאָס באַווייזט, אַז לערנען אַליין איז ניט גענוג, מען דאַרף האָבען 
געוואוינהייט אין פיהרונג צו טאָן דאָס ריכטיגע און מאָראַלישע. אַריסטאָ- 
טעל זעלבסט זאָגט דאָס אויך, נעשה ונשמע. צום ערשטען איז מעשה און 
שפּעטער קומט דאָס פאַרשטעהן. צו פאַרשטעהן איז זיך נאָך אַ זאַך. עס 
איז אַ מצות עשה פאַר זיך צו פאַרשטעהן די טעמי התורה, אָבער דאָס ענדערט 
ניט דעם למעשה. דהינו וי צו לערנען דעם ;חינוך", ,מורה נבוכים", 
,כוזרי? -- דער מורה נבוכים וויל נאָר ווייזען, אַז עס איז ניטאָ קיין ראיות 
| פאַרקעהרט געגען דער תורה (וועגען דער פּראַגע, צי די וועלט איז אַ קדמון 
במציאותו, זעהט מען דאָס קלאָר), בלייבט דער יסוד פון דער תורה -- 
אמונה. די חקירה איז נאָר צו פאַרשטעהן, וו אָ ס די תורה זאָגט און אויף 
דעם זיינען דאָ די מצות עשה פון ,דע אלוקי אביך" און ,וידעת היום" וכו'. 

וי געזאָגט, מוסר בריינגט צוזאַמען שכל מיט האַרץ, חקירה מיט 
מעשה דורך דעם װאָס ער האַלט אין איין איינ'חזר'ן דעם געדאַנק אום אים 
אַריינצובריינגען אין זיינע מדות. מוסר איז אויך צו געבען אַ חשבון הנפש 
וועגען זיך און די מיטלען פון פאַרבעסערונג. סתם אַבסטראַקטע פילאָזאָפיע 
און נאָכפאָרשונג טהוט דאָס אָבער ניט, 


גייסטינגע גערטענירער 


ױגדלו הנערים. ר' לױ אמר משל להדס 
ועיצבונית שהיו גדלים זה ע"ג זה. וכ"ן 
שהגדילו והפריחו זה נותן ריחו זה חוחו 
כך כל ייג שנה שניהם הולכים לבית הספר 
ושניהס באים מבית הספר, לאחר י"ג שנה 
זה הולך לבתי מדרשות חה הולך לבתי ע"ז 
(מדרש רבה, תולדות). 


דער מענש איז געגליכען צו די איינצעלהייטען פון נאַטור-װאַקסונ- 
גען, דער דאָרען און בלום זיינען איינג פאַרבונדען, ווען זיי זיינען יונג, 
ווען זיי צעװואַקסען זיך אָבער, ערשט דאַן צייגט זיך גאָר אַרױס, אַז: ;זה 
נותן ריחו וזה חוחו", 

דער װאָס קען ווייט זעהן וועט אַיינזעהן בעצייטענס, װאָס איז דאָרען 
און װאָס איז בלום, און װעט גלייכצייטיג אַרױסרײסען דעם דאָרען, איידער 
עס וערט האַרט און שטעכעדיג און קריגט טיעפע װאָרצלען אין דער ערד, 
מיטץ אַרױיסרײסען נאָר די אויבערפלעכליכע דערנער העלפט ניט, וייל 
עס בלייבט נאָך אַלץ טיפע װאָרצלען, װאָס שטערען און עסען אויף די נאַר- 
האַפטיגקײט פון דער ערד, | 

אויך מדות האָבען װאָרצלען -- גיסוד החסידות ושורש העבודה". 
ערציהונג איז אַ גרויסע קונסט, פּונקט װוי גערטענירער דאַרפען וויסען דעם 
אונטערשיעד פון בלום און דאָרען, וויסען װאָס יעדער בוים דאַרף באַזונדער, 
אַזױ דאַרף דער מחנך, דער ערציהער וויסען, אַז יעדער האָט זיך זיין אייגענע 
נאַטור, װאָס איז גוט פאַר איינעם איז אַמאָל שלעכט פאַר'ן צווייטען. גחנוך 
לנער על פי דרכו גם כי יזקין לא יסור ממנו". 

פאַר גוטע נאַרהאַפטע, געזונטע פרוכט דאַרף מען פלאַנצען און 
דורכגעהן דעם גאַנצען שווערען פּראָצעס. אין געגענזאַץ, דערנער אָבער 
װאַקסען פון זיך זעלבסט, 

דער מענש דאַרף זיך בעסערען און נעגאַטיוו אויסרייסען די שלעכטע 
װאָרצלען,. צו דער זעלבער צייט אַרבעטען, אַז די גוטע זאָלען בליהען און 
װאַקסען. מוסר טהוט דאָס. גרויסע בעלי-מוסר זיינען די גרויסע גערטע- 
נירער. מען דאַרף תשובה טהאָן אפילו ווען שלעכטס איז שוין טיעף פאַר- 
װאָרצעלט, 
ויגדלו הנערים. ביידע דאַכט זיך געהאַט אַ גוטען רבין. אָבער ביי 
פּרשת דרכים, איז זה נותן ריחו וזה חוחו. קען זיין ביידע זאָלען לערנען 
אין איין חדר --- עשיו ווערט אויך אַ למדן, ניט וי מיר שטעלען זיך פאָר : 
עשיו דער פּױער; קען דורכמאַכען אַ קאַלדעזש, זיין דער גרעסטער דזשעג- 
טעלמאַן, -- פונדעסטוועגען קענען אָפּנאַרען, ווערען און בלייבען אַן עשיו. 
,חמשה עבירות עבר באותו היום" --- זאָגען אונז די חז"ל,. ביז דרייצעהן 
יאָהר געווען אַזױ. קורצזיכטיגע מאַכען דעם טעות אַפילו נאָך דרייצעהן . . . 
ווען דורות ווערען שװאַכער, מען קען ניט אַריינדרינגען צו זעהן 
דעם אונטערשייד, דאַרף מען זיין דער גערטענירער אויף צו זעהן אַ שושנה, 
װאָס נותן ריחו און ניט חוחו. זיך אַליין קענען פאַרהיטען. קען זיין, אַז די 
שולד ליגט, װאָס עס איז געװען אַ. גל יי כ ע ע ר צ י ה ונ ג, 
דערפאַר אפשר דער גרויסער ה ב ד ל . ערציהונג װאָס און װואָס צו 
לערנען איז ניט גלייך. װאָס איינער לערענט דאַרף דער אַנדערער ניט, 
איינער איז פון נאַטור אַ בטלן, אַ פוילער, דאַרף ער זיך מעהר מחזק זיין, 
דאַרף ער לערנען מוסר אויף ביטול תורה, איינער אויף גאוה, זריזות א. א. וו 
שפלות מיינט אַבסאָלוט ניט עניוות. דער מענש דאַרף וויסען, װאָס 
מען ערװאַרטעט פון איהם. וען איינער איז אַ שפל און פיהרט ניט מענ- 
שען-שטאַט, געהט דאָס שוין אַריין אין די ראַהמען פון שפלות און ניט 
אין עניוות. דער מענש דאַרף וויסען זיינע פעהיגקייטען און מעלות, 
יענעם פאַנגען איז אַ שטריך פון עשיו. פאַרשקלאַפען יענעם איז 
געבליבען און איז דער אומגליק פון דער װעלט. מען דאַרף האָבען דעם 
שפּאַקטיוו אַריינצוקוקען זיך אין האַרצען און האַנדלען וי מען דאַרף, 
דער גאון זאָגט: ,וי עס איז דאָ אַ יצר הרע הפּרטי, איז אויך דאַ 
אַ יצר הרע הכללי?, -- די ציוויליזירטע גויאישקייט, די פאַרשטעלטע, װאָס 
שטעהט וי אַ מאַגנעט און ציהט, דאָס איז עשיו -- עשיו מיינט יצחק'ס אַ 
זוהן -- דער פילאָזאָפּישער עשיו, אָבער עס איז אַלץ עשיו'איזם. ווען עשיו 
װאָלט געהאַט חשבון וי אַזױ זיך צו צאַמען, װאָלט אַן אַנדער װעלט געווען. 

ווייל חוץ עולם הבא פעהלט איצט דער װעלט אױיך ‏ ע ול ם ה ז ה. 

ז י י האָבען איצט גענוג צרות, עס פעהלט זיי זעלבסט-ערציהונג. 
נסיונות זיינען דאָ אַלעמאָל און עס איז אויך דאָ מעגליכקייטען. מען 

דאַרף דאַרום ניט װאַרטען אויפץ ויגדלו, דרך החנוך פאַנגט זיך אָן איידער 

מען ווערט געבוירען. נישט זיין אַ פרומער פּױער, נאָר זיין אַ בן-"תורה, 


ח כ ר ת ה ט ו ב 
א. 
ױגש יעקב ויגל את האבן וכו זאגט רש", 


כאדם שמעביר את הפקק מעל פי צלוחזית 
להודיעך ששכחו גדול (ויצא) 


אין תפילת גשם זאָגען מיר: זכור אב וכו'. עס װערט דערמאַנט 
דער זכות פון ,ויגל אבן מפּי מים", נאָך איידער דער זכות פון דעם קאַמף 
מיט'ן מלאף, | 

דריי מפתחות זיינען ניט איבערגעגעבען געװאָרען צום מלאך. איינער 
פון די דריי איז -- גשם. מיר קענען זיך איצט גוט פאָרשטעלען די וויכטיג- 
קייט פון גשם און דאָך בעטען מיר אַזאַ פּונקט װי דעם זכות, װאָס ער 
האָט ארונטערגענומען דעם שטיין. ווארום ? --- ווייל דאָס איז געווען אן 
הטבה. אַ קלייניגקייט, מער ניט װי כאדם שמעביר את הפּקק מעל צלוחית, 
פונדעסטוועגען בלייבט דאָס אַן אייביגע זאַך, װאָס גאַנץ ישראל מאָנט אין 
דעם זכות פון אַזאַ תפילה וי גשם, װאָס איז ניט איבערגעגעבען געװאָרען 
אין רשות פון מלאך, 

ווער רעדט נאָך גרויסע זאַכען. מען אין פּשוט צו יענעם משועבד, 
אויב יענער האָט אַ טובה געטאָ, דעם גאַנצען לעבען. וװער רעדט צו 
טאַטע-מאַמע, פאַר גרויסע זאַכען, עסען, שלאָפען און אלע נויטיגע זאַ- 
כען אין לעבען, -- דארום איז די פליכט פון קינדער צו עלטערען אַזוי 
גרויס, 

רבי שמעון, װאָס האָט אויסערגעוועהנליך אָפּגעהיט כבוד אב ואם 
איז ניט געקומען צו דער מדרגה װאָס עשיו האָט דערגרייכט. יעצט קענען 
מיר זיך פאָרשטעלען דעם גרויסען חיוב פון כבוד אב ואם ‏ 

הכרת הטוב פאר גייסטיגער ערציהונג אין נאָך גרעסער. ,אבידת 
רבו ואבידת אביו אבידת רבו קודמת". אַנטקעגען אַלע דינים שטייט דער 
גייסטיגער פאָטער העכער, גרעסער. ;הוה מתאבק בעפר רגליהם'. רבי 
זונדעל סלנטר האָט דאָס דורכגעפיהרט בפּועל ממש. אין די שטיב פון 

| בית המדרש פלעגט ער זיך אַרײנלײגען צו צייגען זיין ‏ ד אַ נ ק ב אַ ר - 
קייט צנום לערנען | 

דאַנקבאַרקײט פאַר אַלעס. פאַר נויטיגעס. פאַר די קלענסטע און 
אונוויכטיגסטע. הכרת הטוב פאַר דער לופט, װאָס מיר אָטעמען; פאַר די 
זונען-שטראַהלען: פאַר דער שיינקייט פון בוימער און זייער גוטען אַראָ- 
מאַט,. אָט דעם זעלטענעם חוש פון דאַנקבאַרקײט האָט אַ פּאָעט. די זעל- 
טענה הכרה דריקט אויס דער איד אין זיינע ברכות. ,/אשר נתן לשכוי בינה", 
;פּוקח עורים", וכוי, דאָס איז ניט סתם אין דער ועלט אַרין געזאָגט, נאָר 
דאָס צייגט וי אַ מענש דאַרף באמת שפּירען דאַנקבאַרקײט פאַר די קלעג- 
סטע זאַכען. וען דער מענש פיהלט דאַנקבאַרקײט האָט ער אַן אַנדער גע- 
שמאק אין אַלעס,. ער ווערט ניט פאַרצווייפעלט, טאָמער האָט ער ניט יעדע 
קלייניקייט. שוועריקייטען אין לעבען מאַכען אַלעס זיסער,. עס איז אין נאַ- 
טור---לפום צערה אגרא. װאָס מען ארבייט מעהר, אַלס ליבער באַקומט זיך די 
זאַך. װען עס איז דאָ 1 אַ כ ט , פיהלט מען דאַנקבאַרקײט צום טאָג. 
ווען עס איז דאָ הערבסט און ווינטער, פיהלט מען דאַנקבאַרקײט פאַר דעם 
פריהלינג און זומער, | 

בכלל דאַרף אַ מענש דאַנקבאַר זיין פאַר דעם ל ע ב ע ן אַלײן 
ער דאַרף פיהלען דאַנקבאַרקײט פאַר דעם לעבען פון יעדער נערוו און גליד, 
ישס"ה גידים און רמ"ח אברים,. די שמחה, װאָס אַ מענש האָט, ווען ער באַ- 
שראַכט לעבען אַליין אַזױ וויכטיג, איז ניט אָפּצושאַצען. לעבען אַליין איז די 
גרעסטע זאַך. עס איז אָבער רעכט, אַז מיט קלייניקייטען פיהרט דער מענש 
איבער דעם געשמאַק פון לעבען. ,מה יתאונן אדם חי", 

װאָס גרעסער דער מענש, אַלץ מעהר הכרה איז אין איהם, אַלץ מעהר 
שפּירט ער. װאָס גרעסער דער מענש, אַלץ מעהר חוש און געפיהל אין דאַנק- 
באַרקײט באַזיצט ער צו די קלענסטע פאַרגעניגענס. דאָס איז דער ציעל 
פון דער מענשהייט צו קענען אָפּשאַצען אַלעס. דער פּשוט'ער מענש אָבער, 
פאַר די טאָג-טעגליכע זאַכען און פאַר די קלענסטע, וי ער דריקט אויס זיין 
התפּעלות אין די ברכות געמאַכט פאַר דעם צוועק, אַלס אַ פאָרמע פון דאַנק- 
באַרקײט, 

ושמחת בכל הטוב. ניט נאָר זיך פרייען מיט אַלעס אין האָלסײל, 
נאָר פאַר יעדער פּיצעלע באַזונדער. אויב עסען,. איז פאַר יעדען ביסען, פאַר 
יעדען שטראַהל, פאר יעדען אָטעם פיהלען דאַנקבארקײט, 

דער שיטה מקובצת בריינגט אַ רי"ף, אַז ער האָט ניט געװאָלט פּסקי- 
ענען דעם דין פון אַ מרחץ, וייל ער האָט הנאה געהאַט פון מרחץ (בשם 
,סבא קדישא"), עולא תעלה במעלות על מזבחי", אפילו צו שטיינער דאַרף 
מען זיין דאַנקבאַר און האָבען רעספּעקט, ווייל זיי דינען דעם מענשען. על 
אחת כמה וכמה צו אַ לעבעדיגען מענשען ! 

שמואל, זאָגט די גמרא, האָט ניט געװאָלט משפּטן פאַר איינעם אַ 
דין, ווייל יענער האָט איהם אונטערגעהאַלטען זיין האַנט בשעת ער האָט 
זיך אויף יענעם אָנגעשפּאַרט. אַזױ איז דאָ נאָך אַזעלכע מאמרי חז"ל, װאָס 
צוליעב אַ קלייניגקייט האָבען זיי געפיהלט די הכרה, 

מוסר, ניט עצבות און טרויער, בריינגט שמחה. ווער עס קומט דורך 
מוסר צו פאַרשטעהן לעבען -- די הכרה בריינגט די פרייד פון לעבען אַ 
פרומער איד האָט זיין שכר אויף דער ועלט, וייל ער פאַרשטעהט אַלעס. 
,אנכי ד' אלוקיך -- בנים אתם",. דער איד האָט הכרה, װאָס גאָט פון דעם 
אוניווערס רופט זיך אויף זיין נאָמען, 

הכרת הטוב איז אַ מצות עשה פון ,והלכת בדרכיו", װוי דערמאַנט 
וועגען תפילת הגשם. ;מרובה מדה טובה ממדת פּורעניות חמש מאות 
פּעמים". אויב אַ מענש טהוט יענעם אַ טובה, וי ווייט איז שוין דער שכר! 


ב. 
הכרת הטוב 


(צו פרשת שמות) 


הכרת הטוב עקזיסטירט אין דער מענשליכער נאַטור. די גמרא 
זאָגט טאַקע, אז א מענש דאַרף ליעב האָבען מענשען, בלויז דערפאַר װאָס 
זי עקזיסטירען, דאַרום איז דיר פריילאכער. די הכרה האָט איינער, װאָס 
איִז אויף אַן אינזעל און דערזעהט אַ מענשען, די שמחה, די דאַנקבאַרקײט, 
איז אומבאַשרײיבליך. אַ מענש קען האָבען די גרעסטע פאַרגעניגענס, אויב 
ער האָט אָבער ניט אימיצען צו דערצעהלען זיין גליק, איז דאָס אַבסאָלוט 
גאָרניט ווערט. דאַנקבאַרקײט פאַר דעם אַלין, װאָס ער עקזיסטירט און קען 
פון איהם האָבען די הנאה. אדם הראשון איז קיין זאַך ניט באַקומען, אפילו 
דער גז-עדן אַליין, ביז ער האָט געהאַט חוה'ן, 

פון דעם אַלעם איז אַ בעווייז, װוי ווייט דער מענש איז אַ סאָציאַלע 
באַשעפעניש. ער איז כמעט אויס מענש אָהן דער געזעלשאַפט, אפילו ער זאָל 
האָבען אַלע פאַרגעניגענס פון דער וועלט. | 

הכרת הטוב צו גאָט. עכל תורתיו ומעשיו אינן מגיעין למה שמוציא 
מפּיו?,. אויב אַ מענש זאָל פרעגען: וי אַזױ קען איך באַצאָהלען פאַר 
די גוטעס, װאָס גאָט האָט מיר געטאָן? -- איז דער ענטפער, אַז מיט אַלע 
זיינע מעשים אין תורה קען ער ניט באַצאָלען אַפילו פאַר דער לופט, װאָס 
דער מענש אָטעמט, אַ כל שכן פאַר די איבעריגע זאַכען אין לעבען. דער 
חיוב פון הכרת הטוב זעהט מען פון די ברכות פון ,ברוך שאמר"* ביז 
,ישתבח? (עיין חובות הלבבות, שער ,חשבון הנפש". 

,כל הכופר בטובתו של חבירו לסוף כופר בטובתו של הקב"ה". אַ 
מענשענס טובה קען אַמאָל זיין צווייפעלהאַפט, אָבער אין גאָט'ס טובה, וי 
קען מען דאָס לייקענען. אָבער אב ער לייקענט אין אַ מענשענס טובה, 
וועט ער קומען צו זיין אַזױ אומשפּירבאַר; אַז ער ועט אַפילן אין גאָט'ס 
טובה אויך לייקענען. וי מיר געפינען ביי פּרעה. אין אָנפאַנג האָט ער גע- 
לייקענט אין יוסף'ס טובה -- ;ויקם מלך חדש אשר לא ידע את יוסף", אי" 
ינער זאָגט,. מלך חדש ממש, דער צוייטער זאָגט, שנתחדשו גזירותיו. און 
אַזױ וי ,אין מקרא יוצא מידי פּשוטו? -- איז דער מאן דאמר שנתחדשו 
גזירותיו זאָגט, אַז פאַר דריי מאָנאַטען צייט האָט ער זיך טאַקע אַנטזאַגט צו 
זיין אַ מלך און מאַכען גזירות אויף אידען, נאָר נאָך דריי מאָנאַטען האָט די 
תשוקה פון הערשאַפט גובר געווען דעם געפיהל פון הכרת הטוב און איז גע- 
װואָרען מלך, מאַכענדיג גזירות, וי מען האָט פון איהם פאַרלאַנגט און דאָס 
ילאַנד, וואו ווילדע חיות זענען געווען פאַרגעטערט, זיינען רוהיגע מענשען צום 
יטויט געפּײיניגט געװאָרען. און דער סוף איז געווען, ווען משה איז געקומען 
:צו איהם אַלס שליח ד', האָט פּרעה געזאָגט: מי ד' אשר אשמע בקולו לשלח 
את ישראל -- ,װער איז גאָט, אַז איך זאָל צוהערען צו זיין קול, אַוועקצו- 
לאָזען ישראל ?*, | 

ספרים רעכענען אויס פאַרשידענע זאַכען, װאָס דער מענש באַזיצט 
און דאַרף דערויף דאַנקבאַר זיין צו גאָט. זיי פאַנגען אָן פון די קלענסטע 
און פאַרענדיגען מיט די גרעסטע. דהינו: װאָס גאָט האָט אונז אָפּגע- 
טיילט פון דעם בעל חי, מיט דעם װאָס ער האָט אונז געגעבען שכל, א. א. װו. 
ער האָט אונז אָפּגעשײדט פון פעלקער, מיט דעם װאָס ער האָט אונז אַ תורה 

געגעבען, דאָס זאָגען מיר יעדען טאָג אין ברכת התורה. די גרעסטע טובה 
פון אַלעס איז, װאָס גאָט האָט אונז געגעבען אַזױ פיעל מאַטעריעלע און 
גייסטיגע אוצרות און נאָכדעם זינדיגען מיר, און פונדעסטוועגען האָט זיך 
זיינע חסדים ניט געענדיגט -- עס איז נאָך פאַראַן -- תשובה. אפילו ער 
האָט געזינדיגט דעם גאַנצען לעבען אויף להכעיס, און ער טוט תשובה די 
לעצטע מינוט, אפילו בלויז אין האַרצען, ווערט דאָס פאַררעכענט אַלס אַ 
תשובה, 

דער רבינו יונה רעכענט אױס די אַלע מדרגות פון תשובה און 
ווע ן גאָט איז מקבל אַ בעל תשובה -- אין ערשטען שער פון ;שערי 
תשובה*. עס איז דאַרום ניט נאָר איינע פון די טובות, נאָר דער שפּיץ פון 
הטבה, די גרעסטע טובה פאַר דער מ עג ש ה יי ט. 


עשויס אַ טרעהר 


,גדולה עונשה של חטא עאכ"ן שכרה של 
מצוה* 


ויירא יעקב מאד ויצר לו. -- ;יעקב האָט זעהר מורא געקראָגען און 
איז געווען באַקלעמט*. דריי מיטלען האָט ער אָנגענומען אום עשו'ן אַיינצ" 
שטילען,. ער האָט איהם אָנגערופען: ;אדוף". | 

אין דער אמת'ן איז דאָס אַ ביסעל ניט פאַרשטענדליך. עס שטעהט 
דאָך, װי גאָט, כביכול האָט איהם צוגעזאָגט: עוהנה אנכי עמך ושמרתיך 
בכל אשר תלך", טאָ װאָס האָט ער דאָ מורא געקראָגען? נאָר ווייל ירא 
מפּני החטא". עס שטייט ,החטא", מיינט דאָס דער חטא הידוע. ניט וייל 
ער האָט סתם אין דער וועלט אַריין מורא געהאַט. דער חטא איז בעשטאַנען 
אין דעם צער, װאָס יעקב האָט צוגעשטעלט עשו'ן, מיט'ן אַרױסנעהמען די 
ברכות פון יצחק'ן. 

אויב יעקב װאָלט קיין עולה ניט באַגאַנגען, װאָלט ער זיך ניט געהאַט 
װאָס צו שרעקען פאַר קיינעם, אויב די עולה איז יע בעגאַנגען געװאָרען 
מעג זי זיין וי קליין און אונבעדייטענד, אפילו קעגען דעם רשע עשיו, האָט 
ער פאַר איהם מורא --- ,וירא ויצר לו מאד", אָבװאָהל דאָס איז געווען כיבוד 
אם, װאָס זי האָט איהם געצוואונגען צו נעהמען די ברכות, 

דער מדרש רבה, אין פּרשות תולדות, אויף "כשמוע עשו דברי אבין", 
זאָגט: ,א"ר חנינא, כל מי שהוא אומר שהקב"ה וותרן הוא, יתוותרון בני 
מעוהי, אלא מאריך אפיה וגבי דיליה, זעקה אחת הזעיק יעקב לעשו, דכתיב 
כשמוע עשו את דברי אביו ויזעק זעקה. והיכן נפרע לו בשושן הבירה, 
שנאמר (אסתר ד'): וזעק זעקה גדולה ומרה עד מאד". 

די חז"ל זאָגען, ווייל עשו האָט אַרױסגעלאָזען צוויי טרעהרען אַ 
| דריטען ניט אַן אַרױסגעלאָזטען, אַ דריטעל-טרעהר, איז פאַר דעם ערשטען 
טרעהר איז חרוב געװאָרען דער ערשטער בית המקדש, פאַר דעם צווייטען, 
-- דער צווייטער בית המקדש, און פאַר דעם דריטען, ניט אַרױסגעלאָזטען 
טרעהר, ליידען מיר נאָך היינט צו טאָג אין גלות, דאָס אַלעס פאַר אַזאַ קליינע 
זינד ! 

לאָמיר איצט מאַכען אַ קל-וחומר. ווען מען מאַכט יענעם אָן צער 
פאַר גאַנצע שעה'ן, טעג, יאָהרען, און איינעם װאָס איז ניט אין גדר פון אַ 
עשו, נאָר אַ יעקב, װי גרויס איז שוין דאַן די זינד ! 
גאָט איז אַלעמאָל מיט דעם נרדף, אפילו ווען עשו איז דער נרדף און 
יעקב דער רודף, ,לעולם יהי' אדם מן הנרדפים ולא מן הרודפים". אידען 
שטאָלצירען, ווייל זיי זיינען אַלעמאָל די נרדפים, 


שנאת חנ ם 


װתן את קולו בבכי. כשם שלא פייס יוסף 
את אחיו אלא בבכיה, כך הקב"ה אינו גואל 
את ישראל אלא מתוך בכיה. ששנאמר (ירמיה 
ל"א): בבכי יבאו ובתחנונים אובילם. 
(מדרש רבה, ויגש). 


װאָס פאַר אַ צוזאַמענהאַנג האָבען די ביידע זאַכען, אידען מיט יוסף? 
-- נאָר אַזױ װי עס האָט עקזיסטירט שנאת חנם און שנאת אחים ביי די 
ברידער פון יוסף און דער איינציגער וועג, וי אַזױ זיי זיינען זיך צוזאַמענ- 
געקומען איז געווען מיט געוויין, אָהן שום טענות איינער אויף דעם צווייטען, 
נאָר אָט אַזױ איז זיך געװאָרען אַ שלום --- דורך געוויין, אַזױ וועט פאָרקומען 
מיט דעם אַלגעמײנעם פאָלק ישראל, 

חורבן בית שני אין געווען צוליעב שנאת חנם און שנאת 
אחים,. מען האָט געהאַסט איינער דעם צוייטען אָן קיין שום אורזאַכען 
סתם ווייל יענער געפעלט מיר ניט, אָדער ווייל איך זעה אין יענעם פעהלע- 
רען, אָבװאָהל מיך פּערזענליך האָט ער גאָר ניט געטאָן, עס איז דוכט זיך 
אַ קלייניגקייט, עס איז אָבער ניט פאַראַן קיין קלייניגקייטען. ער הייסט אַ 
רשע אָדער ווערט גערופען אַ צדיק, צוליעב די טאָניטעגליכע גוטס אָדער 
שלעכטעס, אַ צדיק טהוט אַמאָל שלעכטעס און אַ רשע אַמאָל גוטעס, עס 
איז דאַרום די טעגליכע מעשים, װאָס שטעמפּלען דעם אַלס צדיק און דעם 
אַלס רשע. 

שנאת חנם צוברעכט אַ געזעלשאַפט, וייל אויף ברודער-ליעבע און 
פאַרשטענדעניש איז זי געבויט. עס זאָל דערום ניט באַטראַכט ווערען פאַר 
אונפאַרשטענדליך, פאַרװאָס דער צווייטער בית המקדש איז חרוב געװאָרען 
צוליעב שנאת חנם, וייל זיי האָבען פּשוט צושמאָלצען דעם סעמענט, װאָס 
האַלט אויף אַ געזעלשאַפט צזאַמען. שנאת חנם װערט מערסטענטהייל אָט 
פון זיך זעלבסט, אָהן וועלכע עס איז אויסרעכענונג. מען האָט ניט קיין קלאָרע 
טענות אויף יענעם. דארום דער חורבן בית שני, און אין אַלגעמײן חורבנות, 

װאָס קומען צוליעב שנאת חנם, מוזען געהיילט ווערען דורך אַרונטערנעה- 
מען די סיבה ראשונה, די אורשפּרינגליכע אורזאַך, און דאָס קומט אויף 
דעם זעלבען שטייגער וי די שנאה איז געקומען. דאָס מיינט: -- אָהן 
וועלכע עס איז אויסרעכענונגען. פּונקט וי ביי יוסף'ן. אַלע טענות דאַרפען 
ווערען פארשוואונדען אָט פון זיך זעלבסט, וי א חסידישער רבי האָט אַמאָל 
געזאָגט : 

,מען דאַרף אַמאָל האָבען אַ ביסעלע אהבת חנם". דו האָסט טאַקע 
רעכענונגען און חשבונות, אַז ער איז אומגערעכט, דארום האָב אַ ביסעל 
א ה ב ת חנ ם, פּונקט וי דו האָסט אַמאָל געהאַט שנאת חנם, װעט שוין 
ממילא אלס אויסגעגליכען ווערען, 

שנאה אפילו פאַר אַן אורזאַך איז אויך אסור. ,לא תקום ולא תטוך", 
אפילו ווען יענער האָט דיר שלעכטס געטאָן, טאָר מען ניט האַלטען די שנאה 
אין האַרצען, וייל דאָס מיינט: ,לא תטור*. עס איז אָבער פאַראַן אַ 
מותר'דיגע שנאה, אָדער טאַקע אַ חיוב'דיגע און דאָס איזן: אַ שונא די 
חז"ל, מתקוטטים, די מענשען -- װאָס ניט נאָר האָבען זיי אַליין פיינט אַלעס 
הייליגעס, נאָר מאַכען אויך אַנדערע פיינד צו האָבען. אָבער אין אַלגעמײן 
שנאה איז אסור אַלס לאו פון דער תורה און איז איינע פון דִי ‏ ח ו ב ו ת 
ה ל ב ב ו ת: ;אל תשנא את אחיך בלבבך", 


תהונחת מוסר 


אני יוסף העוך אבי חי? ולא יכלו אחין 
לענות אתו כי נבהלן מפּנין. אבא כהן ברדלא 
אמר אױ לנו מיום הדין, אוי לנן מיום 
התוכחה. יוסף קטנן של שבטים היה ולא 
היו יכולים לעמוד בתוכחתו, הה"ד ולא יכלן 
אחיו לענות אותו כי נבהלו מפניו, לכשיבא 
הקב"ה ויוכיח כל אחך ואחד לפי מה שותוא, 
שנאמר (תהלים 1): אוכיחך ואערכה 
לעיניך, עאכ"ן (מדרש רבה, ויגט). 


יוסף האָט געזאָגט צו זיינע ברידער: איך בין יוסף, לעבט נאָך מיין 
פאָטער ? און זיינע ברידער האָבען אים ניט געקענט ענטפערען, וארום 
זיי האָבען זיך געשראָקען פאַר אים. באַציהט זיך דער מדרש דאַרױף, אַז 
יוסף האָט געזאָגט תוכחה צו זיינע ברידער און זיי האָבען ניט געוואוסט 
װאָס צו ענטפערען. 

װאָס פאַר אַ תוכחה האָט יוסף געזאָגט צו זיינע ברידער? אין וועלכע 
ווערטער ליגט דאָס די תוכחה? די ועלט זאָגט, אין די װערטער ,העוד 
אבי חי* ליגט די תוכחה. איהר האָט דאָך אַזױ פיעל גע'טענה'ט פאַר די 
גוטס פון מיין פאָטער, ונפשו כשורה בנפשו, -- , זיין זעל איז צוגעבונדען 
צו זיין זעל", פאַרװאָס האָט איהר די זעלבע זאַך ניט איינגעזעהן, ווען איהר 
האָט מיך פאַרקויפט. ,לפי מה שהוא" -- איהר אַלײן זאָגט די טענה, ווען 
איהר האָט ניט קיין נגיעה, 

אין די ווערטער: ;אני יוסף* ליגט די תוכחה. זעהט מיין צדקות, 
מיין האַנדלונג, די גאַנצע השתלשלות, װועט איהר איינזעהן, אַז איהר זייט 
יאומגערעכט, ,לפי מה שהוא", וי עס איז אין דער ווירקליכקייט, ניט װי 
די פאָרשטעלונג פון מענשען, איבער אַ נגיעה אָדער עטװאָס אַנדערש. 

לפי מה שהוא. אַ מענש וועט דאַרפען אָפּגעבען חשבון פאַר װאָס 
ער האָט ניט אַנטװיקעלט זיינע אייגענע כוחות, טאַלאַנטען. װי עס װערט 

דערצעהלט פון רבי יצחק אלחנן, אַז ער װאָלט פאַרבליבען אַ שוסטער, אויב 
ער װאָלט ניט אַנטװיקעלט זיינע כוחות, נאָר גראדע דורך אַ צופאַל איז ער 
אַרין אין בית המדרש און האָט אויסגעפונען, װוער ער איז באמת ! 

אַ חסידישער רבי האָט געזאָגט: ;איך האָב ניט מורא טאָמער װעט 
מען מיר מאָנען, פאַרװאָס איך בין ניט געווען װי יענער, נאָר פאַרװאָס איך 
בין ניט געווען װי איך . . . ? (װי איך האָב געקענט זיין). עיכול כל אדם 
להיות כמשה רבינו" --- אָדער די גמרא : ,חייב אדם לומר מתי יגיע מעשי 
לידי מעשי אבותי" -- די מאמרים מיינען צו זאָגען, אַז אויב אַ מענש זאָל 
מיט'ן גאַנצען האַרצען וועלען אַנטװיקלען זיינע כוחות פּונקט אַזױ וי משה 
רבינו און אברהם אבינו האָבען געטאָן --- הייסט עס, אַז ער איז גלייך צו זיי, 

לפי מה שהוא. ניט נאָר װי ער איז בכוח, װי דערמאָנט, נאָר טאַקע 
וי ער איז בפּועל אין ניט אידישע זאַכען. מען װעט איהם מאָנען, פאַרװאָס 
ווען עס איז געקומען צו וועלט-זאַכען, צו תאוה, איז ער געװאָרען אַ זריז 
און האָט געקענט דורכגעהן אַלע שוועריגקייטען און הינדערניסען אין וועג, 
דאָס איז אַ שטריך אין מוסר בכלל, צו נעהמען פון זאַכען װאָס מען שפּירט, 
זאַכען פון געוועהנליכען לעבען און צו בריינגען די זעלבע געפיהלען צו 
גייסטיגע זאַכען. 

לפי מה שהוא. לױט זיינע כוחות און לויט די סיעתא דשמיא. ;את 
פּתה לו כפתח של מחט ואני אפתח לך כפּתחי של עולם'. ,הבא לטהר 
מסייעין אותו", -- דאָס גייט אַלץ אַריין אין גדר פון רעכנונג, װוי ער װאָלט 
געקאָנט באמת זיין. 

אוי לנו מיום הדין אוי לנו מיום התוכחה. איבערצייגונג, וי דערמאָנט 
און דאָס איז דער גרעסטער יום הדין, דער גרעסטער עונש. וי דער משל 
פון אדם הראשון, ער האָט געזעהן, װי ער האָט געקענט זיין און װוי ער איז 
געווען אין דער ווירקליכקייט . . , 


יהדות און העלעניום 


דער קאַמף אין יענער צייט איז ניט געווען צווישען אידען און. 
גריכען, װי צווישען אידענטום און גריכענטום -- ;כשעמדה מלכות הרשעה 
להשכיחם תורתך". 

װאָס איז דער קאָנטראַסט פון דער אידישער און גריכישער אנ- 
שויאונג ? | 

רג ב ו ר ה . עס איז העלדיש און עס הייסט גרויסקייט, ווען דער 
שטאַרקערער קען אונטערדריקען דעם שװאַכערען, -- דאָס איז די גריכישע 
אנשויאונג, אידען, פאַרקעהרט, נעהמען אַלעמאָל אָן די קריוודע פון דעם 
שװאַכערען, איזהו גבור ? -- הכובש את יצרו, -- ,ווער איז שטאַרק? -- 
דער װאָס באַצװינגט זיינע שלעכטע נייגונגען". אידישע גבורה איז ווען מען 
קען זיך צוריקהאַלטען פון כאַפּען יענעמ'ס, אפילו די זאַך גלוסט זיך זעהר 
שטאַרק, 

ה נאות ה חיי ם - איז בי די גריכען. ביי אידען -- קדושת 
החיים. ;קדושים תהיו". ;פּרושים תהיו". מען דאַרף זיין אָפּגעשײדעט 
פון תאוות, 

אויסערליכער גלאַנץ און פּוץ פאַרנעהמט אַ גרויס אָרט ביי די גריכען, 
װוי פיזישע גבורה, פיזישע שיינקייט. הערקוליעס, דער סימבאָל פון מע- 
נערשער גבורה, וועלכע זיי האָבען אַזױ באַוואונדערט און טאַקע פאַרגעטערט; 
אויך אויסערליכע שיינקייט, װי סקולפּטור און אַרכיטעקטור, ביז היינטיגען 
טאָג רעדט מען וועגען גריכישער סקולפּטור אָדער אַ גריכישער פיגור, זי 
האָבען דערגרייכט דעם העכסטען שטאַפּעל פון דיעזער חכמה. אידען האָבען 
די חכמה אינגאַנצען איגנאָרירט. זיי זעהען און אנערקענען נאָר די שיינ- 
קייט פון דער נשמה. די גרעסטע גבורה באַשטעהט נאָר אין צוריקהאַלטען 
זיך פון טאָן שלעכטעס און אין אָנשטרענגונג פון טאָן גוטעס. ביישנות, 
רחמנות,. הכנעה, אהבה באַגעבונג -- איז די אידישע שיינקייט, וועלכע 
ווערט אַזױ קלאָר און דייטליך אַרױסגעבראַכט אין תהלים און אין נביאים, 
אויסערליכע שיינקייט פון אַרמײען פון מאַיעסטעט -- באַלאַנגט צו די רוימער. 

ש כ ל. בי די גריכען שטעהט דער מענשליכער שכל העכער װי 

דער אָנזאָג פון כביכול. עס איז ביי זיי ניט פאַראַן קיין העכערער מוז און 
צװאַנג פון פאַרלאַנג. ‏ אידען -- שכל איז טאַקע גרויס, אָבער ‏ א מ ו ג ה 
איז נאָך גרעסער. וואו דער שכל ענדיגט זיך, דאָרט פאַנגט זיך אָן אמונה, 
אברהם האָט אנערקענט גאָט צו דריי יאָהר. ער האָט גערעדט מיט גאָט און 
פונדעסטוועגען האָט געמוזט זיין: והאמן בד' ויחשבה לו צדקה, ;און ער 
האָט געגלויבט אין גאָט, האָט ער אים גערעכענט פאַר אַ גערעכטיגקייט", 
ראשית חכמה יראת השם, --- ,דער אָנהויב פון קלוגהייט איז גאָטספאָרכטיג- 
קייט?. דער פונדאַמענט מוז זיין יראת ד' --- ווייל מען זעהט דאָך, אַז מען 
גייט מיט שכל אַליין זיינען זיך שיטות סותר און מען קען צו קיין תכלית 
ניט קומען (ראשית מיינט, די הקדמה, דער פונדאַמענט), די גריכען האָבען 
אָבער פאַנאַנדערגעטײלט עטיק פון רעליגיאָן. ביי אידען אין דאָס איינס 
און דאָס זעלבע, 

ליכט און ליכט, חכמה און חכמה איז ניט גלייך. עס איז פאַראַן 
פייער װאָס פאַרניכטעט, פאַרצוקט, און פייער װאָס לייכט און װאַרעמט. דאָס 
פייער פון װיסענשאַפט, מיליטער, געווער און אַנדערע ערפינדונגען -- פאַר- 
ניכטעט. דער נר מצוה ותורה אור -- לייכט, װאַרעמט און בריינגט נוצען. 
עס רעגולירט און מאַכט עטיש דעם מענשענ'ס לעבען 

אַן אייניגער קאַמף און אייביגער נס. ביז'ן היינטיגען טאָג קעמפט 
נאָך אַלץ אידענטום מיט גריכענטום. אייביגער נס -- ניט נאָר װאָס אידען 
בלייבען לעבען און געווינען מאַטעריעליש, נאָר מעהר פון אַלעס, װאָס זי 
זיינען די זיעגער -- גייסטיג,. די פאַרפאָלגונגען, רדיפות, בלוט-פאַרגיסונג 
איז ניט געווען אַזױ געפערליך, וי דער גייסטיגער קאַמף פאַר די לעצטע 
צוויי טויזענד יאָהר,. עס איז דאַרום אַן אייביגער גס, 

די אידען האָבען נאָך אַ פּונקט, װאָס גריכען האָבען ניט, דאָס איז 
--- בטחון. זיי האָבען בטחון און גלויבען, אַז ישועת ד' כהרף עין, -- ,די 
הילף פון גאָט קומט אין איין אויגענבליק", אידען גלויבען, אַז דער נצחון 
איז ענדליך אונזערער, 

די װאָס נעהמען דעם סימבאָל מאַקאַבייאים אַלס פיזישע גבורה, פאַר- 
דרייען זייער שטאַרקײט פון אַ גייסטיגער צו אַ פיזישער -- איז עס אומ- 
ריכטיג. די מכבי קלאבס רעפּרעזענטירט מער דעם גריכישען גייסט, װוי די 
פון די חשמונאים, 


גלויבען אין ויך 


ױען משה ױאמר והן לא יאמינו לי, אותה 
שעה דבר משה שלא כהוגן. הקב"ה א"ל ושזמעו 
לקולך והוא אמר והן לא יאמינו לי. מיד 
השיבו הקב"ה בשיטתתה, נתן לו אותות לִפי 
דבריו. ראה מה כתיב אחריי, ויאמר ד' 
אלין מזה בידך? ויאמר מטה. כלומר, מזה 
שבידך אתה צריך ללקות שאתה מוציא שם 
רע על בני. הם מאמינים בני מאמינים. 
מאמינים, שנאמר ויאמן העם. בני מאמינים 
שנאמר (בראשית ט") והאמין בדי. תפש 
משה מעשה הנזש שהוציא לה"ר על בוראו 
שנאמר (שם ג', כי יודע אלקים, וגוי (מדרעם 
רבה, שמות ט"1), 


אין אמת'ן האָט משה רבינו געהאַט אורזאַכען ניט צו גליבען אין 
אידען. זיי זיינען געווען אַרײנגעטאָן אין די מ"ט שערי טומאה, זיינען געווען 
אַזױ פאַרשקלאַפט, האָבען נאָר געוואוסט פון ליים און ציגעל, וי האָבען זי 
איהם געקענט גלויבען, און דאָך איז געווען אַ טענה צו משה'ן, אַז ער האָט 
באַדאַרפט קענען דעם אמת'ן כאַראַקטער, מהות פון אידען. 
| די אַלע נסים פון מצרים איז געווען, איבערהױיפּט, וייל מען האָט 
באַדאַרפט לערנען מיט אידען די יסודות פון דער תורה. צום ביישפּיל: 
מציאת השם, גבורת השם און השגחת השם. ערשט נאָך די באַגריפען איז 
מען געקומען צו אמת'ער אמונה -- ,ויאמינו בד' ובמשה עבדו"?; -- משה 
ווערט דאַדורך פאָרגעװאָרפען, װאָס ער האָט באַדאַרפט זעהן דעם טיעפען 
און בעהאַלטענעם קערענדעל פון אמונה, װאָס איז אין אידען אײינגעװואָרצעלט, 
די דאָזיגע זינד עקזיסטירט ביים אינדיווידועלען מענשען װי בי אַ 
רבים. למשל, ווען איינער איז מבטל דעם צוייטען און לייקענט אין זיינע 
מעגליכקייט ען., - מאַכט ער יענעם קאַלטע פיס,. גלויבען מיינט, 

ווען עס האַלט ניט אויס אפילו לאָגיש ; איז ניט לויט מאַטעמאַטישע חשבונות, 
ווייל דאַן װאָלט דאָך דאָס ניט זיין קיין ריינע און הוילע אמונה (אָבװאָהל 
אין ביזנעס קען מען יאָ פאַרשטעהן די רעכענונג און אורזאַך, איז אויך אין 
דעם ליגט השגחה און אמונה), 

ביי אברהם שטעהט, -- ויצא אותו החוצה ויאמר הבט-נא השמימה 
וספּר הכוכבים, -- ,גאָט האָט איהם אַרויסגעפיהרט אין דרויסען, און האָט 
געזאָגט: טו אקארשט אַ קוק אויפן הימעל, און צייל די שטערען. -- 
זאָגט די גמרא, מען האָט איהם גענומען למעלה מגלגל כוכבים, דאָס מיינט, 
אַז זיי האָבען בחירה און גלייכצייטיג מיינט דאָס אויך, אַז זיי זיינען ניט 
אונטערװואָרפען אונטער וועלכע אומשטענדען, װאָס זאָל קענען באַצײיכענט 
ווערען, אַז אונטער אַזעלכע אומשטענדען קענען זיי לעבען און אונטער 
אַזעלכע קענען זיי ניט. עס דוכט זיך, אַז ווען אידען וועלען קומען צו אַזעלכע 
אומשטענדען וועלען זי אָפּגעװישט ווערען פון דער ערד. אין מזל לישראל 
--- ווייל דער איד שטעהט העכער פון דעם, 

גלויבען אין זיך, אַז מען קען אויפטאָן אין דער צוקונפט, דאָס איז 
איינע פון די וויכטיגסטע פּונקטען אויף צו עררייכען און ווערען אַ גרויסער 
מענש, ס'איז ניט קיין גאוה, עס קען אַזױ אַבסאָלוט ניט אָפּגעשאַצט ווערען, 
ווייל אויב מען איז אַ בעל גאוה אויף דער צוקונפט, דאַן ברענגט עס, אין 
געגענזאַץ, ערשט איצט די ריכטיגע מאָס פון עניוות. װאָס גרעסער און 
ווייטער דער ציעל, אַלץ מעהר פעהלט אין דער געגענװאַרט פון מענשען 
אַלץ מעהר פילט ער, אַז ער האָט נאָך פיעל צו דערגרייכען אויף צו ווערען 
דער גרויסער מענש (עיין ארחות צדיקים -- שער הגאוה). און לאָמיר 
אָננעהמען אפילו ניט פאַר דער צוקונפט, נאָר פאַר דער געגענװאַרט, מיינט 
דאָס אויך ניט, אַז אַ מענש זאָל ניט קענען זיינע מעלות, וייל ס'איז דאָך 
זעהר וויכטיג, אַז אַ מענש זאָל זיך קענען, סיי װאָס אנבעלאַנגט די גוטע 
זיטען, װי די שלעכטע, װאָס ער באַזיצט, 

גאָלד אָדער דימענטען זיינען אין די מינען פאַרשמירט און פאַר- 
שאָטען. מען קען אַמאָל ניט וויסען װאָס דאָס איז. עס איז דער עקספּערט, 
װאָס דערקענט אַ דיימאנד אָדער בריליאַנט, אַמאָל זיינען כשרונות בעהאַל- 
טען אין די טיעף-טיעפענישען פון האַרצען און נשמה, נאָר מען דאַרף זיין 
דער מבין פון קענען דאָס זעהן און אַרױסשעפּען. ,מים עמוקים עצה בלב 
איש ואיש תבונה ידלגו" (חובת הלבבות, הקדמה י*ג). 


26 ד ב רי י ה וד א ה וי 


ווען די תורה באַצייכענט אויף אַ זאַך, אַז. דאָס איז אַ חיוב, אַ פליכט 
--- מיינט דאָס אויך, אַז עס אין דאָ אַ . מ ע ג לי כ ק ייט, ווען די 
תורה זאָגט: אקדושים תהיו", װוייסט זי, אַז דאָס עקזיסטירט, ס'איז בכח 
אין דעם מענשען. נאָר זעלבסטפאַרשטענדליך, אַז דער מענש דאַרף זיך 
אַנטװיקלען אויף צו דערגרייכען די שטופע. אָדער לאָמיר נעהמען דעם 
,ואהבת את די אלוקיך בכל לבבך" -- אין אַ מדרגה פון אַ רבי עקיבא, אָדער 
עלא תקום ולא תטור? -- װאָס די נאַטור פון מענשען איז אַזױ געגען דעם, 
אָדער: אואהבת לרעך כמך" -- במך ממש, --- מיינט דאָס אַלץ צו זאָגען 
אַז די תורה רעדט ניט נאָר װאָס קען זיין, נאָר װאָס ‏ א י . זי לערענט 
ניט נאָר מאָראַל און אידעאַל, נאָר אויך די נאַטור פון מענשען. די תורה 
און איהרע דינים, דאָגמעס און מנהגים זיינען ניט נאָר פילאָזאָפיע, נאָר אויך 
פּ סיכ אָ לאָגיע. זי לערענט אונז די מעגליכקייט פון מענשען ;אין 
הקב"ה בא בטרוניא על בריותיו". - 

עס איז אַ מחשבת פּיגול און אַן אומריכטיגער, ניט אױסגעהאַלטענער 
באַגריף ניט צו גלויבען אין אייגענער גרויסקייט, און בלייבען אַלעמאָל 
קליינקעפּעלדיג, אַ ניט-מינדיגער מענש. עס איז פּיגול אָפּצולײגען אפילו 
פון חוץ לזמנו, ניט יעצט נאָר שפּעטער, ניט דאָ נאָר אויף אַן אַנדער פּלאַץ, 
אין אַן אַנדער אָרט, | 

און מיר דאַרפען דאָס געדענקען: אַז ווען איינער לייקענט אין זיך, 
האָט ער אויך ניט קיין אמונת התורה און אמונת חכמים, װאָס זאָגען, אַז ער 
קען יע זיין גרויס. און לאָמיר דאָ אויך ניט פאַרגעסען, אַז עס איז דאָ אַזאַ 
זאַך װי ;סיעתא דשמיא?. ,פתחו לי כנקב של מחט ואני אפתח לכם כפתחי 
של אולם", ,אדם מקדש עצמו מעט מלמטה ומקדשים לו הרבה מלמעלה". 


דאָס מיינט אַלעס -- אַלס מ ע ג ליכ קייט ען. 


נענאַטיווע רעאַקציע אין דער אידישער נעשיכטע. 


,ותחיין את הילדים? (שמות א'), 


די הייבינס האָבען ניט געטויט די קינדער, לויט וי דער מלך-מצרים 
האָט צו זיי גערעדט, נאָר האָבען געלאָזט לעבען די אינגלאך. ניט נאָר האָבען 
זי די קינדער ניט אומגעבראַכט, נאָר האָבען זיי געהאָלפען ערנעהרען. דאָס 
איז געווען די נעגאַטיווע רעאַקציע אין דעם אַנדערען עקסטרים, ווייל פּרעה 
האָט געהייסען די זיהן טויטען, וועלען מיר ניט נאָר זיי ניט אומבריינגען 
נאָר פּונקט פאַרקעהרט, מיר וועלען זיי ‏ ב אַ ל ע ב ע ן|. אָט דעם פּסי- 
כאָלאָגישען שטריך אין אידענ'ס כאַראַקטער זעהט מען דורכאויס אין דער 
אידישער געשיכטע. 

און דער דין פאָדערט דאָס אויך, אַז בשעת השמד איז אפילו אויף 
אַזעלכע עבירות, װאָס יעבור ואל יהרג, דאַרף מען זיך אויך לאָזען הרג'ע- 
נען, אפילו אויב מען הייסט איהם טראָגען אַזאַ קלייניקייט װי אַ ניט. 
אידישען שוך-בענדעל. אַ סך מנחגים און אַ סך גזירות האָבען אידען גע- 
מאַכט אַלס נעגאַטיווע רעאַקציע צו די גוי'אישע פאַרפאָלגונגען. 

ווענען הערען ‏ 


וירא והנה הסנה בער באש, וכוי, ויאמר אסרה- 
נא ואראה את-המראה הגדל הזה וכי, וירא די 
כי סר לראות ויקרא אליו אלקים וכוי (שומות ג'), 


גאָט האָט ערשט דאן משה'ן גערופען, ווען ער האָט געזעהן: כי סר 
לראות, --- "אז ער האָט זיך אבגעקערט צו זעהן די דאזיגע גרויסע זעאונג", 
א היבשע צאָהל מענשען זעהן זאַכען, הערען און רופען זיך דאַרױף ניט אב, 
עס קימערט זיי גאָרניט. איך האַלט, דערפאר זעהר ריכטיג, ווען איך װעל 
באַהױפּטען, אַז איבער דיזע קלייניגקייט, ווען משה װאָלט, צו ביישפּיל, 
זיך ניט אָבגערופען, וואלט ער פילייכט קיין משה רבינו ניט געװאָרען. עס 
איז זעהר ווינשענסווערט און דארויף איז אויך באַגרינדעט, אז א מענש 
זאָל אימער וואכזאַם זיין און מיט אויפמערקזאמקייט הערען און זעהן, דאס 
וועט ברענגען דעם געווינשטען רעזולטאַט פון צייגען דעם װאַרימען אברוף 
צו דעם רוף פון דער צייט, 

עס איז, אמת, געווען א שטיקעל נסיון אויסצופרואווען משהץ 

אין דער מדה פון זריזות אבער וי קליין דער נסיון זאָל ניט זיי, מאַני 
פעסטירט דאָס אָבער דעם כאראקטער פון מענשען, שפּיגעלט אב די אינער- 
ליכע שטריכען, וועלכע רעפּרעזענטירען דעם איך מיט די נאטירליכע 
אייגענשאפטען, 

מיר געפינען אזא מין פאל ביי שמואל הנביא. ווען גאָט האָט צו 
איהם גערעדט דאָס ערשטע מאָל, האָט ער איהם גערופען: שמואל, שמואל! 
און שמואל איז מיט גיכע טריט פון אנטשלאָסענהייט און פעסטקייט אַרונטער 
פון בעט און האָט עלי'ן געפרעגט: וואס ויל ער! גאָט האָט צו איהם א 
צווייטען און א דריטען מאָל גערופען און איז אלע מאָל ארונטער פון בעט 
און צוגעלאַפען צו עלי'ן מיט'ן פארלאנג: װאָס ער װיל! ביז שמואל האָט 
פעסט געשטעלט, אז דאָס איז א נבואה. 

דאָס איז געווען א נסיון אין זריזות און װאָלט שמואל באלד ניט 
געענטפערט, וואלט ער קיין שמואל הנביא ניט געװאָרען 

אָט אַזעלכע מאָמענטען האָבען מיר געהאַט פיעל אין דער אידישער 
געשיכטע און דאָרט געפינען מיר טאַקע דעם באַדייטענדען אנטייל אין 
יענע געשעהנישען, אַז איבער א קליניגקייט איז! א מענש עולה לגדולה 
געװאָרען, און אויך דעם נעגאַטיווען זינען. 

ווען ס'קומט די גליקליכע מינוט דארף מען באלד ענטפערען. און באמת 
דאָס איז דער אונטערשייד צו וויסען א גרויסען מענשען און א געוויינליכען 
מענש. דער גרויסער מענש ענטפערט מיט דער מינוט, מיט אַ סעקונדע, 
מ'טאָר ניט פאַרשפּעטיגען קיין מאָמענט,. איז עס נויטיג אַ געװאַגטען שריט, 
איז דער גרויסער מענש פעהיג אויף שנעל צו ענטפערען. אױב ער 
ענטפערט ניט באַלד, בלייבט ער א געוויינליכער אָדער אמאָל איז רעכט גאר 
א קליינער מענש, 


אַ וואָרט וועגען ה ערען 


בי אדני ידבר נא עבדך דבר באזני אדני ואל יחר אפּך בעבדך כי 
כמך כפּרעה, -- ,איך בעט דיך, מיין האַר, זאָל אקאָרשט דיין קנעכט רעדען 
אַ װאָרט אין די אויערען פון מיין האַר, און זאָל דיין צאָרען ניט גרימען אויף 
דיין קנעכט, װאָרום דו ביזט אַזױ וי פּרעה",. 
ער רעדט דאָך צוֹ איהם די גאַנצע צייט, װאָס זאָגט ער איהם מיט 
אַמאָל: ;ידבר נאָ עבדך באזני אדני?? -- נאָר ווייל ער ויל, אַז ער זאָל 
דאָ ספעציעל ד ע ר ה ע ר ע ן, דאָ איז וויכטיגער וי פריהער. און זאָל 
דיר דאָ ניט פאַרדריסען װאָס איך בעט דיר, אַז דו זאָלסט ‏ ד ע ר ה לע - 
ר ע ן , איך האַלט דיר ניט פאַר אַ קליינעם מענש, װאָס דערהערט ניט, 
נאָר פאַרקעהרט, ווייל דו ביסט גרויס ליגט איף דיר מער חיוב און דו 
קענסט דערהערען, 


יראה אָדער חכמה 


ױיטב אלקים. אמר ר' ברכיה בשש"ר חייא ב"ר 
אבא הה"ד (איוב כ"ח) יאמר לאדם הן יראת 
די היא חכמה מהו שכר היראה תורה לפי שיראה 
יוכבד מפני הקב"ה העמיד ממנה משה שכתוב בן 
(שמות ב) כי טוב הוא. ונתנה התורה על ידן 
שנקראת על שמו שנא' (מלאכי ג) זכרו תורת 
משה עבדי. ומרים יצא ממנה בצלאל שהיה מלא 
חכמה (מדרש רבה, שמות א8א)'), 


בשכר יראה -- תורה,. ערשטענס וייל דער בנין איז אַן אַנדערער. 
,כל שמעשיו מרובים מחכמתו -- חכמתו מתקיימת -- אם אין חכמה אין 
יראה כל שאומר אין לי אלא תורה. אף תורה אין לו' -- 
דאָס איז אין נעגאטיווען זינען, אז אויב ער האָט קיין יראה ניט האָט ער אויך 
קיין תורה ניט, און אויך אין פאזיטיווען זינען, אז איינס איז משלים און 
פארפערטיגט דאָס אנדערע, זי מוזען קומען בבת אחת, 

וי עס ווערט דערצעהלט פון ר' ישראל סאלאנטער. מען האָט איהם 
געפרעגט : ווען איינער האָט ניט מעהר וי איין שטונדע, װאָס זאָל ער לערנען, 
מוסר, גמרא אָדער הלכה ? -- און ר' ישראל האָט געענטפערט: לערען מוסר 
וועסטו דאן זעהן אז דו פארמאָגסט אויך צייט פאר די איבעריגע זאכען צו 
לערנען. װעסט שוין האָבען צייט פאר אַלעס, 

ווען א בעל יראת שמים לערענט תורה און אזוי א געװועהנליכער 
מענש לערענט תורה, איז דאָס גאָר קיין פארגלייך ניט. עס האָט גאָר די זעלבע 
ווערט ניט. די יראה מאכט די קוואליטעט פון זיין לערנען בעסער, ווען מען 
לערענט מיט אַ טהור לב און מיט אַ קלאָרען מח, האָט דאָס לערנען אַ גאָר 
אנדערען געשמאק און א באזונדער ווערטה, 

אמונה און מדות 


פון װאַנען פאנגט דער מענש אָן צו זיננדיגען ? צו ווייל ער ווערט 
אויס מאמין ווערט ער נאָכדעם אַ בעל תאוה. אָדער פאַרקערט, ווייל ער ווערט 
א בעל תאוה איז דאָס אים נוטה ער זאָל געפינען היתרים פאר דעם און ווערט 
דארום אויס מאמין? די פראגע קען אויך זיין אין פּאָזיטיווען װערט -- 
װאָס איז שווערער צו קריגען? 

אמונה איז א סך לייכטער צו באזיצען וי צו זיין א בעל מדות, 
ווייל די גאנצע נאטור רופט צו אמונה. ,השמים מספרים כבוד קל ומעשי ידיו 
מגיד הרקיע" -- *נותן לבהמה לחמה לבני עורב אשר יקראו", און בכלל 
דעם גאַנצען אָרדענונג פון דער באשעפעניש, און אויך, *ומכין מזון לכל 
בריותיו", אין אַלע נויטווענדיגקייטען, אפילו פאַר'ן דומם און צמח, 

מדות, מוסר --- די זאכען זיינען שוין שווערער צו באזיצען. די עצות 
והתחבולות װאָס ווערט אָנגערופען חכמת המוסר -- "הן יראת ד' היא 
חכמה", --- דאָס נויטיגט זיך שוין אין גרויס שטודיום און פיעל מיה דאָס צו 
פארשטעהן און בפרט נאָך דאָס אריינברענגען אין לעבען 

דער ספרי ווייזט, אַז סיי אין ווערען פריי און סיי אין ווערען פרום, 
אויבט זיך דאָס אלע מאָל אָן מיט מדות, אָדער מיט די פּראַקטישע זייט, מיט 
די מעשי המדות. און דער מענש ווערט צום שלוס : אָדער א זעהר שטאַרקער 
מאמין אָדער אַ כופר בעיקר. -- ;הלואי אותי עזבו ותורתי שמרו" -- וועלען 
זיי קומען צוריק צו אמונה, 

וייראו העם את ד' ויאמינו בד' וכו', -- ,,און ישראל האָט געזעהן 
די גרויסע שטאַרקײט װאָס גאָט האָט געטאָן אקעגען די מצרים, האט דאס 
פּאָלק מורא געהאַט פאַר גאָט, און זיי האָבען געגלויבט אין גאָט, און אין 
זיין קנעכט משה'ן". ערשטענס דאַרף זיין יראה. אדער מדות און מעשי 
המדות װועט נאָכדעם קומען צו "ויאמינו" -- און דאן קומט דער *אז ישיר", 
דער געזאנג אָדער שמחת החיים. דער אמת'ער מאמין האָט די אמת'ע פרייד 
אין לעבען. און מען זאָל ניט זאָגען, אַז מוסר בריינגט טרויער און עצבות. אין 
געגענזאַץ, זי בעפרייט דעם מענשען ער זאָל ניט ליידען פון פּוסטע נאַריש- 
קייטען און קליינליכקייטען; פון מותרות און לוקסוס, װאָס בריינגט אזוי 

פיעל פּיין און ליידען פאר דעם מענשען. דארום זאָגען מיר: "אין לך בן 
חורין אלא מי שעוסק בתורה". 

עס איז פאראן א אונטערשייד פון מרירות און עצבות. מרירות 
החטא -- פארדרוס -- דארף א מענש זיכער האָבען. ער קען זיך אפילו 
אויסוויינען און אויסגיסען זיין האַרץ ביי אַ קאַפּיטעל מוסר, דאָס בריינגט 
אָבער צו אַ נייער פאַרשטאַרקונג (ניט יאוש), ער נעהמט אַ נייע קבלה להבא 
און קריגט דארום נייעם מוט און שמחה. דאגעגען, קומט פון אָפּגעלאָזענ- 
הייט און גלייכגילטיגקייט צו אַלעס. ער האָט קיין מרירות ניט. עס קימערט 
איהם ניט, װאָס ער האָט געטאָן, ואלט ער געהאַט אין עפּעס אן 
אינטערעסע וואלט ער האָבען מרירות און אויך שמחה,. 

מרירות החטא קען אמאל דעם מענשען ברענגען צו עצבות, וען די 
זינד איז אזעלכע וואס ער קען ניט אויסבעסערען זעהט ניט קיין האפנונג 
אויף זיך צו ענדערען -- גייט דאָס דאַן אַריבער פון דער מרירות שטימונג 
צו עצבות, ווייל ער ווערט שוין גלייכגילטיג. מעהרסטענטהיילס אבער ברענגט 
די פאַרביטערונג צו פאַרשטאַרקונג און דאַרום אויך צו פרייד, 

די וועלט ליידעט פון עצבות און פארצווייפלונג, ווייל זיי קענען זיך 
ניט באַפּרײען פון די שלעכטע מדות, לוקסוס און בפרט נאך היינטיגע צייטען 
ווייל װי גוט עס זאָל מענשען ניט זיין, אויב ער באַפרײט זיך ניט פון די 
קליינליכקייטען פון לעבען, װי גאוה, תאוה, כבוד, קנאה ליידעט ער אֶָהן 
אַ גרענעץ. 


נע שה ונ ש מע 


בשעה שהקדימון ישראל נעשה קנשמע יצתה 
בת קול ואמרה להם, מי גלה לבני רז זה 
שמ"ה משתמשים ב, דכתיב:. ברכו ד' 
מלאכין גבורי כח עושי דברן לשמוע בקול 
דברו. ברישא עושי והדר לשמוע (שבת, נ"ז). 


דאָס איז געווען אַלע מאָל אין דער אידישער געשיכטע. דער איך 
האָט אַלעמאָל געזאָגט נעשה פאַר נשמע. מיר דאַרפען טאָן אונזערס. אַי 
װאָס מיר ליידען, וואו איז שכר ועונש, -- דאָס באַלאַנגט שוין צו נשמע. עס 
איז רעכט דעם גאַנצען לעבען ליידען, נאָר לעתיד לבא, אָדער לימות המשיח, 
דאַמאָלט װעט קומען דער שכר, דער אור הגנוז לצדיקים. די ,, סויטש-לייט", 
וועלכע װעט בעלייכטען און מאַכען קלאָהר, פאַרשטענדליך די אַלע ליידען 
דעם גאַנצען שווערען גלות. 

מיט דעם סוד פון נעשה ונשמע עקזיסטירען מיר. מיר קענען אַלעס 
דולדען און איבערטראָגען, ס'איז באמת אַ סוד, װאָס איז נאָר אַנטפּלעקט 
געװאָרען ל ב גנ י'. יעדע אומה ולשון וויל זעהן איהר שכר באַלד. אויף 
דער גרויסער פראַגע פון צדיק ורע לו, רשע וטוב לו, ליגט דער ענטפער 
אין נעשה, נאָכדעם איז נשמע. נשמע מינט פאַרשטין, װוי דער חובות 
הלבבות באַמערקט אויף דעם פּסוק ,שמע ישראל", אין אָנפאַנג פון שער 
היחוד, אין דער הקדמה, 

ס'איז אַ געװאַלדיגער סוד, אַז דורך נעשה זאָל קומען נשמע. צו 
קומען צום פאַרשטיין פון אידישקייט איז נאָר דאַן, ווען אידישקייט ווערט 
פּראַקטיצירט, ניט װי די וועלט-דענקער זאָגען: צום ערשטען לאָמיר 
פאַרשטעהן און ערשט נאַכהער וועלען מיר ערפיהלען אונזער פאַרשטאַנד, 
דאָס איז אָבער ניט ריכטיג, ווייל פאַרשטעהן האָט קיין ברעג ניט. עס עק- 
זיסטירט אַ מין צומישונג אין אָט-די אַלע פילאָזאָפּיעס. דעם באַגראָבט 
מען און דעם הויבט מען אויף ביז צום הימעל. אַנדערע נאָך יאָהרען פון 
טויט, הויבט ער אָן שפּילען אַ גאָר גרויסע ראָליע. עס איז ניטאָ איין פי" 
לאָזאָפּיע, װאָס זאָל אנערקענט ווערען פון אַלעמען 

מען קען דאַרום ניט פאַרשטיין די הייליגקייט פון תפילין סיידען מען 
לייגט תפילין,. ווער קען פאַרשטיין דעם געשמאַק פון אַ דאַװונען, נאָר דער 
װאָס דאַװענט און אַזױ מיט אַנדערע געבאָטען / 

- = אפילו דער גאָר געוויינליכער טיפּ מענש, װאָס האָט ניט קיין קאָפּ 

און קיין צייט אויף צו גריבלען זיך אין די גרויסע װעלט-פּראָבלעמען און 
וועלכער ווערט ביי אַנדערע פעלקער פאַררעכענט פאַר אַ נידעריגער אונ- 
וויסענדער באַשעפעניש, אָט דער זעלבער טיפּ מענש ביי אונז אידען שטעלט 
מיט זיך פאָר אַן עולם מלא, אַ ריזיג גרויסע און בעדייטונגספולע פיגור, 
וועלכע איז פאַרבונדען מיט גרויסע פליכטען ביי יעדער קלענסטער באַװע- 
גונג, און ניט נאָר װאָס ער איז געהאָרכזאַם אין ערפילען זיינע פליכטען 
נאָר אַ דאַנק די דאָזיגע פליכטען האָט ער שוין אויך אַ באַשטימטען תכלית 
אין לעבען און אַ קלאָרע וועלט-אַנשויאונג, וועלכע גיט איהם אַן ענטפער 
אויף אַלע לעבענס-ערשיינונגען. 

אונזערע עלטערען האָבען דאַרום ריכטיג אָפּגעשאַצט, אַז ניט דער 
בלויזער אידעאַל, אָדער וועלט-אויפפאסונג דאַרף באַטראַכט װערען אַלס 
הױיפּט-פונדאַמענט פאַר דער רעאַליזירונג פון דעם תורה-אידעאַל, נאָר די 
מעשים, דאָס הייסט, דאָס אָנװענדען דעם אידעאַל אין פּראַקטישען לעבען 
אַלס אמת'ע פליכטען, וועלכע מען טאָר קיינמאָל ניט פאַרנאַכלעסיגען און 
גרינגשעצען,. דאָס דאַרף זיין די פאַקטישע פאַרווירקליכונג פון די תורה- 
אידעאַלען, | 

נעשה ונשמע -- איז דער סוד פון אונזער העלדישער אױיסהאַלטעװ- 
דיקייט, דער באַשײיד פון דעם רעטעניש װעגען דעם װאונדערבאַרען קיום 
פון אידישען פאָלק, 


השנחה פּרמית און בטחון 


גאנכי די אלקיך אשר הוצאתיך מארץ מצרים 
מבית עבדים* (9' יתר), 


דער אבן עזרא אוֹן אַנדערע ראשונים פרעגען: פאַרװאָס האָט גאָט 
ניט געזאָגט ,אשר ברא שמים וארץ"? | 

נאָר דאָס לערענט אונז דעם יסוד פון אמונה, השגחה פּרטית, װאָס 
איז אין געגענזאַץ פון אַבסטראַקטער פילאָזאָפיע, 

דער רא"ש אין אורחות חיים זאָגט: ,כל מי שאינו מאמין באשר 
הוצאתיך מארץ מצרים, אף באנכי ד' אלקיך אינו מאמין? -- ווייל דער װאָס 
גלויבט ניט אין השגחת השם און אין השגחה פּרטית, גלויבט אויך ניט אין 
מציאת השם. סתם אָבסטראַקטער גלויבען האָט ניט וועלכען ווערטה. עס 
ברענגט ניט צו וועלכען תועלת צום מענשען. סיידען ער גלויבט, אַז גאָט 
איז אַ משגיח על כל פּרט ופרט און מלא כל הארץ כבודו -- דורך אַזאַ 
גלויבען קען ער ערשט דאַן ווערען מעהר עטישער און מאָראַלישער. 

דאַרום איז רעכט װאָס גאָט האָט זיך פאָרגעשטעלט און געלערענט 
דעם אידישען פאָלק מ צ י א ת ה ש ם , אַלס דער יעניגער װאָס האָט 
אַרױסגעצױגען די אידען פון מצרים, 
| ביי די מכות אין מצרים האָט מען אַרױסגעזעהן השגחה פאַר דעם 
כלל ישראל און פאַר דעם יחיד. װוי דער מדרש גיט איבער: ;ישראל ומצרי 
שותים מכלי אחד, זה שותה מים וזה שותה דם"; ;בהמת ישראל, השאולה 
למצרי לא מתה, ובהמת מצרי השאולה לישראל מתה". דער ברד איז געווען 
נאָר אויף מצרישען באָדען, אויב אידישער באָדען איז אויסגעקומען צו זיין 
אין מיטען, זיינען זיי ניט בעשעדיגט געװאָרען פון ברד. ,ועברתי בלילה 
הזה, אני ולא מלאך וכו'* -- דאָס אַלץ לערענט השגחה פּרטית. אנכי ד' 
א ל ק י ך, דין גאָט, עס איז פאַראַן ספּעציעלע השגחה איבער דיר -- 
אי ד. 

אנכי די אלקיך. דורך די ניסים אין מצרים האָט מען בעשיינפּערליך 
געזעהן, אַז גאָט שטייט העכער װי נ א ט ו ר . ער האָט צושטערט די 

געזעצען פון דער נאַטור. אַלס בורא שמים וארץ קען דאָס מיינען אַז די 
נאַטור קומט פון איהם, אָהן זיין ווילען, גאָט איז אַ טהייל פון דער נאָטור 
און די נאַטור-געזעצען זיינען אייביגע און זיינען ניט באַשאַפען געװאָרען פון 
גאָט, פון גאָרניט, ;יש מאין". 

אַרוױסנעהמען די אידען פון מצרים און זיי מאַכען פאַר אַ פאָלק איז 
אַזױ וויכטיג, און אפשר וויכטיגער וי גאַנץ מעשי בראשית, וייל דאַן איז 
ערשט ערפילט געװאָרען דער צוועק פון מעשי בראשית. געם זו יצרתי 
לי תהלתי יספרו"; ,בראשית -- בשביל ראשית, בשביל ישראל שנקראו 
ראשית, שנאמר, ראשית תבואתה". און אין אַלגעמײן איז די ועלט באַ- 
שאַפען געװאָרען פאַר דעם ר יכ טיג ען מענשען: ,כל העולם לא נברא 
אלא לצוות לזה". 


המעשה העגל / 


;חטאו בזה ולקו בזה ונחמו בזה" (מדרש 
איכה), 


די זינד ביים עגל איז בעשטאַנען אין דעם, װאָס זיי האָבען געװאָלט 
האָבען אַ ממשות'דיגע רעליגיאָן --- אלה אלקיך ישראל, מען האָט געװאָלט 
זעהן מיט די אויגען,. כי זה משה האיש אשר העלנו מארץ מצרים לא ידענו 
מה היה לו, ,ווארום דעם דאָזיגער מאַן משה, װאָס האָט אונז אויפגעבראַכט 
פון מצרים, ווייסען מיר ניט װאָס מיט איהם איז געװאָרען". משה איו 
געווען דער פאַרמיטלער. איצט, אַז ער פעהלט, דאַרף מען האָבען אַן 
אַנדער פאַרמיטלער. זיי האָבען געװאָלט, אַז אידישקייט זאָל זיין מעהר חוש 
אום מען זאָל אין דעם מעהר גלויבען. 
| - אין אידישקייט, אָבער, דאַרף מען ניט האָבען קיין ממשות. מיר 
גלויבען אָן דעם און חוש און גשם איז עבודה זרה, אָדער מעשה העגל, 
אידען האָבען קיינמאָל ניט געהאַט פאַר זיך קיין מאַטעמאַטישע חשבונות, זיי 
געהען געגען דעם חשבון און עקזיסטירען. אמונה בכלל מיינט: אַז װאו 
מענשליכער שכל לאָזט זיך אויס און עס דוכט זיך אויס, אַז עס קען שוין 
ניט מעגליך זיין, ערשט דאָרטען הויבט זיך אָן אמונה און ניט דאָרטען, וואו 
עס קען אויסהאַלטען לויט דעם שכל האנושי. די חז"ל זאָגען, מען דאַרף 
גלויבען, אַז עס קען קומען אַ ישועה אפילו ווען עס דאַכט זיך, אַז די גאַנצע 
וועלט איז אַזױ וי אַ װאַנט אַנטקעגען: ;כל העולם נראה לו ככותל". 

די וועלט ליידעט נאָך אַלץ פון דער זינד, פון ;לא תעשה כל תמונה", 
חזייל זאָגען אויך, ,אין לך פּקודה ופּקודה שאין בו משום מעשה העגל" -- 
און מיר. זאָגען דאָך ;לא יומתו בנים על אבות", נאָר וי געזאָגט, אַז אויך 
היינט זינדיגען מיר אין אַ געוויסען זין אין מעשה העגל, װאָס מען וויל זעהן 
מיט די אויגען, אויב ניט -- גלויבט מען ניט, 


127 


דער , בחיר-היצירה. 


א"ר שמלאי כשם שיצירתו של אדם אחר 
בהמה חיה ועוף כך תורתו אחר בהמה חיה 
ועוף. אם זכה אדם אומרים לו אתה קדמת 
לכל מעשי בראשית ואם לאו אומרים לו 
יתוש קדמך, וכוי (מדרש רבה, תזריע י*ז). 


ווי ווערט דאָס השתנות ? װאָס עפּעס ,אומרים לו"? איז דער ענט- 
פער אחור וקדם יצרתנו. דער מענש איז אַזאַ יצירה, אַזאַ באַשעפעניש, 
װאָס ווערט פאַרואַנדעלט אין זיינע האַנדלונגען צייטענווייז אַלס ע ר - 
ש ט ע ר אוו צייטענווייז נעהמט ער איבער די ראָלע פון אַ "לע צ ט ע|. 

דער גוף, קערפּער פון מענשען שפּילט אימער די ראָלע פון לעצט, 
ויפּח באפּיו, די נשמה, דער אידעאַל איז אין פאָדערגרונד, קומט פריהער, 

אם זכה אומרים לו, אויב דער מענש גיט די אנערקענונג צו גאָט 
פאַר די מעשי בראשית, איז ער דער ערשטער. אם לאו, אויב ער איז ניט 
זוכה, די נשמה שפּילט ביי איהם אַ קנאַפּע ראָלע, עס איז אַ נשמה װאָס קען 
איבערקערען וועלטען, טהוען דאָך די חיות אויך די זעלבע, זיי פאַרצוקען 
און מאַכען חרוב פאַרשידענע טהיילען וועלט, -- דאַן זאָגט מען איהם, דעם 
מענשען, נישט נאָר ביסטו שװאַכער, נאָר דאָס ווערעמיל איז שטאַרקער. 
אויב דו פאַרשמוצסט די נשמה אין קלייניקייטען, גאָרנישטען, ביסטו דאָך 
ערגער, וי דאָס מילבעלע, װאָס טהוט דעם רצון השם. ;חק נתן ולא יעבור". 
די בריאה היט אָפּ די פליכטען, נאָר דער מענש טהוט ניט דעם רצון הבורא, 
גאָרנישט, נישט יראת שמים, נישט חכמה, דער איינציגער אין דער גאַנצער 
בריאה, װאָס טהוט ניט דעם וילען פון כביכול,. יעדעס זאַמדעלע טהוט 
זיין פליכט אין לעבען. -- דער מענש איז דער איינציגער ,משה קאַפּױר! 
איז זעלבסטפאַרשטענדליך אַז יתוש קדמך, זיי זיינען גרעסערע יחסנים, 

אויב נאָר עולם הזה קען זי אַז עס לױינט זיך ניט דער גאַנצער 
עסק. דעם מענשען האָט מען אָבער אָנגעזאָגט: אַז אתה קדמת למעשי 
בראשית. זכה, זאָגט מען איהם ואת קדמת, ואם לאו א ו מ ר י ם לו, 

ס'איז ניט אַ זידעל װאָרט, נאָר, ליידער אַ שטעמפּעל, מען לייגט אויף אים 
אַרױף דעם שטעמפּעל און עס ווערט אָפּגע'פּסק'ענט, אַז -- יתוש איז טייערער 
פאַר דיר. דו, מענשעך-קינד, האָסט פאַרשפּילט. אַלע טהוען כביכול'ס 
ווילען, נאָר דו ניט, ווערסטו דערפאַר אַװעקגעשטעלט אַלס דער לעצטער 
אין דער בריאה. 

דער מענש דאַרף אויסנוצען יעדע געלעגענהייט צו דערגרייכען דעם 
פּראָגראַם פון זיין גאַנצען לעבען. נישט אַלע נשמות זיינען גלייך --- אָבער 
יעדער חלק כשרון דאַרף אויסגענוצט װערען, ניט עס אַװעקװאַרפען, ווייל 
עס קומט אויס, אַז דער מענש װאַרפט אַ שטיק ,פּרעזענט", װאָס איז איהם 
געשאָנקען געװאָרען, דעם רבונו של עולם אין פּנים אַרײן, 

דער מענש װאָס װעט יעדען ברעקעל חכמה אויסנוצען, װעט דער- 
גרייכען די מדרגה פון ,אתה קדמת". דערגרייכען די הויכע שטופע פונים 
;בחיר-היצירה". ער װועט זיך זעלבסט אַנטדעקען, זיינע טיף-פאַרבאָרגענצ ‏ 
פּאָטענציעלע גייסטיגע כוחות, זיין ?חלק אלוה ממעל" אין זיך דערשפּירען. 


די געזעצען פון תורה / 


זאת חקת התורה וכה, רש"י, גזירה היא 
ימלפני אין לך רשות להרהר אחריה. (פ' 
חקת). 


דער געזעץ פון דער תורה איז, אַז עס איז ניטאָ קיין טעמים. תורה 
איז דער פאַקט, און מיר דאַרפען צופּאַסען דעם שכל צו דער תורה, ' 

אין דער תורה האָבען מיר אַ לאו פון ,לא ירבה לוֹ נשים", צוליעב 
דעם טעם פון לא יסור את לבבו. איז שלמה המלך געקומען און געזאָגט: 
,אני ארבה ולא אחטא*. דער סוף איז געווען, װאָס ,נשיו הטו את לבבו", 
דער מדרש פון שיר השירים זאָגט דאַרױף, שלמה המלך װאָלט בעסער 
געװאָלט זיין דער אָרימסטער מענש אין דער ועלט, ניט אַ מלך, אום עס 
זאָל אין דער תורה ניט שטעהן אָט-דער פּסוק. 

דאָס איבערצייגט נאָך אַמאָל, אַז אפילו אַזאַ מענש וי שלמה המלך 
האָט ניט געקענט געהן געגען דעם געזעץ פון דער תורה. אפילו שױן 
דאָרט, וואו עס ווערט אָנגעגעבען אַ טעם, אַן אורזאַכע, מיינענדיג, אַז דער 
טעם קען ניט גילטען פאַר איהם. ענדע משלי װערט געבראַכט טאַקע די 
באַשולדיגונג געגען זיך, 

חקת התורה -- דער יסוד (פאונדיישאן) פון תורה. ווען אַ מענש גיט 
אַ טעם אויף דער תורה איז ער נאָך ניט דערגאַנגען דעם גאַנצען גרונד פון 
תורה. דאָרום ענדערט ניט דער טעם דעם עצם דין. אפילו דער טעם 
עקזיסטירט ניט, עקזיסטירט אָבער דער דין. 

מעשה העגל, װאָס מען האָט געװאָלט מאַכען גאָט מעהר חושהדיג, 
אום מען זאָל מעהר גלויבען, איז בא פרה וכפרה על עגל. פרה אדומה 
פאַרגיט אויף מעשה העגל, ווייל דאָס האָט ניט קיין טעמים. מעהרער ועגען 
דעם ווערט גערעדט אין מדרש רבה, 

כי יקרא קך-צפור לפניך, וכ" (פ' כי תצא). 


די תורה דערצעהלט אונז: ;אַז פאַר דיר װעט זיך טרעפען אין וועג 
אַ נעסט פון אַ פויגעל אויף ערגעץ אַ בוים, אָדער אויף דער ערד, מיט פיי" 
געלאך אָדער אייער, און די מוטער זיצט אויף די פייגעלאך אָדער אויף די 
אייער, זאָלסטו ניט נעהמען די מוטער אין איינעם מיט די קינדער. אַװעק- 
לאָזען זאָלסטו די מוטער, און די קינדער זאָלסטו נעמען צו זיך, כדי דיר זאָל 
גוט זיין, און זאָלסט מאריך-ימים זיין", 

אונזערע חז"ל רעכענען אויס די אַלע גוטע זאַכען, װאָס דער מענש 
װועט באַקומען פאַר אָט-דער גרויסער מצוה. אליהו הנביא, משיח, לאַנג" 
לעבען. 

דער װאָס זאָגט, אז די מצוה פון שילוח הקן איז רחמנות, איז משתיקין 
אותו (מגילה), ווייל דאָס איז מעהר װי בלינדע רחמנות. עס איז אויסגע- 
רעכענטקייט, פאָראויסזעהעניש, אלטראאיזם, קיום המין. מען דאַרף ניט 
נאָר יעצט נאָר אויך שפּעטער און פאַר יענעם אויך. 

דער װאָס װעט מקיים זיין די מצוה פון שילוח הקן, אין וועלכע עס 
זיינען פאַרבונדען אַזױ פיעל מצוות, דאַרף דאָס אויך מאַכען פאַר זיין פּאַליסַי 
אין לעבען. באַרעכענען דעם געװאַלדיג ווייטען בליק און ברייטערען אַנאַליז 
אין לעבען,. אויסרעכענען, אַז זי איז די מוטער און דאַרף האָבען נאָך 
קינדער, אַז אַן אַנדערער דאַרף אויך, אַז איך אַליין דאַרף ניט נאָר יעצט 
נאָר אויך שפּעטער. איך דאַרף ניט נאָר מקיים זיין אָט דעם צייטוייליגען 
און איצטיגען לוסט, נאָר מען דאַרף זעהן וו י י ט ע ר . דארום איז 
רחמנות קיין טעם ניט, ווייל עס איז אויך אַ איצטיגער מאָטיו. 

אליהו הנביא, דער מבשר טוב, קען נאָר קומען, ווען עס װעט עקזיס- 
טירען אַזאַ סאָרט װעלט. אויך משיח, װאָס װועט ברענגען שלום און אָרד- 
נונג קען נאָר קומען, ווען מען װעט מקיים זיין די מצוה און איהר אין- 
האַלט. 

כי יק רא -- ;אַז פאַר דיר װעט זיך טרעפעף", דאָס איז קיינעמ'ס 
ניט, פריי, קיינער זעהט ניט, -- פונדעסטוועגען ריהרט דאָס אָן יענעם 
אונדירעקט, -- 
ואהבת לרעך כמוך איז ניט נאָר אַ פליכט, נאָר אַז עס װעט זיין אַזאַ 
סאָרט לעבען וועט זיין -- ,ייטב לך והארכת ימים", 


ב ם חון 


שיר המעלות לדוד ד' לא גבה לבי ולא רמו 
עיני, וכ (תהלים קל"א) 


בטחון איז דער גליק פון לעבען. מען דאַרף אַמאָל אַ װאָרף טאָן 
אַלעס אויף גאָט, אָן שום רעכענונג, פאַרגעסען אַלע צרות, און ניט צופיעל 
דאגה'נען. ;השלך על ד' יהבך והוא יכלכלך", די חכמים האָבען ניט גע- 
וואוסט דעם פּשט און די דינסט פון רבי, דורך אַ פּאַסירונג, האָט זיי דאָס 
געגעבען צו פאַרשטיין, ,ההוא טייה", 

דאָס איז דער געזאַנג פון דוד. איך האָב ניט געװאָלט טראַכטען 
און טאָן זאַכען, װאָס זיינען צו-וואונדערבאַר פאַר מיר. איך האָב ניט געװאָלט 
צופיעל אויסרעכענען די צוקונפט, װוי עקאָנאָמיסטען טהוען. איך האָב ניט 
געװאָלט מאַכען צופיעל מאַטעמאַטישע חשבונות, ווייל אידען קענען ניט און 
האָבען קיינמאָל אין דער געשיכטע דאָס ניט געטהאָן 

די אידען זיינען ניט װי די וועלט, װאָס פרעגט נאָך אויף היינטיגען 
טאָג אויף דער תורה: ,מה כתיב בה?* און אויב עס שטייט דאָרטען דער 
לא תרצח, מלחמה, װאָס איז קעגען זייער נאַטור, װויל מען זיך ניט בויגען. 
די אידישע תורה איז אָבער ניט קיין לוקסוס, נאָר אַ פליכט און אַ עול, און 
דער ציעל פון דער מענשהייט דאַרף זיין דאָס צו דערגרייכען. צו עררייכען 
דאָס פאָדעט זיך אַלע כחות-אָנשטרענגונג. דוד המלך האָט די תורה אָנגע- 
רופען זמירות, איז ער באַשטראָפּט געװאָרען. עס אין אמת, אַז צו איהם 
איז אידישקייט געווען אַ לוקסוס, ער האָט געהאַט דעם גרעסטען גייסטיגען 
פאַרגעניגען, אָבער דעם כלל ישראל טאָר מען אַזאַ זאַך ניט לערנען, וייל 
מעהרסטענמאָל דאַרף מען זיך אָנשטרענגען, ליידען און דולדען אויף דורם- 
צופיהרען אידישקייט און נאָר מיט אַזאַ וועג קענען אידען זיין אַן אייביב 
פאָלק. 

פּאַרקעהרט: יגעתי ומצאתי תאמין, איז װאָס מעהרער די מיה 
און גרעסער די אָנשטרענגונג, אַלס מעהר און אַלס טיעפער און ברייטער 
איז דער ומצאתי, דאָס געפינען. די װעלט ויל בויגען דעם הימעל צו 

דער ערד, אידען בויגען די ערד צום הימעל. אידען פּאַסען זיך צו צו דער 
תורה, און ניט די תורה צו זיך, אין די אייגענע זיטען און באַקװעמליכקייטען, 

,;אם לא שויתי ודוממתי נפשי כגמל עלי אמו? -- איך האָב באַרוט 
און איינגעשטילט מיין זעל אַזױ ווי אַן אַנטוואוינטער ביי זיין מוטער, -- אַ 
זעלטענער פאַרגלייך, װאָס הייסט אמת'ער בטחון. 

דאָס קינד ווייס נאָר, אַז אַלעס איז -- די מאַמע. עס טהוט איהם ויי, 
שרייט ער ,מאַמע?; ער פאַרשטעהט עפּעס ניט, פרעגט ער די מאַמען אָן 
איהר פיהלט ער זיך פאַרלוירעזן, מיט איהר --- פיהלט ער זיך זיכער. ער 
פאַרלאָזט זיך אויף איהר אָן שום פראַגען. און אויף דעם זעלבען אופן דאַרף 
זיין: ,יחל ישראל אל ד' מעתה ועד עולם": ,ברוך הגבר אשר יבטח בד' 
וכו *, -- ניט אַלס שכר, נאָר אויף דעם ארט לעבען איז ער געבענשט און 
דער אַנדערער --- פאַרשאָלטען. פאַר דעם מענשען דאַרף מען מורא האָבען. 
זיך בויגען, חנפ'ענען איהם, -- אָבער דער װאָס פאַרלאָזט זיך אויף גאָט, 
פּונקט אַזױ וי דאָס קינד אויף דער מוטער, איז: ;,גם כי אילך בגי צלמות 
לא אירע רע כי אתה עמדי" --- ווייל ער איז אימער זיכער און רוהיג, 


אַ װאַָרט וועגען תוכחה 


עס זיינען פאַראַן סתירה'דיגע חז"ל'ן וועגען דעם חורבן. ;על שלא 
הוכיחו זה את זה", איז איין מאמר, און דער צווייטער מאמר איז פארקעהרט: 
װאָס יעדערער האָט ארויפגעװאָרפען אויף דעם אַנדערען זיינע פעהלערען. 

אויך ביי אהבה שטעהט: שואהבת לרעך כמוך" און באַלד דערביי 
שטעהט: ;הוכח תוכיח את עמיתך" 

איז דער תירוץ, ווייל עס איז פאַראַן תוכחה און עס איז פאַראַן סתם 
וואַרפען שמוץ אויף יענעם, זידלען יענעם, װאָס בריינגט אָפּט צו מחלוקות. 
דער יעניגער, װאָס האָט יענעם ליעב, רעדט איהם אויס אויף אַזאַ אופן, 
װאָס זאָל בריינגען גוטע רעזולטאַטען, ווייל אין האַרצען װיל ער באמת, אַז 
דער פריינד זאָל װערען בעסער. דאַגעגען, דער װאָס האָט איינעם פיינט, 
רעדט ער איהם אויך אויס, אָבער אויף אַזאַ שטייגער דאָס יענער זאָל פאַר- 
בלייבען פּעהלעהרהאַפט. ער ברענגט דאָס אַרױס אויף אַזאַ אופן אַז ביים 
צווייטען ערװועקט זיך אַ צודלהכעיס-געפיהל, אַ געגעןדרעאַקציע און פאַר- 

ביטערונג, דאַמיט װאָס ער האָט ניט געגעבען קיין קלאָהרע תוכחה, אויף 
יענעם צו איבערצייגען. 

דאָס װאָרט ,תוכחה" --- מיינט איבערצייגונג. און אין די מענשליכע 
נאַטורען שפּילט זיך אָפּ אויף אַ גרויסען מאַסשטאַב די דערמאַנטע מאמרי 
חזיל, אין פאַרשידענע מענשליכע כאַראַקטערען און אויסזעצונגען. 


תורה און קרבנות 


תורה איז געגליכען צו קרבנות. איקרה היא מפּנינים, מכהן גדול 
הנכנס לפני ולפנים. הלומד הלכות עולה כאילו הקריב עולה וכו ?,. מקריב 
צו זיין חלבו ודמו, לוקסוס פאַר תורה. און אין אַלגעמײן איז דער ענין פון 
קרבן מקריב צו זיין זיך צו גאָט,. תורה טהוט דאָס זיכער. פיעלע מאמרי 
חז"ל זיינען פאַראַן, וואו מען ברענגט קרבנות איז גוט, 

דאַרום פּאַסט זיך צו פאַרגלייכען ביידע אין מעלות און דורכפאַלען 
תורה -- קרבן. שטענדער -- מובח. דער פּלאַץ, וואו מען לערענט -- 
מקדש. מזבח וערט פּסול מיט דעם קלענסטען פּגם. קרבן ווערט פּסול 
דורך פּגול, מען טראַכט ניט ריכטיג, פּסל'יט עס תורה, 

עבן יכבד אב ועבד אדניו, ואם אב אני איה כבודי ואם אדונים אני 
איה מוראי, אמר ד' צבאות לכם הכהנים בוזי שמי* (מלאכי א'). -- די כהנים 
דאַרפען מקדש השם זיין און אָנשטאָט דעם זיינען זיי מבזה השם. אויך בי 
תורה איז די זעלבע, װאָס אָנשטאָט קידוש השם זיינען אַנדערע מבזה השם.. 


דער וועג צו זיך 


תשובה -- שובה ישראל עד ד' אלקיך. עד כיסא הכבוד. דאָס אין 

דער וועג פון תשובה. אלקיך -- דיין גאָט. אויף וויפיעל דו קענסט איהם. 

דאַן דורך דיינע חברים, רביים, ראשונים, אחרונים א. א. וו., דורך אַזעלכע 

װאָס האָבען געפּרעדיגט און אַליין דאָס דורכגעפיהרט אין פּראַקטישען לעבען. 

די חז"ל אין סנהדרין דערצעהלען, נבוכדנצר האָט געװאָלט שרייבען 

אַ ספר תהלים און גונז זיין ספר תהלים, ,בא מלאך וסטרו על פיו", ווייל עב 
אַליין האָט ניט געטויגט, 

אַזױ װי עס איז דאָ תשובה פּרטית, איז דאָ תשובה כללית. דער 

מענש אַליין זאָל ווערען אַן אַנדערער, ניט נאָר חרטה האָבען אויף די פּרטית- 
דיגע זינד, נאָר אויך אויף די כללית'דיגע. 

די ערשטע זאַך צו אַלעס איז -- תשובה. עראובן ישב אל הבור, 
פּתח בתשובה תחילה". ,יהושע פּתח בתשובה תחילה". 

דער וועג צו זיך אַלײן -- צו אַ סך װעט עס אפשר קלינגען קאָמיש, 
װאָס הייסט עס? ועלכען וועג דאַרף מען דען האָבען צו זיך, װאָס איז 
דען נעהענטער, וי דער מענש צו זיך אַלין ? ווען מיר וועלען זיך אָבער ניט 
נאַרען און אַרײנקוקען אין די פאַקטען פון לעבען, וועלען מיר געפינען אַז 
דער גאַנצער אומגליק פון דער היינטיגער צייט איז, װאָס דער מענש האָט 
פאַרלוירען זיין וועג צו זיך און דער רוף פון תשובה װעט ערשט דאַן דער- 
הערט ווערען, ווען דער איד װעט געפינען -- זיין וועג צו זיך אַלײן, 

צו אַ סך קלינגט דאָס אויך אַלט-מאָדיש, ווען מען רעדט צו זיי וועגען 
תשובה, ערשטענס צוליעב דעם וייל אין דעם גרויסען טומעל פון לעבען 
ווייס מען ניט צו װאָס פריהער זיך צו כאַפּען. צוייטענס, האָט זיך דאָך 
יעדער איינער איינגערעדט, אַז ער האַלט זיך גוט און גערעכט אין זיין לֵע- 
בענספיהרונג, טאָ צו װאָס דאַרף ער עס תשובה? אױב איהר וילט אָבער 
וויסען, איז דער ענין פון תשובה שוין גאָר ניט אַלטמאָדיש, קליינשטעטעל- 
דיג און לאָקאַל, נור אַן ענין פון גרויסען וועלט-פאַרנעהם. דער יסוד, אויף 
וועלכען די האָפענונג פון דער גאַנצער מענשהייט איז אויך אויף דעם גע- 
בויט, 

שובה ישראל עד ד' אלקיך, ביז, ביז --- גאָט, 


דרשות און רעדעס 

איש על דגלו באתת לבית אבתם יחנו בני 
ישראל מנגד סביב לאהל-מועדך יחנו. חיבה 
גדולה חבבן הקב"ה שעשאם דגלים, ג|', 
איש על דגל, הדא הוא דכתיב, מי זאת 
הנשקפה, וגױ. בשעה שאמר הקב"ה למשה 
עשה אותם דגלים, וגו (מדרש רבה, במדבר). 


ווען מען שטודירט דורך די גאַנצע פּרשה אין דער תורה וועגען די 
דגלים-גרופּירונגען, שטעלט זיך אַ פראַגע: -- 

פאַרװאָס האָט די תורה אָפּגעגעבען אַזױ פיעל פּלאַץ דעם ענין פון 
דגלים, װאָס זעהט אויס צו זיין אויבערפלעכליך איין צערעמאָניע, אָדער 
שבטים-בעצייכענונג? מיר ווייסען, אַז די תורה איז זעהר קאַרג אין ווער- 
טער און אויסדריקען. פיעלע גופי הלכות האָבען מיר אָפּגעלערענט פון אַן 
אות, אָדער אַ חג פון אַן אות, ווייל מיר גלויבען, אַז יעדעס פּינטעלע, יע" 
דער שטריך אין דער תורה האָט אַ הויכע בעדייטונג, װינקט אָן אויף עטװאָס 
אַרוסצודרינגען דערפון װאָס, און עס איז ניט געשריבען געװאָרען גלאַט 
אַזױ אין דער וועלט אַריין, טאָ מיט װאָס האָט דער ענין דגלים זוכה געווען צו 
אַזאַ פּלאַץ, אַזױ ברייט צו דערקלערט ווערען אין דער תורה גופא, און נאָכ- 
מעהר ברייטער אויסגעטייטשט צו ווערען דורך די חז"ל. באַזונדערס, װאָס 
מיינט דער מדרש מיט די וערטער, אַז די מלאכים זיינען געווען עשיים 
דגלים, דגלים ? 

נאָר ווען מיר דרינגען אַרײין מיט אַ טיעפערען בליק און אַ טיעפערע 
בעטראַכטונג פון דעם גאַנצען ענין אַרום און אַרום, מוזען מיר אָננעהמען, 
אַז די דגלים זיינען נישט געווען בלויז אַ צערמאָניאַל צו דער פאַנאַנדער- 
טהיילונג פון די שבטים, נאָר די תורה האָט דאָ געמיינט מרמז צו זיין אויף 
דער הנהגה פון פּרט און כלל לעבען -- אַ פ ר אָג ר אַם פ אַר דע ם 
איזיש ען פ א לק ס - ל ע ב ען. או דעריבער זיינען די דגלים 
גאָר אַ גרויסער און וויכטיגער ענין, און מיט רעכט פאַרנעהמען זי אַזאַ 
חשוב'ען פּלאַץ אין דער תורה. 

די שטרעבונג פון דער נאַטור, פון דער מענשהייט, פון דער גאַנצער 
בריאה --- איז האַרמאָניע. די פאַראייניגונג פון פּאַרשידענע עלעמענטען 
די פאַרברידערונג צווישען אַלע כחות. אָבער דער וועג צו האַרמאָניע איז 
-- קאָנטראסט, -- די פארשידענארטקייט, די פיעלפארביקייט אין אלע געבי- 
טען פון לעבען, אין אָרגאַנישען און אין אונאָרגאַנישען, אין אינדיווידועלען, 
אין סאָציאַלען, מאַטעריעלען און גייסטיגען לעבען. אומעטום הערשט דער 
קאָנטראַסט -- דער געגענזאַץ, דורך וועלכען עס שניידט דורך דער ועג צו 
אייניקייט. אַלע כחות אין דער נאַטור קעמפען איינע געגען די צוייטע, 
יעדער איינער וויל באַהערשען דעם אַנדערען. אָבער אִם ענדע קומען זיך 
אַלע צוזאַמען אין אַ פרידליכער פאַראייניגונג. נאָך דער מלחמה קומט דער 
שלום, אַלס לעהרע, אַז די עקזיסטענץ און ענטוויקלונג פון דער וועלט קען 
נישט זיין אָן דער שטרעבונג פון די פאַראייניגטע כחות, 

א. אין דער נאַטור;: טאָג און נאַכט, זומער און ווינטער, פריהלינג 
און הערבסט, קאַלט און װאַרעם, פייער און ואַסער, אַלץ געגענזאַצען, קאָנ" 
טראַסטען, אָבער אין דעם ליגט די שעהנקייט און מעכטיגקייט פון דער טבע, 
אין וועלכער עס געוועלטיגען פאַרשידענע עלעמענטען, פאַרבייטען איינס די 
צווייטע, מישען זיך צונויף און שאַפען צזאַמען דעם גרויסען מעכטיגען 
וואונדער, װאָס הייסט נאַטור,. די שװאַרצע נאַכט מאַכט קלאָרער דעם ליכ- 
טיגען טאָג, דער פראָסטיגער ווינטער באלעבט דעם הייסען זומער א. א. װו. 
אמת, יעדער כוח באַזונדער קעמפט פאַר זיין אויבערהערשאַפט, אָבער דאָך 
ווירקען זיי געגענזייטיג איינער אויף דעם צוייטען, און דער סוף אין אַ 
פּראַכטיגער האַרמאָנישער אויסגוס פון אַלע כחות צוזאַמען. איינזייטיגע מאָ- 
נאָטאָניע איז געגען דער עצם בריאה, 

ווען מיר באַטראַכטען, למשל, אַ זונען-אונטערגאַנג אויפץ ים, אָדער 
אַ קייט ברעג אונטער די װאָלקענס, ווערען מיר באַצױבערט פון דער האַר- 
מאָניע, װאָס איז קאָנטראַסטען-פול. די ברענענדע רויטקייט פון דער זון 
און אַ טיעף-בלויען הימעל זיך אָפּשפּיגלענדיג אין די טיעפע שװאַדצע װאַסער 
אָפּגרונדען, טונקעלע ריעזענבערג שפּאַרען אָן די קעפּ אָן צאַרטע וייס- 
קלאָהרע װאָלקענדלאך. דער רעגענבויגען מאַכט פריידיג אונזער געמיטה 
מיט זיינע פאַרשידענע קאָלירען. דער צונױיפפּאָר פון נ ג ו ד י ם 
באַלעבט אונזער פאַנטאַזיע. 

ב. אין דער מאלעריי: אין דער מאלעריי איז דאָ אַן אַקסיאָמע, אַז 

כדי בולט צו מאַכען אַ העלע פאַרב איז נויטיג דערצו אַ טונקעלע הינטערגרונד, 
דער היפּוך רוקט אַרױס די האַרמאָניע. 

אַ גרויסער פילאָזאָף האָט אַמאָל ערקלערט די אַנטװיקלונג פון אי" 
דעען: ,טעהזע, אנטי-טעהזע, סינטהעזע". ווען געגענגעזעצטע כחות און 
שטרעבונגען קומען זיך צוזאַמען, גיסען זיך אַריבער איינס אין דאָס צווייטע, 
ווערט געשאַפען די פאָלקאָמענהײט, צו וועלכער עס גאַרט די נאַטור און 
דער מענש. האַרמאָניע, ווערט פאַרשמעלצט צו זיין איינהייט, 

ג. אין דער מענשהייט: אויך אין מענשליכען לעבען עקזיסטירט 
דער כלל, אַז געגענזאַצען באַגעגענען זיך,. קאָנטראַסטען בריינגען שאַפונג, 
ענטוויקלונג און שלמות. פּריװאַט לעבען: דעם מענשענס נשמה מאַכט 
דורך אַ גרויסען װאַנדערונגס-פּראָצעס, שוין נישט רעדענדיג פון די נאַ- 
טירליכע ענדערונגען: קינדהייט, יוגענד, עלטער, נאָר אַפילו אין דער 
זעלבער עפּאָכע האַלט ער זיך אין איין בייטען, קומען כסדר פאָר אין זיין 
נשמה קאָנפליקטען און שטימונגס-ענדערונגען, װאָס לייגען אַרויף אַ שטעמ- 
פּעל אויך אויף זיין אויסערליכען אויסזעהן,. טרויעריג און פריילאך, מונטער 
און אַפּאַטיש, האָפנונגספול און יאוש'דיג, שלעכטע געדאַנקען און דערהוי- 
בענע מחשבות. אַ ראַנגלעניש אֶהן אַ ברעג און אָן אויפהער. די מענשליכע 
נשמה איז אַ שטענדיגער וואולקאַן, אין וועלכען עס פליסען גליהענדע לאַװעס 
איינע איבער די אַנדערע, עס קאָכט אין די תהום'ען און עס ציהט אין די 
הימלען. קיינמאָל קאָן ער נישט זאָגען: אֶָט-אָ דאָ שטעה איך, אָט האָב איך 
געפונען מיין ציעל, אָט װעל איך רוהען. שטענדיג האַלט ער אין איין זוכען 
און פאָרשען, פאַלען, אויפשטעהן און ווייטער געהן. בלאָנדזשען און גע- 
פינען און ווידער בלאָדזשען. ווער נאָך איז אַזויפיעל מיט קאַנטראַסטען, װוי 
דער בחיר היצורים ? ווער נאָך קען מאַכען אַזױנע אונערװואַרטעטע שפּרונגען 
פון ערד צום הימעל און פון הימעל צו דער ערד, װוי דער מענש, די העכסטע 
בריאה אויף דער וועלט ! 

אין די אַלע נגודים און סתירות באַשטעהט די אינטערעסאַנטקײט 
און גרויסקייט פון מענש, אַ מענשענס האַרץ, נשמה-ראַנגלעריי אָהן שטימונג 
וועקסלעניש איז אַ טרוקענער בוים. קען נישט זיין שעפעריש. ער לעבט 
נישט, נאָר עקזיסטירט. װאָס מעהר צדיק, װאָס מעהר אדם גדול, אלץ גרע- 
סער איז דער קאַמף צווישען די געגענזאַצען, אַלץ טיעפער דער תהום און 
אַלץ העכער דער הימעל, זה לעומת זה עשה אלקים! אָט טאַנצט דער שטן 

זיין טייוועל-טאַנץ און אָט פאָכען מלאכים מיט זייערע קלאָהרע פליגלעף 
דער מענש ווערט געװאָרפען צווישען די ווייטסטע עקסטרעמען, אָבער די 
שלמות ווערט דערגרייכט נאָר דורכ'ן אונטערטעניג מאַכען די אַלע בייזע 
כחות און זיי איינשפּאַנען אין רײיטװאָגען פון די מענשליכע נשמה ציעלען. צו 
פאַראייניגען אַלע קאָנטראַסטען אונטער דער איינהייטליכער פיהרונג פון 
העכסטען רצון צו מאַכען הערשען דעם חלק אלקים אין מענשען איבער די 
אַלע חושים און נייגונגען אין מענשען, אָט ערשט דאַן װערט דער מענש 
דער אדם העליון, | | 
אין פאַמיליען-לעבען: פיעל מיינען, אַז דער אידעאַל פון פאַמיליען- 
לעבען איז דער יעניגער, אין וועלכען דער מאַן און די פרוי זיינען באַשאָנקען 
מיט די זעלבע כאַראַקטערען -- גלייכע מענשען. דער אמת איז אָבער, אַז 
ווען ביידע זיינען גלייך, איז עס גאָר נישט גלייך. די איינזייטיגקייט פון 
טעמפּעראַמענט, דער גאַנג פון איין ריכטונג שװאַכט אָפּ דעם אינטערעס 
אין לעבען. זיינען ביידע טעמפּעראַמענטפול אָדער ביידע קאַלטבלוטיג, ביידע 
מילד אָדער ביידע האַרטהערציג, -- ווערט דאָס לעבען מאָנאָטאָניע, גרוי 
אָהן קיינע איבערראַשונגען. און עס איז נישט קיין שעפערישע פאַראייניגונג, 
ווייל דאָס לעבען ציהט זיך אַזױ ממילא'דיג, אָהן איבערווינדונגען אֶהן 
התגברות, און עס פאַרלירט די שטויס-קראַפט. דאַגעגען אָבער ווען די כאַ- 
אַקטערען זיינען עטװאָס דערווייטערט, געגנעריש, װערט דורך דעם געגענ- 
זייטיגען װידערשטאַנד געשאַפען די אידעאַלע פאַראייניגונג. דורכץן צואַ- 
מענשטויס קומט די אחדות, ווען יעדער זוכט צו באַװירקען דעם צוייטען 
און איבעראַנדערשען איהם, וערט געשאַפען די אידעאַלע גלייכגעוויכט, 
צווישען ביידע פּאָלעסען -- קאַלט און װאַרעם -- שטראָמט די קוועקזילבער 
--- אַ פאַרמיטלער צווישען די ביידע געגענגעזעצטע כחות. אין דעם זינן 
קען מען אויסטייטשען דעם מאמר ,אעשה לו עזר כנגדו: זכה עזר, לא 
זכה -- כנגדו",. אויב עס איז דאָ אַ העכערע שטרעבונג אין פאַמיליע-לעבען, 
אַ כונה צו ערפילען דעם געטליכען פאַרלאַנג, װערט פון כנגדו אַלײן אַן 
עזר, אמת עס איז כנגדייגע כחות, אָבער ווען מען שטרעבט צו איין ציעל, דאן 
ווערט געשאַפּען דער וועג צו אחדות, ווערט פון מאַן און פרוי דער יסוד פון 
לעבען --- די פאַמיליע --- מאן, פרוי און קינד --- משפּחה, | 
אין סאַציאַלען לעבען: פאַרשידענע קלאַסען, פאַרשידענע פעלקער, 
פאַרשידענע ראַסען, פאַרשידענע קולטורען. יעדער האָט אָבער צו דערפיה- 

לען זיין מיסיע. יעדער שפּיעלט זיין אינסטרומענט אין דעם גרויסען וועלט- 
אָרקעסטער, יעדער טראָגט װאָס ביי צו דער סימפאַניע -- מענש, וועלט, 
ווען עס זאָל אַלעמען דורכדרינגען דער באַוואוסטזיין, אַז די געגענזאַצען 
זיינען זיך נישט פיינדליך, נאָר איינשטימען אַז אינסטינקטיוו אַרבײטען זי 
צוזאַמען. אמת, אין פלוג זעהען זיי אויס צו געהן יעדער איינער צו פאַר- 
שידענע לאַגערען, יעדער אַרבײט אין אַ באַזונדער ווינקעל, אָבער אין תוך 
גענומען איז אַלע צוזאַמען העלפען פאַרפאָלקאָמען דעם אָרגאַניזם פון דער 
מענשהייט. דער גאַנצער מיש-מאַש, דער געראַנגעל פון קלאַסען װאָלטען 
ניט געטראָגען אַזאַ שטאַרקען עגאָאיסטישען כאַראַקטער, ווען אַלע װאָלטען 
געווען דורכגעדרונגען מיט אָט-דעם הייליגען געפיהל, אַזן אל אחד בראנו 
און מיר זיינען בעשטימט צו אַרבײטען פאַר אַ געוויסען פּלאַן, װאָס איז אָנגע- 
צייכענט צו דעם גרויסען װעלט-אַרכיטעקטור. יעדער האָט צו פאַרווירק- 
ליכען זיין באַשטימטע אויפגאַבע אין דער פאַרשידענאַרטיגער געביידע -- 
ווע לט. 

דער װאָס קלאַפּט מיט'ן האַמער, דער װאָס שניידט מיטץ זעג,. דער 
װאָס זייט אין פעלד, דער פילאָזאָף ביי זיינע גייסטיגע אַרבײטען, דער וויסענ- 
שאַפּטסמאַן װאָס דענקט אַ נייע ערפינדונג, דער װאָס פיהרט די שיף איבער 
ברייטע ימים, דער װאָס איז מקריב זיין לעבען צווישען אייז-פעלז צו זוכען 
| נייע לאַנד, --- אַלע, אַלע זיינען מיטגלידער פון איין גרויסען מעכטיגען כאָר 
צו דער בריאה און בורא. אַלע זינגען, יעדער אויף זיין שטייגער מיט זיין 
קול אַ מעכטיגען געזאַנג צום באַשעפער און צו דער קרוין פון דער בריאה, 
װאָס איז באַשאַפען געװאָרען בצלם אלקים, 

אויך אין גייסטיגען לעבען הערשט דער קאָנטראַסט, װאָס דערפיהרט 
צו דער אנאַליזירוונג און קלאָרקײיט פון באַגריפען און אידעע. ,כשם 
שפרצופיהם של בני אדם שונים כך דעותיהם שונות". דורכ'ן װידערשפּרוך 
פון מיינונגען װוערען געבאָרען סינטעטישע געדאַנקען און אידעען. דער 
איפּכא מסתברא שאַרפט און שלייפט דעם מח און דערפיהרט צו דער ריכ- 
טיגער באַקענטעניש און ערלייזונג פון גרויסע װעלט-פּראָבלעמען. די 
התנהגות בהלכה פון תלמידי חכמים און געלעהרטע, זייער מיינונג אויס- 
טויש בריינגט אַרױס לאָגיק און דעם טיעפען אמת, 

אָבער וי געזאָגט, די לעצטע ענדגילטיגע שטרעבונג איז --- די האַר" 
מאָניע, אייניגקייט און צוזאַמענאַרבײט, 

די געצענדינערישע פּרימיטיווע וועלט האָט נישט געקאָנט משיג זיין 
דעם דאָזיגען אמת, האָט נישט געוואוסט דעם סוד פון אחדות הכחות און 
האָט דעריבער אָנגענומען, אַז איין כח האָט נישט קיין שייכות מיט דעם 
צווייטען, און די כחות פיהרען אַ קאַמף צווישען זיך. דער אָפּגאָט פון פייער 
פיהרט מלחמה מיט דעם אָפּגאָט פון װאַסער, דער אָפּגאָט פון לעבען פיהרט 
מלחמה מיט דעם אָפּגאָט פון טויט, א. א. וו. לױט זייער אויפפאסונג איז 
די נאַטור אין שטענדיגען קאַמף, װאָס קען קיינמאָל ניט קומען צו שלום, 
דעריבער האָט זיך יעדער גרופּע אויסגעקליבען אַן אַנדער כח, וועלכען ער 
פאַרגעטערט, | | 

די אידישע אמונה איז געווען די ערשטע, װאָס האָט געבראַכט דער 
וועלט דעם אמת פון עושה שלום ובורא את הכל. איין גרויסער, געטליכער 
רצון איז די טרייב-קראַפט פון אַלץ, שאַפט אַלץ און פיהרט אַלץ אין גאָטעס 
גייסט, אַלע קאָנטראַסטען צו איין צענטראַלען פּונקט לויט די כוונות הבורא, 

עס איז אויך דאָ אַ צוטיילונג אין דער מלאכים וועלט: שר של אש, 
שר של שלג, שר של מלחמה, שר של שלום, אָבער אַלע דינען איין רצון 
עושה שלום במרומיו און כלם כאחד עונים, אַלע דריקען אויס די האַרמאָנישע 
אַרבײט פון די געטליכע כחות אין דער בריאה, 

נאָך דעם דערקלעהרען פון דעם גרויסען אמת, קומען מיר צו דעם 
ענין פון די דגלים. די תורה איז דער געטליכער פּראָגראַם, לויט וועלכען 
מיר זאָלען אײנאָרדענען דעם מענשליכען לעבען, געבען אַ זינן אַלע פאַר- 
לאַנגען, געפיהלען און מעשים. נתעטף הקב"ה בתורה וברא את עולמו, די 
וועלט איז געשאַפען געװאָרען לויט'ן מוסטער פון דער תורה און נאָר לויט 
איהרע פאָרשריפטען קען דער מענש עקזיסטירען אויף דער װעלט. די 
תורה דרינגט אַריין אין אַלע געביטען פון לעבען. די תורה איז דער ריכ- 
טיגער וועגווייזער פאַר געזעלשאַפטליכען צוזאַמענלעבען. דער אינדיווידי- 
אום אָהן דער מיטהילף פון צבור קען נישט מקיים זיין און דורכפיהרען די 
תורה אין לעבען,. צו האָבען די מעגליכקייט צו פאַרווירקליכען די תורה 
אין פּראַקטישען לעבען פאָדערט זיך די אַרבײט פון אַלע כחות -- גבורה 
און קדושה, חובת הנשמה און חובת הגוף. דער עשיר קען קייץ צדקה נישט 
מקיים זיין אָהן עני, דער עובד אדמה קען נישט מקיים זיין דיני תרומות 
ומעשרות אָן כהן און לוי, א. א. װו. 

דאָס האָט כביכול אָנגעוואונקען צו די בני ישראל ביים וויגעלע פון 
פאָלקס-געבורט. ;נתאוו לדגלים", זיי האָבען געפאָדערט, אַז יעדער זאָל 

האָבען אַ געוויסע צאָהל התחייבות'ן צוגעפּאַסט צו זיינע פעהיגקייטען, יעדער 
זאָל אַרבײטען און אַנטװיקלען זיין כח און זאָל נישט האָבען קיין בעריהרונג 
מיט די אַנדערע כחות. אָבער דער רבונו של עולם, דער מקור כל הכחות 
האָט זיי ביי די דגלים אויסשטעלונג אַנטפּלעקט דעם סוד פון האַרמאָניע אַלס 
קװואַל פון לעבען און שאַפּען, דעם סוד וי אַזױ די קאָנטראַסטען קענען זיך 
און מוזען זיך פאַראייניגען צו איין מטרה, 

אין דער חלוקת הדגלים דריקט זיך אויס דער סימבאָל פון אחדות 
הכחות,. דער ערשטער דגל -- יהודה יששכר זבולן -- יהודה איז מלוכה, 
יששכר -- תורה, זבולן -- מסחר. דריי געװאַלטיגע כחות אין לעבענס- 
אָרדענונג פון דער מענשליכער געזעלשאַפט,. די מלוכה, דאָס הייסט, דער 
סאָציאַלער צוזאַמענלעבען, די אונטערװאַרפונג פון יחיד אונטערץ כלל, 
דאָס מאַכען פון איינצעלנע מענשען אַ געמיינדע, אַ קיבוץ, אַ פאָלק. מלוכה, 
דער רינג, װאָס פאַרבינדט אַלע איינצעלנע קייטעלאך און בילדעט אויס אַ 
קאָלאָסאַלע מאַכט. צי קען דען אָבער עקזיסטירען דער כח אַליין אֶהן אַ הע- 
כערען ווילען, װאָס זאָל איהם פיהרען אין די געהעריגע ריכטונגען? דער 
סאָציאַלער געפיהל פון מענשען צו לעבען בחברותא, איז נאָך נישט קין 
גאַראַנטיע פאַר אַן אמת'ן אידעאַלען צוזאַמענלעבען. האָבען מיר שוין גע- 
זעהן און זעהען נאָך היינט װוי די מלוכה, װאָס דאַרף אייגענטליך דינען דעם 
כלל, איהם דערהויבען צו אַ העכערער מדרגה, מאַכט חרוב דעם כלל און 
דערנידעריגט איהם צו דער ערגסטער שפלות. די מלוכה מאַכט מלחמות, 
לייגט אַרױף לאַסטען, אונטערדריקט די שװאַכע לטובת די שטאַרקע, ריג- 
געלט אַרום דעם מענשען מיט חובות און באַגרעניצונגען, שלעפּט איהם צום 
מל ך פון זינלאָזען שאָוויניזם, די מלוכה, װאָס דאַרף היטען איהרע תושבים, 
ווערט אויסגענוצט פון פאַרשװוענדערישע קאַריעריסטען. דאָס אַלץ איז 
דערפאַר, ווייל זי האָט נישט קיין גייסטיגען יסוד אונטער זיך, ווייל זי איז גע- 
װאָרען אַ ציעל אָנשטאָט אַ מיטעל, ווייל מלוכה-פּאַטריאָטיזם איז געװאָרען 
אַ ציעל אנשטאָט אַ מיטעל צו פירען די מענשען אויף נייע ריכטיגע וועגען. 

מלוכה אָהן תורה קען נישט האָבען קיין עקזיסטענץ און װועט נאָר 
בריינגען שלעכטס און פאַרניכטונג אויף דער װעלט. יהודה מוז געהן צו 
זאַמען מיט יששכר'ן, יששכר מוז זיין איהר טרייב-קראַפט און וועג-ווייזער, 
אָט זעהען מיר וי מלוכות האָבען געבראַכט די פאַרניכטענדסטע מלחמות. 
שאַפען פאַרשידענע כלי משחית, בעטראַכטען פאַר אַ שונא יעדען מענשען 

װאָס וואוינט אויסער איהרע גרעניצען. מלוכות האָבען אָרגאַניזירט די 
שרעקליכסטע בלוט-באָדען, ווייל עס איז נישטאָ קיין געטליכער פונדאַמענט, 
אויף וועלכען די מלוכה זאָל זיך שטיצען. עס איז נישטאָ קיין גייסטיגע 
אידעען, וועלכע זאָלען צאַמען די רויע קראַפט פון דער מאַסע. דער הער" 
שער האָט נישט קיין גייסטיגע הערשאַפט איבער זיך, וייל עס איז בלױז 
יהודה, אָהן שותפות מיט יששכר. 

- זבולן -- מסחר. ביזנעס, די עקאָנאָמיע װאָס רעגולירט מיט'ן מענ- 
שענ'ס טהעטיגקייטען, קען אױיפטהאָן וואונדער, אַ ריעזיגע קראַפט. פּראָדו- 
צירט, ערפינדעט, באַועגט אַלע טויטע אוצרות פון דער ערד, שיקט שלוחים 
אין די ווייטסטע פּאָרטען, דערגראָבט זיך צו די טיעפסטע טיעפענישען זי 
-- די מאַטעריעלע קולטור --- בויט אויף גיגאַנטישע בנינים און אַנטפּלעקט 
נייע קרעפטען אין דער נאַטור, אָבער ווען זי ווערט פֿאַרשלונגען אין זיך 
און ריכטעט זיך נישט לוט אַ העכערען אידעאַל, ווערט אַ ציעל פאַר זיך, 
געלד זאַמלען, בנינים אויפשטעלען, סחורות פאַרשפּרײטען, פאַרטרינקט 
דעם גאַנצען מענשען און פיעלט אָן דעם מענשענס וועזען מיט דעם גאָלד, 
שטעלט אים אין דינסט צו דעם עגל הזהב, זעהען מיר צו װאָס דאָס האָט 
געבראַכט. צו מאָרדען, מלחמות און רעװאָלוציעס, שקלאַפעריי. דער 
געלד-געיעג -- דאָס איז די שרעקליכסטע מכה אין אונזער לעבעןף און 
אַלץ פאַרװאָס, ווייל עס איז נישט באַלאַנסירט פון קיין העכערער גייסטיגער 
קראַפט, אֶהן אַ מיטעל צו אַ געטליכען ציעל, -- ווייל עס איז אָהן תורה. 

צווישען ביידע כחות: מלוכה און מסחר -- סאָציאַלער אָרגאַניזירונג 
און װירטשאַפטליכער טהעטיגקייט, מוז שטעהן די תורה. זי מוז זיין דער חוט 
השדרה, די הערשענדע מאַכט. תורה מוז פאַרגייסטיגען די רויע מאַטעריעלע 
כחות. דאַן קומען ביידע כחות צו איין ציעל, צו דעם העכערען ציעל פון 
דער בריאה, צו דערקענען די געטליכע האַנד, װאָס פיהרט אָן מיט דער 
נאַטור, 

צווישען יהודה און זבולן מוז זיין יששכר, דער פּראָזשעקטאָר פאַר הער" 
שאַפט און האַנדעל. נישט די הערשאַפט באַפעהלען, ועלען ווירקען פאַר 
דער אויסבעסערונג פון מענשען און נישט דעם סוחר'ס שיפען וועלען אָנקומען 
אין דעם געווינשטען פּונקט, אויב די תורה װועט נישט זיין דער וועג-ווייזער, 
--- נאָר די תורה, וועלכע האָט אויפגעשטעלט אַ געטליכען פּלאַן פאַר אַלע 
מענשליכע מעשים, אויף אַלע געביעטען, קען זיין דער באַנד און דער לייט 

פּאָדים פאַר די אױיבענדערמאָנטע כחות. קיין אַנדער אחדות האָט נישט קיין 
לאַנג:דוױערענדען קיום, 

אָט איז אַרױס אַ לאָזונג: אַרבײטער פון אַלע לענדער פאַראייניגט 
אייך. און װאָס זעהען מיר: אָנשטאָט מענשעךפאַרברידערונג האָט עס 
פאַרמעהרט בלוטיגע קריגערייען, ווייל עס איז געבויט אויפ'ן היסטאָרישען 
מאַטעריאַליזם, וועלכער זאָגט, אַז עס איז נישטאָ קיין העכערע גייסטיגע 
קראַפט, װאָס פיהרט אָן מיט דער געשיכטע אין די אָנגעצייכענטע וועגעף 
אַז נישט דער גייסט האָט באַשאַפען די זאַכען, נאָר די זאַכען האָבען באַשאַפען 
דעם גייסט, 

די לאָזונג פון פאַראייניגונג האָט געצויגען די יניקה פון אינסטינקטען 
און ניט פון דעם אַלמעכטיגען רצון פון השם. צווישען יהודה און יששכר איז 
נישט געווען קיין זבולן און די אחדות האָט נישט קיין יסוד, 

אָט דאָס איז דער זינן פון דגלים, װאָס די תורה שענקט אַזױ פיעל 
פּלאַץ פאַר דעם. איש על דגלו. יעדער זאָל זיך האַלטען ביי זיין פאָהן 
זעהן פאַרווענדען זיינע כחות מיט וועלכע ער איז באַגאַבט. דער הערשער 
אויף דעם טראָן, דער סוחר אין מאַרק, יעדער זאָל געבען זיין בעשטייערונג 
צום בנין האומה, אבער באתת לבית אבתם יחנו, אַלע מוזען פאָרזעצען צו- 
זאַמען די הייליגע טראַדיציע פון די עלטערעןן, פאַרווירקליכען די ירושת 
אבות, 

די כחות, װאָס יעדער איינער פאַראייניגט, זיינען אָפטמאָל אין גע- 
גענזאַץ צום אַנדערען, האָבען נישט די זעלבע טענדענץ, אָבער לאהל-מועד 
יחנו, דער צענטער פון אַלץ דאַרף זיין תורה און קדושה, אַלע קרעפטען, אַלע 
פעהיגקייטען, אַלע אינטערעסען קאָנצענטרירען זיך צו איין פּונקט -- תורה 
און קדושה. באַזונדערע פאָהנען, אָבער איין סימבאָל, באַזונדערע שבטים, 
אָבער איין צענטער, באַזונדערע אינטערעסען, אָבער איין אידעאַל, 

דייתיקי יש להם מיעקב אביהם. די אחדות איז געשמידט מיט דער 
מסירת נפש-פייער פון די דורות, עס מוז זיין טראַדיציע. אָהן טראַדיציע 
און קדושה פון די אבות, אָהן דער גאָלדענער קייט און מסירת אבות קען די 
מלוכה נישט האָבען קיין קיום,. אידישע אחדות איז אַ ירושה, די חלוקת 
הדגלים איז אָנגעוויזען געװאָרען אין די ברכות פון יעקב אבינו און לויט 
דעם האָבען זיך געדאַרפט ריכטען אונזערע עלטערען. 

אַזױ האָבען מיר זיך ערצויגען דורות נאָך דורות, לויט מסורה און 

אָרדנונג פון די דגלים. מיט די פעהנער זיינען מיר געגאַנגען דעם גאַנצען 
לאַנגען נע-ונד לעבען. 

ווען מיר װאַרפען אַ בליק אויפ'ן אַמעריקאַנער אידישען לעבען, זעהען 
מיר, אַז אונז פעלט ליידער ביידע וויכטיגע זאַכען,. די פעהנער האָבען זיך 
פונאַנדערגעשײידט. מיר האָבען דאָ אַ סך דגלים, פיעל ריכטונגען, פּאַרטײען, 
שוהלען, תלמוד תורות, ישיבות, אָבער נישטאָ לבית אבותם, נישטאָ מנגד 
לאהל-מועד, | 

דאָס לאַנד איז אַ נייע, דער אידישער ישוב נישט אינגעװאָרצעלט, 
אַלעס איז געװאָרען בחפּזונ'דיג, איבער נאַכט, נישט קיין ירושת אבות, אַרום 
וועלכעס זיך צו קאָנצענטרירען, עס איז נישט אויפגעשטעלט דער משכן אַ 
סך דגלים, אָהן אַ אהל-מועד, טויזענדער שוהלען אַ סך כחות, אָבער עס 
פעהלט דער בריח התיכון, װאָס שליסט צוזאַמען אַלעמען אַרום דעם צענטראַ- 
לען באַזיס, 

וי גרויס װאָלט געווען דער כח פון אָרטאָדאָקסישען אידענטום, ווען 
אַלע שוהלען, אַלע תלמוד תורות, אַלע שבטים, אַלע פאַרבאַנדען, װאָלטען זיך 
צוזאַמענגעשמאָלצען אונטער איין קערפּערשאַפט און טאַקע מסביב לאהל-מועד, 

און וואו נאָך האָבען מיר אַזאַ געלעגענהייט פון פאַראייניגען אַלע 
טהיילען פון אידענטום, וי דאָ אין אַמעריקא, דאָס לאַנד, וואו עס האָבען צו" 
זאַמענגעשטראָמט כחות פון פאַרשידענע אידענטומ'ס פון דער גאַנצער וועלט. 
ליטווישע חריפות, פּוילישע התלהבות, דייטשע דיסציפלין, אָרגאַניזאַציע, 
און אַזױ ווייטער. 

אידען פון אַלע לענדער, פון אַלע שיכטען װאָלטען זיך געקענט צו" 
זאַמעננעהמען און ווייזען אַ מוסטער פון אַ אידישען סאָציאַלען לעבען לוט 
באותות לבית אבותם, צייגען דער וועלט, װאָס מיר קאָנען אױיפטאָן,. אויס- 
שטעלען דעם דגל פון יהודה, יששכר, זבולן, איבער אַלע דגלים, אויפהויבען 
דעם דגל התורה אין אַמעריקע. 

חטאו בכפלים ולקו בכפלים ומתנחמים 
בכפלים (מד"א). 


צווייערליי פליכטען האָט דאָס אידישע פאָלק אויף זיך: אַלגעמײנע 
און ספּעציעל אידישע. אַלגעמײן מענשליכע, וועלכע גלייך דער ערשטער 
מענש האָט געמוזט אויף זיך און זיינע קינדער נעהמען, דאָס זענען די שבע 
מצוות, װאָס די גאַנצע מענשהייט איז מחויב צו היטען אָנצוערקענען גאָט 
און איהם רעספּעקטירען (ע"ז וברכת השם): רעספעקטירען יענעמ'ס לעבען 
און אייגענטום (שפיכת דמים וגזילה);: אַ ריינעם פאַמיליען-לעבען (גנ"ע); 
אַ געריכטס-אָרדענונג, װאָס זאָל אויף דעם אױפפּאַסען (דינים) און אויך 
רחמנות און איינזעהעניש אפילו צו אַ בעל-חי (עבמה"ח לב"ג, 

דער איד אַלס אַ טייל פון דער גאַנצער מענשהייט איז געוויס נישט 
ווייניגער מחויב אָפּצוהיטען דיעזע עלעמענטאַרע מענשליכקייט, װוי די גאַנצע 
מענשהייט. און עס איז אייגענטליך ניט נויטיג געווען דיעזע מצות, אָהן 
וועלכע קיין שום מענשליכע און געזעלשאַפטליכע אָרדנונג קען נישט עקזיס- 
טירען, נאָך אַמאָל ביי קבלת התורה און אין דער תורה צו װידערהאָלען פאַר 
דעם אידען. 

אָבער גאָט האָט אויף דעם אידישען פאָלק זיינע ספּעציעלע אידישע 
פליכטען אַרױפגעלײגט, די תורה בכלל, אַלע מצוות מעשיות בפרט, מיטלען 
און וועגען, וועלכע זאָלען איהם פיהרען צו אַ לעבען פון קדושה, טהרה, רוח 
הקודש און נבואה, זאַכען, צו וועלכען נאָר דאָס אידישע פאָלק איז פאַר- 
פליכטעט און מ ס ו ג ל או גאָט האָט געפונען פאַר נויטיג אויך די שבע 
מצוות דעם אידען אַ צווייטען מאָל צו פאַרזאָגען, דורך דונערען און בליצען, 
דורך פייער און פלאַמען, נאָך אַמאָל עס אין דער תורה צו שטעלען און זאָגאַר 
אין די עשרת הדברות, -- ווייל אַ צוויי טויזענד יאָהריגען עקזיסטענץ און 
לעבען פון דער וועלט, אַ לעבען פון מלחמות, בלוט-פאַרגיסונג, רויב, מאָרד, 

געצענדינסט און אונמאָראַליטעט, האָט גענוג איבערצייגט, אַז אָן תורה האָט 
אויך די עלעמענטאַרע מענשען פליכטען קיין קיום ניט (עדות איף דעם 
זיינען די גאַנצע ציוויליזירטע מענשען-וועלט), 

,חטאו בכפלים" -- דאָס אידישע פאָלק האָט ‏ ד אַ פּ ע ל ט געזיג- 
דיגט, -- ווייל ווען דער איד האָט זיין תורה פאַרלאָזען און זיין ‏ א י ד י ש - 
קייט פאַרװאָרפען, האָט ער אויך זיין מענשליכקייט פאַרלאָרען. און דער 
זעלבער נביא, װאָס מוסר'ט אידען פאַר פאַרלאָזען גאָט און זיינע הייליג- 
טימער, שטראָפט זיי אויך פאַר רציחה, גזילה, פאַלשע װאָג און מאָס, פאַלש 
משפּט'ן דעם יתום און פאַר בלייבען גלייכגילטיג צו די באַגאַנגענע עוולות 
צו אלמנות, 

יאָ, אונזער זינד איז אַ דאָפּעלטע געװאָרען, אַלס אידען און אַלס מענ- 
שען,. און נאָך מעהר, אונזער היסטאָרישע זינד איז באַשטאַנען אין זוכען 
און גלוסטען דאָפּעלטעס, , צוויי פאַכיגעס",. אָנשטאָט דעם איין און איינציגען 
גאָט, איין תורה און זיין איין איינהייטליכע פאָלק, געפעהלט גאָר ירבעם, דעם 
קעניג פון ישראל, און שפּעטער יהויקים, דעם קעניג פון יהודה, די מצרי'שע 
געצענדינסט און קולטור און זיי פיהרען עס איין ביי אידען. אחז מלך יהודה 
דער זעהט דעם מזבח פון דמשק און ער שיקט דעם מוסטער צואַמען מיט 
אַ באַפעהל צום כהן גדול אין ירושלים, צו בויען אַזאַ מזבח אין בית המקדש 
און פיהרט איין די געצענדינסט פון די אסיריער. איזבל, די קעניגין פון 
ישראל, און עתליה, איהר טאָכטער, די קעניגין פון יהודה, געפעהלט די ע"ז 
פון פעניציען און עס ווערט פאַרשפּרײט צווישען פאָלק, 

,חטאו בכפלים" האָבען געזוכט דאָפּעלטע געטער און קולטורען: צו" 
ריסען אין צווייען, אויף צוויי מלוכות: מלכות יהודה און מלכות ישראל, 
וועלכע זיינען זיך געשטאַנען פיינדליך איינע געגען די אַנדערע און מלחמות 
געפיהרט איינע מיט די צווייטע, און דאָס האָט געבראַכט דעם חורבן, 

ווען אשור ווערט גרויס און נעהמט איין איין מלוכה נאָך דער אַנדערער 
און האַלט ביי ווערען די שטאַרקסטע מלוכה אין מערב אַזיען, און די געפאַהר 
איז גרויס פאַר יהודה און ישראל, ביידע זאָלען ניט פאַרשלונגען ווערען פון 
אַשור, אַ צייט אין וועלכער אידען האָבען געדאַרפט זיין העכסט פאַראייניגט, 
אָנשטאָט דעם שיקט דער אידישער קעניג בעטען דעם מלך אשור, ער זאָל 
איהם העלפען זיך באַפעסטיגען אויף זיין טראָן, און אחז, דער מלך יהודה, 
שיקט זאָגען צו תגלת פלאסר, דעם קעניג פון אשור: ,איך בין דיין קנעכט 

און דיין זון, קום און העלף מיר, רעטע מיר פון די הענט פון די מלכים פון 
ארם און ישראל, וועלכע געהען מיט געוועהר געגען מיף וי 

און דער מלך אשור איז געקומען און געהאָלפען אויף זיין שטייגער 
-- האָט איינגענומען אין מזרח דעם גאַנצען גלעד, פאַרװיסטעט די נחלות 
פון די שבטים נפתלי, זבולן, און אשר, האָט זייערע איינוואוינער אַװעקגע- 
פיהרט געפאַנגען און זיי צושפּרײיט אין אַלע טיילען פון דעם אסירישען קעניג- 
רייך, ביז ער האָט נאַכהער אינגאַנצען חרוב געמאַכט מלכות ישראל. 

די זעלבע געשיכטע װױדערהאָלט זיך ביי הורקנוס און אריסטובלוס 
אין באַצוג צו דער רוימישער אימפעריע, װאָס האָט ווידער געבראַכט דעם 
צווייטען חורבן. דעם זעלבען חטאו בכפלים געפינען מיר אויך ביי דעם 
קאַמף פון די פּרושים מיט די צדוקים: די פּרושים, דער אמת'ער קערען 
פון פאָלק מיט די חכמי ישראל בראש, פאַרשטעהענדיג די געטליכקייט, גייסט 
און קראַפט פון דער תורה, האָבען געזוכט און געשטרעבט מיט אַלע כחות, 
אַז די תורה זאָל הערשען אין אַלע צווייגען פון לעבען און זאָל דיענען אַלס 
קאָנסטיטושאן אין געזעלשאַפטליכען און פּאָליטישען לעבען אַזױ וי אין 
פּריװואַט-לעבען, װאָס עס מיינט ממילא אַ לעבען פון יושר און גערעכטיג- 
קייט, -- האָבען די צדוקים דוקא געװאָלט אַ לעבען פון צויי-פאַכיגקייט, 
אַלס אַ נאָכפאָלגער פון די העלעניסטען, האָבען זיי געזוכט אָפּצוטײלען די 
תורה פון דער מלוכה און די סנהדרין, אַזױ וי די רעגירונג זאָל פאַרװאַנדעלט 
ווערען אין איינפאַכע פּאָליטיקער אָדער , פּאָליטישענס?. דאָס דורכצופיהרען 
האָבען זיי אָנגעװענדעט אַלערלײ מיטלען: וי אינטריגעס, רכילות, מסירות, 
וי אויך בלוטיגע געוואלדטהאַטען. זעהר טייער האָט דאָס אידישע פאָלק 
געקאָסט אָט דער קאַמף, אָט דער פאַרזוך פון די צדוקים, און דאָס האָט גע- 
געבען אַ גרויסען שטויס פאָראויס צום ענדליכען חורבן 

ווען אידען האָבען געזינדיגט דאָפּעלט, אַלס מענשען און אַלס אידען. 
ווען די זינד איז בעשטאַנען הױפּטזעכליך אין זוכען ‏ דאָפּעלטעס?, אַ צויי- 
פאַכיגער, -- איז דאָס ליידען אויך געווען אַ דאָפּעלטעס (ולקו בכפלים),. מיר 
האָבען געליטען אַלס מענשען, אָדער אַלס בירגער פון יעדען לאַנד, וואו מיר 
האָבען געוואוינט און געלעבט, און נאָך מעהר האָבען מיר געליטען און די 
ליידען זענען נאָך גרעסער, װאָס מיר האָבען געמוזט ליידען אַלס -- אידען. 

צוזייט און צושפּרײט צווישען אַלע פעלקער פון דער וועלט האָט אונז 
טיעף באַריהרט יעדע פּאַסירונג, װאָס עס האָט מיט יעדען פאָלק געטראָפען 

מיט אונזער פולען באַוואוסטזיין האָבען מיר אונזער חוב אלס בירגער גע- 
טאָן. מיט געלט, ענערגיע, מענשען און לעבענס. מיר האָבען אָבער קיינמאָל 
ניט יוצא געווען מיט דיעזע קרבנות און ליידען, נאָר אין דער זעלבער צייט 
האָבען מיר אויך געהאַט אונזערע אייגענע, ספּעציעלע אידישע צרות . . . 
גלייכצייטיג ווען מיר האָבען אונזער געלט פאַר דעם לאַנד געגעבען, איהר צו 
העלפען פון איהר קריזיס, האָט מען אונז פאָרגעװאָרפען, אַז מיר זיינען 
פּראָפיטירערס און הויט-שינדערס. ווען אונזערע ברידער זיינען פרייוויליג 
אַוװועק אין מלחמה, האָט מען זייערע פאַמיליעס פון זייערע היימען פאַרטריבען, 
ווען זיי האָבען זייער בלוט פאַר זייער פאָטערלאַנד פאַרגאָסען, האָט מען אויף 
זייערע קרובים בלוטיגע פּאָגראָמען געמאַכט און פאַררעטערס גערופען. אין 
דער צייט, ווען זיי האָבען געהאָלפען זייער לאַנד באַפרײען און איהר פון 
שונאים זיכער מאַכען, זיינען זיי אַליין ניט זיכער געווען מיט זייערע לעבענס 
און האָבען געמוזט אויסשטעהן אַלערלײ גייסטיגע יסורים און נשמה-שניידעג- 
דע װעהטאָגען. 

אונזערע צרות זיינען פיעלפאַכיג: מאַטעריעלע, עקאָנאָמישע, קער- 
פּערליכע. וויפיעל גזירות איז אויסער דעם געווען אויף אונזער גייסט און 
נשמה, אויף אונזער תורה און רעליגיאָן -- ;לקו בכפלים", 

מיר זיינען געשטראָפט מיט דאָפּעלטקײט. מיר זיינען געצוואונגען גע- 
װאָרען צו האָבען צווייערליי נאַציאָנאַליטעטען, צווייאיגע שבתים און ימים- 
טובים צו האַלטען, דאָפּעלטע שפּראַכען צו לערנען און צו ריידען, צווייערליי 
שוהלען, וואו אונזערע קינדער זאָלען לערנען. מיר זיינען אויך געשטראָפט 
מיט דאָפּעלטע שונאים: פרעמדע, פּראָפּעסיאָנעלע אידען-פרעסער און איי- 
גענע, נאַרישע עם-הארצ'ישע פאַררעטערס און פאַרלוימדערס, ביי וועמען עס 
איז רעכט אַלע אונערהערטע מיטלען אָנצואווענדען, נאָר צו שטערען, פאַר- 
הינדערען די ערפילונג פון די אידישע טרוימען און האָפנונגען. 

,ומתנחמים בכפלים !* 

ווען אונזערע זינד און אונזערע צרות זיינען דאָפּעלטע, איז אויך אונ- 
זער טרייסט און האָפנונג אַ פיעלפאַכיגע. נחמו, נחמו עמי! רופט אויס דער 
נביא אין גאָט'ס נאָמען. מ עהרערע נחמות ערװאַרטעט אַייך מיין 
פאָלק, אויך איער ג א ול ה װעט זיין אַ 1 הד אַָ פ ע ל ט ע אל ס 
מ ענ ש ען, אָבער אויך אַלס אידען. אָט דאָס, װאָס מיר האָפען און ער" 
ווארטען באַלד צוויי טויזענד יאָהר ;על גאולתנו ועל פדות נפשינו", אויף 

אונזער מאַטעריעלער און נאַציאָנאַלער באַפרייאונג און אויף אונזער גייס- 
טיגער ערלייזונג, קריגען ארץ ישראל און ווערען פעלקער-גלייך. באַהאַנדעלט 
ווערען אין חוץ לארץ מיט מענשען גלייך, אײינאָרדענען אויפ'ץ אייגענעם באַ- 
דען אַן אײיגענאַרטיגען לעבען, זיין זעלבסטשטענדיג און לעבען אָנשטענדיג 
מיט לייטען גלייך, 

דאָס איז אָבער נאָר איין טייל פון דער געטליכער פּראָגראַם, אויף 
וועלכער עס שטעהט ,פאָרטזעצונג פאָלגט". די אַנדערע העלפט פון אונזער 
גאולה, וועלכע אונזער פאָלק האָט קיין מאָל אונטער די שווערסטע אומשטענ- 
דען ניט פאַרגעסען -- און מוזען דאָס אויך איצט געדענקען, -- איז דער 
;תיקון* פון ‏ ד ע ר אי ד י ש ע ר נ שמ ה . די ענטדעקונג פון 
אידישען גייסט אין איהר גאַנצער טיעפקייט און ברייטקייט, די ענטפּלעקונג 
פון געטליכקייט אין איהר גאַנצער גרויסקייט און הערליכקייט, צו לעבען אַ 
לעבען פון שעהנקייט, ריינקייט און הייליגקייט. אָנצינדען אין זיך די ליכ- 
טיגע און הייליגע ליכט פון אונזערע נביאים און חכמים פון תנ"ך און תלמוד, 
אין אַזאַ גרויסער מאָס, אַז די גאַנצע וועלט זאָל עס דערזעהן און אונז פּרו- 
בירען און שטרעבען נאָכצוטאָן . . . ונגלה כבוד ד' וראו כל בשר ! 

;ומתנחמים בכפלים", דאַן װעט אויך דער אַמאָליגער פעהלער פון 
זוכען נייעס, נייע אמת'ן, נייע קולטורען און נייע לעבענספאָרמען, געפינען 
איהר תיקון אין דער פאָרמע פון שטרעבען צו אַ העכערען און שעהנערען 
לעבען, זיך ניט באַגנוגענען מיט די גייסטיגע אוצרות, װאָס מען האָט, נאָר 
זוכען דאָס צו פאַרטיעפען און פאַרברייטערען ביז מיר וועלען צוקומען און 
עררייכען אויך אונזער גייסטיגען ענדציעל און האָפנונג צו רוח הקודש און 
נבואה, | 

מיר זיינען זיך צונויפגעקומען פאַר אַ צועק, וועלכע איהר וייסט 
גאַנץ גוט, איך האָב געקעמפט פאַר די לעצטע 2 יאָהר, װאָס איך בין אין 
ניו-הייווען. געשטרעבט האָב איך דערפאַר, ווייל איך האָב געפּאַסט די וויכ- 
טיגקייט פון דיעזען מאָמענט, אין וועלכען מיר שטעהען פאַר דער ליזונג 
פון צוויי פּראָבלעמען: א) די פּראָכלעמע פון אידען: ב) די פּראָבלעמע 
פון אידענטום, און זייענדיג אַן עם הספר איז פאַר אונז די צווייטע פּראָבלע- 
מע וויכטיגער, וי די ערשטע, 

;רבי הוי נקיט ספר קינות בידו, כי מטא להאי פּסוקא השליך משמים 
ארץ תפארת ישראל, נפל ספרא מידו, ואמר: וי מאגרא רמא לבירא עמיקתא", 

רבי,. דער אידישער פּרינץ, וועלכער האָט אַזױ פיעל געפיהלט דעם 
אידישען שמערץ, האָט געלעבט אין דעם ערשטען דור נאָכ'ן חורבן,. ער האָט 
געזעהן מיט זיינע אויגען, וי דאָס פאָלק טרינקט זיך אין די אייגענע בלוט, 
די בערג מיט אש פון דעם ערשט ניט לאַנג פאַרברענטען בית המקדש, 
חורבות פון שטיינער פון די צופאַלענע מויערען פון ירושלים, -- און דאָך 
האָט ער מיט אַ ריעזען געדולד און העלדען-מוטה געלעזען די קלאָג-ליעדער 
פון ירמיהו הנביא, אין וועלכע ער מאָהלט מיט אַזעלכע בלוטיגע פאַרבען 
די טראַגעדיע פון אידישען פאָלק און לאַנד, אָבער ווען דער אידישער פּרינץ 
איז געקומען צום פאָלגענדען ציטאַט: ,ער האָט אַרונטערגעװאָרפען ישראל'ס 
שטאָלץ פון הימעל צו דער ערד", האָט זיין העלדישער געדולד געפּלאַצט און 
ער האָט אויסגעשריען: אַָ! פון אַ הױכען טורעם צו אַ טיעפער גרוב. 

יאָ, די אידישע שטאָלץ איז אַמאָל, אַמאָל געוועזען הימלישעס. נאָר 
אין הימלישעס געווען אויסגעדריקט. און ווען דער שטאָלץ איז פאַרביטען 
געװאָרען אויף ערדישעס, מאַטעריאַלען כבוד און גליק, דאָס איז פון דור 
המקדש בעטראַכט געװאָרען אַלס דער גרעסטער חורבן. להחזיר עטרה 
ליושנה, צוריקצוקעהרען די , גלאָרי" פון תורה, האָבען די חכמים געקעמפט 
אין די קומענדע דורות נאָך רביץ. 

רבותי! עס איז אוממעגליך צו ערװאַרטען, אַז אידישע קינדער 

זאָלען האָבען לוסט צו לערנען תורה, ווען מיר זעלבסט אונטערשעצען די 
לומדי תורה, ווען אונזערע אַנשטאַלטען פון חנוך זיינען אָפּגעלאָזען און דער 
אידישער לעהר-אַנשטאַלט איז אַ סימבאָל פון אָרימקײט און שפלות הנפש. 
חכמת מסכן בזויה, זאָגט שלמה המלך, און דער אבן עזרה טייטשט עס אויף 
ערפאַהרונגען פון זיין לעבען, אַז די חכמה פון אומגליקליכען איז אַן און פאַר 
זיך אַ בזויה'דיגע. די חכמה קאָן נאָר דאַן זיין גרויס, ווען דער חכם זאָגט 
זיי מיט באַוואוסטער שטאָלץ, און אין אַלע צייטען איז דאָס געווען די שווער- 
סטע פּראָבלעמע, זאָגאַר אין דער עפּאָכע פון דוד המלך, 

עס האָט דאַן געלעבט אַ געלערענטער, אַ פריינד פון דוד, װאָס ער 
האָט וועגען איהם געזאָגט: ואתה אנוש כערכי. דואג האָט ער געהייסען 
דער תלמוד באַמערקט, למה נקרא שמו דואג שהיה הקדוש ברוך הוא יושב 
ודואג שמא יצא זה לתרבות רעה, וכשיצא לתרבות רעה צוח הקדוש ברוך 
הוא: וי לזה שיצא לתרבות רעה! 

עס פרעגט זיך : ווארום האָט גאָט וועגען אים אַזױ געזאָרגט, גלייך וי 
ער װאָלט געוועזן הילפסלאָז און עס איהם געװאָלט פאַרהינדערען? נאָר 
מיר פאַרשטעהען דאָס דורך אַ צווייטען מאמר אין תלמוד: אשכחי שמואל 
לרב יהודה דתלי בעברא דדשא וקא בכי, אמר לו שננא, אמאי קא בכית! 
אמר לו מי זוטרא מאי דכתיב והוא ברבנן איה סופר איה שוקל, איה סופר 
את המגדלים. איה סופר שהיו סופרים כל האותיות שבתורה, איה שוקל 
שהיו שוקלים קלים וחמורים שבתורה. איה סופר את המגדלים, שהיו שונים 
ג' מאות הלכות במגדל הפורח באויר. ואמר רב אמי ג' מאות בעיי בעו 
דואג ואחיתפל במגדל הפורח באויר, 

רבי יהודה האָט געוויינט אויף צרות היהדות און ער האָט ערקלעהרט 
רב שמואלץ, וי רש"י זאָגט, במגדל הפורח שדורשים גובהי של ל', נישט 
אויף דעם טויטען בוכשטאַב ל', לאמעד האָט בעצייכענט דעם אידישען גע- 
לערענטען. רבי יהודה האָט אויסגעדריקט זיין צער, אַז פון די צייטען פון 
דואג ביז איצט שטעהען נאָך אַלע דריי הונדערט פראַגע-צייכענס אומפאַרענט- 
פערט איבער די קעפּ פון אידישען געלערענטען, וועלכער האָט ניט קיין יסוד 
אין לעבען. 

און װי אַמאָל דואג שטעהען נאָך היינט די אידישע שטודירענדע 
עלעמענטען און פרעגען: איה סופר ואיה שוקל ומונה את המגדלים. ווער 
ווייסט, װוער שעצט די ווערדע פון די שוועבענדע מוחות, וועלכע היינגען אין 

דער לופטען און האָבען קיין יסוד אין לעבען. און אַזױ לאַנג וי די פראַגען 
בלייבען אומפאַרענטפערט, זיצט הקדוש ברוך הוא, כביכול, און שרייט אויס : 
שמא יוצא זה לתרבות רעה, ווען אַ אידישער טאַלאַנט געהט פאַרלאָרען פון 
אידען און אידענטום. אוי להם לבריות מעלבונה של תורה. מיר קענען ניט 
ערװואַרטען די אידישע קינדער זאָלען די תורה לערנען אַזױ לאַנג װוי די 
לעהרערס פון דער תורה און אונזערע בנינים פון דער תורה, זיינען אַזױ 
אונגעשעצט און אַזױ אָרים, 

זאָלען מיר זיך דעריבער פאַראייניגען פאַר דעם הייליגען צוועק פון 
גרויס מאַכען אונזער תורה, צו לייזען דעם פּראָבלעם פון יהדות, װאָס דאָס 
ווענדעט זיך אין אונז, ווייל הכל בידי שמים וכו'. לאָמיר טאָהן אונזער 
פליכט פון זה אלי ואנוהו, פון ערד צו הימעל, לאָמיר לייזען די שאלות 
היהדות, --- און גאָט װעט לייזען די שאלות היהודים, 


לא ת ר צ ח 


אָט דיעזער פונדאַמענט איז אַ שותפות'דיגער פאַר דער גאַנצער מענש' 
הייט. דיעזער עיקר איז דער גרעסטער און הייליגסטער כלל, און זיין הייליג- 
קייט איז פאַרהייליגט ביי אַלעמען גלייך. דאָס איז דער פונדאַמענט פון דער 
וועלט. אָבער װי ווייט און װאָס פאַר אַ טיעפער אָפּגרונד עס ליעגט פון 
א יין לא תרצח בייז אַן אַנדער לא תרצח! 

יעדער האָט זיך זיין לא תרצח. בדרך כלל געפינט זיך דרייערליי 
הויפּט-אויסטייטשונגען און אָננעהמען פון דעם לא תרצח: 

א. לא תרצח -- פון תורת הרבים, שטאט, לאַנד, חברה, צבור, 

ב. דער לא תרצח פון די אַנאַרכיסטען 

ג. דער לא תרצח פון די מענשען פון דער תורה און חז"ל. 

די רוימישע אידעע איז די אידעע פון דער חברה און צבור,. איהר 
לייט-מאָטיוו איז ,קרבן הפרט בעד הכלל". דער באַגריף איז דער הייליג- 
סטער און דער העכסטער ביי אַלעמען. דאָס איז די טעאָריע און גרונד-פוג- 
דאַמענט פון אַלע אידעען און וועלט-אנשויאונגען פון צעזאר בין היינט, -- 
דער כלל איז אַלץ און דער פרט איז נאָר אַ כלי שרת פאַר דעם כלל. 
עס איז מעהר ניט דער חילוק, +ו ו אַָ ס איז דער כלל! פאַר די איז 
דאָס אמונה, די טשוירטש און איהרע באַדינער; ביי אַנדערע הײסט 
דער כלל -- מדינה, איהר פאַרגרעסערען און ביי אן אנדער נאַציאָן 
איר גייסט, איר קולטור, איר צוועק און אויפגאַבע: נביא לגוים, 

געוויס האָבען די אוקראאינער געהאַט אַ תעודה און די טאַטאַרען אַ 
מיסיאָן און אויך די בעלאכאָווצעס, וי די פּעטלוראָווצעס האָבען געוויזען, אַז 
דער ולתתך עליון על כל גייט אַרױף אויף זיי, און דער העכסטער אידעאַל 
פון דער מענשהייט גייט אַרױף אויף דעם, אַז אהפוך את כל העמים שפה 
ואוקראינית . . . 

עס איז דאָ אַנדערע, װאָס ביי זיי איז דער כלל נור אַ ‏ ר וי ט ע 
ק אָ מ פּ א נ י ע או אַלע און אַלעס איז גאָרנישט געגען זיי און מען 
קען די גאַנצע וועלט צווינגען צו קניען פאַר זיי. ביי אַנדערע איז דער כלל 
די גאַנצע מענשהייט: סאָציאַליזם, 

פאַרשידען זיינען די כללים, אָבער דער גרונד-געדאַנק ביי אַלעמען 
איז גלייך, אַז דער כלל, דאָס איז דער געגענשטאַנד, װאָס מען דאַרף דיענען 
און אויף זיין -מזבח מעג מען און קען מען מקריב זײַן, וויפיעל מענשען- 
קרבנות עס לאָזט זיך נור, וי דאָס האָט בעוויזען דער איצטיגער המן -- 
היטלער, ימח שמו. 

די מיטלען צו דער עבודה, די וועגען פון די גליקען איז אויך פאַר 
אַלעמען איינס און דאָס זעלבע -- אייזען, צװאַנג און בלוט-פאַרגיסונג, 

,חסד לאומים חטאת". אַז אַ יחיד שיינקט, הייסט ער אַ נדבן, אָבער 
אַ כלל, גראד פאַרקעהרט, ביי איהר פאָדערט זיך שוין קפּדנות, דייקנות אויפץ 
האָר, שיינקען? נאָכלאָזען? -- ח ט א ת! 

אַזױ אויך ביי רציחה, הרג'נען אַ מענשען שטעלט אין סכנה דעם 
כלל, קיין געזעלשאַפט קען ניט עקזיסטירען. ניט וייל ער האָט צוגענומען 
אַ מענשענס לעבען, ניט ווייל קול דמי אדם צועקים, נאָר ווייל עס שטעלט 
אין סכנה דעם כלל . . , 

און אַזױ איז אויך דער ע ונ ש , ער זאָל נאָך ניט הרג'ענען 
יענער זאָל יענעם ניט מאָרדען, זה התרנגול ילך למיתה ואנחנו נלך לחיים 
טובים וארוכים. דארום איז ביי אַ רבים און כלל ניטאָ, װאָס עס זאָל מאַכען 
אַ הפסק צווישען , לא* און ,תרצח", אַוואו נאָר מען דאַרף דאָס לעבען פון 
יחיד פאַר דעם כלל, איז מותר צו נעהמען זיין לעבען און נאָך גאָר אַ מצוה 
דערביי, און דער יחיד דאַרף זיך נאָך פיהלען צופריעדען. 

אויף דעם סמך האָט נבוזראדן אויסגע'הרג'עט די סנהדרין;: הורדוס 
זיין ווייב און קינדער, און אפשר אויך אויף דעם סמך האָבען דעניקין און 
זיין באַנדע, פּעטלוראַ און זיין באַנדע, היטלער און זיין באַנדע, ארורי 
הארורים, טמאי הטמאים, אויסגע'שוחט'ן די הייליגסטע, די טהורים מאחינו, 

מיר האָבען ערשט אַװעקגעלאָזען דעם חודש כסלו מיט דעם הערליכען 
יום טוב חנוכה, װאָס מיר האָבען געפייערט אַלס אָנדיינקונג פון נצחון פון 
אידישען גייסט איבער דעם גייסט פון העלעניסמוס און גריכענטום, דער זיעג 
פון אידישער געטליכער תורה איבער מענשליכער פילאָזאָפּיע, דער זיעג 
פון הימליש-געטליכער מאָראַל און געזעץ איבער אייגענע מענשליכע בע- 
גריפען וועגען מאָראַל, שיינקייט און נאַטורס-געזעצען. 

מיר האָבען איצט דעם חודש טבת, אין וועלכען עס איז אונז באַשטימט 
געװאָרען אַ טאָג פון פאַסטען און טרויער אַלס עראינערונג וועגען דער באַ- 
לאַגערונג פון אונזער הייליגער שטאָדט ירושלים, װאָס איז אויסגעפאַלען 10 
טעג אין טבת, דאָס איז דער ערשטער תענית פון די פיר תענתים, װאָס מיר 
פאַסטען און טרויערען איבער דעם חורבן בית המקדש, װאָס איז חרוב גע- 
װאָרען דורך די רוימער, און דורך אָט די רוימער איז אונזער לאַנד פאַרװיס- 
טעט געװאָרען און אונזער פאָלק פאַרטריבען געװאָרען אין גלות, אין וועלכען 
מיר געפינען זיך נאָך ביז היינטיגען טאָג, 

אָט די ביידע פּאַסירונגען: נעמליך, אונזער צוזאַמענשטױס מיט די 
גריכען, װאָס האָט אונז געבראַכט אַ באַנייאונג פון בית המקדש, פון װאַנען 
די אידישע ליכט האָט זיך צופלאַקערט ליכטיגער און העלער, און געװאָרען 
אַ פאַקעל און אַ לייכט-טורעם פאַר דער גאַנצער מענשהייט. און דער צואַ 
מענשטויס מיט די רוימער, װאָס האָט אונז געבראַכֿט אַ קאַטאַסטראָפאַלע 
נידערלאַגע, אַ פאַרװיסטונג פון אונזער בית המקדש, אַ פאַרקויפונג פון הונ- 
דערטער טויזענדער ברידער אונזערע פאַר שקלאַפען, און צעהנדליגע טויזענ- 
דער זיינען געװאָרפען געװאָרען צו הונגעריגע לייבען און לעמפּערטען זיך 
צו שלאָגען מיט זיי, אָדער צוריסען צו ווערען פון זיי. 

אָט די ביידע פּאַסירונגען, אונזער זיעג איבער די גריכען און נידער- 
לאַגע דורך די רוימער, דאַרף אונז דינען אַלס אַ גרויסע לעהערע, אַז דער 
גייסט, טאַקטיק און פּאָליטיק פון די רוימער איז אונז פיעל געפערליכער, וי 
דער גייסט פון די העלענען, אַז דער שטאַרקסטער און געפערליכסטער שונא 

אונזערער זיינען די רוימער-גייסט און טאַקטיק,. ניט די רוימישע שטאַרקע- 
רע לעגיאָנען האָבען אונז באַזיעגט, ניט די פּראָפּעסיאָנעלע סאָלדאַטען אין 
די קאַזאַרמעס און שלאַכטפעלדער, ערצויגען און געהאָדעװעט, האָבען אִפּ- 
געהאַלטען אַ נצחון איבער די וייניגערע, און וייניגערע געלערענטע אין 
סטראַטעגיק און קריעגס-קונסט, דען אונזער פאָלק האָט אַרױסגעװיזען אַזױ 
פיעל גבורה, אָפפערוויליגקייט, פאַראַכטונג צום טױט, אויך סטראַטעגיק, 
קאַמפס-לוסט, מוטה און אויסדויער, אַז עס האָט די ועלט אין ערשטוינונג 
געזעצט, און ביז היינט איז עס נאָך געבליבען אין דער געשיכטע פון מלחמות 
איינע פון די גרעסטע העראָאישע איבערמענשליכע העלדישקייט און גבורות, 
װאָס איז פון אונזער פאָלק געוויזען געװאָרען. 

עס איז געווען דער רוימישער גייסט, װאָס האָט זיך נאָך פריהער 
אַריינגעענב'עט און אײינגעפּרעסט אין דעם אידישען גייסט און קערפּער, װאָס 
האָט צום חורבן געבראַכט. דער גייסט פון אייגעננוציגקייט און עגאָאיזמוס 
שטייט העכער וי אַלעס און איבער אַלץ אין דער וועלט, רייכטום, מאַכט, הער- 
שאַפט, באַקוועמליכקייט, הנאות און תאוות. פרעסען און שיכור'ן -- דאָס 
זיינען געווען די העכסטע באַגריפען אין לעבען. דאָס דורכצופיהרען, האָט 
רוים זיך ניט אָפּגעשטעלט פאַר קיין מיטעל אין דער װעלט, חרוב מאַכען 
לענדער, צושטערען נאַציאָנען, טרעטען איבער טויטע קערפּערס, רעליגיאָן, 
טעמפּלען, פּריסטער, קונסט, דיפּלאָמאַטיע, אַלעס איז געװאָרען איינגע- 
שפּאַנט אין צוועק, אַז מאַכט איז רעכט, 

איז דען אַ וואונדער, אַז אין אייגענעם ברודער-קאַמף, ווען צוויי אי- 
דישע פּרינצען האָכען ניט געקענט דורכקומען צווישען זיך, צו וועמען דער 
קרן פון רעגירונג זאָל באַלאַנגען, און זיי האָבען איינגעלאַדען די רוימער אין 
די טויערען פון ירושלים, אַז זיי זאָלען זייער סכסוך שליכטען און דערמיט, 
מיט דעם אַקט איז דער גורל פון אונזער פאָלק און לאַנד פאַרזיגעלט גע- 
װאָרען, ווייל ביי רוים, וואו אַלע פּרינציפּען פון מענשליכקייט אין פאַר- 
שוואונדען און נאָר דער איין פּרינציפּ פון ;כל דאלים גבר* --- ווער עס איז 
שטאַרקער דער איז גערעכטער, אָט דער איין פּרינציפּ איז געבליבען, און אַז 
רוים איז געוועזען שטאַרקער האָט זי שוין פון ירושלים ניט געװאָלט אָפּ- 
טרעטען און אַזױ איז ארץ ישראל שוין געבליבען אַ פּראָװוינץ אָדער קאָלאָניע 
פון דער רוימישער אימפּעריע, | 

איז דען אַ וואונדער, ווען ביי אונזער פאָלק האָט זיך אָנגעפאַנ- 


אונזער קאַמף מיט רוים 461 


גען צו פילען אָט די זעלבע הערשזוכט, באַזיצענדיג מאַכט דורך געהיימער 
פּאָליטיק, באַקעמפען איינער דעם אַנדערען און איין פּאַרטײ די צווייטע ביז 
עס איז אַרױיסגעוואקסען דער גרויסער בייזער װאָרט און זינד: שנאת חנם, 
אומזיסטע פיינדשאַפט, רייסערייען און באַקעמפונג איינער צום צווייטען, און 
ווען אונזער פאָלק האָט זיך אַ הויב געטאָן אין רעװאָלוציע און קאַמף געגען 
די רוימער, איז שוין געוועזען פאָראויס פאַרזיגעלט דער קאַמף אַ פאַר- 
שפּילטער, ווייל מיט אַ צושפּליטערונג און זוכען אייעגננוץ קען מען קיין 
מעכטיגען שונא ניט באַזיגען. 

און אויך, ווען מיר שטייען פאַר מעכטיגע שונאים, שאדעט ניט צו 
דערמאָנען אַװעקצואװאַרפען אומזיסטע שנאה, אייגעננוציגקייט און רייסערייען 
צווישען מענש און מענש, צווישען קלאַסען און פּאַרטײען. אין אייניגקייט 
ליגט אונזער מאַכט און אין אידעאַליזם אונזער קראַפט. אויך דאָ אין קליוו- 
לאַנד איז אַ פאַרזוך געמאַכט געװאָרען פאַר אַ פאַראייניגטען אידענטום מיט 
דער גרינדונג פון דער אגודת הקהלות, לאָמיר איר שטיצען און העלפען און 
גאָט װעט אונז העלפען אויסגעלייזט צו ווערען פון גלות און צוריקצוקומען 
און אויפבויען אונזער הייליג לאַנד, 

פיעלע בלעטער אין דער אידישער געשיכטע זיינען מיט בלוט און 
מיט טרעהרען געשריבען. די בלוטיגסטע און טרעהרען-רייכסטע בלעטער 
אין דער געשיכטע; די גרעסטע וועלט-געשיכטליכע אידישע קאַטאַסטראַפען 
פאַראורזאַכט דורך נבוכדנצר, טיטוס און פערדינאַנד --- זיינען געשעהן אין 
דער זעלבער צייט --- אום אונז צו לערנען דאָס אין דיעזע אַלע טראַגישע 
פּאַסירונגען זאָלען מיר זעהן די איינע און די זעלבע האַנד פון גאָט, די זעלבע 
אורזאַכען, וועלכע בריינגען אימער די זעלבע פאָלגען. 

ווען מיר אידען ווילען אָבער, אַז דער גלות, וועלכער האָט זיך מיט 
נבוכדנצר אָנגעפאַנגען, זאָל זיך ביי אונז ענדיגען, מוזען באַזייטיגט ווערען 
די טעותים און אױיסגעװאָרצעלט ווערען די פעהלערען, וועלכע זיינען געווען 
די סיבות פון גלות, און די אורזאַכען פון דיזע שרעקליכע פּאַסירונגען, און 
צייגען, אַז דער גלות איז פאַר אונז אַ גוטע שולע געווען, וועלכע האָט אונז 
אויסגעלערענט אונזערע טעותים מתקן צו זיין, 

די זון, וועלכע האָט געזעהן אין דעם טאָג, װי די רוימער האָבען גע" 
שטורעמט די מויערען פון ירושלים, האָט אויך געזעהן כמעט מיט פופצעהן 
הונדערט יאָהר צוריק אַן אַנדער בילד, װאָס האָט זיך אָפּגעשפּיעלט אין אי- 
דישען לאַגער, 

עס איז ערשט אַװעק פערציג טעג זייט דאָס אידישע פאָלק האָט מיט 
באַגײסטערונג אויסגעשריען ;נעשה ונשמע" ביי קבלת התורה און שוין האָט 
זיך געהערט אַ גאַנץ אַנדער געשריי, ניט קיין געשריי פון זיעג און אויך ניט 
קיין געשריי פון פאַלען, נאָר אַ נשמה-שניידענדער געשריי פון אַ באַקכאַ- 
נאַלישען טאַנץ אָרום ,אַ גאָלדענעם קאַלב*, 

ביי דער זייט שטעהט אהרן הכהן, אַ נידערגעשלאָגענער און קוקט מיט 
באַטריכטע אויגען אויף דעם גאָלדענעם קאַלב. ער האָט מיט זיין גוטסקייט 
און נאָכגעביגקייט געװאָלט ראַטעװען זיין פאָלק פון זינקען, אָבער צום אומ- 
גליק האָט דאָס פאָלק געלאָזט שטעהן דעם כ ה | בי זײן געטליכען 
מזבח און געטאַנצט אַרום דעם עגל. 

און די געטליכע שטימע דונערט צו משהץ: אַרונטער! דיין פאָלק 
האָט אַלעס ווידער אומגעשליידערט, האָט גיך דעם וועג פון מיין פליכט פאַר- 
לאָזען, האָבען זיך אױיסגעגאָסען אַ גאָלדענעם קאַלב, האָבען זיך געבוקט צו 
איהם, האָבען געאָפּפערט צו איהם, האָבען פּראָקלאַמירט , דאָס זיינען דיינע 
געטער ישראל, װאָס האָבען דיך פון מצרים אַרויסגעפיהרט" ! 

און פון באַרג סיני טרעט אַרונטער דער פיהרער, די ביידע לוחות 
אין זיין האַנד און ער זעהט דעם קאַלב --- און ער זעהט דעם טאַנצען און עס 
פלאַקערט אין איהם אויף זיין צאָרען און ער װאַרפט אַרױס די טאַפלען פון 
זיינע הענד און צושמעטערט עס אונטער דעם באַרג! 

און די לוחות זיינען געשריבען געווען דורך און דורך, פון ביידע זייטען 
געקריצט, וי איהר װעט זיי קעהרען זיינען זיי געשריבען, ניט אויבערפלעכ- 
ליך נאָר דורכדרינגליך, ניט איינזייטיג זאָל אונז דאָס געטליכע װאָרט טרעפען, 
אַריינדרינגען זאָל עס אין אונזער האַרץ, דורך און דורך אַ איד צו זיין אין אַלע 
זייטען פון לעבען און אין אַלע באַציהונגען. 

די לוחות זאָלען זיין עדות, וי דער איד זאָל זיין, געשריבען אױיף 
שטיין ניט איבערצומאַכען, ניט צו מאָדיפיצירען. ניט פאַרבלענדעט פון 
אויסערליכען גלאַנץ, נאָר ערהאַבען דורך זייער גרויסען אינהאַלט. דער 
שטיין געטראָגען דורך דער הייליגקייט פון געטליכער שריפט, װי דער גוף 
דורך דער נשמה, וי די כהנים דורך דעם ארון, וי די אידען דורך דער תורה, 

דאָס איז די עדות פאַר דעם אידישען פאָלק; אַזױ זאָל דאָס אידישע 
פאָלק זיין, 

געטראָגען און ערהאַלטען, געשטיצט און געזיכערט דורך דער איבער- 
געבענהייט צו דעם געטליכען געזעץ, אונטער אַלע אומשטענדען, דאַן איז ער 
זיכער מיט זיין עקזיסטענץ אונטער אַלע אומשטענדען. 

און ווען משה האָט מיט זיין נביאיישען בליק דורכגענומען אַלעס, װאָס 
עס האָט זיך דאָ אָפּנעשפּילט ביים פאָלק אין דער קורצער צייט, װאָס ער איז 
מיט זיי ניט געווען, װי אַלעס איז פאַרקערט פון די געדאַנקען, וועלכע די 
לוחות דריקען אויס, ניט אייביג און דוױיערהאַפט, װי אויף שטיין איינגעקריצט 
איז געווען ביי זיי גאָט'ס געבאָט, נאָר אויבערפלעכליך, וי אויפ'ן מדבר-זאַמד 
געשריבען; ניט פון אַלע זייטען דעם גאַנצען לעבען אומפאַסענד, נאָר חג 
לד' ,מחר", אַ וויילע פריהער דיענען דעם עגל, און דעם נעכסטען מאָמענט 
פאַר גאָט, דערווייל אױיסגעלאַסענע הוליאַנקעס, זיך ניט באַנוגענען מיט די 

ערהאַבענע אונזיכטבאַרע געטליכקייט, נאָר זוכען דערצו אויגען-שיינענדען 
און פֿאַרבלענדענען פאַלשען גלאַנץ, אַן עגל, די הערשענדע מצרי'שע קולטור, 
אַ פאַרקערפּערונג פון מאַטעריעלער רייכקייט און פיזישער מאַכט (װוי דער 
אָקס) שטעלט זיך משה די פראַגען: 

וואו איז אהרן, מיין ברודער, דער צדיק ? און וואו זיינען די עהרליכע 
אידען, די גרויסע פרומע מאַסע? איז דאָס מעגליך, אַז מיין טייערער ברו- 
דער, מיט זיין גרויס גוטהאַרציגקײט האָט זיי דאָס אַלעס געלאָזט טאָן? און 
אפשר, ווילענדיג ראטעווען װאָס מעגליך, האָט ער מיט זיי אונערלויבטש 
פּשרות געמאַכט? קען דאָס מעגליך זיין? וייסט דען ניט אהרן אַז אין 
אַזעלכע ענינים קען מען און מען טאָר ניט מאַכען קיין פּשרות ? און פאַר- 
װאָס שווייגען די פרומע אידען? באַווייזט זיך שוין דער געװאַלדיגער גרוי- 
סער פעהלער פון פּאַסיװוויטעט, פון גאָר ניט טאָן, לאָזען יעדע זאַך געהן וי 
עס געהט, פאַרװאָס פּראָטעסטירען זיי ניט? דיזער מיטעל איז אמת אַ קאַ- 
מישער -- לאָזען יענעם פריהער אָפּטאָן אַלע סקאַנדאַלען און יוצא זיין מיט 
שרייען און פּראָטעסטען? אָבער עפּעס איז עס דאָך, עס צייגט דאָך פאָרט 
דעם געפיהל פון אָרענטליכקייט און גערעכטיגקייט, טאָ וואו זיינען זיי אַמ- 
ווייניגסטען מיט זייערע פּראָטעסטען? און אפשר איז זיי שוין אונמעגליך 
זאָגאַר אַ װאָרט אויסצורעדען, וי באַלד אַז אהרן האָט שוין זיין שײינבאַרע 
הסכמה דערצו געגעבען? 

יאָ! באַשטימט משה, אזוי שיינט עס, אוב אַזױ האָב איך דאָך קיין 
פאָלק ניט און אַזױ וי מיין פאָלק קען ניט עקזיסטירען אָהן אַ תורה, אַזױ 
אויך קען די תורה ניט זיין אָהן אַ פאָלק. אַה! איך מוז זיי, די לוחות, צו" 
ברעכען, ווייל איך האָב מעהר פאַר זיך קיין אָרט ניט, 

און יאָהרהונדערטער שפּעטער, ווען אַ אידישער קעניג ירבעם האָט 
געװאָלט אָנהאַלטען זיין פיזישע מאַכט און ער האָט מורא געהאַט, אַז ער זאָל 
דאָס ניט פאַרלירען, דורך דעם װאָס ביים פאָלק איז אַרײינגעדרונגען די באַ- 
וואוסטזיניגקייט פון די אונזיכטבאַרע, אַלערהעכסטע און איינציגע געטליכע 
מאַכט, דאָס װאָס איז געווען פאַרקערפּערט אין מלכות בית דוד, האָט ער 
ווידער דיזע עגל-קולטור איינגעפיהרט; און צוליעב די אױיסגעלאַסענהײט 
און תאוות, װאָס זיינען דערמיט פאַרבונדען, איז עס איהם אויך געלונגען 
דאָס פאָלק צו פאַרפיהרען, אַז זיי זאָלען זיך פאַרלאָזען נאָר אויף רייכקייט 
און פיזישער מאַכט און זיך איינקויפען אין ליעבשאַפט און לאַסקע ביי די 

מצריים דערמיט, װאָס זיי וועלען איינפיהרען זייער קולטור און דיענען זייעד 
עבודה זרה און מצרים זאָל זיי באַשיצען און העלפען אין אַ נויט אַנטקעגען 
יהודה ובנימין, 

אַזױ איז פאַרשוואונדען די לעהרע פון די לוחות, דער תורה גייסט 
און די תורה-הערשאַפט, וועלכע דאַרף הערשען אין אַלע צווייגען און געביטען 
פון לעבען. אנשטאט דעם האָבען אַרײנגעטראָגען אַנדערע געזעצליכע פּריג- 
ציפּען אַלס אָפיציעלע רעליגיאָן און פּאָליטישע פאַרבאַנדען. דאַן איז גע" 
קומען אשור מיט איהר פיזישער מאַכט און קערפּערליכער גבורה און פאַר" 
װאַנדעלט מלכות ישראל אין בערגלאַך אַש. 

יאָהרען זיינען פאַרלאָפּען, עס האָט צוריק ערװאַכט דער גייסט פון 
תורה ביים פאָלק, זאָגאַר דער ניט-אידישער קעניג כרש בויגט זיך פאַר דעם 
געטליכען װאָרט. שפּעטער קעמפען די חשמונאים פאַר דעם זעלבען פּרינ- 
ציפּ. קעמפען און געווינען, אָבער אייניגע דורות שפּעטער האַלטען שוין די 
חשמונאים'ס אייניקלאך דעם שװערד פעסט אין האַנד, צו קעמפען פאַר זיך 
אַלײן, פאַר אייגענער מאַכט און גדולה. 

זיי מאַכען װוידער פאַרבאַנדען מיט דער רוימער-מאַכט, פאַרטרייבען 
דעם תורה-גייסט און איהר הערשאַפט, לאָזען אפילו איבער די תורה אין פּרי- 
װאַטילעבען. דאַן קומען די רוימער און שטורמען די מויערען פון ירושלים, 
פאַרנעמען אונזער הייליגע הױיפּט-שטאָדט; דאָס איז געווען אין דעם זעלבען 
טאָג, אין וועלכען די לוחות זיינען צובראָכען געװאָרען, ווייל אין דעם טאָג, 
אין וועלכען די ;לוחות העדות" ווערען צובראָכען, אין דעם טאָג ווערט אויך 
צובראָכען דער אידישער שטאַט, 

אין דעם טאָג איז אויך בטל געװאָרען דער קרבן תמיד, ווייל ווען דער 
איד ווערט פרעמד פון זיין תורה, ווען ער האָט איין גאָט אין טעמפּעל, אין 
שוהל, און אַן אַנדערען פאַר זיינע פּאָליטישע צוועקען, פאַר זיינע ביזנעס, 
גאָט און די תורה װוערען פאַרשטופּט נאָר אין די פיער וענט פון שוהל און 
אויסער דעם הערשט די מענשען-מאַכט, אָדער דער עגל הזהב, דאַן פאַר- 
לעשט גאָט אַלײין דעם פייער פון מזבח און בטל התמיד, 

דאַן לאָזט ער אַלין די תורה אין פייער װאַרפען (ושרף -- את התורה), 
דאַן לאָזט גאָט אַלין, אַז זיין פּלאַץ אין בית המקדש זאָל פאַרנומען ווערען 
פון אַ געצען-בילד (והועמד צלם בהיכל), ווייל דאַן האָט מען שוין סיי וי סיי 
ערנידעריגט גאָט'ס דינסט צו אַ מין געצען דינסט, 

אין דעם טאָג, װאָס עס האָט זיך אָנגעפאַנגען דער אידישער חורבן, 
האָט אָנגעפאַנגען די תורה איהר ‏ טריאומף:מאַרש. דורך אַלע 
לענדער און מלוכות. דער איד, פאַרלירענדיג דעם באָדען אונטער זיינע פיס, 
בלייבענדיג אָהן מאַטעריעלער מאַכט, פון דער גאַנצער װעלט פאַרלאָזען 
פאַרשטויסען און אױיסגעלאַכט, בלייבענדיג אָנגעװיזען נאָר אױף גאָט און 
אויף דער תורה, --- לערענט ער די װעלט, און צייגט זיך אַלײן, אַלס די 
שטיינערנע גראַניט-טאַפלען, אויף וועמען עס איז אויסגעקריצט דער געט" 
ליכער װאָרט מיט אַן אייביגען און פייערדיגען שריפט ! 


ווער זיינען די אמתיע בעלי מחלוקהז 


עס איז ניט אנגענעהם צו רעדען פּרשת קרח. עס טרעפט זיך אַמאָלש 
אַז אַ איד זיצט זיך אָן אַ זייט, הערט זיך איין גוט דעם רב'ס דרשה, אָבער' 
בעת מעשה טראַכט ער ביי זיך, אַז אַלץ װאָס דער רב זאָגט וועגען קרח'ן, 
מיינט ער גראד איהם, און בלייבט דעם רב אַ שונא דעם גאַנצען לעבען. אוך 
עס האָט טאַקע פּאַסירט אַזאַ זאַך, ווען נאָך אַ דרשה פון פּרשת קרח איז צוגע" 
גאַנגען צו מיר אַ איד און האָט מיך געפרעגט: ;היתכן? וי קומט איהר 
מיר צו דערמאָנען אין אייער דרשה?* -- ,איך האָב אייך גאָרניט געמיינט", 
-- האָב איך איהם געענטפערט, -- ,און װי קום איך אייך בכלל צו פאַר- 
גלייכען מיט קרח'ן, קרח, למשל, איז געווען אַ גרויסער למדן אַ גביר, אַ 
כיטרער אידעל, וועלכער האָט געקענט אַרײנשלעפּען נאָך א צוויי הונדערט 
און פופציג אידען אין אַ מחלוקה. איהר זייט ניט קיין למדן און גיט קיין 
גביר, און אַזאַ כיטרען שפּיצעל װוי קרה װאָלט איהר אויך ניט געקאָנט אָפּטאָן, 
טאָ װי קומט איהר מיר חושד זיין, אַז איך האָב אייך געמיינט!. . , .* 

ווען עס קומט אויס צו זאָגען דעם עולם אַמאָל מוסר, און מען דאַרף 
זיך דאָך גלייכצייטיג היטען ניט צו באַריהרען יענעם'ס כבוד, איז, דאַכט זיך, 
אַ שווערע אויפגאַבע, אָבער װאָס טוט מען פאָרט, אַ רב קען דאָך אימער 
ניט זיין גלייכגילטיג און איינגעהאַלטען פון אַרױסטרעטען מיט אַ פּאָרציע 
מוסר פאַר'ן עולם, איז דער איינציגער מיטעל, װאָס מען נוצט דאָ אויס, מען 
גיט אַ ביישפּיל פון אַ שלעכטען מענשען און מען וייזט אויף, וי ער דאַרף 
בעסער זיין, און אויף וועמען עס פּאַסט דאָס היטעלע, אױיף יענעם בלייבט 
דאָס ליגען. 

מיין פליכט איז היינטיגען שבת צו רעדען וועגען פּרשת קרח, אויב 
עס װעט זיך אויף אימיצען אָנפּאַסען דאָס היטעלע, איז עס ניט מיין שולד, 
ווייל דירעקט מיין איך קיינעם ניט צו באַריהרען. 

אין דעם ענין מחלוקה דאַרף מען זיך אַ ביסעל אַרײנטראַכטען. ווער 
זיינען די אמת'ע בעלי מחלוקה ? צי די, וועלכע זיינען שטיל, רוהיג, ריהרען 
ניט אָן אַ פליג אויף דער װאַנט, אָבער גלייכצייטיג פיהרען זיי אָן אונטער- 
ערדישע געהיימע אינטריגעס; אָדער די, וועלכע קומען אַרױס אָפען און 

פאָדערען יושר און גערעכטיגקייט, קעמפען ביז'ן לעצטען טראָפּען פון זייער 
בלוט פאַר זייער אידעע אום צו קומען צום ווירקליכען שלום ? דאָס ערשטע 
קאָן קלאַסיפיצירט ווערען אַלס: שלום צוליעב מחלוקת, דאָס לעצטע: אַלס 
אַ מחלוקה צוליעב שלום, 

די עפענטליכע אידעען-קעמפער זיינען אויפריכטיגער, שטעלען אַרױס 
זייער ,טשאלענדזש" ריטערליך, און גיבען אַ געלעגענהייט דעם אַנדערען צו 
פאַרטיידיגען זיינע אינטערעסען, ביז װאַנען מען קומט צו אַ פאַרשטענדעניש 
פון איינעם מיט'ן צווייטען, וועלכע פיהרט צו אַ פאָלשטענדיגען שלום, 

ניט אַזױ זיינען די ערשטע, װאָס אויבערפלעכליך זיינען זיי מיט אַלע 
שלום, און שטילערהייד גראָבען זיי טיף, ווילען יענעם אונטערגראָבען און 
דערטרינקען דעם שטיקעל נאָמען און אויפטואונגען. זיי טוען אַזױ װי קרח 
מיט זיין ק אַָ מ פ אַ נ יע האָבען געטאָן, זיי האָבען זיך אָנגעטאָן אין 
טליתים פון ריינער װאָל, זיינען געקומען פרעגען משה רבינו אַ שאלה: אויב 
אַזאַ טלית איז מחויב בציצית , . . אָדער אויב אַ הויז, װאָס איז פול מיט 
ספרים דאַרף האָבען אַ מזוזה? . . . -- זי האָבען געפיהרט אַ מחלוקה, 
דורך שלום, אָבער זייער מחלוקה איז דערפאַר געווען טיעפער און איינדרוקס- 
פולער, און פאַר זייער פיהרען אונטערערדישע מחלוקת האָט זיך די ערד אַ 
שפּאַלט געטאָן אַ ביסעל טיעפער און זיי זיינען דאָרטען פאַרבליבען. אָדער 
אַמאָל ווערען אַזעלכע לייט דערטרונקען אין אַ ים פון ,שפּייאכץ", װאָס מענ" 
שען שפּייען נאָכדעם אויף זיי, 

אַ שטילער מחלוקת-מאַכער, מעג ער זיך זיין אַן איינפאַכער איד, 
אָדער אַזאַ למדן װי קרח, װאָס שטעלט זיך אַװעק אין מזרח"װאַנט, דעקט זיך 
אַריבער מיט אַ טלית, וועלכער איז כולו תכלת, אום מען זאָל ניט קאָנען דער- 
זעהן דעם אמת'ן פּרצוף זיינעם, --- פאַרדינט זיכער פאַרדאַמט צו וערען 
פון אונז. און װאָלט זיך היינט אַ משה רבינו געפונען, װאָלט ער זיכער פון 
זיי דעם פאַלשען שלייער פון קאָפּ אַראָפּגעריסען, צוזאַמען מיט דער יאַר" 
מולקע, און װאָלט פאַר אַלעמען אויפגעדעקט דעם ריכטיגען געשטאַלט 
זיינעם, 

מעג ער זיין אַ גייסטליכער, אָדער סתם אַ פיהרער, אויב ער איו אַ 

פאַלשער נביא און רעפּרעזענטירט ניט זיין פאַראַנטװאָרטליכען פּאָסטען, דאַרף 
מען און מען מוז געגען איהם דעמאָנסטראַטיוו אַרױסטרעטען. עס זײינען 
אַמאָל געווען אמתי'ע נביאים און פאַלשע נביאים. די פאַלשע נביאים האָבען 

געוועהנליך אַיינגערעדט דאָס פאָלק, אַז זי זיינען די אמת'ע נביאים, און יענש 
זיינען גאָר די פאַלשע, און די אמת'ע נביאים האָבען זיך געמוזט פאַרטיידיגען 
און האָבען קאַטעגאָריש אָפּגעלײקענט די פאַלשע באַשולדיגונגען פון די 
נביאי השקר. אויב אָבער ביים פאָלק װאָלט אויסגעקומען, אַז ווען די נביאים, 
די גייסטליכע פון פאָלק, קריגען זיך אַרום צווישען זיך, איז גלייכער, אַז 
דאָס פאָלק זאָל שטעהן פון ווייטען, זאָלען זיך די נביאים אויספייטען צווישען 
זיך, -- װאָלט אַזאַ מין באַציהונג אַבסאָלוט ניט געווען ריכטיג! מיר האָבען 
אַ פאַרבאָט: ,דו זאָלסט זיך ניט צוהערען צו די רייד פון דעם פאַלשען נביא.* 
אויפ'ן פאָלק ליגט דארום די פליכט זיך צו איבערצייגען, ער עס איז דער 
אמת'ער נביא און װער דער פאַלשער. און סימנים האָבען מיר פיעלע, אַזױ 
וי די תורה האָט אונז געגעבען סימנים צו דערקאָנען און אונטערשיידען פון 
אַ כשר'ער בהמה ביז אַ טריפה, פון כשר'ע פיש ביז טריפה פיש, אַזױ האָט 
די תורה געגעבען סימנים צו דערקאָנען, װער עס איז אַן אמת'ער נביא און 
ווער עס איז אַ פאַלשער נביא, פון וועלכען מען דאַרף זיך דערווייטערען, 

אויב דער נביא קומט אַרױיס אָפען, בעהאַלט זיך ניט מיט'ן אמת, איז 
ער אַן אמת'ער נביא. געהט ער אָבער מיט אונטערערדישע געהיימע וועגען, 
איז ער אַ פאַלשער נביא. מעג ער האָבען מיט זיך די אַריסטאָקראַטיע, מעג 
ער זיך זיין שעהן אָנגעטאָן און פיין אָפּגעגעסען, און מעג ער האָבען די מאַ- 
יאָריטעט, -- בלייבט ער אַלץ אַ פאַלשער נביא. איז אליהו הנביא אומגע- 
גאַנגען איינפאַך אָנגעטאָן, מיט אַ גאַרטעל אַרום די לענדען, און ער איז 
פאָרט געווען דער אמת'ער נביא, 

עס איז קיין אונטערשייד, אויב דער פאַלשער נביא שטעהט אַלײן 
אָדער ער געהט מיט אַ צווייטען צוזאַמען. עס איז גאַנץ מעגליך, אַז זי קרי- 
גען זיך צווישען זיך, אָבער ווען עס קומט צו באַקעמפען דעם אמת'ן נביא, 
דאַן שטעהען זײי ‏ צ וז אַ מ ען. 

דתן ואבירם, צוויי באוואוסטע כאַראַקטערען אין דער תורה, האָבען 
זיך געקריגט צווישען זיך,. ווען משה רבינו האָט דאָס דערזעהן, האָט ער 
זיך אָפּגערופען צום מאַן, װאָס האָט אויפגעהויבען די האַנד צו שלאָגען, כאָטש 
ער האָט איהם נאָך ניט געשלאָגען: ,רשע, למה תכה רֶעךְ?* -- װי קומסטו 
צו שלאָגען דיין ברודער! דאַכט זיך אקארשט האָבען זיי זיך געקריגט, און 
באַלד ווערען זיי גוטע פריינד, און רופען זיך אָפּ צו משה רבינו: א,וילסטו 
אונז הרג'ענען אַזױ װי דו הּאָסט גע'הרג'עט דעם מצרי, וועלכער האָט גע 

שלאָגען אָהן רחמנות אַ אידען? אַ חוצפּה און אַ העזה האָסטו געהאַט צו 
הרג'ענען אַ גוי, װאָס שלאָגט אַ אידען!.. . " 

אַ שולחן ערוך געפינט זיך אויך ביי גנבים. זיי וועלען קיינמאָל ניט 
אַרױסגעבען זייערע חברה-לייט. ווען איינער פאַלט אַרײן אין אַ צרה, מעג 
מען איהם פּייניגען ביז'ן טויט, װעט ער ניט ;סקווילען", אויב ער איז עהרליך 
צו זיינע קאמעראַדען און צו זיין שולחן ערוך. 

כל מחלוקת שהיא לשם שמים סופה להתקיים, יעדער קאַמף, װאָס איז 
לשם שמים, קאָן דערקאָנט װערען אָן דעם סימן, אויב עס איז געציעלט 
אויף סופה להתקיים, פאַר'ן קיום פון דער זאַך. 

די גלייכגילטיגקייט פון פאָלק אָבער בריינגט רואינירונג אויף זיך 
אַליין, גאָר אומבאַוואוסטזיניג מיט זייער שטילשווייגען און פּאַסיװויטעט צו 
די קעמפערישע צדדים פון זייערע מנהיגים, צוברעכט דאָס אידישע גע- 
מיינדע-לעבען. דאָס פאָלק דאַרף נעהמען זיין שיקזאַל אין די אייגענע הענד 
און אויסגעפינען, ווער עס זיינען זיינע אמת'ע מנהיגים, 

למנצח על-הגתית מזמור לדוד, וכ" (תהלים, 
ח') -- פירוש -- 


אין דיזען קאַפּיטעל ווערט פעסטגעשטעלט די זיכערע האָפנונג אויף 
דער צוקונפט, אַז אַמאָל וועט זיין גלענצענד און גוט, 

אויך ווערט פאַרשטאַנען פון דיעזען קאַפּיטעל, די אנערקענונג פון 
גאָט, ניט נור דער גאָט אין הימעל, נאָר אַ בעל-הבית אויף דער ערד, אַז דער 
מענש איז ניט קיין פרייער פויגעל. דער מענש איז מעהר נישט וי אַ בע- 
אַמטער, און ס'איז דאָ אַ העכערע קראַפט פאַר איהם, 

ווען עס וװועט זיין די אנערקענונג פון גאָט, ערשט דאַן איז צו ערוואַר- 
טען, אַז עס וועט זיין אַ זיכערע וועלט : -- דאָס באַזינגט דוד המלך, 

ווען מיר גיבען אַ קוק אויף דער וועלט איז שוין ניט אַזױ היימליך, 
אַ שוידער געהט דורך אונזערע קערפּערס, דערזעהענדיג די שוידערליכע 
און גװאַלדימיטלען, װאָס ווערען באַנוצט פון מענש צו מענש. טאָ וואו ליגט 
די זיכערקייט ? -- זאָגט דוד המלך: די ערשטע זאַך איז דער הימעל, די 
צווייטע -- די תורה, און די דריטע -- דער מענש אַלײן. 

די דריי פאַקטאָרען גיבען אונז די צוקונפט-זיכערקייט, 

די צוקונפט פון דער ועלט, וי דער מענש זאָל זיין, ווערט פון דוד 
המלך פאָרגעשטעלט וי אַ קעלטער, עליהגתית. דאַכט זיך, מען צוטרעט 
מיט די פיס, אָבער דער תכלית, דער צװעק איז אַרױסצוברינגען די ויין, 
אַזױ ווערט געהאַנדעלט מיט'ן מענשען. מען דאַרף איהם אַמאָל אױיספּרעסען, 

די וועלט ווערט געקעלטערט, געפּרעסט דורך יסורים, װאָס בריינגען 
אַרױס די גוטעס,. - 

מזמור לדוד, אויף דער צוקונפט, זינגט שוין דוד. ד' אדנינו, איז 
אדון עולם, אונזער. להבדיל ביי גוים, איז ער אַ גאָט אין הימעל, מִיר אנער- 
קענען איהם און טהוען דעם רצון השם, ווייל עס איז דער -- רצון השם. 
און עס װעט קומען די צייט פון: מה-אדיר שמך בכל הארץ, אױיף דער 
גאַנצער וועלט. מיט װאָס בין איך עס אַזױ זיכער? זאָגט דוד, אייביג קען 

עס אַזױ ניט זיין, ווייל תנה הודך על השמים, האָסט, כביכול, באַשאַפען אַ 
הימעל איבער מענשליכע קעפּ, השמים מספּרים כבודו, יעדעס שטערענדעל 
איז אַ גאַנצער בוך, דער הימעל רופט, װאָרענט. / 

ווען די גאָטהײט װאָלט געגעבען געװאָרען נאָר אויף דער ערד, װאָלט 
אפשר דער מענש אין זייַן אויפגערעגטער שטימונג צושטערט און צושמע- 
טערט אַלעס, אָבער תנה אודך על ה ש מ י ם , קען קינער ניט 
צוקומען צום הימעל און צושטערען. 

דער הימעל רעדט ניט נאָר צו אַסטראָנאָמער, נאָר אַפילו צום קליי" 
נעם קינד. מפי עוללים ויונקים יסדת עז. דאָס קליינע קינד שטעקט אויס 
די הענטלאך און שפּילט זיך מיט די שטראַהלען, מוז קומען די פראַגע: 
מי בנה אלה ? -- און דאַן קומט דער ענטפער, אַז ניט פון זיך זעלבסט האָט 
זיך עס געשאַפען, נאָר גלייך פון קינדווייז אָן װוערט אינגעפּרעסט אין די 
קינדער, אַז עס איז דאָ אַ גאָט אויף דער וועלט. 

למען צורריך, װאָס ווילען גאָט אַרײנשפּאַרען אין טעמפּעל, װאָס איז 
נאָר פאַר זיי אַ בענעפיט, און ווען נאָר זיי װאָלטען באַדאַרפט ערקלעהרען 
געטליכקייט, װאָלט עס צושטערט געװאָרען, מאַכען זי אַמאָל אַ סטרייק, 
אָבער וי באַלד, אַז דער הימעל רעדט שטענדיג, וי לאַנג עס זיינען דאָ 
שטערען אין הימעל, קליינע קינדער, איז יסדת עז, איז פעסטגעשטעלט די 
שטאַרקײט, ווען ס'איז נאָר דאָ קליינע קינדערלאך, מפּי עוללים ויונקים, 

נאָר די מלאכים זאָגען תנה הודך על השמים, נאָר אויפ'ץ הימעל, 
אָבער ניט אַזױ ביים מענשען, 

דער מענש איז אין גרונט-שטריך, מענש -- געװאַלדיג גרויס. 
אַ גרויסער מענש װעט ענדליך ווערען בעסער. וען איך זעה מעשה אצבעתיך, 
אַן אצבע ד', ווען איך זעה ויפיעל ביליאָנען שטערען, קלעהר איך דאַן 
װאָס איז דער מענש -- כי תזכרנו. אַזאַ בריה, די גאַנצע װעלט איז אַ 
שפּילכעלע קעגען אַ שטערען, טאָ װאָס איז דער מענש ? -- אַ טראָפּען אינים 
גרויסען ים. 

און ס'איז ביידע זאַכען ריכטיג. מה? אנוש, גאָרנישט, אנוש, 
מלשון אנושי --- גאָרנישט. ס'איז אָבער אויך גרויס דער מענש, מה אנוש, 
אַז דו האָסט איהם אַפּאָינטעט, אויסגעקליבען אַלס דיין וויצע-קעניג אויף 
דער וועלט, קענסט בעלי-באַטעװען איבער דער וועלט, מאַכען קפיצת הדרך, 
אָפּשטעלען די זון, גרויס איז טאַקע דער מענש, גרויס איז דאָס לעבען 

ותחסרהו מעט מאלקים ובן אדם כי תפקדנו, זאָגען חז"ל, אַ מדרש, עס איז 
נישט מעהר די עוונות, ווען ניט די עוונות װאָלט דער מענש געווען אַזױ גרויס 
וי כביכול. זיין גרויסער בליק װאָלט איהם געפיהרט צו דער מדרגה פון 
געטליכקייט, נאָר נאָך דעם חטא נתמעט מעט מד', וערט ער אָפּגעשװאַכט 
פון צו דערגרייכען דיעזע הויכע שטופע. 

תמשילהו במעשי ידיך כל שתה תחת רגליו, אַלעס, די לבנה מיט די 
שטערען,. יהושע האָט געהייסען די זון זיך אָפּשטעלען, האָט זי זיך אָפּגע- 
שטעלט. אויפץ הימעל, אויף דער וועלט, צנה ואלפים כלם וגם בהמות שדי, 
רעגירט דער מענש, כאַפּט ער לייבען, שיסט ער הירשען, מאַכט ער לייבען 
טאַנצען, ער פיהרט די װעלט, צפּור שמים ודגי הים עובר ארחות ימים, 
אונטער דער ערד, די לופט, פעלדער און וועלדער, אויף אַלעס איז דער 
מענש דער בעל הבית, ער קען טאָן װאָס ער וויל, זאָגט אָבער דוד, אַלעס קען 
דער מענש צאַמען, נאָר זיך אַליין ניט? זיך זאָל דער מענש ניט קענען צאַמען 
דיסציפּלינירען? דאָס קען דאָך ניט זיין!. דער מענש בלאָנזשעט, 
און עס װעט מװען קומען אַ צײט, ווען דער מענש װעט דערזעהן 
זיין גרויסקייט, וי ער קען זיין און איך בין זיכער, אַז ד' אדונינו מה-אדיר 
שמך בכל הארץ, דערפאַר איז שוין ביי אונז גאָט ניט אַבסטראַקטע אידעע, 
נאָר גאָט פון --- דער וועלט, 

וי לאַנג עס איז דאָ די תורה, קליינע קינדערלאַך, ניט פאַרגיפטיג- 
טע גייסטיג, וי לאַנג דער מענש אַלס מענש דעסטעװעט און בעל-הבשפ" 
טעוועט, קען מעסטען די שטראַהלען פון דער זון -- איז גרויס דער מענש, 
ליגט ניט אין דעם די גאַראַנטי, אַז עס װעט קומען די צייט, װאָס דער מענש 
וועט זיך קענען צאַמען, דיסציפּלינירען? 


די העלדענמוטה פון דער אידישעד פרױי 


עס ווערט געבראַכט אַ וואונדערשעהנע געשיכטע אין אונזער הייליגען 
תנ"ך, וועלכע איך גלויב װועט אייך בריינגען אַ מעסעדזש פון מוט, קוראַזש 
און בטחון, אין אייער גרויסער אַרבײט און ספּעציעל פאַר דעם נאָבעלען 
צוועק, פאַר וועלכען מיר זיינען דאָ היינט פאַרזאַמעלט. 

אין דער צייט פון אחאב מלך ישראל און זיין פרוי איזבל, די גרויסע 
מרשעת, וועלכע האָט אומגעבראַכט אַלע נביאים פון גאָט, האָט עבדיה, דער 
אויפזעהער פון אחאב'ס הויז גענומען הונדערט נביאים, זי בעהאַלטען אין 
צוויי היילען וכלכלם לחם ומים, און זיי געשפּײזט מיט ברויט און װאַסער. 
עס איז דאַן געווען אַ צייט פון אַ גרויסען הונגער און נויט, דאָך האָט עבדיה 
אָפּגעשפּאָרט פון זיך און זיין פּאַמיליע. ער האָט אָבער ניט געהאַט גענוג 
צו געבען עסען די נביאים, האָט ער געליהען געלד אויף רווחים אום זי 
נור צו ראַטעװען, ער האָט דאמיט איינגעשטעלט זיין לעבען אין גרויס 
געפאַהר, איז אַרומגעזוכט געװאָרען פון איזבל און איהרע נאָכפאָלגערס, דאָך 
האָט ער זיך פון קיין זאַך ניט אָפּגעשראָקען, ניט פון הונגער, ניט פון נויט, 
ניט פון געלד-באַדערפעניש, ניט פון לעבענס-געפאַהר אום צו ראַטעװען די 
הייליגע נביאים און זיי צו דערהאַלטען. 

און חז"ל בריינגען דאָס דערפאַרּ, אויבגלייך ער האָט געשטאַמט פון 
גרים, האָט עבדיה זוכה געווען צו רוח-הקודש, צו געטליכער נביאות. און 
נאָך בריינגען די חז"ל, דאָס ווען ניט עבדיה'ס פרוי װאָלטען אידען דאַמאָלסט 
אינגאַנצען פאַרלאָרען געװאָרען. װידער זעהען מיר די גרויסע השפּעה פון 
דער אידישער פרוי, איהר שטילע אָבער גרויסע מאַכט, וויפיעל מאָל דער 
רבונו של עולם האָט שוין געגעבען דעם גורל פון דעם גאַנצען אידישען פאָלק 
אין דער האַנט פון אַ פרוי. איזבל האָט געהאַט גענוג אָנהיינגערס, עס זענען 
געווען גענוג ברעכערס, וועלכע האָבען געזוכט אויסצומעקען דעם הייליגען 
װאָרט, צו פערטויבען און אויסווישען מיט זייער אייגענער טיראַנײ זייער 
לוקסוס-יאָגעניש, זייער גאוה און גדולה גאָט'ס רוף און גאָט'ס פאָלק, אָבער 
עס איז געווען איין עבדיה, אונטער דער איינפלוס פון זיין נאָבעלער פרוי, 

וועלכער האָט זיך ניט מייאש געווען, וועלכער האָט זיך ניט אָפּגעשראָקען 
פאַר קיין זאַך, ער האָט געפונען די היילען און האָט בעהאַלטען די נביאים 
פון דער גרויזאַמקײיט-רשעות און הונגער, װאָס האָבען דאַן געשוועבט. 

די צווייטע טייל פון דער געשיכטע געפינען מיר אין מלכים ב!, ס' 
ד', װאָס איז די הפטרת וירא, 

יהורם, פון וועמען עבדיה האָט געהאַט געליהען די געלד אויף צו 
שפּייזען די נביאים, איז געקומען מאָהנען זיין חוב. עבדיה איז שוין געווע- 
זען געשטאָרבען, האָט יהורם געװאָלט אַװעקנעהמען די צויי קינדער פון 
עבדיה פאַר דעם חוב, איז געקומען עבדיה'ס פרוי צו אלישע הנביא און 
האָט ביטערליך געשריען, דאָס דער בעל חוב ויל אַװעקנעהמען איהרע 
צוויי קינדער פאַר קנעכט. האָט אלישע איהר געפרעגט: -- מה אעשה לך, 
װאָס קען איך טאָן פאַר דיר ? װאָס פאַרמאָגסטו? -- האָט זי געענטפערט: 
-- ,איך פאַרמאָג גאָרניט, נאָר אַ קליין קריגעלע אייל און אַ ביסעל אייל איז 
נאָך דאָ אין דעם. --- האָט אלישע איהר געזאָגט: -- געה און אַנטלײ וויפיעל 
ליידיגע כלים דו קענסט ביי דיינע שכנים, און זאָלסט קומען אין דיין הויז 
און צושליסען די טיר פון כבוד הנס וועגען, ווייל דער כבוד הנס מוז קומען 
שטילערהייט, ווען קיינער זעהט ניט, און זאָלסט פון דיין קריגעל אייל גיסען 
אין די ליידיגע כלים און װוי די כלי ווערט נאָר פול, זאָלסטו עס אַװעקשטעלען 
אָן אַ זייט, נאָר דאָס קריגעלע אייל זאָלסטו ניט ריהרען, דען דאָס קריגעלע 
איז וי אַ קװאַל, װאָס מען קען ניט ריהרען. 

די פרוי האָט אַזױ געטאָן און די גמרא זאָגט, דאָס ווען אַלע כלים 
זיינען געווען פול האָט די פרוי געהייסען איהר זון אויפקלייבען אַלע צע- 
בראָכענע שאַרבען און זיי צוזאַמענלײגען, ווייל זי האָט געהאַט בטחון, דאָס 
אַזױ װי גאָט האָט געמאַכט דאָס די ליידיגע כלים זאָלען פול ווערען, אַזױ 
װעט ער מאַכען דאָס די צובראָכענע שאַרבען זאָלען זיך צוזאַמענהעפטען 
און גאַנץ ווערען און מען זאָל אין זיי אויך קענען אייל גיסען, און אַזױ איז 
געווען. אַלע ליידיגע כלים זיינען פול געװאָרען. אייל איז טייער געװאָרען 
און די פרוי האָט באַצאָהלט איהרע חובות. 

מיר טאָרען ניט פאַרגעסען, דאָס פריהער האָט זי געמוזט טאָן דאָס, 
װאָס איז מענשליך, מעגליך -- צוֹ קריגען די ליידיגע כלים -- דאָס 
קען מען דאָך קריגען געליהען, אויב נאָר מען ויל, און נאָכדעם, וי מען 
טוט אַלעס מעגליכעס קען געשעהן דער נס, 

ווען נור מיר זוכען צונויף אַלע ליידיגע קריגלאך אפילו די צובראָכענע 
שאַרבען, ווען נור מיר נוצען אויס דאָס ביסעלע אייל, װאָס מיר פאַרמאָגען 
דאָס אייל, װאָס איז אַ סימבאָל פון אונזער הערליכען גייסט, אונזער אמת'ער 
טרײישאַפט און הייליגער אַרבײט, דאַן װעט שוין דער נס געשעהן, דאָס די 
כלים וועלען פול ווערען און מיר וועלען קענען צאָהלען אונזער געטליכען 
חוב. 

מיר האַלטען אין אַ צייט פון ענגקייט אין רוחניות און אין גשמיות, 
פיעלע בעלי-חובות בעפאַלען אונז. פינאַנציעלע, גייסטיגע, מאָראַלע, פּאַ- 
ליטישע, ריכטיגע און פאַלשע, מען זוכט צו צונעהמען אונזערע קינדער פאַר 
שקלאַפען, פאר די סקולס, קאַלעדזשעס, מען מאָהנט אונזערע קינדער, מען 
זוכט זיי צו פאַרשקלאַפען אין פרעמדקייט, גשמיות'דיגקייט, אינטריגעס, 
פאַלשע אידעאַלען, -- אָבער געדיינקט, אַזױ לאַנג װי איהר ריהרט ניט אָן 
די ביסעלע אייל, װאָס איהר פאַרמאָגט, װעט איהר אימער האָבען אַ טייערען 
קװאָל צו פילען די ליידיגע כלים, 

די צייט איז איין עקאָנאָמיש-דרינגענדע, מען פרעגט ניט קיין פראַ- 
געס, מען נעהמט צו הייזער, פאַרמעגענס, מען זוכט אויך צו צונעמען אונזערע 
קינדער, מען זוכט צו פאַרניכטען די נביאים, די הייל װאָס בעהאַלט זײי, צו 
צונעהמען זייער נאַהרונג, די שפּייז װאָס זיי עסען, די תורה-נאַהרונג. דא- 
רום שטיצט די ישיבה, כל זמן עס איז נאָך דאָ אַ ביסעלע אייל, טוט אייער 
פליכט און בעהאַלט די בני הנביאים אין דער מערה -- פון די דרויסענדיגע 
פאַרדערבליכע כחות ! 


בר מצוה דר שה 


א 


א"ר אליעזר צריך אדם לטפל בבנו עד י"ג 
שנה ומכאן ואילך צריך שיאמר , ברוך שפטרני 
מענשו של זה* (מדרש ב"ר ס"ג, סימן י'). 


פון דעם פּסק'ענט דער רמ"א, אַז יעדער פאָטער מוז זאָגען די ברכה : 
;ברוך שפּטרני מענשו של זה?", ווען זיין זון װערט דרייצעהן יאָהר און אַ 
טאָג אַלט, אין דעם פּשט, פאַרװאָס מען דאַרף זאָגען די אױיבענדערמאַנטע 
ברכה איז פאַראַנען אַ מחלוקת הפּוסקים, 

דער רמב"ם און רוב הפּוסקים לערנען דעם פּשט, אַז דארום דאַרף 
דער פאָטער מאַכען די ברכה אין דעם טאָג פון בר-מצוח, ווייל ביז יעצט 
איז דער פאָטער געווען פאַראַנטװאָרטליך פאַר דעם זונ'ס טהאַטען, דאָס 
הייסט, אויב דער זון אָט געזינדיגט, האָט מען באַשטראָפט דעם פאָטער, 
ווייל ער האָט איהם געדאַרפט ערציהען אין אַ גוטען וועג, אַז דער זון זאָל ניט 
זינדיגען. דארום זאָגט דער פאָטער די ברכה, דאָס הייסט, ,געלויבט איז 
גאָט, װאָס ער האָט פון מיר אַראָפּגענומען די שטראָף פון דיזען קינד?,. און 
דער לבוש לערענט, אַז דער פּשט איז פאַרקעהרט, אַז ווען דער זון איז קליין, 
איז ער אַן אייגענטום פונ'ם טאַטען אין דער הינזיכט, ווייל נישט אַלעמאָל 
איז ער דאָס אייגענטום פון פאָטער, צום ביישפּיעל, דער פאָטער קען נישט 
פאַרקויפען זיין זון פאַר אַ קנעכט, ווען ער איז קליין, נאָר אין דער הינזיכט 
איז ער פאַררעכענט פאַר דעם פאָטער'ס אַן אייגענטום, נעמליך: וען ער 
זינדיגט, ווען דער פאָטער זינדיגט האָט די גמרא געעזאָגט: ‏ בעון נדרים 
בניו של אדם מתים כשהם קטנים", דאָס הייסט -- פאַר די זינד פון די 
עלטערען, ווען זיי טוען אַ נדר, שטאַרבען זיינע קליינע קינדער, -- און ווען 
זיין זון ווערט אַלט דרייצעהן יאָהר, ווערט ער אַ זעלבסטשטענדיגער, דאַ- 
רום זאָגט ער די ברכה: ,ברוך שפּטרני מענשו של זה", און לערענט דעם 
פּשט פון דער ברכה אַנדערש, געלויבט איז גאָט, װאָס ער האָט מיר ער" 
לייזט, אַז דיזער זון זאָל נישט געשטראָפט ווערען צוליעב מיר, 

דער לבוש צווייפעלט אין זיין פּשט און פרעגט: אבל אין זה ברור 
דהא אם אוחזים מעשי אבותיהם בידיהם לא נפטר עד כמה דורות דכתיב 
פּוקד עון אבות על בנים על שלשים ועל רבעים וכו' -- דאָס הייסט דאָך 
איז נאָך נישט קלאָר, ווייל אויב די קינדער געהען אין די שלעכטע ועגען 
פון די עלטערען, ווערט דער פאָטער ניט ערלייזט ביז פיעל דורות, װי עס 
שטעהט אין פּסוק: 2ער דערמאָנט די זינד פון די עלטערען אויף די קינ- 
דער א א. װו.", -- נאָר אייגענטליך איז דאָס גאָר קיין קשיא ניט, ווייל װאָס 
האָט דער לבוש געפרעגט, אַז די זינד װאָס צוליעב דעם שטאַרבען די קינדער 
האַלט זיך אָן דורות, איז דוקא, אַז זיי זיינען קליינע, אָבער אַז זיי ווערען 
גדולים שטאַרבען זיי נישט צוליב דעם װאָס דער פאָטער האָט נישט געהאַל- 
טען װאָרט פון זיין נדר. 

ווידער איז אפילו, אז מיר וועלען זאָגען, אַז ער מאַכט די ברכה צו" 
ליעב דעם, אַז ער איז ערלייזט געװאָרען דאָס זיינע קינדער זאָלען נישט 
שטאַרבען צוליעב זיינע עבירות, איז דאָך אויך גוט דער טעם, וייל ווען 
רעכענט זיך, אַז די קינדער שטאַרבען צוליעב זיינע עבירות, ווען זי זיינען 
גישט זעלבסטשטענדיג, דהיינו, פאַר בר-מצוה, אָבער ווען דער זון װוערט 
בר-מצוה, װערט ער אַ זעלבסטשטענדיגער מענש, דאַן איז ער פאַראַנט- 
װאָרטליך פאַר זיך זעלבסט, און דאָס װאָס ער ווערט געשטראָפט צוליעב זיינע 
עלטערען, האָט די תורה אַרױפגעלײגט אַ ספּעציעלע שװעריגקייט אויפץ 
מענשען, אויב ער וועט גיין אין די שלעכטע וועגען פון די עלטערען. אָבער 
נישט ווייל ער איז שולדיג אין דער עבירה, ווייל אַ קטן איז פּטור פון מצוות, 
אַזױ װי די גמרא זאָגט אין פיעל פּלעצער: קטן שאוכל נבילות אין בית 
דין מצווין להפרישו, --- אויב אַ קטן עסט נבילות, אָדער טוט אַנדערע עבירות 
דאַרפען בית דין עס נישט אָפּשײידען פון דער עבירה, נאָר דער פאָטער, ווייל 
ער איז דעם קינד מחויב צו לערנען װי צו גיין אין דעם גוטען וועג, נור 
צוליעב װאָסער זינד ווערט געשטראָפט דאָס קינד, צוליעב דעם פאָטער די" 
רעקט, דארום מאַכט דער פאָטער אַ ברכה: ,ברוך שפּטרני מענשו של זח", 
דו האָסט מיר ערלייזט, אַז דיזער אומשולדיג קינד זאָל נישט געשטראָפט 
ווערען צוליעב מיר דירעקט, אָבער דער נאָך, ווען ער װוערט בר-מצוה, ווער 
הייסט אים זינדיגען און װוידער ווער וייסט, אַז דער זון װעט גיין אין די 
שלעכטע וועגען פון זיינע עלטערען? דארום איז דעם לבוש'ס קשיא קיין 
קשיא ניט, און מעֹן קען לערנען פּשט אַזױ װי דער לבוש, אַז פאַרװאָס מאַכט 

מען די ברכה, ווייל דער פאָטער איז ערלייזט געװאָרען, אַז דאָס קינד זאָל 
נישט געשטראָפט ווערען צוליעב איהם. נאָך שווערער איז, װאָס אַלע אחרונים 
דערמאָנענדיג דיזען דין פון דער ברכה ברוך שפּטרני, בריינגען דעם לבוש 
און זאָגען, אַז ער האַלט אַזױ דעם טעם, ווען דער לבוש זעלבסט צווייפעלט 
אַליין אין דעם פּשט? נאָר דאָס איז גאָרנישט שװוער, וייל דער לבוש 
זאָגט נישט קיין אַנדער טעם, איז מעגליך, אַז ער האַלט זיך ביי דעם זעלבען 
טעם. נאָר װוי מיר האָבען פאַרענטפערט איז דער טעם פון דעם לבוש זעהר 
ריכטיג, 

מיר האָבען באַמערקט די גמרא בעון נדרים בניו של אדם מתים 
כשהם קטנים. אייגענטליך איז די גמרא שווער צו פאַרשטײין, אַז דער פאָ- 
טער האָט נישט מקיים געווען קיין נדר זאָלען זיינע קינדער שטאַרבען? 
ווארום ווערען זיי יעצט זיין אייגענטום אַנטקעגען דעם דין? נאָר מיר 
וועלען דאָס פאַרשטעהן דורך דער הקדמה. מיר זעהען אַז פון אונז גייען 
אַװעק אונזער יונגװאַרג. זיי גייען אַװעק און שטאַרבען אָפּ פון דעם אידען. 
מיר, אַכטונג-געבענדיג אויף דיזער שוידערליכער סצענע, טרייסטען מיר 
זיך מיט דעם און זאָגען : ,װאָס איז די פּעולה, אין אַמעריקע קען די יוגענד 
ניט אויסגעבעסערט וערען, ווייל עס איז אַמעריקע!". אָבער עס איז אַ 
גרויסער טעות. דאָס לאַנד איז קיינמאָל ניט פאַראַנטװאָרטליך פאַר די טהאַ- 
טען פון איהרע איינוואוינער, נאָר שולדיג זיינען אין דעם זעהר פיעל די 
עלטערען. 

ווען די עלטערען װאָלטען טאָן אַלעס, װאָס שטייט אין דער תורה גש- 
שריבען, װאָלט די יוגענד ניט אָפּנעשטאָרבען פון דעם מעכטיגען פאָלק 
ישראל. פאַרװאָס שטאַרבען זי אָפּ פון אונז גייסטיג, ווייל די עלטערען הי- 
טען ניט, װאָס אין דער תורה שטייט און די יונגװאַרג, נישט האָבענדיג קיין 
גרויסען באַגריעף אין דער תורה, גיבען אַ קוק און פרעגען: װאָס איז די 
אורזאַכע, װאָס אונז הייסטו לייגען תפילין און דו טוסט עס נישט? די 
תורה איז ,אַ לאט אוו באָלאָני" און לאָזען עס אַװעק. אָבער אב די על" 
טערען װאָלטען מקיים געווען די תורה, װאָלטען די זין נישט אַװעק פון 
דעם אידישען פאָלק, 

און אַזױ װי עס איז באַואוסט, אַז גאָט האָט פאַרשניטען פיעלע בונ- 
דען, אַז די אידען זאָלען היטען די תורה, װוי אויך האָבען די אידען געזאָגט 
;נעשה ונשמע", וועלכע זיינען די נדרים פון די אידען אַז זיי האָבען זיך 

פאַרפליכטעט צו מקיים זיין, װאָס אין דער תורה שטעהט. און דאָס איז װאָס 
די גמרא זאָגט: , בעון נדרים בניו של אדם מתים כשהם קטנים", די קינדער 
פון דעם פאָלק ישראל, װאָס ער ווערט אָנגערופען א ד ם , גיען אַװעק 
פון איהם, ווייל זיי פאַרשטעהען ניט די תורה, װאָס הייסט קליינקייט, ווייל 
מען האָט זיי נישט געלערענט וי געהעריג איז, 

דארום זאָלען געבענשט זיין די עלטערען פון דער היינטיגער בר מצוה, 
וועלכע האָבען איהם ערצויגען אין אַ אידישען וועג, דאמיט װאָס זיי האָבען 
מקיים געווען די נדרים פון נ ע ש ה ונ ש מ ע, ויפיעל עס איז זי 
געווען מעגליך, אַז זייער זון זאָל בלייבען נישט קיין אָפּגעריסענער צוייג 
פון דעם אידישען, שטאַרקען, געזונטען, פּראַכטפולען בוים, 


דרשה פֿאַר אַ בר-מצוה 


ב. 


חשוב'ע פאַרזאַמלונג ! 


איר װעט מיר ערלויבען אייניגע מינוטען, צוזאָגען אַ פּאַר ווערטער 
אין בעצוג צו מיין גרויסען יום טוב װאָס איך ווער בר מצוה, און צו די 
גרויסע מצוה פון תפילין װאָס איך האָב זוכה געווען עס אָנצופאַנגען מקיים 
צו זיין, 

מיר האָבען ערשט געליינט אין דער תורה צוויי שטעלען אין דער 
פּרשה, װאָס אונזערע הייליגע חכמים זאָגען, אַז ביידע גייען אַרױף אויף 
} צֶר מצוה פון תפילין, 

איין פּסוק איז: קוראו כל עמי הארץ כי שם ד' נקרא עליך ויראו 
ממך" -- און עס וועלען זעהן אַלע נאַציאָנען פון דער וועלט, אַז דער נאָמען 
פון גיט ווערט גערופען אויף דיר און זיי וועלען פאַר דיר מורא האָבען. 

זאָגט אויף דעם רבי אליעזר הגדול, אלו תפילין שבראש (מנחות 
ל"ה): דאָס הייסט, אַז די גוים װעלען זעהן די תפילין אויף דיין קאָם 
וועלען זיי פאַר דיר מורא האָבען. 

אַ צווייטער אָרט אין היינטיגער סדרה זיינען די פאָלגענדע פּסוקים, 
ואָס אונזערע הייליגע חכמים ווענדען אויך אָן אויף תפילין, , את ד' האמרת 
היום להיות לך לאלהים. וד' האמירך היום להיות לו לעם סגולה". זאָגט 
אויף דעם רבי אליעזר בן עזרי, אַז מיר לויבען און בערימען זיך מיט גיט 
ברוך הוא דערמיט װאָס מיר זאָגען: שמע ישראל ד' אלקינו ד' אחד, אַז ער 
איז איין און איינציגער גיט און דער רבונו של עולם בעריהמט זיך מיט 
אונז ,ומי כעמך ישראל גוי אחד בארץ", אַז מיר זיינען איין איינציגע פאָלק 
אויף דער װעלט, און אַלס צייכען פיר די אויסצייכענונג האָט ער אונז 
געגעבען די מצוה פון תפילין, װאָס הייסט ,טוטפות" -- אַ ציערונג. אויך 
רופט אָן די גמרא אין ברכות דף ו', די תפילין ,עוז" -- שטאַרקײט, אָט 
די שטאַרקײט פיר וועלכע די גוים װעלען מורא האָבען פיר אונז. | 

אָט אַזױ טייערע פריינד האָבען מיר די באַהױפּטונג פון אינזערע 
חכמים, אַז מיר זיינען די איינציגע פאָלק אויף דער וועלט און אַז די תפילין 
איז אונזער שיינקייט און שטאַרקײט. צווייערליי שטאַרקײט אין דאָ אויף דער 
וועלט. און נאָר די צװוייערליי שטאַרקײט, קען אַ מענש אָדער אַ פאָלק 
שטרעבען צו עררייכען: דאָס זיינען פיזישע און גייסטיגע. 

פיזישע כח און בױווטאַלע מאַכט, אָדער גייסטיגע גרויסקייט און 
אידעאַלע שיינקייט, 

די גוי'אישע וועלט האָט אויסגעקליבען די ערשטע, צו בויען זייער 
ועלט און לעבען אויף פיזישע מאַכט. דורך מלחמות און צעשטערונג און 
פאַרװויסטונג פון אַנדערע מענשען און מלוכות. האָט דאָס אידישע פאָלק 
אויסגעקליבען דעם וועג פון געטליכקייט, פון אמת, גוטסקייט און רחמנות, 
דער וועג פון גייסטיגע גרויסקייט. 

ווען די מוחות פון די גוים זיינען פריי צו טראַכטען וי אַזױ איינצו" 
שלינגען און באַהערשען אַנדערע, און לאָזען פריי זייערע הענט צו טהאָן 
דאָס װאָס זייערע מוחות טראַכטען און זייערע הערצער פאַרלאַנגען, זיינען 
אונזערע הערצער, די הערצער און מוחות, אידעאַלען און פאַרלאַנגען אונ- 
טערטעניג און אַיינגעבונדען צו געטליכקייט און מענשליבקייט, 

יאָ! מיר זיינען די איינציגע פאָלק װאָס זוכען ניט צו בויען אונזער 
גליק אויף יענעמס אומגליק, װאָס מיר קענען אַװעק געבען ניט נור אונזער 
פאַרמעגענס, פאַרבויגען אונזערע פאַרלאַנגען, פיר געטליכקייט, נור מיר קענען 
און מיר האָבען דאָס באַװיזען אויך אַװעקצוגעבען אונזערע לעבענס פיר 
די געטליכע אידעאַלען און שטאַרבען מיטן שמע ישראל אויף די ליפּען 

יאָ מיר זיינען די איינציגע פאָלק אויף דער וועלט װאָס פּראַקטיצירען. 
אָט די אידעע פון גייסטיגע גרויסקייט דורך דער מצוה פון תפילין. מיט 
אירע פיער פּרשיות אינווייניג, ,קדש* און ;והיה כי יביאך", װאָס שטייט, 
אַז מיט שטאַרקע מאַכט האָט ג-ט אונז אַרױיסגענומען פון מצרים, אַז גדט ברוך 
הוא צוברעכט און צושמעטערט די מאַכט און קראַפּט פון די יעניגע װאָס 
בויען זייער רייכטום און גליק אויף יענעמס אומגליק: פאַרשקלאַפונג און 
פּייניגונג. מיר פּראָקלאַמירען מיט אונזערע תפילין אויף אונזערע קעפּ 
און הענד און אונזערע הערצער, אַז מיר ווילען ניט אַזעלכע גרויסקייט, אַ 


פרעה'ס מצרימ'שע גוי'אישע גרויסקייט. אַנשטאַט דעם, ;שמע ישראל" און 

,והיה אם שמוע", קבלת עול מלכות שמים אונטער געטליכע הערשאַפט, 
קפלת עול מצות, זיך צו פיהרען און טהאָן װאָס גיט הייסט, און לעבען אַ 
אידעאַלען הייליגען געטליכען לעבען. שטאַרק איז דער כח פון גייסט און 
אויך שיין. עס איז אַ געװאַלדיגע שטאַרקײט פון אונז איסצוהאַלטען די 
גאַנצע צייט פון גלות, וואו די גוייאישע וועלט אַנערקענט נאָך ניט די שטאַר- 
קייט און שיינקייט פון אונזער גייסטיגען לעבען נור עס װעט קומען א 
צייט און די צייט איז נאָהענט, װאָס, וראו כל עמי הארץ כי שם ד' נקרא 
עליך ויראו ממך, אַז די גאַנצע װועלט װעט יאָ אַנערקענען די מאַכט פון 
גייסט און ממילא, אויך די פאָלק װאָס האָט מיט אַזויפיעל ווירדע און מסירות 
נפש געטראָגען אויף זיך די תפילין און געלעבט לוט דיזע הייליגע פּרינ- 
ציפּען, און וועלען פיר אונז האָבען דעם געהעריגען רעספּעקט און מורא. 


װאָס דאַרף זיין אונוער ענטפער אױיף היטלער'ס 
קריענס-ערקלעהרונג ָ 


דאָס אידישע פאָלק לעבט דורך איינע פון איהרע שווערסטע מאָמענטען 
אין איהר געשיכטע. מאַכט דורך אַ שוערען און ביטערען קריזיס. מיר 
שטייען אין רעכטען מיטען פייער פון א ווירקליכע מלחמה, ווען די בעסערע 
טייל פון דער מענשהייט רעדט מיט ציטער און שרעק פון אַ מעגליכע מלחמה, 
װאָס קען אויסברעכען אין דער נאָהנטער צוקונפט, איז א ווירקליכע מלחמה 
אונז ערקלעהרט געװאָרען. אַ מלחמה מיט אַלע איהרע שרעקען און טראַ- 
געדיעס. מיט אלע איהרע שוידערליכע און טראַגישע פאלגען. א פאָלק פון 
זעכציג מיליאָן, באוואוסט מיט איהר גרינדליכקייט און פּינקטליכקייט, אויס- 
געשטאַטעט מיט אַלע מאָדערנע װואַפען אויף אַלע געביטען, האָט אונז ער" 
קלעהרט קריעג, -- דאָס איז היטלער דײיטשלאַנד, וועלכער האָט ערקלעהרט 
קריעג דאָס גאַנצע אידענטום, אן אױיסראָטונגס קריעג פון אידישען קערפּער 
און אויסרייסונג פון װאָרצעל דעם אידישען גייסט און די אידישע נשמה, 

די אַלע הייליגע און עהרליכע מענשליכע באגריפען װאָס האָט גע- 
שלאָגען ווארצלען אין דער וועלט און אין לעבען, װאָס זייער קװאַל און 
פונדאמענט שטאַמט פון תורה און אידישקייט. װוי שלום, גערעכטיקייט, 
רחמנות און הילף, פרייהייט, גלייכחייט, רעכט און מענשען ווירדע א. א. וו --- 
זיינען איצט שלאַכט ליניען אױיסגעשפּרײט אויף פאַרשידענע געביטען און 
ליניען, אויפ'ן עקאָנאָמישען, רעליגיעזען און נאַציאָנאַלען. װאָס האָט גט- 
דאַרפט זיין אונזער ענטפער אויף די קריעגסיערקלעהרונג ? 

ווען מיר װאָלטען באגריפען די גאנצע געפאַהר װאָס שוועבט איבער 
אונזערע קעפּ און דערזעהן דעם גרויסען טיפען תהום, װאָס האָט זיך געעפענט 
אונטער אונז, -- האָבען מיר געדאַרפט באוואפענען אַלע אונזערע כחות מיט 
אַלע מיטלען װאָס נור מעגליך, אום צו קענען לייסטען דעם געהעריגען 
ווירקענדען װידערשטאַנד, אום זיך צו ראַטעװען פון סכנה, זיכערען אונזער 
עקזיסטענץ און ערהאַלטען און דערפרישען אונזער גייסט און נשמה. דער" 
הויבען אונזער נאַציאָנאַלען שטאָלץ און פאַר טיפען אונזערע רעליגיעזע 

געפיהלען, זיך פאַרשטאַרקען אין פּראַקטיצירען און דעמאָנסטרירען מיט 
אונזערע מצות אין פּראַקטישען און פאַקטישען לעבען. 

װער האָבען געדאַרפט זיין אונזערע פאָנען טרעגער, ער האָבען 
געזאָלט זיין אונזער אוואנגארד, די ערשטע אין די שלאַכטליניען? -- אונזער 
יוגענד, יוגענד װאָס זיינען געבענשט מיט דער ברכה פון הייליגע בעגייסטע- 
רונג, קאַמפסלוסטיקײט, שרעקלאָזיקײיט, מוט און ענערגיע. 

און ווען מיר זעהן נאָר אַ באַועגונג און טעטיקייט אויף איין זייט פון 
שלאַכטפעלד, די עקאָנאָמישע באַיקאָט באוועגונג, מאַטעריעלע הילף פאַר די 
אנטלאָפענע און פארפאָלגטע, דער געראַנגעל און שטרעבען פאַר אַ גרעסערע 
איינואַנדערונג אין אונזער הייליג לאַנד ארץ ישראל, -- אלץ זאַכען, װאָס 
זיינען נאָך שװאַך און בלאַס, קליין אין פאַרנעהם און ווירקונג אין פאַרגלייך 
צו די שוידערליכע טראַגעדיע, געדאַרפט האָט זיין, אז עס זאָל וי אַ שטורם 
אַרום כאַפּען דעם אידישען פאָלק, מיט אַ הייליגען פייער פון באגייסטערונג, 
מיט אנ'אויפטרייסלונג פון גאַנצען אידישען פאָלקס-וועזען, אַז פון אידישען 
פונק זאָל ווערען אַ פלאַם, װאָס זאָל בעלייכטען דעם אידישען וועג, מיר זאָלטז 
זעהן וואו צו גיין און װאָס צו טאָהן, | 

די צרה איז וי אַלעמאָל, אז עס פעהלט די יוגענד, די פול בלוטיגע 
בעגייסטערטע יוגענד, װאָס ביי יעדער פאָלק זיינען זיי אין די פאָדערשטע 
רייהען זיך צושטעלען אין דער מלחמה אָבצושלאָגען דעם שונא און באשיצען 
און פארטיידיגען זיין פאָלק און חיים, פעלט ביי אונז די יוגענד אַפילו מיט 
צוגיין, אָדער אפילו נאָכצוגיין, צו זיין פון די לעצטע! 

דאַרום איז עס אַ פרייד צו זעהן די ערשטע שװאַלבען, אַ שטראַהל 
ליכט פון האָפנונג און מוטה, ווען מיר האָבען אין אמעריקא אַזעלכע רעלי- 
גיעזע יוגנענד ארגאניזאַציעס וי צעירי אגודת ישראל, יאָנג איזראעל און 
מזרחי יוגענד. ארגאניזאַציעס ביי וועמען אידישקייט איז ניט געטײלט אין 
שטיקער, נישט אָננעהמען איין זייט פון דער מטבע און גלייכצייטיג אָבמעקען 
די אַנדערע זייט, נישט רעליגיאָן אהן נאציאָן און נאציאנאליזמוס, און אויך 
נישט נאציאנאליזמוס אהן רעליגיאן, ווייל ביידע, אי רעליגיאן און אי נאציאן 
איז אומצוטײילבאַר און דאָס זיינען צוויי זאַכען װאָס איז איינס, און אַזױ וי 
די ערפינדונג פון דייטשלאַנד צו זאגען מיר זיינען ריינע גוטע דייטשען פון 
דייטשען נאציאָן, נאָר פון אַן אַנדער רעליגיאָן און גלויבען, זיינען דאָס געווען 
אַסימילאַטאָרען, װאָס האָבען פאַרלייקענט זייער נאַציאָן און האָבען מודה 

געוועזען, אז קיין אידיש פאָלק עקזיסטירט ניט, אַזױ אויך ווען מען זאָגט, 
מיר זיינען נאַציאָנאַליסטען אָהן רעליגיאָן, אָהן אידישקייט, איז דאָס די 
זעלבע שיטה פון שניידען און רייסען אידישקייט אין שטיקער. עס איז נאַריש 
צו קעמפען פאר'ן קערפּער און אַװועק געבען דעם שונא די האַרץ, אָדער 
וועלען מלחמה האַלטען פאר דער נשמה און לאָזען צורייסען דעם קערפּער. 
זיינען די פּראָגראַמען פון די רעליגיעזע יוגענד באוועגונג אין אמעריקא איין 
גאַנצעס אידענטום. מיר זיינען א פאָלק, מיר האָבען א תורה און אמונה און 
מיר שטרעבען צו א גאולה און צו אונזער אייגען הייליג לאַנד, 

אָט דאָס איז אויפגעשריבען מיט גאָלדענע ווערטער אויף די פאָנען און 
הערצער פון די שיינע יוגענד אָרגאַניזאציאָנען. אָט דאָס זיינען די פּראָגראמען 
פון אונזער פאָלק ישראל פון אויביג אָן. און ווען דער טייל יוגענד האָט זיך 
אָנגענומען זיך צו פאַרטיפען און צו קעמפען פאַר אָט די פּרינציפּען, פאר'ן 
אידישען פאָלק, פאר אידישע תורה איר צו לערנען און פארשפּרייטען. פאר 
ארץ ישראל, דאַרפען מיר זיין די ערשטע זיי צו באגריסען און דאַמיט פאר" 
שטאַרקען אונזערע ואפען פאר די קריעגס-ערקלעהרונג פון היט- 
לער-דייטשלאַנד, 


יאָנג איזראעל און מזרחי יוגענד 


אין דעם גערויש פון לעבען, צוליעב דעם שװערען געראַנגעל פאַר 
אונזער טאָג-טעגליכען עקזיסטענץ, פאַרפעהלען מיר פיעלע מאָל צו דערזעהן 
מאַנכע ליכטיגע שטראַהלען, וועלכע װאָלטען זיין אימשטאַנד צו דערפרייען 
אונזערע הערצער אין דער שווערער צייט פון אונזער גלות לעבען. 

צוויי וויכטיגע און ליכטיגע פּאַסירונגען זיינען לעצטענס פאָרגעקומען 
אין אונזער אַמעריקאַנעם אידישען לעבען. וועלכע דאַרפען אָנפיהלען מיט 
פרייד יעדע אידיש-פיהלענדע האַרץ. צוויי יוגענד פאַרזאַמלונגען זיינען 
לעצטענס אָבגעהאַלטען געװאָרען אין אמעריקא. ביידע וויכטיגע, ביידע דער 
שטאָלץ און ליבלינגס ביים אידישען פאָלק, דאָס זיינען די יאנג איזראעל און 
די מזרחי יוגענד, ביידע די אַװאַנגאַרדס פון טראַדיציאָנעלען אידענטום, 

דער פּראָגראַם פון יאָנג איזראעל אין לעבען איז, צו פארבינדען 
און פאַרקניפּן דעם גורל פון עלטערען מיט קינדער, צו פאַרווירקליכען דעם 
,והשיב לב אבות על בנים ולב בנים על אבותם.? עלטערען זאָלען פארשטיין 
זייערע קינדער און קינדער זאָלען פאַרשטײן זייערע עלטערען. יאָנג איזראעל 
וויל דורכברעכען די כינעזישע וואנט װאָס טיילט אב עלטערען פון קינדער, 
טאַטעס מיט זין, מאַמעס מיט טעכטער, אלע צוזאַמען זאָלען מיט שטאָלץ און 
ווירדע טראָגען די פאָהן פון געטליכקייט, תורה און אידישקייט, און אַ סך 
ריעזיגע אַרבײט האָבען זיי שוין אויפגעטאָן אויפ'ן פעלד פון טראַדיציאַנעלען 
אידענטום. טויזענדער פון אונזער יוגענד, וועלכע האָבען זיך געטרונקען 
אין ים פון עם הארצות און אסימילאַציע, זיינען דורך זיי צוריק צו אונזער 
לאַגעד געקומען און שטאָלצע זיהן און טעכטער פון אונזער פאָלק געװאָרען. 

די מזרחי יוגענד אויפגאַבע איז צו העלפען אונזערע רעליגיעזע 
חלוצים אין ארץ ישראל, וועלכע האָבען איינגעזעהן די טרויעריגע ווירקונג 
פון גלות לעבען אויף דעם לינקען פליגעל אין אונזער נאַציאָנאלען לאגער, 
וועלכע שרעקען זיך אב פאר די ריין אידישע טראַדיציע. גלייכצייטיג האָבען 

זי אויך באַגריפען די שעדליכע ווירקונג, די צוריסענקייט און צושפּליטערונג 
פון אונזער ארטאָדאָקסישען לאגער און דאָס האָט זיי געבראַכט צום הייליגען 
באַשלוס צו גיין צוריק צו דעם לאַנד פון אונזערע אבות און צו קענען לעבען 
לויט זייערע איבערצייגונגען און באַגריפען. 

שטיל און רוהיג, מיט א הייליגען פייער אין זייערע הערצער האָבען 
יונגע קינדער פון סוחרישע עלטערען, קינדער געהאָדעװעט אין ישיבות, זיך 
אװועקגעלאָזען איבער ימים און לענדער צו אונזער טייער הייליג לאַנד צו 
פיהרען מלחמה מיט דער טוױיטער נאַטור און מיט וילדע בלוטדור- 
שטיגע אראבער. 

שווער איז די אַרבײט געווען. מיט באָרװעסע פיס האָבען זיי געמוזט 
טרעטען אויף שטעכעדיגע דערנער. מיט צושטאָכענע, צובלוטיגטע הענט 
געשלעפּט און געריסען די שפּיציגע פעלזען שטיינער. זיי האָבען אויף אָט 
די אַלע שוועריקייטען נישט געקוקט און קיין אַכט ניט געלייגט. פאַר זי 
האָט נאָר געשוועבט דער ליכטיגער אידעאל פון גאולת הארץ און מיט די 
שווייס פון זייער פּנים און בלוט פון זייער האַרצען די הייליגע ערד באַגאָסען. 

מזרחי יוגענד איז געקומען אין ארץ ישראל שאַפען אַ גאַנצען אידישען. 
לעבען, אָט דאָס װאָס דער מזרחי האָט פאַר יאָהרען לאַנג געלערנט און 
געפּרעדיגט אין גלות. די מזרחי יוגענד באַנוגענט זיך ניט נאָר מיט באַצירען 
אידישע קאָלאָניעס מיט שוהלען, מיט בויען בתי מדרשים, מיטץ אַריינזעצען 
רבנים און אויפנעמען שוחטים, וי וויכטיג עס זאָל ניט זיין, נאָר זיי ווילען, 
אַז דאָס גאַנצע לעבען זאָל זיין אידיש. תורה ועבודה דאָס אין די מאָטאָ פון 
מזרחי יוגענד, תורה און אַרבײט, א קלאַפּ מיט'ן האַמער און אַ טרייסעל 
אין דער נשמה, דער גראָב אייזען אין איין האנד און אַ קאַפּיטעלע תהילים 
אויף די ליפּען, דעם רידעל אין דער צווייטער האַנד און די תורה אין האַרצען, 

די אויפגאַבע פון די מזרחי יוגענד אין אַמעריקא איז צו שטיצען 
און העלפען אָט די הייליגע זיהן און טעכטער, וועלכע בויען אונזער לאַנד 
אינ'ם גייסט, אינ'ם עכטען גייסט פון אונזער תורה, | 

אָט-די צוויי אידעאַליסטישע יוגענד-גרופּען האָבען זיך פאַרזאַמעלט 
פון אַלע טיילען פון לאַנד צו העלפען לייזען די אָנגעװײיטאָגטע פּראָבלעמען, 
נעמליך : צו ראטעווען אונזער יוגענד אין אמעריקא און צו העלפען אונזערע 
רעליגיעזע חלוצים אין ארץ ישראל. אַ וויכטיגער טייל יוגענד האָט ערװאַכט 
און רופען צו אונז, אז אויך מיר זאָלען ערוואכען. 

װאָס ועט זיין דער ענטפער איף דעם רוף פון אונזער יוגענד? 
אונזער ענטפער מוז און זאָל זיין, קינדער פון אידישען פאָלק, געבענשט זאָלט 
איהר זיין אין אייער הייליגער און נאָבעלער אַרבײיט. מיט פרישע און יו- 
גענטליכע כחות וועלען מיר אייך העלפען פון דאָס ניי צוריק אויפצובויען א 
אידישען לעבען. אַ סוף צום ואַנדערען פון איין קולטור צו אַ צווייטער, פון 
איין שפּראַך צו אַן אַנדערער, פון איין לאַנד צו אַ צווייטען. אֶהן ברויט און 
אָהן פרייהייט, היימלאָז און שוצלאָז, בערויבט און בעשפּיען, אַ סוף צום גלות, 
אָבער אויך אַן אָנהױב פון אַ שעהנערען און ליכטיגערען לעבען, אַ געטליכען 
און אידישען לעבען, פון דאָס ניי אויפבויען אונזער לאַנד פאַר אונז און פאַר 
אייך, קינדער פון אידישען פאָלק, 


האַיאַס 


ר' יהושע דסכנין בשם ר' לױ פּתח (תהלים 
ל"ז, פּסוק י"ד) חרב פתחו רשעים וגױי. מעשה 
ברבי אליעזר בן הורקנוס שברח מביתו 
ללמוד תורה אצל ריב"ן לאחר ימים עלה 
אביו לנדהו מנכסיו, ומצאו יושב ודורש 
וגדולי מדינות יושבים לפניו, בן ציצית 
הכסת, ונקדימון בן גוריון, ובן כלבא עובוע, 
וזצאו יושב ודורש הפּסוק הזה: חרב פּתחו 
רשעים וגױ" זה אמרפל, וחבריו להפיל עני 
ואביון, זה לוט, לטבוח ישרי דרך, זה אברהם, 
חרבםס תבוא בלבם, יחלק עליהם לילה הוא 
ועבדיו ויכם, אמר לו אבי, בֹנַי! לא עליתי 
לכאן אלא לנדותך מנכסי עכשין הרי כ? 
נכסי נתונים לך במתנה (מד"ר בראעוית, מ"ב), 


עס פרעגט זיך, װי האָט אברהם געקענט שלייפען אַ שװערד אויף צו 
פאַרגיסען בלוט, ווען ס'איז דער לא בחיל ולא בכח כי אם ברוח? איז מען 
על פּי דין תורה מחויב זיך אַרײנצוברײנגען אין סכנת נפשות צוליעב פּדיון 
שבוים און צו זאָגען, אַז די ליעבע האָט דאָס גורם געווען איז דאָך דער 
פּירוד אַ סך גרעסער צווישען זיי און װוער האָט דאָס איהם געגעכבען דאָס 
רעכט אַריינצובריינגען זיינע מענשען אין סכנה צוליעב אַן איינצעלנעם מענש? 
עס איז דאָך געווען אַ מלחמה און אַזעלכע פאַרלענדען מענשען דורך דער 
שווערד ? 

ווידער דאַרפען מיר זעהן ביי אברהם'ן און פאַרשטעהן װאָס די תורה 
דערצעהלט אוּנז, אַז אברהם אבינו איז געזעסען ביי דער טיר און האָט גע- 
װאַרט פאַר אורחים און וי ער האָט זיי דערזעהן, איז ער זיי נאָכגעלאָפען זי 
צו ברענגען אין זיין הויז אַרײן, איז אויך דאָ די פראַגע, איז מען עס מחויב 

צו טאָן אַזאַ זאַך, אַן אַלטער, אַ קראַנקער און אורחים ווילען ניט קומען? 
זי ווילען ניט זיין טובה ? 

נור דער געדאַנקען איז דער, װאָלט אברהם געלעבט אין אַ רוהיגער 
און נאָרמאַלער צייט פאַר דער וועלט, וואו דער פרעמדער װאָלט אויך גע- 
קראָגען זיין רוה-היים און רעכט, װאָלט אברהם אבינו, קען זיין, זיך גאָר" 
ניט אַזױ איינגעשטעלט, אַז די אורחים זאָלען אים באַזוכען און אָננעמען זיין 
גאַסטפרײינדליכקײיט, איז ניט ביי איהם וועלען זיי קריגען אין אַן אַנדער 
אָרט, ווילען זיי יעצט ניט עסען, וועלען זיי שפּעטער ביי אַ צווייטען קריגען, 
אָבער אברהם האָט געלעבט אין דער צייט פון ס ד ו ם , ואו די שיטה 
פון סדום האָט געהערשט, און װוי דער מדרש, אויך די גמרא סנהדרין, ק"ט, 
דערצעהלען אונז, איז שוידערליך געווען זייער פּראָגראַם. זיי זיינען געווען 
געבענשט מיט אַלעם גוטען, -- זיי האָבען אָבער פאַרגעסען אָן גערעכטיקייט 
און יושר און זיינען געגאַנגען אין שלעכטע וועגען. 

ביי סדום איז געווען אַזאַ מנהג: ווער עס האָט פאַרבעטען אַ פרעמדען 
גאַסט צום טיש, האָט מען ביי איהם צוגענומען דעם מאַנטעל, כדי יעדער 
זאָל מורא האָבען און זיך דערווייטערען פון אָרימע-לייט און נויט-באַדערפ- 
טיגע אורחים און פרעמדע געסט, 

אליעזר איז איינמאָל געקומען צו גאַסט-הױז און טרעפט די סדום - 
מענשען זיצענדיג ביים מאָלצייט, און קיינער בעט איהם ניט עסען. זעצט 
ער זיך ניט-געבעטענערהייט צום טיש און זאָגט צו זיין שכן: אַז מען 
וװועט מיך פרעגען, װעל איך זאָגען, אַז דו האָסט מיך פאַרבעטען צום טיש. 
דערהערט דאָס יענער, און װערט דערשראָקען, -- שטעהט אויף פון טיש, 
כאַפּט זיין מאַנטעל און אַנטלױיפט. און אַזױ האָבען געטאָן אַלע, װאָס זע- 
נען געזעסען אַרום טיש. 

איז אַמאָל אַן אָרימאַן געקומען אין סדום, האָט יעדער געשענקט אַ 
רענדעל און אויפ'ן רענדעל אויפגעשריבען זיין נאָמען, נאָר קיין ברויט אָדער 
אַנדער עסענװאַרג האָט איהם קיינער ניט געגעבען, און פון שטאָדט האָט 
מען איהם ניט אַרױסגעלאָזט, ביז ער איז פון הונגער אױסגעגאַנגען. דאַן 
איז יעדער געקומען צו לויפען און צוריקגענומען זיך זיין רענדעל, 

אָט אַזעלכע פאַקטען און נאָך אַנדערע, װאָס ווערען געבראַכט, שפּיג- 
לען אָפּ די שלעכטסקייט פון די סדום-מענשען. אין אַזאַ צייט האָט אברהם 
אבינו געדאַרפט אָננעהמען אויסערגעוועהנליכע מיטלען צו פאָדערען די מענש- 


402 ד ב ר י י ה ו ד א ה לוי 


ליכע רעכט, העלפען דעם ליידענדען, ערמונטערען דעם פרעמדען, לערנען 
די װעלט כ י ל עולם חס ד יבנה א פּראָטעסטירען געגען 
דער סדום-שיטה, 

דיזער צושטאַנד האָט אָנגעהאַלטען און עקזיסטירט אין געוועהנליכע 
פרידענס-צייט, היינט קען מען זיך שוין פאָרשטעלען װאָס עס איז געװוען 
אין מלחמה-צייט, אין אַ וועלט-מלחמה. ניין מלכים, אמרפל מלך שנער, 
אריוך מלך אלסר, כדרלעומר מלך עילם, ותדעל מלך גוים, פון איין זייט, 
און ברע מלך סדום, ברשע מלך עמורה, שנאב מלך אדמה, שמאבר מלך 
צבוים, ומלך בלע איז צוער, װאָס זיי זיינען זיך ג ע ג אַ נג ען בע - 
פ ר יי ע ן| פן אמרפל און די איבעריגע, א בעפרייאונגס קריעג פאַר 
ד ע מא ק ר א ס י און ד זש א ס טי ס, אַז דער פּאַטריאָטיזם צובושע- 
וועט זיך ביי די סדומ'ניקעס קען מען זיך שוין פאָרשטעלען וי עס האָט 
אויסגעקוקט די פרייהייט, 

און אויך פון דער אַנדערער זייט, אמרפל און זיינע חברים גייען זיך 
שלאָגען און צושטערען קלענערע פעלקער, רפאים, זוזים, אימים, החורי, 
ויכו את כל שדי עמלקי, וואו איז נײיטראַליטעט? אַ סקרעפּ אָװו פּייפּער? 
איך גלויב, אַז די אַלע צושלאָגענע פעלקער האָבען געהאַט געשלאָסענע 
טריטיס מיט אמרפל, וואו מען האָט געזיכערט זייער נײטראַליטעט, אַז ניט 
װאָלטען זיי אויך געגאַנגען העלפען ברע מלך סדום און ברשע מלך עמורה ! 
אָבער ווער קוקט אויף דעם, ווען דער מיליטאַריזם פאַרשפּרײַט זיך און דער 
מאָרד-פּאַטריאָטיזם צופלאַקערט זיך, | 

ויקחו את לוט ואת רכושו בן אחי אברם וילכו והוא יושזב בסדום, 
אַ פריעדליכער איינוואוינער, ניט אויפ'ן שלאַכטפעלד האָבען זיי איהם גע- 
כאַפּט, ניט זיי זיינען געצוואונגען צוליעב מלחמה-מיטלען, נאָר צוליעב נקמה, 
און אברהם זעהט, אַז עס האַלט, אַז עס זאָל צושטערט וערען דאָס גאַנצע 
ביסעל אָנגענומענע מענשליכקייט, דאַן שטעלט אברהם אַלעס איין. 

אין דער געשיכטע פון רבי אליעזר בן הורקנוס ליגט אַ היסטאָרישע 
פּאַסירונג. אַז די גדולי עולם זיינען געקומען הערען אַ דרשה פון ר' אל' 
מן הסתם איז דאָס געווען אויסערגעוועהנליך, אַז ניט וייס מען דאָך, אַז 
אונזערע גבירים פּאַסט ניט צו קומען .. . 

נור מיר ווייסען, אַז דיעזע גדולי המדינה, בן ציצית, א, א, װו., ריב"ז 
און ר"א זיינען אַלע געווען בעת החורבן און ווען דער חורבן האָט געדראָהט 

צו פאַרניכטען חלילה דעם כלל ישראל, געוויס האָבען זיך די גדולי האומה 
פאַרזאַמעלט צו ראַטעװען דאָס װאָס מען קען ראַטעװען. 

און ר' אל האָט גע'דרש'ענט ויחלק עליהם לילה ויכם, צוטהיילען די 
אַרבײט און ר"א האָט געװאָלט בעגייסטערען די גדולי המדינה, האָט ער זי 
געוויזען אַ בײישפּיעל פון אונזער פאָטער אברהם, וואו עס האַלט ביי פאָל- 
שטענדיגער פאַרניכטונג איז ניט דאָ אויף קיין זאַך װאָס צו קוקען און מען 
מוז אַלעס אַװעקגעבען, אפילו דעם לעבען, דאָס האָט געװירקט און מיר זעהען 
נאָכדעם די זעלבע גדולי המדינה, אַז זי גיבען אַװעק זייער גאַנצען פאַרמעגען 
-- אויך חרב 9 ת חו, זי האָבען אָנגעפאַנגען 

אויך יעצט, ווען די װעלט מאַכט דורך די מלחמה, װאָס האָט די 
וועלט פאַרװאַנדעלט אין אַ גיהנום, װאָס פאַרצעהרט און פאַרניכטעט, װאָס 
זײ קומט צו דער האַנט, און איבערהויפּט אונזערע ברידער, זי 
אַרױסגעריסען פון זייערע ערטער, גלות, חרב, רעב, און אברחם'ס אייניקלאך, 
װאָס האָבען זייערע לעבענס געגעבען, האָבען יעצט קיין אָרט ניט, אַ טאַטע דאָ 
און קינדער דאָרטען. אין אַזאַ צייט איז די ה א יא ס געקומען וי אברהט 
אבינו און האָט געוויזען װאָס עס הייסט אידישער מוט, אידישע גוט-הערצי- 
קייט, ברידערליכקייט, וי אַ טרייע מאַמע, וי אַ גוטער גערטנער, וי אַ בראַװער 
פײיערמאַן, אַ רעטונגס-גאַרטעל פאַר טויזענדע און טויזענדע ברידער אונזע- 
רע, | 

דער ביישפּיעל פון אברהם אבינו דאַרף אונז באַהערשען און עס 
זאָלען זיך געפינען אויך היינט די גדולי המדינה, נקדימון בן גוריון, כלבא 
שבוע און מיט זייער געלט ראַטעװען װאָס מען קען. עס זאָל אויך דינען פאַר 
אַ דעמאָנסטראַציע פאַר די סדום פּאָליטיק, אַז זיי זאָלען זעהן דעם אונטער- 
שיעד פון אמרפל ביז אברהם, פון פינסטערניש און ליכטיקייט, בין זי 
וועלען זיך אַליין שעמען פון זייערע מעשים און אָנפאַנגען אַ לעבען פון 
גלייכהייט, פריינדשאַפט און ברידערליכקייט צווישען זיך און אויך מיט 
אונז, 

| תניא אמר ר' יוסי פּעם אחת הייתי מהלך בדרך ונכנסתי לחורבה 

אחת מירושלים, אמר לי בני מה קול שמעת בחורבה זו? אמרתי לו שמעתי 
בת קול שמנהמת כיונה ואומרת: אוי לבנים שבעונותיהם החרבתי את ביתי 
ושרפתי את היכלי והגליתים לבין האומות -- מה לו לאב שהגלה את בניו 
ואוי להם לבנים שגלו מעל שלחן אביהם. בכל יום ויום בת קול יוצאת 
ואומרת כך. -- ,יעדען טאָג דערהערט זיך אַ שטימע אין די חורבות פון 
ירושלים און קלאָגט: עה איז מיינע קינדער, װאָס צוליעב זייערע זינד 
האָב איך חרוב געמאַכט מיין הויז, פאַרברענט מיין היכל און פאַרטריבען זי 
צווישען די פעלקער -- װאָס איז נאָך געבליבען דעם פאָטער, וועלכער האָט 
פאַרטריבען זיינע קינדער, און וועה איז צו די קינדער, וועלכע זיינען פאַר- 
טריבען געװאָרען פון פאָטערס טיש." (ברכות, דף ג', 

אָט די האַרץירײסענדע טיעף-ריהרענדע ווערטער פון די חזיל, ווידער- 
האָלט זיך יעדען טאָג אין משך פון איבער צויי טויזענד יאָהר, וי דער 
טאַטע קלאָגט, װאָס די זינד פון זיינע קינדער האָבען געפיהרט דערצו, דאָס 
ער זאָל זיי פאַרטרייבען פון זיין הויז, 

כל יום קללתו מרובה משל חברו, יעדער צוייטער טאָג איז ערגער 
פון ערשטען. דער באָדען פון אונזערע אידען רוקט זיך װאָס אַמאָל מעהר 
פון אונטער די פיס, דאָס ברויט װוערט װאָס אַמאָל מעהר אַרױסגעריסען 
פון מויל. פאַרטרויערטע און דורכגעווייקטע פון טרעהרען זיצען מיר היינט 
און אין אונזערע אויערען קלינגט דער גרויסערּ אומגליק, װאָס האָט געטראָפען 
אונזערע ברידער אין אײיראָפּא. 

און איידער מיר גייען עסען, לאָמיר דערמאָנען די, וועלכע האָבען 
ניט װאָס צו עסען און די יעניגע, וועלכע זיינען געשטאָרבען פאַר הונגער, 
ווייל זיי האָבען ניט געהאַט װאָס צו עסען, מיט װאָס זייער נשמה צו דער- 
האַלטען, און זאָל דאָס דינען פאַר אַ סימבאָל פאַר דער גאַנצער צייט, װאָס 
דער דרייוו פאַר רעליעף פאַר די יעניגע, אין וועמען די נשמה האַלט זיך 
נאָך, װעט אָנגיין, אַז מיר זאָלען זיך ניט זעצען עסען, ביז מיר וועלען זיך 
ניט דערמאָנען אָן די הונגעריגע, אָן די 350 טויזענד יתומים, דריי הונדערט 
טויזענד אלמנות, 4 הונדערט טויזענד װאַנדערער. 

לאָמיר דאָ זאָגען צו אַלע אידען: זעצט זיך ניט ביי אייערע טישען 

ביז װאַנעט איהר האָט ניט אָפּגעצאָלט אייער חוב צו אייערע שװעסטער און 
ברידער, אלמנות און יתומים אויף יענער זייט ים! לאָמיר זיי זאָגען אַז 
זיי האָבען קיין רעכט ניט זיך זאַט אָנצועסען ביז װאַנעט זיי ועלען אמ- 
ווייניגסטענס געבען אַ שטיקעל ברויט פאַר די אָרימע און אַ ביסעל מילך 
פאַר די קליינע קינדער. אָרימע, קליינע קינדערלאך! װאָס ביז ניט לאנג 
צוריק זייט איהר אויך געזעסען ביי רייך-געדעקטע טישען, זאַטע און אָנגע- 
טאָנענע. 

לאָמיר אויך דערמאָנען די טויטע, וועלכע האָבען ניט געהאַט גענוג 
כח אויסצוהאַלטען די שווערע צייט פון הונגער, און לאָמיר בעטען ביי זי 
מחילה, זיי זאָלען אונז מוחל זיין, עס קען זיין, אַז מיר װאָלטען געטאָן ריכטיג 
אונזער פליכט, װאָלטען מיר אימשטאַנד געוועזען זיי ביים לעבען צו דער- 
האַלטען און זיי װאָלטען נאָך געלעבט און געקענט פאַרזאָרגען זייערע יעצ- 
טיגע יתומים, און לאָמיר זיי פאַרשפּרעכען, אַז מיר וועלען פאַרזאָרגען זייערע 
עלענדע אָרימע קינדערלאך, װאָס שמאַכטען פאַר הונגער, װאָס שטייען אָפּ 
שטונדען-לאַנג אין ליין צוקריגען אַ ביסעל מילך אָדער הייסע זופּ און קערען 
זיך פילע מאָל אום מיט גאָרניט, ווייל עס איז שוין אויסגעגאַנגען און עס איז 
מער ניטאָ. לאָמיר זיי זאָגען: אָרימע אידישע מאַרטירער! מיר װעלען 
זאָרגען פאַר אייערע קינדער, אויב מיר האָבען ניט געטאָן גענוג פאַר אייך, 
וועלען מיר אָבער יאָ טאָן פאַר אייערע קינדערלאך. מאַרטירער! מיר ווע- 
לען אייך נעהמען פאַר אַ מוסטער און אַזױ וי איהר האָט זיך מקריב געוועזן 
פאַר אַנדערע, װי איהר האָט אָפּגעגעבען אייערע לעבענס צו ראַטעװען אַנ- 
דערע לעבענס, אויס ריינער מענשענליעבע, אזוי וועלען מיר אויך ניט רוהען 
ביז מיר וועלען טאָן אונזער פליכט צו זאַמלען אונזער קװאָטא. דאַן װושְט זיין 
געבענשט אונזער עסען. 

עס איז דאָ אַ לעגענדע, װאָס אונזער פּאָעט פרוג האָט שוין באַזונגען, 
אַז אויפ'ן הימעל שטייט אַ בעכער און אַז דער בעכער װעט פול װוערען 
דאַן װועט משיח קומען. דאָס הייסט, אַז דער בעכער װעט פול ווערען מיט 
אידישע טרעהרען דאַן װועט משיח קומען. עס ליגט אין דעם אַ שטיק אמת. 
עס איז אַװעק יאָהרען, װאָס מיר האָבען ניט געטאָן גאָרניט פאַר רעליעף, 
טראָץ דעם װאָס אַזױ פיעל טרעהרען איז שוין אױסגעגאָסען געװאָרען, אָבער 
עס ווייזט אויס, אַז דער בעכער פון אידישע טרעהרען איז נאָך ניט פול גע- 
וועזען, אָבער יעצט, רבותי, איז שוין לכל הדעות דער בעכער פון אידישע 


296 ד ב ר י י ה ו ד א ה וי 


טרעהרען און צרות פול, עס גייט שוין אַריבער, מיר מעגען שוין אונזער 
הילף געבען און שיקען 

דער זעלבער פּאָעט זינגט, אַז אידישע טרעהרען גייען קיינמאָל ניט 
פאַרלוירען. און די געשיכטע לערענט אונז דאָס זעלבע, און װאָס װעט 
זיין, אַז עס װעט קומען אַן ערלייזער און װעט דיעזע הייסע קאָכעדיגע טרעה- 
רען נאָך הייסער מאַכען און עס װועט נעהמען שפּריצען און עס װעט פאַלען 
אויף אונזערע הערצער און נשמות, און אַ פייער ועט אָנצינדען דיעזע אַלע 
פאַרגליווערטע בלוט און עס װעט נעמען פלאַקערען און ברענען, קענט איהר 
זאָגען, וואו ס'וועט זיך אָפּשטעלען? לאָמיר זאָגען, די מלחמה האָט שוין 
אויפגעהערט, ס'עקזיסטירט שלום אויף דער װעלט! אָבער ניט פאַר אונז, אויף 
אונז גייט נאָך אָן אַ ביטערע און שרעקליכע מלחמה. שטעלט זיך פאָר אַ לקוי 
חמה, װאָס געלעהרטע וייסען די מינוט, ווען עס קומט און ווען עס גייט 
אַװעק, און עס קומט און עס האַלט אָן אַ טאָג נאָך אַ טאָג, אַ מאָנאַט נאָך אַ 


מאָנאַט, אַ יאָהר נאָך אַ יאָהר, ווען װועט שוין די זון אויפגעהן ? 

איהר האָט אַלע גערעדט ועגען די כמות פון אומגליק, ווילט איהר 
אַ טראַכט טאָן וועגען די איכות, דאָס װאָס מען קען מיט קיין ציפערען 
נישט שאַצען און מיט קיין מעזשור ניט מעסטען ! װאָס װאָלט געוועזען ווען 
דזשאָרדזש ואַשינגטאָן װאָלט פאַרלוירען די מלחמה מיט ענגלאַנד און עס 
װאָלט קיין אַמעריקא ניט געוועזען, ניט נאָר װאָלט אַמעריקא געפעהלט, נור 
| די גאַנצע מענשהייט װאָלט אַן אַנדער פּנים געקראָגען, און װאַשינגטאָן האָט 
לייכט די מלחמה געקענט פאַרלירען, ווען ניט אַ פּוילישער איד, מיט דעם 
נאָמען חיים סאלאמאן, װאָס האָט איהם 600 טויזענד דאָלאַר געגעבען. ואָס 
װאָלט געוועזען, אַז די חשמונאים װאָלטען ניט מנצח געוועזען איבער די וויל- 
דע שכור'ע היידען, די וועלט װאָלט אַן אַנדער פּנים געהאַט. ווער קען 
זאָגען, װאָס פאַר אַ פּנים די אידישקייט און אפשר די מענשהייט וועט קריגען. 
ווען מיר וועלען לאָזען דעם חשוב'סטען טייל פון אונזער פאָלק אונטערגיין? 

מיר דאַרפען דארום דורכגענומען ווערען מיט אַ פעסטען ווילען אַלעס 
גוט צו מאַכען און באַמיהען זיך, נישט בלויז מיט ווערטער, נאָר אויך מיט 
טהאַטען צוריק מקרב זיין אונזערע ברידער פון אײיראָפּא צו אונז, דאַמאָלסט 
איז אַ האָפנונג, דאָס דער פאָטער פון הימעל װעט אויסשטרעקען צון זי 
די האַנד, צוריק אַהײימנעהמען אין זיין הויז און ווידער געבען אַן אָרט בי 
זיין טיש. 


חהארעב לאדוש 


דער היינטיגער מיטינג איז אַ וויכטיגער אין דעם לעבען פון אונזער 
געמיינדע אָדער פאַר'ן ציוניזם בכלל,. דער חאָרעב לאָדוש, װאָס איז גע" 
שטאַנען ווייט אָדער פיינדליך צום ציוניזם, האָט געמאַכט אַ גרויסען שריט 
פאָראויס, רופענדיג היינט דיזען מיטינג, געבענדיג ניו-הייווען אַ געלעגענ- 
הייט צו הערען דזשוליאן מעק. אַ גרויסען דאַנק דאפיר קומט דעם טיכטיגען 
אַרבײטער, דעם פּרעזידענט יוסף קאָלעצקי. איך בעטראַכט דיעזען מיטינג 
פאַר דעם שװאַלב, װאָס זאָגט אָן דעם זומער. דאָס איז אפשר דער ערשטער 
בני ברית לאדזש, װאָס נעהמט אַן אָפיציעלע שטעלונג אין ציוניזם און האָף, 
אַז דאָס װעט ניט זיין דער לעצטער, און דאָס מיינט אַ גרויסע זאַך פאַר דעם 
ציוניזם. די בני ברית לאדזשען מיט איהרע אינטעלעקטועלע כחות מיינט 
אַ כח אין ציוניזם און מיר האָפען אויך, אַז די אולמאַנס אַלס עקס פרעזידענ- 
טען פון חארעב לאדזש וועלען אויך זיין די נעקסטע פּרעזידענטען אויף צין- 
ניסטישע מאַסמיטינגען, 

דאָס איז ניט קיין געלעכטער, מיינע פריינד, איך מיין דאָס גאַנץ ערענסט 
און מיין האָפנונג איז געבויט אויף צוויי זאַכען. ערשטענס, אויף די עהרליכ- 
קייט מודה צו זיין אויף אַ פעהלער, ווען אויך עס איז גאַנץ שווער, נור ווען 
מיר האָבען געזעהן, אַז שיף און מארשאל און אַנדערע האָבען דאָס געטאָן 
װאָף איך, אַז אויך די אולמאנס וועלען דאָס טאָן. 

און צווייטענס בין איך זיכער, אַז אַלע אידען, נור מיט עהרליכקייט 
און געפיהל, מוזען קומען צום ציוניזם, ווייל קיין אַנדער אויסוועג איז ניטאָ, 
ווייל אַלעס װאָס מיר האָבען אױיספּרובירט און אַלעס האָט מען אויף אונז 
אױספּראָבירט, אַלע רעזשימען, אַלע סיסטעמען, אַלע ועגען זיינען יעצט 
פאַרמאַכט און אָפּגעשניטען פאַר אונזער פאָלק און עס איז געבליבען דער 
דער איין וועג -- נאָך ציון. 

מערקט אייך! דעם ערשטען מאָל אין דער אידישער געשיכטע, איז 
דע פרייער רצון געװאָרען דער ענטשיידענער כח איבער זיין שיקזאַל און 
צוקונפט. ביז יעצט האָט מען אונז געמאָסטען אין אַ סדום בעטעל, אַנדערע 

אויף שטעכעדיגע דראָטען און אַנדערע אויף זיידענע בעטגעװאַנד, אָבער אַלץ 
| האָבען מיר זיך געמוזט צופּאַסען צו יענעם, 

דעם ערשטען מאָל גיט מען אונז אַ שטיקעל פּלאַץ, וואו אונזער בנין 
צו בויען, זאָל אונז יעצט פעהלען די בויערס ? 

וועלען מיר זיין טויב צו דעם רוף, פּנו דרך ד' ! יאָ, עס איז דער דרך 
ד', דער וועג װאָס װועט אויפלעבען דעם אָריענט. מיר טאָרען זיך ניט 
שטעלען אין דער מדרגה פון אַ חרש שוטה וקטן, ונאבד מה שנותנים לנה 
ווארום קיין קטנים זיינען מיר ניט, מיר זיינען די עלטסטע פאָלק. זאָלען 
מיר זיין בלינד און ניט זעהן וי אַלעס ווערט באַנײיט און נאָר מיר ניט? אין 
דעם ווילען מיר נאָכטאָן די גויים ! 

דעם טאָג װאָס אידען וועלען איבערטרעטען דעם באָדען פון ארץ 
ישראל אַלס פרייע פאָלק, װעט זיין אַ וועלט היסטאָרישע פּאַסירונג. פּנו דרך 
ד', דער מיטעל-פּונקט װאָס װועט פאַראייניגען אײיראָפּא, אַזיען און אפריקא, 
מיר וועלען אָננעהמען די זיילען פון דער װעלט, נור ניט אַזױ וי ביי שמשון 
תמות, נאר תחי ! 

דאָס אידענטום איז ניט בלויז ספּיריטואַליסטיש, אויך דאָס אידישע 
לעבען איז דאָס ניט. די אסיים זיינען דאָס געווען --- זיינען זי פאַרשוואונדען 
געװאָרען. אָבער אויך קיין מאַטעריעלע סעקטען קען דאָס אידענטום ניט 
פאַרדײען און די צדוקים זיינען פאַרשואונדען, דאָס װעט אויך זיין מיט 
מאָדערנע צדוקים: די אַסימילאַטאָרען,. די גרעסטע סכנה פאַר'ן אידענטום 
איז ניט פון דער זייט פון װיסענשאַפט אָדער לעבען, װי ביטער ער זאָל אויך 
ניט זיין --- נור פון די, וועלכע שטעלען זיך אַרױס צו זיין זיינע פאַרטרעטער, 

מיר דאַרפען זעהן פאַרהיטען, אַז מיט אונזער אידישקייט זאָל ניט 
פּאַסירען דאָס זעלבע, װאָס מיט ר' יהודה הלוי, ווען זיין ברענענדע תשוקה 
צו אונזער ארץ אבות איז פון אַ ווילדען אַראַבער דערשטאָכען געװאָרען. און 
נאָך שמערצליכער איז, ווען צוטרעטען די אידישקייט װעט קיין אַנדערער 


וי אונזערע אייגענע . יי 


אמ עריקאַניום 


וי אַן אַסטראָנאָם דאַרף וויסען די שטערען אין הימעל, אַזױ וי אַ 
דאָקטאָר דאַרף וויסען אַלע אָרגאַנען און טיילען פון מענשליכען קערפּער, -- 
אַזױ דאַרף אַ מענש, אַ בירגער וויסען די געשיכטע פון זיין לאַנד און פאָלק, 
ווייל וי די שטערען אין הימעל ווייזען אויס פאַר דעם געוועהנליכען מענ- 
שען נור װוי קליינינקע אונבעדייטענדע פּינטלעך און דער געלערנטער אַס- 
טראָנאָם זעהט זיי ריכטיג אַלס גרויסע און גאַנצע וועלטען, אַזױ אויך מיט 
פיעלע אינסטיטוציעס פון אַ לאַנד, וועלכע ווייזען זיך צו דעם אונבאַזאנענעם 
בירגער אַלס קליין, נוצלאָז און אונבעדייטענד און נאָר נאָכ'ן לערנען, שטו- 
דירען צייגען זיי זיך אַרױס אין זייער גאַנצער גרויסקייט, אַזױ איז אויך מיט 
די אָרגאַנען פון מענשען, וועלכע פילע פון זי ווייזען אים אויס אונבעדייטענד 
און נוצלאָז און נאָר דער שטודירטער וייסט די גרויסע נוצען פון יעדען 
גליעד, דעם קליינעם וי דעם גרויסען, און ווייסט אויך די מיטלען און וועגען 
וי זיי צו היילען, ווען זיי זיינען קראַנק, אַזױ ווייזט זיך אויך פיעלע איינריכ- 
טונגען פון לאַנד צו דעם אונבעזאנענעם אַלס איבעריג און מאַנכע מאָל שעד- 
ליך, | 

אָבער נאָכ'ן שטודירען און נאָכפאָרשען די געשיכטע און איינריכ- 
טונגען פונ'ם לאַנד, זעהט ער ערשט די וויכטיקייט און ריכטיקייט פון זי 
און דאַן ערשט ווייסט ער די מיטלען און וועגען וי זיין לאַנד צו היילען, ווען 
זי איז אין אַ קריזיס, | | 

מיינע פריינד! איך בין אייך נישט געקומען געבען קיין לעסאָן אין 
אַמעריקאַניזם און לאָיאַלטי צו אַמעריקא. די ערשטע פעהלט מיר אַליין גע- 
נוג און די צווייטע, האַלט איך, אַז עס איז איבעריג, ווייל איהר געפינט ניט 
קיין איינציגע פאָלק אין דער נאַציאָנאַליטעט, אין אַמעריקא, וועלכע זאָלען 
זיין אַזױ לאָיאַל און ליב האָבען אַמעריקא --- וי אידען. און איך װאָלט דאָס 
גאַנץ אָפען און פריי געזאָגט פאַר אַלעמען, אַז איך בין אַ בעסערער אַמערי- 
קאַנער, װי דער בעסטער, אפילו װוי דער פּרעזידענט, אָדער װי אַנדערע 
מיט זייער פּאַטריאָטיזם, ווייל קיינער האָט ניט געליטען אַזױ ווי.מיר, דארום 

קען קיינער ניט פיעלען דעם טעם פון פרייהייט און גלייכהייט -- װוי מיר, 
מען פילט ערשט דעם טעם פון די זונען-שטראַהלען און ליכטיקייט פון 
פריהלינג און װאַרימקײט, נאָך נאַכט און פינסטערניש, נאָך קעלט און וינ- 
טער. און ווער האָט נאָך דורכגעמאַכט אַזעלכע שטורעמס און פינסטערע נעכט 
אַזױ װי מיר? דעריבער זאָג איך נאָך אַמאָל, אַז קיינער קען ניט פילען דעם 
גליק פון פרייהייט און גלייכהייט װוי מיר! / 


דארום איז ניטאָ גענוג ווערטער מיט װאָס צו פאַרדאַמען די ליגענס 
און איך האָב נישט גענוג כח צוריקצושליידערען די באַשולדיגונג, אַז אידען 
זיינען רעװאָלוציאָנערען, אָדער באָלשעװיקעס. װאָס דאַרפט איהר מעהרער, 
ווען אידען זיינען אין גלות פאַרטריבען געװאָרען פון די בבלים איז צו זיי 
געקומען דער רוף פון דעם נביא: | 

;ודרשו את שלום העיר אשר הגליתי אתכם שמה והתפללו בעדה אל 
ד' כי בשלומה לכם שלום*. מתפּלל זיין פאַר די זעלבע בבלים, וועלכע האָבען 
אונז אונזער לעבען צושטערט און פון אונזער לאַנד פאַרטריבען. טאָ ער 
רעדט שוין פאַר דעם לאַנד, וועלכע האָבען פאַר אונז די טויערען געעפענט, 
די טויערען, וועלכע דער איד, ווען ער קומט אין עליס איילאנד בעט ער בי 
גאָט: ,פתחו לי שערי צדק אבוא בם אודה ד'' -- ,שלא ימרדו באומות 
ושלא ישתעבדו בישראל יותר מדי* (שבועות). מיר האָבען אונזער שבועה 
געהאַלטען, עס איז טאַקע געוועזען אַ וואונדער, וי אַזױ מיר האָבען אונזער 
שבועה געקענט האַלטען, נור געהאַלטען האָבען נישט די גוים זייער שבועה, 
נאָר מיר אונזער שבועה האַלטען שוין גאָר. הלואי װאָלטען מיר אַזױ גע- 
האַלטען אונזערע אַנדערע שבועות, וועלכע מיר זיינען מושבעים מהר סיבי. 

און טאָמער איז דאָ ביי אונז זאַכען אויף צו קריטיקירען, מאַכט גאָרניט 
אויס. מען דאַרף נאָר מיינען עהרליך און די יעניגע, וועלכע ווילען דאָס אויך 
ניט ליידען און פאַרמאַכען די מיילער פון עהרליכער קריטיק, זיי דאַרף מען 
געבען אַ לעסאָן אין אַמעריקאַניום : 

אַז אַמעריקא איז ניט קיין איינגעזייערטע פּיקעל, וועלכע מען האָט 
פאַרזייערט און עס שטייט און אויך ניט קיין קליינע שטייענדיגע װאַסערל, 
וועלכע קוועלט ניט צו, נור אַ לעבעדיגער בוים, װאָס האַלט אין איין אַנטוויק- 
לען זיך אין אַ פרישער קװאַל װאַסער, װאָס האַלט אין איין קוועלען, משיח 
איז נאָך ניט געקומען, דאָס דאַרפען שוין אַלע וויסען, דארום איז קיין פאָל- 

שטענדיקיים נאָך ניסאָ און עס זאָל דעריבער עהרליכע קריטיק געהערט 
ווערען אום עס זאָלען אויך די פעלערען אויסגעכעסערט ווערען,. וי מיר 
האָפען., אַז עס וועט, ווייל צושטאַרק איז די אַמעריקאַנער פרייהייט ביים אַמע- 
ריקאַנער פאָלק אײינגעװאָרצעלט געװאָרען און אויך צו טייער האָט אַמעריקא 
פאַר דער פרייהייט באַצאָהלט, אַז עס זאָלען קענען קליינע מענשען דאָס אויס" 
רייסען. ' 

כשאנו רוצים לעמוד על טיבו ואופיו של עם ולאם, על תכונות-רוחו 
היסודיות וכח-חיותן,, אם חפצים אנו לבחן בקויו המיוחדים של רגש עם ונטיות 
רוחו, עלינו להתבונן במלחמת-הקיום שלו, בהתאבקותו עם הכח המתגדר 
העומד לבלעו, התאבקות הקיום היא תנועת:החיים של התלבנות הרוח, 
הפרוציס של הזדככות העצמיות, התפשטות חיי הסביבה. החיים הזרים, 
והצטמצמותו בחוגו הצר של תכונתו העצמית, 

הנחה פשוטה זו אינה זקוקה לביאורים ויסודות. היא מתגלתה לעין 
המסתכלת בחיי כל עם ועם: ואולם היא מתגלתה בצורה יותר בולטת בחיי 
עמנו, עם שלא פסק ואינו פוסק ללחם את מלחמת קיומו נגד מלתעות כפירים 
השנונות לפניו בכל ימי גלותו, בו וברומו מתגלה החזיון הזה בכל היקפו 
ושטחו, ואולי רק ע"י אנו יכולים לבחן, להקיש וללמד על אלו, שמצבם לא 
חלק להם את מזלו של עמנו, של כל העמים וכל הארצות. / 

המוסר היהודי, הרוח העברי, הנשמה הישראלית של עם הספר, נתגלו 
בכל תקפם במלחמת קיומו של עמנו במשך אלפים שנות גלותו. דוקא בבין- 
השמשות של חייו התגלתה שמשו בכל הודה והדרה, בין להבות האינקוויזיציה 
ולהטי החרב של אויביו בכל התקופות והדורות, הרהיבה קשת-נשמתו את 
עיני הדורות הבאים בגוניה המקסימים,. עד שלא שקעה שמשה של זה עלה 
כוכב שני, נעשה לחק היסתורי בחיינו. אם השקיעה נראה, אם יכולים לַּהבחין 
ולדעת את הכרח השקיעה, אז מעלים כבר כוכב שני, שמש אחרת, המתפרצת 
בזהר יותר שופע: בקרני אור יותר מעדינים ומרוים. חכמינו, גודרי הפרצים, 
היו גם בוני חומות, מקימי סוללות לשמירת הבירה כולה. ובמשך גלותנו 
המרה, דרך ארוכה ומלאה פחתים ומדרונות אורבים, התלבש הרוח העברי 
הזה, שהתפרץ בהתאבקות הקיום, גידים ועצמות ועור קרם עליו. מרגש, 
שרק לעתים מתפרץ, נהפך לכח, כח מעמיד ומניע, מנשמה לגוף מוצק, 
כשמנצחים אז הוא מנצח, הרוח העברי נעשה ליסוד החיים, למרכז הכח של 
עולמו, לאויר-נשמתו, שמבלעדו הוא נוטה למות ולגוע. 

במד"יר (שמות א') מסופר: רבי עקיבא היה יושב ודורש והיה הצבור 

מתנמנם, בקש לעוררם, אמר: מפני מה זכתה אסתר שתמלך על קכ"ז מדינות ? 
אלא תבא בת בתה של שרה שחיתה קכ"ז שנה ותמלך על קכ"ז מדינות. 

ואמנם כן במדרש סתום זה משתקף בבחירות יתירה הצטרפות יסוד 
הרוחני של חיי עמנו לכל פעולותיו הבאות במגע ומשא ישר את קיום העם. 
מופת חי וקים עד חיום אנו מוצאים עוד בימים מקדם, בימי רבי עקיבא 
הוא היה חי בתקופת בר כוכבא, בתקופת העובדא והמעשה של שחרור העם 
מיד מציקיו, הרומאים, וגם רבי עקיבא, הלב הגדול של צרכי העם נסחף 
בזרם העת, ומלא התלהבות ואש החופש, שהודלק והוצב בלבות העם, קרא על 
בר כוכבא: ,דרך כוכב מיעקב!* אחרי החורבן הנורא של עיר תפארתנ, 
ירושלים הקדושה, ונוה תפארתנו, בית המקדש, אחרי החורבן הנורא שעולל 
להארץ החביבה לנו, והדם הרב שנשפך על אדמת ארצנו בכל הרצח והזדון 
של משובת הרומאים, התעורר העם לתחיה ולתקומה, ורעיון אחד ומחשבה 
אחת מלאה את כל הויתם, רגש חפש אחד הלהיב את הלבבות, לנקם את 
דמי אחיהם, למגר את האויב האכזרי ולהשתחרר מעולו המעיק. העננים 
השחורים והעבים הכבדים, שתלו והקדירו במשך שבעים שנה על שמי הארץ 
והעם, נתפזרו והוסרו, השמים נזדככו ונטהרו, הלבבות רחפו בין תקוה 
ואשר, בין חיים ווהר. הרוה הכבדה והמדכאת. שכתולעת דקרה בנשמה 
המיואשת למראה החורבן, הסירה את בגדי אבלה, הפשיטה את בגדיק 
השחורים ותתעטף במחלצות רבי הגונים ומרחיבי העין. העם התעורר 
לתחיה, וכל מה שעבר עליו עד השעה ההיא, כל העקות והיסורים שתכפו 
ובאו עליו, נתלכדו לכח חזק, אדיר ופורץ, להלחם, להנקם ולהשתחרר, וכל 
העם, למקטניו עד גדוליו קמו כאיש אחד ללחם את שחרור ארצם, כל השאלות 
השונות, שרחפו בעולם היהודי, הועברו מסדר היום, וכל התיקונים, הגזרות 
והסיגים נדחו מעל הפרק, למח היהודי וללבו לא היה מקום לתסיסה אחרת, 
שאינה מצרפת לאש המלחמה, העומדת מחוץ למטרת המלחמה והתפשטותה, 
פינה פנויה לא היתה בלבו לעובדות אחרות, לפעולות וצרכים אחרים מלבד 
התפרצות הרגש הזה, 

ובתקופה זו ישב רבי עקיבא ודרש. רבי עקיבא, שחלק את לב העם 
למלחמת השחרור, לא ראה שום דחיה אפילו בשעה זו להרבצת התורה, 
לפניו לא התקימה שאלה כזו,. קבוע היה בלבו, כי אם לוחמים בעד הארץ 
אז לוחמים גם בעד תורת הארץ, כשם שבחורבן הארץ היה חורבן והריסה 
צפוים גם לתורה, ואם אנו לוחמים בעד התורה צריכים להגות בה, לפרסמה 

ברבים, להרביצה במדה יותר מרובה ובכר יותר רחב. רבי עקיבא הלוחם 
בא גם לדרוש, הופיע בבית המדרש, גם את עלוב זה לא שכח, ואם גם הצבור 
התנמנם, דבריו לא נכנסו באזני השומעים, הם חכו לחדשות משדי המלחמה,. 
כל מעינם, שיחם וניבם היו נתונים למלחמה ולדברי תורה לא היה מקום 
| בלבותיהם. רבי עקיבא הבין מיד את סיבת הדבר הזה, ידע לאשורו את 
יסוד יחס'הקהל המוזר הזה וקרא ואמר: היודעים אתם מפני מה זכתה 
אסתר למלך על קכ"ז מדינות, מה עמד לה להתעלות מבת גולה, מבת העם 
מנושלת מארצה ולמלך על קכ"ז מדינות להצלחה מ ד י נ י ת כו? 
היודעים אתם מה גרם לזה? -- כי תבא בת שרה, שרה אמנו זו, שעסקה 
במצוות ומעשים טובים, שרה זו, אשתו של אברהם אבינו, שהכניסה נשים 
תחת כנפי ‏ ה ש כ י נ ה , עזרה למתח ולהרחיב את השמים הטהורים, 
את האור הזך בתקופה חשכה במשך קכ"ז שנה, -- תבא בת שרה זו, אסתר, 
שגם בימי צרתה שמרה על הרוח העברי וטהרת הלב של היהודי 
שגם בימיה לא נרתעה להגן בעד עמה. תבא אסתר זו ותמלך על קכ"ז 
מדינות. אם מצרפים אֹת התורה הישראלית למדינות נוכל לקוות להצלחה, 
הנשמה והגוף יכולים להצליח. ובהעדר אחד מהם עמלנו לריק הוא, 

והרוח העברי הזה, שעליו דרש רבי עקיבא, צירוף התורה של העם 
ל כ ל הפעולות והעבודות לשם העם צריכה להיות הבריח התיכון לכל 
התנועות של עמנו בזמננו זה אם בצק העתים, תחת שבט נוגש של עמים 
פראים: בתקופה, שעמנו נעשה לאיסקופה הנדרסת, לעיסה, שידים עסקניות 
מעללות בה, אם בעת צרה נוראה להעם התעוררו טובי עמנו וחדשו את 
הרעיון של שיבת ציון, להחיות אֹת הארץ, להקים את הריסותיה, לבנות 
חרבותיה ולאמר לציון הנה בניך;: אם התעוררנו בצק העתים תחת עקבת 
הגלות לדרש את שחרורנו המדיני, אז עלינו לדעת כי רק בצירוף הרוח 
העברי, קיום תורת העם, שהבליטה את כחה הגדול בקיום עמנו בגלותנו 
המרה, התורה, שהיא העצמיות של נשמת עמנו, רק בצירופם של אלו לתנועת 
השחרור המדיני, תעטר עבודתנו בהצלחה, רק בהתעוררות היסוד הרוחני 
והתרחבותו בארץ תקותנו נוכל לקוות לשחרור עם הספר על אדמת שרשוה 
ואם אנו מפרידים את הספר מעל העם, אז גם עם אין לנו וגם הארץ לא 
תהיה שלנו, ישראלית; ועיני ישראל הלא נשואות לארץ ישראל, לארץ העם 
בכל גוני רוחו ושרטוטי דיוקנו הרוחני, התורה צריכה להיות כֹּלִי הקיבול 
של תחיה זו, להטביע את חותמה על כל מהלכי החיים בארצנו, לבנות מושבות 


תור ה וא רץ 505 


חרדיות, להקים בתי ספר חרדים ולהכניס את רוח התורה לכל החוגים 
השונים, ודוקא בשעה קשה זו, דוקא תחת קדרות עננים המכבידה כעת על 
שמינו, עלינו להזדרז לעבודה קדושה זו, לעבד לשם הרוח העברי הזה, 
שהתבלט בכל יפיו והדרו בצק העתים, ‏ ב ה ת א ב ק ו ת הקיום של 
עמנו, עבודה קדושה של תורת העם, בעד העם ובארץ העם. עלינו לעמד על 
המשמר, לעמד בעד מטרתנו הקדושה ולהרחיבה, להפיצה בין כל שדרות 
עמנו, בידענו כי רק העם יכל לנחל את הארץ, את ארץ ישראל, ואם 
תהיה לנו תורת ישראל אז גם ארץ ישראל תהיה לנו! 


לנברית מילה 


כגמרא מובא המכניסים אומרים: כשם שנכנס לברית כך יכנס לתורה 
ולחופה ולמעשים טובים. לכאורה למה בחרו בברכה זו דוקא לברית מילה 
ולא להגים אחרים, ברכה זו היא בשעתה גם בימי הפורים כי מה לו לאדם 
בחלדו אם לא הבנים, נחת רוח של בנים טובים, בעלי תורה ומעש"ט, ולמה 
בחרו דוקא בהזדמנות זו ? | | 

אולם כלל ידוע הוא בעולם כי הלוקח ירצה תמיד להוריד את המחיר 
של המוכר ודרך התגרנים להוסיף מקודם מעט על המחיר הקבוע, מה שיהיה 
לויתור להורדת המחיר כפי דרישת הלוקחים. פרקמטיא שמחירה הקבוע 
הוא דולר לאמה, מבקש בעדה המוכר דולר וחצי, בידעו כי חצי דולר יוריד 
הלוקח והוא יהיה אנוס לותר לו אם הוא רוצה שיעמד במקחו. ועל דרך זה 
אומרת הגמרא בנדרים: זריזין קונם שאיני פוחת מסלע, קונם שאיני מותיר 
על שקל שניהם רוצים בג' דינרים, זה הוא חוק קבוע בעולם המסחר להעלות 
ולהוריד, 

וע"ז מבואר לשון הכתוב: ויאמר משה בנעורינו ובזקנינו נלך וכו' 
ויאמר פרעה לכו נא הגברים ועבדו את ד' כי אותה אתם מבקשים. הענין הזה 
זקוק לביאור, כי איך זה אומר לו פרעה כי אותה אתם מבקשים, כלומר 
הגברים לבד, הלא משה אמר לו בפירוש בנעורינו ובזקנינו נלך? אבל לפי 
הציור המסחרי שהבאתי לעיל הדבר הוא פשוט מאד. פרעה חשב בי ישׂ. 
לו ענין עם תגרנים, עם לוקח, שמוכרח למכר לו את סחורתו, ולכן מהמבט 
המסחרי הלא זה מובן כי על משה לבקש הרבה לשם הויתור, ע"מ להוריד, 
והוא צריך לכון אל הנקודה האמצעית, אל הפשרה המסחרית, וע"ז, ויאמר 
פרעה, לכו נא הגברים ועבדו את ד' כי אותה אתם מבקשים, הלא רק את 
זה אתם רוצים, אלא שהוספתם על הדרישה כדי להוריד, ולכן הנני מסכים 
ולכו נא הגברים ועבדו את ד' 

ועל דרך זה כיון דוד המלך באמרו : אחת שאלתי מאת ד' אותה אבקש, 
הדבר הזה שאנכי מבקש מהקב"ה, אומר דוד, איני עושה בזה כתגרנים 
להעלות ולהוריד, כ"א, אותה אבקש, את הדבר הזה במילואו ובהיקפו בלי 

שום יתרון ויתור אנכי מבקש. האחת ששאלתי היא היא שאנכי מבקש, 

וכך זה הענין עם הגמרא שהבאתי לעיל. לרב כשאדם זוכה לבן 
והשמחה שנולדה ברוחו למתנת הקב"ה ובפרט מי שהיה חשוך בנים, והנה 
נעתר לו הקב"ה וזכהו בבן, אז חלומותיו לעתיד הבן אינם יודעים גבול. 
השמחה, שמתנה זו ממלאה את כל קרביו, הששון והגיל הממלאים את חלל 
עולמו ממריאים את רוחו לרקיע השביעי ורוקמים לפניו חלומות פז למנהג 
הילד, לחנוכו, איך לגדלהו ואיך להרימהו למדרגה הגבוהה שחלומותיו אורגים 
לפניו ותמיד חלומותיו מצירים לפניו עתיד יותר גבוה לילד מכפי מדרגתו 
ומצבו הוא, והאיש הפשוט עוד מגדיל לעשות בזה, כי הלא יחד את פשטות 
מדרגתו הוא רואה גם את גבהות המדרגה העליונה והוא מכיר גם במרחק, 
ואם סוף סוף הוא מקוה וחולם שבנו יגיע עד השלב האחרון של סולם החיים 
לא קשה לו ביותר להרחיק עוד מעט ולהקים שלב חדש.. והוא הדין עם 
איש רם המעלה אינו מסתפק במדרגתו לחלק לה לבנו, והוא מיעד לבנו 
מדרגה יותר גבוהה, מצב יותר מרומם, אף שאינו מגדיל לעשות בזה כמו 
האיש הפשוט, מכיון שגם הוא עומד על מדרגה גבוהה, איך שיהיה, אם ישאלו 
אז, בברית-:המילה של בנו הרך, שאז התלהבות-שמחתו מגיעה לנקודתה 
הקיצונית,. מה הוא חושב בדבר עתידו, בדבר חנוכו? יענה לך רמות 
ונשגבות. תורה? בודאי לא אסתפק בקו חרובין של ,עברי" ופסוק חומש 
ע"מ לשכח. תורה, לדעת כמו שצריך, ללמד הרבה, להגות בגמרא, בארבעה 
חלקי שו"ע, בראשונים ובאחרונים, שיהא מלא וגדוש, חופה? להשיא אֹת 
בני לא לפי ערכו, הא כיצד? אחפש אחרי בת מיוחסת, יהודית כשרה 
! מבנותיה של אמנו שרה, זריזה במצוות, עושה רצון בעלה ומחבבת את התורה 
ושתדע להוקיר תלמידי חכמים, בעלת מדות מצוינות, כיהודית טובה. מעשים 
טובים? מה שייך? אחנכהו שיאהב את המדות הטובות שבהן נשתבחנו, 
רחמן, בישן וגומל חסדים, שירדף אחרי המצוות לפעל בעד טובת השני, לחוש 
לעזרת הנדכה וכן הלאה בעת שמחת לבו לא יקמץ בהבטחות, הבטחות של 
חלום העתיד שגופא דעובדא הן גם תקוות, 

אולם נסורה נא לרגע מחזיון זה ונעבר לתקופה מאוחרת, נזדקן מעט 
בשנים, אז מתגלה לפּנינו תמונה אחרת לגמרי. הילד הרך נעשה לאיש, 
לבחור, מזוחל על הארץ למרחף בשמי שמיא של מעשי החיים, והנה הופיט 
שנוי גם במהלך התקוות של אביו, מכיון שהחלום נהפך לעובדא, אז התקוח 
מופיעה באופן קונטרסטי לילד, תל התקוות : הילד עולה וגדל והתקוה פוחתת 

ויורדת דם לתחות ארעא. וירידה זו, אמנם, לא באה בכונה תחלה, היאי 
אמנם, עוד מקננת באיזו פנה נסתרה שבלב האם, אלא הוא מסיח את דעתו 
ממנו בעקב ההתפשרות, ההתפשרות עם החיים, המביאה את האדם לידי 
שכחה, 

האב הזה נוהג כתגר עם הפרקמטיא שלו. אמנם כן הוא הדבר, 
הוא יאמר לך, בודאי שטוב מאד ללמד הרבה, לדעת הכל ולהעתיר במעשים, 
אבל החיים, מה יכולים לעשות, אידאפשר להלחם באלו, והם מכבידים עליך 
בכזה. צריכים לעשות חיים, פרנסה זו היא לאו מלתא זוטרתא ואסור לדרש 
הרבה מענינים רוחניים. מעשים טובים, מהיכי תיתי, זה דבר טוב אם יכולים, 
אבל לא כולם יכולים, הזמן, השעה והמצב ואי-אפשר לדרש אפילו את הרצון 
לזה, ואם עוד תקשה ותמטיר עליו מבול של תמיהות וקושיות, הוא יהפך 
ממצדד ומתאונן לקטיגור קשה ולמצדיק. ואם הוא יכל, יענה לך, אין הוא מחייב 
לדאג בעד השני, לכל אחד ישנו עולמו, וכל אחד ידאג בעד עצמו. קשלימ- 
מזלניקים* יש הרבה בעולם ואין הוא אחראי בעדיהם, אין הוא אביהם של אלו, 
אם רע להם אין איש מחויב לנוד להם, ידאג הבורא בעדם, אבל מה לו 
ולהם? בת ת"ח? מיוחסת? יהודיה טובה? מכבדת ומכובדת? וכי מי זה 
משגיח בענינים פעוטים כאלו בימינו אלו. דברים טובים הם, אמנם, זאת לא 
יכחיש, אבל מה לעשות, וכסף הוא ענין רבתי בחיי איש צעיר, שצריך 
להתעלות. וכי האם יוכל להשאר או להיות קבצן כל ימיו, אוֹ אולי להיות 
פדלר בישראל? ומה יועילו לו כל הדברים הללו, יהיה קבצן מיוחס ותו לא. 
חיים, כך יתאנזז עוד לכשהשעה תהיה צריכה לכך. ובכלל הלא מאז ועד עתה, 
עשרים השנים, או עשרים וחמש, נתוספו גם על אמריקניותו, ה,סיטיזניות" 
האמריקנית פשטה את ענפיה בשטח יותר רחב, וחדרה לכל דרכי החיים שלו. 
,אלד-אמריקן", דבר זה אומר הרבה, אף שעושה מעט. וסוף סוף מה שכשר 
והגון לחצי ,גרינהורן* וקרוב ללבו של הזקן והשפם, מהכרח להיות שנוא 
ומאוס על ;,חינקי*", שנפשו היפה תקוץ במנהגי הזר והעיקר במלבושיו 
בזקנו ובשפמו. ודבר מתקבל על הלב הוא, כי מה שרצה אתמל בהיותו עוד 
חצי אמריקני, הוא בוחל למחר, מה שקוה אמש הוא מהבל היום, הוא מוכרח 
לחוש בזה, כמו שמתארקן, או אמריקני גמור צריך ומחויב לעשות, וא"כ איך 
יכולים לשאת או להשתעשע בחלומות כאלו של הימים ההם, שהם עאכתם" 
חייו האמריקנים הטהורים, איך לבקש אפילו את הפשרה למחצה, לשליש 
ולרביע אם זכר הימים ההם חרות עליה, ומה גם כי זה יכל לטמא ח"ו גם את 

ימייטהרתו אלו, במחשבות ,ירוקות" כאלו, הוא יכל ח"ו להכניס את הרוסי 
במגפיו וזקנו לביתו, וזה הוא הדבר היותר נורא של חייו, וממילא מחשבה כזו 
היא מחשבת פגול, ויבקש להבטחותיו התרת-הנדר כמנהג התגר: הוא מבקש 
הרבה בכדי להוריד, גם אנכי הבטחתי הרבה בכדי להוריד מעט, כך הלא 
העולם נוהג ואינו יוצא מהכלל, מבטיחים ומורידים, כ"א לא יורידו אז גם 
המקח עומד ליבטל ונפרט כאן כשסכנת השמדה גמורה צפויה להאמריקניות, 
מוכרחים להוריד, -- וזה כונו חכמינו באמרם: המכניסים אומרים כשם 
שנכנס לברית כך יכנס לתורה ולחופה ולמעשים טובים. הם בחרו בברכה 
זו דוקא לברית מילֹה, כי אז האב מבטיח את הבטחותיו לחנוך הילד, אז 
הוא נוטע יחד לעתידו של בנו, אז הוא הולך טעון מחשבות וחלומות להײ 
בנו זה להקמת חייו, אז הוא מטיל לו עם משאות-נפשו, שפעמים אין ספורות 
נברקו במחו ואינם להפכן לעובדות להגשימן בעתידו של בנו זה, אז הוא 
שופך את כל הגיגת לבבו להדרכתו של פרי בטנו, ולכן היו מברכים אותו 
כשם שנכנס לברית, באותו הרוח, באותה ההתלהבות הפנימית שאתה מבטיח 
לבנות את עולמו, ברצון זה ובשאיפה זו, שאתה מחליט כעת לדרכי בנך 
בחיים, כעת בעת ברית המילה, כך יכנס לתורה ולחופה ולמעשים טובים, 
שלא תוריד את מקחך, שלא תנהג בזה מנהג תגרנות, מה שהכטחת וחלמת 
לעשות בעת שהכנסתו בבריתו של א"א יתגשם בעת שתגדילהו לחופה, התורה, 
החופה והמעשים טובים יהיו לפי דרך זה, ולפי כונה זו שגמרת בדעתך בעודו 
ילד דך, לא פשרות, לא פירוקים, בלא גמגום שפתים, כ"א הכל, הכל בשלמותו 
ובהיקפו, הכל, כמחויב ומוכרח, כצרך מצרכי חייו -- כשם שנכנס לברית 
כך יכנס לתורה ולחופה ולמעעס"ט. 

בימינו אלו, ימי חפש הפרט ושלטון הכלל, התעוררה גם האשה 
מתרדמתה, או ביתר דיוק, דרישת האשה ותביעותיה המיוחדות, דרישות כאלו 
שנושאות עליהן חותם של קובלנית, תלונות על יחס העולם לה, והמבט 
המשפיל של החברה עליה, ואמנם, אצל אומות העולם הרבה יש לה להתאונן, 
היחס של הבעל לאשתו אצל אומות העולם בימי הבינים, היו כה נכרי וכה 
זר ולפעמים אכזרי, עד שאין לנו רק להצדיק את דרישתה ולצדד בזכותה 
כ"א לסייעה ולעזרה בגורלה זה. דרישה זו נובעת לא רק מהתפתחות העולם, 
האנושיות, בענפי החיים השונים, שע"י האיש בטעותו הקודמת, זאת אומרת, 
לא מהאיש גרידא, כ"א גם מהתפתחות האשה בכלל, התרחבות חוגה ורצונה 
לפעל ולעשות. האשה של זמן העבר הסתפקה בעבודת הבית והצטמצמה בחוג 
צר של חיי המשפחה, ומה שקרה בעולם הגדול, ומה שהולך ומתרחש מסביבה 
לא היה לה ענין לענות בו. ואמנם גם עבודת הבית ועין צופיה בחיי המשפחה 
זה הוא דבר גדול ורב-הערך, הידים החרוצות של בעלת-הבית היו ותהיינה 
הידים הפוריות של הדור החדש, הצעיר, שהוא תל התקוות של עם ועם והלב 
של החיים העתידים, אולם העולם המעשי, לא אפשר להכיר בערכו של פרט 
וקיבוץ מכיון שהוא עומד מהצד ואינו לוקח חבל גם בו. שלילת עבודה לגבי 
החיים המעשים היתה ותהיה גם שלילת הערך או הכשרון של קבוץ ופרט 
זה; אבל כשיחד עם החיים ההוויים עם זרם חיינו החדש, בחרה לה גם האשה 
עמדה בחיים המעשים, כשגם נזירות העובדא והמעשה, החלו להראות את 
מרצן וכח פעולתן בכל דבר טוב ומועיל, ליסד חברות לעזרה לנדכאים 
לבנות מוסדות לפליטי התלאות, לדאג בעד יתומים אומללים, לחוש לעזרת 
זקנים וזקנות, לעשות בעד הכלל ולטובת הכלל, החלו אז להכיר בטענת 
המקובלת של דורות ותקיפות, לחוש בעול שנעשה להן ולהרגיש בצרך של 
שנוי היחס, שנוי-השקפה של האנשים אליהן. | 

ואמנם במה שנוגע לעמנו, לעם ישראל, אין לנשים לקבל על יחס 
האנשים. חכמינו, חכמי התלמוד הראו את הערך של האשה בתקנותיהם 
המיוחדות לעזרת האשה ולבסס מעמדה בחיי החברה. כתובה, מזונות. הם 

תקנות אחדות של המון התקנות שהועילו הרבה להרים את ערך האשה, 
חזיונות כאלו, שאי-אפשר לפגש אצל עמים אחרים אפילו בתקופה מאוחרת, 
והרבה הרבו חכמינו לדבר בשבח האשה באגדותיהט הקדושות, המפוזרוֹת 
כמרגליות בים התלמוד; ואולם אנכי רוצה להעביר בזה דברי-חכמינו האלו 
שהנשים ברבן רגילות לעקם את פניהן ולפעמים גם להטיח בהם ולבעט 
בדבריהם הקדושים, שמופיעם לפניהן כפגיעה בכבודן וננסה נא להראות, בי 
אם מעמיקים בדבריהם, יכולים למצא במקום נגיעה בכבוד הרמת הערך 
ושבח הדבר, ‏ 

דברי שלמה המלך בקהלת : ;אדם מאחד מצאתי ואשה אחת בכל אלה 
לא מצאתי?* הם כמדקרות חרף להנשים המרגישות שלנו והן רואות בזה 
עלבון נורא לעמדתן בחיים, ודבדי שלמה אלו משמשים גם למחי קבל בידי 
מתנגדי האשה, עד שעוד מעט והורידו את שלמה מגדולתו לשפל המדרגה, 
ואולם כשנעין היטב בדבריו הקדשים נראה, כי לא רק ששלמה החכם מכל 
אדם לא כּיון לפגע בכבוד מי שהוא, כי להפך, הוא הליט בזה הרבה מהצרך 
של השעה והמצב ובזה הרים הרבה אֹת ערך האשה בחיי החברה של כל 
העתים והזמנים, | 

והנה ננתח נא את דברי שלמה אלו, ונראה אם יש בהם גנאי או הרמת- 
הערך. הוא אומר אדם ,מ"אלף מצאתי ואשה אחת ב,כל" אלה לא מצאתי, 
אצל האדם הוא משתמש ב,מ* מאחד, ולכאורה מם זה אינו מוצא את מקומו 
היאות, כי אם האלף כולל רבוי אצלו היה צריך להשתמש בבית, באחד, כמו 
שאצל האשה הוא אומר אשה ,ב"כל אלה ולא ,,מ"כל כמו מאחד אצל האדם, 
אבל כשאנו חודרים היטב לדבריו נראה כי שלמה המלך לא מלבד שיפה דרש 
ויפה כיון כ"א גם יפה אמר ובזה הכליל את ערך האשה. הוא לא כיון בדבריו 
לומר כי אדם מאלף, בין אלפי אנשים מצאתי אדם ישר וטוב, ובנשים אף 
אחת ישרה וטובה לא מצאתי, כי איך זה יאמר דבר כזה, ומה יענו על זה 
דבורה וחולדה הנביאות וכל הנשים הצדקניות והמפורסמות שמלאו תפקיד 
גדול גם בחיים המדיניים וגם בחיים הרוחניים של עמנו, שקדמו לו ושאחרו 
לבא ? שלמה המלך, החכם מכל אדם, לא היה יכל להעלות רעיון כזה בלבבן, 
אבל לפי ביאורי להלן כונתו היא פשוטה ונכונה לכל מבין 

אדם אחד מאלף מצאתי, אמר שלמה המלך, כלומר אתם מבינים למה 
אדם רק אחד מאלף מצאתי כי אשה בכל אחת מאלו לא מצאתי, כי לא היו 
בזה גם מעשי האשה, השתתפותה בכל עובדות החיים. חברה תוסד, המציבה 

לה מטרה קדושה לעזר לנדכאים, לתמך בת"ת לעזר לילדים עניים, ודבר 
זה הלא מרים מאד. את ערך האדם, אבל הנה מתפרצת קטטה ומריבה, חלוקי 
דעות של נשיאות וגבאות וכל הענין הטוב הזה מקבל עליו צורה פרטית, 
או כלי-חפץ בידי הרשע והזדון של מעשי האדם ואלמלא היו גם הנשים 
משתתפים במעשה זה היה הדבר נשאר בצורתו הקודמת, צורה קדושה 
ונאצלית ואז הלא לא היו מוכרחים לרדף אחרי האיש המיוחד אחרי ה,אחד" 
מאלף, 

ואמנם כן, הרבה יש ביד הנשים לעשות מה שאין הגברים יכולים 
לעשות והרבה עולה בידיהן להשפיע מה שהאיש יכל להרע. כשהאשה עובדת 
ועוסקת בדבר מצוה היא עושה זאת בלב שלם, בלי שום פניה צדדית 
והשפעתה גדולה גם על בעלה, שגם הוא יתן ידו לדבר מצוה, שגם הוא 
וישתתף במעשי צדקה, שגם הוא יקח חבל בנדיבות הלב שבה נצטין עמנו 
ולפעמים בידה להפך מאדם קמצן, שידו קפוצה לכל מה שמסור ללב, לכל 
מה שרצוי והגון לכל איש שנברא בצלם אלקים, מאדם רע, לנדיב לב, ליד 
פזורה. ללב טוב, המרגיש בצרת השני והממהרת להצלתו, לבעל מדות 
תרומיות, לאיש המעלה סמל קונטרסטי לעברו, הרבה יכולה האשה לעשות, 
ואם היא עושה אז אין מי שיטיל לספק באופן עשיתה, במסירותה להענין וכל 
מה שמצין את הצניעות והרחקת הכבוד, המאירות על מעשיהן ופעולותיהן 
הללו. 


אַרטיקלען און בליצענדע געדאַנקען 


װאָס קענען אידען לערנען פון קאַלאָמבוט-דעי פייערוננ ? 


(אַ פּאַראַלעל פון קאָלאָמבוס'עס ים-רייזע און דעם אידענ'ס ים גלות און האַפנונג), 


ריב"ל אמר אף קריעת ים סוף הראה לה דכתיב 
אשר עבר בין הגזרים האלה המד"א (תהלים 
קל"ז) לגר ים סוף לגזרים. | 

(מדרש רבה, לך-לך, מ"ד). 


מיר פייערען היינט,. דעם צועלפטען אָקטאָבער, קאָלאָמבוס-דע 
אמעריקא פייערט דעם יום טוב פאר דעם פּערזאָן װאָס האָט אַנטדעקט אמע- 
ריקאַ. ווען מיר אידען טראַכטען זיך אריין איבער דיזע געשיכטע, דער 
אורשפּרונג פון דער רייזע, די מורא'דיגע שרעק אינים גרויסען אַקעאַן, די 
האָפנונג נאָך די לאַנגע בלאָנדזשענישען, --- זעהען מיר, אז דאָס שפּיגעלט 
אָפּ אַן עהרליך און געטריי בילד פון אונזער אידישען לעבען אין לויף פון 
טויזענדער יאָהרען. ציהט נאָר אַ פּאַראַלעל פון איין געשיכטע צו די צווייטע 
און איהר װעט זעהן די געוואלדיגע עהנליכקייט, 

דער ים -- דאָס איז דער גלות, װאָס לאָזט ניט צורוה ניט בייטאג, 
ניט ביינאכט. אויף קיין רגע בלייבט ער ניט רוהיג, ווינטען לאָזען איהם ניט 
צורוה, שטענדיג הויבט ער זיך און לאָזט זיך ווידער אראָפּ,. בעת א שטורם- 
ווינט באקומען די כװאַליעס א מורא'דיגען אויסזעהן, זיי װאַקסען אויס וו 
בערג, זייערע שפּיצען שוימען זיך. דער ווינט ווארפט און שליידערט זי 
אַהין און אַהער. וי ווילדע צורייצטע חיות װאַרפען זיך די װאַסער-בערג 
אין אַלע זייטען, א געוואלדיגער גערויש צוטואגט זיך דאַמאָלסט איבערץ 
ברייטען ענדלאָזען ים, -- אָט אזוי איז אויך דער גאַנצער אידישער גלות 
לעבען. 

דער ים מאכט חרוב זיינע ברעגען, ער רײיסט ארויס שטיינער און 
פעלזען-שטיקער און צורייבט זיי אין זאַמד. דער ים ארבייט ניט אליין. איהם 
העלפט די לופט, די זון, די קעלט, און צולעצט, די קינדער פון ים: ים-פלאָג- 
צען, ים-באַשעפענישען, אַלערלײ ים-בעלי-חיים, ווערים און שװאָמען, װאָס 
זיי האָבען א טבע אדורכצולעכערען פארשיידענע שטיינער. 

דער גלות פון אידען -- דער ים. ער לעבט דורך אָט די אלע שטור- 
מישע כװאַליעס, ווערט געלעכערט פון ים-חיות ; דער שיקזאַל, איז די שיף: 
די היימאַט, אונזער פאַטערלאַנד איז די געבענשטע יבשה, און אונזערע ימים 
טובים זיינען די לייכט-טורעמס װאָס שיינען צו אונז פון ווייטען און וייזען 
אונז דעם וועג צום זיכערען האַפען. | 

זיס איז דעם מאַטואָז אויף א װאַקלענדער, געלעכערטער שיף צו 
דערזעהן א שטױאַהל פון א לייכט-טורעם, װאָס זאָגט איהם אָן, אז זיין שיף ‏ 
איז ניט ווייט פון רעטונג ; אָבער נאָך זיסער איז דעם עלענדען פארװאָגעלטען 
אין דער וויסטער וועלט, אין גלות, ווען ער דערזעהט א צייכען װאָס דערמאָנט 
אים זיין יוגענד, זיין היים און זיינע עלטערען. עס שטאַרקט די נערווען און 
עס באנייט דעם באשלוס צו לעבען און צו שטרעבעןן. 

כביכול האָט געוויזען אונזער פאָטער אברהמ'ען אָט דיזען בילד, װאָס 
אידען וועלען דארפען אויסשטעהן אין גלות, צו דער זעלבער צייט האָט 
ער איהם געצייגט, אז עס װעט זיין א קריעת ים-סוף, אן ענדע צו די ליידען 
און שרעק פון קענען לעבען. ער װעט אריבערפיהרען די אידען דעם ים סוף, 
וועט זיי פיהרען צום ירדן, צום טייך וואו די עלטערען האָבען געהאט גרויסע 
און גוטע צייטען, און וואו דאָס לאַנד איז געווען הייליג און טייער צוליעב 
די פאמיליע געשיכטע. דער איבערגאנג איבער דעם ים:סוף וועט זיין די 
ריהרענדסטע און שטאַרקסטע סצענע אין דיזער היסטאָרישער דראַמע פון 
אידען, דארום האָט כביכול געפונען פאר נויטיג צו וייזען דאָס אברהם'ען 
און זאָל ער דאָס בעגרייפען און פארשטעהן. 

אין משך פון גלות-וועג זעהען מיר דעם אנטיסעמיטיזם אין פארשי- 
דענע פאָרמען. מ'האָט געראטען דעם אידען זיך צו אסימילירען, זיך ווארפען 
אין דעם שטורמישען ים, די טיעפע פיינדשאפט צו אידען האָט זיך אָבער ניט 
געענדערט; זי באַקומט נאָך אַ נייעם אינהאַלט אונטער נייע אומשטענדען 

ארויסגעשטויסען פון יענעם אָרט איז ישראל נאָך לאנגען וואנדערען 
און זוכען געלונגען ערגעץ אין אן אומגעזונט און שמוציק װינקעל פון הז 
-- א צייטווייליג רוה-אָרט צו געפינען. באלד האָבען געלויערט אויף איהם 
פון אלע זייטען פיינדליכע בליקען. אין יעדער האנדלונג זיינע איז אריינגע- 
לייגט געװאָרען א שלעכטע כוונה און איז נישט געפעלען געװאָרען. האָט ער 
געװאָלט דורך פלייס און ענערגיע דעם הויז נוצליך זיין, איז באלד געווארען 
א רעש צוליעב זיין אונערמידליכער רירעװודיקייט און זיין גרויסען אונ- 

טערנעהמונגס-גייסט. האָט ער זיך צוליעב די נישט-בארעכטיגטע פארוואור- 
פען צוריקגעצויגען פון די פאר דעם הויז נוצליכע מעשים, איז ווידער גע- 
װאָרען א ליארם איבער זיין אונטעטיקייט און פוילקייט, 

אין דער יעצטיגער שטורמישער און אויפגערעגטער צייט, ווען אויפץ 
הימעל פון אידישען פאָלק טראָגט זיך אַ שווערע פינסטערע כמאַרע און פאַר 
דער צוקונפט פון אײראָפּע הענגט אַ גרויסער גראָהער פאָרהאַנג, געוװועבט 
מיט בלוטיגע פלעקען: װוען די יוגענד פון אײראָפּע, װוערט ערצויגען אין 
אַן אַטמאָספערע פון שנאה און מאָרד, איבערהוױפּט צו אונז אידען, ווען דער 
טאַטע לערענט אונצוטרוי צו מענשען, דער לעהרער -- האַס און נקמה, דאָס 
לעבען -- עגאָאיזם און דעמאָראַליזאַציע, אין אַזאַ צייט דאַרפען מיר די 
טריישאַפט און פאַרװואַנדשאַפט צו אונזער גלויבען פאַרפעסטיגען, נישט האַנד" 
לען שקלאַפען-מעסיג, כדי אונזערע שונאים, פרעמדע שיף קאַפּיטאַנען צו 
געפעלען, האָבען די האָפנונג, אַז טראָץ דער מיטעלאַלטערליכער פינסטער- 
ניש און די װאָלקענס פון ראַסען-האַס, װאָס באַדעקען אַ גרויסען טהייל פון 
אײיראָפּאָ, ברעכט זיך דאָך לאַנגזאַם אַלץ מעהר דורך אַ וועג, דער לייכטענדער 
שטראַהל פון טאָלעראַנץ און די איבערצייגונג, אַז דער איד װעט באַטרעטען 
דעם באָדען פון -- ארץ ישראל, 

אויך אין די שווערסטע מאָמענטען פון ליידען און פּיין, אין די ציי- 
טען פון הריגות, שמדות, פּאָגראָמען און אַלע מינים גזרות רעות האָט אונז 
אויף אַ מינוט נישט פאַרלאָזט די גוטע האָפנונג אויף דעם צוריקקעהר אין 
ארץ האבות, אין לאַנד פון אונזער אַלטער היים. דער דאָזיגער האָפנונג, און 
נאָר דער דאָזיגער האָפנונג האָבען מיר צו פאַרדאַנקען, װאָס מיר זענען גע- 
בליבען לעבען און װאָס מיר שטעהען נאָך ביז יעצט וי אַ שטאַרקער פעלז 
אין מיטען ברויזענדען און שטורעמדיגען ים, 

קען אַזאַ פאָלק אונטערגעהן? אויף קיין פאַל נישט! אַ פאָלק װאָס 
הערט נישט אויף צו געדענקען זיין פאַרגאַנגענהײט, אַ פאָלק װאָס די ביטערע 
ענטוישונג פון זיין נעכטען איז נישט בכח צו פערטונקלען זיין גלויבען אין 
מאָרגען; אַ פאָלק װאָס הערט נישט אויף צו האָפען אין זיין צוקונפט און וועג- 
דעט אָן אַלע מיה און כחות צו זיין ערלייזונג, אַזאַ פאָלק קען נישט אונטער- 
| געהן, אַזאַ פאָלק מוז בעפרייט וערען פון דער פינסטערניש, 

אַזױ האָבען זיך יאָהרען-לאַנג געצויגען, דור הולך ודור בא, יעדער דור 
מיט זיינע צרות, מיט זיינע ליידען. אַ נייע וועלט איז אויפגעשטאַנען, נייע 

מענשען, נייע בעגריפען, נייע הערשער, נייע מלוכות, נייע אומשטענדען 
נייע גזרות -- יעדער צווייטער טאָג איז ערגער פון ערשטען. דער באָדען 
רוקט זיך װאָס אַמאָל מעהר אַרױס פון אונטער די פיס, דאָס ברויט װערט 
װאָס אַמאָל מעהר ארויסגעריסען פון מויל, קיינמאָל נישט זיכער פאַר'ן מאָרגען, 
פאַר'ן היינט, פאַר'ן יעצט, שטענדיג דאָס פּעקעל אויף די פּלייצעס און דעם 
װאַנדערשטעקען אין דער האַנד, | 
צוויי טויזענד יאָהר האָבען מיר אַלע געטרויערט אויף די חורבות 
פון ציון און יעצט, האָט זיך אַ ליכטיגער שטראַל, זייט די באַלפור-דעקלאַ- 
ראַציע, בעוויזען פאַר אונזערע אויגען. דער שליסעל פון אונזער אַלטער 
היים איז אונז ווידער אָפּגעגעבען געװאָרען און די טירען האָבען זיך פאַר אונז 
ווידער אויפגעעפענט. אין דער יעצטיגער פינסטערער צייט, דער פינסטער- 
סטער צייט פאַר אידען, איז מיט כביכול'ס הילף געגעבען געװאָרען די מעג- 
ליכקייט, אַז דער איד זאָל צוריקגעפינען אַ היים אין לאַנד פון זיינע עלטערען, 


ארץ ישראל, די ערד, װאָס איז דעם אידענ'ס פון פיעל, פיעל דורות, 
זי, די מוטער זיינע, דערצעהלט איהם איהרע ליידען, איהר שמערץ, איהר 
בענקשאַפט, זי גיט איהם די בילדער, די שטימונג, און ער טהוט עס אַלעס 
אָן בלוט און פלייש, און טראָגט עס אין לעבען אַרײן, אין לעבען פון זיין פאָלק, 

די ווירקונג פון דעם לאַנד, פון אַ געוויסען אָרט, איז אַלזאָ נישט װי 
מען פלעגט אַמאָל מיינען (באָקל און דאָס גלייכען), נאָר אין קלימאַט, נאָר אויך 
אין אַ ל ץ. זי שאַפט אַלץ װאָס אויף איהר, וייל זי שאַפט דעם חלום, 
דעם געדאַנק, די שטימונג. זי שאַפט ניט נאָר מיט איהר בעזונדער קלימאַט, 
נאָר אויך מיט סיטואציען,. מיט איהרע פאַרשידענסטע פּייסאַזשען, פערשי- 
דענסטע ניואַנסען איהרע פערשידענסטע גיטער, חלומות, װאָס שוועבען אין 
איהר לופט. אַלעס גייסטיגעס גיט אַ געוויסעס בעשטימטעס לאַנד, אַלעס 
שעהנעס און ערהאַבענעס ציהט זיין חיונה פון די שרשים, וועלכע זיינען 
טיעף, טיעף אין דער ערד. 


דאָס פאָלק װאָס װויל שאַפּען, מוז ערד האָבען מון אַ לאַנד האָבען 
בכדי די אידישע נשמה זאָל קענען דאָס איהר'ס שאַפען, דאַרף זי אַן אַנדער 
גוף האָבען, אַ שטאַרקען, אַ פרייען, אַ ריינעם, אַ געזונטען, זי מוז ערד האָבען. 


און ווען מען דערזעהט די גאַנצע עלענדקייט אונזערע, דערפיהלט 
מען דעם גאַנצען אידישען שמערץ;: עס ערפילט אַן אונגעהויער טרויער, 


װאָס קענען אידען לערנע! פון קאַלאָמבוסידעימייערונג ? 519 


אַן אונגעהויערע בענקשאַפט נאָך ערד, נאָך אונזער אייגען לאַנד -- ארץ 
ישראל, 

אָט דיעזער געדאַנק דאַרף לעבען אין אונז טאָג און נאַכט, איין שטרע- 
בונג, איין האָפנונג ! 

קריעת ים סוף ווערט װידערהאָלט פיעל מאָל אין דער אידישער גע- 
שיכטע, דאָס הייסט, דער גרויסער וואונדער פון אַ קריעת ים סוף. וען 
למשל, עס האָט אױסגעבראָכען די שפּאַנישע אינקויזיציע, האָט זיך שוין 
געדאַכט, אַז דאָס אידישע פאָלק װעט דערטרונקען ווערען, איז אָבער אויף 
אַן אַנדער אָרט, אויפ'ן ערד-קוגעל, אַנטדעקט געװאָרען אַ ניי-לאַנד, אַמעריקא, 
דורך קאָלאָמבוס --- און פאַר דעם אידען האָט פּאַסירט אָט דער -- קריעת 
ים-סוף, אָט דיעזער פּראָצעס קומט אימער פאָר ביי אידען. דאַכט זיך אָט 
ווערט מען דערטרונקען אין די כװאַליעס פון לעבען, אָבער כביכול האָט 
דארום געצייגט אברהמ'ען, אַז אין יעדער קאַטאַסטראָפאַלער לאַגע פאַר דעם 
אידען, װעט קומען -- דער קריעת ים"סוף, 

אין די לעצטע פּאָר יאָהר האָבען אָנגעהויבען צו לייכטען פייערלאך, 
וועלכע גיבען האָפנונגען, אַז די אידישע װאָגלעניש איבער דעם גרויסען ים 
פון גלות-לעבען, װעט סוף כל סוף דאָך דערגרייכען לאַנד --- לאַנד, וואו מען 
װועט קענען בויען שטענדיגע, פעסטע, פונדאמענטאַלע הייזער. 

פאַר אידען זעהט זיך אַ שטיקעל ישועה און מיר מעגען, װי קאָלאָמ- 
בוס אויף זיין ים-רייזע אויך פריידיג אויסשרייען : 

לאַנד! לאַנד! 

וא קאַפּיטעל פון די הינטער-קוליסען פונים אידישען לעבען אי קלילאַנד) 


| איך גלויב, אַז אַלע מיינע פריינט וועלען באַגרייפען, אַז איך בין ניט 
אויסען מיט מיין איצטיגען שרייבען וועמען אָנצוריהרען. קיין שום פּערזענ- 
ליכע ווערטען על איך דאָ ניט אויסנוצען. איך בין נאָר גערען איבערצו- 
געבען אַ וויכטיג-קאַפּיטעל פון דעם קליוולאנדער אידישען לעבען. 
גט א *ִ 
דער פאַרשאַרפטער ראַסען-האַס, די שאַרפע דיפערענצידונג צווישען 
די פאַרפירערישע און פאַררעטערישע עלעמענטען צווישען די פעלקער און 
נאַציאָנען אויף דעם אידישען פאָלק, --- האָט, צום בעדויערען, אין אַ געוויסען 
מאַסשטאַב געווירקט און שפּיגעלט זיך אָפּי אין דער אַנטװיקלונג און אויס- 
קריסטאַליזירונג פון אונזערע אייגענע אידען, אין דעם טאָג דטעגליבען אי 
דישען און געזעלשאַפּטליכען לעבען. 
אַ זעהר האַרץ-רײיסענדער פאַקט האָט זיך, ליידער, איינגעפונדעוועט 
אין דעם קליװולאַנדער אידישען לעבען, וואו די ברייטע אידישע עפענטליכ- 
קייט האָט נאָך איבערהויפּט קיין געהעריגען באַגריף וועגען דעם, 
צעהנדליגער אידישע משפּחות, װאָס די איצטיגע דעפּרעסיע האָט 
זיי אַרײנגעכאַפּט אין נויט און רעקאָנסטרוקציע, װאָס איז זעהר דרינגענד 
פאַר דער פּרנסה פון חייישעה; רעליגיעזע און אינטעלעקטועלע לעהרער, 
--- זיינען געבליבען פּרנסה-לאָז, כמעט וי רואינירט, צוליעב דעם, װאָס דער 
שיקזאַל האָט אויף זיי אַרױפגעװאָרפען געבוירען צו ווערען אין אַ ליטווישער 
אָדער אונגאַרישער היים. 
עס קלינגט פילייכט ביי אַנדערע וי אַ לעגענדע, אָבער איך וויל ציהען 
די אויפמערקזאַמקײט פון די לעזער צום טרויעריגען פאַקט, אַז עס עקזיס- 
טירען אין קליוולאנד, די פינפטע גרעסטע שטאָדט פון די פאַראייניגטע שטאַ- 
טען, אידישע אינסטיטוציעס, תלמוד-תורות פון אונגאַרישע אידען, וואו מען 
וועט ניט צונעהמען קיין ליטװאַק פאַר קיין לעהרער. און ממילא איז דאָס 
געװאָרען אַ גאַנצע ,באַװעגונג?, אַז ליטװאַקעס וועלען ניט אָנשטעלען קיין 
אונגאַרישע. 

אַזאַ שטאַנדפּונקט איז שעדליך אין אונזער אידיש לעבען. אב 
בי אונז אידען איז דאָ דער באַגריף פון ,קלאסען-צעטיילונג", טאָ װאָס פאַר 
אַ געמיינשאַפּטליכע אינטערעסען קענען די ארומיגע מענשען האָבען צו 
אונז? | 

/אַזאַ סאָרט , באַװעגונג?, אין אונזער אייגענעם אידישען לאַגער, האָט 
זיך פּשוט גענומען פון ניט האָבען דעם צוטרויען, דעם ברייטערען שליאַך 
פון קולטור-גייסט און אידייען-רייך, פון אונגאַרישע אויף ליטװאַקעס און 
ליטװאַקעס אויף אונגאַרישע. | | 

אין דעם געגעבענעם פאֵל איז די צרה אין דער הויפּט-ליניע פון די 
אונגאַרישע אידען, װאָס זייער ליניע איז ניט געווען גענוג אױיסגעשאַרפט, 
װאָס זיי האָבען ניט באַזירט זייערע טעאָריעס אויף די סאַמע לעבענס פון די 
ליטװאַקעס און צו האַלטען פון די ליטװאַקעס, אַז זיי זיינען זשוליקעס און 
ליגנערס, | יי 0 

ס'איז געװאַגט פון די אונגאַרישע אידען צו מאַכען אַזאַ אָנקלאַגע 
אויף די ליטווישע אידען, אָבער מער וי געװאַגט איז עס ניט, ווייל גראדע 
דאָ, וי זיי האָבען באַדאַרפט אַרײינבריינגען קלאָרקייט, רעדען וועגען רעאַלע 
זאַכען, וועגען פאַקטען, --- אָנשטאָט דעם, ריידען זיי װי לעגענדאַריש גע- 
שמועסט, | : 
עס איז אַ וואונדער אויף די אונגאַרישע, וועלכע פאַרמאָגען אין זיך 
דעם שטריך פון נשמה איידעלקייט, איבערגעבענחייט, ווייל אויב זיי זיינען 
פאַר וועמען דאָס איז איבערגעגעבען, איז עס בכל לב ונפש, דאָס קענען מיר 
זעהן פון די אונגאַרישע פיהרערס, וועלכען שטעהען אויף די בעסטע פּאָזי- 
ציעס אין זייערע שוהלען און אָרגאַניזאַציעס, --- אַז זיי זאָלען ניט וויסען 
אַז די באַשולדיגונג אויף די ליטװאַקעס איז אין גרונט פאַלש. עס וייזט 
אויס, אַז זיי רעכענען זיך ווייניג מיט פאַקטען, ווייל ס'איז גראדע פול מיט 
זי | 

צוליעב די פאַרשײידענאַרטיקײיטען פון די באַדינגונגען און די פאַרי 

שיידענע טיילען פון די אונגאַרישע און ליטװאַקעס, איז עס פון גרויס וויכ- 
טיקייט צו אונטערזוכען יעדען טהייל באַזונדער צווישען די צויי פּראָדוק- 
טיווע כוחות אין אידישען פאָלק. הי יי | 

דאָס קליװולאַנדער אידענטום האָט דאָך אין זיך אַ סך געזונטע און 
לעבענס-פעהיגע עלעמענטען, דער הױפּט חסרון פאַרװאָס עס איז גרעסער 

די נעגאַטיווע ווירקונג פון דעם איבערגעטריבענעם פאַראַכטונג און ביטול, 
פון איין איד אויפץ צווייטן, איז ווייל די אידען זיינען דורכ'ן ווינט פון די 
באַדינגונגען אָפּגעריסען געװאָרען פון רעליגיעזען װוי פון נאַציאָנאַלען שטאַם 
און טראָגען זיך אַרום אין דער לופט, װי די אַראָפּגעפאַלענע, פאַרװעלקטע 
בלעטער, הערבסט-בלעטער. דאָס זיינען טאַקע די אידען, װאָס בילדען דעם 
שטענדיגען שטראָם, וועלכער פליסט אין דעם רעזערוואואַר פון ,אומקום" 
און ,, אונטערגאַנג" פאַר אַ בעסערען אידישען געמיינדע לעבען, אין דער צייט 
ווען מיר קענען האָבען אַ טייל פון אַ געזונטען, פּראָדוקטיווען און לעבע" 
דיגען קאָלעקטיוו, װאָס קען טראָגען אין זיך די געזונטע זוימען פון גאַנצען 
אידישען פאָלק, -- דאָס באַגרייפען ניט די היגע אידען, מיט זייער עקסטרע- 
מיטעט פון אָפּשאַצען די כוחות פון אַ ‏ א י ד ע {, אין דעם געגענװער- 
טיגען אידישען פאָלקס-לעבען. 

קענען מיר דען זיין צופרידען און זיך באַנוגענען מיט די ביז איצטיגע 
דערגרייכונגען? ניין ! ווייל עס דאַרף זיין אַן אָנפאַנג, װאָס זאָל אונז בלויז 
ווייזען װאָס מיר קענען דערגרייכען, װאָס מיר דאַרפען דערגרייכען. מיר 
מוזען מאַכען דעם אָנפאַנג פון פאַרבינדען די אַלגעמײנע אידען און באַ- 
זייטיגען דיסקרימינאַציעס פון איין איד צום צוייטען: וייל װאָס מיר 
זיינען זיינען מיר, אָבער אידען זיינען מיר!!! 

אונזערע ווערטען פאַרלירען דאָך אין היגען אידישען לעבען דעם אַמאָ- 
ליגען זין און באַדײיטונג. מיר זיינען פאַרפונדעװועט געװאָרען -- װי איך 
װעל עס אָנרופען -- מיט אַ ;ראַסע"האַס". מיר זיינען געבונדען און גע" 
שמידט מיט פאַרשימעלטע השגות, השערות און טעאָריעס פון איין איד 
אויפץן צווייטען. 

איך וויל אויך באטאָנען, אַז די צערשפּליטערונג קומט, װאָס די אונגאַ- 
רישע פעהלט הױיפּטזעכליך דער שאַרפער הומאָר, װי עס איז אַנטװיקעלט 
ביים ליטװאַק, די אונגאַרישע האָבען ניט אַנטװיקעלט די מערקוירדיגע' 
שאַרפקייט און ערהאַבענע פּראַכט פון דעם אַפאָריזם, װאָס זאָל זיין ביי זיי 
אַזױ טיעף און מעכטיג, 

יאָ, דאָס איז אַ וויכטיגער פּונקט וועגען דער צוריסענקייט פון אונ" 
גאַרישע אויף ליטווישע. און מיר מוזען, --- אומאָפּהײנגיק פון וועלכע שיכ- 
טען מיר באַלאַנגען, -- אויסדריקען דעם באַדייטענדען אמת, אַז דער ליטװאַק 
האָט ניט פיינט דעם אונגאַר. 

עס איז אַן אױיסגעטראַכטער בלבול אויף דעם ליטװאַק, 

עס איז אמת, אַז דער ליטװואַק האָט אויפץ וועג פון געזעלשאַפטליכען 
לעבען מיטץן אונגאַר געהאַט בייצוקומען פיעל שוועריקייטען, פיעל שטרויכ- 
לונגען, אַז דאָ און דאָרט האָט דער ליטװאַק געדאַרפט מאַכען ענדערונגען 
אָבער מיט שטאָלץ קוקט נאָך אַלץ דער ליטװאַק אויף דעם אונגאַר, וועלכער 
באַזיצט גרויסע כוחות. נאָר דעם שטריך פון הומאָר, דעם סאַטירישען וויץ, 
װאָס פעהלט גענצליך דעם אונגאַר, דערפאַר בעטראַכט ער דעם ליטװאַק אין 
אַ באַשטימטער מאָס פון פערהעלטערניש. דאָס האָט אָנגעמאַכט אַ חורבן 
אין דעם אַלגעמײנעם אידישען לעבען פון קליװולאַנד, 

מיר דאַרפען געדיינקען, אַז ווען מיר צוטיילען די אידען צווישען 
אונגאַרישע און ליטווישע, ווערען דערווייל די אנדערע אידען אין גאַנצען 
פאַרשוואונדען. און דערווייל בלייבען מיר אָן אַ אידיש-רעליגיעזען געמיינדע- 
לעבען. 

מיר מוזען אַריבערגײן צו אַ מעגלאַכען פּלאַן פון אַ געאייניגטער אל- 
געמיינער פּראָגראַם און פּראָפּאַגאַנדירען אונזערע טעטיקייטען. 

איז עס דען מעגליך, אַז מיר אידען האָבען פאַרלאָרען דאָס לשון צו" 
ליעב דעם װאָס אַנדערע נעמען ביי אונז צו, אָדער פאַרכאַפּען, אַזױ צו זאָגען, 
אונזערע אַמאָליגע געגענשטאַנדען, אונזערע רייד און אונזערע מעשים, אונזע- 
רע שלאָגווערטער און אונזער טאָג-טעגליכען פּרינציפּ, אַזױ אַז מיר קאָנען 
זיי נאָכלויפען און איבערקייען --- איבערהויפּט נאָך, ווען זיי לאָזען גאָר 
קיינעם צום פּסוק ניט צו? איידער װאָס-ווען פאַרלויפען זיי פאָראויס, און 
מאַכען אָן אַזאַ געפּילדער, אַז מען זעהט קיינעם ניט, און מען הערט קיינעם 
ניט . , , 

דער איינציגער לאָגישער מיטעל, די איינציגע אומפאַרמײדליכע לי- 
זונג צו דעם פּראָבלעם, איז צוטרויען, סטימולירען די אומגעהויערע און ניט- 
צום-אויסשעפּענדע מיטלען, פון צושטערען די קאָלאָסאַלע אָפּגעריסענקײט, 

אונזער איניציאַטיווע דאַרף באַשטעהן פון צו שאַפען אַ ברייטע גע- 
זעלשאַפטליכע באַװועגונג פאַר דער דורכפיהרונג פון ,, גייסטיגע* בעדערפעני- 
שען און באַקוועמליכקייטען, צו זיכערען אונזער געזעלשאַפטליכען עקזיסטענץ 
מעגליכקייט, דאַרף ווערען אונזער אויפגאַבע: 

קודם כל אויפצוהערען זיך אַרומרײסען צווישען זיך איבער דעם וי 
אַזױ די ניירעווידירטע פאַראייניגונג װעט אויסזעהן נאָכדעם וי מיר ווע" 

לען זיין באַזאָרגט פון דעם פּאַנישען שרעק פאַר ,ראַסען-האַס* און דיסקרי" 
מינאַציע, ניט פילענדיג אויף זיך דעם דרוק פון דער עפענטליכער מיינונג, 
און קיין ווייטגייענדיגע שריט אין דער ריכטונג פון אידישען לעבען װעט 
ניט קענען געמאַכט ווערען, --- מיר האָבען נאָך גענוג צייט דערפאַר. ער" 
שטענס, זאָלען מיר נאָר האָבען אַ געאייניגטע באַוועגונג, וועלען מיר שאַ- 
פען אַן עפענטליכע מיינונג פאַר דער נויטווענדיקייט און אומפאַרמײדליכ- 
קייט פון איינפיהרען ענדערונגען אין אונזער אידיש לעבען, לויט די פּאָזיטי- 
װע ווערטען פון א י ד י ש ק יי ט און די מאָטיוען און באַרעכטיגונג 
פון אונזער תורה און מסורה, 

צוטרויען איינער צום צווייטען דאַרף איצט פאָרמולירט ווערען. ניט 
קוקענדיג אויף די ביז איצטיגע טעות'ץן, באַטרעטען מיר נאָך אַלץ אַ בריי- 
טערען וועג, אין האַנט פון אַלע שיכטען אידען, װערען די מאַסען קריסטאַ- 
ליזירט אין דעם תוך און ארט אַרבעט פון אונזער רעליגיעז-נאַציאָנאַלען לע" 
בען. 


גדולת ה, סבא'י= 


;שובע שמחות את פניך* אלו שבע כתות של 
צדיקים.. ופניהם דומים: לחמה, ללבנה, לרקיע, 
לכוכבים, לברקים, לשושנה ולמנורה הטהורה 
בבית המקדש. (מד"ר ויקרא) 


לא כל האורות והשמחות שוים בתפקידם ולא כל הצדיקים וגדולי הדור 
שוים בגדלותם ותעודת חייהם. כשרונותיו של האדם מצטמצמים במסגרת 
קצרה ועל פּיהם הוא ממלא את תעודתו ותפקידו. איש איש ומדרגת גדולתו. 

אולם, יש שמתגלה בחיינו אור גדול המרכז בתוכו אורות רבים בצבעים 
שונים. איש אשר גדולתו אינה מצומצמה וכוללת היא בתוכה את כל שערי 
החכמות של ההשגה האנושית. 

ענק רוחני כזה, בתקופתנו האחרונה, היה מרן ר' נתן צבי פינקעל זצ"ל, 
הוא לא הצטמצם במדרגה ידועה של גדולת האדם ולא בחכמה מן החכמות, כי 
היה סמל השלמות, החכמה בכללה ובהיקפה היתה מקור יניקתו ובה חי את 
עולמן, 

אי אפשר לנו לעטרהו בתארים, לתאר את מהותו, לשקול את מדותיו 
ולהשג את מדרגת גדולתו וחכמתו. גם אי אפשף היה לנו להבחין את אורו! 
כי רכז בנשמתו הגדולה שלל אורות וצבעים של זוהר הרקיע, ושפע חכמתו 
כמעין הנובע היה -- המשכה אחת אין סופית. 

כמנורה הטהורה בבית:המקדש, התכנס בתוך ארבע אמות של תורה 
ומוסר,. בישיבת סלובודקה, להאיר בפנים הלבבות של תלמידיו באור של 
חכמה עליונה,. הוא לא שאף לצאת למרחב ולהתפרסם -- כי עניו בטבעו היה 
ושטתו ,הצנע-לכת", אבל בכל זאת נתפרסם שמו, ע"י תלמידיו בכל העולט 
קוי אור תורתו הגיעו למרחקים והאירו את חשכת החיים באור החמה -- 
כי תורת אמת היתה בפיו. 

ואף שהדור לא היה ראוי לו, תלמידיו היו רחוקים ממנו ולא יכלן 
להסתכל באור החמה המעורת את העינים, הקטין את עצמו -- כאור הלבנה 


*) נעדרוקט אין מאָנאַטליכען זשורנאַל ,היהודי", אדר, תרצ"ז. 

שהכל מסתכלים בה -- והסתגל אל הדור להשג את תלמידיו. הוא חדר לפנים 
לבם, ירד לעמקי הנפש וצלל בתהומות הנשמה. לא התיאש מכל אשר בו 
רוח חיים ומצא תמיד את התרופה. חטט את הטוב הצפון בנשמת האדם, 
דלה מתוכם איזה פּנינים, איזה כשרון או מדה טובה והוציאם לאור ‏ עשם 
חומר ויצר מהם את היצירה, | 

ומה גדול היה כח השפעתו על תלמידיו, במהותו ובאצילותו קנה 
נפשות ורכש לבבות ודבריו נשארו חרותים בעט-חרט על לבות השומעים. 
גם כשעזב התלמיד את כותלי-הישיבה נדד למרחקים ונשתקע בעולם אחר/ 
--- עולם החומר והגשם, יש שפּתאם מבריק הברק, נזכר הוא בדברי ה,סבא" 
מאז הימים כשהתחמם לאורו, והם משפּיעים עליו זהר וחום בחשכת חייו, 

וכמה היה מסור לתלמידיו. מסירתו היתה בלב ונפש ודאג לעתידם 
גם אחרי שיעזבו את הישיבה, 

אפיונית היא העובדא: בעת שלמדתי בסלובודקה נהגו שם להגריל 
חביות של נפט והזוכה בהן היה מנדבן בשביל להאיר את הישיבה. זוגות, 
זוגות מתלמידי הישיבה היו מחזרים על בתי היהודים בקובנה, למכור להם 
כרטיסי הגרלה על הנפט, | 

פעם אחת שלח ה,סבא* אותי יחד עם חברי אליעזר פּופּקא מראדין 
(כעת רב בעיר הייווערהיל, מאסס.) שנלך למכור כרטיסי הגרלה. בהיותי 
צעיר לימים ובישן בטבעי, השתדלתי להשתמט משליחות זו; אולם ה,סבא" 
עמד על דעתו בכל תוקף והלכתי אבל התחכמתי ובכל פעם שנגשנו לאיזה 
בית, הייתי פותח את הדלת, דוחף את חברי פנימה, ואני הייתי נשאר מבחוץ, 
כששבנו להישיבה התאונן חברי בפני ה, סבא" על התנהגותי המוזרה, אז קרא 
אותי ה;סבא* ואמר לי: מה אתה חושב העשיל! שאין לי אחרים לשלח 
במקומך, יש ויש. אבל רואה אני בך שהנך בישן גדול ומפני שאפשר 
שתצטרך פעם בחייך לדפק על פתחי נדיבים אני רוצה שתתרגל לזה . . . 
וכשבאתי לאמריקה ונכנסתי בעול עבודת הצבור נוכחתי עד כמה צדק ה,סבא" 
זיל. לא רק תורת ה' היתה בפיו אלא גם דאג, כאב רחמן, לעתידם של 
תלמידיו,. בעינו החדה חדר לעמק נשמתם וטבעם והשתדל לחנכם ולרוממם 
למדרגת השלמות. 

גדול היה האיש, הגיע למדרגת ,האדם העלין" ואורו היה כזוהר 
הרקיע חכולל בתוכו את קוי האורות כלם. ועליו נאמר: תוהמשכילים 
יזהירו כזוהר הרקיע ומצדיקי הרבים ככוכבים". 


ארץ ישראל 


פאַרװאָס דאַרף יעדער איד זיין פאַראינטערעסירט אין ארץ ישראל? 

יעדער איד, אָבגעזעהן פון קלאַס און פּאַרטײ, יונג אָדער אַלט, אָרים און 
רייך, דאַרף בלוטיג זיין פאַראינטערעסירט אין אויפבוי פון ארץ ישראל, ווייל 
דער גרעסטער טהייל פון אונזער פאָלק טרינקט און וייקט זיך אין זייער בלוט 
און טרעהרען, דער איינציגער פּלאַץ איז -- ארץ ישראל, | 

די גייסטיגע רעליגיעזע לאגע פון אונזערע קינדער איז פארצווייפעלט, 
דער מצב פון תורה אין אַלע לענדער איז מאים'דיג, די אַטמאָספערע פון גלות 
איז דערשטיקענד, ווייל ס'איז פאָרט גלות. ארץ ישראל מיינט, גאולה, ער" 
לייזונג. און װוי גרויס איז דער אונטערשייד פון גלות ביז גאולה. גלות מיינט, 
דער ביטערסטער פּיל װאָס קען געבען גזרות, שמד, פּאָגראָמען און אינקווי" 
זיציעס. גאולה מיינט, אייגען לעבען, ערלייזונג אין און לייזונג פון דער אידי- 
שער נויט, װאָס שטייט אזוי ברענענד אין איר גאנצען גרויסען פארנעהם, 

מיר לעבען און מאטערען זיך אין די שרעקליכסטע פּעריאדע פון 
אונזער גלות, מיר שטייען פּשוט אין רעכטען מיטען פלאם פייער פון מלחמז, 
היטלער'ס דייטשלאנד מיט איר רעגירונגס-אפּאראט, מיט איר גאנצען וואוט 
און מאכט האָט אונז ערקלערט קריעג און איר האָבען נאָכגעטאָן אנדעױע 
לענדער. פּוילען רייסט ארויס דעם לעצטען ביסען ברויט פון מויל און טרייבט 
איהרע מיליאָנען אידען, רומעניען, עסטרייך (געשריבען פאַר'ן .אנשלוס", י, 
צ. ע.) װאָס שטעהען אויפ'ן שוועל פון דעם זעלבען גורל, חלילה, וי דייטש- 
לאנד, עס ווערט אָנגעװענדעט אן אױיסראָטונג. קריעג פון קערפּער און גייסט, 
און עס זיינען דאָ די אלע קאָנסעקווענצען פון א ביטערער מלחמה, עלענד, נויט, 
הונגער, פאַרצווייפלונג, זעלבסטמאָרד און זעלבסט-פאַרלייקענונג, װאָס אַנ- 
דערש קען זיין אונזער ענטפער, אויב ניט ארץ ישראל, וואו צו ראַטעװען אונ 
זערע שבתים און ימים טובים, אונזער תורה און קולטור, 

א סך שווערע צייטען האָבען מיר דורכגעלעבט, אבער די איצטיקע צייט 
איז די שווערסטע. ארץ ישראל, אָט די צוויי ווערטער איז א לייזונג, א מעדיצין 
און א תירוץ אויף א סך קשיות, פּראָבלעמען און קראַנקהייטען. 

אויב אלעמאָל האָט דער איד געדארפט זיין פאראינטערעסירט אין ארץ 
ישראל, ווייל ס'איז אַ מצות עשה, ס'איז קדושה, גאולה, --- איז ביי דער איצ" 
טיגער צייט, ווען קול דמי אחינו צועקים --- דארף-מען אודאי און אודאי זיין 
פאראינטערעסירט על גאולתנו ועל פּדות נפשינו, וואז מיר וועלען ניט דארפען 
מורא האָבען פאַר פּאָגראָמען. אין ארץ ישראל איז קיין פּאָגראָמען ניט פאָר- 
געקומען, עס איז געוועזען א -- מ לח מ ה, סאיז א מין זכור את אשר עשה 
לך עמלק, אראבער -- חברון, דיײיטשלאַנד --- היטלער, רוסלאנד -- די קאַנ- 
טאָניסטען. | 

ווען ביי איינעם ברענט אָפּ אַ הויז, און דאָרט ווערט פאַרשאָטען זיין 
גאָלד, דימענטען און פאַרמעגענס און װאַלגערט זיך אין דער פרעמד און ער 
זוכט אָפּצוראַמען, װעט דען אים אימיצער פרעגען: פארװאָס ער בויט ? 

מיר זיינען אין דער פרעמד, מיר האָבען געשװאָרען, די , געפּראמיסט" 
לאַנד, יעדער שטיינדעלע און בערגעלע דערמאָנט א פּאַסירונג, נביאים, 
מלכים, גבורים וקדושים, פון נאַציאָנאלען שטאַנדפּונקט, פון אידישען און 
מענשליכען שטאַנדפּונקט האָט מען אונז באַדאַרפט לאָזען בויען דאָס לאַנד 
און אונזער גייסט, רוח הקודש, שכינה, תורה, אָבער ס'איז אַזאַ ‏ ביטערער 
רחמנות אויף יושר-גערעכטיקייט פון די פאַרבלענדטע מענשהייט, 

* * = אי 


באַראָן ראָטשילדס ענטפער, פארװאָס ער לייגט אריין אזוי פיעל ארבייט 
אין ארץ ישראל, ווייל עס װועט קומען א טאָג ווען די ארץ ישראל פראַגע װועט 
באהאנדעלט ווערען זאָלען אידען האָבען א װאָרט צו זאָגען, -- זעהט איהר 
דאָס האָט געהאָלפען מעהר וי אלעס. | יי 
2: אל אי 
א בליק צוריק, פאר די לעצטע דרייסיג יאָהר װאָס מיר האָבען אויפ- 
געטאָן, גרויסעס ! אָבער רעלאַטיוו, ווייניג, ביל אנדערע איז ארץ ישראל אין 
אַמעריקא, קאָלאָמבוס האָס געזוכט א וועג נעהנטער צו מאַכען דעם וועג נאָך 
אינדיען. אונזערע אידען, געפינען א וועג נעהנטער צו ארץ ישראל --- אמע- 
ריקא. 
28 אל א 


סידני וועב -- האָט געוועבט א נעץ פאר'ן ציוניזם. 

די פּראָטעסטען זיינען מעהר װי אלץ א באווייז פון ענטשלאָסענהײט 
פון או נז אלין פון ווילען און מוטה, 
*ִ +* * 
די פּראָטעסטען אריבער און יעצט װאָס וייטער? צו פּראקטישע 
מעשים ! און אויב איהר װעט פרעגען װאָס פאר א מעשים ? ווער װעט דאָס 
וועלען אריינלייגען מיליאָנען, מורא האָבענדיג, אז מאָרגען, איבערמאָרגען 
זאָל קומען א געהיימער אדער אָפּענער כח און צושטערען און מבטל זיין ? דאָס 


קען נאָר אַ טרוימער ריידען. יע, מיר זיינען טרוימער אַלע, די ערשטע געוויס, 
און אויב איהר ווילט איז גאָר ניטאָ קיין צושטערונג, ווייל נאָך יעדע אַטאַקע 
זיינען מיר ארויס שטאַרקער, מיר זיינען שוין ארויס פון די קינדער-וויקעלאך, 
שוואכקייטען, מיר האָבען געשלאָגען װאָרצלען, -- הלואי װאָלטען מיר היינט 
געהאַט א מיליאָן אידען אין ארץ ישראל. אמווייניגסטענס אן אָרגאניזאציע 
דאַרפען מיר דאָך האָבען, װאָס זאָל שטיין אויף דער װאַך, מונטערען און ווע- 
קען. 
8 8 *' 
די באריהמטע לאָנדאָנער טומאַנען, גאַנצע טעג פינסטער. זעהר סימ- 
באָליש פאר איר פּאָליטיק. יאָ, געוויס, שור, נור --- באָט... זיס --- פון אלע 
ענטוישונגען האָט אונז מעהר פון אלע געטראָפען פון ענגלאנד מיט איהר 
פאַרראַט, ווייל מיט הונדערט יאָהר צוריק, אין ענדע פון פאָריגען יאָהרהונ- 
דערט האָט שוין ענגלאנד גערעדט און געפלאַנצט ציוניזם. 
כרש -- און דושאַן בול, כרש האָט אָבער דורכגעפיהרט, 
8 * א 
ניט די באַלפור-דעקלאַראַציע האָט דעם ציוניזם באַשאַפען נור פאַר- 
קעהרט, דער ציוניזם האָט די באלפור דעקלאַראַציע ארויסגערופען. 
א 2 4 
ענגלאנד דראַפּעט אונז די אויגען מיט האָניג אויף די ליפּען,. שפּילט 
זיך מיט אונז וי קאץ און מויז, סם אין צוקער פּראָשקעס אריינגעטאָן. מאַכען 
פייער און שפּילען פידעל, וי נירון קיסר האָט געטאָן. זיי האָבען צושפּאָלטען 
אונזער לאנד, צוגענומען דעם עבר הירדן. 
* 6 4 


ענגלאנד צוברעכט די פאס און וויל אונז איינריידען, אז זי מיינט צו 

היטען די וויין. אָבער װאָס איז דער חילוק, אויב איינער מיינט אויסצוגיסען 
די וויין, אדער נאר צו צוברעכען די פאַס און די וויין װעט זיך ממילא אויס- 
גיסען . , . נאָר באמת גיסט ענגלאנד ניט קיין ויין, נאָר אונזער בלוט, א 
מיתת נשיקה ! 
* 2 +* 
בלוי און ווייס: איז אונזער פלעג. די טראגעדיע איז אבער, װאָס די 
ווייסע האָבען זיי פארפּאַטשקעט, 
** 6 א 
זעהן ארץ ישראל קען מען ניט מיט די נאַקעטע אויג, אויסשטעלען אַ 
מאמע אויף א ביוטי-קאָנטעסט װעט זי געוויס פארלירען, אָבער א מאַמע איז 
אַ מאַמע, 
*' 6 אי 
ארץ ישראל דארפען מיר וועלען ניט ווייל ס'איז שעהן, נאָר ווייל דאָס 
איז אונזער אייגענס, אונזער אייגענטום, דאָס איז מיין מאַמע, און אויב עס 
געהט אַרײין אין דעם באַגריף, ווייל דאָס איז מיין מאַמע, איז זי געוועהנליך 
די שעהנסטע אין דער וועלט, דאַמיט װאָס זי איז -- מ יינ ע. 
3: *ֵ 3: 
מיר ווילען א לאנד און א שפּראך, ניט ווייל מיר ווילען נאָכטאַנצען די 
גוים, זיי האָבען, -- דאַרפען מיר אויך ניט זיין אונטערשטעליג. אויך ניט איצט 
געהען מיר ערשט מאַכען א שידוך מיט ארץ ישראל דורך די משדכים ענגלאנד, 
ליעג אוו ניישאָנס, זיי זאָלען זיין די פארמיטלער צווישען אונז און ארץ ישראל 
-- ארץ ישראל איז אונזערס פון אַלעמאָל, אונזער געדאנק און מחשבה האָט 
זיך קיינמאָל ניט אָפּגעטאָהן פון ארץ ישראל -- אם אשכחך ירושלים תשכח 
ימיני. הקב"ה, תורה און ארץ ישראל --- און ישראל איז איינס. דער אידי- 
שער גאָט, די אידישע תורה, דאָס אידישע לאַנד, קען באצייכענט ווערען מיט 
ד ער, די אן דאָ ס. וװועלכע בי קיין פאָלק קען מען עס אזוי ניט 
טיטולירען, | 


בליצענדע געדאנקען 
איבער פאַרשידענע געלעגענהייטען 


בראשית --- אָנצוהויבען שטענדיג פון דאָס ניי. אין יעדער זאך, נאָך ‏ 
אַמאָל פון אָנפאַנג, װי עס װאָלט ערשט היינט באַשאַפען געװאָרען, היינט דער" 
זעהען מיר די בריאה, 

* גנ * 

יום אחד זה יום הכפורים, 

אזוי װוי אין דער בריאה, דארף מען און ס'איז מעגליך אָנצוהויבען פון 
דאָס ניי, הקב"ה מחדש בכל יום תמיד וכו', -- אזוי דארף דער מענש זיך פיה- 
רען, יום אחד --- זה יום הכפורים, א נייע בריאה, 

דער אידישער עקזיסטענץ איז אַ וועלט-וואונדער. ס'איז אומנאַטירליך, 
שטעהט העכער וי נאטור, ס'איז א סוד װאָס מען מעג און איז גלייכצייטיג 
נויטווענדיג עס מגלה צו זיין פאר דער מענשהייט, 

ווען מיר בעאָבאַכטען מיט א טיפערען בליק דעם עקזיסטענץ און בלי- 
הען פון א בוים, זעהען מיר בעשיינפּערליך, אז עס קומט אימער פון די בע- 
האַלטענע און געהיימע װאָרצלען,. די שעהנע צווייגעלאך, די פרוכט, די שעהנע 
גרינע בלעטער קומען אלס א קאָנסעקווענץ פון אָט דעם געהיימען פּראַ- 
צעט, 

דער סוד פון אידישען עקזיסטענץ איז -- אַ ריכטיגער פאַמיליע- 
לעבען. ניט דער עיקר יפת תואר, אויסערליכע שעהנקייט, נאָר שעהנהייט 
פון נשמה, איידעלען כאַראַקטער און גוטע בילדונג, 

ווען איינער נעהמט אַ יפת תואר, לייענען מיר אין דער תורה, פּרשת 
כי תצא, איז לסוף ישנא אותה, ווייל אויסערליכע שעהנהייט האַלט גיט אֶן 
איז ניט דױערהאַפט. צוגעגעבען אַז די שעהנהייט זאָל אָנהאַלטען, װעט 
אָבער אַ ליעבע פון אויסערליכער שעהנהייט לאַנג ניט אָנהאַלטען. אומגע- 
קעהרט, אַן אינערליכע שעהנהייט איז סיי די ליעבע, סיי די שעהנהייט 
ווערט װאָס אַמאָל שטאַרקער, קרעפטיגער און שעהנער, 

אויב דאָס קינד זעהט, אַז דער עיקר ביי די עלטערען איז ליײידענשאַפט- 

ליכע באַפרידיגונג, לוסט, תאוה, הייראט איז ניט וי מיר זאָגען: הרי את 
מקודשת לי, דו ביסט הייליג צו מיר, ווייל הייראַט איז אַ הייליגקייט, פאַ- 
מיליע-לעבען איז הייליג, --- דאַן געהט דער זון אין די עלטערענס פוס- 
טריט און אויך ביי איהם ווערט באַלד איינגעװאָרצעלט פון קינדהייט אָן, אַז 
דער עיקר פון לעבען איז לוסט, עסען און פאַרשידענע געטראַנקען, װאָס דער 
סוף פיהרט צו די גרעסטע פאַרברעכערישע מיטלען, וייל: עבירה גוררת 
עבירה, 
* געט * 

עס גיבען ווערטער, װאָס ענטהאַלטען אין זיך אַ וועלט מיט געדאַנ- 
קען, װי למשל, מלחמה, טויט, גלות. אַזױ ענטהאַלט אויך דאָס װאָרט -- 
יתום. ער איז אַ יתום, מיינט, אַז ער איז אויסגעזעצט צו אַלע מינים ליי- 
דען. ויהי בצאת נפשה כי מתה ותקרא שמו בן-אוני ואביו קרא לו בנימין, 
-- ,און עס איז געווען, ווען איר נשמה איז אױיסגעגאַנגען, בעת זי איז 
געשטאָרבען, האָט זי גערופען זיין נאָמען בן-אוני, דער זון פון מיין טרויער, 
אָבער זיין פאָטער האָט אים גערופען בנימין, דער זון פון דער רעכטער האַנט" 
(וישלח ל"ה), יעקב טרייסט איהר און זאָגט איהר צו, אַז ער װעט שטיין 
צו זיין זייט, אַזױ װווי זיין רעכטע האַנט, אָבער ניט אַלע האָבען יעקב'ס, 
וועלכע זאָלען בלייבען ביידע, אי טאַטעס און אי מאַמעס, 

אין דער אַלטער היים, אַז עס האָט ווען פּאַסירט דאָס מען האָט אַ 
אידישען קינד אין אַ גויאישען אַנשטאַלט צוגענומען, האָבען אונזערע אָרימע 
גלות-אידען איינגעלייגט וועלטען, האָבען אַלעס אין דער װעלט געאָפּפערט 
אום אַרויסצוקריגען דאָס אידיש קינד. דאָ, אין דער פרייער, רייכער מדיגה, 
געפינען זיך בעטערקעם, אַז מען זאָל זיי נור ארייננעהמען . . . 

*ִ א 8 | 

װאָס איז דער גרונד-זאַץ און געזעץ פון פרייהייט 1 די אַלטע פילאָ- 
זאָפּיע האָט אַװעקגעשטעלט דעם עיקר פון פרייהייט אַנטקעגען דער אונטער- 
טעניקייט פון יצר. דער יסוד פון מענשענס נשמה איז ניט תאוה, חמדה, 
(געלוסטען און וועלען, די עצם אייגענשאַפט פון מענשען ליגט ניט אין דעם. 

די גרעסטע הטבה פון כביכול לייגט אָבער אויך אַרױף אַ געװאַל- 
דיגע אחריות. תשובה: -- דאָס וייזט די מעגליכקייט פון אומקעהר,. עס 
צייגט אויף דער חרות הנפש, פרייהייט און פרייען ווילען, פריהער צו זיג" 
דיגען און נאַכהער ווערען אויס זינדיגער, 

ג' ספרים נפתחים, -- דעם מענשענס בוך איזן ביי כביכול אָפען 
ווער עס איז ווירקליך אַ צדיק און ווער עס איז דער אמת'ער רשע. אױיב 
דער מענש איז אַן אָפּענער בוך ביי זיין לעבען, איז אויך די הימלישע ביכער 
פאַר איהם אָפען און עֶר וייסט, וואו ער האַלט אין דער װעלט. אוב זיין 
אייגענער לעבען איז פאַר איהם זעלבסט אַ באַהעלטעניש, אָדער ער שפּילט 
זיך אין באַהעלטעניש, זיינען זיי פאַר'ן רבונו של עולם סיי װוי סיי אָפען און 
צוזאַמען ווערען זיי ראש השנה און יום כפּור ערעפענט, צו זעהן װי דער מענש 
פון אַ גאַנץ יאָהר װועט איצט האַנדלען 

* א אל 

דער מענש איז גרויס אין זיין קליינקייט, ווייל נאָר ער, דער מענש 
קען און האָט די מעגליכקייט צו טאָן געגען דעם רצון השם. אַ מענש באַ- 
ריהמט זיך און זאָגט, אָה, האָב איך איהם אַרײנגעזאָגט און װאָס גרעסער 
דער מענש, ועמען ער האָט אַרײנגעזאָגט און געגען וועמענס וילען ער 
האָט געהאַנדעלט, אַלץ מעהר קרעדיט נעהמט ער זיך, 

און אפשר קומט דאָס איהם. דאָס וייזט, אַז ער באַזיצט אַ געוויסען 
גראד מוט, ענערגיע, אַ רעזערוואר, װאָס קען געצאַמט און געלייטערט ווערען 
אין אַ גוטער ריכטונג, װאָס זאָל ברענגען די גרעסטע נוצען 

נאַטירליכע כחות, װאָס ליגען טויזענדער יאָהרען אין אַ װיסט אונצי- 
וויליזירט לאַנד, שלאָפט און בריינגט קיינעם קיין נוצען ניט, פאַר. 
קעהרט, פאַרשפּרײט קראַנקהייט און אַרימקייט אין די הענד פון פעהיגע 
און עהרליכע אינזשינירען און גאָװערנמענט וערט דאָס אָבער איינגע- 
שפּארט און בריינגט ליכט און לעבען. אויב די יעצטיגע מוט, װאָס ווערט 
גערופען חוצפּה, װאָלט אויסגענוצט און פאַרװאַנדעלט געװאָרען אין אַ רע- 
זערוואר פון מוט און ענערגיע, װאָס פאַר אַ רייכטום און גליק דאָס האָט 
געקענט בריינגען, 

די חוצפּה געגען גאָט, װי באַלד, אַז דער מענש ווערט דער איינציגער 
קאָנקורענט, אָדער אָפּאָנענט, װאָס פאַר אַ גרויסער טיטול איז דאָס פאַר דעם 
מענשען צו שטיין אויף איין ברעטעל מיט גאָט. גאָט זאָל זיך באַדערען מיט 
אים, אים רופען, שיקען שתדלנים, שדכנים, נביאים --- אין זיין קליינקייט 
איז ער גרויס, אָבער ער דאַרף ניט זיין אין זיין גרויסקייט --- קליין, 

א א *ִ 


פיעלע גוים האָבען געהערט און זיינען געבליבען גוים,. יתרו האָט 

אָבער אַנדערש געהערט, ער האָט דערהערט און דאַרױף זוכה געווען צו אַ 
גאַנצער פּרשה אין דער תורה. װאָס האָט אים אַזױ באַוואוגען צו קומען און 
ווערען אַ גרויסער איד ? -- איז דאָ דריי מיינונגען: מלחמת עמלק, קריעת 
ים סוף און מתן תורה, | 

אונזערע חז"ל ווילען אַרײנגײן אין דער פּסיכאָלאָגיע פון אַ גוי, װאָס 
עס האָט אויף אים דעם ענדגילטיגען איינדרוק געמאַכט אויף צו ווערען אַ 
איד. איינער האַלט, אַז פיזישע קראַפט, מלחמת עמלק, איינער האַלט, אי- 
בערנאַטירליכעס, קריעת ים סוף און אַן אַנדערער האַלט, אַז יתרו איז געווען 
העכער וי דאָס, און דערפאַר האָט אויף אים די תורה און איהר לעהרע 
געמאַכט דעם ריכטיגען קאָלאָסאַלען איינדרוק, 

אי * * 

אַ מאָדנע ערשיינונג! די וועלט פיהרט זיך, ווען אַ מענש באַזיצט 
שלעכטע בוימעל נוצט ער דאָס אויף באַלײכטונג, די גוטע בוימעל באַנוצט 
ער אויף קאָכען, קערפּערליכער צופרידענשטעלונג. אין געגענזאַץ, ביים 
אוהל מועד און ביים מקדש, איז אַזאַ מין פאַרדרעהעניש ניט פאָרגעקומעף 
שמן זית זך כתית למאור, ריינע געשלאָגענע בוימעל פאַר דער לייכטונג 
אויף אָנצינדען אַ נר תמיד און די לעצטע צו מנחות (מד"ת תצוה), 

דער שטייגער פון מענשען איז, אַז צום עסען פאַרגינט מען זיך פון 
די ערשטע און דאָס בעסטע, קיין זאַך איז ניט צופיעל און קיין זאַך צו-טייער, 
וועהרענד עס קומט צו תורה און אידישקייט, ערלויכטען דעם גייסטיגען אי- 
דישען לעבען, פאַרטרייבען אונוויסענהייט און פינסטערניש, דאַן איז שױן 
אַלעס צופיעל, איבעריג און צו טייער. 

אַזױ איז עס, עס האָט אָבער אַזױ ניט באַדאַרפט זיין. צו דער מנורה 
די בוימעל האָט מען ניט גענומען פון די איבערגעפּרעסטע, פון די לעצטע, 
נאָר פון די ערשטע! און ממילא פון די בעסטע, די אויל, װאָס מען קריגט 
אַרױס פון דעם ערשטען פּרעס. צו מנחות האָט שוין געקענט גענוצט ווערען 
די אויל, װאָס זיינען אַ צווייטען מאָל געפּרעסט געװאָרען. 

דעם ערשטען שטויס, װאָס מען גיט אַ אידען צו תורה, די ערשטע 
אָנרעגונג פאַר אידישער ליכט, דעם ערשטען אַפּיעל פאַר ישיבות און תלמוד 
תורות מוז געהערט און געענטפערט ווערען. ניט מען זאָל דאַרפען שטויסען 
איינמאָל נאָכ'ן אַנדערען, פּרעסען און אױיספּרעסען. 

צום אייגענעם געברויך און גענוס, צו עסען, טרינקען און פאַרגעניגענס 

-- דאָס דאַרף זיין שווער געפּרעסט, מיט גוטער איבערלייגונג, געוואויגען 
און געמאָסטען, אָבער צו ערהאַלטען און בעלייכטען די אייגענע נשמה, דעם 
גייסט פון פאָלק, די תורה פון גאָט, די אמונה פון אונזערע עלטערען די 
ערציהונג פון אונזערע קינדער, -- דאַרף זיין מיטץ גאַנצען האַרצען, פולע 
מאָס און ברייטע האַנט, 
* : אֹל 

די וועלט איז ניט קיין טעאַטער און די מענשען ניט קיין שוישפּילער 
אָדער קאָמעדיאַנטען. מען טאָר זיך ניט גרעמירען און פאַרשטעלען, מען 
טאָר אויף דעם פּנים ניט טראָגען קיין מאַסקעס, נאָר טראָגען מיט וירדע 
דעם נאָמען מענש און געטליכען געשטאַלט, צלם אלקים, 

די וועלט איז ניט קיין טיער-גאָרטען פון חיות אָדער בהמות, פאַר- 
קעהרט, וויפיעל נאָבעלע פּערזענליכקייטען, וויפיעל איידעלע מענשען, וי- 
פיעל שיינקייט און גוטסקייט ליגט אין מענשליכע הערצער. ויפיעל גוטס- 
קייט און שיינקייט ווערט געוויזען און געטאָן פון מענש צו מענש, וויפיעל 
מיליאָנען ווערט צוטהיילט צו הילפסלאָזע און אָרימע. נאָך מיין אָרימער מיי- 
נונג קומט אויס, אויב מיר ווילען יאָ זוכען אַ פאַרגלייך צו וועלט און מענש, 
קען מען עס בעסער פאַרגלייכען צו אַ גרויסען הייליגען טעמפּעל, צו אַ בית 
המקדש. 

די ערשטע זאַך: ב ו י ע |, בוען אַ משכן אָדער מקדש, יעדץ- 
רער װאָס ער קאָן, איינער בריינגען אַ ברעטעל, אַ שטיין, אָדער אַ ציגעל, איי- 
נער אַ ריינעם הייליגען גאָלדענעם טיש און איינער אַ לייכטענדע מנורה, 
װאָס איר ליכט זאָל שטענדיג ברענען, לייכטען, און איינער אַ מזבח, וואו צו 
בריינגען אַ קרבן, איינער זאָל אַ כהן זיין, װאָס זאָל דעם קרבן בריינגען, און 
איינער מוז אַמאָל אַליין זיין דער קרבן, אָבער אַלעס אין ראַמען און צוימען 
פון הייליגטום, איז די װעלט אַ הייליגער טעמפּעל און דער מענש אַ כהן 
גדול, װאָס יעדער כהן גדול מוז זיך פיהרען מיט הייליקייט און טאָן זיין 
פליכט און עבודה, 

אַה! וי אַנדערש װאָלט די װעלט אויסגעקוקט, ווען יעדער איינער 
װאָלט די וועלט און לעבען גענומען פון ‏ ד ע ם שטאַנדפּונקט, און געקוקט 
מיט די אויגען און ברילען פון הייליקייט. עס איז אַ גרויסער אונטערשיעד 
צווישען אַ פּראפּאנעם איינפאַכען לעבען און אַ הייליגען, אָדער געהייליגטען 

לעבען. אין בית המקדש טאָר מען ניט אַרײנגײן ווען מען איז טמא, און 
אין בית המקדש טאָר זיך אויך קיין טומאה ניט געפינען 
2 *ִ 8 

כהנים האָבען אויף זיך צוויי אויפגאַבען. א. צו לערנען מיט אידען 
תורה, הדלקת נרות, כי שפתי כהן ישמרו דעת ותורה יבקשו מפיהו (מלאכי 
א') און צו בענשען אידען. אויך אין די ברכות ליגט למוד תורה. די 
ברכות אַליין איז אַ שטיק תורה, ושמו את שמי על בני ישראל, לשום ולהיות 
שם שמים שגור בפיהם, 

איינס און דאָס אַנדערע איז אָפּהענגיק, אידען לערנען תורה פון די 
תלמידי חכמים אויב זיי בענשען אידען, בענשען מיט ליעבע, לברך את 
עמו ישראל באהבה, איז אויב דער תלמיד חכם איז אַ אוהב ישראל לע- 
רענט מען פון איהם תורה. אויב אָבער, אַז עס קומט פון קללות וחרמים, 
איז אויך די תורה פון זייערע מיילער ווילען אידען ניט הערען און לערנען. 
און פאַרקעהרט, ברכות אָן תורה, ווייל צו ברכות דאַרף מען האָבען הכנה, 
קבלה, אַ שטיק תורה ליגט אין זיי, -- איז קיין ברכה ניט און דער כהן, 
װאָס בענשט ניט איז טאַקע עובר אויף אַן עשה, 

אשר קדשנו במצותיו וצונו לברך את עמו ישראל באהבה, איז אַ 
מצוה וי אַלע מצוות התורה, איינצופלאַנצען אין האַרץ אהבת ישראל און 
דאמיט בענשען. אויב עס קומט אָבער פון זלזולים און קללות, אַזױ וי עס 
| האָבען געטאָן און טוען געוויסע רבנים, קומט עס צו אַזאַ מצב, אַז אויך זייער 
תורה וויל מען ניט לערנען. 

2ט 4 אל 

מען דערצעהלט אויף ר' יצחק אלחנן, זצ"ל, ווען ער איז געקומען קיין 
ווילנא אויף דער לוי' פון ר' מתתי' שטראשין, האָט מען אַרונטערגענומען 
די לייצעס פון די פערד און חשוב'ע בעלי בתים האָבען זיך אַליין איינגע- 
שפּאַנט צו פיהרען דעם גדול. אזוי ווערט אויך דערצעהלט אויף ר"ע מיט 
ר' יעקב מליסא, װאָס האָבען געטראָפען ר"ע פיהרען אַ װאָגען, צוליעב דעם 
כבוד הגאון בעל נתיבות, 

דאָס איז זעהר שעהן, ס'איז כבוד התורה ! 

וי איז אָבער, אַז אַ רב זאָל געבען אַ קאָמאַנדע: שפּאַנט איס די 
פערד! שפּאַנט זיך איין און שלעפּט מיך! זייט איהר די פערד און איך 
דער פּריץ, אַז אָך און וועה איז שוין צו דער קהלה . . , 

משכהו לבית המדרש. קאָנסערװאַטיווע שוהלען זיינען שפּיטאָלען 
פאַר קראַנקע נשמות, װאָס קענען ניט אידיש און פאַרשטעהען ניט קיין דבר 
תורה. דאַרום איז אַ געיעג ביי די רעפאָרמער, גאַנצע אָדער האַלבע, צו 
שלעפּען אין שפּיטאָל, 

און אַ נאַרישקײט פון אונזערע אידען זיך צו װעלען לייגען אין 
שפּיטאָל. די כעלמער חכמים, װאָס האָבען זיך אױסגעלייגט אויפץ בית 
עולם צו מעסטען, זיינען אָבער געוועזען קלוג גענוג, זיך אויפצוהויבען 


אָבער אַמעריקאַנער חכמים בלייבען ליגען אין די שפּיטעלער . . . 
: א א + 


בימי מתתיהו בן יוחנן כהן גדול חשמונאי ובניו. אין די אייניגע גש- 
ציילטע ווערטער ליגט בעהאַלטען דער גרויסער סוד פון דעם דאַמאָלסדיגען 
זיעג פון די הייליגע קעמפער: די חשמונאים, 

ווילט איהר וויסען וי אַזױ טאַקע עס האָבען געקענט אַ קליינע היי- 
פעלע מענשען באַזיעגען די גרויסע, ריעזיגע אַרמײען פון די גריכען און 
סיריער, אומערפאַהרען אין מלחמה, נאָר איינגעוואוינט צו טאָן די עבודה אין 
בית המקדש, אַנטקעגען די געלערנטע און קריעגס-קונסט, די אונבעװאָפּענטע, 
געגען די שווער באַװאָפענטע, ווייל עס זיינען געגאַנגען צום קאַמף נישט נור 
דער אַלטער פאָטער מתתיהו, נאָר אויך זיינע זיהן. 

און ווען דער אַלטער פאָטער האָט זיינע אויגען געשלאָסען, האָט זיין 
זון יהודה די פאַרבלוטיגטע שװוערד פון די קאַלטע פאָטערס-האַנט איבערגע- 
נומען און דעם קאַמף מיט נאָך מעהר ענערגיע ווייטער געפיהרט. און וען 
יהודה איז אויפ'ן שלאַכטפעלד געפאַלען און אליעזר איז צודריקט געװאָרען 
אונטער דעם גרויסען שווערען קערפּער פון ריעזיגען העלפאַנט, האָט יוחנן 
און יונתן זיין שװוערד אין הייליגען קאַמף איבערגענומען, 

גליקליך איז דער דור און זיכער מיט נצחון, ווען דער אַלטער פאָ- 
טער גייט אין קאַמף צוזאַמען מיט זיינע יונגע זיהן, אומגליקליך איז דער 
דור, װאָס דער אַלטער פאָטער גייט קעמפען אַלײן, אֶהן זיינע קינדער און 
צעהן מאָל וויי איז -- צו קעמפען געגען זיינע אייגענע קינדער, 

גס 2 8* 

חז"ל זאָגען אויפן פּסוק: אעשה לו עזר כנגדו, זכה: נעשה לו עזר, 

לא זכה: כנגדו (יבמות ס"ג), 

די וועלט ערקלערט, אַז חז"ל גיבען אונז צו פאַרשטעהן דעם ענין פון 
פּסוק אין דער תורה, װאָס אויבערפלעכליך קומט דאָס אויס אַ סתירה פון 
עזר מיט נגדו,. דער תירוץ איז, אַז דאָס איז פאַר פאַרשידענע קאַטעגאָריעס : 
פאַר זכה און לא זכה, אויב זכה איז עזר, און לא זכה --- איז כנגדו. 

איז עס אין דער אמת'ן אַ שטיקעלע פּליאה אָדער קשיא אויף חז"ל: 
עס קומט אויס לוט זיי נאָך, אַז ח ט א ת י ם , ועלכע זיינען געוויס לא 
ז כו, דאַרפען זייערע פרויען זיין דורכאויס און שטענדיג כנגדם --- צוויי 
וועלטען, אַ צושטערטער פאַמיליע-לעבען, קיין צוזאַמענלעבען צווישען זיךי 
אין דער פּראַקטיקע פון לעבען זעהען מיר אָבער אַנדערש אויך: מיר זע" 
הען, אַז אַזעלכע וועלכע זיינען געוויס לא זכו מיט זייער הנהגה אין לעבען, 
מיט זייער האַנדלונג בין אדם למקום ובין אדם לחברו, און דאָך איז זייער 
פאַמיליען-לעבען נישט קיין צושטערטער -- אַ פאָלשטענדיגע הסכמה הערשט 
צווישען אַזעלכע מענער און פרויען זייער גאַנצען לעבען. 

איך דיינק אָבער, אַז דער געדאַנק אין חז"ל איז אַ ביסעל טיעפער וי 
די וועלט דענקט. 

חז"ל מיט זייער טיעפען בליק אין לעבען -- ביי וועמען מען קען גע" 
פינען די בעסטע עצות אין לעבען, גליקליך זיינען טאַקי די, וועלכע די אָנ" 
ווייזונגען פון חז"ל זיינען נר לרגליהם -- גיבען דאָ אַן עצה סובה אין 
פאַמיליען-לעבען צום גליק פון ביידען. 

הגם דער שכל איז מחייב, אַז מאַן און פרוי דאַרפען לעבען בשלום 
ושלוה, אין אחדות און קיין סכסוכים דאַרפען נישט געפינען קיין אָרט אין 
דעם געמיינזאַמען לעבען, דאָך איז דאָ יוצאים מן הכלל אין דער הינזיכט, 
דאָס איז אַלעס גערעדט װען שניהם חוכים ועושים רצונו ש? מקום. עס 
טרעפט אָבער פאַלען װאָס דער פליכט איז פון איין צד צו זיין כנגד, נישט 
מסכים זיין און שטאַרק פּראָטעסטירען געגען צווייטען צד -- וען ער איז 
זיך מתנהג שלא כדין, שלא כשורה, 

אָט דאָס זאָגען אונז חז"ל: לא זכה, אוב ער איז לא זכה -- הוא 
הדין פאַרקעהרט אויך -- איז די עצה צו זיין כנגד און שטערען מיט אַלע 
מעגליכקייטען, ווירקען מיט אַלע מיטלען און וועגען נישט לאָזען געהן דעם 
צווייטען צד בדרכים עקלקלות, 

(הקדמה פאַר א תלמוד תורה געהאַלטען ביי אַ לאַדוש אין 
דזשוי זייסיטי, ניו-דזשוירזי, 1912) 


דער געגענשטאַנד, וועלכען איך וויל אייך דאָ פאָרבריינגען איז ניט 
קיין לאדזש-זאַך, ניט קיין שטאָדט-זאַך און ניט קיין שטאַאַט-זאַך, נאָר אַ 
פאָלקס-זאַך, און דארום אַ שטאַאַט-זאַך און ממילא אַ לאדזש-זאַך, אַזױ גוט וי 
אַן אינדיווידועלע, וי אַ פּריװואַט זאַך. 

איך בין געקומען צו אייך פאָרשלאָגען, בעטען און אַפּעלירען וועגען 
אַן אונטערשטיצונג פאַר אַ תלמוד-תורה אין דזשוירזי-סיטי. צו גרינדען אַן 
אַנשטאַלט, וואו עס זאָל װוערען ערצויגען דענקענדע, פיהלענדע און בע- 
וואוסטזיניגע אידען, אַן אַנשטאַלט, זעלבסטפאַרשטענדליך, ניט די יעניגע 
איינגע און פינסטערע רוסישע חדרים און תלמוד תורה'ס, אָבער אויך ניט 
די יעניגע פון אַמעריקאַנער סטיל, וואו עס װערט נאָר געאַכטעט אויף די 
חיצוניות, אויפץ פיינעם בילדינג מיט שיינע צימערען און זעהר וייניק גע" 
פלעגט דער אידישער גייסט, מיר ווילען פאַראייניגען דעם אײראָפּעאישען 
גייסט און די אַמעריקאַנער אויסערליכע שיינהייט: ,יפיפתו של יפת באהלי 
שם". עס איז ליידער אַ פאַקט, אַ טרויעריגער אמת, וייל עס פעלט נאָך 
ליידער די מענשען, די אַרבײטער, ביי וועמען עס זאָל זיין אַן אויפגאַבע אין 
לעבען, אַ מענש מיט וויסען און פאַרשטאַנד און װאָס זאָל אויך האָבען די 
מעגליכקייט זיך דאַפיר צו איבערגעבען און ניט נור אַ וויילע אַלס ;פּלע- 
זשור", נאָר אַ מענש װאָס זאָל זיין מיט זיין יעדען פּולס-שלאָג, מיט זיין יע" 
דען נערווען-געפיהל, מיט זיין יעדען בלוטס-טראָפּען איבערצייגט און אי" 
בערגעגעבען פאַר דער זאַך, פאַר דער ערציהונג פון אַ יונגען שטאָלצען 
אידיש זעלבסט-בעוואוסטזיניגען דור. אַ דור, װאָס זאָל שטאָלצירען מיט זיין 
גרויסער גלענצענדער פאַרגאַנגענהײט, װאָס זאָל האַלטען אין פאַרהייליגען 
די טראַדיציאָן און איבערליפערונג פון זייערע עלטערען און מיר עלטערען 
זאָלען שטאָלצירען מיט אונזער יוגענד, און ווען די לעצטע שטונדע װעט 
שלאָגען, זאָלען מיר מיט אַ רוהיגען געמיט און לייכטען האַרצען קענען זאָגען; 
מיר קאָנען רוהיג שטאַרבען, מיר האָבען נאָכגעלאָזען נאָכפאָלגער אַזױ װוי מיר 
אידען, און נאָך שענער, בעסער און ערהאַבענער פאַר אונז !!! 

מיינע פריינד, איך צווייפעל, אויב עס געפינט זיך איינער צוישען 
אייך, וועלכער זאָל ניט פילען אין דיזער נויטיקייט, און איך בעטאָן איך 

פאַר דער מעגליכקייט און נוצליכקייט פון אַזאַ אינסטיטוציע. אָבער פילייכט 
איז דאָ איינער װאָס װעט זאָגען: דאָס איז אָבער נישט קיין לאדזש-אָנגע- 
לעגנחייט, אַז חיים בערלס אַ אינגעל אָדער יאנקעלעוויץ'ס אַ ,באָיטשיק* 
דאַרף לערנען, דאַרפען מיר מאַכען תלמוד תורות ? נעווער מאין! דאָס איז 
ניט אונזער אויפגאַבע און צװועק! דאַפיר האָב איך טאַקע מקדים גע- 
ווען, אַז דאָס איז אַ פאָלקס-זאַך. די יוגענד ערציהונג איז דער יסוד פון 
יעדעס פאָלק און דארום װאָלט איך וועלען, אַז ניט אַלס טשאַריטי זאָלט איר 
עס באַטראַכטען, זאָנדערען אַלס חיוב, צו מאַכען אייערע קינדער פאַר אידען 
און אויך פאַר אָרענטליכע מענשען. 

דאַנקואָנונג 


איך געפין פאַר מיין פליכט אויסצודריקן מיין הערצליכען 
דאַנק צו די פּאָלגענדע פּאַרהערער פון הרב לעווענבערג, זצ"ל, און 
מיינע פריינד, וועלכע האָכען מיר אין פּאָראױים אָנפּערטרױם די פי- 
נאַנציעלע שטיצע אויף צו ערמעגליכען אין דער ערשיינונג פון אַזאַ 
פּראַכטפולען שעהנעם בוך, וי דער לעזער קען זעהן פון דער אױסגאַבע, 


ד ע ר פאַרפאַ סער. 


דושוירויי:סיטי, ניו-דוש. 


הרב צבי הירש מאנישעוויטץ, לאָיער בענדזשאמין גראָסם, 
דר. אליעזר מענדעלסאָן, ע"ה, ר' לואיס גראסם, 

ר' דייוויס פיינבערג, ר' אהרן מ. סיגעלמאן, 
ר' משה פיינבערג, ר' נייטען זייטלין, 

ר' יעקב שאכנאָוו, ר' לואיס זייטלין, 

ר' אברהם יהודה גאָלדשטײן, ר' א. ק. מעטסנער, 

ר' דוד שניידער, | ר' שמואל ניסענבאום, 
ר' מאיר גראָסס, ר' ח. וואכסבערג, 

ר' מתתיו' לאסט, ר' ירמיה קאָהען, 

ר' ישראל מילער, ר' וו. אייזענבערג, 

ר' אהרן יצחק בעקער, ר' א. פרידמאן, 

מרת חיה הינדא בעקער, ר' א. זעללער, 

ר' שמואל דייװוידסאָן, מרת נונא ראזענהאן, 


ר' הערמאן שלוגער., 


ניו-הייװען, קאַננ. 


ר' יצחק סווירסקי, מרת שימה ראממער, 

ר' משה ראָממער, 
ר' כרוך אַבראַמאָוויטש, 
ר' א. הינענבוירג, 
ר' ברוך שאַפּיראָ, 

ר' אשר מור, 

ר' ח. ראָזענטהאַל, 
ר' ומרת אלעשינסקי, 
ר' יוסף פישער, 

ר' יוסף פּאליי, 

ר' לואים נאָלדמאַן, 
ר' א, נגאלפער, 

ר' לואיס קרעסם, 

ר' יוסף וויינשטיין, 
ר' א. פרידמאן, 

ר' י. קאמיסאר, 

ר' וו. ריטשמאן, 

ר' אברהם אולמאן, 
ר' אלעקס ויניק, 
ר' טענענבוים, 

ר' קאסקאָוו, 

ר' קלעבאנאף, 
נאָטפריעד און דייוויס, 


דר. וויענער, 

לאַיער יוסף קאלטצקי, 
לאָיער פעמועל סילווער, 
לאָיער דזשאו טשאפּניק, 
ר' ישראל נארדאן, 

ר' ח. קראוויט, | 
דר. ניימען לײיבאָװויטש, 
ר' נרשון עטקין, 

מרת מ. ח. אלדערמאן, 
האָדעס ברידער, 

ר' שמואל שװאַרטץ, 
מרת דזש. גאָלדבערג, 
מרת א. קאַפּלאַן, 

ר' מאקס פּרייס, 

ר' א. סטאון, 

ר' חעררי וועללער, 

ר' א. ווייסמאן, 

ר' ש. ווהייט, 

ר' אַלמטשולער, 

ר' קרעממער, 

ר' ליכטענשטיין, 

ר' ראַכאווסקי, 


ר' יוסף בעמט, 
דר. סעמועל פּיליפּסאָן, 


אייזענבערג דראָג סטאָר, 
ר' ראַזענבלום. 


קליוולאַנר, אַהײאָ 


ביהכ"נ חבת ירושלים, 
ביהכ"נ אנשי גראָדנא, 
ביהכ"נ אנשי נאַליציא, קאָמיניטי טעמפּעל, 
ביהכ"נ אנשי טעטיעוו, הייטס טעמפּעל, 
קליוולאַנד אידישער צענטער, אאָנג איזראַעל, 


קינזמאן אידישער צענטער, 
הייטס אידישער צענטער, 


ביהכ"נ אוהל יעקב, 
ביהכ"נ נוה צדק, 

ביהכ"נ צמח צדק, 
ביהכ"נ שערי תורה, 

| מחזיקי הרב, 

חבת ירושלים סיסטערהוד, 
אנשי גראדנא סיפטערהוד, 
הרב דוד ארי' גענוטה, 

הרב צמח מ. זאמבראָווסקי, 
הרב הוגא קליין, 

ראבאי דזשייקאָב קליין, 
דר. שמואל בראון, 

חזן דוד גלינקאָווסקי, 

הרב מרדכי מעדיני, 
ריכטער לואיס דרוקער, 
לאָיער א. האוזמאן, 
האָנאָרײבל פּאול בערענצווייג, 
ר' אליעזר לעװוענטהאַל, 

ר' יחודה ליב קאַטץ, 

ר' אליהו פינקעלמאַן, 

ר' בנימין נאַרבער, 

ר' יהושע חלוי נאָרדאָן, 

ר' נפתלי הערץ סיגעל, 

ר' יצחק סיגעל, 

ר' מנחם מענדעל סאָבאָל, 
ר' זלמן גילינאָוו, 

ר' אליחו מאנטעל, 

ר' יעקב משה נאָלדשטײן, 
מרת ביילע גאָלדשטײן, 

ר' מנחם מענדעל ביאליס, 
מרת נעכע לאה ביאלים, 
ר' הערשעל ליפשיץ, 

ר' בן ציון גאלאוואן, 

מרת פּעשע ליפשיץ, 

ר' משה אַזאָוו, 

ר' הירש מאַרנאָליס, 

מרת ניטע רחל װיסאָצקי, 
ר' אברהם אליעזר יודעלעווססי, 
מרת אסתר שרה יודעלעווסקי, 
ר' משה יודקאָווסקי, 

מרת חיה גיטעל יודקאָווסקי, 
ר' אברהם אבא סאַקאָלאָו, 
ר' דוב סילווערמאן, 

ר' שמואל ישמח, 

ר' וועלוועל ישמח, 

ר' יצחק אייזיק ברודער, 

ר' אברהם שבתי אראנסאָן, 
ר' נבכריאל פייגענבוים, 

ר' משה צבי באשיכבעם, 

ר' משה חכהן באנטשיס, 

ר' דוד ליפשיץ, 

ר' א. ליפּקאַװויטש, 

ר' מ. ראַבינאָוויטש, 

ר' נתן גאראדעצער, 

ר' ישׂראל הירש, 

ר' יהושע ראמנער 

ר' א. שערווין, 

ר' ומרת ב. וו. בלאַושילך, 
ר' בעני בלאָושילך, 

ר' יחושׂע װאַקסמאֿן, 

ר' ראובן יאפט, 

ר' אלטער שאראווסקי, 

ר' שמואל לעווין, 

ר' משח בורשטיין, 

ר' יצחק באשיכעם, 

ר' שמואל אייזמאַן 


ר' בענעט בלום, 

ר' פייוויל גאלינסקי, 

ר' יעקב גרינבערג, 

ר' יוסף בעקער, 

ר' צבי אַלטשולד, 

ר' יעקב מאיר אַלטשולד, 
ר' צבי נייבעלמאן, 

ר' חיים ראָזענבערג, 

ר' יעקב ראָזען, 

ר' יעקב גאָלדמאן, 

ר' דן ווייס, 

ר' מ. נודמאן, 

ר' יעקב מאיר דושייקאָבסאָן, 
ר' וועלוועל װאָלפסאָן, 
ר' ב. י. װאָלפסאָן, 

ר' חיים מישקין, 

מרת לאה מישקין, 

ר' מאקס שמיינבערג, 
מרת אסתר שטיינבערג, 
ר' אהרן בערמאַן, 

ר' יעקב קלימאוו, 

רעוו. אברהם קאַנטאָר, 


ר' חיים מיכל פריינק, 

דר. בענדזשאמין פּערסקי, 
דר. ח. מטאבאקין, 

ר' דובכ ראטטער, 

מרת אסתר קליינמאן, 

מרת ביילע לעווין, 

מרת חנה קריימער, 

מרת ציפּע סאמפּטור, 

מרת חנה מיללער, 

מרת גוטקע קאטץ, 

מרת דינה טורעטצקי, 
מרת מ. קאהען, 

מרת אסתר פארבער, 

מרת צביה דבורה נאָלל, 
מרת שרה מעדיני, 

מרת דבורה מושע זאַרעמץ, 
מרת מרים בלומענטאל, 

ר' חנוך בלומענטאל, 

ר' יעקב בערקאַװויטש, 
איגעל גראָסערי קאָמפּאני, 
היברו סאָסעדזש קאָמפּאַני, 
מ. יודעל מאַנומענטאל קאָמפּאני. 
קאָמעט פּרינטינג קאָמפּאַני. 


חרב הנאון ר' אליעזר פילווער, רב-הכולל, סינסינעטי, אהייאָ 


הארטפּאַרר, קאַנג. 


הרב יהושע מרדכי בעטמ, 
הרב א. בעק / 

הרב יצחק הכהן וויינבערג, 
דר. דזשארדזש קאָהען, 

ר' ישראל שערמאַן, 
ביהכ"נ אגודת אחים, 


ר' מיכאל פינקעלשטיין, 
ר' דוב וואכטעל, 

ר' דוד וויינבערג, 

ר' זאב וואגעל, 

ר' יהושע שעקטער. 


סאוט נארוואלק, קאַננ. 


ר' שמואל רודנער, ר' שמעון יעקב טאוולין, 
הערריס און גאנז קאָ., מרת שרה זלאטע טאולין. 


סטעמפאַרר, קאַננ. 


רעוורענד פ. שואלזאָהן, ר' מ. פּערעלמאן, 


ברידושפּאַרט, קאַננ. 


ר' יעקב מיללער, ר' שמואל וואלין, 
ר'ל. הענדעלמאן, ר' יוסף הארין. 


דראנבורי, קאַנג 


ר' א. פּאפּיש, { == ר' יעקב ב"ר אברחם לאשין. 


ריטשטאנד הילל, נ. י. 


הרב מרדכי אלימלך שטערן, ר' נחום ב"ר חיים יעקב מיללער, 
דער אידישער צענטער, ר' א. גאָרדאַָן. 
שיקאנאַ, אילל. 


ביהכ"נ אנשי שלום, הרב שאול זילבער, 
הרב אפרים עפּשטין, הרב אברהם ליב שור, 

הרב יצחק אייזיק סמאָל, 
הרב אלעזר ראובן מושקין, 
הרב שמואל אהרן פּרדם, 
הרב חיים מעדניק, 

הרב חיים יצחק קאָרב, 
הרב אברהם יצחק קאָרדאן, 
הרב אברהם אייכענשטיין, 


הרב מרדכי פּרימאק, 
הרב זעליג גודמאן, 
הרב ליב חיימאוויטץ, 
ר' שלמה לעווין, 

ר' שמואל א. ברוידא, 
ר' אלעקס אייזענשטיין, 
ר' א. מ. נאָלדבערג. 


ראקוויל סענטער, ל. איילאנר 


הרב נתן נטע ראזען, 
ר' יצחק הירש העררים, 


ר' אברהם ב"ר נחמן יצחק, ע"ה, 
מרת חנח בת ר' מרדכי ארי', ע"ה. 


ברוקלין, נ. י. 


ביהכ"נ בני ישראל, דזשואיש 
סענטער אָװו מאַנהעטען ביעטש, 

הרב מ. פערר, | 

הרב כתריאל סטייון, 

הרב נפתלי קאָהלער, 

הרב ברוך קאָרף, ניוײיאָרק, נ. י. 

ד' משה ווייס, 


ר' שמואל פייערשטיין, ברוקליין, 


מאסם, 

ר' היימאן קאָלקאָ, ראטשעסטער, 
י | 
הרב דוד מילער, ע"ה, אָוקלאנד, 

קאַליפ. 
ר' הענרי פייערשטיין, מאָלדען 
מאסם, 


ר' יעקב דוב הלוי פלאנצרייך, 

הרב אברהם יצחק יעקבסאָן, 

ר' װאָלף קאסטנער, בראנקס, נ. י. 

ר' אברהם קאהען, ניוזיארק, נ. י. 

הרב דר. לעאָ יאָנג, ניוײיאָרק, נ. י. 

הרב יצחק יעלין, ראב"ד 
ספּרינגפילד, מאסם. 


מרת קלמן לוריא, אנסאניא קאָננ. 
ר' איזידאָר עדעלשמיין, נוארק, 
נ. דזש. 
הרב יעקב כהן, ספּרינג וואלי, נ. י. 
ר' יעקב האָלענדער, ראטשעסטער, 
נ י | 
ר' דזשייקאָב ה. קאָהען, 
לאַָנג-אײילאַנד סיטי, נ. י. 

רי נחום פּסח ביר זוסמאן, ע"ה, 
נפטר עשרה יום לחודש אב, שנת תרצ"ט, 


01 טוט 


רי שמחה לייזער ביר אברהם שבתי הכחן, ע"ה, : 


נפטר חמשח עשר יום לחודש אייר, שנת תרצ"ט, 


מרת מרים יענטע בת רי משה יצחס 
בענדושאמין, ע"ר, 
נפטרה ג' אלול, שנת תרצ"ט, 





אליעזר ליפמאן ביר אשר, ע"ה 
נפטר ר"ח ניסן, שנת תרצ"ם, 

מרת רחל בת ר'י חיים לעפטאן, ע"ה 
נפטרה ט"ו שבט, תרצ"ו. 


רי זרח בכ"ר יהודה אריי, ע"ה 
נפטר ט"ו אייר, שנת תיצ". 






מרת פראדעל ביר סענדער, עיה, 
| נפטוה י"ד שבט, תרצ"ח. 





מרת הענא בת ר' אבגרהם, ע"ה, 
| = נפטרה כ"ט שבט, תרע"ח. 







מרת לאה ב"ר שרנא פייוועל, ע"ה, 
נפטרה כ"ז ניסן, תרצ"ז, 











די יצחק צבי ביר משה אהרן, ע"ה, 
נפטר ט"ו ניסן, שנת תרצ"ח. 
געט טע טס טנ טק טא טע טא גאט נטאטאאט הונע האטאאטטטסטהאמנט 
מרת אסתר ביר שמואל, ע"ה. 
א טנ רא קע רא נטוסטסוווטאוטאאט 
רי זאב ביר אליהו, ע"ה. 

אַ צאָהל מוסמכים און תלמידים פון מרן חנאון 
רי יהודא ה. לעווענבערג, זציל 


הרב מנחם צבי אייכענשטיין, 
סט. לואיס, מאָ. 

הרב אברהם אייכענשמיין, 
שיקאגאָ, אילל, 

הרב יהושע מרדכי בעמֿט, 
האַרטפאָרד, קאָננ. 

הרב אליהו משה גאָרדאָן 
ברוקלין, נ. י. 

הרב יחיאל נאָלדשמיט, 
בראנקם, נ. י. 

הרב שמואל בלינדער, 
מילוויל, נ. דזש. 

הרב דוד ארי' גענומה, 
קליוולאַנד, אהייאָ, 

הרב לעאָ נאָטעסמאן, 
ברוקלין, נ. י. 

הרב אברהם נריסס, 
בראנקס, נ. י. 

הרב אברהם יהושע ביס, 
ברוקלין, נ. י. 

הרב מנחם מענדעל גודמאן, 
קענדאָר, פּאַ. 

הרב זעליג גודמאן, 
שיקאַגאָ, אילל. 

הרב בנימין בערענשמיין, 
ניודיאָרק, נ. י. 

הרב אליעזר ברוידא, 
ברוקלין, נ. י- 


הרב נתן נטע זובער, 
ראזעל, נ. דוש. - 

הרב אלימלך דיילין, 
קליוולאַנד, אהייא, 

הרב נחום דוד הערמאן, 
ברוקלין, נ. י. 

הרב ישראל דוכן, 
ברוקלין, נ. י. 

הרב שכנא זאהן, 
ניו-יאָרק, נ. י. 

הרב ברוך קאַפּלאַן, 

| ברוקלין, נ. י. 

הרב סנדר לינטשנער, 
ברוקלין, נ. י. 

הרב יצחק יעלין, 
רב הכולל דספּרינגפילד, מאסם. 

הרב צבי הירש סמאָלמאַן, 
עלוואוד סימי, פּא. 

הרב פישעל גאָלדפעדער, 
בראדדאַק, פּא. 

הרב פּינחס כ"ץ, 
ניו-קאסטעל, פּא. 

הרב יצחק פרידמאן, 

הרב משה פרידמאן, 
ניו-הייווען, קאַנג. 

הרב אברהם שיינבערג, 
ברוסלין, נ. י 

הרב שלמה ראַזענבערג, 
יאנקערס, נ. י. 

הרב דוד קאפּוסטיין, 
פילאַדעלפים, פּאַ. 


הרב צמח מנחם זאמבראָווסקי, 


הרב יצחק צבי עווער, 
קליוולאַנד, אהייאָ. 
הרב מרדכי סטאובער, 
ברוקלין, נ. י. 

הרב משה אהרן פּארזען, 
סאוט בענד, אינדיאנא. 

הרב ישעי' תרשיש, 
בראנקס, נ. י. 

הרב נתן נטע ראָזען, 
ראקוויל סענטער, ל. י. 

הרב מרדכי ראָזענבלום, 
סט. לואים, מאָ. 

הרב שעי' טייכער, 
נידיאָרק, נ. י. 

הרב יצחק יעקב טאָקער, 
סלאָבאָדקע, ליטאָ. 

הרב ישראל נאָטעס, 
ברוקלין, נ. י. 

הרב חיים מעסקין, 

הרב אליעזר מעסקין, 
בראנקס, נ. י. 

הרב אלי' קווינט, 

הרב מרדכי כהן, 

הרב ישעי' שפּיגעל, 
ברוקלין, נ. י. 

הרב יוסף מינטץ, 
בענגאַר, מעין 


הרב מרדכי פּרימאק, 
שיקאַנאָ, אילל. 

הרב בנימין קאַנטאָר, 
קאנאנסבורג, פּאַ. 

הרב חיים גאָלדין, 
ראקסבורי, מאַסם. 

הרב אחרן פּייפּערמאַן, 
באלטימאָר, מד. 

הרב יוסף חיים וואננער, 
אינדיאנא, פּא. 

הרב ר. דע-קובען, 
אַפּעלטאַון, וויסקאנסין 

הרב ראובן עפּשטיין, 
בראנקס, נ. י. 

הרב זלמן נפתלי סקייסט, 
בראנקם, ג. י. 

הרב יצחק הכהן וויינבערג, 
הארטפאָרד, קאָננ. 

הרב יונה כהן, 
אירי, פּא. 

הרב א. קוסטאנאוויטץ, 
באָסטאָן, מאסם. 

הרב נפתלי קאָהלער, 
ברוקלין, נ. י. 

הרב חיים געוואנטמאן, 
באַלטימאָר, מד. 

הרב אליעזר קאָהען, 
אמאווא, קאנאדא. 

הרכ חיים קאָהען, 

פּאקיפּסי, נ. י. 

ר' מרדכי האָפּמאַן, 
קליוולאַנד, אהייאָ, 


הרב מנשה מאָזעס, פלינט, מיש. 

ר' יצחק האָפּמאַן, 
ברוקלין, נ. י. 

ר' אברהם האָפמאן, 
ארץ ישראל. 

ר' מאיר וואלדען, 
ניודיאָרק, ג. י. 

ר' דוב חפץ, 
ברוקלין, נ. י. 

ר' זלמן זאָהן, 
ברוקלין, נ. י. 

ר' אברהם לעמאנט, 
שיקאנאָ, אילל, 

ר' זעליק העלער, 
קליוולאַנד, אהייאָ. 

ר' זאב פאַרבאָװוויץ, 

| ברוקלין, נ. י. 

ר' צבי קעסקאָװיטץ, 
ברוקלין, נ. י. 

ר' ישראל מרדכי שקייסט, 
באלטימאָר, מד. 

ר' לייבעל קאמיסאר, ע"ה, 
ניו-הייווען, קאָננ. 

ר' יצחק ראקאוו, 
הייזעלטאן, פּא. 

ר' לואיסם שעכטער, 
דעטרויט, מיש. 

ר' משה וויים, 
ברוקלין, נ. י. 

ר' מאיר שיין, 
ניויאָרק, נ, י. 

ר' אהרן צבי לידער, 

ר' מאָטעל ווילינסקי, 
ראַטשעסטער, נ. י. 

ר' צמח נאָלדמאַן. 

ר' אכרהם אויערבאך, 

ר' צמח געווירמץ. 

ר' חיים פריינד. 

ר' סידני שפּייזער. 

ר' שמואל ווינטער. 

ר' אבא זלקא געווירטץ. 

ר' משה דיסקינד, 
ברוקלין, נ. י. 

ר' משה פּיימאן, 
דעטרויט, מיש. 

ר' צבי זימערמאן, 
ניוײיאָרק, נ. י. 

ר' ראובן מעשקין, 
בראנקם, נ. י. 

ר' דוד קראווימץ, 
בארבארטאן, אהייא. 

לאָיער א. עסקין, 
דעטרויט, מיש. 

ר' דזשוליום אש, 
רעדינג, פּאַ. 

ר' לעאָן קאָהען, 
רעדינג, פּא. 

ר' חיים ווילענסקי, 
ראטשעסטער, נ. י. 

ר' ישראל יצחק ליכטענשמיין, 
טאלידאָ, אהייאָ, 

ר' ביגעלמאן, 
דעטרויט, מיש, 

ר' חיים טענענבוים. 

ר' יוסף אליהו גראסם, 
גראנד ראפּידס, מיש. 
ר' מאיר קרעמער, 
סענטערוויל, אייאווא. 
ר' שלום טשארני, - 


ניו-בראַנזװיק, נ. דזש. 


ר' ראובן טאללער, 
אטאווא, קאנאדא, 
ר' לעאָנארד ווילענסקי, 
ראטשעסטער, נ. י. 

ר' יצחק גליק, 

ר' אברהם מארגאלים, 

ר' יודעל מאַקאָף, 
קליוולאַנד, אהייאָ. 

ר' לעאָ גינזבערג, 
ניוײיאָרק, נ. י. 

רעוו. א. האָלצמאן, 

רעוו. א. שאַפּיראָ, 


ר' משה מינטץ 


ר' זאלץ, 

ר' עפּשמיין, 

ר' דוכאנאָו, 

ר' פאַפּירשטײן, 

ר' פישמאן, 

ר' סענדער, 
ברוקלין, נ. י. 

ר' גארעליק, 
ראטשעסטער, נ. י. 

ר' הערשעל סידערבאום, 

ר' וועלוועל שטופּעלמאן, 
ברוקלין, נ. י. 

ר' מאיר זאנימצקי, 

ר' משה לעפקאָווימץ, 

ר' יעקב לעפקאַווימץ, 

ר' א. ווייסבערג, 
קליוולאנד, אהייאָ. 


צום שלום געפין איך פאַר מיין אנגענעמען חוב אויסצודריקן 
אַ טיעפען חברישן דאַנק צו מיין חבר מרדכי האָפּמאַן, וועלכער האָט. 
מיר אויפץ פאַרנעהמסטען אופן פיל מיטגעהאָלפען, ספּעציעל אין 
קליוולאַנד, אין מיין װירקזאַמקײט און אין מיין שטרעבונג אַרױסצױ 
געבען דעם דאָזיקן בוך. | 


דער מוחבר, 


